











Printed by  
V. RAMASWAMY SASTRULU & SONS,  
at the 'VAVILLA' PRESS,  
Madras—1933.

## భద్రవాక్కు.

మహాశయులా రా! ఈశ్వరానుగ్రహమున శ్రీరామా  
వతారతత్త్వమునందు నాలుగవప్రకరణమును నేటికి తమ  
సన్నిధానమున నర్పింపఁజాలితిని. ఇంచుమించుగా సకాలము  
ననే యిది యందినదని మీరు భావింపఁగలరు. అయోధ్యా  
కాండమున నిరుపదియవసర్గము మొదలుగ నేబది రెండవసర్గము  
వఱకును గలకథాభాగ మిందు వ్రాయఁబడినది. పెక్కుస్థల  
ములలో మూలమునకు నావ్రాసినయర్థములు విమర్శింపఁదగిన  
విగఁదోషములు. వానిని బరించునపుడు దుర్మతాభిమానము  
మానక వానిపోకడ లాయర్థమును బోధించు ననువిషయ  
మును జక్కఁగ నాలోచించిన నాయర్థము సార్థక మనియే  
తోచును. ఈగ్రంథమంతయు శ్రీసీతారాములు వైకుంఠ  
కాధిపత్యయగు విష్ణువు మహాలక్ష్మీగూడి యవతరించె నను  
వాదము సుసంగతము కానియు, సర్వాంతర్యామియగు  
పరమేశ్వరుడు తన కనసాయిని యగుమహాప్రకృతిం గూడి  
యవతరించెననియు, వెల్లడించునుగాన నావిషయము తేటపడఁ  
బునరుక్తితాదోషమునకు భయపడక యితరు లేమనుకొందురో  
యని జంకక తోచినయర్థమును వ్రాసితిని. సమదర్శులు లగు  
పెద్దలు దీనిం బరికింతురుగాక!

ప్రాయికముగా నిందు భగవదారాధనమంతయు యోగ  
మతము ననుసరించియే వ్రాయఁబడినది. భగవద్గీతాసిద్ధాంత  
మదియే యని నాదృఢవిశ్వాసము. తదనుగుణముగా నందందుఁ  
బ్రమాణములు చూపఁబడినవి. నూత్నమత ప్రవిష్టులగువారు  
కొందఱి తీసడించిన నీపడింతురుగాక! దానం గొఱతయేమి?  
“యత్సన్తానసగమనామైవేదం మమతు పాథేయమ్” అను  
సూక్తియే నాకు శరణము. అయోధ్యాకాండమున నించు

మించుగ సగముభాగ మయినదనవచ్చును. అథ్యాత్మరామాయణమునఁ గలవిశేషములును నిందుఁ జర్చింపఁబడినవి. ఇతర పురాణములయందు దీక్షాభాగము విశేషించి చర్చింపఁబడనందున వాని నిందుఁ జై కొనలేదు. ముందుముందు, వానిని గలిపికొని, గ్రంథమును సాగింతును. ఈ నాప్రయత్నమునకు మహానీయులు, కొందఱు తోడుపడిరి. వారికెంతయుఁ గృతజ్ఞుడను. ఈప్రయత్నము కడుంగడుం బెద్దదియగుట ధనముకూడ మిక్కిలిగఁ గావలసియుండుట పెద్దలకుఁ గ్రొత్తదికాదు. దానిని జేకూర్పవలసినభారము శ్రీరామచంద్రునిదిగాని నాదికాదు. ఇందు విశేషించి స్తర్తవ్యులు సనాతనాధునాతనభాషోద్ధారకులు మ-రా-రా-శ్రీ వావిళ్ల వేంకటేశ్వరశాస్త్రిలుగారు. వారి కేనెంతయుఁ గృతజ్ఞుడను. ఆంధ్రపత్రికాధిపతులు దేశోద్ధారకులు విశ్వదాతలునగు మ-రా-రా-శ్రీ, కాశీనాథుని నాగేశ్వరరావుగారును, కృష్ణాపత్రికాధిపతులును స్తర్తవ్యులు. వారిసాయ మపారము కొందఱు కాలగతంబుష్టి యీసంపుటము మూల్యము నొక్కరూప్యముగాఁ జేయఁదగునని నాకుం దెలిపిరి. పోషకులును, జందాదారులును, మఱికొందఱు చేరినఁ గాని యట్లుచేయ సాధ్యముకాదు. ఈవిషయము నేను దెలుపకయే తెలియవచ్చుచుండును. ఈకార్యము తమకార్యమని భావించి నాలోపముల మన్నించి తెలుపఁదగువిషయములు నాకుం దెలిపి నాచేతనే వ్రాయించి నన్ను ధన్యునిఁ గావించు రని సాధువులఁ దలయొగ్గి వేడుచున్నాడను. ఇంతకంటె విశేషించి వ్రాయఁదగినవి కనఁబడవు.

ఇట్లు విన్నవించు  
సాధుజనపాదసేవకుడు  
జనమంచి శేషాద్రిశర్మ.

# ఉద్ధారకులు

అనరబల్ దివాన్ బహదూర్ బి. మునుస్వామినాయుడుగారు,

బి. ఏ. బి. యల్., చిత్తూరు.

మ-రా-శ్రీ, మడిపల్లి సూర్యనారాయణమూర్తిగారు, ఆరవిల్లి, పి. గోదావరి.

,, ఆయ్యగారి బుస్సెట్టప్పగారు, కణేకల్లు, బల్లారి.

## పోషకులు.

మ-రా-శ్రీ, అశ్వన ప్రగడ లక్ష్మీనారాయణరావుగారు,

ఇంజనీయరుగారు, ఏలూరు.

,, దేచిరాజు రామరావుగారు, గుంటూరు.

,, కే. టి. వి. ఆర్. నరసింహస్వామిగారు, దొమ్మేరు, ఉపా

,, నోరి శ్రీరామమూర్తిగారు. ,, ధ్యాయులు, పి. గోదావరి.

,, సుంకర సుబ్బయ్యగారు. ,,

,, కలగ నరసింహముగారు, కోవూరు.

,, నరసింహదేవర వేంకటశాస్త్రిలుగారు.

,, పైడా రామకృష్ణయ్యగారు, జమీందారులు, కాశీనాథ.

,, బొచ్చిసెట్టి లక్ష్మీనరసింహస్వామిగారు, నెల్లూరు.

,, వెలంపల్లి రామకృష్ణమూర్తిగారు. ,,

,, పల్లి గురుమూర్తిశ్రీగారు, కుల్లూరు.

,, దరిమడుగు చలమయ్యగారు. ,,

,, కోట వేంకటరామయ్య సెట్టిగారు.

,, బచ్చు చంద్రశాఖిగారు. ,,

,, దోగుపర్తి వేంకటసుబ్బారావుగారు. ,,

,, అల్లాడి జగన్నాథశాస్త్రిలుగారు, బి. ఏ, ఎల్. టి. హైద్రా

ప్రభు, ఎ. ఆర్. హైస్కూలు, వేంకటగిరి టౌన్.

,, జంగా లక్ష్మీనరసింహశాస్త్రిలుగారు, ఉపాధ్యాయులు, కడప.

,, పల్లి రాఘవులుశ్రీగారు. ,,

మ-రా-శ్రీ, బత్తులవల్ల శేషగిరిరావుగారు, రామరాజువల్ల, కడప.

„ కాట్రపాటి చలవలిరావుగారు, కడప.

„ సముఖము శ్రీనివాసులునాయుడుగారు, ఇంగ్లీషు హాల్  
అగంటెంటు.

„ దేవరకొండ సుబ్రహ్మణ్యముగారు.

„ పుట్టమురెడ్డి చలమూరెడ్డిగారు, పంచాయితీప్రెసిడెంటు, మంటపం  
వల్ల.

„ ఆకేపాటి తిరుమలరెడ్డిగారు, తా. బో. మెంబరు, గ్రామ  
మునసభ, నెందలూరు.

„ పురిగండ్ల చెంగయ్యగారు, నాదరు, నెందలూరు.

„ యాదాళ్ల బాలసుబ్బయ్యశ్రీశ్రీగారు, బెడంసువల్ల.

„ నిట్టూరు లక్ష్మీనారాయణరావుగారు, బి. ఏ., స్టేషరు, గుత్తి.

„ సిద్ధవరం వేంకటసుబ్బయ్యగారు, బి. ఏ., „ „

„ వి. కొత్తేశ్వరార్యులుగారు, బి. ఏ. బి. ఇ. డి.

„ ఆర్కాటు వేంకోటరావుగారు, పెంపనరు.

„ ఎన్. సుబ్బరావుగారు, బి. ఏ., స్టేషరు.

„ ఉప్పర్లవల్ల రంగారావులుగారు, పండితులు.

„ వై. కొండలరావుగారు, ఉపాధ్యాయులు.

„ ఓ. ఐ. కొరిరెడ్డిగారు, ఎం. ఏ., బి. ఎల్, వకీలు. తా. బో.  
ప్రెసిడెంటు.

„ కే. వేంకటరావుగారు, అనుంపల్లె.

„ మొలకతాళ్ల చిన్నపుల్లయ్యగారు, గాండ్లపాడు.

„ రాచర్ల తిప్పయ్యగారు, బెళ్లగుప్ప.

„ కరణం కృష్ణరావుగారు, బేవినహళ్లి.

„ బి. రంగారావులుగారు, కిరికెర.

„ కే. లింగప్పగారు, కరణం, కిరికెర.

దు-రా-శ్రీ, గాదంనెట్టి సుబ్బయ్యశ్రీశ్రీగారు, తిరిగిర.

„ కట్టా అత్తారామయ్యశ్రీశ్రీగారు, హిందూపురము.

„ కట్టా మాధవయ్యగారి నారప్పశ్రీశ్రీగారు. „

„ మాకం సీనయ్యగారి నారాయణయ్యశ్రీశ్రీగారు.

„ కే. ఎన్. రాఘవాచార్యులుగారు, బి. ఏ., బి. ఎల్., ప్లీడరు.

అనంతపురము.

„ మానేపల్లి నారాయణరావుగారు, వకీలు, అనంతపురము.

„ శ్రీకంఠం సుబ్బయ్యగారు, ఆంధ్ర విశ్వకళాపరిషత్సభ్యులు.

„ విట్టా శేషప్పశ్రీశ్రీగారు, బల్లారి.

„ రావుసామేబు జే. పాపయ్యశ్రీశ్రీగారు, బల్లారి.

„ విల్లారిసెట్టి రంగబ్రహ్మనాయకుగారు, బి. ఏ., తహశీల్దారు,

బల్లారితాలూకా.

„ చెరుకూరు భీమప్పగారు.

„ శ్రీమతి వై. ఛాయాంబగారు.

[దారు, బందరు.

„ జిడ్డు లింగయ్యగారు, బి. ఏ., బి. ఎల్., డిస్ట్రిక్టు శిరస్తా

„ పుల్లెల వేంకటరమణయ్యగారు, ఇచ్ఛాపురము.

„ కే. జోగయ్యగారు, మదరాసు.





## విషయ సూచిక.

	పుట.
దేవతాస్తవము	1
శ్రీరాముఁడు తల్లికిఁ దనయరణ్యగమనముఁ బెల్పుట	11
లక్ష్మణుఁడు కౌసల్య సూతిడించుట	40
శ్రీరాముఁడు లక్ష్మణునకు శాంతముగల్గ బోధించుట	88
దైవమే బలవత్తరము	100
లక్ష్మణుఁడు పౌరుషమే దైవమునకంటె మిన్నయనుట	106
వనవాసమునకుఁ గౌసల్య స్వప్నంచుట	119
కౌసల్య కుమారు నాశీర్వదించుట	136
రాముఁడు సీతాదేవికి స్వాభిప్రాయ మెఱింగించుట	150
సీత రామచంద్రునకు బదులుచెప్పుట	163
వనవాసకష్టములను రాముఁడు సీతకుం బెల్పుట	186
సీత రామమూర్తితోఁ దా నడవికి రాకమాననని తెలుపుట	191
సీతారాముల యవతారస్థిధాంతము	202
వనగమనమున సీతారాములసంవాదము	219
రామలక్ష్మణసంవాదము	246
శ్రీరాముఁడు పయనము చేయఁబూని దానములిచ్చుట	255
సీతాలక్ష్మణులఁ దోడ్కొనిపోవ ననుమరింగోర రాముఁడు	
తండ్రి కడ కరుగుట	263
శ్రీరాముఁడు తండ్రి కడ ననుజ్ఞ గొనుట	270
సుమంగ్ళుఁడు నైకను నిందించుట	285



	పుట.
సిద్ధార్థుఁడు కైకకు హితోపదేశముచేయుట	... 300
శ్రీరామాదులు వల్కలముల ధరించుట	... 308
రాజా వల్కలములు సీతకు నీవలదని కైకను యాచించుట	... 318
వనగమనసన్నాహము, కొనల్య సీతకు నీతిని చెలుపుట	... 323
శ్రీరామావతారఫలమగు వనప్రయాణము	... 340
అవశకునములు పొడమఁగాఁ బ్రజలు దుఃఖించుట	... 368
దశరథుఁడు శోకించుట	... 371
కొనల్య దుఃఖించుట	... 383
సుమిత్ర కొనల్య నోదార్పుట	... 385
రాముఁడు పౌరుల నాశ్వాసించుట	... 394
శ్రీరాముఁడు పౌరులకుఁ జెలియకుండఁ బ్రయాణముసాగించుట	406
పౌరులు రామునిం గానక యయోధ్య కరుగుట	... 410
మహాబలులు రామునిగూర్చి వగచుట	... 412
శ్రీరాముఁ డడవికిఁబోవుచు సుమంత్రునితో భాషించుట	... 415
శ్రీరామమూర్తి గంగాతీరము చేరుట	... 419
గుహఁడు రాముని దర్శించుట	... 423
గుహఁడు సౌమిత్రితో భాషించుట	... 441
శ్రీరాముఁడు జడలుదాల్చుట, గంగాసంతరణము	... 444

# శ్రీ రామావతారతత్త్వము

అ యో ధ్యా కా ం డ ము.

చతుర్థప్రకరణము.

—●— దేవతాస్తవము. ॥ —●—

రామం చందనశీతలం క్షీలనతామోహకరం శ్రీకరం  
వైదేహీనయనారవిందమహిరం సంపూర్ణచంద్రాననం,  
రాజానం కరుణాసమేతనయనం సీతామనస్స్యందనం  
సీతాదర్శణచారుగండలలితం వందే సదా రాఘవమ్.

౧

రామం శ్యామాభిరామం రవిశశినయనం లోకసంకర్షకాశం  
దివ్యం దివ్యాస్త్రపాణిం శరముఖశరభిం చారుకోదండహస్తం,  
కాలం కాలాగ్నిరుద్రం రిపుకులదహనం విఘ్నవిఘ్నేదదక్షం  
భీమం భీమాట్టహాసం సకలభయహరం రామచంద్రం భజేహమ్.

౨

రామచంద్రచరితాకథామృతం లక్షణాగ్రజగుణాయతీరనం,  
రాఘవేశ తవ పాదసేవనం సంభవంతు మమ జన్మజన్మని.

౩

రామో మత్కులదైవతం స కరుణం రామం భజే సాదరం  
రామేణాఖిలభూరపాపనిహతీరామాయ తస్మై నమః,

రామాన్నాస్తి జగత్ప్రయోకసులభో రామస్య దాసోఽన్యథానామ్  
రామే ప్రీతిరతీవ మే కులగురో శ్రీరామ రక్షస్య మామ్.

౪

శ్రీరామచంద్ర తప కీర్తిసురద్రుమస్య  
తారాగణస్సమనః ఫలమిందుబింబమ్,  
మూలం ఫణాతతిగతం గగనం చ మధ్యం  
కాఖాదిశోభవనమండలమాలనాలమ్.

x

(శ్రీరామకర్ణామృతము.)

భక్తవద్యులారా ! సత్యాన్వేషణతత్పరులారా !

శ్రీరామావతారతత్త్వమునందలి మూడవ ప్రకరణమును భక్తిమెయి మీసన్నిధానమున సమర్పించుభాగ్యవిశేషము నానుగరిగినది. ఆప్రకరణమున దశరథమహీజాని శ్రీరామాభిషేకసువార్తను బ్రజలకుఁ దెలుపుట యనునది మొదల పరమేశ్వరుఁ డడవికిఁబోవ నంగీకరించినంతదనుకఁ గలకథలు గలవు. సకలసదాచారప్రబోధకములగు నాకథావిశేషములఁ బఠించినకతన భగవంతునియాశయము. లోకుల కెట్లు న్యాయమును స్వప్రవర్తనమునఁ దెలిపినపద్ధతియు మంథరాకేకయరాజపుత్రి కలచరిత్ర సారము. వారెందులకయి యట్లు ప్రవర్తించినదియు మీగు తృప్తిగా గ్రహించియే యున్నవారనియే నావిశ్వాసము. శ్రీరామచంద్రమూర్తియు మహామాయయగుసీతయుఁ బ్రపంచమున ధర్మసంస్థాపన మెల్లెట్లు చేయుఁ బూనినదియుఁ దేటతెల్లముగా నాప్రకరణము మీకుఁ దెలుపును. ఓక్కధర్మమును శాశ్వతముగా నిలుపఁబూని యెవ్వరెవ్వరెంతెంతకష్టములపాలైనదియు నించుక పరికించిన స్పష్టము కాకపోదు.

తఱచుగా లోకులలోఁ గొందఱు మంథరను కైకను చూచుదురు. అది మిగులఁ బ్రమాదమని యాప్రకరణము

అధించును. ఎన్నిలోకాపవాదములు తమలముకొనినను,  
 నిదతెన్నెన్నిరీతులఁ దమ్ము దూషించినను వానిని లేక్కనేయక  
 భగవదాశయమగు ధర్మరక్షణమహాకార్యమును లక్ష్యముగా  
 నిడికొని దేవమునీంద్రులయానతిని శిరసావహించి వారు తమ  
 పనులఁ జక్కఁగా నిర్వహించిరని మన మెఱుంగవలయును.  
 అల్పబుద్ధు లొనరించుస్తుతులు దూషణములు నచిరకాలమున  
 లయమొందును. భగవదాజ్ఞ శాశ్వతానంద మొసంగుపదమ్ము  
 నొసంగునదియే యగుచు. కావున నద్దాని యథామతి నొన  
 రించి లోకములకు ధర్మమునకును మహోపకారమొనరించిన  
 వారు కైకయు మంథరయు నని స్పష్టమగును. అట్టివారిని  
 యాథార్థ్యమెఱుంగక దూషించుట పారపాటుగాక మఱే  
 మగును? తన్మూలమునఁగాని భగవంతున కరణ్యగమనము పొసఁ  
 గదు. అది సాగినఁగాని మిప్తదానవసంహారము, శిష్టపరిపాలనము  
 సాగింప వలచుపడదు. పట్టాభిషేకమహోత్సవము సాగియుండినఁ  
 గొందఱుకే యానందము కలుగుచు. అట్టి యానందమున కడ్డు  
 పడినదన్న కారణమున మంథరను కైకను నిందింపవలయునో,  
 ముల్లోకములకు మహోపకారమొనర్ప సాయపడిరన్న కారణ  
 మున నుతింపవలయునో మహామతులే యూహింపఁదగుదురు.  
 వీరు లేకయున్న భగవత్కార్యము సాగదా యనువారు  
 కొందఱు గలరు. ఇంకొక్కరు నిమిత్తముగా నుండవలయును.  
 నిమిత్తములేకయున్నఁ గార్యమేసాగదు. “నిమిత్తమాత్రం  
 భవసవ్యసాచిక” అని భగవంతుడే యుపదేశించెనుగదా.  
 “నహి కారణం వినాకార్యసోఽప్యత్తి.” అన్న న్యాయము సుప్ర  
 సిద్ధముకదా. ఇన్ని కారణములంబట్టి యాలోచింపఁగా నేకారణ  
 మును బట్టి వారు నిందింపఁబడుచున్నారో ఆకారణమునుబట్టి

న్నది. అట్టివారే మధ్యనైష్ఠవులని, మధ్యశైవులని, మధ్యశాక్తి  
లని యిందుఁ జేర్కొనఁబడుదురు. సర్వదేవతాస్వరూపునిగా  
ననఁగాఁ బరమేశ్వరునిగా సర్వకారణునిగా నన్నెవరుతలంతురో

“సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః.”

అన్నగీతావాక్యము ననుసరించి యెవరు సర్వము నన్నుగాఁ  
జూతురో వారు ఫలాభిసంధిరహితసత్కర్తాచరణనిపుణులు. కాన  
వారిని నేనే రక్షింతునని భగవంతుఁడు పలికెను. ఈభావము  
గలిగిన మతద్వేషమునకుఁ జోటులేదు. దేవతాంతరదూషణ  
మున కవకాశమేలేదు. అట్లుగాక మారాముఁడే గొప్పవాఁడు.  
మాశంకరుఁడే యధికుఁడు అని యూహించునెడల వారు భగ  
వత్కరుణకుఁ బాత్రులుకాఁజాలరు. పాపండులే యగుదురు.  
సర్వశబ్దవాచ్యుఁడుకదా భగవంతుఁడు. మారాముఁడనఁగా  
సర్థమేమి? అహంకారస్వరూపుఁ డీమానవుఁడనియేకదా దాని  
యర్థము. ఎల్లరకుఁ బరమాత్మ సమానుఁడే. సర్వసాక్షి. కరుణా  
స్వరూపుఁడు. అష్టిమహాత్ముని నహంకారమున నారాధించిన  
ఫలము శూన్యమే యగును. భగవంతుఁడు మానవుని బాహ్య  
చిహ్నములను జూడఁడు. పవిత్రమగుమనస్సునే చూచును.  
అన్నబుద్ధుని హితోపదేశ మెంతబాగున్నదో చూడుఁడు.

“స్థితిః పుణ్యారణ్యే సహపరిచయో హంత హరిణైః

ఫలైర్నేధ్యావృత్తిః ప్రతిదివసతల్పాని దృషవః,

ఇతీయం సామగ్రీ భవతి హరిభక్తిం స్పృహయతాం

వనం వా గేహం వా సద్భక్తముపశాంతైకమనసాఽఽః.”

జన్మభర్తృహరిహిత మెంతసొంపుగానున్నది? మనోదోషములు తొలగినగాని భగవదారాధనము సత్ఫలవంతము కాజాలదని తేలెడిది. మనస్సు భనాశబద్ధమై యీర్ష్యాదుర్గుణసాంద్రమై యుండఁగా యోగివేషముదాల్చిన కపటనాటకసూత్ర ధారులు చేయు భగవదారాధనము నిష్ఫలమగుటయే గాక దుష్ఫలదము కూడ నగుననుట కేమిసందియము. కావున మనోమలము లనఁ బడు శామక్రోధాదులఁ బాఱఁదోలి యథాశక్తి న్యాయము ననుసరించి పరమేశ్వరుని భక్తిమెయి నారాధించిన నామహాత్ముడనుగ్రహించి యక్షియానందసుఖము నొసంగును.

భగవంతుడు సర్వశక్తియుతుడు. వీజాంకురన్యాయము ననుసరించి యెల్లవస్తువులు తద్వశముననుండు. కాని యాస్థితి యం దాపరమాత్మ యే కార్యము నొనరింపఁడు. ప్రకృతివిశిష్టఁడైననే ప్రపంచవిషయకించితిగలవాడగును. ఆస్థితియం దామహానుభావుడు సగుణబ్రహ్మ మనంబడును. అనఁగా బ్రకృతిని సర్వకార్యముల నొనరింప నియమించి తాను సర్వసాక్షియై యుండునని భావము. ప్రకృతి యొక స్త్రీగాదు. ప్రకృతిశబ్దము స్త్రీలింగము. ప్రకృతి భగవంతు సీచ్చాశక్తి. ఆప్రకృతి ఇచ్చాశక్తియని, జ్ఞానశక్తియని, క్రియాశక్తియని పిలువంబడును. ఈమూడును భగవంతుని సంకల్పములే. ఉపాసకునియిచ్చ ననుసరించి స్త్రీరూపములఁ దాల్చును. భగవంతుడుకూడ నుపాసకునియిష్టము ననుసరించి రూపమును ధరించునుగదా. అనఁగా నేరూపమున నుపాసకుఁ డాకరమాత్మను ధ్యానవిషయకునిగాఁ జేయనో యారూపమునఁ దోచి వానిని రక్షించును. అట్లే ప్రకృతియు నని యెఱుంగఁదగు. ప్రకృతి యని

యుపాసించినను ఆపరమాత్మ నుపాసించినట్లే యని భావము. ఆయిచ్ఛము నామహానుభావునిదేకదా.

“ఉపాసకానాం కార్యార్థం బ్రహ్మణో రూపకల్పనా,  
న తే రూపం న చాకాశో నాయుధాని న చాస్పదం,  
కథాపి పురుషాకాశో భక్తానాం త్వం ప్రకాశనే.”

అనుప్రాచీనసూక్త్య లీయర్థమునే సమర్థించుచున్నవి. కావున భక్తానుగ్రహార్థ మీశ్వరుఁడు రూపమును ధరించుననునదియే పారము. ఇంకఁ గథాభాగమున నీవిషయమును సమన్వయింతము.

భగవంతుఁడు రామచంద్రరూపమును, మూలప్రకృతి సీతారూపమును ధరించి జగదుపకారము చేయఁబూనిరి. వారి కార్యము నిర్వహింపఁదగువారెల్ల భూలోకమునఁ బుట్టిరి. వారివారికార్యముల నిర్వహింపఁబూనిరి. వారిమూలమున నామకార్యములు చేయించుపని ప్రకృతిది. శ్రీరామమూర్తి యో ప్రకృతకార్యములను బరికించుచు సర్వసాక్షియై నిర్లిప్తుడై యుండును. కాని తానుగూడ సర్వకార్యముల నిర్వహించుచున్నయట్లు నటించును. ఎవ్వరెవ్వ రేయే కార్యముల మూలమునఁ గీర్త్యంకీర్తుల నొంపవలయునో వారు వారట్టి కార్యముల నించుకంతయుఁ బ్రమాణంపడక యొనరించునట్లు చేయవలయునని ప్రకృతి సంకల్పించును. కార్య మల్లేసాగును.

“సత్యం విధాతుం నిబృత్యభాషితం

వ్యాప్తిం చ భూతే న్నఖలేష చాత్మనః,

అదృశ్యతాత్మద్భుతరూప ముద్వహన్

స్తంభే నభాయాం న మృగం న మామషమ్.”

౧౮

(శ్రీభాగ. ౭ స్కం. ౮ అధ్యాయం)

అనువచనము.

“జగత్సృజే ధాతా హరిరవతి దుద్రః క్షపయతే  
తిరస్కుర్వన్నేత త్వమసి పపు రీక స్తిరయతి,  
నదా పూర్వపుర్వం తదిద మనుగృహ్లాచ శివ  
స్తవాళ్లామాలంబ్యక్షణచలితయో ద్భూతికయోః.”

౨౪

(సౌందర్యలహరి.)

అనువచనము పై వ్రాసిన భావమును స్పష్టీకరించుచున్నది.

ప్రస్తుతము సీతారాములు ధర్మరక్షణమునకుం బూనిరి. మంథరయుఁ గైకయు నాకార్యము సాగింపఁ బ్రధానకార్య మనంజయు ననగమనమునకుఁ దోడ్పడిరి. దశరథునిదీనాలాపములు కైకేయుకి రుచింపనయ్యెను. ఎంతప్రార్థించిన నామె తన పట్టు వదలనయ్యెను. ఏల? సీతాదేవి సంకల్పరూపశక్తి కైకేయు హృదయము నావేశించినది. ఆమెకుఁ గలశక్తి యడంగినది. పతివచనము దుర్లంఘ్యమన్న భావముగల సాధ్వీయే కైకయగును. వివసు బరదేవతాసంకల్ప మామెను మార్చివైచినది. పతివచనము గ్రాహ్యమా? ధర్మరక్షాప్రయత్నము ముఖ్యమా? అని మనము విచారించవలయును. సామాన్యదృష్టికిఁ బతివాక్యము రీతి మెలఁగుటయే ధర్మమని తోచును. ఇదియే సిద్ధాంతమైన యెడలఁ గర్తసిద్ధాంతమునకుఁ దిలోదకప్రదానము కావలసి వచ్చును. ఎట్లనఁగాఁ జిత్తగింపుఁడు. దశరథుఁడు శాపకారణమునఁ బుత్రనియోగదుశిఖమున మృతిచొంద సిద్ధుడైయున్న వాఁడు. విరాధాదిరాక్షసులు రామునిచేఁ జూచ నాయత్తులై యున్నవారు. ఈకర్మఫలముల కన్నింటికిఁ గైకపట్టువలయు



ప్రధానము. దశరథునిభార్యల కందఱకు వైధవ్యదుఃఖానుభవకాలము సమీపించియున్నది. గుహుఁడు లోనగుభక్తులకు శ్రీరామదర్శనమహాభాగ్యము లభించుకాలము వచ్చియున్నది. ఇన్ని కర్తములు ఫలింపనుండఁగాఁ గైక యెట్లు పతివచనము నంగీకరించును? అంగీకరించు నవకాశముకలదా? ఆమెయుఁ గర్తపాశబద్ధురాలేకదా. కర్తసిద్ధాంతము బలవత్తరమని భగవంతుఁడే “గహనాకర్తజోగతిః” అన్న వాక్యముచేతఁ దెలిపియున్నాఁడు. కాబట్టి కైక పతివ్రతాశిరోమణియే యగును. దశరథుఁడు సత్యవాదియే యగును. కాని కర్తము త్రిష్పలకు లోనుకానివాఁ డెవ్వఁడు ప్రపంచములయం దెందైనఁగలఁడా? ఇట్లుండఁ గైకేయిని మంథరను దూషించుట కర్తసిద్ధాంతము నకు విరుద్ధముకాదా. కావున దైవకార్యమునకుఁ దోడ్పడి లోకములకు మహాఽపకారమొనరించిన వారిని మనము భావింపవలయు. మఱిమఱి సంభావింపవలయును. దానిచేఁ గర్తగతి యిట్టిదని యెఱుంగనగును. దాన నహంకారము నశించు. అయ్యది భక్తికిఁ ద్రోవచూపు. అదియే భగవత్కరుణకుఁ బాత్రులనుగా మనల నొనరించును. ఈవిషయమును బలుసారులు మననముచేయుచుండినచో మనోమలము లనంబడు కామక్రోధాదులు తొలఁగును. పిదప

“మన ఏవ మనుష్యాణాం కారణం బంధమోక్షయోః.”

అన్నసూక్తి స్వానుభవరూపసత్యలము నొసంగును. ఇంక శ్రీరామచంద్రుఁడు ప్రకృతియు నెట్లు ప్రవర్తించి ధర్మరక్షణము చేసి రనువిషయమును బరికింతము.

— { శ్రీరాముడు తల్లికి దనయరణ్య  
గమనముఁ దెల్పుట. } —

\* శ్రీరామమూర్తి తల్లిదండ్రులకు నమస్కరించి తన  
వనగమనాంగీకారమును దెలిపి యంతగృహమునుండి వెలుఁదికి  
రాగా నందలిపురంధ్రు లొక్కపెట్టు రోదనముగావించిరి.  
వారెల్ల విలపించుచు శ్రీరాముడు తండ్రి యాజ్ఞాపింపక  
యున్నను మనకెల్ల నేయేకార్యములు కాసలఁచునో వానినెల్లఁ  
దానే యొనరించి రక్షించువాఁడు. అట్టి మహనీయమూర్తి  
యయోధ్యవదలి యడవుల కరుగుచున్నాఁడుకదా. తల్లి  
కౌసల్య కెట్లు సేవలుచేయుచుండునో యట్లే మనకెల్ల శుశ్రూ  
షలు చేయుచుండును. ఇతడు లెట్టిపనుషభాషణములు పల్కి  
నను రాముడు కోపమానఁడు. ఒరులకుఁ గోపము గల్గించు  
పనుల నొనరింపడు. కేవలకోపావిష్టులను సంతోషపఱతులనుగాఁ  
జేయును. అక్కటా! ప్రభువునకు బుద్ధి నాలుమాత్రెనది. కను  
కనే సకలభూతరక్షకుఁడగు శ్రీరాము నడవులకుఁ బంపి భూత  
కోటిఁ బోలియించుచున్నాఁడు. అని యొందొరులతోఁ జెప్పు  
కొనుచు రాజును దూఱుచు వత్సములఁబాసిన భేమపుటంబోలి  
విలపించిరి. పుత్రవిరహదుఃఖమున వగచుచున్న రాజాయంతగి  
పురకాంతలయేడ్పు వినఁబడఁగా ద్విగుణముగుఁడుగిఖమున నట్లే  
శయ్యపైఁ బడియెను రామచంద్రుఁడుచు వారివిలాపధ్వనుల  
నాలకించి సంకటపడుచు జితేంద్రియుఁడుకాన దుఃఖముఁ జిక్కఁ  
బట్టి తమ్మునితోఁ దల్లికడకుంబోయెను. రాజు మిక్కిలి గారవింప

\* అయోధ్యాకాండమున నిరుపదియవస్తంభమున పేకధ గలదు. అధ్యైత్త.  
రామాయణకథయు నిం దంతదృశ్యముగనుండు.

నున్నవృద్ధుఁడు ద్వారపాలాధిపతి యందుండఁగాఁ గాంచెను. అందుఁగలవారెల్లరు లేచి నిలువంబడి జయజయశబ్దరూపమున నాశీర్వదించిరి.

శ్రీరామమూర్తి తొలుతటికక్ష్యఁ బ్రవేశించి యవ్వల రెండవకక్ష్యనొంది వేదవిదులగు వృద్ధబ్రాహ్మణులం గాంచెను. వారికి నమస్కరించి యవ్వలికక్ష్యం బ్రవేశించి యందుఁ గావలి యుండుముదుసలిస్త్రీలను బాలికలను దిలకించెను. వారెల్లరు నానందమున నాశీర్వదించి లోపలి కరిగి రామచంద్రాగమనమును గౌసల్య కెఱిగించిరి. ఆమె రాత్రియంతయు నియమమున జాగరణమొనరించి యుదయముననే పుత్రునకు మేలుగోరి విష్ణుమూర్తి నారాధించెను. ఆమె ప్రతాపరణనరాయణురాలు. శ్వేతవర్ణముగలకౌశేయమును దాల్చి శుభిలంకారములు గలదియై హోమము విప్రులవలనఁ జేయించుచుండెను. ఆతగుణముననే శ్రీరాముఁ డంభికాపురముం బ్రవేశించి తల్లిని దర్శించెను. అందుఁగల దేవపూజోపకరణములం గాంచెను. నధి అక్షతలు లోనగుమంగళద్రవ్యములు రామమూర్తికి గోచరించెను. భగవత్పూజానిరతిగలిగి చేవతవలెఁ బ్రకాశించుతల్లిని దర్శించెను ధ్యాననిత్యున్న యాకౌసల్య కొంతసేపూరకుండి స్వృతిరాఁగాఁ దనగా రాజుకొడుకు రాకం గాంచి యుప్పొంగి యెదురేగెను. రామమూర్తి నమస్కరింపఁ గొంగిలిండుకొని శిరము మూర్కొనియె. ఆమె వాత్సల్యము వర్ణనాతీతమనవలయును. రామచంద్రా! మహాభార్తికులు వృద్ధులు నగురాజవృద్ధులలె నీవు పూర్వాయుష్యమును విశాలకీర్తిని గులోచితధర్మమును బొందుము. నీతండ్రి చెప్పినమాట తప్పవాఁడుకాఁడు. కాననింక నభిషేకమునకుఁ బ్రయత్నింపలేదే యని సంశయము

శ్రీరాముడు తల్లికి దనయరణ్యగమనముఁ దెల్పుట. 15

వీలదు. నిన్నిపుడె యభిషేకించుంజుమీ యని హితముగాఁ బలికెను.

తల్లి భోజనార్థము పిలిచి వీతముచూడఁగా నితరు లొసంగునాసనమునఁ గూరుచుండకయున్న హస్తముననైనఁ దాఁకవలయు నన్ననియమము ననుసరించి దానిని స్పృశించి యాదరణమునఁ బలుకుచున్న తల్లికి నడవికిఁబోవుదునని యేరితిఁ దెలుపుదునా యని లజ్జించి యంజలిబంధించి విక్కిలి వినయ ముతోఁ దనపయనమున కనుజ్ఞ వేడఁబూని యిట్లు పలికెను. తల్లీ! ఇట్లఱి మహాభయ మొక్కఁడు నిశ్చయముగా రానున్నది. అది నీకు నెఱుకపడలేదు. ఈమాట సీతాలక్ష్మణులకు నీకును దుగళిమును గల్గించును. అయినఁ జెప్పక మాననయితి గాదు. నేను దండకారణ్యమునకుం బోవుచున్నవాఁడనుగదా. అట్టి నా కీమణిమయమగువీత మేటికిఁ బర్యాసనముపైఁ గూరుచుండఁబగినకాల మిపుడు వచ్చియున్నది. తేనె, మూలములు, ఫలములు భజించుచు వంటలవారు సిద్ధముచేసిన మేధ్యమాంసమును వదిలి నిర్మానుష్యమగు మహారణ్యమునఁ బడునాలుగు సంవత్సరములు కాపురముచేయఁబోవుచున్నాఁడను. రాజేంద్రుఁడు భరతునకు రాజ్యమొసంగెను. నన్ను మాత్రము మునివలె దండకారణ్యమునకుఁ బోవునట్లు కట్టడ చేసినాఁడు. తల్లీ! నేను దండకారణ్యమునకుఁ దండ్రియానతిచొప్పున వాన ప్రస్థకర్తముల నాచరించుచు ఫలమూలములఁ దినుచుఁ గాలముఁ ద్రోయుచు నాటు పై నెనిమిదియు నగువత్సరములు నివసించి యుందును

అని కుమారుఁడు పలుకఁగా విని యారాణి భరింపరాని శోకము పైఁగ్రమ్మఁగాఁ గానఁ బరశుధారాహతిం దెగిపడిన

వృక్షమునలె, స్వర్గమునుండి క్రిందఁబడిన దేవతాస్త్రీచందమునఁ  
దటాలున మూర్ఛిల్లి పుడమింబడియెను. దుగ్ధమును భరింపఁ  
జాలని యాతల్లి యరఁటిమ్రాచుహరినట్లు నేలంబడఁగాఁ  
గాంచి లేవనెత్తి రామచంద్రుఁడు శుశ్రూష చేసెను. మహాభార  
మును వహింపఁజాలక క్రిందఁబడిన గోడిగపగిమి క్రిందఁబడి  
యారాముఁడు లేవనెత్తగా నాదుగ్ధభారముచకుఁ దాళఁజాలక  
ధూళింబొరలినతనువుతో నెట్లొ కూరుచుండఁగా రామమూర్తి  
యాధూళివోవఁ దుడిచెను. అత్తటి నాకౌసల్య తనచెంతనుండి  
పరిచర్య చేయుకుమారునిం గని సౌమిత్రి వినుచుండఁగా నిట్లు  
పలికెను.

నాయనా ! నన్ను దుగ్ధములపాలు చేయుటకే నీవుపుట్టి  
తివి. నీవు నాకడుపునఁబుట్టకయుండిన వంధ్యనై యాదుగ్ధభ  
మునే యనుభవించును. అంతకంటె నధికదుగ్ధభము నాకుఁ గలు  
గదు. వంధ్యాదుగ్ధభ మంతమాత్ర మేకదా. కొడుకు నెడఁబాసి  
నేలఁబొరలుచు ననుభవించుదుగ్ధభమువంటిది వేటొకటిలేదు.  
పతి మహానురాగమున రంజింపఁజేయ నలరఁదగిన నేను బెద్ద  
భార్యకుఁదగిన యేమంగళముగాని, యేసుఖముగాని యింత  
దనుక ననుభవించియెలుంగను. కొడుకుగలిగినపిదపనైన నాబల  
ముననైన ననుభవించునన్నయూహచే నింతకాలముంటిని.  
ఇక నాకంటె గనిష్ఠులగుసపత్నులు నామనస్సు శకలములగు  
నట్లు సహింపరానిమాటలాడుచుండఁగా నాజ్యేష్ఠత్వము క్షీణిం  
పవినవలయుఁగదా. సపత్నీవాగ్ధ్యాపాతికంటె వేలుదుగ్ధభము  
స్త్రీలకుఁగలదా. కనుక నాదుగ్ధభము నావిలాప మింతయని  
వచింపరానిదే. బలశాలివగు నీవు చెంతనుండఁగ నన్నిట్లు తిర  
స్కరించుచుండుట నీవును జూచుచుందువుకదా. ఇట్లులుండ

నీవు చెంతలేకపోఁగా నీక నచింపవలసినదేమి? మరణమున కంటె వేటుగతి నాకులేదు. పతి నన్ను నిరంతరము నిరాకరించు వాడే కనుక నామేలు నశింపజేసి నన్ను నధగిరించినాఁడు. ఈకారణమున నేను కైక, దాసికలతో సమానురాలనో తక్కువదాననో యైతిని. కైకకొడుకు రాజైనందున నన్నింత కుముం దెవ్వఁడైన నాశ్రయించినను, అనుసరించినను వాఁడు కూడ రాజభయమున నీక నాతోఁ బలుకనైన బలుకఁడు. కైకయన్ననో నిరంతరము నావైఁ గోపముగలది. కనుక మొగము చిట్టించి యనరానిమాట లనుచుండును. ముందే యిట్లులుండ నీక దిక్కుమాలినదాన నైనవెనుక దాని మొగమునూచి శ్రీరామా! యెట్లు తాళఁగలను. దానిమాటల కెట్లు తాళుదును.

శ్రీరామచంద్రా! నీవు జన్మించినది మొరలు పదునైదు వత్సరములుగా నీవు యువరాజవైన నాదుగిఖము తొలఁగునని దినములు గడపితిని. ఇంతదనుక సంతలు యీసడింపుమాట లకుఁ బ్రాయము బలము నశింపఁగా శ్రమంపడితిని. ఇక వారి తిరస్కారములవలని యనంతదుగిఖము చాలకాల మనుభవంపఁ జాలను. పున్నమచందురునింబోలు నీముద్దుమోముచూడక దీననై యనాథవంశిబ్రదు కెట్లు బ్రదుకుదును? దురదృష్టవంతు రాలనుగాన నుపవాసములుండి వ్రతములుచేసి దేవతల నారాధించి యత్యంతకష్టముతో నిన్నుఁ బెంచినవంతులు నీయరణ్య గమనమున వ్యర్థమైనదేకదా. వానకాలమున సూతనప్రవాహముసోఁకఁగా మహానదీతటము బ్రద్దలగునట్లు లీఘోరతర దుగిఖవార్తవిని నామనస్సు బ్రద్దలుకాకున్నది. అందుచే నా మనస్సు దృఢతరపాషాణమయమని తలంతును, సింహము దుగిఖ

పడుచున్న హరిణమును జంపునట్లు నన్నుఁ గాలుఁడు వెంటనే చంపకయున్నాఁడే. దానంజేసి చావే లేదని తోఁచెడిని. నేనుండుటకు యమలోకమున స్థలమేలేదని తోచుచున్నది. నాతను హృదయము లిట్టి ఘోరదుఃఖ మొక్కసారి యలముకొనఁగా శకలములై నేలబడకయున్నవి. లోహనిర్మితములు కావలయును. భగవంతుఁడు నియమింపనికాలమునఁ జావురాదనుట నిశ్చయమే. ఇంక నీదుఃఖమున మృతి నాకెట్లువచ్చును? సంతాన వాంఛ నేనుజేసిన దానోపవాసవ్రతాదులు నిర్భకములైనవి. నాతపస్సంతయు నూషరక్షేత్రమున నాటినబీజమువలె ఫలరహితమైనది. ఈదుఃఖము పూర్వ మనుభవించినదికాదుకదా. నిర్భరదుఃఖముకలుగఁగాఁ గాలము రాకున్న నెవ్వఁడుకాని ప్రాణములను వదలఁజాలునేని దూడను వదిలినధేనువునగిది నీయెడఁబాటునోర్వక యిపుడే మృతినొంది యమునింట నుండును. రామభద్రా! నా కకాలమరణము లేకున్నమానె. పూర్ణచంద్రసమూహమగు నీమోమును గన్నులకఱవదీఱఁ గాంచుభాగ్యమైన లేక యిందే నీచపుబ్రదుకు బ్రదుకుటవలనఁ బ్రయోజన మేమైనఁగలదా చెప్పము. ధైర్యములేక ధేనువు దూడవెంబడిపోవునట్టులు నేను నీవెంట నడవులకువత్తును. ఈ రీతి నాకౌసల్య దుఃఖమునకుఁ దాళఁజాలక రాము నెడఁబాసి సహత్నులంగూడి వారివలనఁ గలుగనున్న మహావ్యసనముల నాలోచించియు సత్యపాశబద్ధుడై రాముఁడుండుటయుం గాంచి పరబద్ధుడగు కొడుకుం గాంచి కిన్న రాంగన విలపించినట్టులు తానెంతయు రోదనముచేసెను.

## శ్రీరాముడు తల్లికి దనయరణ్యగమనముఁ దెల్పుట. 17

మహాశయులా రా! ఈభాగము విమర్శింపఁదగినదే. ఎన్ని యోరహస్యము లిందుఁగలవు. వాని నెఱుంగక కథను జదివిన లాభ మేమి?

“కృత్యేష్వచోదితః పిత్రా సర్వస్యాంశఃపురస్కృతః,  
గతిర్నశ్శరణం చాపి స రామోఽద్య ప్రవత్స్యతి. 1  
కాసల్యామాం యథా యత్తో జనన్యాం పర్తతే సదా,  
తథైవ పర్తతేఽస్మాను జన్మప్రభృతి రాఘవః. 2  
స క్రుద్ధత్యభిశప్తోఽసి శ్రోధసియూని వర్జయత్,  
క్రుద్ధాన్ ప్రసాదయత్ సర్వాన్ స ఇతోఽద్య ప్రవత్స్యతి.” 3

అని మూలము. అంతఃపురాంగనలు రామమూర్తి యడవికిం బోదునని జననీజనకులకడ నెలవుతీసికొని పోవుచుండఁగాఁ బలికినమాట లివి. ఇవి శ్రీరామచంద్రుని పరమేశ్వరత్వమును దెలుపుచున్నవి. తండ్రి కెందలు భార్యలు గలరో వారిని వారి పరిచారికలను గూడఁ జక్కఁగా నూటడించుచు రామమూర్తి తండ్రి యాజ్ఞాపింపకముందే వారియోగక్షేమముల నరయు చుండువాఁడు.

“గతిర్నరా ప్రభుస్సాక్షీ నివాసశ్శరణం సుహృత్,  
ప్రథమః ప్రశయస్థానం నిధానం నీజమవ్యయమ్.” ౧౮. అ. ౯.

అన్నభగవద్గీతావాక్యము ననుసరించి సర్వశరణ్యుఁడు రాముఁ డనునర్థము తేలెడిని. తల్లిని నేవించునట్టు లందఱిని నేవించును. పుట్టినదాడిగా నట్లే చేయువాఁడు.

“సమోఽహం సర్వభూతేషు స మే ద్వేష్యోఽస్తి న ప్రియః,”

అన్న శ్రీకృష్ణవాక్యమున కీరామప్రవృత్తియే యాధారమని తేలెడిని. బిరుదు దూషించివ నాగ్రహింపఁడు. శ్రోధహేతువు



లగుకర్తృములను వదలును. కోపవంతులను బ్రసన్నులనుగాఁ జేయును.

భగవద్దర్శనమున నింద్రియకర్తృములు మాటవలయును గదా. అట్టిదియే భగవద్ద్రాపము. అనఁగాఁ బరిపక్వాంతఃకరణులే గూర్హపమును గాంచగలరు. దాన దుర్వాసనలు నశించును. మనస్సు నిర్మలమగును భగవత్తేజస్సు భక్తమనస్సు నలముకొనును. అక్కారణమున నందుఁగలక్రోధాదులు మార్పు నొందును. సద్వాసనలు పెంపొందును.

“మయా ప్రసన్నేన తవాద్ధనేదం రూపం పరం దర్శితమాత్మయోగాత్,  
తేజోమయం విశ్వమనంతమాద్యం యశ్చై త్వదస్మేన న దృష్టపూర్వమ్.”

(౪౭. ఆధ్య. ౧౧)

అనుగీతావాక్యమును బరికించిన నీయర్థము తేటపడును. సామాన్యముగా రాజతేజ మెల్లరను భయపెట్టునది.

“యస్మాదేహం యరేంద్రణాం మాత్రాభ్యో నిర్మితో నృపః,

తస్మాదభిభవత్వేష సర్వభూతాని తేజసా.” (౪. మఘ. ౭ ఆధ్య.)

భగవత్తేజ మట్టిది కాదు. సర్వభూతములను దర్శనమాత్రమున మార్చివేయునది. మహాత్ముల తేజముగూడ నట్టిదే యగునుగదా. కణ్వాదిమునులు తమతేజోబలమున సహజవైరముగలజంతువుల మనోవృత్తులను మార్చి సహజసౌహృదములనుగా నొనరించినట్లు పురాణాదులు తెలుపుచుండఁగా విందుముకదా. అట్టికృత్యము నొనర్చునది యేది? నిర్మలమగువారితపోమహత్త్వమున నలవడినభగవత్తేజోలవమేకాక మతేది? ఎవ్వారిమనస్సున నీర్వాదిదుర్గుణములులేవో వారియందే భగవత్తేజ మావ

హించును. దుర్వాసనలు గలిగిన నున్న కొంచెముకూడ నచ్చోట నుండదు.

“అద్వైతా సర్వభూతానాం మైత్రః కరుణా విష చ,  
నిర్మమో నిరహంకారస్యమదుఃఖసుఖః క్షమా. ౧౩

సంతుష్టస్సకతం యోగీ యతాత్మా దృఢవిశ్వాసః,  
మయ్యస్మితమనోబుద్ధిరోగో మదృక్తస్స మే ప్రియః. ౧౪

యస్తాన్మోద్విజలే లోకో లోకాన్మోద్విజలే చ యః,  
హర్షామర్షభయోద్వేగైర్మతో యస్స చ మే ప్రియః. ౧౫

ఆనపేక్షశ్శుచిర్దక్ష ఉదాసీనో గతవ్యభో,  
సర్వారంభపరిత్యాగీ యో మదృక్తస్స మే ప్రియః. ౧౬

యో న హృష్యతి న ద్వేష్టి న శోచతి న కాంక్షతి,  
శుభాశుభపరిత్యాగీ భక్తిమాన్ యస్స మే ప్రియః. ౧౭

... ..

తుల్యనింబాస్తుతిర్నాసి సంకుప్తో యేన కేనచిత్,  
అనికేతస్థిరమతిర్భక్తిమాన్ మే ప్రియో నరః.” ౧౮

(గీత. ౧౨ అధ్యాయం)

అను నీభగవద్గీతావాక్యములే భక్తలక్షణములను తెలుపుచున్నవి. పై నివ్రాసినయర్థము సీత్రీకృష్ణమూర్తివాక్కులే దృఢపఱచుచున్నవి. ఈలక్షణములు లేనివారు భక్తు లెంతమాత్రముకారు. సర్వభూతములను ద్వేషించరాదనునది ప్రథమలక్షణముగ భగవంతుడు తెలిపెను ఇంక దేశతలనే దూషించువారెట్టివారో యూహింపవచ్చును. ఎవ్వరు దేశతల దూషింతురో వారియందు భక్తి నిలువఁ జోటులేదనియే యిటుగలసారము. పరమతనహనము, హింస లాగించు దేశతల నింపింపకయుండుటయు ననుసద్గణము సామాన్యులకు లభించునదియా? పూర్వపుణ్యపరిపాకవశముననే లభించును.

కొండలు వేషధారులు ధనార్జనమున నాసక్తిమెయి,  
దాసులమని, యోగులమని, సన్న్యాసులమని యింక నెన్ని యో  
పేరులు పెట్టుకొని తిరుగుచు బరమతముల దూషించుచు విశే  
షించి శంకరునే నిందించుచు దేవాలయముల నుద్ధరింతుమని,  
సత్రములఁ బెట్టుదుమని, మతముల నిర్మింతుమని, యిట్టివే యగు  
వెక్కు పేరులను బెట్టుకొని ధనమును గూర్తురు. మఱొక కార్య  
ముల కద్దాని నిష్టానుసారము వ్యయింతురు. ఉపన్యాసవేదికల  
యందుఁ దమమిథ్యాజ్ఞానమును వెల్లడింతురు. వారివేషములఁ  
గాంచియు మాటల వినియు బాపము! పామరులు మోస  
పోయి ధనమిత్తురు. వారిమూలముననే దేవతాదూషణము,  
మతదూషణము పామరులకుఁ బట్టుచును. అట్టివారికి భగవ  
దనుగ్రహ మెన్ని జన్మములకైనఁ గలుగవని శ్రీహరివాక్యములే  
మనకుఁ దెల్పుచున్నవి.

“వృద్ధానాం ధర్మశీలానాం రాజర్షీణాం మహాత్మనాం,

ప్రాప్నువ్యాయుశ్చ కీర్తిం చ ధర్మం చోపహితం కులే. ౨౩

నత్యప్రతిజ్ఞం పితరం రాజానం చశ్య రాఘవ,

అదైవం హి త్వా ధర్మాత్మా యావరాజ్యేఽభిషేక్యతి.” ౨౪

అని మూలము. కౌసల్యవాక్యము లివి. వృద్ధులు ధర్మశీలురు  
మహాత్ములు నగు రాజర్షులకుఁగల యాయుస్సును గీర్తిని గుఱో  
చితధర్మమును బొందుమని దీవించెను. అనఁగా లోకానుభవము  
కలిగి ధర్మశీలముగలిగి సర్వభూతసములైనవారు చిరకాలము  
జీవించుననియుఁ గీర్తి నొందుదురనియు మన మెఱుంగవల  
యును. “పాపీ చిరాయుస్సుకృతి గతాయుః” అన్నసూక్తి  
పామాన్యమేగాని విశేషవిధి కాదనియు నెఱుంగందగు. కుల

శ్రీ రాముడు తల్లికి దనయరణ్యగమనముఁ దెల్పుట. 21

ధర్మము నొందుననఁగా భావమేమి? కులచితధర్మము లర్హుని  
వరించుననియు, నవి సనాతనములనియుఁ గాక మత్రేమి? సనా  
తనములగు నాకులధర్మముల ననుష్ఠింపవలయును. వానిని విడ  
నాడరాదు. నదలిన నరకము లభించును. కులధర్మములు కుల  
దేవతలు సర్వథా ఆరాధ్యములు, ఆ ఆధ్యులు నగుదురు.

“కులక్షయే ప్రణశ్యంతి కులధర్మస్సనాతనాః,  
ధర్మే నష్టే కులం కృత్స్నమధర్మోఽభిభవత్యుత. ౨౧  
ఉత్పన్నకులధర్మాణాం మమష్యాణాం జనార్దన,  
నరకే నియతం వాసో భవతీత్యుచుక్తుమ్.” ౨౨

అని భగవంతుని బ్రశ్నించెను.

“దేవా భావయతానేన తే దేవా భావయంతు వః,  
పరస్పరం భావయంతశ్చేయః పరమవాప్స్యత. ౧౧  
ఇష్టా భోగా హి వో దేవా దాస్యంతే యజ్ఞభావితాః,  
తైర్దత్తా న ప్రదాయైభ్యో యా భుక్తే నైవ ఏవ సః. ౧౨  
యజ్ఞశిష్టాశిసస్సంతో ముచ్చంతే సర్వకీర్తితైః,  
తే త్వంసం భుంజతే పాపా యే పచంత్యాత్మకారణాత్.” ౧౩

గీత. ౩ ఆధ్యాయము.

అని భగవంతుడు బదులిచ్చెను. దేవతలకొఱకుఁగాక తనకొఱ  
కని పాకముచేయరాదనికదా యిందలిసారము. అనఁగాఁ గుల  
దేవతారూపమున భగవంతునికు సర్వము సమర్పింపవలయునని  
సారము. భగవదారాధనబుద్ధితో నేపనియైనఁ జేయవలయు  
ననియుఁ దనకొఱకుగా నేపనియుఁ జేయరాదనియుఁగదా దీని  
యర్థము. లక్ష్మ్యము భగవంతుడు. దానిమఱచి యేకార్యము

చేయరాదని మనము గ్రహింపవలయును. కులధర్మముల వదలరాదనియు మన మెఱుంగవలయును.

“ధర్మ ఏవ హతో హంతి ధర్మో రక్షతి రక్షితః,  
తస్మాద్ధర్మో న హంతవ్యో మానో ధర్మో హతోఽవధీత్. ౧౫  
వృషో హి భగవాన్ ధర్మస్తస్య యః కురుతే హ్యలం,  
వృషలం తం విదుర్దేవా తస్మాద్ధర్మం న లాభయేత్.” ౧౬ అథ్యా. ౮

అని మనుస్మృతి బోధించెడిది. కావునఁ గులధర్మములు తప్పక యనుష్ఠేయములే. కాని ధర్మానుష్ఠానము ఫలము గోరి చేయరాదు. భగవత్స్వరూపమని తదా రాధనమునఁ బరమేశ్వరుఁడు తృప్తుఁడగుననియుఁ జేయఁదగినది.

“సత్యవ్రతిజ్ఞం పితరం రాజానం పత్య రాఘవ,  
అజ్ఞైవ హి త్వాం ధర్మాత్మా యావరాజ్యేఽభిషేక్యతి.” ౨౪

అని మూలము. దశరథుఁడు సత్యవ్రతిజ్ఞుఁడే యగునని యెఱుంగు మనుట ప్రాతీతికార్థము. దశరథుఁ డాడితప్పనివాఁడన్న కౌసల్య వాక్యము సార్థకము. పూర్వాపరవాగ్దానములలో దేనిననుసరించినను సత్యవాదియేకదా. కైక కొసంగినవరమును జెల్లించుటంజేసి యసత్యవ్రతిజ్ఞుఁడు కాఁజాలఁడు. ఆపరదానమెఱుంగనివా రట్లుహింసఁజాలిరి. మహాకవి వాల్మీకి దశరథునిప్రవర్తన మెట్టిదని లోకులకుఁ దెలియవలయుననియే కౌసల్యనోట సత్యవాదియే యని నిరూపించెను. అడవి కెన్నఁడునాడితప్పనివాఁడనుభావము నీవాక్యమే తెలుపును. జనులను బాలించురాజు సత్యపాలకుఁడుగా నుండవలయునను నీతి నీవాక్యము తెలుపుచున్నది. సత్యము నారాధించినఁగాని ప్రజారంజనకార్యమునఁ

శ్రీరాముడు తల్లికి దనయరణ్యగమనము చెప్పుట. 23

గృతాథుడు కాఁజాలఁడని మన మెఱుంగవలయును. సత్య పాలన మొకతెపస్సునియు నెఱుంగందగు.

“ఋతం తపస్వత్వం తపశ్శృతం తపశ్శాంతం తపో దమస్తపశ్శమ  
స్తపో దానం తపో యజ్ఞం తపో భూద్యువస్సువర్షహైతదుపాన్యైక త్తపః.”  
—అరణ్యకము.

అని శ్రుతి బోధించుచున్నది. సత్యము ననుసరించువారు మును  
లనఁదగుదురు. ఈశ్రుతిలోఁ దెలిపినవన్నియు దపశ్శబ్దవాచ్య  
ములే. దేని నారాధించినను భగవంతుడు సృష్టించునని  
సారము.

“దత్తమానమాలభ్య భోజనేన నిమంత్రితః,  
మాతరం రాఘవః కింబిద్వీధాత్నాంజలిరబ్రవీత్.”

అని మూలము. తల్లి రామచంద్రుని భుజింపఁ బంచి యాసన  
మిప్పించెను. రామమూర్తి భుజింపక యాపీతమును గరమున  
స్పృశించెను. పరమాదరమునఁ బిలిచి యన్నముపట్టి యాసన  
మీయఁగా భుజింప పలనుపడకయున్నను వారిచ్చినపీతమును  
దాఁకవలయును. దాన నాగృహస్థుల తృప్తుండగునన్నసదా  
చారమును శ్రీరామమూర్తి మనకుఁ దెలిపెనని యెఱుంగవల  
యును. సదాచారములన్నియు రామచంద్రప్రసర్తనమునుండి  
మనము గ్రహింపవచ్చును. ఆదిరించినవారిని గారపింపవలయును  
గాని తిరస్కరింపరాదనునదియే యిందుఁగలసారము.

“దేవి మానం న కాసీషే మహాద్యయమవస్థితం,  
ఇదం చ తవ దుఃఖాయ వై దేహ్యో లక్ష్యత్యుచ.”

అనునది శ్రీరామవాక్యము. సామాన్యార్థము స్పష్టము. రామ  
మూర్తి సర్వజ్ఞత్వము దీనిమూలమున వెల్లడించెను. ఎట్లు?

దేవీ! మహాభయము గానున్నదని నీవు నిక్కముగా నెఱుంగవు. ఇది తొలుత నీదుఃఖముకొఱకు, విదప సీతకు నామీఁదలక్షణునకు నగును. ఆభయము నీదుఃఖమున కగుననఁగా నభిప్రాయమేమి? మహారాజమరణము పుత్రవియోగము ననునవి రెండు నీకు. వైధవ్యము మనశ్చింతను గల్గించును. వైదేహీకి నామీఁద భర్తృవియోగము పరగృహవాసమునను దుఃఖమును గల్గించును. లక్షణునకు నకార్యకరణరూపదుఃఖమును గల్గించును. అని భావిఫలములను శ్రీరామమూర్తి యెఱింగించె ననుచుండే యిద్దానఁగలనిశేషము. “ఉదర్కస్య కాలో బలీ” అన్న శ్లోకం వైజ్ఞోక్తి యీదిషయమునే తెల్పుచున్నది.

“గమిష్యే దండకారణ్యం కిమనేనాననేన చ,

విప్లరాసనయోగ్యో హి కాలోఽయం మాముపస్థితః.

అర

చతుర్థక హి వర్షాణి వత్సస్యమి విజనే ఐనే,

మధుమాలఫల్లెష్టివో హి త్యా మనివదామిషం.”

అర

అని మూలము. శ్రీరామమూర్తి తనయవతారఫలమును దల్లికిం దెల్పుచున్నాఁడు. ఈ కాలము విప్లరాసనయోగ్యముకదా. అది నన్ను బొందినది. కనుక దండకారణ్యమునకుఁ బోవుచున్నాను. ఈ మాసమున నాకేమిలాభము? మునులు కూరుచుండు దర్భాసనముపైఁ గూరుచుండఁ దగిన కాలమిది నాపాలబడియె నని రామభద్రుఁ డెఱింగించును. ఇందుఁగలవిశేష మేమి?

లోకమున నొక్కమహాకార్యము చేయఁబూనువాడు తొలుతఁ బ్రతీతి దానికే దగినయోగ్యతను సంపాదించుకొనవలయును. ముద్ధము చేయఁబూను రాజు తననురూపమగుబలమును గూర్చుకొనవలయును. మహాకార్యము చేయఁబూనిన

శ్రీరాముడు తల్లికి దనయరణ్యగమనముఁ దెల్పుట. 25

ముని సమాహితచిత్తముగలవాఁడు కావలయును. ప్రకృతమున  
శ్రీరామమూర్తి దుష్టరాక్షససంహారరూపమునఁ బాపమును  
నిర్మూలించి శిష్టరక్షణరూపమున ధర్మమును స్థాపింపవలయును.  
దానికి దగినమనశ్శక్తి కావలయును అది నియమసాధ్యము.  
అనియమము భగవద్ధ్యానరూపముగ నుండును యోగాభ్యాస  
మునకుఁ దగినయాసన ముండవలయును. పరిశుద్ధస్థలము గావల  
యును. పరిశుద్ధస్థలమునఁగా మనస్సును బాధించునట్టి వికార  
ములు లేనిదని భావము నిమ్నోన్నతములు గలదిగాక యుండ  
వలయు

“శుచౌ దేశే ప్రతిష్ఠావ్య స్థిరమాసనమాత్మనః,  
నాత్యుచ్చితం నాతిశయం చైలాజినమశోతరం. ౧౧

తత్రైకాగ్రం మహా కృత్వా యతచిత్తేంద్రియక్రియః,  
ఉపవిశ్యాసనే యంత్యాద్యోగమాత్మవిశుద్ధయే. ౧౨

సమం కాయశిరోగ్రీవం ధారయన్నచలం స్థిరః,  
సంప్రేక్ష్య నాసికాగ్రం న్వం విశశ్చానవహాకయత్. ౧౩

ప్రశాంతాత్మా విగతభిర్బుద్ధాచారివ్రతే స్థితః,  
మనస్సంయమ్య మచ్చిత్తో యుక్త ఆసీత్ మత్సరః. ౧౪

యుంజన్నేపం నదాత్మానం యోగీ నియతమానసః,  
కాంతి నిర్వాణభరమా మశ్నంస్థామధిగచ్ఛతి.” ౧౫

గీత. ౬. ఆధ్యా.

అను నీగీతావాక్యములు పై నివ్రాసినయర్థమును దెలుపుచున్నవి.  
ఇట్లు యోగము సభ్యసించినఁగాని మనశ్శక్తి రానేరదు. ఆశక్తి  
సంపాదించుకొనినఁగాని మహాకార్యము సాధ్యముకాదు. రావ  
ణాదులు సామాన్యులుకారు. తపశ్శక్తిసంపన్నులు. కాని, వారు



పరహింసారూపదుష్కార్యమునఁ బ్రవర్తించినందున వారితపశ్చక్తి ఫలవంతము కాదయ్యెను. ఎట్టిసత్కార్యములైనను హింసాకర్త పరములయ్యెనేని సత్ఫలము నీయఁజాలవనుట సిద్ధాంతము. కనుక నట్టిదుష్టకార్యరతుల వధింపఁబూనిన రామమూర్తి తదనురూపశక్తిమంతుఁడు కావలయును. కాఁబట్టియే మునివృత్తి నుండవలయునని కైకను బ్రోత్సహించి యామెచేఁ జెప్పించి యామాటరీతిగాఁ దాను వర్తించినట్లు నటించెను. శ్రీరామమూర్తి పరమేశ్వరుఁడౌట దుష్టసంహారార్హమగు శక్తిసంపన్నుఁడు కాఁజాలఁడా. మరలఁ దచ్చక్తిసంపాదనమున కేల ప్రయత్నింపవలయును? అను ప్రశ్నము చేయవచ్చును.

“యద్యదాచరతి శ్రేష్ఠస్తత్తదేవేతరో జనః”

అన్నగీతాప్రమాణము ననుసరించి లోకులకు సదాచారమును నేర్పటకే యవతరించినందునఁ దాను బ్రతికార్యముచేసియే బోధింపవలయునుగాని వాగ్రూపమునఁ దెలుపరాదు. కాఁబట్టియే దర్శనమును గూరుచుండఁదగినకాల మిదియగును గాని మణిమయాసనమునఁ గూరుచుండఁదగినది కాదని తెలిపెను.

“విష్టరాసనయోగ్యో హి”

అన్నమూలమునకు,

“విష్టరో నామ పంచవింశతి దర్శనిర్నితో తాపసావనవిశేషః, పంచాశద్భిర్భవేద్భక్తస్తో తదర్థేన తు విష్టర. ఇతి స్మరేః.”

అని గోవిందరాజులు,

“విష్టరాసనం నామ అవిచ్ఛిన్నాగ్రపంచవింశతిదర్శనిర్నితావన మిత్యర్థః”  
అని మహేశ్వరతీర్థులు వ్రాసిరి.

శ్రీరాముడు తల్లికి దనయరణ్యగమనముఁ దెల్పుట. 27

“విష్టరస్తు సార్థద్వితయవాహువర్తపలితాథోముఖాగ్రా అసంఖ్యాతదర్శాః  
తథా చ గృహ్యసంగ్రహః—

“ఊర్ధ్వకేశో భవేద్భ్రష్టో లంబకేశస్తు విష్టరః.” ఇతి.  
ఛందోగపరిశిష్టం.

“దర్శసంఖ్యా న విహితా విష్టరాస్తరశేష్యసి,  
వివంచ.

కుచాశ్చిర్భవేద్భ్రష్టో తదర్థేన తు విష్టరః.” ఇతి.

“యది సమాలం తదాశాఖ్యంతరీయం, ఏలేన విష్టరే వంచవింశతి సంఖ్యా  
భవదేవభట్టోక్తా నిరస్తా. వివం విష్టరగ్రహణం హస్తాభ్యా మసి యదుక్తం తదసి  
నిరస్తం.

“యత్రోపదిశ్యతే కర్మ కర్తురంగం న చోచ్యతే,  
దక్షిణస్తత్ర విజ్ఞేయః కర్మణాం పారగః కరః.”

ఇతి ఛందోగపరిశిష్టం ఇతి సంస్కారతత్వమ్.”

అని శబ్దకల్పద్రుమము.

ఇరువదియైదుదర్శలచే నిర్మింపఁబడినవి విష్టరమనుట  
నియమముకాదని సారము. తపోనిరతినుండి భగవదనుగ్రహ  
పాత్రుఁ డైనఁగాని మనశ్శక్తిగలవాఁడు కాఁడనువిషయ  
మిభాగమునుండి మనము గ్రహింపవలయును. భగవద్ధ్యాన  
మునఁగాని యేగొప్పకార్యము సాధింపఁజాల ననుసూహ  
యెపుడు కలుగునో యపుడే యహంకారము తొలఁగునని  
భావము. అపుడే మనస్సు నిర్మలముగా నుండఁగలదనియే  
తాత్పర్యము.

నాలుగుపదియు నగుసంసత్సరములు దండకారణ్యవాస.  
మని శ్రీరామచంద్రుడు తెలిపెను. దీనఁగలవిశేషమేమి? ఉపాస.

కుండు ఇష్టచేత నారాధించుచుండినఁ దదనుగ్రహము పండ్రెండుసంవత్సరములకుఁ గలుగుననియు నీలోపలనే కలుగ వచ్చును. కాని పండ్రెండుసంవత్సరము లుపాసించుట మహానియమమని పెద్దలభావము. దీనికే మహాదీక్షయనియు నాచూం తరము గలదు. తరువాతిరెండుసంవత్సరములు తత్ఫలమగు దుష్టసంహారమనియు నెఱుంగందగును “విజనే వనే” అనునవి యీతహానియమమును చెలుపుచున్నవి. ఏకాంతసంస్థితయోగి సప్తతమనుట ప్రసిద్ధమేకదా.

తేనె కండమూలఫలములు నాహారముగా మునివలె నుండును. వంటవాండ్రు పెక్కుభంగుల సుస్కరించినచూంస విశేషమును వదలుదును. అని రామమూర్తి పలికెను. దీనిసార మేమి?

“అనుష్ఠిత్యలబారోగ్యసుఖప్రీతివివర్ధనాః,

రస్యాస్థిస్థాస్థిగా హృద్యా ఆహారాస్సాత్త్వికక్రియాః.”

౮

గీత ౧౭. ఆధ్యా.

అన్నభగవదుక్తి ననుసరించి సత్త్వగుణమును వృద్ధిచేయునాహారము మురులయాహారమని ప్రసిద్ధము. కాన నస్తీయాహారమునే భుజించువాడనని రామునాశయము. అమిష శబ్దమునకు వంట వాండ్రు పెక్కుభంగుల వండినమాంసమనియే యర్థమని వ్యాఖ్యాతలు వ్రాసిరి.

“ఇదం మేఘమిదం స్వాదు నిష్పత్తమిదమగ్నివా,”

అని సూక్తి. ముం దీరానూ మణమునందే కేవలమాంసగ్రహణము చెప్పబడును. కావుననే యాయుర్థము సుసంకలమే. “మధుమూలఫలైః” అనుమూలమునఁ గలమధుశబ్దమునకు

రాముడు తల్లికి దనయరణ్యగమనము చెల్పుట. 29

మద్యము కూడ నర్థమని కొందఱుండురు. 'మధుమద్యే పుష్పరసే' అని గునున్నదికదా. మద్యము గ్రహింపననునర్థము పలుకరాదని కొందఱాక్షేపింతురు. ఈ త్రియాదులకు కొన్ని మద్యములు పానార్థములే యగును.

“న మాంసం రాఘవో ఘంక్తే న చాపి మధు సేవతే.”

౪౧

సుందరకాం. ౩౬-సర్గము.

అని హనుమంతుడు సీతాదేవికిం దెల్పెను. ఇందు మద్యమే మధుశబ్దార్థముగాని తేనె కాదు.

“వైష్టికం తాశశం కైరం మాధూకం గుడసంభవమ్.

తృతీయాది త్రివర్ణానామానవం షేయముచ్యతే,

స్త్రీగామశ్చ తృతీయాది షేయం స్యాద్భృష్టాణాం విశా.

అభిర్వృతస్మిన్ నారీ మద్యం పిబతి లోలుపా,

ఉన్నాదినితి సా ఖ్యాతా తాం తృజేదంత్యకామివ.” బ్రహ్మాండపురాణము.

అని ప్రమాణము కలదు. దీనినిబట్టిచూడఁగా సీతావియోగా నంతరము మద్యమాంసములను వర్జించెననియు, నంతకుముందు విధివిహితములగు మద్యమాంసములఁ బరిగ్రహించువాఁడనియుఁ దేలెడిది. మధుశబ్దమునకు మద్యమిట నర్థముకాదను వాదము సాధువా కాదా యని పండితు లూహింతురుగాక. మద్యపానము చేయువారికి మనఃప్రసన్నత్వ మలవదునా. అట్టివారిచ్చుపూజకు బరమేశ్వరుఁడు గ్రహించునా యని ప్రశ్నించు వారు కలరు. కాని,

“యదన్నం పురుషో భుక్తే తదన్నం తస్య జేవతాః.”

అన్నసూక్తిని వారెఱుంగరు. కులూచితాచారము భగవదను మోదితమే కాని వేఱు కాదు. విధివిధించినయాహారము దుష్టము కానేరదు. కనుకనే

“బ్రహ్మణో మదిరాం దత్వా బ్రహ్మణ్యాజేవ హియతే.”

అన్నకాలీవాక్యము సుసంగతమయ్యెను. కులాచారముల విడనాడక కులదైతముల నారాధించుచుఁ గులధర్మముల ననుసరించువారు భక్తిగలవారలైనచో భగవదనుగ్రహమునకుఁ బాత్రులేల కారో తెలియరావన్నది. ఈఘట్టమునఁ దెనిగించు వారిభావ మరయుదము.

“చతుర్థక హి వర్షాణి వత్స్యామి విజనే వనే,

మధుమాలఫల్లేర్హిహి హిత్వా మునివదామిషమ్.”

అని మూలము.

“అత్ర అమిషకదేవ సూదైస్సంస్కృతం మాంసముచ్యతే, కేవలం మాంస స్వీకారస్మాత్తరత్ర వక్ష్యమాణత్వాత్.”

అని గోవింద రాజవ్యాఖ్య.

“అమిషకదేవ సూదైస్సంస్కృతం మాంసభక్ష్యభోజ్యాదికం లక్ష్యతే. ‘ఇదం మేఢ్యమిదం స్వాదు నిష్పృచ్ఛమిదమగ్ని’ నేతి ఉత్తరత్ర కేవలమాంసస్వీకారస్య వక్ష్యమాణత్వాత్.”

అని మహేశ్వరతీర్థులు.

క. “మునివలె విజనంబగున

వృనమున నివసించబోవువాడను మాంసం

బును వంటవాండ్రు పచనం

బును జేసినదానిఁ దినఁగఁ బోలదు సుమ్మి.”

(అంధ్రశ్రీమద్రామాయణము.)

“పాత్రులై నూనిరీతి మధువక్ష్వఘంటుల మెక్కి మాంసమన్నాట దలంపకుండు బదునాలుగువర్షము లేఁ దప్పన్వినై”

(వావిలిగొలనురామాయణము.)

శ్రీరాముడు తల్లికి దనయరణ్యగమనముఁ దెల్పుట. 31

అమిషశబ్దమునకుఁ బెద్దలు సిద్ధాంతము చేసినది వ్రాముట మేలో,  
మానుట మేలో పెద్దలు నిర్ణయింపఁగలరు. విమర్శకులు పక్ష  
పాతమునఁ బొగడినందునను, నాపద్యములఁ దెగడినందున  
నీవిషయము చూపవలసివచ్చెను. వేఱుకారణమునఁ గాదని  
పాతకమహాశయు లూహింతురుగాక.

“సా బహున్యమనోఽహి వాక్యాని హృదయద్భిదాం,

ఆహం శ్రోష్యే సవత్సీ నామపరాణాం పరా సతీ.”

3౯

అని మూలము. రామచంద్రునకుం గౌసల్య తెలుపుమాట లివి.  
ఇది కేవలము స్త్రీస్వభావమును బోధించెడిది. ఎల్లరయం  
దెక్కువదాననయ్య ననఁగాఁ దొలిభార్యనయ్యఁ దక్కువ  
వారగు సపత్నులాదు కఠోరవాక్కుల వినుట విశేషదుఃఖకర  
మని తల్లి కొడుకునకుం దెల్పెను. తొలిభార్య కొడుకునకు  
రాజ్యము లభించుటయేకిదా పెద్దభార్యయందుఁ గలశ్రేష్ఠ  
త్వము. ఎంతశాంతముగలవారైనను స్త్రీలుమాత్రము సపత్ను  
లతోఁ గలిసియుండరనుదానిని మన మెఱుంగవలయును.

“దశ సప్త చ షష్ఠాశి తప జాతస్య రాఘవ,

అసితాని ప్రకాంక్షంత్యా మయా దుఃఖపరిక్షయం.

౪౧

అని మూలము కైక రామునకుఁ దెల్పెనని సంగతార్థము.  
ఇందు రామునిచయోనిర్ణయముచేయు నవకాశము కలదు.  
వాల్మీకి రామాయణమున నందఱు నీవిషయము కలదు. ఒక్క  
దానికి నింకొకటి విరుద్ధముగ నుండును. కావునఁ గొందఱు  
వాల్మీకి రామాయణమున ననేకు లనేకభాగములు చేర్చినా  
రనియుఁ గనుకనే యిట్టిపూర్వాపరవిరుద్ధములు గలవనియుఁ  
జెప్పుదురు కాఁబోలు. పనిలేనిమంగలి పిల్లితలఁ గొటిగెనన్నట్లు

పరిశీలకుల మనుషేర నాక్షేపించువారనియే వారినిగూర్చి  
మనము చింతింపవలయును. విరుద్ధములగు నీవిషయముల సమ-  
ర్థించుటెట్లు? వినుడు.

ఆర్షగ్రంథములన్నియు మతసిద్ధాంతములపై సాధార-  
పడియుండును. నాలుగుజాతులుగా విభజించినవారలలో మొ-  
దటి మూడుజాతులవారికి ద్విజులని పేరు.

“వైదితై కర్షభిః పుష్కైర్నిషేకాని ద్విజన్తనాం,  
కార్యశ్శరీరసంస్కారః పావనః ప్రేత్య చేహ చ. ౨౬  
గార్హస్థ్యోమైరౌతకర్షచాదహంజీనిబంధనైః,  
తైజికం గార్హికం చైనో ద్విజానామపమృజ్యతే. ౨౭  
స్వాధ్యాయేన వ్రతైర్హోమైస్తేవిద్యేనేజ్యయా సుతైః  
మహాయజ్ఞైశ్చ యజ్ఞైశ్చ బ్రహ్మీయం క్రియతే తనః.” ౨౮

మను. ౨ అధ్యాయము.

“మాతుర్మదగ్రే జాయంతే ద్వితీయం హంజీబంధనాత్,  
బ్రహ్మణక్షత్రియవిశస్తస్సాదేతే ద్విజాన్సృతాః. ౩౯  
యజ్ఞానాం తపసాం చైవ శుభానాం చైవ కర్మణాం,  
తేదవీవ ద్విజాతీనాం విశ్వీయనకరః పరః.” ౪౦

యాజ్ఞవల్క్యస్మృతి. ఆచారకాండము.

“సంక్రాంతౌ విభవే చైవ స్వజన్మత్రితయేఽయనే,”

లలితాసహస్రనామస్తోత్రము.

స్వజన్మత్రితయ మనఃగా జననము, ఉపనయనము, దీప్తిస్వీకా-  
రము అనునవి మూడును స్వజన్మత్రితయ మనంబడును.

ద్విజులనఁగా సాధారణముగా రెండుజన్మములుగల  
వారనియే యర్థము. జననము, ఉపనయనము అనునవియే

శ్రీరాముడు తల్లికి దనయరణ్యగమనముఁ దెల్పుట. 33

రెండుజన్మములు. జనన మెల్లరకు సమానజన్మము. ఉపనయనము విశేషించి బ్రహ్మతీత్రయవైశ్యులకు జననజన్మము. ప్రాయశః పెద్దలుపనయనాదిగా వయస్సు లెక్కింతురు. కొందఱు జననాదిగా లెక్కింతురు. ఈరెండువిషయములు మనస్సున నునుచుకొనిన నీశంకలు గలుగునవకాశము లేదు. విరుద్ధవిషయము లేవనఁగాః—

దశ సప్త చ వర్షాణి = కౌసల్య (పదునేడేండ్లు)

ఉపనయదశవర్షో = దశరథుఁడు (పదాఠేండ్లు నిండలేదు.)

ఉషిత్యా ద్వాదశ సమా ఇత్వోహనాం నివేశనే = సీతాదేవి.

(అయోధ్యలోఁ బండ్రెండు వత్సరము లుంటిని.)

“మమ భర్తా మమ సీతా వయసా వంచితకః,

అప్తదశ హి వర్షాణి మమ జన్మ నిగజ్యతే.” సీతాదేవి.

(నామగనికి నిరుపదైను వత్సరములు. నాకుఁ బదునెనిమిది.)

దశరథమహారాజు విశ్వామిత్రునితో నాకొడుకునకు నింకను బదాఱువత్సరములైన నిండలేదే అనియెను. అసంభవమన నే సీతాకళ్యాణము సాగెను. సీత యయోధ్యయందుఁ బండ్రెండు వత్సరము లుంటినన్నందునఁ బదునాఱు పండ్రెండు కలిపిన నిరుపదెనిమిదిసంవత్సరములగును. అడవికిఁ బోవునప్పునికి రాముని వయస్సు ఇరువదైదువత్సరములు నాకుఁ బదునెనిమిదేండ్లు. అని సీతయే వలెకెను. కౌసల్య పదునేడువర్షము లనియెను. ఈ మూఁడు నొకదానికొకటి సరిపడవు. ఇవి సరిపడువిధము కౌసల్య ఉపనయనమునుండి వయస్సుపరిగణించెనని యూహించుదగు. కామ్యూర్ధములని చెప్పబడిన యుపనయనకాలము నందు నెనిమిదవయేట నుపనయనము సాగినదనుకొనందగు. కౌసల్యచెప్పిన పదియేడేండ్లు ఈరీతిగా నంగీకరింపవలయును.



జన్మాదిగా నెనిమిదేండ్లకు జేర్చి సీత రామునివయస్సిగువదైదని పలికెనని నిశ్చయింపవలయు. దశరథుడు మునితోఁ బదాఱు వత్సరములు నిండనిబాలుడు నూరాముడనియెను. విశ్వామిత్రయజ్ఞకాలమున మారీచుడు రామునిచేఁ గొట్టఁబడి యెను. మారీచుడు రావణాసురునికు రామునిమహాత్మ్యమును దెలుపుచు

“బాలా ద్వాదశవర్షోఽయమకృతాస్త్యశ్చ రాఘవః.”

అని నయోనిష్ఠయముం దెలిపెను. కావున దశరథుడు రామునకుఁ బదాఱువత్సరములు నిండలేదనఁగాఁ బండ్రెండవర్షములని పరిగ్రహింపవలయును. ఇట్లుగానున్నవీనింబట్టి తర్కింపఁగా శ్రీరామునకు నెనిమిదవవత్సరమున సుపనయనము పండ్రెండవయేట వివాహము. పిదప ద్వాదశసంవత్సరములయోధ్యానివాసము. ఇరువదైదవయేట దండకారణ్యప్రయాణమని తేలెడిని.

“నాభర్తకు నిరువదైదుసంవత్సరములు నాకుఁ బదునెనిమిదియేండ్లు” అని సీత చెప్పినవిషయమునఁ గొన్నిసంశయములు గలవు. పెండ్లి నాఁటికి సీత యైదేండ్లబాలికయని స్పష్టమగును. ఆఱవసంవత్సరమున సీతకుఁ బండ్రెండవయేట రామునకు వివాహము సాగెననికదా దీనిభావము.

“రామస్త సీతయా సార్థం విజహర బహునృతూన్,”

మనస్వీ తద్గతస్తస్యా నిత్యం హృది నమర్పితః.”

౨౫

బాలకాం. 22 పర్లము.

అనువాక్యముంబట్టి చూడఁగా నయోధ్యానగరప్రవేశానంతరమునందే సీతారాములవిహారము స్పష్టముగాఁ దోచును.

శ్రీ రాముడు తల్లికి దనయరణ్యగమనముఁ దెల్పుట. 35

అవయస్సున విహారము సంగతమాయన్నదృఢశరీరులకు సంగతమే యని కొందఱు వ్రాసిరి. అయ్యది యవహాస్యభాజనముగాఁ దోచును. ఇంక సమాధాన మేలాగు? అన్న ప్రశ్నము చక్కనిది. సీత యయోనిజాత యనునది యంగీకరించువారల కిది యచ్చెరువు కలిగింపదు. రామమూర్తికన్న వయసున సీత పెద్దదిగానే తోచును. సీతారాములు ప్రకృతిపూరుషులుగాన నీచయఃపరిమాణము వారికిం జెల్లదు. సీత తనవయస్సు పదు నెనిమిదియనుట లోనులకు విశ్వాసార్థమేకాని వేటుగాదు. పదు నెనిమిదియేల్లనారీమణిగా నెల్లరకు దర్శనమిచ్చెను. శ్రీ రామమూర్తి కౌసల్యాగర్భసంభూతుఁడుగాన నాశ్రీరాముని వయస్సు సరిగనే యున్నది.

“అనన్యభూక్తికాం కాంతామసంపదాం యదీయసీమ్.” యాజ్ఞవల్క్యుఁ.

“యదీయసీం వయసా ప్రమాణతత్త్వ మ్యనామ్.”

అనుస్మృతివాక్యము ననుసరించి వయసినయస్సుకంటెఁ గన్యక వయస్సు తక్కువగా నుండవలయుననుట స్పష్టము. దానిననుసరించి సీతారాములవివాహమే శాస్త్రసమ్మతము కాదనవలయును. ఆదిమదంపతులగు సీతారాముల కీసామాన్యవిధుల సమన్వయముచేసి యాతే పింపరాదు. కావున, సీతారూపిణి యగు మహాప్రకృతి రాజణసంహారార్థము పదునెనిమిదేండ్ల ప్రాయముగలదిగాఁ గనఁబడియెననియు, సామాన్యశాస్త్రనియమము లాదంపతులవివాహవిషయమున నన్వయింపరాదనియు మనము నిర్ణయించుకొనవలయును. భగవచ్ఛరిత్రము చదువునపుడు దానిసారమేమనియే యూహింపవలయును. దాననే మనకు లాభము కలుగును. సామాన్యధర్మములు విశేషధర్మ

ములచే నడంగఁద్రొక్కంబడునుగదా. ఈవచనమున కావచనము, ఆవచనమున కీవచనము విరుద్ధమనియు, గాన నొక్కఁడు చేసినకావ్యముకాదనియు వాదములుచేయుచు, నదియే పరమపురుషార్థముగా భావించువారలు భగవత్తత్త్వము నెఱుంగఁజాలరనుట సిద్ధాంతము. సీతారాములప్రసృత్తియు, దానిమహత్త్వము, వారు చేయుమహాకార్యములు నెఱివని పరికించుట తత్త్వము. రామాయణము ననుసరించి యాలోచించినను వయోనిర్ణయ మసంగతముకాదు. సీతంగూడి రామమూర్తి విహరించె ననుతావున సమాధానమేమనఁగా “స్తరణం కీర్తనం కేళిః” అనుప్రమాణము ననుసరించి విహారాష్టకమును యుక్తకాలమున ననుభవించెననుటయే సమాధానము. ఆయోధ్యయందున్న పండ్రెండుసంవత్సరములలో నాఱుసంవత్సరములు సీతనయస్సనఁ గలుపఁగాఁ బండ్రెండు దాఱును. ఆవలియాఱు వత్సరములు దాంపత్యసుఖానుభవకాలమని నిర్ణయింపవచ్చును. ఈసమాధానమున నసంగతముల కాధారము గానరాదు.

“అపశ్యంతీ తవ ముఖం పరిపూర్ణకళిప్రభం,

కృపణా వర్తయిష్యామి కథం కృపణజీవికాం.”

౪౭

అని మూలము. కౌసల్యవాక్య మిది. సామాన్యార్థము స్పష్టము. సకలజగదాహ్లాదకరమగు భగవంతునిమోము చూడకయుండువాఁడు కృపణుఁడు. అతనిజీవనము దుఃఖజీవనము. శ్వేతవర్ణము ముక్తిప్రదము. శ్వేతవర్ణముగా భగవంతుని ధ్యానించువారు ముక్తికాములని యెఱుంగవలయు.

“మృతా ధ్యేయా శశిజ్యోత్స్నా భవకృతిరంబికా.

౭౮

రక్తసంధ్యకరోచిస్సౌంద్యశివరణకర్తణి,

శ్రీరాముఁడు తల్లికి దనయరణ్యగమనముఁ దెల్పుట. 87

కవిత్వే వికదాకారా స్ఫుటికోపనిర్మలా. 22

ధనలాభే సువర్ణాభా చింత్యతే లలితాంబికా,  
సర్వసంపత్తిలాభే తు క్యామహంగీ విదింత్యతే. 23

నీలా చ మూకీకరణే పీతా స్తంభనకర్తణి,  
అమూలమాబ్రహ్మదిలం జ్వలన్తాఽకిక్యసీఘవత్. 24

యే ధ్యాయంతి మహాపుంజం తే స్యుస్సంసిద్ధసిద్ధయః,  
ఏవం బహుప్రకారేణ ధ్యానయోగేన కుంభజ. 25

విభావయంతశ్చ్రీదేవీం భజంతే మహతీం శ్రీయం,  
ప్రాప్యతే సద్విరేచైహ నానద్విస్తుకదాచన. 26

లఁతో పాఖ్యానము. ౪౨-ఆధ్యాయము.

అను నీ ప్రమాణవాక్యములం బరిశీలించినచోఁ బైవిషయము  
స్పష్టమగును. భగవంతుని దేజోరూపునిగా ధ్యానింపనివారి  
జీవనము దుఃఖజీవనమని భావము.

“యజ్ఞానాం జపయజ్ఞోఽస్తి  
చేతసా సర్వకర్తాణి మయి సన్న్యస్య మత్సరః,  
బుద్ధియోగముపాశ్రీత్య మచ్చిత్తస్పృశతం భవ.”

అను నీ భగవద్గీతావాక్యములు పై భావమునే సూచించెడివి.  
కావున, శ్రీరామచంద్రుని శ్వేతవర్ణవిశిష్టునిగా ధ్యానించి మనః  
కమలమునందు నెలకొల్పిన యారూపమును జూచుచుండినచో  
నట్టిభక్తునిదే సుఖజీవనము. అనఁగా నాతనియానందమే నిజ  
ముగా నానంద మనంబడును. దీనిచేతఁ బూజ యనఁగా  
మానసికపూజయే యుత్తమమనియు, విగ్రహారాధన ముత్త  
మము కాదనియు, నయ్యది కేవలపామరులకొఱకు నిర్మింపఁబడిన  
దనియుఁ దేలిడిని.

“మమైవ సూనం మరణం న విద్యతే న చావకాశోఽస్తి యమక్షయే మమ,  
యదంతకాశోఽదైర్ఘ్యం న మాంజహీర్షతి ప్ర సహ్యసింహీరుదతీం మృగీమివ.”

అని మూలము. ఇదియుఁ గౌసల్యపలుకువాక్యమే. మహాముని శాసల్యనోట నొకరహస్యవిషయమును వెల్లడించెను. ఎట్లనఁగా భగవద్దర్శనముచేసి ప్రీతితో నారాధించి నిరంతరము మనస్సునఁ దత్కల్యాణరూపమును జూచుచుండువారికి మరణ మెక్కడిది? వారికి యమలోకమున జోటుండునా? యమఁడు వారలఁ గన్నెత్తయైనఁ జూడఁగలఁడా? అనఁగా వారిదివ్యశరీరము శాశ్వతమని భావము. పాంచభౌతికశరీరము స్థిరముగ నుండునాయని ప్రశ్నింపవచ్చును. అట్టవారు కోరరు. కాని వారి కించుక కోరికకలిగిన నీపాంచభౌతికశరీరమే యక్షయముగా నిలుచును. పరమేశ్వరుఁడు చేయఁజాలనిపని యుండునా? భక్తులు సాధారణముగాఁ గోరికకలవారు కారాదు. భగవద్దర్శనానందానుభవమే వారలకు ముక్తి వారలే యోగులనబడుదురు. ధ్యేయమూర్తిని మనమునఁ గాంచుచుందురు.

“యో మాం చశ్యతి సర్వత్ర సర్వం చ మయి చశ్యతి,

తస్మాహం న ప్రణశ్యామి స చ మే న ప్రణశ్యతి.” 30 అధ్య. ౬  
అన్న గీతావాక్యము కలదుకదా. భగవంతునిచెంతనుండు ననఁగా భావమేమి? కనఁబడునకలఁదార్థములు భగవద్దర్శనములుగా నాతనికిం గనఁబడునని తాత్పర్యము.

“ఇదం తు దుఃఖం యదనర్థకాని మే

ప్రతాని దానాని చ సంయమాశ్చ హి,

తపశ్చ కర్తవ్యం యదపత్యకారణా

త్సునిష్ఫలం బీజమివో ప్రమాషరే.”

శ్రీరాముడు తల్లికి దనయరణ్యగమనముఁ దెల్పుట. 39

ఇదియుఁ గౌసల్యవాక్యమే. ఇందొక్కవిశేషాంశము కలదు. ఇండలి యపత్యకట్టము సర్వవాంఛోపలక్షణమని యెఱుంగవలయు. విహితసుఖముంగోరి చేయువ్రతములు దానములు ధ్యానాదులు తఃస్పృ నిష్ఫలములగును. అనఁగా వానికే దగినంతఫలము చేహారదని భావము. స్వల్పసుఖముంగోరి చేయు భగవత్పూజ చవుటనేలలో నిడినవిత్తనముంబోలి నిష్ఫలమగును.

“చతుర్విధా భజంతే మాం జనాన్సుకృతినోఽర్జున,

అర్తో జ్ఞానుర్ధారీ జ్ఞానీ చ భరతర్షభ. ౧౬

తేషాం జ్ఞానీ నిత్యయుక్త ఏకభక్తిర్విశిష్యతే,

ప్రియో హి జ్ఞానినోఽత్యర్థమహం న చ మమ ప్రియః. ౧౭

ఉదారాస్పర్శ వివ్రితే జ్ఞానీ త్వాత్మైవ మే మతం,

అస్థితస్య హి యుక్తాత్మా మామేవానుత్తమాం గతిం.” ౧౮

గీత. 2 ఆధ్యాయము.

“విషయ కామాన్యస్తర్వాన్ పుమాంశ్చరతి నిస్సంపహః,

నిర్తమో నిరహంకార స్స కాంతిమధిగచ్ఛతి.” 2౧

గీత. ౨ ఆధ్యాయము.

అను సీగీశా వాక్యములు నిష్కామకర్తము భగవదనుగ్రహపాత్రమని బోధించుచున్నవి. స్వార్థపరులై యెట్టికర్తము లొనరించిన నటు బ్రహ్మచర్య పత్తనవిజములం బలయుండును. ఈ గీతార్థమే రామాయణమునఁ గౌసల్యవాక్యరూపమున మహర్షి తెలివైనని యెఱుంగవలయును. ఇట్లు లీసర్గము మన కనేకవిషయములను దెలుపుచున్నది. ఇఁక ఓరువాతకథను బఠింతము.

— లక్ష్మణుడు కౌసల్య నూటించుట. —

\*ఆరీతిగాఁ గౌసల్య వగచుచుండఁగా సౌమిత్రి దీసుండై యామె వగలడంపఁబూని తత్కాలోచితముగా నిట్లు పలికెను. ఆర్యా! ఒక్కస్త్రీమాటలకు లోనై రామచంద్రుడు రాజ్యము వదలి యడవికేగుట నీకుమాత్రముకాక నాకుఁగూడ సమ్మతము కాదు. మహారాజు కడు వృద్ధుఁడు. ఆతనిమనస్సు తాటు మాఱునున్నది. మఱియు విషయలోలుఁడు. కామవశం గతుఁడు. కనుకఁ గైక ప్రోత్సహింప నింక నేమాట చెప్పక యుండును? అరు క్తము లెన్నియైనఁ జెప్పుచు. కావున నాతని వాక్కు పాటించరాదు. ఇది రాజుదోషముకాదు. రాముని దోషమే యగునందువేయో అవి సరికాదు. రాజ్యము వదలి యడవినుండ వెడలఁగొట్టఁదగిన రాజద్రోహముగాని, యింక నేమహాపాపకముగాని రాముఁడు చేసినట్లు నాకుఁ దోఁపలేదు. (ముదుసలియై శిగ్ధి దుర్విషయలోలుండై స్త్రీచెప్పినట్లు సిగ్గు మాలి యిట్లు చేయుచున్నాఁడు. కనుక ధార్మికుఁడు కాని రాజును వధించురీతి నే నాతని వధింతును.) రాజు రామునకు మిక్కిలి పగ వాడు. రామునిచే నవమానింపఁబడినవాఁడుకాని మతేవ్యుఁడు కాని చాటుపై నైన రామునియం దీదోషముకలదని చెప్పఁగా నేను విననేలేదు. కనుక రామునియందే దోషముకలదని సంశయింపరాదు. దేవతలంబోలి కొటిల్యముగేక. గురువులవలన సు శిక్షితుండై జితేంద్రియుండై శత్రువులయందుఁగూడఁ బ్రేమమునిచి, ధర్మస్వరూపుఁడునై గుండ్లు శ్రీరామమూర్తి నిర్దోషుడనుట

\* ఇమ్ముది యగువదొకడవ సర్గమునుండి క్రైవాంబడిరది. అధ్యాయ రామావతార కథాసారముకాక వివిధ విమిషియుండును.

ప్రత్యక్షముగాదా. అట్టిసత్పుత్రుని దోషముగాని కారణముగాని లేక లోకమున నేధార్మికుడు విడనాడును? శ్రీరాముని నిష్కారణముగా విడనాడిన దశరథుడు ధార్మికుండగునా? దుర్మతి యగుట నతనిమాటఁ బాటించరాదు. ముదివగ్గయును మరల బాలత్వ మలవడినట్లు కామమునకు లోబడియున్న రాజు శాసించినయసంగతవాక్కును రాజనీతిననుసరించి యూహించి నచో నేకుమారుఁడైన మనస్సున నొప్పుకొనునా? అన్నా! రామచంద్రా! నిన్నడవులకుఁ బంపువిషయ మెవ్వరికిఁ దెలియక మునుపే నాతోఁగూడి యీ రాజ్యమంతయు వశపఱచుకొనుము. ధన్యుని నై నేను బాన్దవమున రక్షకుఁడనై యుండఁగా యమునింబోలి యొగులకుఁ గన్నట్టుచున్న నీకంటె విశేషపౌరుషము చూపువాఁ డీలోకమున నెవ్వఁడు గలఁడు? నీయానతి నెవ్వఁడు మీఱును? పురుషోత్తమా! ఈపౌరులు నీకుఁ బ్రతి కూలమగుదానిని దేనినే జేయఁబూనిరేని వారిని నానిశితవిశిఖముల రూపఁజేసి పురము నిర్మానుష్యముగా నొనరింతును. ఇంక భరతునిపక్ష మూనినవారుగాని, వారికి మేలుగోరువారు మఱెవ్వరుగాని యొందైన గనంబడిన వారినెల్ల వధించెద. మృదుమానసుల నెల్ల రసమానింతురు. కావునఁ గాతన్యమూని యే పనిని సాధింపవలయును.

అన్నా! తండ్రి కుమతినై కైక ప్రోత్సహింపఁగా నామె మాటలను విశ్వసించి మనకు శత్రువై విరోధముచేయునేని అట్టితండ్రి నాలసింపక వధింతము. అంతటి క్రూరకార్యమాయందువేని కట్టివేయుదము. ఇట్లు చేయవచ్చునా యందు వేని చేయఁగనునపుటకుఁ బ్రమాణము కలదు జనకుఁడైనను గర్వించి కామాదులకు లోబడి కార్యాకార్యము లెఱుంగక



హద్దుమీటి చెడుత్రోవను ద్రొక్కునేని యాతని దండింపవలయును. మహాత్మా! ఆమాట యటుండనిమ్ము. ధర్మముననుసరించి నీకు లభింపనున్న యీరాజ్యమును, దశరథుడు నిన్నడంపఁ జాలుబల మేది తనకుఁ గలదని, తగినకారణ మేదికలదని యూహించి నీకొసంగక కైకేయికి నీయఁగోరుచున్నవాడు? రాజున కట్టిబలముగాని కారణముగాని లేదు. శత్రుసూదనుఁడవగు నీతోడను నాతోడను కాదనక విరోధము గలిగించుకొని భరతునకు రాజ్యవిచ్చుట కతని కేమి యధికారముకలదు? అని పలికి కౌసల్యం గాంచి యిట్లు పలికెను.

అమ్మా! నేనును భరతునివలె జ్ఞాతినేకదా. అయిన నాహృదయమునందు బ్రాతయగు రామునిపై ననురాగము కలదు. ఈమాట నీయెడుట నేను సత్యముపై ధనుస్సుపై దానముపై దేవతార్చనాదులపైఁ బ్రమాణముచేసెదను. తల్లీ! మండుచుండునగ్నినిగాని యరణ్యమునుగాని శ్రీరాముడు ప్రవేశించునేని నేను నతనికంటె ముందే ప్రవేశించితినియే నిశ్చయింపుము. సూర్యుడువయించి కిరణసమూహముచేత సంధికారము నడంచుచందమున నేనుంగూడఁ బరాక్రమమున నీదుగ్గిమును మాయొందును. నాపరాక్రమముఁ దల్లియు నన్నయు నిపుడు కనుఁగొందురుగాక. అని మహాత్ముడు లక్ష్మణుడు పల్కినది విని కౌసల్య దుగ్గించుచు, నీదుగ్గిము తొలఁగునా యని కోరుచు రామునితో నిట్లు పలికెను. వత్సా! తమ్ముడు చెప్పుచుండువలుకుల వింటినికదా. అని నీకు సవ్యతములగు నేని యింకఁ జేయఁదగుపని నొనరింపుము. నాసపత్ని ధర్మవిమర్థముగాఁ జెప్పినవలుకు విని దుగ్గిములపాలగుచున్న నన్ను వదిలి నీవిచ్చోటు వదిలి పోరాదు. ధర్మముల నెఱుంగు

దువు. పరమధార్మికుడవగు నీవు ధర్మమునే యాచరింపవలయు నని కోరినయెడల నిందేయుండి నాకు సేవలొచ్చేయుచు నసమానమగు నీధర్మమును సమాచరింపుము. తల్లికి శుశ్రూషలు చేయుటకంటె నుత్తమధర్మము వేటొకటిలేదుకదా. మున్ను కశ్యప కుమారులలో నొక్కఁడు తల్లికి బరిచర్యలు చేయఁడలచి దానిచేత మహాతపస్సును బొంది స్వర్గముఁ బ్రాప్తిచెను. నీతండ్రి దశరథుఁడు గౌరవముచే నెట్లు పూజ్యుఁడో యట్లే నేనును దల్లి నగుటఁ బూజ్యురాలనే. కావునఁ బితృవాక్యమువలె దల్లిమాటను నీ వంగీకరింపవలయును. నీ వడవులకుఁ బోవ నే వంగీకరింపను. అడవికి నీవెంతమాత్రము పోరాదు. నిన్ను నెడఁబాసిన నా కీబ్రదుకేటికి? సుఖములే? నీవు చెంతనుండక నేనిందు సకలభోగముల ననుభవించుటకంటె నీతోడ వచ్చి తృణభక్షణము చేయుచుండుటయు మంచికయే. దశఖించుచు దల్లడిల్లు నన్ను విడిచి యడవులకుఁబోవుదువేని నేనిందే ప్రాయోపవేశముఁబూని యన్నపానములువదిలి ప్రాణములఁ ద్యజింతును. అంతయకాని బ్రదికియుండనోపను. నీకొఱకు నేను బ్రాణముల వదిలినయెడల మున్ను సముద్రుఁడు పిప్పలాదులకి పయమున నధర్మము నొనరించి బ్రహ్మపాత్యాతుల్యపాతకము నొందిన చందమున లోకములనెల్ల వ్యాపించునట్లు నీవును దుర్గతిని బొందఁగలవు.

అని యట్లు విలపించుచు దీనురాలైయున్న తల్లిని గాంచి శ్రీరామచంద్రుఁడు ధర్మాత్ముఁడు కనక ధర్మవిహితము లగువాక్కుల నిట్లనియె. తల్లీ! నీయానతిరిత మెలఁగవలసినదే. అట్టయ్యు నీమాటకంటె దండ్రీమాట మొదటికి గనుండును. ఉత్కృష్టమైనది. కాబట్టి పితృశాసనమును మీటునంతసాహ

సము చేయఁజాలను. నీపాదములు తలసోఁకునట్లు నమస్కరించి  
 ప్రార్థింతును. ప్రసన్నురాలవుకమ్ము. తండ్రిమాట ప్రకారమడ  
 వికీ బోవఁగోరెదను. అనుజ్ఞనొసంగుము. తండ్రివలెనే తల్లి  
 వగు నీవును బూజ్యురాలవే. మున్ను జ్ఞానియుఁ బండితుఁడు  
 వ్రతపరాయణుఁడు నగుకండుమహర్షియుఁ బితృశాసనము  
 నెఱవేర్చుబూని గోవునుగూడ వధించెను. అంతియకాక మన  
 వంశమునందుఁగూడ సగరకుమారులెల్లఁ దండ్రియాజ్ఞ చేత  
 భూమిని ద్రవ్యమ భయంకరవధమునొందిరి. పరశురాముఁడు  
 జనకునినూట నెఱవేర్చుబూని తల్లిని రేణుకను దానే చంపెను.  
 ఇట్లు గోవధము. ఆత్మవధము, జనసీవధము ననువానినైన నొన  
 రించి పిత్రాజ్ఞను బాలింపవలసియున్నదికదా. ఇట్లుబండఁ దల్లికిఁ  
 గొంతకాలము దుగిఖమునుమాత్రము కల్గించుటకుఁ బ్రాలు  
 మాలి మహాత్కృష్ట మనఁదగుతండ్రియానతి నతక్రమించి  
 యడవికిఁబోవక యెట్లుండుదును? అమ్మా! కండుముని మొద  
 లగువారు దేవసమాచులుకదా, వారు మఱికొందఱును జేసినట్లే  
 నేనుగూడ నాతండ్రికి హితముగా నతనివాక్యమును సార్థకము  
 చేయుదుంగాని వ్యర్థముచేయను. లోకమున నేనొక్కఁడనే  
 తండ్రియానతి జేయఁబూనువాఁడను గాదుకదా. దాని నొన  
 ర్చినమహాత్మును దెలిపితిగదా. నీకు దుగిఖముకలిగింపవలయు  
 నని నేను మున్నెన్నఁడును లేని పూర్వాచారవిరుద్ధమగు  
 నూతనధర్మము నాచరింపఁబూనలేదు. మహానుభావు లెందఱో  
 యాచరించినపితృవాక్యపరిపాలనరూపధర్మమార్గము ననుసరించి  
 వర్తింతునుగాని వేఱుకాదు. భూలోకమున ముఖ్యముగాఁ  
 బితృవచనము సమాచరణీయము. కాన దానిమాన నామానస

మంగీకరింపదు. తల్లి లోనగువారికి దుగిఖ మొకప్పుడు కలిగినను జనకునివాక్కు ననుసరించువాని కేకష్టము కలుగదు.

అని యిట్లు వాగ్విభారదులందును ధనుష్పద్వర్వలందు నుత్తముండగు రామమూర్తి తల్లి కిట్లుత్తరమిచ్చి యవ్వల సోదరుం గాంచి యిట్లు పలికెను. సౌమిత్రి! నాయందు నీకుఁ గలమైత్రి యసమానము. నీబలపరాక్రమప్రతాపము లెవ్వరికి నుండవు. నా కీవిషయములు తెలిసినవే. నాయనా! నాతల్లి సత్యశాంతులస్వరూప మెఱుంగనిది. కాన విశేషదగిఖాక్రాంతు రాలయ్యెను. వానినెల్ల నెఱింగిన నీవేఱకో యిట్లు పలుకు చున్నాడవు? సకలపురుషార్థములందు లోకమున ధర్మమే యుత్తమము. ఏటికందువో. ధర్మమునగ దే సత్యమున్నది. పితృ వాక్యపరిపాలనమునూడ నాధర్మమునే యాశ్రయించినది. కాన దీన విక్కిలి ధర్మము కలుగు. ధర్మమునగదా నియోగలిగి యవియే ఫలముగాఁ గోరువాఁడు తెల్లపిండ్రులకుఁగాని విప్రు నకుఁగాని చెప్పినట్లు చేసెనని వాద్దానముచేసి తప్పుపచ్చునా? అట్లే నేనుగూడఁ దండ్రికిఁ జెప్పినట్లు చేసెనని ప్రతినచేసిన వాడను. కాన దానిని మీఱిపోవఁజాలను కైకయానతిగాని తండ్రియాజ్ఞ యేవి? అని యందువేమో తండ్రిమాట ననుసరించియేకదా కైక నన్నడవికిఁ బొమ్మన్నది. కావునఁ దండ్రిని జంపి రాజ్యము నిత్తుననుదుష్టరాజధర్మము నాధారముచేసి కొనిన యీదుష్టబుద్ధిని మానుము. ధర్మమునే యాశ్రయింపుము. ఇంక నెప్పుడుగాని యిట్టిహారత్వమును బూనకుము. నాబుద్ధి ననుసరించి ప్రవర్తింపుము.

అని యిట్లు తమ్మునకు హిత ముపదేశించి మరలఁ దల్లిం గాంచి శిర స్సామెపాదములు స్పృశించునట్లు నమస్కరించి

యంజలింబుట్టి తల్లీ! నేను గాననమున కరుగుచున్నాడను.  
 పోయిరమ్మని యనుమతినొసంగుము. నాప్రాణములతోడునుమీ.  
 పోవలదని పలుకకుము. శుభముగాఁ బోయిరమ్మని మాకు  
 స్వస్థ్యయనముల నొనరింపుము. నామాజ్ఞమీఱకుమా యని  
 మాత్రము పలుకకుము. తొలుతఁజెప్పిన తండ్రిమాటప్రకారముగాఁ  
 గాననమునకుఁబోయి నాప్రతిన నెఱవేర్చి పూర్వము  
 స్వర్గమునువదలి మరల దానింజెందినయయాతిమహారాజుచంద  
 మున నడవినుండి మరల నయోధ్య కరుచెంతును. అమ్మా!  
 హృదయముననే వగనడంపుము. నలువురు తెలిసికొనునట్లు  
 దుగళింపకుము. పితృవాక్యమురీతి వనవాసము ముగించి మరల  
 నిచ్చటికివత్తును. తండ్రియానతిఁ దీర్చుభారము నాయొక్కనిది  
 కాదు. వానిని నీవును నేనును నీతయు సౌమిత్రియుఁ జక్కఁగా  
 నెఱవేర్చవలసినవారము. ఆభారము మనయందఱపై నున్నది.  
 ఇది సనాతనధర్మముకాని నేచుగాఁ గల్పించినదిమాత్రము  
 కాదు. ఇంక నీ వీపూజార్ద్రవ్యములను వదలి మనోదుగళిము  
 నడంచికొని వనవాసమునకుగా నేఁబూనినబుద్ధిని నీవుంబూని  
 నన్నుఁ బంపుము. ఈబుద్ధి పితృవాక్యపాలనరూపధర్మముతోఁ  
 గూడినది. కావున నీకు ననువర్తింప నర్హము.

ఇట్లు శ్రీరాముఁ డత్యంతధర్మహితముగను మహాధైర్య  
 యుక్తముగను దృఢప్రయత్నయుక్తముగను బలికిన విని  
 మూర్ఛిల్లినట్లున్న యాపట్టపురాణి తెలివినొంది మరల రాము  
 నితో నిట్లు పలికెను. కుమారా! నిన్నుఁ బెంచెడు మాధర్మ్యమును  
 బట్టియుఁ బ్రీతిననుసరించియు దేహసంబంధము నాశ్రయిం  
 చియు నీకుఁ దండ్రి యెట్లు పూజ్యుడో యట్లే నేచుకూడఁ  
 బూజ్యురాలనే. కనుక జనకవాక్యమురీతి జననీవాక్యముకూడ

నెఱవేర్చుకొనిన దేకాని పరిత్యజింపఁదగినది కాదు. కాన, నేను నీచనగమనమున కచుజ్జనీయును. మహాదుఃఖమున బ్రుంగిననన్ను వదలి నీవుపోవుట తగవు కాదు. నీవు లేకయున్న నేనిందు బ్రదుక నేల? తక్కినవాగ్దంద తొందులకు? పరలోక మేటికి? పితృలోక మునకుంబోయి స్వధచిక్కినను లాభ మేమి? స్వర్లోకమున నమృతముదొరకిన నద్దానింగ్రోలినను లాభమేమి? ఆనందమునకు స్థానమగుచుహల్లోకములోను గాఁగల యూర్ధ్వలోకములఁగల ప్రాణివితతియెల్ల మ్రోగఁచుపట్టినచందమున ముహూర్త మాత్రము నాయెరుటనుండుసుఖమునకు సమానము కాదు. మానవులుల్కులచే ఏడించి రాసీక యరికట్టినను లేక్కచేయక తాఁబోయి సమూర్థమునే మరలఁ బ్రవేశించుచుహగజముచందమునఁ గౌసల్యయు లక్ష్యణుడును హితవాక్కులుపలికి వలదన్నను ధర్మమార్గమునే రాముండు పూచుటంజేసి తల్లి మిక్కిలి చయగలుగునట్లు విలపింపఁగా నాలకించియు మఱింతగాఁ దనపట్టుకలయుండే నిలిచియుండెను. అంత మూర్ఛమునింగి నట్లున్నతల్లిని దుఃఖవిడితుండై యున్న తమ్ముని గాంచి ధర్మమునందే స్థిరతఁగాంచి యున్న రాముండు మహాధర్మసంకటకాలమున నట్టివారికే తగినమాటల నిట్లు పలికెను.

లక్ష్యణా! నాయుండు నీకుఁగలభక్తియు నీపరాక్రమము నేను నిరంతర మెఱుంగును. నీవు ధర్మమునందే స్థిరుడవై యుండవలయునను. నాయాశయము నెఱుంగఁజాలక తల్లింగూడి మిక్కిలి దుఃఖముకలుగుచందమున నన్నుఁ గలవర పెట్టుచున్నాడవు. వత్సా! ధర్మఫలభూతములగుసుఖములఁ గల్గించుటకు హేతువులు ధర్మార్థకామములని నిశ్చయింపఁబడినవి. ఆపురుషార్థములెల్ల నాధర్మమునందే నెలకొనియున్నవి.

అన్నింటి కాధర్మమే యాథారము. సందియములేదు. ఒక్క భార్యయే, పతికనుకూలయై ధర్మమును, ప్రియురాలై కామమును, సత్పుత్రుని గాంచి యాపుత్రునదృష్టముచే నర్థము నేరీతిఁ గల్గించునో, యట్లే యొక్క ధర్మము ననుష్ఠించినయెడల సౌఖ్యమునుగల్గించు నర్థకామాదిసర్వపురుషార్థములు లభించు. దేనియందు ధర్మార్థకామములు మూఁడును గలుగవో యట్టి కార్యమునకుఁ బూనరాదు. ధర్మము సిద్ధించుకార్యమునకే పూనవలయును. లోకమునందుఁ గేవలార్థపరాయణుడగువాడు లోకులచే ద్వేషింపఁబడుచున్నవాడు కేవలకామపరాయణత్వము ప్రశస్తముకాదుకదా. మనకు దశరథుఁడు ఆచార్యుఁడు, రాజు, వృద్ధుఁడు, తండ్రియునగు. అట్టిరాజు కోపముననొండె సంతోషముననొండె, కామముననొండె, తాఁజేసిన ప్రతిన పాలింపవలయునన్న ధర్మము నాశ్రయించి యేవో కార్యము నొకదాని నాజ్ఞాపించునని క్రూరవర్తనములేసివాఁడెవ్వఁడైనఁ జేయకయుండునా? నేను గ్రూరుఁడను గాను. తండ్రి భరతునకుఁ బట్టాభిషేకము నాకు వనవాసము నియమించెను. అట్టితండ్రిశపథమును బూర్ణముగను, యథార్హముగను జేయక యుండనోపను. వత్సా! దశరథుఁడు నాకు భరతునకును ఆజ్ఞ చేయుటకుఁ బ్రభువు. తల్లియగుకౌసల్యకు భర్త. కాఁబట్టి యతనియాజ్ఞ మీఱరాదు. కౌసల్యకు భర్తతోడిదే గతి. ఆతనిచెంత నుండుటయే ధర్మము. భర్తయగుదశరథుఁడే పరలోకశ్రేయస్సాధనము. ధర్మమునడపువాఁడై పూర్వరాజులకింట విశేషించి తనకు నియమితమగుమార్గమున వర్తించుచుఁ దనకు గతియైయున్న యట్టిభర్త జీవించియేయున్నవాడు. తల్లియో పట్టపురాణి తానగును. ఇప్పగిదినుండఁగా

నీమె కొడుకు ననుసరించి పోరాదు. విభర్తృక యట్లు కొడుకు వెంటఁ బోవలయు. నాతోడ వనమునకు రాఁజెల్లునే? రాఁగూడదనుట సిద్ధాంతము. భర్త జీవించియున్న తల్లి నావెంట రాదగదు. కావున నా కడవికింబోవ ననుజ్ఞ యీవలయును. తల్లీ! దౌహిత్రుఁడుచెప్పినట్ల యయాతి మరల స్వర్గమునొందినట్లుగా నేనును బదునాలుగేండ్లు నియమమును సాగించి యది ముగియఁగా సుఖముగా మరలివచ్చునట్లు మాకు నాశీర్వచనము లొసంగుము. నేను ధర్మమార్గమును బరిత్యజించి తుచ్ఛరాజ్యముకొఱకు మహాఫలమనం దగుకర్తిని వదలుటకు శక్తుఁడనుగాను. జీవించుకాలము మిక్కిలి స్వల్పము. ఇందులకు నధర్మము నవలంబించి శూన్యమగుభూమి నిపుడు సంపాదించ నే నెంతమాత్రము కోరను. అని యాపురుషోత్తముఁడు జనని ధర్మమనఁ బ్రవర్తింపజేసి కైక వేగముగాఁ గదలిపొవ్వుని తనకు నుత్తమపుత్రేసి నందున దండకారణ్యమున కరుగ నిశ్చయించుకొని సోదరునకు స్వమతమును బోధించి తల్లికిఁ బ్రదక్షిణముగావింప సంకల్పించుకొనియెను.

మహాశయులారా! ఈసర్గము చాల ముఖ్యము. శ్రీరామచంద్రు నాశయము తేటపఱచునది యీభాగమే యనవచ్చును. ఇంచుమించుగా నీయయోధ్యాకాండమున కిది హృదయ స్వరూప మనవచ్చును. శ్రీరామచంద్రుఁడు తనయవతారఫలమును దాఁ జేయఁటానినకార్యమును దనకు సమృత మెద్దాని యందో దాని నిందుఁ దేటపఱచెను. ఇందనేకవిషయములు విమర్శనార్హములు గలవు. వానిని జాఱవిడువ మనస్సొప్పకున్నది. గ్రంథము పెరిగిపోవునేమో యని భయము పొడ



సూపుచున్నది. తెలిసినవిషయములను దాచక వ్రాయవలయు నన్న పేరాశ బాధించుచున్నది కావున గొన్నిటిని నవిమర్శించును. నాయోగ్యత ననుసరించి వ్రాయుదును. విశేషాంశములు పెద్దలే తెలుచుగలరు.

“త్యక్త్యా రాజ్యక్రియం గచ్ఛేత్ స్త్రీయా వాక్యవశం గతః. ౨

విపరీతశ్చ పృథశ్చ విషయైశ్చ ప్రధర్షితః,

నృపః కిమివ న బ్రూయాద్బద్ధమానస్సమన్తగః. ౩

అనునివి లక్ష్యణవాక్యములు. శ్రోధాతి రేకమునఁ బలికినవాక్యములయందు విశేష మేమిగుండునని యూహింప రాదు. వాస్త్రీకి మహాముని యొక్కొక్కరిమాటలమూలమునఁ గొన్ని నీతులను మనకుఁ దెలుపును. కావున, మన మిందుఁగల నీతులఁ బరిశీలించి తెలిసికొనఁదగును. సాధారణముగా మానవుఁడు చంచలమనస్కుఁడు కానితటి యోజించిననే సద్వినిషయము తోచును. ఇంద్రియసుఖములఁ గోరినతటి మనస్సు విశేషించి చంచలత్వ మొందును. అట్టిసచయమున నూహించినది నీతిబాహ్యముగనే యుండును కావున, దశరథునియొజ్ఞ నీతిబాహ్యమని లక్ష్య ణుఁడు పలికెను.

“విపరీతశ్చ పృథశ్చ విషయైశ్చ ప్రధర్షితః, స్త్రీయా వాక్యవశం గతః”

అనుకారణములను దెల్పును. విపరీత మనఁగా బుద్ధి తాటు మాటుగా నుండుట యని యర్థము. దశరథుఁడు సనాతనాచారమును నూనెనని భావము. కారణము వృద్ధుఁడగుటయే. వార్ధక్యమున బుద్ధి భ్రంశము కలుగుట స్వభావము. ఈరెండు కారణములే కాక విషయములకు లోబడెననునది మూఁడవ కారణము. ముద్రసలితనమున విషయములు మఱింత కలవర పెట్టునని

భావము. ఈమూడే చాలును. వైఁగాఁ గామినీవాక్యము పురి  
కొల్పుట నాల్గవకారణము. ఇట్టి యిక్కట్టులకు లోబడినరా  
జేమి చెప్పినను జెప్పును. ఇన్నింటికి ముఖ్య కారణము “సమన్తథః”  
అనునది. కామము భయపెట్టుచున్నదని తాత్పర్యము. ఇట్టి  
రాజుమాటలు గ్రాహ్యములాయని లక్ష్యణుఁ డడుగుచున్నాడు.  
ఈ ప్రశ్నమునకుఁ దగినవని చెప్పిన కారణములన్నియు న్యాయ్య  
ములే యని భావింపవలయును.

“యతో హ్యసి కాంతేషు పురుషస్య విశస్పితః,

ఇంద్రియాణి ప్రమాథీని హరంతి ప్రసభం మనః. ౬౦

తాని సర్వాణి సంయమ్య యుక్త ఆసీత మత్సరః,

వశే హి యస్మేంద్రియాణి తస్య ప్రజ్ఞా ప్రతిష్ఠితా. ౬౧

ధ్యాయతే విషయాన్ పుంసస్సంగస్తేషామజాయతే,

సంగాశ్చంజాయతే కామః కామాతోక్రీహోఽభిజాయతే. ౬౨

క్రోధాదృపతి సమ్రాహస్సమ్రాహత్కృతివిధ్రమః,

స్ఫులిత్రంశాద్బుద్ధినాశో బుద్ధినాశాత్ప్రశ్యతి. ౬౩

రాగద్వేషవియుక్తైస్తు విషయానింద్రియైశ్చరన్,

ఆత్మవశ్యైర్విధేయాత్తా ప్రసాదమధిగచ్ఛతి. ౬౪

ప్రసాదే సర్వదుఃఖానాం హనిరస్మ్యపజాయతే,

ప్రసన్నచేతసో హ్యేషు బుద్ధిః పత్యవతిష్ఠతి. ౬౫

నాస్తి బుద్ధిరయుక్తస్య న చాయుక్తస్య భావనా,

న చాభావయతక్మాంతరకాంతస్య కుతస్సుఖం. ౬౬

ఇంద్రియాణాం హి చరతాం యన్తనోఽచువిధీయతే,

తదస్య హరతి ప్రజ్ఞా వాయుర్నావమివాంభసి.” ౬౭

అను నీభగవద్వాక్యములు ఇంద్రియసుఖములను గోరి వానినే  
తలంచుచుండువారలబుద్ధి నిర్మలముగా నుండదనియుఁ గాన  
నాతలంపుమానిన నయ్యది ప్రసన్నమగుననియు, విషయలోలు  
రగువారలకు మనశ్శాంతి కలుగదనియు, ఆశాంతి లేకయున్న  
సుఖమే లేదనియుఁ దెలుపుచున్నవి. దశరథున కిది సమన్వయము  
చేయవచ్చును. ఈకారణములే లక్ష్మణుఁడు తెలిపెను.

“సోఽనహయేన మూఢేన బుద్ధేనాకృతబుద్ధినా,

న శక్యో న్యాయతో నేతుం సక్తేన విషయేషు చ.

30

శుచినా నత్యసంధేన యథాశాస్త్రానుసారిణా,

ప్రణేతుం శక్యతే దండస్సహాయేన ధీమతా.

31

అతస్త వివరీతస్య నృపలేరహతాత్మనః,

సంక్షిప్యతే యశో లాకే ఘృతబిందురీవాంభసి.”

32

మను. 2 ఆధ్య.

అను నీమనుస్మృతియు జితేంద్రియుఁడుకానిరాజు పరిపాల  
కుఁడు కారాదని తెలుపుచున్నది. కావున, లక్ష్మణుఁ డారో  
పించినదోషములు న్యాయములే. పితృదూషకుఁడుకదా  
లక్ష్మణుఁడని మనము భావింపరాదు. వాల్మీకిమహర్షి యొక్కొక్క  
రిమూలమున నొక్కొక్కధర్మమును దెలుపుచుండును. ఈ  
లక్షణములు రాజునం దుండరాదని చెప్పుట కేలాటిబాధలు  
నుండవు. వాస్తవముగా లక్ష్మణుఁడు పితృభక్తుఁడు కాకపోలేదు.  
పితృభక్తుఁ డైనచో,

“(అహం హనిష్యే పితరం వృథం కామవశం గతం,

స్త్రీయా యుక్తం చ నిర్దిష్టం ధర్మాయుక్తం నృపం యథా”)

అని చెప్పియుండునా యని కొందఱు అడుగవచ్చును. ఈశ్లోక

మధికపాతమని కుండలీకగణము చేయబడినది. వ్యాఖ్యాతలు దీనిని వదలిరి. ఎవరో చేర్చిరని వారిభావమై యుండనోవు. లక్ష్మణు డంతమాట యనునా యని శంకించెయు నుందురేమో. కాని యిది మూలమున నున్నదే యనుకొందము. తప్పేమి? లక్ష్మణుడు దురాత్ముడు కాఁడా యనిగదా యితరు లడుగుదురని భయపడవలయును. దానిసార మేమనఁగా ధర్మవిరుద్ధముగాఁ బ్రవర్తించినరాజు వధింపఁదగినవాఁ డనునదియే. మహామునులు వేరుని వధించిరికదా. వారు పాపాత్ముల? ధర్మభ్యంసకుని వధించినను బాపము లేకనువిషయమే యిద్దానినుండి మనము గ్రహింపఁదగును. వాల్మీకియుని లక్ష్మణునినోట నీసామాన్యకాన్త్రవిహితధర్మమును బలికించి శ్రీరామునినోట విశేషధర్మమును బలికించెను. ఈరెండును మన మెఱుంగవలయుననియే మహర్షిభావము. అట్లుకాదేని సామాన్యధర్మమును బోధింప నవకాశమే లేకపోవును. అని మనము గ్రహించిన నీలాటిమహాహల కవకాశమేయుండదు. లక్ష్మణుడు దురాత్ముడే యనుదురే నట్టివానింగూడిన రామమూర్తియు దుష్టుడే యనవలసివచ్చును. ఈకావ్యమూలమున సకలధర్మము లుపదేశింపఁబూనినవాఁడు వాల్మీకిమహర్షి. కాన నాయాయితావుల నాయాయిత్రుల మూలమున నానాధర్మము లుపదేశించునని మనము గ్రహించుటయే సమంచితము.

“న కం పశ్యామ్యహం లోకే పరోక్షమసి యో నరః,

స్వమిత్రోఽసి నిరస్తోఽసి యోఽస్య దోషమదాహరేత్.”

౫

అనుమూలమున నొక్కనీతి కలదు. మిత్రుఁడు కాని, రామునిచే నేదో యపరాధవ్యాజమునఁ దిరస్కరింపఁబడినవాఁడుగాని

పరోక్షమునందును రామునియం దీదోషముగలదని చెప్పఁగా  
విసలేదు. అనఁగా సమక్షమునందు గుణములు ప్రకటించుచు  
బరోక్షమున దోషములు ప్రకటించువారు దుష్టులు. సమక్ష  
మున మోమోటమిలేక యున్నదోషములం దెలిపి పరోక్ష  
మున గుణములఁ బ్రకటించువారు సజ్జనులు. అనఁగా మనమేలు  
కోరినవారని భావము.

“పాపాన్నివారయతి యోజయతే హితాయ

గుహ్యం చ గూఢాతి గుణాః ప్రకటికరోతి,

ఆచక్షతం చ న జహాతి దదాతి కాశే

సన్నిత్రలక్షణమిదం ప్రవదంతి సంతకః.”

23

అని భర్తృహరి తెల్పిన మిత్రలక్షణములు రామాయణమునఁ  
జెప్పబడినవే యని మన మెఱుంగవలయును. రామునిసద్గుణ  
ప్రశంసారూపమున లక్షణవాక్కులనుండి మహాకవి మన కీ  
నీతిని దెలిపెను. రామాయణమును బఠించునపు డిట్టివిషయ  
రత్నములను గ్రహింపవలయును. కథమాత్రము తెలిసికొని  
తృప్తిచెందిన విశేషలాభము లుండవు.

“దేవకల్పవృక్షం దాంతం రిపూణామపి పశ్యలం,

ఆవేక్షమాణః కో ధర్మం త్యజేత్సుత్ర మకారణాత్.”

24

అనునదియు లక్షణవాక్యమే. ఈయది శ్రీరామచంద్రునిసర్వ  
సమత్వమును బోధించుచున్నది. దేవసమానుడనఁగా స్వర్గ  
వాసులతో సమానుడనికాదు. పరిశుద్ధుడని భావము.  
దాంతుఁ డనఁగా సంతరింద్రియనిగ్రహముకలవాడని కాదు.  
గురువులచేఁ జిక్కఁగా శిక్షింపఁబడినవాడని భావము. శత్రు

పులిషయమునందును వాత్సల్యముగలవాడనఁగాఁ గరుణా  
స్వరూపుడని భావము.

“సమాఽహం సర్వభూతేషు న మే ద్వేష్యోఽస్తి న స్త్రియః,  
యే భజంతి తు మాం భక్త్యా మయి తే తేషు చాభ్యహమ్.” ౨౯

గీత. ౯ ఆధ్య.

అను శ్రీకృష్ణపరమాత్మోపదేశము “రిపూణా మపి వత్సలమ్”  
అనుదానిసారముకదా. భగవంతుఁడు శత్రునిత్రభావములు  
లేనివాఁడుకదా!

“తదిదం వచనం రాజః పునర్వాల్మమపేయమః,

పుత్రః కో హృదయే కుర్యాద్రాజపుత్రమయన్తరమ్.” ౩

అని మూలము. ఇ-యు లక్ష్మణవాక్యమే. వయోవృద్ధుఁడైనను  
వృత్తిచే బాలునివలె నుండినేని అనఁగాఁ దెలిపితక్కువగాఁ  
బ్రవర్తించెనేని యట్టితండ్రిమాట కుమారుఁడు గ్రహింపరా  
దని సారము. గుణవంతునిమాటయే గ్రాహ్యముకాని గుణ  
హీనునివచనము గ్రాహ్యముకాదని భావము. సుభాషితము  
వయోవృద్ధునివలననేగాక బాలునినుండియు గ్రహింపఁడుగును.  
సుభాషితము గాఁచో వృద్ధుఁడు చెప్పినను గ్రహింపరాదని  
సారము.

“విషాదప్యన్యకం గ్రాహ్యం బాలాదపి కుభాషితం,

అమిత్రాదపి సద్వృత్తే మహేభ్యదపి కలచనమ్.” ౨౩౯

మను. ౨ ఆధ్య.

అని స్మృతి విధించుచున్నది. ఈయర్థమే రామాయణమునఁ  
గలదు. సకలస్మృతసారము రామాయణమని తలుచున్నది  
గదా.

“ధరతస్యాథ పక్ష్యో వా యో వాన్య హితమిచ్ఛతి,  
సర్వానేతాన్ వధిష్యమి మృదుర్హి పరిభూయతే.”

౧౧

ఇదియు సౌమిత్రివాక్యమే. ఇందొక్కనీతి కలదు. రామాయ  
ణకాలమునందు నిప్పటియాచార మొక్కటి కలదని యీ  
శ్లోకము తెలుపుచున్నది. “మృదుర్హి పరిభూయతే” (నోరు  
మెత్తగానున్నవాని నెల్లరు దూలనాడుదురు) ఏ కాలమునందును  
గట్టిగా చూటలాడుచారి నెవ్వరు నేమనను భయంపడుదురు.

“మానాన్తూకః ప్రపచనపటుర్వాతులో జల్పకో వా  
ధృష్టః పార్శ్వే వసతి చ సదా దూరతకాప్రగల్భః,  
ఊంత్యా భీరుర్మది న సహతే ప్రాయశో నాభిజాతః  
సేవాధర్మః పరమగహనో యోగినామప్యగమ్యః.”

అనుభర్తృహరిసూక్తి ప్రసిద్ధమేకదా. సామెతలుగూడ రామా  
యణమునుండియే గ్రహింపవలసియున్నవి.

“గురౌరభ్యవతిత్తస్య కార్యాకార్యమజానతః,

ఉత్పథం ప్రతిపన్నస్య కార్యం భవతి కాననమ్.”

౧౩

ఇదియు సౌమిత్రివాక్యమే. గర్వించి కార్యాకార్యము లెఱుం  
గక యధర్తమార్గమునఁ బ్రవర్తించుగురువునైనను శిక్షింప  
వలయునని భావము. ఇవి న్యాయ్యనూ కాదా యని విచా  
రింతుము.

“య ఆపృణోత్పవితథం బ్రహ్మణా శ్రవణానుభౌ,

స మాతా స పితా జ్ఞేయస్తం నద్రుహ్యేత్కదాచన.

౧౪

ఉపాధ్యాయాన్ దకాచార్య ఆచార్యాణాం శకం పితా,

సహస్రం తు పితౄన్మాతా గౌరవేనాతివిశ్యతే.”

౧౫

మమ. ౨ అధ్యాయము.

అను నీమనుస్సుతివాక్యమే సామాన్యశాస్త్రమనందగు. పితృ  
వాక్యము గ్రాహ్యమని తేలును. గౌరవార్హుడనునదియే యిందు  
లకుం గలకారణము.

“గురోర్యత్ర పరీవాజో నిందా వాపి ప్రవర్తతే,

కర్ణా తత్ర పిఠాతవ్యా గంతవ్యం వా తతోఽన్యతః. ౨౦౦

పరీవాదాత్థరో భవతి క్వా వై భవతి నిందకః,

పరిభోక్తా కృమిర్భవతి కీటో భవతి మశ్శరీ.” ౨౦౧

మను. ౨ అధ్యాయము.

ఈవాక్యములు గురునిందచేసినవారికిం గలుగుదుష్ఫలములఁ  
నెలుపుచున్నవి. ఈమొదలగు ననేక ప్రమాణములు సామాన్య  
శాస్త్రము లనుపట్టికలోఁ జేరును.

“అధర్మదండనం స్వర్గకీర్తిణాకవినాశనం,

సమ్యక్తు దండనం రాజ్యస్వర్గకీర్తిజయాపహమ్. ౩౫౭

అపి బ్రాతా సుతోఽర్హోవా శ్వశురో మాతులోఽసి వా,

నాదండోఽవామ రాజ్యోఽస్తి ధర్మాద్విచలితస్వకాః. ౩౫౮

యో దండ్యాః దండయేద్రాహ సమ్యగ్వధ్యాంశ్చ ఘాతయేత్,

ఇష్టం స్యాత్క్రతుభిస్తేన సమాప్తవరదక్షిణైః.” ౩౫౯

యాజ్ఞవల్క్యశ్శ్రుతి. ఆచారకాండము.

“అర్హోఽర్హః ఆచార్యాదిః.” అని విశ్వానేశ్వరుడు.

ఇది విశేషవిధి. రాజునకు దండార్హులు కానివారు లేరని దీని  
భావము. స్వధర్మశ్లాగము చేసినవారిని దండించక తప్పదని  
స్మృతి రాజునకు ధర్మము విధించుచున్నది. ఈధర్మమునే లక్ష్మ  
ణుడు బోధించెను. దీనివలన లక్ష్మణుడు పితృభక్తుడు కాడన



వలనుపడునా? సామాన్యధర్మమునకు రాజధర్మమునకు విశేష భేదము కలదు. సౌమిత్రి రాజధర్మము ననుసరించి తండ్రియందొడ్డిదోషములు కలవని కాపున శిక్షార్హుడని లేటపఱచెను. తండ్రినని న్యాయమార్గమునకు విరుద్ధముగాఁ బ్రవర్తింపరాదనియు, నట్లు ధర్మవిరుద్ధమార్గము నవలంబించినపుడు కుమారుఁడతనిమాటను దాటవచ్చునన్న న్యాయమును మహర్షి లక్ష్మణుని వాక్కులమూలమున మనకుఁ దెలిపెనని మన మెఱుంగవలయును.

“ధర్మజ్ఞ యది ధర్మిష్ఠో ధర్మం చరితుమిచ్ఛసి,  
 శుక్రాశ్చ మామిహస్థస్త్వం చర ధర్మమునత్తమం. ౨౨  
 శుక్రాధర్మనసీం పుత్రస్త్వగృహే నియతో వసన్,  
 వరేణ తపసా యుక్తః కాశ్యపస్త్రివివం గతః. ౨౩  
 యథైవ రాజా పూజ్యస్తే గౌరవేణ తథా వ్యాహం,  
 త్వాం నాహమనుజానామి న గంతవ్యమితో వసం.” ౨౪

అని మూలము. ఇది కౌసల్య రామునకుఁ జేయునుపదేశము.

“పితృర్హిన్యాం మాతృశ్చ త్రియస్యాం చ స్వసర్వసి,  
 మాతృవద్వృత్తిహలిష్ఠేస్తాతా తాభ్యో గరియసీ.” ౧౩౩

మను. ౨ అధ్యాయము.

అనుష్ఠృతివచనము ననుసరించి తనమాట మీఱక యుండవలయునని పుత్రునకుఁ గౌసల్య తెలిపెను. ఇది పితృవాక్యమున కంటె మాతృవాక్యము శ్రేష్ఠమనునర్థమును బోధించుదు. ఇందుఁ జేర్కొనువారిలోఁ దిల్లి యుత్తమురాలనియే బోధించును. కనుకనే రామమూర్తి చెప్పబోవుసమాధానము విశేషవిధిగా

గ్రహింపందగును. వనగమనమునకు నే నంగీకరించని కౌసల్య తెలుపుచు “ధర్మజ్ఞ” అని రాముని సంబోధించెను. కావుననే రామమూర్తి ధర్మమురీతినే ప్రవర్తించెను. దీనింబట్టి తల్లి చెప్పినది సామాన్యశాస్త్రమని గ్రహింపందగును.

“యది త్వం యావ్యసీ వనం త్యక్త్వా మాం శోకలాలసాం,

అహం ప్రాయమివాసిష్యే న హి శత్యమి ధీమతుం.

౨౬

తతర్థం ప్రాప్యనే పుత్ర నిరయం లోకవిశ్రుతం,

బ్రహ్మహత్యామివాధర్మాత్పమోద్రస్సరితాం పతిః.”

౨౭

అనునివియుఁ గౌసల్యఁజేరినవాక్యములు. నన్ను వదలి యడవు లకుంబోవుదువేని నే నిందుఁ బ్రాయోపవేశముచేసి ప్రాణముల వదలుదును. దానివలన నీకు నరకముగలుగును సముద్రుఁ డిట్లే బ్రహ్మహత్య నధర్మమునఁ బొందెనని కౌసల్య రాముని భయ పెట్టెను. సముద్రునకు బ్రహ్మహత్య యనుపాపము రాలేదు. ఒకముని కృత్యను బుట్టింపగాఁ దానిబాధను సముద్రుఁడు పొందెను. ఎట్లనఁగాః—

దధీచికుమారుఁడు పిప్పలాదుఁడు. ఇతనితల్లి సువర్చ దేవతలు దధీచిమునియెముక నడిగినతఱి నాముని భార్యను గృహములోనికిఁ బొమ్మని ప్రాణముల వదలెను. ఎప్పుకలు దేవ తల కబ్బెను. సువర్చ వచ్చిచూచి విలపించుచు దేవతలారా! మీరు ఎశువులు కావలసినదని శపించి సహగమనము చేయఁ బూనెను. అశరీరవాణి నీవు చితి నెక్క కుము. నీకడుపులోఁ గుమారుఁడున్న వాఁడు. అని వినవచ్చెను. అయిన నామె లెక్క చేయక చితి నెక్కెను. అపుడు గర్భమునుండి బాటుఁడు క్రిందఁ

బడియెను. ఆతఁడే పిప్పలాదుఁడు. పిప్పలవృక్షముక్రింద వానిం బెట్టి యామె చితినెక్కి మృతినొందెను. చంద్రుని యమృతకిరణములు సోఁకినందున నతఁడు బ్రదికి పెద్దవాఁడయ్యెను. పిప్పలవృక్షముక్రింద నుండినందున నాతనికిఁ బిప్పలాదుఁ డనుపేరు ప్రసిద్ధమయ్యెను. ఆతఁడు పెద్దవాఁడై పితృమరణమునకు దేవతలే కారణమని తెలిసికొని వారిని జంపఁబూని చంద్రునితో నాలోచించి యతఁడు సదుపాయము తెలుప గోదావరీతటమున శివుని వినుతింప నామహాదేవుఁడు తోచి యొకకృత్యనొసంగెను. దేవతలం జంపిరమ్మని పిప్పలాదుఁ డాజ్ఞాపించెను. ఆవిధ మెఱింగి దేవతలు వడఁకుచు శివుని గానంబోయి ప్రార్థించిరి. శంకరుఁ డాకృత్యను బడబారూపమున గంగలో నుండుమని చెప్పి పిప్పలాదునికడ కరిగి దేవతల నేల బాధింపఁబూనెడవు? వారు మరణించినంగూడ నీతండ్రి బ్రదుకఁడుకదా. ఆయత్నమును మాచుమని చెప్పెను. అనఁగానే పిప్పలాదుఁడు కృత్య నాపుటకు నాకు శక్యముగాదు. నాప్రయత్నమును మానుదును. పితృలోకమున నాతల్లి దండ్రులం గనుఁగొనునట్లు నాకు వరమివ్వు. అన శంకరుఁ డట్లే యనెను. దేవతలు కృత్యను బ్రార్థించిరి. ఆమె బడబారూపమున గంగలో నుండుననియెను. బంగారుకలశమున నాకృత్య నునిచి గంగకడకుఁ దీసికొని పోయిరి. గంగ యొకలై యాకృత్యను భరింపఁజాలక యమున యందు సరస్వతీయందుచుగూడ నామె నునిచెను. వారుమూవురును భరింపఁజాలక సముద్రములో నామె నునిచిరి. ఆబాధ నాతఁడుకూడ ననుభవించె ననునీకథ శివపురాణమున నున్నది. సముద్రునివలె నీవుచు నరకము నొందఁగలవని కాసల్య తెలి

పెను. అనఁగాఁ దండ్రిమాటవలెనే తల్లిమాటయు గ్రహ్యమని యామె తేటఁజెను.

తండ్రియానతి యరణ్యములకుం బొమ్మనియుఁ దల్లి యాజ్ఞ యడవులకుఁబోరాదనియునుండఁగా శ్రీరామచంద్రుడు చేయఁదగు కార్య మేది యని యాలోచింపవలయును. ఈరెండింటిలో నేది ప్రథమగణ్యమని శ్రీరాముడు సిద్ధాంతము చేయునో యది శాస్త్రసమ్మతమో కాదో యని విచారించుము. తల్లి ప్రాయోపవేశనముచేసి ప్రాణముల వదలుదు ననుచున్నది. తండ్రి యట్టులు శవధములు వల్కులేదు. తల్లి యాహార కార్యము చేయక యుండజేయుట రామునకుఁ బ్రధాన కార్యము. ఎట్లు లీరెండు కార్యములను సాధించునో ధర్మనిర్ణయ మేలాగు చేయునో యెఱుంగవలయు. దీనింబట్టి శ్రీరాముని యవతారఫలము తేలును.

- “ఉవాచ రామో ధర్మాత్మా పచనం ధర్మసంహితం. ౨౮  
నాస్తి శక్తిః పితుర్వాక్యం సమత్రిక్రమితుం మమ,  
ప్రసాదయే త్వాం శిరసా గంతుమిచ్ఛామ్యహం వనం. ౨౯  
ఋషీణా చ పితుర్వాక్యం కుర్వతా వ్రతచారిణా,  
గౌర్వతా జానతా ధర్మం కంఠునాపి వివశ్చితా. ౩౦  
అస్తాకం తు మలే పూర్వం సగరస్యాజ్ఞయా పితుః,  
ఖనన్భిస్సాగరైర్భూమిమవాప్తస్సుమహాకౌ వధః. ౩౧  
జామదగ్న్యైవ రామేణ రేణుకా జనసి న్యయం,  
కృత్వా పరశునారణ్యే పితుర్వచనకారిణా. ౩౨  
ఏతైరన్యైశ్చ బహుభిర్దేవి దేవనమైః కృతం,  
పితుర్వచనమక్షీణం కరిష్యామి పితుర్నితం. ౩౩

న భలేశ్వరయైకేన క్రియతే పితృకాసనం,  
 ఏతైరిపి కృతం దేవి యే మనూ తవ కీర్తితాః. ౩౪  
 నానాం ధర్మమపూర్వం తే ప్రతికూలం ప్రవర్తయే,  
 పూర్వై రయమభిప్రేతో గతో మర్తోఽనుగమ్యతే. ౩౫  
 తదేతత్తు మనూ కార్యం క్రియతే భువి నాన్యథా,  
 ఏతుర్హి వచనం కుర్వన్న కశ్చిన్నా మహీయతే.” ౩౬

అనునివి శ్రీరామచంద్రునిధర్మ వాక్యములు. శ్రీరామమూర్తి లోకులకుఁ దెలిపిన ధర్మచర్యే వాక్యము లివి. కాన, సాచధాన ముగాఁ బరిశీలించవలయు. తల్లిదండ్రులయానతి యొకదాని కొకటి విరుద్ధమగుచో నేదానిని సత్పుత్రుఁ డనుసరింపవలయు ననునదియే యిటఁ బ్రశ్నము.

“ఉత్పాదకబ్రహ్మదాత్రోర్గరియాన్ బ్రహ్మదః పితా,  
 బ్రహ్మజన్త హి విప్రస్య ప్రేత్య చేహ చ తాత్పర్యతం. ౧౪౬  
 కామాత్మతా పితా వైనం యమత్పావయతో మిః,  
 సంభూతిం తస్య తాం విద్యావ్యద్యోనావభిజాయతే. ౧౪౭  
 ఆచార్యస్త్వస్య యాం జాతిం విభివద్వేదపారగః,  
 ఉత్పాదయతి సావిత్రి సాసత్యా సా జరామరా. ౧౪౮  
 అల్పం వా బహు వా యస్య శ్రుతస్యోపకరోతి యః,  
 తమపీహ గురుం విద్యాచ్ఛ్చతోపక్రియమా తయా. ౧౪౯  
 మాతురగ్రేఽధిజననం ద్వితీయం మాంజబంధనే,  
 తృతీయం యజ్ఞదీక్షాయాం ద్విజస్య శ్రుతిచోదనాత్. ౧౫౦  
 తత్ర యప్యేష్టజన్తాస్య మాంజబంధనదిహ్నితం,  
 తత్రాస్య మాతా సావిత్రి పితా త్వాచార్య ఉచ్యతే. ౧౫౧

వేదప్రదానాదాచార్యం పితరం పుత్రశ్చరే,

న హ్యస్త్రి యజ్ఞతే కర్త కించిదాహూతిబంధనాత్.” ౧౭౧

మనుస్మృతి. ౨ ఆధ్యాయము.

జననమునకంటె నుపనయనజన్మ ముత్తమ మైనది. వేదపఠనాధికార ముపనయనమునకంటె గలుగును. అది చేయువాడు తండ్రి. అతడే ఆచార్యుడు. అట్టితండ్రిమాట ప్రధానమని యీవాక్యములసారము. జననమునకుఁ గారణమగుతల్లికంటెఁ బై కారణములవలనఁ దండ్రియే యత్కృష్టుడనికదా భావము. తండ్రి స్వతంత్రుడు. తల్లి స్వతంత్రురాలు కాదు. తండ్రి యాజ్ఞరీతిగా వర్తింపవలసినది. “న స్త్రీ స్వాతంత్ర్యమర్హతి” అన్నదియు మనువాక్యమే. తల్లికింగూడ నాజ్ఞ చేయువాడు తండ్రి యగుచు. కావునఁ దల్లిమాటకంటె దండ్రిమాట గురుతరమని తేలెడిని.

తల్లీ! తలసోక మ్రొక్కి నిన్ను వేడుచున్నాడను. తండ్రిమాట మీటుటకు నాకు శక్తిలేదు. వ్రతమునూని పండితుడగుకండుమహర్షి ధర్మజ్ఞుడయ్యుఁ దండ్రిమాట ననుసరించి ధేవువును వధించెను. సగరతనయులు మనవంశపూర్వులు గదా. వారు తండ్రిమాట చేయఁబూని భూమిని ద్రవ్యము నొక్కసారి మృతికిఁ బాలుపడిరి. పరశురాముడు జనకుని యాజ్ఞంగొని తల్లినే వధించెను. వీరుగాక యింక నెందఱో మహాత్ములు తండ్రిమాట నాదరించి యొనరించి కృతార్థులైరి. ఈముదాహరణములంబట్టి నాకంటె బూర్వు లెందఱో పితృశాసనము ననుసరించిన సప్తముకదా. నేను నల్ల పితృనానతినే యనుసరింతును. నీకుఁ బ్రతికూలముగా నుండవలయు

నని శ్రొత్తధర్మము ననుసరింపలేదు. పెద్దలు త్రొక్కినత్రోవనే ప్రవర్తించువాడను. తండ్రిమాట ననుసరించినవాడు కీడు నొందలేదు. ఈమాటలే శ్రీరాముఁ డుపదేశించినవి. వీనిసార మేమి?

“పుషో హి భగవాన్ ధర్మస్తస్య యః కురుతే హ్యలం,

పుషలం తం విదుర్దేవాస్తస్మాధర్మం న లోపయేత్.” మను. ౮ ఆధ్యాయము.

ధర్మము నాస్వరూపము. దానిసత్యము నేనెఱుంగుదును. దాని యుం దేమాత్రము కొదువఁగలిగింపఁబూనను.

“అజోఽపి సన్నవ్యయాత్ భూతానామిశ్వరోఽపి సత్,

ప్రకృతిం స్వామవప్తభ్య సంభవామ్యత్తమాయయా. ౬

యదా యదా హి ధర్మస్య గ్లానిర్భవతి భారత,

అభ్యుత్థానమధర్మస్య తదాత్మానం సృజామ్యహం. ౭

పరిత్రాణాయ సాధూనాం వినాశాయ చ దుష్కృతాం,

ధర్మసంస్థాపనార్థాయ సంభవామి యుగే యుగే.” ౮

గీత. ౪ ఆధ్యాయము.

అన్న ప్రతిజ్ఞ ననుసరించి తండ్రిమాట నెఱముగా నడపులకుం బోవువాడను. దానిని మీఱ నాకు శక్తిలేదు. శ్రొత్తమార్గము త్రొక్కును. మున్నే నిర్ణయించినమార్గమిది. దాని నిం చు కంటెయు నతిక్రమింపఁజాలను. అనఁగా సృష్ట్యాదిప్రళయాం తము నేయేకార్య మెఱుఁగి ఎపుడెపుడు చేయ నిర్ణయించితినో దాని నేమాత్రము దాఁటరాదు. నేను మీఱిన నందఱు ధర్మనేతువును మీఱుదురు.

“ఉత్పీడేయిరిమే లోకా న కర్మాం కర్త చేదహం,  
సంకరస్య చ కర్తా స్యాముపహన్యామిమాః ప్రళాః.”

౨౪

గీత. 3 ఆధ్యాయము.

అన్న నాయాశయము నీవెటుంగవు. కావుననే నిన్ను వేడుచున్నాడను. వనగమనమున కనుమతింపుము. అనియేకదా.

లోకమున స్త్రీలు స్థిరమనస్కులు గారు. దూరపుటాలోచనము వారికి నుండదు. కనుక గుమారుఁ డేరి, లోకమునఁ బ్రవర్తింపవలయునో తెల్ల యెఱుంగదు. తండ్రి స్వామిభవమునఁ గొంత యెఱుంగును. కావునఁ దండ్రిమాటయే ప్రధానముగా నంగీకరింపవలయుననియే యిందుఁగలసాచము. ధర్మమార్గము మిగుల సూక్ష్మము. మదుక్తమగునామార్గమును బూర్వ తేదఱో యంగీకరించిరి. ఇపు డామార్గముననే నడువఁ బూనితిని. దాని మాని క్రొత్తమార్గము నంగీకరింపఁజాలను. అడవులకుం బోవుటయే నాపని. అని శ్రీరామచంద్రుడు స్వాభిప్రాయమును చెలిపెనని మన మెఱుంగవలయును. జననీజనకులక శుశ్రూష చేయుటలోఁ దండ్రికంటె దల్లి యెక్కుడు, కావున జనని యావిషయమున మిగుల గౌరవాహ్వానాలు. కార్యకార్య నిర్ణయమునందుఁ దండ్రి యెక్కుడు కావునఁ దల్లిమాట కంటె దండ్రిమాట మిక్కిలి గౌరవింపఁదగినదని శ్రీరాముడు బోధించిన ధర్మమార్గమని మనమెఱుంగవలయును.

“కామేవముక్త్వా జనసం లక్ష్మణం పునరబ్రవీత్,  
వాక్యం వాక్యవిదాం శ్రేష్ఠశ్రేష్ఠస్సర్వధనుష్ఠకాం.

౩౭

అని మూలము. శ్రీరాముని యాశయ మిందు స్పష్టముగఁ గనంబడును. మాట నేర్పఱులయందు మేటియుగు రాముఁ డిట్లు చలికె



ననుట సుసంగతముగ నున్నది. ధనుర్ధారులలో నుత్కృష్టుఁడనుట యేల? పాదపూరణవాక్యమూ? కాదు. మహాకవి యట్లు ప్రయోగించెడు, సిద్ధవాక్కులుగదా మహర్షిని. శ్రీరాముఁడు లక్ష్మణునకుం దెలుపఁబోవువాక్కులు ధనుస్సాధ్యములు. దుష్టశిక్షణమునకై ప్రయాణముచేయ నుద్దేశించితని. నీకు నాపని యందు భాగము కలదని రామునియాశయమని యెఱుంగవలయుననియే వాల్మీకిమహర్షి యీపదముల నందుఁ గూర్చెను. శ్లోక మెట్లో పూర్తిచేయవలయునని కాదు.

“తాకానాం హి సాధూనామర్థం వాగనువర్తతే,  
బుద్ధీణాం పునరాద్యానాం వాచమర్థోఽనుభాషతి.”

అనుసూక్తి భవభూతిమహాకవి తెలిపెను. పూర్వమహాకవుల హృదయ మెట్టిదో తేటపడియెనుగదా.

“ధర్మో హి పరమో లోకే ధర్మే నత్యం ప్రతిష్ఠితం,  
ధర్మసంక్రితమేతచ్చ పితృర్వచనముత్తమం. ౪౦  
సంశ్రుత్య చ పితృర్వాక్యం మాతుర్వా బ్రహ్మణ్య వా,  
న కర్తవ్యం పృథా వీర ధర్మమశ్రిత్య తిష్ఠతా. ౪౧  
సోఽహం న శత్రుమి పితృని యోగమలివర్తితుం,  
పితృని పచనాద్వీరైశ్చేయాహం ప్రచోదితః. ౪౨  
తదేనాం విసృజానార్యాం క్షత్రధర్మశ్రితాం మయి,  
ధర్మమశ్రయ మా తైశ్చ్యం మద్భుద్ధిరనుగమ్యతాం.” ౪౩

అనునివి శ్రీరామునివాక్కులు. లక్ష్మణుఁడు రాజధర్మము నాశ్రయించి పలికెను. ఆవాక్కులు రాజధర్మవిరుద్ధములుగావు. కాని బహువిధములగుధర్మభేదములందు నేది సూక్ష్మమార్గమని యెఱుంగుటయే బుద్ధిమంతులలక్షణము. దుర్మతియై తండ్రి

కుమార్తమునఁ బ్రవర్తించినపుడు తదాజ్ఞను మీఱుట కుమారు  
నకుఁ దప్పుగాకపోవచ్చును. ఆశాస్త్రము దశరథునివిషయమున  
నన్వయించునా యని యూహింపవలయును. దశరథుఁడు మతి  
చెడి కుమార్తమున వర్తింపలేదు. కామమునకు లోబడి కైక  
మాటలకు లొంగలేదు. రాజధర్మమునే యాశ్రయించి

“వీరతన్మత్వసంపన్నః కఠినతన్మత్వవాక్కుచిః,”

అన్నస్త్రుతి ప్రమాణము ననుసరించి సత్యపాశబద్ధుఁ డయ్యెను.  
అదియు రాజధర్మమే. ఆమార్గముననే హరిశ్చంద్రాదులు  
ప్రవర్తించి యపార యశోలక్ష్మీ నార్జించిరి. స్థిరయశఃకాయు  
లైరి. కావున దశరథునభిప్రాయము రాజధర్మవిరుద్ధమని కైక  
మాటలకు లోబడియెనని లక్ష్మణుఁ డభిప్రాయపడియెను. ఆ  
యభిప్రాయము మంచిది కాదని తమ్మునకు శ్రీరాముఁడు ధర్మ  
సూక్ష్మములను బోధించెను.

ధర్మమే లోకమున సుత్రస్థము. దానియాధారముననే  
సత్యము నిలిచియున్నది. తండ్రివాక్యము ధర్మాశ్రితమే. ధర్మ  
మెఱింగినవాఁడు తండ్రికిఁగాని తల్లికిఁగాని బ్రాహ్మణునకుఁగాని  
చెప్పినట్లే యాచరింతునని మాట యిచ్చి వేటువిధముగాఁ  
బ్రవర్తించరాదు. కైకకదా యాజ్ఞాపించినది. తండ్రికాదే  
యను నీయభిప్రాయము మంచిదిగాదు. తండ్రివాక్యము ననుస  
రించియే తల్లి నన్నడవులకుఁ బోవునని ప్రోత్సహించెను. కావున  
సయ్యది పితృవాక్యమే యని విశ్వసించుము. తండ్రినిగూడ  
వధించి రాజ్య మేలఁజేసెద నన్ననీబుద్ధి యధర్మము నాశ్రయించి  
నది. ఆర్యసమ్మతము కాదు. ధర్మమెఱుంగని కేవలశూరసమ్మతము  
గాన రౌద్రమైనది. దానిని వధలుము. ధర్మమునే యాశ్రయించు

పుము. ఇంకనైన నిట్టికూరత్వమును మానుము. నాబుద్ధి ననుసరించి వర్తింపుము. అని రాముఁ డుపదేశించెను. దీనిసారమేమి?

లక్ష్మణా! సత్యసమృతమగుధర్మమును మనము స్థాపింపవలయును. చెప్పినమాటను దప్పరాదు. కైకేయి నన్నుఁ బురికొలిపెను. అనఁగా నిర్లిప్తుడనగు నేనాస్థితిని వదలి ప్రకృతిబద్ధుడనై యున్నాను. కావున స్త్రీమూలముననే నేనీకార్యములు నిర్వహింపవలయును. ఇప్పటి యియాహా యార్యసమృతముకాదు. అనఁగా ఆర్యు లిపుడు నన్ను రాజ్యమును బాలింపుమని కోరరు. కావున నద్దానికి నిపుడు ప్రయత్నింపకుము. ఆకాలము రాఁగలదు. ఇప్పటి యీకూరత్వమును దశరథునివిషయమున వదలుము. నాబుద్ధి ననుసరింపుము. అనఁగా నాతోడ నడవికి రాఁదగును. అని స్వాభిప్రాయమును గూఢముగాఁ దమ్మునకుఁ దెలిపె ననునదియే యిందుఁగలసారము.

అని తెలిపి యింకఁ దడవుచేయరాదని తలంచి తల్లికిట్లు తెలిపెను:—

“ఉవాచ భూయః కాసల్యాం ప్రాంజలిశ్శిరసా నతః.	౪౪
అనుమన్యస్య మాం దేవి గమిష్యంతమితో వనం,	
కాశికానీ మమ ప్రాంతేః కురు స్వర్త్యయనాని మే.	౪౫
వీరప్రతిజ్ఞశ్చ వనాత్పునరేష్యామ్యహం పురీం,	
యయాతిరివ రాజన్ః పురా హిత్యా పునర్దివం.	౪౬
కోకస్పంధార్యతాం మాతర్హృదయే సాధు మా శుచి,	
వనవాసాదిహైమ్యమి పునః కృత్వా పితుర్వచః.	౪౭
త్వయా మయా చ తైదేహ్య లక్ష్మణేన సుమిత్రయా,	
పితుర్నియోగే సౌతవ్యమేష ధర్మస్సనాతనః.	౪౮

అంబ సంహృత్య సంభారాఁ దుఃఖం హృది నిగృహ్య త,

వనవాసకృతా మిద్ధిర్మమ ధర్మ్యానువర్త్యతాం.”

౪౯

అని మూలము. ఈమాటలవలన శ్రీరామమూర్తి తనయవతార ఫలమును దెలుపుచున్నాఁడు. ధర్మోపదేశమున నామె పట్టుదల మానదు. అని. తల్లీ! ఇదె యడవికింబోవనున్నాను. సమృతిం పుము. నాప్రాణములతోడుసుమా. కొడుకుప్రాణములపైఁ దల్లికిఁ బ్రీతి మెండు. కనుక వానితోడు. ఇంక మాటలాడకు మను చున్నాఁడు. ప్రతినదీర్చి యనఁగాఁ బరునాల్గవసంవత్సరమునఁ జివరభాగమున రావణునివధించి మరల యయోధ్యం జేరుదును. తల్లీ! దుఃఖమును హృదియమున నడంచుకొమ్ము. ఎల్లరకుఁ దెలియునట్టులు శోకింపకుము. అనఁగా దశరథున కంతకాలము సమీపించినది. దుఃఖించి లాభము లేదు. నీనంటయోగ్యురాలు దుఃఖించిన విని నలుపు రేమనుకొందురో అని రామచంద్రుఁడు తల్లికిం దెల్పెను. వనవాసము సలిపి తండ్రియానతి నెఱవేర్చి మరల వత్తును. నీవు నేను సీతయు లక్ష్యణుడు సుమిత్రయు తండ్రి యానతిం బూనికమీఱి నొనర్పవలసినవారము. అనఁగా నేను సీతాలక్ష్యణులతో నడవలకుం బోవఁగా నన్నుఁ గూర్చి నీవును లక్ష్యణునిగుఱించి సుమిత్రయు దశరథశాసనమున వెఱలఁబడసిన వారలగుదురు. భరతశత్రుఘ్ను లిందే యుందు రనుభావము సూచించెనని మన మూహింపవలయును. ఇట్లు మనము రాజా నాజ్ఞఁ బాలించుటయే సనాతనధర్మము. అనఁగా మనమిట్లు రాజాజ్ఞ నెఱవేర్చినఁ గాని ధర్మమును స్థాపింపఁ జాలమని తాత్పర్యము. ఇందుఁగలసార మేమనఁగా లక్ష్యణునకుఁ దల్లి యగుసుమిత్రయు నాతల్లివగు నీవును రాజానాజ్ఞను శిరసా

వహించి మీరు వనములకుఁ బోవవలదని మాకు నాజ్ఞనీయక యుండిన సనాతనధర్మరక్షణము సాగదనియు, ధర్మసంస్థాపనమునకై మీరును మావనగమనమున కంగీకరింపవలయుననియు శ్రీరామమూర్తి యెఱింగించెననియే దీనిసారము. ఈభావమును

“వనవాసకృతా బుద్ధిర్మమ ధర్మానుమన్యతాం”

అనుమూలము దృఢపఱచుచున్నది. అని రాముఁడు తల్లకించెల్సెను.

ఇదియే శ్రీరామోపదేశము. పితృనాజ్ఞ యని తల్లిని దుఃఖములపాలుచేయక ధర్మోపదేశరూపమున నూఱడించి సమ్మతింపఁజేయవలయుననియు, వారిసమ్మతియే పురోవృద్ధికి హేతువనియు మన మెఱుంగవలయు. ప్రతివాక్యమునందును శ్రీరాముఁడు ధర్మము ప్రధానమని తెలిపెను. కావునఁ గేవల ధర్మసంరక్షణార్థమే శ్రీరామునిప్రవృత్తి యనియే మనము నిశ్చయింపవలయును. అనఁగా ధర్మము ననుష్ఠింపఁగోరువారు శ్రీరామప్రవృత్తి నుదాహరణముగా గ్రహింపవలయుననియే దీనిసారము.

“ఓం శివశేషా వినా త్వయా మే

లోకేన ఓం వా స్వధయామృతేన,

శ్రీయో ముహూర్తం తవ నన్నిధానం

మమేహ కృతస్సిదధి జీవరాజాత్.”

౧౬

అనునది శౌసల్యావాక్యము. నీవు చెంత లేకపోయిన నాకీ బ్రదుకేల! పితృలోకస్థాప్తివలన స్వధ యభ్యునను లాభమేమి? స్వర్గలోకస్థాప్తిచే నమృతము దొరకినను బ్రయోజనమేమి? ఓక్కముహూర్తకాలము నీసన్నిధి నుండిన నదియే చాలును.

మహర్షోకాదిసకలలోకములఁ గలజీవులు నాయెదుట నుండినను నాకుఁ దృప్తిలేదని కౌసల్య పలికెను. కౌసల్యముఖమునుండి వాల్మీకిమహర్షి యీగూఢాఘోపబృంహితము లగుపలుకులఁ బలికించెనని మన మెఱుంగవలయును. దీనియందుఁగల విశేషార్థమేమి? పితరులనఁగా వసురూపము నొందినవారు. పితామహులనఁగా రుద్రరూపము నొందినవారు. ప్రపితామహులనఁగా నాదిత్యరూపము నొందినవారు.

“వనూ వదంతి తు పితౄన్ రుద్రాంతైవ పితామహాన్,  
ప్రపితామహంస్తథాదిత్యాన్చృతిశేష సనాతనమ్.”

౨౦౪

మను. ౪ ఆధ్యాయము.

“పిత్రాదయో వస్వాదిరూపేణ భ్యయా ఇతి విధిః కల్పితే. ఆకవివ తైశీనసిః. య వివం విద్వాన్ పితౄన్ యజతే వసవో రుద్రా ఆదిత్యాశ్చాస్య ప్రీతా భవంతి”

అని కుల్లూకభట్టు. పితృదేవతలఁ బూజించిన వసువులను దేవతలు ప్రీతినొందుదురనఁగా భావమేమి? వసువులను దేవతలు పితృదేవతారూపమున మానవులమేలుకోరు చుందురనియేకదా. చచ్చిపోయినవారెల్ల వసులోకమున నుందురని కొందఱుందురు. అది పరిహాసాస్పదము. వసులోకము పితృలోకమని మనమూ హింపందగు రుద్రలోకము పితామహులది. ఆదిత్యలోకము ప్రపితామహులది. ఈలోకము లొకదానిపై నొకటిగా నుండునవికావని యెఱుంగవలయు. ఆదిత్యలోకమునఁ బ్రపితామహులుండురనఁగాఁ దేవోరూపులని భావము. స్వకీయతేజస్సంవ్యాప్తి నితరులయందుఁ గలమలినవాసనలఁ బోగొట్టి నిర్మలాత్మ

కులనుగా నొనరింతురని భావము. తేజోలోక మాదిత్యలోక మనుట నిర్వివాదాంశము.

“ప్రీణాని దేవానమృతేన సూర్యస్సోమం సుషష్టేన చ వర్ధయిత్వా,  
శుక్లే తు పూర్ణం దివనక్రమేణ తం కృష్ణవక్షో విబుధాః పిబంతి. 30  
పీతం చ సోమం చ కలావళిప్తం కృష్ణక్షయే రశ్మిభిరక్షరంతం,  
సుధామృతం తప్తితరః పిబంతి దేవాశ్చ సౌమ్యాశ్చ తప్తైవ కావ్యాః. 31  
సూర్యేణ గోభిశ్చ సముజ్జితాభిరద్భిః పునశ్చైవ సముభృతాభిః,  
వృష్ట్యాభివృద్ధాభిరథాపశీభిర్తర్కాభిః తుభం త్వన్న పాశైర్జయంతి. 40  
తృప్తిశ్చ శుక్లే సుధయా సురాణాం వక్షో చ కృష్ణే సుధయా పితౄణాం,  
అన్నేన శశ్వశ్చ దధాతి మర్త్యాన్ సూర్యస్తవంతాన్ సుదిభర్తి గోభిః. 41

బ్రహ్మాండపురాణము. ౨౩ అధ్యాయము.

అను నీ ప్రమాణములు సూర్యమహాత్వమును దేజోరాశిత్యమును బోధించుచున్నవి. ధనదాతలు వసువులు. శత్రుబాధానివారకులు దుద్రులు. మనఃపావనత్వాపాదకు లాదిత్యులని యూహింపవచ్చును. ఉత్తరోత్తరోత్కృష్ట లీమువ్వరనుట పొరపాటుగాదు. ఈమూఁడులోకములయందుఁ గలుగుసుఖము లల్పములని రాముని నొక్కముహూర్త కాలము గూడియుండు నదియే యుత్తమమని కౌసల్యభావము. దీనింబట్టి భగవద్దర్శన సహస్థిత లొక్కక్షణకాలమైనను మహానందజనకమనియేకదా దీనిపారము.

“శ్రీయో ముహూర్తం తవ కన్నిధానం మమేహ,

కృత్వాదపి దేవరాజాత్.”

అనుమూల ముపాస్య దేవతామహిమమును దెల్పుచున్నదని యెఱుంగవలయును. శ్రీరాముఁడు లలితాకృతికదా. ఈధ్యా

నము సహస్రారచక్రగతప్రకృతిపురుషులదే యగును. సహస్ర  
కమలమనఁగా బోయి తాన్ని మయమగులోకము.

“క్షీతౌ షట్పంచాశద్విసమధికపంచాశదుదకే  
మతాశే ద్వాషష్టిశ్చతురధికపంచాశదనిలే,  
దివి ద్విషష్ట్రీంశన్వనః చ చతుషష్టిరితి యే,  
మయూఖాస్తేహమప్యుపరి తప పాదాంబుజయుగం.”

౧౪

సౌందర్యలహరి.

“ఏవం సోమసూర్యానలాః పిండాండబ్రహ్మాండే ఆవృత్య వర్తంతే  
పిండాండబ్రహ్మాండయోతే క్యూల్. పిండాండావృత్తిశేష బ్రహ్మాండవృత్తిరితి  
రహస్యం. ఏవం పిండాండమావృత్యవర్తంతే సహస్రకమలం. తచ్చ బోయి తాన్ని  
మయోలోకః. తత్తత్త్యచంద్రమా నిత్యకళః.

“లేహమనంతఃకటిసాం మయూఖానాం మహేశ్వరి,  
మధ్యే షష్ఠ్యుత్తరం లేమీ త్రిశతం కిరణాశ్శివే.  
బ్రహ్మాండం వ్యశ్నువానాస్తే సోమసూర్యానలాత్తనా,  
అగ్నేరష్టాత్తరశతం షోడశోత్తరకం రవేః.  
షష్ఠీంశదుత్తరశతం చంద్రస్య కిరణాశ్శివే,  
బ్రహ్మాండం భాసయంతస్తే పిండాండమపి కాంకరి.  
దివా సూర్యస్తభా రాత్రౌ సోమో వహ్నిశ్చ సంధ్యయోః,  
ప్రకాశయంతః కాలాంస్తే తస్మాత్కాలాత్త కాస్త్రయః.  
షష్ఠ్యుత్తరం చ త్రిశతం దినాన్యేవ మహాయనః,  
హయనాత్తా మహాదేవః ప్రజాపతిరితి శ్చుతిః.  
ప్రజాపతిర్లోకకర్తా మరీచిప్రముఖాన్తుసేన్,  
వృజంత్యేతే లోకపాలాస్తే సర్వే లోకరక్షకాః.  
శంహరశ్చ మరాయత్త ఉత్పత్తిర్భవన్తితా,



రక్షాతు మృదనంబగు భృష్టిస్థితిలయేషు చ.

నియుక్తః పరమేశాన్యా జగదేవం ప్రవర్తక”

ఇతి చంద్రక్షానవిద్యాకంఠశ్చ-

“తమేవ భాంతమనుభాతి నర్వం తస్య భాసా నర్వమిదం విభా”తీతి  
శ్రుత్యర్థోఽనూదితః.” శ్రుతి. అని వ్యాఖ్య.

దీనింబట్టిచూడఁగాఁ బ్రకృతిపురుషులగు సీతారాములను సహ  
స్రారచక్రమున ధ్యానించుట ప్రధానమని తేలిడిని.

“మహీం మూలాధారే కమసి మణిపూరే హుతపహం

స్థితం స్వాధిష్ఠానే హృది మరుతమాకాశముపరి,

మనోఽపి శ్రుమధ్యే నకలమసి భిత్వా కుశపథం

సహస్రారే పద్మే సహ రహసి పత్న్యా విహరసి.”

౯

అను నీశ్లోకమునందు శ్రీశంకరభగవత్పాదాచార్యులు వివరిం  
చిరి. కావున భగవతిని భగవంతుని ననఁగా సీతారామచంద్రు  
లను సహస్రారకమలమున ధ్యానించి, యందు ముహూర్త  
మాత్రము తద్దూషము నాంతరదృష్టిని దర్శించినచో దానఁ  
గలుగునానంద మమృతసానమునకంటె నానందదాయకమని  
యెఱుంగుటయే యీశ్లోకార్థము నెఱుంగుట. ఇదియే యిందుఁ  
గలసారము.

సహస్రారకమలమున ధ్యానము సామాన్యదృష్టి నాలో  
చింప ముహూర్తకాలమే చేయ సాధ్యమగును. చిరంతనయో  
గాభ్యాసమున నంతకంటె మించినకాలము సాధ్యమగు నేమో.  
లంబికాదియోగసిద్ధిగలవారలకు నెంతకాలమైన నయ్యది సాధ్య  
ముకాఁగలదు. అట్టివారిని గుఱించియే,

“భస్మానాం గిరికందరే నివసతాం లేజః పం ధ్యాయతా  
మానందాశ్రకగాఁ పిబంతి శకునానిశృంకమంకేశయాః.

అని భర్తృహరి వచించెను. కావునఁ గౌసల్య ముహూర్త  
మాత్రము రామునిసన్నిధానము సర్వాతిశయఫలదమని పలి  
కెను. అవిషయమునే మహర్షి వాల్మీకి మహాయోగి కావునఁ  
గౌసల్యనోటఁ బలికించెను. ఈరహస్యము నెఱింగి భక్తులు  
శ్రీసీతారాములను ధ్యానముచేయుచు వారిపాదారవిందముల  
యందు మనస్సును యథాశక్తి న్యాయము ననుసరించి నిలిపి  
యది యభ్యసించవలయును. దానికంటె మించినపూజ లేదు.  
“యోగిహృద్ధ్యానగమ్యం వందే విష్ణుం భవభయహరం సర్వ  
లోకై కనాథమ్” అనుసూక్తి యున్నదియేకదా.

“తత్రైకాగ్రం మనః కృత్వా యతఃచిత్తేంద్రియక్రియఃపూర్ణీ శ్రీరాములు  
ఉపవిశ్యాసనే యుంజ్యాద్యోగమాత్మవిశుద్ధయే. తెలుగు విశ్వవిద్యాలయ  
సమం కాయశిరోగ్రీవం ధారయన్నచలం స్థిరః, గ్రంథాంత్యం  
సంప్రేక్ష్య నాసికాగ్రం స్వం దిశశ్చానవలోకయత్. వమోదు సంఖ్య 52602  
ప్రకాంతాత్మ విగతభిర్భృష్టాచారిప్రతే స్థితః, తమోదు సంఖ్య 52602  
మనస్సంయమ్య మచ్చిత్తో యుక్త ఆసీత మత్మతేష్ఠి 52602 కే 'చాన్  
యుంజన్నేవం సదాత్మానం యోగీ నియతమానసః,  
కాంతిం నిర్వాణపరమాం మత్సంస్థామధిగచ్ఛతి.”

౧౫

గీ. ౬ అ.

అను నీశ్రీకృష్ణవాక్యములు యోగాభ్యాసమునే ప్రధానమను  
చున్నవి. బాహ్యపూజ కేవలము పామరులకే యని తెలుపు  
చున్నవి.

“తవస్వభ్యోఽధికో యోగీ త్వానిభ్యోఽపి మతోఽధికః,

కర్తిశ్శక్యాధికో యోగీ తస్మాద్యోగీ భవార్జున.”

అను నీభగవద్గీతావాక్యమే ప్రైవ్రాతను సిద్ధాంతముచేయుచున్నది. ఇన్నివిషయములుపదేశించిన శ్రీహరి దేవాలయములమాహాత్మ్యమును దెలిపినా యని యూహితము. కేవలపామరులకుగాఁ బాషాణగృహము లేర్పడినవి. యేమకాలమున దొరతనమువారు క్రొత్తమార్గముల నియమించి బీదలను బోషించినట్లు లుబ్ధులగుధనవంతులను బురికొలిపి, దేవాలయములఁ గట్టించి శిల్పులను బీకవారిని బోషించుట దేవాలయములకు ఫలమనవలయును. తన్మూలమునఁ గొందఱకు జీవనము సాగుచున్నదికదా యందు రేని యట్టివే ఫలములుగాని, యవియే ముక్తిసొంగునను కపటనాటకసూత్రధారులకపటోక్తులు నిరర్థకములుగాక మతేమగును? ఎన్నియోనియమముల నేర్పఱచి యాపాషాణవిగ్రహముల నెంతపరిశుద్ధమనస్కుఁడుకూడ ముట్టుకొనరాదనియు, నర్పకుఁడు నఖిన్నానము చేసివచ్చి ముట్టుకొన్నను భగవంతుఁడు తృప్తిసొందునని కల్పించియు, దాని మూలమున ధనము నార్జించువేషధారుల కృత్రిమోక్తులకు మోసపాపక, బుద్ధిమంతుఁడు ధనలంపటులుగాక, శిష్యోద్ధరణతత్పరులగు పెద్దలకడ భక్తిమార్గమును దెలిసికొని యోగాభ్యాసము చేసి పరమేశ్వరుని నిరుపమానతేజోరూపమును భావనింపవయులనని వాల్మీకిమహర్షి యీశ్లోకరూపమున మనకుపదేశించినని, యీయర్థమునే భగవద్గీత సిద్ధాంతముచేయుచున్నదని మన మెఱుంగవలయును.

“న మాకరం చైవ విసంక్లకల్పహర్తం చ సౌమిత్రిమభిక్రతత్తం,

భర్తేనీతో ధర్మమవాచ వాక్యం యథా నవీహ్న తి కత్త వత్తం.”గీఠ

అనునిది వాల్మీకివాక్యము. శ్రీరామచంద్రునిపూనికని దెలుపుచున్నది. ధర్మమునందే యుండువాడు. అనగా “వృషో హి భగవాన్ ధర్మః” అన్న మనుస్మృతివాక్యమురీతిగా ధర్మమే తానైనవాడు. “తత్ర వక్తుం స ఏవార్హతి” అనగా నట్టికట్టిడి కాలమునందు ధర్మమార్గమును జక్కగాఁ దెలుపుట కతఁడే తగినవాడు ఇతరుడు కాఁడని “ఏవకా” రాగ్ధము. దీనింబట్టి భగవంతుడగు రామమూర్తియే ధర్మసూక్ష్మములను దెలుపఁ దగినవాడని వాల్మీకిమహర్షి భావము. ఏ కాలమున నెట్టిధర్మ మార్గమును లోకులకుఁ దెలిపి వారాచరించునట్లు చేయుచు వారల కుదాహరణభూతుఁడు తానేయై చెప్పనట్టులాచరించుచు వెలయువాడు భగవంతుడు తప్ప నింకెవ్వఁడుండును? అనగా సర్వజ్ఞుఁడు తప్ప ధర్మస్వరూపము నెఱుంగఁగలవాడు లేఁడని భావము. కనుకనే శ్రీరాముఁడు లోకులకు ముఖ్యధర్మములను దెలిపి వానిని దానాచరించి యితరులకు మార్గదర్శకుఁడయ్యెననియు నాకారణమున శ్రీరామునిప్రవృత్తియే ధర్మస్వరూప మనియు మన మెఱుంగవలయును.

“మమ త్వభిప్రాయమగ్నిరీక్ష్య మాత్రా నహాభ్యర్థసి మాం సుదుఃఖమ్.” ౧౫

అని శ్రీరామమూర్తి లక్ష్మణున కుపదేశించెను. నాయభిప్రాయ మిట్టిదని తెలిసికొనక యనగా ధర్మైకతత్పరము నాయాశయ మని యెఱుంగవైతివే యని భావము. అందువలననే దుఃఖపడుచున్నావు. నన్నును గాఁతీయపెట్టుచున్నాడవు. ఇది తగదని భావము. అనగా నాపూనిక ధర్మమునందే నెలకొనియుండును. దానిని మరల్ప వలనుపడదని రామాభిప్రాయము. ధర్మమునకు

విరుద్ధమగుదాని నాచరింప నామనస్సొప్పదని రామచంద్రుడు  
స్పష్టముగాఁ దెలిపెనని మన మెఱుంగవలయును.

“ధర్మార్థకామాః ఖలు తాత లోకే సమీక్షితా ధర్మఫలాదయేష

తే తత్ర సర్వే స్యురసంశయం మే భార్యేవ వశ్యాభిమతానుపుత్రా.” ౧౬  
ఇదియే శ్రీరామచంద్రోపదేశసారము. సుఖము గలుగుటకు  
హేతువులు ధర్మార్థకామములగుట స్పష్టము. అం దర్థకామ  
ములు ధర్మమునందే నెలకొనియున్నవి. నిస్సంశయము. కావున  
నొక్కధర్మము నాచరించినఁ దక్కినరెండింటిని యథాశాస్త్ర  
ముగా నాచరించినట్లే యగును. అనఁగా ధర్మము నాచరించిన  
వన్నింటి నాచరించినట్లే. ధర్మమే ప్రధానమని భావము.

“శ్రుతిస్త్వనిత్యసదాచారవ్యవస్థ చ ప్రియమాత్మనః,

సమ్యక్సంకల్పజః కామో ధర్మమాలమిదం స్మృతం. ౭

ఇత్యాచారదమాహింసాదానస్వాధ్యాయకర్తృణాం,

అయం తు పరమో ధర్మో యద్యోగేనాత్మదర్శనమ్.” ౮

యాజ్ఞ. ఆచారకాండము.

ఇత్యాదీనాం కర్తృణామయమేవ పరమో ధర్మః యద్యోగేన బాహ్య  
చిత్తవృత్తినిరోధేనాత్మతో దర్శనం యాథాతథ్యజ్ఞానం. యోగేనాత్మజ్ఞానే  
దోషాదివియమో నాస్తీత్యర్థః. తదుక్తం. యత్రైకాగ్రతా తత్ప్రాసేహిత్ ఇతి  
తాతంజలే. అని విజ్ఞానేశ్వరస్వామి.

“ఏక ఏవ సుహృద్ధర్మో నిధనేఽవ్యసయాతి యః,

శరీరేణ సతుం నాశం సర్వమన్యధి గచ్ఛతి.” ౧౨ మను ౮ ఆధ్యాయము.

అను నీమొదలగుస్త్రుత్యభిప్రాయమే రామాయణాభిప్రాయము.  
శ్రీరామచంద్రుని యాశయము స్మృతిసిద్ధమైనదేకాని త్రొత్తి

కాదని తెలియవచ్చెడిని. ధర్మము ప్రధానముని దానినారాధించినఁ దక్కినయర్థకామము లనఁగా సుఖములు తమయంతనఁ గలుగు ననియు భావము. పురుషార్థములనఁగా ధర్మార్థకామమోక్షములు. ఈనాలుగింటిలో ధర్మము నారాధించినఁ దక్కినవాని నారాధించినట్లే. దీనిసార మేమనఁగా. ఒక్కొక్కదేవత నొక్కొక్కకోరిక కారాధించుట యుత్తమమార్గము కాదనియు నొక్కభగవంతునే యారాధించినఁ దక్కినవారినిెల్ల నారాధించినట్లేయగుననియు సారమని యెఱుంగవలయును.

“అనన్యాశ్చింతయంతో మాం యే జనాః పద్యపాపతే,  
 లేహం నిత్యాభియుక్తానాం యోగక్షేమం పహమ్మహం.      ౨౨  
 యేఽభ్యున్యజేవతాభక్తా యజంతే శ్రద్ధయాన్వితాః,  
 లేఽపి మామేవ కాంతేయ యజంత్యవిధిపూర్వకం.      ౨౩  
 ఆహం హి సర్వయజ్ఞానాం భోక్తా చ ప్రభురేవ చ,  
 న తు మామభిజానంతి తత్తేనాతశ్చ్యవంతి తే.      ౨౪  
 యాంతి దేవప్రతా దేవాన్ పితౄన్ యాంతి పితృప్రతాః,  
 భూతాని యాంతి భూతేభ్యాం యాంతి మద్యాజినోఽపి మాం.      ౨౫  
 పత్రం పుష్పం ఫలం తోయం యో మే భిక్ష్యా ప్రయచ్ఛతి,  
 తదహం భక్త్యుపహృతమక్వామి ప్రయతాత్మనః.      ౨౬  
 యత్కరోషి యదక్వాసి యజ్ఞావరోషి దదాసి యత్,  
 యత్తపస్యసి కాంతేయ తక్కురుష్వ మదర్పణం.”      ౨౭. గీత. ౯ అ.

అనునీశ్రీకృష్ణవాక్యములు వైవ్రాసిన యభిప్రాయమునే తెలుపుచున్నవి. అంతయగాక భగవదారాధనక్రమమును బోధించుచున్నవి. కర్మానుసారము మానవు లాయాయీ దేవతల నుపాసించుటరనియు నాయారాధనము నన్నుఁగూర్చి యని వా

రెటుంగరనియుఁ దేటపఱచుచున్నవి. నన్నే యాశ్రయించిన వారివాంఛలను వారడుగకపోయినను నేనే యొసంగుదునని భగవంతుఁడు తెలిపెనని స్పష్టపఱచుచున్నవి. వీనిసారమేమి? ఫలాభిసంధిరహిత సత్కర్తానుష్ఠానము ముఖ్యమనియే కాని వేటొందుకాదు. ఇట్లే ధర్మము నొక్కదాని నారాధించినఁ దక్కినవాని నన్నింటిని జక్కఁగా నారాధించినట్లే యగునని యీయదాహరణమునుబట్టి గ్రహింపవలయును. ఈయర్థము నకుఁ జక్కనియదాహరణమును శ్రీరాముఁడు తెలిపెను.

“భార్యేవ వ్యాభిమతా సుపుత్రా.”

పూర్వజన్మకృతపుణ్యవిశేషమున లభించినభార్య అనుకూలయై ధర్మమును, ప్రియయై కామమును, సత్పుట్టులఁగాంచి వారి యదృష్టవిశేషమున నర్థమును గల్గించును. ధర్మార్థకామముల కెల్లు భార్య కారణమో యట్లే ధర్మముకూడ నర్థకామములం గల్గించును. అనఁగా నన్నింటికి ధర్మమే ప్రధానమని భావము. ఈఘట్టమున నాంధ్రీకరణము లెట్లున్నవో పరికింతము.

“భార్యేవ వ్యాభిమతా సుపుత్రా.”

౧౬

“యథా భార్యా వ్యా అనుకూలా నతీ ధర్మం జనయతి, అభిమతా ప్రియాకామం, సుపుత్రా నతీ ఆర్థం.”

అని గోవిందరాజులు

“నీ.....పిక్క,

భార్యయే వశ్యయై పరమధర్మంబును

ననుకూలయై కామమును సుపుత్ర

లే. వతియు నయి యర్థము నదెట్టిభంగిఁ గలుగఁ

జేయునో యొక్కధర్మ మట్లే యనుష్ఠి

తమయి సౌఖ్యదములగునర్థంబుఁ గామ  
ముఖ్యపురుషార్థముల సిద్ధిబొందఁజేయు.”

అంధ్రశ్రీమద్రామాయణము.

చ. “ధర్మిణియైనభార్యగడుధర్మముఁగూరుచుఁ బ్రేమఁగామపుకా  
శర్మముగూర్చునర్థమునుసత్సతుమూలముగాఁగఁగూర్చెడుకా.”

వావిలికొలపవారి రామాయణము.

విమర్శకులస్తుతిపాఠములను సమదర్శను లెటుంగుదురు  
గాక.

“యస్మింస్తు సర్వే స్యురసన్నివిష్టా ధర్మో యతస్సన్యత్తదుష్కమేత  
ద్వేష్యా భవత్సర్థపరో హి లోకే కామాత్తతా ఖల్వపి న ప్రకస్తా. ౫౭  
గురుశ్చ రాజా చ పితా చ పృథక్ క్రోధాత్పహర్షాద్ధృతి వాపి కామాత్,  
యద్వాదితేతాకార్యమవేక్ష్య ధర్మం కస్తం న కుర్యాదన్యశంసవృత్తిః.  
న చై న శక్నోమి పితుః ప్రతిజ్ఞామిమామకర్తుం సకలాం యథావత్,  
న హ్యవయోస్తాత గురుర్నియోగే దేవాశ్చ భర్తా న గతిస్స ధర్మః. ౫౯  
తస్మిన్ పునర్జీవతి ధర్మరాజే విశేషతస్సేవ్యపథి వర్తమానే,  
దేవీ మయా సార్థమితోఽవగచ్ఛేత్కథం స్విదన్యా విభవేవ నారీ. ౬౦  
సా మానుమన్యస్య వనం ప్రజంకం కురుష్వ నస్త్వస్త్యయనాని దేవి,  
యథా సమాప్తే పునరావ్రజేయం యథా హి సర్వేశ పునర్యయాతి.”

అనునివి శ్రీరామునివాక్యములు. వీనిసారమేమి? ధర్మార్థకామ  
ములు మూఁడును గలుగనట్టికార్యము చేయఁబూనరాదు.  
ధర్మము సిద్ధించుకార్యమేదో దానికే పూనవలయును. కేవలా  
ర్థపరుడగువాఁడు లోకులచే ద్వేషింపఁబడును. కామపరాయ



జాత్య మొక్కటిమాత్రము మంచిదికాదు. అనఁగా బ్రథానము ధర్మముకాన నది సిద్ధించుపనిని జేయఁబూనవలయును. సకలభంగులఁ బూజ్యుడగు దశరథుఁ డేకారణమున నాజ్ఞాపించిన నది ధర్మమగునని తలంచి చేయవలసినదేకాని మానరాదు. భరతునకు నాకు నాజ్ఞాపించుటకుఁ బ్రభువు. తల్లియగు కౌసల్యకు భర్త. కాన నట్టిపూజ్యనియాజ్ఞామీఱరాదు. పతింగూడియుండుటే సతికి ధర్మము. భార్యకు భర్తయే సర్వవిధముల శాసించువాఁడు. అని తమ్మునితోఁ జెప్పెను. జననీ జనకులు పూజ్యులే యైనను జననిమాటకంటె జనకుని పలుకు ప్రధానము. జనని కాజ్ఞాపించుటకుంగూడ నతఁడే యధికారముగలవాఁడు. కనుకఁ దండ్రిమాట యుత్కృష్టము. క్రూరచిత్తుఁడే తండ్రియానతి మీఱువాఁడు. నేనట్లు మీఱను. కౌసల్యకు భర్తయాజ్ఞా శిరసావహింపఁదగును. కావున నావనగమనమున కామె యంగీకరించి దీవించి పంపవలెను. ప్రతీజ్ఞ నెఱవేర్చి మరలినత్తునని ధర్మవిహితముగ శ్రీరామచంద్రుఁడుపదేశించెను. దీనింబట్టి యాలోచింపఁగా శ్రీరామునకు ధర్మము నందుఁగల యాదరణము తేటపడియెడిని. ధర్మైతరవాక్యము శ్రీరామునోటనుండి వెడలదని స్పష్టమగును.

“దేవీ మయా సార్థమితోఽవగచ్ఛేత్కథంశ్చిదస్యా విధవేవ నారీ”

అన్నమూలము మనకొకనీతిని బోధించెడిని. పుత్రునింగూడి యడవికి సువాసిని పోఁగూడదనియు భర్తృవిహీనయైన స్త్రీ మాత్రమే యట్లు పోనచ్చుననియు, భావము. అనఁగా

“పితా రక్షతి కామారే భర్తా రక్షతి యావనే,

రక్షంతి భగవతే పుత్రా న స్త్రీ స్వాకంక్రమ్యుర్హరి.” 3మను ౯ అధ్యాయము.

అన్నస్త్పలివాక్యమునఁ గలయర్థమే యీరామవాక్యార్థమని తేటపడియెడిది. ముదుసలితనమునందు భర్త తురీయాశ్రమమును స్వీకరించినపుడే పుత్రులు రక్షింపవలయునని భావము. దీనింబట్టి స్త్రీ యొంటరిగాఁ దరుగ రాదనియు, తండ్రి భర్త తనయులు లోనగుసంబంధుల సంరక్షణము స్త్రీలకు ముఖ్యమనియే శ్రీరామనిభావమని మనమెఱుంగవలయును. గతభర్తృక పుత్ర విహీనయైన నెట్లుండవలయు నన్నప్రశ్నము రావచ్చును. తండ్రి వంకవారుగాని తత్తుల్యులుగాని రక్షకులుగా నుండవలయునే కాని సాహసించి యొంటితరుగ రాదనునర్థము సిద్ధమగును.

“కాలేఽదాతా పితా వాచ్యో వాచ్యశ్చాపనయన్వతి,  
మృతే భర్తరి పుత్రస్త వాచ్యో మాతురరక్షితా. ౪  
సూక్ష్మేభ్యోఽపి ప్రసంగేభ్యో స్త్రీయో రక్ష్య విశేషతః,  
ద్వయోర్హి పులయోశ్చోకమావహేయురరక్షితాః. ౫  
ఇమం హి సర్వవిధానాం వశ్యంతో భర్తముత్రమం,  
యతంతే రక్షితుం భార్యం భర్తానో దుర్బలా అః.” ౬ మను ౯ ఆధ్య.

అను నీమనుస్మృతిభావమునే సంగ్రహించి “అన్యో విధివేవ నారీ” యని శ్రీరామమూర్తి మన కెఱింగించెను. పూర్వ కాలమునందుఁ గూడ స్త్రీరక్షణమునం దెంతయాదరమును బెద్దలు చూపిరో యెఱుంగనగు.

“న కశ్చిద్యోషితశ్చక్తే ప్రసవ్యా చరిరక్షితుం,  
ఏతైరుపాయయోగైస్తు శక్యాస్తాః చరిరక్షితుం.” ౧౦

అను నీమనుస్మృతివాక్యము ననుసరించి పూర్వులు స్వానుభవమున స్త్రీరక్షణమున నెన్నియుపాయములు కనిపెట్టి రక్షించిరో సుష్టమగును. “కురుష్వ నస్త్వస్త్వయనాని దేవి” అని శ్రీరామ

మూర్తి ప్రార్థించెను. సీతకు లక్ష్మణునకు నాకు నాశీర్వచనముల దయసేయవచ్చు యని ప్రార్థించెను. లక్ష్మణునియనుగమనము నెఱింగెను. సీతరాక నెఱుంగఁడు. కావున లక్ష్మణునకు నాకు నాశీషము లివ్వని యడిగెనని కొందఱి యభిప్రాయము. గోవింద రాజులుకూడ నిట్లే వ్రాసిరి. కాని యీ గ్రంథము సర్వజ్ఞుఁ డయ్యు శ్రీరాముఁడు మానవుల ననుసరించునట్లే నటించు ననువిషయమే ప్రధానముగాఁగలది. గావున నాయభిప్రాయము నంగీకరింప నన కాశములేదు. సీతయూహించినట్లే శ్రీరాముఁడు ప్రవర్తించును. భగవంతు నిచ్చ ననుసరించియే జానకి యూహించును. శ్రీరాముఁడు నిర్లిప్తుఁడు. సీత సర్వకార్యకర్త. అన్న భావమే యిందుఁగలముఖ్యవిషయము. కావున మామువ్వరకు శుభముకలుగ ననుగ్రహింపుమని శ్రీరాముఁడు ప్రార్థించెననియే గ్రహింపవలయును.

“యశో హ్యహం కేవలరాజ్యకారణాన్తు పృష్ఠతః కర్తుమలం మహాదయం,  
అదీర్ఘకాలేన తు దేవి జీవితే వృణేఽవరామద్య మహీమధర్మతః.” ౬౦

అనుమూలమున శ్రీరాముఁడు తనయవతారఫలమును దెలి పెను. యశస్సు మహాఫలముగలది. రాజ్యకారణమున నట్టి యుత్తమఫలమును వదలఁజాలను. జీవితము క్షణభంగురము. అట్టిదానిని నన్ని యధర్మమార్గమునఁ దుచ్చుమగు రాజ్యమును గోరనని శ్రీరాముఁడు పలికెను. దీనిభావమేమి? యశస్సు ధర్మ మూలమైనది. శాశ్వతము. దానిని సంపాదించక యుండరాదు. బ్రదుకు క్షణభంగురము. అట్టిదానిని నన్ని యధర్మమూలమున రాజ్యము లభించునేని గోరరాదనియే తెలియందగు. అనఁగా ధర్మమునే యారాధింపవలయును. దానఁ గలుగుఫలము శాశ్వ

తము. ధర్మమూలముగా దొరకు రాజ్యమును గోరవచ్చును. అధర్మమూలముగానేని రాజ్యసుఖము నాశింపరాదు. అనగా నేను ధర్మమునే యాశ్రయించి దాన లభించుయశస్సు నార్జింతును. అయ్యది నాచరిత్రరూపమున స్థిరముగా జగంబున నెలకొనును. దాన ధర్మస్వరూపము తేటపడును. దాని నెఱింగిన వారు నాదయకుఁ బాత్రులగుదురు. అనునదియే యిటఁగల సారము. రాక్షససంహారము ధర్మమూలమందులేని ధర్మ ధ్వంసకులగుటచే వారు పథ్యులైరి. ధర్మసమారాధకులగుట విభీషణాదులు కృపాపాత్రులైరి. కావున యుద్ధమున నధర్మ ప్రవర్తకులం బోలియించుట న్యాయ్యమే. కనుకనే క్షత్రియ వంశమున నవతరించెను. తదుచితమైన యాచారములు ధర్మములే.

“స్వధర్మమపి చావేక్ష్య న వికంఠితుమ్హరసి,

ధర్మార్థి యుద్ధాచ్ఛ్రేయోఽన్యక్షత్రియస్య న విద్యతే.

30

యదృచ్ఛమూ చోపపన్నం స్వర్గద్వారమపావృతం,

సుఖినః క్షత్రియాః పార్థ లభంతే యుద్ధమివృతం.

31

అసి చేత్త్వమిమం ధర్మం సంగ్రామం న కరిష్యసి,

తతస్త్వధర్మం కీర్తిం చ హిత్వా పాపమవాప్యసి.

32

అకీర్తిం చాపి భూతాని కథయిష్యంతి లేఽవ్యయాం,

సంభావితస్య చాకీర్తిర్రగదతిరిచ్యతే. 33”

గీత. ౨ అధ్యాయము.

అను నీశ్రీకృష్ణోపదేశవాక్యములు శ్రీరామచంద్రునివే యని యెఱుంగవలయును. శ్రీరామావతారము సంగ్రహముగాఁ దెల్పినవానినే శ్రీకృష్ణావతారమున భగవంతుడు విస్తరించి తెల్పినని యెఱుంగందగు. ఈశ్రీరామునివాక్యముల ననుస

రించి ధర్మమువలన యశస్సు నార్జింపవలయుననియుఁ దుచ్చమగు సుఖమును గోరరాదనియు మన మెఱుంగందగు. ఫలాభిసంధి రహితకర్తానుష్ఠానము మంచిదన్నందుల కిది విరుద్ధముకాదాయందు రేని యిట్టి యశస్సంపాదన మితరులకు ధర్మకర్తాసక్తిని గల్గించునదికావున సత్కర్త మే యనఁబడునని తెలియవలయును. ఈవాక్యమునందు శ్రీరాము నభిప్రాయమేమి? అను ప్రశ్నము కలదు. నేను ధర్మరక్షణమూలక మగుయశస్సు నార్జింప నవతరించితిని. ఈయవతారముననే యెల్లప్పుడుండఁబూనను. కావున నిపుడు రాజ్యము గోరను. రాక్షసనాశానంతరము ధర్మము వెలయుఁగాన నపుడు కొంతకాల మంగీకరింతును. అన్నదియే శ్రీరామచంద్రునభిప్రాయము.

“ప్రసాదయన్నరవృషభస్య మాతరం పరాక్రమాజ్ఞిగమిషురేవ దండకాఁ, అథానుజంభ్యశమనుకాన్యదర్శనం చకారతాంహృదిజనసంప్రదక్షిణం.” ౬౩

అను నీమూల మొక విశేషమును దెలుపుచున్నది. పురుషోత్తముఁ డిట్లు తల్లి నాశ్వాసించి పరాక్రమమున దండకారణ్యముల జయింపఁగోరియే పోవ నెంచెను. లక్ష్మణునకు ధర్మరహస్యమును జక్కఁగాఁ దెలిపి తల్లికి బ్రదక్షిణముచేసి మనస్సునఁ బోవ నిశ్చయించెనని ప్రాతీతికార్థము. విశేషమేది? అనఁగా వినుఁడు.

ఇంతదనుక శ్రీరామమూర్తి శాంతమునే యాశ్రయించి యుండెను. ఇఁకఁ బరాక్రమమును జూపఁదగుసమయ మరుదెంచును. కావునఁ దదుచితమగుశౌర్యమును బూని దండకాటవ్రలజయింప నిచ్చయించియే పోవ నెంచెను. అనఁగా విరాధ ఖరదూషణ త్రిశిరోదనుకబంధాదులఁ బొలియింపఁ దగుసమయ

మానన్నమగుచున్నది. లక్ష్మణుడు రాజ్యము తనకు నిప్పించు  
గోరి తల్లింగూడి దుగళించుచున్నవాడు. దుగళము శాంతింపఁ  
జేయునంత యవకాశము లేదు. కావున నవుడు పరాక్రమ  
ప్రదర్శనోచితస్వరూపమును గనఁబఱచెను. మిక్కిలి యను  
శాసించి యనఁగా నిక బదులాడకుమని హెచ్చరించెను.  
తల్లికిఁ బ్రదక్షిణముచేసెను. ప్రయాణముచేయ మనసున  
నూల్కొనియెను.

“ఇహైకథం జగత్కృత్యం పశ్యాద్య పరాచరం,

మమ దేహే గుడాకేశ యచ్చాన్యద్భిష్టమిచ్ఛసి.

2

న తు మా శత్యసే ద్రప్తుమనేనైవ స్వచతుషా,

నిన్యం దదామి తే చతుః పశ్య మే యోగమైశ్వరం.”

౪

గీత. ౧౧ ఆధ్య.

అను గీతోపదేశము ప్రకారము స్వరూపదర్శన మొనంగెను.  
ఆ తేజోమయరూపదర్శనమున నెట్టివారైనను దద్వశంపదులగు  
దురని యెఱుంగునది. లక్ష్మణునిమూలమునఁ గావలసిన కార్యము  
లనేకము లున్నవి. కావున నాతని క్రోధదుగళావరణములనుండి  
మరలిం చె ననునదియే యిందు గ్రహింపఁదగును. తన తేజస్సును  
లక్ష్మణునియందుఁ గొంత చేర్చెననియుఁ గొందఱుందురు. ఇట్లు  
లీభాగము శ్రీరామచంద్రునియుపదేశసారములచే సంధరిత  
మైనది.

అథ్యాత్మరామాయణమునం దీభాగ మెట్లున్నది పరి  
కింతము. కౌసల్యవచనసారమున నిందు విశేషము లేదు. లక్ష్మ  
ణునివాక్కులయందు

“ధనుష్పాణిరహం తత్ర నిహన్యాం విఘ్నకారిణః.”

అనియే కలదు.

ఇతి బ్రువంతం సౌమిత్రిమాలింగ్య రఘునందనః. ౨౭

కూటోఽసి రఘుశాద్ధూల మమాత్మంతహితే రతః,

జానామి సర్వం తే సత్యం శింతు తత్సమయో న హి. ౨౮

యదిదం దృశ్యతే సర్వం రాజ్యం దేహాదికం చ యత్,

యది సత్యం భవేత్తత్ర ఆయాసస్పృహశ్చ తే. ౨౯

భోగా మేఘవితానస్థవిద్యుల్లేఖేవ చంచలాః,

ఆయురభ్యగ్ని సంత క్షలోహాన్థజలబిందువత్. ౩౦

యథా వ్యాళగళస్థోఽపి భోదంశానపేక్షతే,

తథా కాలాహినా గ్రస్తో లోకో భోగానశాశ్వతాత్. ౩౧

కఠోతి దుఃఖేన హి కర్తవ్యం శరీరభోగార్థమహర్నిశం నరః,

దేహస్తు భిన్నః పురుషాత్సమీక్ష్యతే శోవాత్ర భోగః పురుషేణ భుష్యతే.

అను మొదలగువాక్యరత్నము లుప దేశంపఁబడినవి. రామాయణమున సంక్షేపరూపమున నున్న విషయము లిందు విస్తరింపఁబడినవి. విషయసారమున నేభేదము కనఁబడదు. ప్రవృత్తిప్రధానముగ వాల్మీకి రామచరిత్రమును చెలిపెను. ఉపదేశప్రధానముగా నధ్యాత్మ రామాయణము విస్తరిల్లెను. సారగ్రాహకుల కర్తానుసారముగఁ దత్సారము గ్రహింపఁబడుచుండును. ఇంకఁ దరువాతి శ్రీరామచంద్రప్రవృత్తిని బరికింతము.

❀ శ్రీరాముఁడు లక్ష్మణునకు శాంతముగల్గ బోధించుట. ❀

\*అత్తటి గుగిఖము పైకొనఁగా దాని నాపుకొనఁజాలక వేడినిట్టూర్పులుపుచ్చుచుఁ గోపాతిశయమునఁ గన్నులు పెద్దవి

\*ఇయ్యది యిరువదిరెండవ సర్గమునుండి గ్రహింపఁబడినది. అధ్యాత్మ రామాయణసారముకూడ నిందుండును.

శ్రీరాముడు లక్ష్మణునకు శాంతముగల్గ బోధించుట. 89

కాఁగాఁ బెనుసర్పముభంగి బుసగొట్టుచు నుండుప్రియానుజుని  
గాంచి మనోనిగ్రహముగల శ్రీరాముడు మనోవికారమును  
బయలుపడనీయక యడంచికొనుచు నిట్లనియె. లక్ష్మణా! నీవు  
శోపమును శోకమును బట్టాభిషేకము నిలిచిపోయె నన్నయవ  
మానము వదలి ధీరుడవై యుండుము. సుతుష్టుడవు కమ్ము.  
నాయభిషేకార్థము సమకట్టినయలంకారాదుల వదలుము. నిర  
పాయకార్యమునకుఁ బ్రయత్నింపుము. నావనవాసమునకు నను  
వగుయత్నము చేయుట మంచిది. నావిషయమున నీకుం గల  
యుశ్శాపము నియభిషేకమును నిలిపి వనమున కరుగఁదగిన  
వల్కలాదుల నేకరించుటయందు వ్యాపింపఁజేయుము. నా  
కీయభిషేకోత్సవము సాగునేమో యని సంతాపమునొందు  
తల్లికిఁ గైకకు నీవిప్పుడు నన్నుగూడి యాలోచించుటవలన  
నేసందియముగాని దెందమునఁ గలుగకయుండ వర్తింపుము.  
అభిషేకభంగ మాయె నన్నదుగ్ధమునఁ బరితపించు నాతల్లికిఁ  
గౌసల్యకుఁ యింద్రియానతి మీఱరానిది గనుక మాయన్న  
వనముల కరిగి పడునాలుగుసంవత్సరము లుండినప్పుడుగదా.  
ఈయల్పకాలమున కేల విచారించెదవని నారాకను గూర్చి  
సుశయము నొందకయుండఁ బగుభంగి బలికి యూజిడింపుము.  
కైకకుఁగాని కౌసల్యకుఁగాని శంకామయదుగ్ధము రవంతసేపు  
కల్గినచు నేవోర్వఁజాలనుజుమీ. ఇంతవనుక జననీజనకుల  
కెప్పుడైన నెఱిగియే నెఱుంగకయే నపకారము చేసినట్లు నాకుఁ  
దోషమనుమీ. ఇంద్రియవృత్తులులాడఁడు. పలికనమాటను  
దప్పఁడు. అమోఘపరాక్రముఁడు. భూలోకమున నెందు నా  
తంద్రికి భయమే లేదు. ఇప్పుడు భయంపడియుండుట చెప్పిన  
మాట చెల్లంపకపోయినఁ బరలోకదూరుడ నగుదునే



యనియుఁ బరలోకమున శ్రమంపడవలసివచ్చుననియు నూహ చేతఁగాని వేటుగాదు. అట్టిభయము నాతండ్రికి లేకయుండుఁ గాక. ఈ ప్రయత్నము నిలుపక మనము సాగించితిమేని కైకకుఁ దానిచ్చినవర మసత్యమగు ననుపరితాపము తండ్రికిం గలుగక మానదు. అట్లు కలిగిన నయ్యది నాకుం గల్గును. కనుక వత్సా! అభిషేకార్థములగు నీయలంకారముల వదలి యిచటనుండి యిపుడే యడవుల కరుగ నెంచుచున్నాఁడను.

ప్రియసోదరా! నాప్రయాణము సాగఁగా నాకైక యనుమానము మాని భరతునకు నభిషేకమహము సాగింపఁ గలదు. వల్కలాజినముల ధరించి జడలుదాల్చి నే నడవుల కరిగినతర్వాతఁ గైకకు మనస్తృప్తి కలుగును. నేనిందుండునంత దనుక నిది యామెకుఁ గలుగదు. నాకు వనగమనేచ్చ కలిగినది. తద్విషయమున మనస్సును గట్టిపఱచుకొంటిని. అలసించి మనస్సు నకు లేనితొందఱులఁ గల్గింపరాదు. సత్యపాలనార్థము నన్నడవులకుఁ బంపఁగోరి నాతండ్రి యెట్టకేలకుఁ దనమనస్సు దృఢము చేసికొనియున్నాఁడు. అట్టితండ్రికి మనోదుఃఖము నామూలమునఁ గల్గరాదు నాయభిషేకవిఘ్నమునఁ బ్రయత్నము చేసిన వారలకెల్ల దుఃఖము గలుగరాదు. కనుక సత్వరంబ వనమునకుఁ బోవలయు. నన్నడవులకుఁ బంపుటకుఁగాని, నాకు లభించినరాజ్యమును దప్పించుటకుఁగాని కైక కారణము కాదు. దైవమే కారణము. కైక కీయభిప్రాయము దైవము పురికొల్పఁ గలిగినది. అట్లు కాకయున్నఁ జిన్నతనమునుండి నాయందు మిగుల వాత్సల్యము గలిగియుండు నాతల్లికి నిపుడు నన్నుఁ గష్టముల పాలునేయవలయు ననునూహ యెట్లు కల్గును? మృదుమనస్కుఁడవు. నా యీమాటలఁ జక్కఁగా నాలోచింపుము. లక్ష్మణా!

శ్రీరాముడు లక్ష్మణునకు శాంతముగల్గ వోధించుట. 91.

నేనింతదనుక జనని యని సవతితల్లియని భేదము పాటించిన వాడను గానని నీవే యెఱుంగుదువుకదా. అకై కకుంగూడ నాయందును భరతునియందును భేదభావము లేదనియు నీవెఱుంగుదువు. ఇట్టితఱి నంతవాత్సల్యము నాయందుఁగల కై కకు దైవప్రాప్త్యాహమే లేకపోయిన నిట్టిభేదభావ మేలాగు కలుగును? ఇంతకాల మామె దయారసవిశేషము ననుభవించు చున్ననన్నుఁ బట్టాభిషేకము మాని యడవికిఁ బోమ్మని వచింప రానిభయదవాక్యము లాకై క పలుకుట నాలోచింపఁగా నిందు లకు దైవమే తప్ప మఱియొక్కటి కారణమని నిర్ణయింపఁజాల కున్నాడను. దైవకారణము తప్ప నామేవాత్సల్యము దూర మగుట కింకొక్కకారణమే లేదు.

వత్స! లక్ష్మణా! కై క నిజముగా సాధుస్వభావము కలది. ఉత్తమక్షత్రియకులసంజాత. అందులకుఁ దగినదయాది సద్గుణములు కలది. అట్టి యాకై క దుష్టప్రకృతిగలస్త్రీవలెఁ బ్రాణనాథునెదుట నన్ను బాధించుమాటలు పలుకునా? పలుక దనుట నిస్సంశయము. పలికెఁగదా యందువేమో. అందులకు దైవమే కారణమని విశ్వసింపుము. దైవమహత్త్వ మిట్టిదని యూహింప నలవియేకాదు. సకలభూతములలో నెద్దానియందుఁ గాని దైవము చేయఁబూనినకార్యమునకుఁ బ్రతిహతమే లేదు. ఇది సుస్పష్టము. వేఱు తార్కాణము లే! నాహస్తగతమగు రాజ్యము తప్పిపోయినది. కై కకు నాయందుఁ జిరంతనమగు ప్రేమము మాఱినది. లక్ష్మణా! నాస్థితియు నామెబుద్ధియుఁ దటా లునఁ దాటుమాఱియ్యెఁగాదే. కావున దైవమునకుఁ బ్రతి హతమే లేదని నమ్ముము. దైవమున్నదని యెట్లు పలుకవచ్చు నని, ఉండెనేని పురుష కారమున దాని నాపఁగూడదా యనియు

నడుగుదువేమో సమాధానము నాలకింపుము. మనము చేయు చుండుకార్యముల ఫలములనుబట్టియే దైవముకలదని తెలిసికొనవచ్చును. మనము పట్టుదలతోఁ జేయుకార్యములయందుఁ గొన్నింటికి ఫలమే కలుగదు. ఆశ్రద్ధతో నెందులకో చేసిన కార్యములందుఁ గొన్నింటికి ఫలము కలుగుచున్నది. ఈఫలములకు దైవముతప్ప మఱొక్కటి కారణమని చెప్ప వలను పడదు. కనుకనే దైవమున్నదని యనుమానము కలుగుచున్నది. చేసిన కార్యములు ఫలించుటచేతనేతప్ప వేఱుసాధనము దైవమున్నదని యెఱుంగుటకు లేదు. ఈహేతువుచేత దైవమున్నది. దైవమునది ఫలమునకుఁ బూర్వమే తెలియునదిగా నుండునేని ప్రతికూలమని తోచినయెడల దాని కేదైన ప్రాయశ్చిత్తము ముందుగనే చేసికొనవచ్చును. కాని ఫలమునకు ముందెంత మాత్ర మయ్యది తెలియరాదు. ఫలమునకు ననంతరమే తెలియు నట్టి బలవత్తమమగు నాదైవముతోఁ బ్రతిఘటించి దాని యత్నము నిలుపుట కెవ్వఁడు యత్నించును? వత్సా! ఈరీతిగానే యాదైవము ఫలముచేత ననుమానించి తెలిసికొనఁదగినదిగా నుండుటంజేసి యత్యంతబలీయమే యనఁదగినదికదా. కావున నట్టిదైవమును బురుషకారముచేత నాపుట యశక్యము. సుఖదుఃఖములు, శాంతికోపలాభనష్టములు జననమరణములు లోనగునట్టి కారణము తెలియరాని కార్యములన్నియు దైవకార్యములే యని నష్టుము. ఘోరతప స్సానరించుచు నింద్రాది దేవతలంగూడ లెక్కనేయని విశ్వామిత్రాదులగుమునులుకూడ నాదైవముచేఁ బీడింపఁబడి పూని చేయుచున్నవ్రతోపవాస ప్రముఖతీవ్రనియమములను వదలి కామక్రోధములకు లోబడి ఋషిత్వమునుండి దూరముగ నుండఁదగినవారలైరి. ఈభూలో

శ్రీరాముడు లక్ష్మణునకు శాంతముగల్గ బోధించుట. 93

కమునందు నారంభించిన కార్యము నాపి, తత్పూర్వము మనస్సు నందైన నెప్పుడే దలంపనైన దగని కార్యము శ్రాత్తది యాకస్మికముగా ఫలించుచున్నదికదా. అది దైవకార్యమే యని యెఱుంగుము.

లక్ష్మణా! ఇప్పుడు నేను నీకుపదేశించిన యీబుద్ధి సత్యము సుమీ. ఆబుద్ధిచేత నామనస్సును నేనే యాపియున్నాడను. పట్టాభిషేకము నిలిచిపోయినను దాన విచారము నాకుఁ గలుగకయున్నది. దైవశక్తి బలవత్తమము కాఁబట్టి నా తెలివిన యీ బుద్ధి యోగబలమున నీవును బరితాపమును బోదోలి నా యీమతమునే యనుసరించి యభిషేకసంభారముల నిలుపుము. వత్సా! ఇప్పుటి యీమంగళకుంభోదకం బంతయు నాకుఁ గాకున్నను దాపసులకు నర్హమగు వ్రతము నేఁ బూనినపుడు చేయఁదగు స్నానమునకుఁ బనికివచ్చునుగాక. ఈజలము స్నానమునకు నే నుపయోగించిన రాజ్యార్థము చేసితినిని తెల్ల సందియము నొందునేమో. ఇది రాజద్రవ్యము. ఇది రాజ్యోపయుక్తములగు మంగళద్రవ్యము లనేకములు గలిగియున్నది. కాన నీజలము నాకెందులకు? నేనే తెచ్చుకొన్న జలములచే స్నానముచేసి వ్రతనియమమును సాగింతును. ప్రియసోదరా! సంపద తలక్రిందులయ్యెఁగదా యని పరితాపపడకుము. రాజ్యమును యథావిధిగాఁ బాలించిన సత్యంతథర్తము కలుగును. వనవాసముచే దపస్సు లభించును. ఇవిరెండును సమానములే. చక్కఁగా నాలోచించి చూడఁగా రాజ్యలాభమున మానవులకు వలయు కార్యాకార్యచింతయుఁ గష్టము విశేషించి యుండును. వనవాసమున నట్టికష్టము లుండవు. అంతియకాక తండ్రి మాటపాలించిన ధర్తముకూడ సిద్ధించును. కాఁబట్టి వనవాసమే

మిక్కిలి ఫలము నిచ్చునది. అంతియకాక యయ్యది మహాభ్యుదయమునకు సాధనముగా నున్నది. ఇప్పుడు నేఁబూనిన కార్యమునకు విఘ్నము గలుగఁజేయఁ బిన్నతల్లి కారణమని యనుమానింపకుము. అయ్యది సరిగాదు. శైవ ప్రోత్సహమున నస్త్రియము పలుకుచున్నది. అంతియగాని వేఱుకాదు. అట్లు ప్రోత్సహించిన దైవమనఁగా నంతటిమహాప్రభావము కలదని నేను జెప్పితినిగదా. కావున నీకును దెలిసియేయున్నది. దైవము కారణముగా నున్నదానికై తల్లి యగుకైకను నిందించుట మంచిదిగాదని శ్రీరామమూర్తి బోధించెను.

మహాశయులా రా! ఈసర్గము విశేషప్రయత్నమున విమర్శింపఁదగినది. దీనియందలిసార మెఱింగితిమేని యహంకారము మొదలంట నశించును. ఇంక వినుఁడు. శ్రీరామచంద్రుఁడు పూర్వము తెలిపినదంతయు ధర్మముపాస్యమని. లక్ష్మణున కంత మాత్రమున నహంకారము తుదముట్టు నశింపలేదు. మన ప్రయత్నమున నీకార్యము కొనసాగదా యన్నయాహ కలదు. ఆయాహ ముందుముందు వృద్ధిచొంది యహంకారమును బెంచును. శ్రీరాముని సేవించువారలకయ్యదియుండ రానిదియకదా. అట్టియహంకారమును దొలఁగించి కర్తసిద్ధాంతము మదినాటు నట్టు లొనరింప శ్రీరామమూర్తి యెంచెను. భగవదారాధనము చేయువారలు కర్తబద్ధులముకాని స్వతంత్రులముకాము. అనుభావము గలవారలుగా నుండఁదగుదురు. గర్వమున కెవ్వారి మనస్సునఁ జోటులేదో వారలే యీశ్వరా రాధనమునకు నర్హులు. తన్ను నమ్మినవారల కట్టిదుర్గుణము లేకుండఁజేయ నీశ్వరుఁడు తలంచును. సత్కర్తానుష్ఠానఫల మదియేకదా. అట్టియుపదేశము నీభాగమున శ్రీరాముఁడు తమ్మునకుఁ జేసెను. కావున

శ్రీరాముడు లక్ష్మణునకు శాంతముగల్గ బోధించు

సకలపురుషార్థసాధనమగు నహంకారధ్వంసనరూప సద్విషయ మిందుఁ గలదని మన మెఱింగి దాని ననుష్ఠింపఁ బ్రయత్నింప వలయును.

“శ్వసంతమివ నాగేంద్రం రోషవిస్ఫురితేక్షణం,

అసాద్య రామస్సమిత్రిం సుహృదం భ్రాతరం ప్రియం,

ఉవాచేదం న ధైర్యేణ ధారయత్ సత్త్వమాత్మవాన్.”

అని మూలము. “సత్త్వం చిత్తావికృతిం” అని వ్యాఖ్య. విశేషార్థ మేమనఁగా లక్ష్మణునకుఁ గోపము నశింపలేదు. పట్టాభిషేకము నిలిచిపోయెనే అన్నయవమానము మదిఁ బాదుకొన్నది. ఈ రెండింటిని దొలఁగింప నెంచెను. కావున శ్రీరామమూర్తి తన చిత్తావికారము ననఁగా నేకాలమునందు నేపనియందు మార్పు నొందని చిత్తవృత్తిని ధరించినవాడై ‘ఆత్మవాన్’ అనఁగా నిర్మలాంతరంగుఁడు. సర్వము ప్రకృతియధీనముచేసి మహానందము ననుభవించువాడని సారము. తనమనోవృత్తిని బయలుపడనీయక చేయఁ బూనినకార్య మితరులకుఁ దెలియనీయక యని చెప్పరాదు. దానిచే భగవచ్ఛక్తి నశింపఁజేసినట్లగును. బ్రహ్మాదులే నెఱుంగరాని తనమహత్త్వమును లక్ష్మణునకుఁ దానై తెలుపక యిట్లు పలికెనని మన మీభాగమునుండి గ్రహింపవలయును. ఇట్లెల్ల శ్రీరాముడు పలికెనని ప్రశ్నింతురు. “సుహృదం ప్రియం భ్రాతరం” అనుమూలము బరిశీలింపుఁడు. మంచిపూదయముకలవాడు. తనమేలుకోరినవాడు. మానవ దృష్టిచే సోదరుడు కావున నతనికిఁగల కోపమును నశింపఁ జేయఁబూనెను. నిర్మలాంతఃకరణులకుఁగూడ యేవో లోపము లుండును. వానిని భగవంతుఁడు తొలఁగించి తనపదము నొసంగును.

“అః చేత్సుదురాచాకో భజలే మామనన్యభావో,

సాధుశేవ వ మంతవ్యభ్యుగ్న్యవసితో హి సః.” 30 గీ. ౯ ఆధ్య.

అన్నగీతాప్రమాణము ననుసరించి ప్రారబవశమున నేవో  
కొన్ని లోపములు లేశములవలె నుండినను భగవంతుని సాంద్ర  
భక్తిచే నమ్మి సేవించిన నయ్యవి తొలగఁజేసి పరమేశ్వరుఁడే  
కాపాడునని యూహింపవలయును. దురాచారుఁడు భగ  
వంతుని సేవించునా యని ప్రశ్నింపరాదు. దుష్కర్త లేశము లేని  
సత్కర్తము చేసినవారే యుండరనవచ్చును. ఒక్కొక్కజన్మము  
నందును సత్కర్తము నాచరించుచు రాఁగా దుష్కర్తములు  
నశించుచుండఁగా నెన్నియోజన్మములకు యోగసిద్ధుఁడగును.

“ప్రయత్నాద్యతమానస్తు యోగీ సంతుద్ధకిభిషః,

అనేకజన్మసంసిద్ధస్తతో యాతి పరాం గతిం.” ౪౫ గీత. ౬ ఆధ్య.

అను నీగీతావాక్యమే ప్రవ్రాసినదానిని సిద్ధాంతముచేయు  
చున్నది. కావునఁ బాపలేశము లేనివారే భగవంతుని సేవించు  
రనుట పొరపాటు. పాపములు భగవత్సేవచే దొలగవలయును.  
అదిలేకున్న నివి తొలగుటెట్లు? కావున సత్కర్మానుష్ఠానమే  
అనఁగా ఫలాభిసంధిరహితముగా సత్కర్తముల నాచరించు  
టయే భగవత్సేవ. ఫలములను గోరి భగవంతు నాశ్రయించుట  
భగవత్సేవ యనంబడదు. అట్టివాఁడు భగవదనుగ్రహమునకుఁ  
బాత్రుఁడు కాఁజాలడు. అది కృత్రిమభక్తి. అట్టివారే వేష  
ధారు లనఁబడుదురు.

“జటిలో ముండి లుంఛితశేఖః కాషాయాంబరవసుకృతవేషః.”

అని శ్రీశంకరభగవత్పాదాచార్యశిష్యులు తెలిపిరి. అట్టివారు  
భగవదనుగ్రహమును బొందఁజాలరనుట నిక్కము.

శ్రీరాముడు లక్ష్మణునకు శాంతముగల్గ బోధించుట. 97

“నిగృహ్య రోషం శోకం చ ధైర్యమాశ్రిత్య కేవలం,  
అవమానం నిరస్యేమం గృహీత్వా హర్షముత్తమమ్.  
ఉపక్తవ్తం హి యత్క్రించదభిషేకార్థమద్య మే,  
సర్వం విసర్జయ త్ప్రేమ కురు కార్యం నిరత్యయం.”

౪

అని మూలము.

“జితాత్మనః ప్రశాంతస్య పరమాత్మా నమాహితః,  
శిరోష్ఠసుఖదుఃఖేషు తథా మానావమానయోః.” ౭ గీత ౫ ఆధ్యాయము.

అన్నగీతావాక్యము ననుసరించి యోజించిన నీశ్రీరామోప  
దేశము చక్కగాఁ దోచును. కర్త సిద్ధాంతము నెఱుంగని  
వారికే రోషాదు లుండఁగలవు. ఏలన తనకర్త మే తనకుశుభాశుభ  
ఫలముల నొసంగు చున్నదని కర్త యోగి నమ్మును. ఇతరులు కర్త  
ప్రోత్సాహితు లగుదురన్న విశ్వాసము వారలకు నుండును. ఇత  
రులకు నట్లుగాక పరులు హాని చేయుదు రనుతలంపు గల్గును.  
కావున వారికి రోషాదులు నశింప నవికాశమే లేదు. ఇట్టి మహా  
నర్థములు కర్త సిద్ధాంతము నెఱుంగనివారికిం గల్గును. శ్రీరాముఁ  
డిపుడు లక్ష్మణునకుఁ గర్త సిద్ధాంతమునే యుపదేశించుచు  
న్నాడు. లక్ష్మణునకుఁ దండ్రీయందు రోషము కలదు. ఏల ?  
పెండ్లముమాటలకుఁ గామాతురుఁ డాట లోబడినవాఁడు  
కదాయని. కర్త గతుల నెఱింగినవాఁ డట్లూహింపఁడు. తన  
కర్త మితరులఁ బ్రోత్సహించి తన్మూలమున నీఫలము తనకుఁ  
గల్గించెనని తలంచును. అప్పు డాతని కితరులయందు రోష  
ముండుట కవకాశము లేదు. రాముఁ డడవులపాలగుంగదా  
యన్న శోకము సౌమిత్రికిఁ గలదు. కాని ధర్మసంస్థాపనార్థమై  
ప్రకృతిపూరుషు లవతరించిరన్నభావ మాతనికి లేదు. ఈరెండిం



టిని వదలుమా యని శ్రీరామమూర్తి తెలిపెను. చక్కని ధైర్యము కలుగవలయునన్నయెడల రోషశోకములుండరాదు. తదభావముననే ధైర్యము పాదుకొనును. అభిషేకము నిలిచి పోగా మీఁదు మిక్కిలి వనగమనముకూడఁ గలిగెనే యన్న యవమానము తొలఁగింపుమని తెల్పెను. దీనిచేత నహంకార త్యాగ ముపదేశించెనని యెఱుంగవలయు. సత్యపాలనరూప మునఁ దండ్రిని గారవించితి మనునదియే హర్షము. భగవత్స్వరూపమే సత్యము. దాని నారాధించుట యనఁగా భగవంతుని నేవించుట. అది గలిగెనేని యంతకన్న హర్ష మెందుఁ గలదు. అట్టిహర్ష ముత్తమముగాన నయ్యది గలుగవలయును. ఈమాటలచే దేలినభావ మేమి?

“కామ ఏష క్రోధ ఏష రజోగుణసముద్భవః,

మహాశనో మహాపాప్తా విద్వేనమిహ వైరిణః.” 32 (గీ. 3 అధ్యాయం.)

అన్న భగవంతుని ననుసరించి రోషాదుల వదలినఁగాని యానందముకలుగదనియు నట్టియానందము గలిగినఁగాని నావెంట రాఁదగవనియు సారముకదా. నిరత్యయకార్యమునకుఁ బ్రయత్నింపుమనఁగా నాశరహితకార్యమునకుఁ బూనుము. నాశరహితకార్య మేది? ధర్మరక్షణము. దానికిఁ దగినట్లు ప్రయత్నింపుము. నాయవతార మందులకే కావున నట్టికార్యమునకుఁ దగినవనగమనమునకుం బూనుమనియేగాక మతేమి? ఈయుపదేశముచేత శ్రీరామచంద్రుని సర్వజ్ఞత్వము ప్రకటింపఁబడియె నని మన మెఱుంగవలయును.

“సామిశ్రే యాఽభిషేకార్థే మమ సంభారసంకృతః,

అభిషేకనివృత్తిార్థే సోఽస్తు సంభారసంకృతః.”

శ్రీరాముడు లక్ష్మణునకు శాంతముగల్గ బోధించుట. 99

అని మూలము. దీనిభావమేమి? నాపట్టాభిషేకనిమిత్తము వస్తు సంగ్రహణమున నెంతయుత్సాహము నీకుఁ గలదో యభిషేక నివృత్తికొఱకు నది యగుఁగాక. అట్లే వనవాసోచితవస్తువుల సంగ్రహణమున నుత్సాహవంతుడవు కమ్ము. అనఁగా

“యోగభః కరు కర్మాణి సంగం త్యక్త్వా ధనంజయ,

సిద్ధ్యసిద్ధోఽభిషేకా భూత్వా సమత్వం యోగ ఉచ్యతే.”

౪౯

(గీత. ౨ ఆధ్య.)

అన్నగీతావాక్యము ననుసరించి హర్ష విషాదములను సమముగా భావింపుమని భావము తేలేడిని. లాభాలాభములు జయాజయములు సుఖదుఃఖములు సమానములుగా భావించువా రెవ్వరో వారే భగవదనుగ్రహపాత్రులు. వారే సంసారబంధవిముక్తులగుదురు.

“సుఖదుఃఖే సమే కృత్వా లాభాలాభౌ జయాజయౌ,

తతో యుద్ధాయ యుజ్యస్వ జైవం పాపమవాప్యసి.”

౩౦

(గీత. ౨ ఆధ్య.)

అన్న భగవదుక్తి పై దానిని దృఢముగాఁ జేయుచున్నది.

“యస్యా మదభిషేకార్థే మానసం చరితవ్యతే,

మాతా మే సా యథా న స్యాత్సవిశంకా తథా కరు.

౧

తస్యాశ్శంకామయం దుఃఖం ముహూర్తమపి నోత్సహే,

మనసి ప్రతిసంజాతం సామిశ్రేఽహమపేక్షితుం.”

౨

అని మూలము. దీనిసారమేమనఁగా జగములకు మహోపకారము నామూలమునఁ జేయఁబూనినది కైక నాతల్లి. ఆమెకు సంశయము కలుగరాదు. అనఁగా నీవని సాగునో లేదో యన్న సందేహము కలుగరాదు. సాగుననియే యామె నమ్మవలయును.

అట్టిప్రయత్నము చేయమనఁగా వేవేగ వల్కులాజినములం గూర్చుము. నీమాటలకు బేలుపోయి నిరర్థకమగు నాసబూని నది నాతల్లి కౌసల్య. కావున మన యీసంభాషణము కైకకు మఱిత శంక కలుగఁజేయును. అట్టిశంక యామెకుం గల్గక యుండఁజేయమని శ్రీరాముఁ డుపదేశించెనని మనము గ్రహింప వలయును. దీనిచేత శ్రీరాముని సర్వసమత్వము తేటపడియెడిని.

— దైవమే బలవత్తరము. —

“కృతాంతస్తేవ సౌమిత్రే ద్రష్టవ్యో మత్సృవాననే,  
రాజ్యస్య చ వితీర్ణస్య పునరేవ నివర్తనే. ౧౫  
కైకేయ్యాః ప్రతిపత్త్వి కథం స్యాత్తమ నీడనే,  
యది భావో న దైవోయం కృతాంతవిహితో భవేత్. ౧౬  
కానాసి హి యథా సౌమ్య న మాత్మభు మహాంతరం,  
భూతపూర్వం విశేషో వా తస్యా మయి సుతేఽపి వా. ౧౭  
సోఽభిషేకవిప్రుత్కృతైః ప్రవాసార్థైశ్చ దుర్వచైః,  
ఉగ్రస్వాక్యైరహం తస్యా నాన్యదైవాత్సమర్థయే.” ౧౮

అని మూలము. శ్రీరామచంద్రుఁడు సౌమిత్రికి నుపదేశించు నెపమునఁ గర్తృసిద్ధాంతతత్త్వమును మనకుఁ దెలుపుచున్నాఁడు. లక్ష్మణా! నన్నుడవులకుఁ బంపుటకు లభింపనున్న రాజ్యము లభింపకయుండఁజేయుటకుఁ గైక కారణము కానేకాదు. దైవమే కారణము. నాయందుఁ బ్రీతిగలకైకకు నిష్టిభావము గలుగు నట్లు చేసినది దైవమే. కాకయున్న నింతలో నిష్టిమా రామె మదిఁ గల్గ నేమి కారణము? నాకుఁ దల్లులందఱియందు సమబుద్ధి గల్గియుండుట నీవే యెఱుంగుదువుకదా. ఆమెకు నాయందు

భరతునియందు సమానప్రీతి యుండుటయు నీవే యెటుంగు  
దువు. అని రాముడు తెలిపెను. దీనిసారమేమి? కర్తము బల  
వత్తరము. దైవమున్న నదియే. దైవమునకన్న నెక్కుడు లేదు.  
మానవులభావములు విపరీతముగా మార్పునొందుచుండును.  
ఏల? కర్తము ఫలానుభవమునకుఁ దగినరీతిగాఁ బ్రాణులబుద్ధుల  
మార్పుచుండును. ఆకర్తపాశములు దృఢతమములు. వానిసం  
బంధము గల్గినతఱి నెవ్వఁడుకాని దప్పించుకొనఁజాలఁడు.  
కాని కర్తము తన్నిట్లు త్రిప్పచున్నదనిమాత్ర మెవ్వఁడుగాని  
యాలోచింపఁడు. తనశక్తిచే గార్యానుగుణముగాఁ దన  
ప్రవృత్తి యున్నదనియే యూహించును. కావుననే దైవము  
బలవత్తమము. దానికంటె బలమైనది లేదు. అనియే యీయుప  
దేశసారము.

“యద్యహంకారమాశ్రిత్య న యోక్త్య ఇతి మన్యసే,

మిత్రైష వ్యవసాయస్తే ప్రకృతిస్త్యాం నియోక్త్యతి.

౧౯

స్వభావజేన శాంతేయ నిబద్ధస్వీకృత కర్తగా,

కర్తుం నేచ్ఛసి యన్తోహత్కరిష్యస్యవశోఽసి నన్.”

౨౦

గీత. ౧౮ అధ్యాయము.

అను నీశ్రీకృష్ణపరమాత్మవాక్యములు పై రామచంద్రవాక్య  
సారమునే తెలుపుచున్నవి.

“కథం ప్రకృతిమాపన్నా రాజపుత్రీ తథాగుణా,

బ్రాయాత్సా ప్రాకృతేవ స్త్రీ మతీదాం భర్తృనన్నిధా.

౧౯

యదచింత్యం తు తజ్జైవం భూతేష్యపి న హన్యతే,

వ్యక్తం మయి చ తస్యాం చ కలితో హి నిపర్థయః.”

౨౦

అని మూలము. దీనిసారమేమి? ఎట్టిసత్కులమునఁ బుట్టినను సకలసద్గుణములు కలిగినను దైవము వానినెల్ల మార్చివేయఁ గలదు. కర్మపాశబద్ధులు యుక్తాయుక్తములం బరికింపక కేవల విద్వాంసులైనను మూర్ఖులే యనఁబడుచు నసంగతముగా మాటలాడుదురు. సకలభూతములలో దేనియందైనను దైవము చేయుకార్యమున కడ్డముగలుగఁజాలదు. ఇది సత్యము. దృష్టాంతము శ్రొత్తది చెప్పనక్కఱలేదు నాచేతికివచ్చినరాజ్యము తప్పిపోయినది. ఆమెకు నాయందుఁగలప్రీతి మాటినది. నా స్థితియుఁ దలక్రిందులైనదికదా. ఇంకేమికావలయు? అనఁగా దైవముచేయుకార్యమునకుఁ బ్రతిహతిని గల్పించువా రెవ్వరు లేరు. దాని నెదుర్కొనఁజాలినదే లేదు. దానిగతి యిట్టిదని తెలిసికొనువారుకూడ లేరు. కావున గైక నాకపకారముచేసె నని యూహించుట తప్ప. ఎవ్వారి కీయూహ స్థిరపడునో వారితరులను దూషింపరు. దైవము తమసంపద్విపత్తులకుఁ గారణమని తలంతురు. అనువిషయమునే మన మీభాగమునుండి నేర్పుకొనఁదగును.

“కశ్చిత్తైవ సామిశ్రే యాధ్యముత్సహతే పుమాన్,

యన్య న గ్రహణం కించిత్కర్తవ్యోఽన్యత్ర దృశ్యతే. ౨౧

సుఖదుఃఖే భయక్రాధౌ లాభాలాభౌ భవాభవా,

యచ్చ కించిత్తథాభూతం నను దైవన్య కర్త తత్. ౨౨

ఋషయోఽప్యగ్ర తపసో దైవేనాభిప్రసీడితాః,

ఉత్సృజ్య నియమాన్ప్రీత్యా భ్రంశ్యంతే కామమన్యభిః.” ౨౩

అని మూలము. మఱియు శ్రీరామమూర్తి దైవము బలవంతమని లక్ష్యణనకుఁ దెలుపుచున్నాఁడు. దైవయత్నమును బురుష

శ్రీరాముడు లక్ష్మణునకు శాంతముగల్గ బోధించుట. 105

కారముచే నాపఁగూడదా? దైవమున్నట్లు నమ్ముట యెట్లు? అని లక్ష్మణునకు సందియముగలదేమో యని యూహించి తన్మూలమున లోకుల కిట్టిసంశయములు గలుగకుండఁజేయఁబూని యీ యుపదేశముచేసెను. మానవులు చేయు కార్యములఫలముల ననుసరించియే దైవమున్నదని తెలియవలయును. ఎట్లనఁగా నెంతయో పట్టుదలతోఁ జేయు కార్యములకుఁ గొన్నింటికి ఫలము కల్గదు. పట్టుదలలేక చేసిన కార్యములకు ఫలము మిక్కిలి కల్గును. అట్లు కలుగఁ గారణమేమి? దైవముతప్ప దానికి వేఱు కారణము చెప్ప వలనుపడదు. ఈయనుమానముచేత దైవమున్నదనియు నది మనకు లోఁబడదనియుఁ గనఁబడదనియుఁ దెలియవలయును. కార్యఫలముతప్ప దైవము నెఱుంగుటకు నింకొక్కసాధనమే లేదు. కార్యఫలమునకు ముందే తెలియఁ దగినదైన నేదైనఁ బరిహారము చేయవచ్చును. అట్లుగాక ఫలానంతరము తెలియునుగానఁ బురుషప్రయత్నమున దాని నాపుట కవకాశమేలేదు అట్టిదైవముతో నెవ్వఁడు పోరాడఁగలఁడు? కావునఁ బురుషకారము దానిముందఱఁ బనికిరాదు. సుఖదుఃఖాది కారణములెల్ల దైవకార్యములే. ఇట్లు చెప్పటకు దృష్టాంతమేమని ప్రశ్నించినచో సమాధానమేమనఁగా మహానుభావులగుమునులు తీవ్రనియమముంబూని తపస్సుచేయుచుందురు. ఆతపస్సునకు విఘ్నములు గలుగును. వానికి లొంగి తపస్సు మానుకొందురు. శాంతముఖములమాని తుదకుఁ గామక్రోధాదులకు లోఁబడుదురు. దానిచే దమఋషిత్వమును బోఁకొట్టుకొందురు. దీనింబట్టి యాలోచింపఁగా పురుషప్రయత్నము దైవముమ్రొల వ్యర్థమని తేలుచున్నది. ఈవిషయము నెఱింగిన నహంకారము నశించును. ఆచోట శాంతము పాదు

కొనును. అయ్యది భగవత్సాక్షాత్కారమునకు హేతువగును. కావున నీసిద్ధాంతమును జక్కగా నెఱుంగవలయును.

“అసంకల్పితమేవేహ యదకస్తాత్మవర్తతే,

నివర్త్యారంభమారంభం నను దైవస్య కర్తృ తత్.

౨౪

ఏకయా తత్త్వయా బుద్ధ్యా సంస్తభ్యతానమాత్మనా,

వ్యాహతేఽవ్యభిషేకే మే పరితాపా న విద్యతే.

౨౫

తస్మాదపరితాపస్సౌ త్వమవ్యసువిధాయ మాం,

ప్రతిసంహరయ శ్రీప్రమాభిషేచనిశీం క్రియాం.”

౨౬

అని మూలము. దృష్టాంతము నొసంగి కర్తృసిద్ధాంతమునే శ్రీరామమూర్తి మఱియు నుపదేశించుచున్నాఁడు. లోకమున నొక్కఁడొకకార్యము చేయ మొదలుపెట్టును. అది నిష్కారణముగా నిలిచిపోవును. తలంపనిపని యాకస్మికముగా నెఱవేటును. అయ్యది దైవకార్యముగాక మతెవ్వరిని? ఈవిషయము సత్యము. ఈబుద్ధిచేత నెవ్వరిమనస్సును వారే యుద్విగ్నముగాకయుండ నిలుపుకొనవలయును. అట్లుచేసినఁ గష్టములు కలిగినపుడు పరితాపము కలుగకయుండును. ఇంతకంటెఁ గావలసినదేమి? అనఁగా గర్తృసిద్ధాంతము మనస్సున నెవ్వారికిఁ జక్కగా నాటునో వారికి సుఖదుఃఖములయందు సమత్వము కుదురును. అదికల్గినవారు ఫలాభిసంధి లేనిసత్కర్తృముల నాచరింతురు. వారు భగవత్కృపకుఁ బాత్రులగుదురు.

“కర్తృశ్యేవాధికారస్తే మా ఫలేషు కదాచన,

మా కర్తృఫలహేతుర్భూత్తా తే సంగోఽస్త్యకర్తృణి.

౪౭

యోగభూతు కర్తృణి సంగం త్యక్త్వా ధనంజయ,

షిష్యసిష్యోన్ముమా భూత్వా సమత్వం యోగ ఉచ్యతే.

౪౮

దూరేణ హ్యవరం కర్త బుద్ధియోగాద్ధనంజయ,  
బుద్ధౌ శరణమన్విచ్ఛ కృపణాః ఫలహేతవః. ౪౯  
బుద్ధియుక్తో జహోలీహ ఉభే సుకృతదుష్కృతే,  
తస్మాద్బోగాయ యజ్ఞస్య యోగః కర్తవ్యుః కాశలం.” ౫౦

గీత. ౨ ఆధ్య.

అను నీగీతావాక్యములయర్థసారము శ్రీ రామోపదేశసీతి  
సారముగాక మఱేమిటి?

“హ చ లక్ష్మణ సంతాపం శార్వీరత్వైర్విపర్యయే,  
రాజ్యం వా వనవాసో వా వనవాసో మహోదయః.” ౨౯

అని మూలము. ఇంతవఱకు నీతాదేవి యడవుల కరుగునని  
సౌమిత్రి యెఱుంగఁడు. కావున నన్న యెంటిగా నడవులకుఁ  
జరుచున్నవాడని దుఃఖించుచున్నవాడని యెఱింగి యాపరి  
తాపమును బోఁగొట్టుచుఁ దనప్రభావమును శ్రీరాముడు  
తెలుపుచున్నవాడు.

“లక్ష్మ్యః విపర్యయే సంతాపం మాశ్నోః.”

అని యన్వయము. లక్ష్మణా! లక్ష్మీదేవి నన్ను వదలిపోవునని  
చరితపింపకుము. అనఁగా మాకిరువురకు శాశ్వతానుబంధమని  
భావము. లక్ష్మీయు క్తుడ నగునాకు రాజ్యముగాని వనవాసము  
గాని సమానమే. ఐనను వనవాసమే మహాఫలదము. అని తెలి  
పెను. ఇందుఁగలవిశేషమేమి? శ్రీరామమూర్తి వనవాసమే  
మహాఫలప్రద మనియెచు. ఈవాక్యరూపమున లోకులకుఁదెలి  
పిన మహావిషయమేది? ఎవ్వరుగాని యొకమహాకార్యమును  
జేయఁబూనినయెడల నేకాంతస్థలమునఁ గూరుచుండి భగవ  
ద్ధ్యానము చేయవలయును. సామాన్యులకు నెన్నియో సంసర్గ



దోషము లుండును. నిస్సంగుడై యోగము నభ్యసించవలయును. “యోగస్థః కురు కర్తాణి సంగం త్యక్త్వా ధనంజయ” అన్నది యిదియేకదా. అట్లు లేకాంతస్థలముననుండి యోగము నభ్యసించినవారియందు భగవత్కళే సంక్రమించును. అధిక తేజశ్శాలియై యతడు యత్నించినపని నెఱవేర్చుకలఁడు. దైవ తేజస్సు సంక్రమించినఁగాని యదివఱకు గలతేజస్సు నిర్మలము కాదు. నిర్మలతేజస్సుండినఁగాని సత్కార్యముల నాచరింప నెట్టి వారును సమర్థులుకాఁజాలరు. ఆకారణముచేత వనవాసమనఁగా మానవబాహుళ్యముగానిచోటు. అను నీవిషయమునే మన మత్యంతశ్రద్ధతో నెఱుంగవలయును. వనవాసమే మహాఫలదమని శ్రీరామమూర్తి తెలుపుటంజేసి స్వావతారఫలమును దెలిపెనని మన మెఱుంగుట తెఱంగు.

ఇట్లు లీభాగము మనకుఁ గర్తసిద్ధాంతమును బోధించి “గహనా కర్తవ్యో గతః” అనువిషయమును సిద్ధాంతముచేయుచున్నది. దీనింబట్టి శ్రీరామచంద్రనియభిప్రాయము కర్తసిద్ధాంతమున నాసక్తికలదియే యని యేర్పడుచున్నది. ఇంక నధ్యాత్మ రామాయణ మీభాగమున ముందువ్రాసినట్లే వైరాగ్యమును దెలిపెను. దైవపౌరుషములవిషయము వాల్మీకిమహర్షి కే వదలి నది. ఇంకఁ దరువాతివృత్తాంతమును బఠింతము.

— లక్ష్మణుఁడు పౌరుషమే దైవమునకంటె మిన్నయనుట. —

\* శ్రీరామమూర్తి పెక్కుచందములను జెప్పుచుండ సౌమిత్రి యాధర్మము తనకు సమృతముకానందున శిరస్సువంచి విని యన్నకుఁ గలధర్మపరాయణత్వమునకు సంతోషము, రాజ్య

\* ఇయ్యది యిరువదిమూఁదవస్తకమునుండి శ్రౌణంబడినది.

భ్రంశమునకు దుగిభిము ననునీ రెండు మనస్సు నలంపఁగా, వాని యంతరమునఁబడి సుడివడుచుండెను. అంత సతఁడు దుగిభిమున రోష ముప్పొంగఁగాఁ గుటలభ్రాకుటి యదరఁగాఁ జేటికాంతర్గతమహాసర్పమురీతి నిశ్వాసములు వెడలించెను. అత్తఱి నాతనిమోము బ్రాకుటిచే భయదమై చూడరాక శ్రోధము నొందిన సింహనక్తమురీతిఁ గనఁబడుచుండెను. మదగజము తన తొండము విదుల్పురీతి నాసౌమిత్రిముంజేతని నిర్భరకోపమున విదుల్పుచు నాత్మకంతము నడ్డముగను గ్రిందుగను మీఁదు గను దేహమును దాఁకునట్లు త్రిప్పుచుఁ గ్రింగఁటిచూపు లడ్డముగా వ్యాపింపఁజేయుచు నన్నంగాంచి యిట్లు పలికెను. శ్రీరామచంద్రా! నీవు పితృవచనఁబాలనరూపధర్మమునకు హానికలుగునని నాయళ్లే లోకులు దాని నాచరింపరని తెలంచి ననగమనమునకు నుద్యమించు తెంతమాత్రము తగదు. ఇదియ సమయము. దైవమునుగూడ మీఱఁజాలినమహాశూరుఁడ వగు నీవు దుర్బలమగుదైవమును బ్రబలతరముగా నిర్వచించితివి. దీనింబరికింపఁగా నీవు భ్రాంతి నొందితివని తోఁచెడిని. భ్రాంతియే కాకయున్న నీయట్టివాఁ డిట్లులేల చెప్పును! దైవము దుర్బలులకుఁ బట్టుగొమ్ము. అయ్యది యొక్కరి నాశ్రయించి తనకోర్కీ తీర్చుకొనును. కాన నది దినమైనది. తానుగనే పనిచేయుటకుఁ గాని, పురుష కారమునుమీఱి పనిచేయఁగాని శక్తికలది కాదు. అట్టిదాని నేమేమో పొగడితివే.

కైకయు దశరథుఁడును బాపాత్ములని నీకేల సంధియము కలుగలేదో, పాపులమాట ననుసరింపమి నీకేధర్మహానియుఁ గలుగదు. ఎట్లు పాపాత్ములని వారినంటివందువేమో. లోకమునఁ బైకిమాత్రము ధర్మమును వ్యాజముగాఁ గనఁబఱచి

తన్మూలమునఁ దమరు చేయఁదగుదుష్కార్యములను సాధించు కొందురో, ధర్మము నాచరించునట్లు వేషమూని దానిచేతఁ దమదోషములఁ గనఁబడకయుండఁజేయువారో అట్టివారు పెక్కండుగలరు. వారివలెనే యీతల్లిదండ్రులని నీవు పేర్కొన్న కై కేయాదశరథులు పట్టాభిషేకము నీకుఁజేయునట్లు ధర్మమును నామమాత్ర మభినయించిరి. కాని వాస్తవమున రహస్యముగా నీకపకారముచేయువారే. కనుక మనకుఁ జేయఁబూనినయభిషేకమును నిలుపఁగోరి యందుల కనుగుణముగ నీదురాలోచనముచేసినారు. ఇది లోకమెఱుంగకయుండునా. శ్రీరామా! వారిదురాలోచనమును మున్నే చెసినారు. ఇది నిశ్చయము కాకపోయినయెడల నెంతకాలముక్రిందనో వరమిచ్చునట్లు చెప్పినరాజు దాని నింతదనుక నీయకుండఁ గారణమేమి? తొలికొడుకవగు నిన్నుమాని చిన్నవాని కభిషేకముచేయ నుపక్రమించుట యెల్లరు ద్వేషింపఁదగినపనికదా. అట్టిదుష్కార్యమును వారు చేయఁబూనిరే. దీని నోర్వఁజాలను. దీని నీవు మన్నింపవలయును.

తండ్రిమాట మీఱకుండుట గొప్పధర్మమంటివి. మతి మంతులలో నీవగ్రగణ్యుడవగు నీవేధర్మము ననుసరించి రాజ్యముపాలింపనుండిన బుద్ధి నడవులకుఁ బోవలయునని వేటుగాఁ ద్రిప్పితివో, ఏధర్మము నాచరింపకున్న మహాపాపము గల్గునని మోహము చెందియున్నవాడవో తెలియకున్నాను. జనకవాక్యపాలనమన్న యాధర్మము నాకు సమ్యతముగాకున్నది. రవంతయే నిష్టపడకున్నది. నేను భ్రాంతి నొందితిని యని యడుగుదువా? పురుషకారముచేత బదులు చేయఁదగినవాడవు. తండ్రి కామినీమోహవాగురులకుఁ జిక్కి మహాధర్మము లోక

నిందితము నగునాజ్ఞ నీయఁగా, ధీరుడవగు నీవద్దానిని దిరస్కరింప శక్తిగలవాడవయ్యు దాని నాచరింపఁజూచెదవే! ఏల? ఇట్టిది మోహమునొందినఁగాక చేయఁబూనుదువా? వారు కపటవరములఁ గల్పించి యీయుత్సవమునకు భంగముగల్పించిరి. ఇది యిట్టిదని నీకేల తోచలేదు? దీనికే నాకు దుఃఖము గలుగుచున్నది. కామపరతంత్రుడగు తండ్రిమాట యనుసరింపఁదగునన్నధర్మముకూడ లోకనిందితమేకాని యాచరింపఁదగదు. కామోద్రేకమున నీకు నపకారముచేయఁగోరుచు జననియని జనకుడని పేరుపెట్టుకొనియున్న యాశత్రువులు వాంఛింపరానిది వాంఛింపఁగా దానిని ఫలింపజేయవలయునని నీవు మనస్సునఁగూడఁ దలంపరాదు. వారల కీకార్యమున నిట్టి బుద్ధిపుట్టుటకుఁ గారణము దైవమే అంతియకాని వారిస్వభావమునఁ గల్గినదికాదని నీవు తలంచుచున్నావుకదా. అయిన నీవీయాశయముగలవాడవుకారాదు. నాకుమాత్రము దైవము ప్రమాణమనువాదము రుచింపదు. భయస్వభావుడను వీర్యహీనుడు నగువాడే దైవమును నమ్మును. పరాక్రమశాలురు దృఢమనస్కులు నగుధీరులు దైవము నాశ్రయింపరు. తమయంతనే కార్యములను సాధించుకొందురు. పురుషకారమున దైవమును మించఁజాలుపురుషుఁ డెవ్వఁడును దైవమునే నమ్మి స్వకార్యమును బోగొట్టుకొని విచారమునఁ గుందఁడు. ఇప్పుడే లోకులు దైవపౌరుషములశక్తులను గన్నులార జూడఁగలరు. దైవపురుషకారములలో నేది బలవత్తరమో వానిరెండింటికిం గలతారతమ్య మెంతయో నేనిష్టతినే యెల్లరనుఁ జక్కఁగాఁ దెలియఁజేసెదను. పట్టాభిషేకవిఘ్నము గావించినదని నీ వేదైవమును నమ్మియున్నావో యాదైవమునే నాపౌరుషమున నడం.

పఁగా నందఱు చూచిత తత్త్వము నెఱుంగఁగలరు. అంకుశము లెక్కచేయక శృంఖలములఁ ద్రెంచుకొని మదమత్తతఁ గన్ను మిన్నుఁగానక యథేచ్ఛముగాఁ బరుగిడుగజమును దఱుఁడగు మావటివాఁడు మరలించులాగున నెవరును మరల్పఁజాలరని నీవు పల్కినదై వమునే నాపౌరుషమున మరలించెదను. దిక్పాలకులు గుమిగూడివచ్చినను, త్రొలోకవాసు లొక్కటిగ వచ్చినన్ను మార్కొనినను, నేనిపుడు సాగింపఁబూనిన శ్రీరామాభిషేకమును నివారింపఁజాలరనుట నిక్కము. ముదుసలితండ్రి యొక నేమియుఁజేయఁజాలఁడని వేఱుగాఁ జెప్పవలయునా? శ్రీరామా! నీవిపుడు మహారాజవేయైతివి. రహస్యముగ నాలోచించి నీకరణ్యగమనము నీకుఁ గల్గించినయాపాపాత్ములు నీకుఁ గల్పించినపదునాలుగేండ్లు తమరే యడవుల నుండఁజేసెద. మఱియు నీఁట్రాభిషేకముచు భంగపఱచి కొడుకునకు రాజ్యము నిప్పింప నవ్యతుక కోరెనో యామెకుఁ దండ్రీకిని మనస్సులఁ గల మహాశను దూలించెదను.

దైవబలముగలతండ్రిని నీవురుషకార మేమిచేయఁగల దందువేమో వినుము. అన్నా! నాపౌరుషము నెదుట దైవము నిలువఁజాలదని నప్పుము. తండ్రికిఁగాని నాతోఁ బగఁగొన్న మఱెవ్వరికిఁగాని నాపౌరుషము దుగభము కలిగించును. కాని దైవము సుఖము కల్గింపఁజాలదు. నాపౌరుషమునకు నెవ్వఁడు చిక్కునో వానిని విడిపింప దైవమునకు శక్తిచాలదు. ధర్మమూని నీవు ప్రజలఁబాలించి రాజ్యసుఖము లనుభవించుచు సహస్రవర్షములు సాగింపఁగా నవ్వల నీవు వానప్రస్థాశ్రమము పూని వనములకుఁ బోవఁగా నీవుత్తులు రాజ్యపాలనముచేయుదురు. అంతయఁగాని భరతుఁడు పాలింపఁజాలఁడు. శక్తిమం

తుండై రాజ్యమును బాలించి కొడుకులకు దాని నిచ్చి ప్రజలను గన్న బిడ్డలభంగిఁ గాపాడ నియమించి పూర్వపురాజుల్లులనుష్ఠించినరీతి వనవాసము నడపఁబోవలయునని శాస్త్రము విధించుఁగదా. ధర్మనిరతా! శ్రీరామభద్రా! రాజచిత్తము చంచలమయ్యెను. ఇపుడు సాహసమూని రాజ్యము స్వాధీనము చేసికొన్నయెడల నెన్నియో కలహములు (భేదములు) కలుగును. వానిని సరిచేయుట శ్రమము. అని యనుమానించి రాజ్యమువలదందువా. ఆవిషయము నాకుం దెల్పుము. రాఘవా! నీవో మహావీరుడవు. నేను నీకు బాసటయై నిలిచెద. సముద్రము నేలాగు వేల నిలుపునో యట్లే రాజ్యమున నేకలహములు లేకయుండఁ గాపాడెదను. ఈచెప్పినచందమున నేను జేయకున్న వీరభౌకిమునకుఁ దప్పినవాడనగుదును. ఇదియే నాశపథము. నీవిపుడు వసిష్ఠాదులంగూడి మంగళవస్తువులంగూడినపానజలములఁ బట్టాభిషేకము చేసికొమ్ము. ఆలసింపక యాపనికిం బూనుము. రాజు లెవ్వరుగాని సీమిఁదికివచ్చినయెడల వారల నోడింప నేఁజాలుదును. నాయీకరములు రెండు నీదేహమున కలంకారార్థ ముండునవికావు. ధనుస్సును గరములకు భూషణముగా నేఁ బట్టుకొనలేదు. ఈనిశితకృపాణము వీరభూషణముగా వ్యర్థముగ మధ్యభాగమున వ్రేలాడఁగట్టుకొన్నదికాదు. ఈబాణములన్నియు నెదుటనున్నవారిని స్తంభింపఁజేయ నుండునవికావు ఈయాయుధచతుష్కము దక్కుంగలసాధనములు శత్రుసంతతి నడంపనున్నవేకాని యింకొక్కపనికిఁగావు. నామ్రోలఁ బగవాఁ దెవ్వఁడు నిలుచునో వాఁడు సప్రాణుడై యుండ నేను సహింపఁజాలను. శత్రువు దేవరాజుగా నిమ్ము. నికాతఖిద్దమున కాహుతిచేయకమానను. నాయీఖిద్ద

ప్రహరములచేత గజాశ్వపదాతులయవయవములు శకలములు  
 కాఁగా నవి భూమిపై నిండియుండఁగా నయ్యది సాంద్రా  
 రణ్యముభంగి యదుగుపెట్ట సందులేక యుండఁగలదు. శ్రీ  
 రాఘవా! చూడుము. ఇత్తటినే యీఖడ్గధారాఘాతములకు  
 గుఱియై దానినుండి వెడలుమిడుగులులతోఁ గూడినవియగుచు  
 శత్రుదంతావళములు మండిపోవుకొండలవలెను, విద్యుల్లతా  
 నిర్వితములగుమేఘములరీతిని గనఁబడుచు నేలఁ గూలఁగలవు.  
 గోధాంగుళిత్రాణము (ఉడుముతోఁబులి త్తిని) వ్రేళ్లకుందొడుగు  
 కొని చాపము ధరించి యెదుర్కొని నిలువఁగా నేవురుఘండు  
 నన్ను మార్కొనఁగలఁడు? ఎల్లశూరులు స్త్రీలవలె బాటిపోవఁ  
 గలరు. పెక్కండ్రు మార్కొన్న నీవాక్కడవే పోరాడఁ  
 గలవా. అందువేమో. వినుము బలశాలి నొక్కని ననేకబాణ  
 ములను ఒక్కబాణమునఁ బెక్కండ్రు నెగురఁగొట్టుచుఁ జతు  
 రంగబలముల మర్తములునాట బాణములఁ బ్రయోగింతును.  
 జగదీశా! నాయస్త్రప్రభావము రాజును బ్రభుత్వహీనునిగాఁ  
 జేయుటకు, నీకుఁ బ్రభుత్వము నిచ్చుటకుఁ జాలును. అన్నా!  
 చందనచర్పలకును, గేయూరధారణమునకును, ధనములు  
 దానముచేయుటకును, మిత్రులఁ బాలించుటకు నాయీబాహు  
 వులు సమర్థములు. ఐన నష్టిబాహువు లిపుడు వానినెల్ల మాని  
 నీయభిషేకభంగము గావించినవారినెల్లఁ దూలించుకార్యము  
 నకుఁ బూనఁగలదు. నీశత్రుఁ వెవ్వఁడో తెల్పుము. ఇపుడే  
 వాని జముప్రాలి కనిపెద. వానికీర్తి మాయించెద. వాని  
 మిత్రులం బాఱఁదోలెద. రాజ్యమంతయు నీయధీనమున నుండఁ  
 జేసిద. నాకు నుత్తరువిమ్ము. దానికై వేచియున్న వాడను. నీ  
 కింకరుడనేకాని యన్యుడఁగాను. కరుణచే నెలవిమ్ము.

లక్ష్మణుడు పౌరుషమే దైవమునకంటె మిన్నయనుట. 118

అని యనేకభంగులఁ బ్రార్థింపఁగా రఘుకులాలంకార భూతుఁడు శ్రీరామచంద్రుఁడు సౌమిత్రి వచించినదంతయు నాలకించి కన్నీరు వదలి యదియెల్లఁ దనకు సమృతము గాక యుండుటంజేసి కన్నీటిఛారలు వెడలఁగాఁ దుడుచుకొని పెక్కురీతుల శీతలమృదూక్తుల నాతని నాశ్వాసించి యాతనిం జక్కఁ బరికించి ప్రియసోదరా! నీవు సర్వదా మృదుహృదయుండవు. ఇప్పు డిట్లెల కోపమునొందితిని? పితృవాక్యమునందే స్థిరముగా నిలువఁబడువాడనుగాని యిండుకంతయు మీఱువాడను గానుజుమీ. ఇది మది నెఱుంగుము. పరమధర్మమనఁగా నిదియేసుమా యనియెను.

మహాశయులారా! వాల్మీకిమహర్షి లక్ష్మణునిమూలమునఁ గుమతులగువారలభావమును దెలిపెను. అనఁగా దైవము ప్రధానము కాదనువారలయభిప్రాయములఁ దెలిపెనని మన మెఱుంగఁదగు. లక్ష్మణుఁ డంత యవివేకి కాఁడు. శ్రీరాముని యుపదేశముకూడఁ బడసినవాఁడు. అట్టి బుద్ధిమంతుఁడు ప్రత్యక్ష ప్రమాణవాదుల యభిప్రాయములఁ దెలుపఁడు. ఈరామాయణమూలమున మహర్షి పూర్వపక్షసిద్ధాంతరూపముగా లోకులకు సన్తార్థముం దెలుపఁబూనెను. కావున నీవాదమునకుఁ జోటుదొరకినందున సౌమిత్రిమూలమునఁ బూర్వపక్షమును దెలిపెను. శ్రీరామచంద్రునిమూలమున ముందు సిద్ధాంతమును బోధించును. ఈసర్గమున లక్ష్మణుఁడు దైవమే లేదన్నంత దృఢమగుపూర్వపక్షముచేసెను. ఇదియు నొక్కతరుణమున సిద్ధాంతతుల్యమగును. అనఁగా రాజధర్మములయం దిట్టివి చెల్లఁదగినవే. న్యాయమార్గమును మీఱినచో నెవ్వనిమా



ఊయు విన రాదన్నదియు నీలియే. అనీలి యెల్లెడల నుపయోగింపరాదు.

“యథా దైవమకౌండిరం కౌండిరక్షత్రియర్షభ,  
 కిం నామ కృపణం దైవ మశక్తమభిశంససి. 2  
 యద్యపి ప్రతిపత్తిస్తే దైవీ చాపి తయోర్నతం. ౧౫  
 తథాప్యపేక్షణీయం లే న మే తదపి రోచలే,  
 విక్షణో వీర్యహీనో యస్య దైవమనువర్తలే. ౧౬  
 వీరాన్యంభావితాత్మానో న దైవం వద్యపావలే,  
 దైవం పురుషకారేణ యస్యమర్థః ప్రబాధితుం. ౧౭  
 న దైవేన విపన్నార్థః పురుషస్సోఽవసీదతి,  
 ద్రక్ష్యంతి త్వద్య దైవస్య పౌరుషం పురుషస్య చ. ౧౮  
 దైవమాయుషయోరద్య ష్మక్తావ్యక్తిర్భవిష్యతి,  
 అద్య మత్సౌరుషమాతం దైవం ద్రక్ష్యతి వై జనాః. ౧౯  
 యదైవాదాహతం లేఽద్య దృష్టం రాజ్యాభిషేచనం,  
 అత్యంకుశమివోద్దామం గజం మదబలాధకం. ౨౦  
 ప్రధావికమహం దైవం పౌరుషేణ నివర్తయే. ౨౦౫  
 మద్భలేన విరుద్ధాయ న స్యాదైవబలం తథా,  
 ప్రభవిష్యతి దుఃఖాయ యథోగ్రం పౌరుషం మమ.” ౨౪

అను నీసౌమిత్రివాక్యములు పురుషకారమే బలవత్తరమని దైవము దుర్బలమని తేటపఱచుచున్నవి. ఇవి యుక్తియుక్తములు కావనరాదు. వీనివలన నేయుపకారము లేదనియుఁ జెప్పరాదు. పురుషకారము దుర్బలమనువాదము జ్ఞానులకే యుపకరించును. పామరులకుఁ బౌరుషము దైవము సమానమనువిష

లక్ష్మణుడు పొరుషమే దైవమునకంటె మిన్నయనుట. 115

యమే యవసరము. లేకున్న సోమరులగుట కవకాశ మేర్పడును.

“దైవం నిహత్య కురు పౌరుషమాత్మశక్త్యా  
యత్నే కృతే యది న సిద్ధ్యతి కోఽత్ర దోషః.”

అన్నసూక్తి యంద తెలుగుదురుకదా.

దైవపౌరుషములు సమానములని శ్రీమహాభారతము చాటుచున్నది. ఈసౌమిత్రిమాటలమూలమున వాల్మీకి మనకుఁ దెలిపిన యీభాగముచుండి తేలిసార మేమనఁగా పురుష ప్రయత్నము చేయఁదగినది. దాన ఫలము గలదని నష్టియే చేయవలయును. లేకయున్న నుత్సాహము నశించును. ఇది పామరులకు ననుకూలమగుమార్గము. పురుషకారము చేయుచు ఫలసిద్ధి దైవాధీనమని నష్టవలయును. ఇది మధ్యముల కనుకూలమగుమార్గము. ధర్మమనియే పురుషయత్నము చేయవలయు. దైవము బలవత్తమమని పురుషకారము దుర్బలతమమని నష్టవలయును. సిద్ధ్యసిద్ధులయందు సమభావముగలవారుగ నుండవలయును. ఇది జ్ఞానులకు ననుకూలమగుమార్గము. ఈమాఁడుమార్గములు లోకమున కుపకారమును గల్గించు నవియేకాని యపకారమును గల్గింపవు. ఇన్నిత్రోవలేలే! అన్న ప్రశ్నమునకు నుత్తర మాలకింపుఁడు. కర్తము బహువిధముల వ్యాపించియున్నది. ఉత్తమ మధ్యమాధమ ఫలప్రదములగు కర్తముల నాచరించినవారు లోకమునఁ గలరు. వారల కందఱకు నొక్కమార్గ మనుకూలము కాదు. బహుమార్గముల వారు ప్రవర్తింతురు. ఏమార్గమున వర్తించినను దుదకు గమ్యస్థాన మొక్కటియే. వారివారికర్తముల కనురూపముగా నాయా

మార్గముల వారువారు ప్రవర్తింతురు. దైవములేదని పురుష యత్నమే ఫలప్రదమని కొందఱునమ్ముదు రనుకొందము. ఒక్క కార్యార్థము గట్టిప్రయత్నము చేయుదురు. అది ఫలింపక పోవును. అల్పప్రయత్నము చేసినది ఫలించును. కొన్నిసారు లిట్లు చేయఁగాఁ జేయఁగా యత్నములు ఫలింపకపోవుచుండఁ గాఁ దుదకు దైవము ప్రబలమని పురుషకారము దాని మ్రోల వచింపరానియంత తుచ్చమని వారు నమ్ముదురు. అప్పుడు వారు జ్ఞానులలోఁ జేరుదురు. మొదటినుండి పురుషకారము నిరర్థక మన్నభావము గలిగినచో వారెల్ల నలసులగుదురు. కనుక నీభావముకూడ మంచిదే యనవలయును. కొందఱి కీమార్గము మేలు కలిగించును. ఈవిషయమునే యీభాగమునుండి తేలిన సారముగా సంగీకరింపవలయును.

“కర్తణోహ్యపి బోధవ్యం బోధవ్యం చ వికర్తణః,

అకర్తణశ్చ బోధవ్యం గమానా కర్తణో గతిః.” ౧౭. గీ. ౪ అ.

అన్నభగవద్వాక్యము నీవిషయము సిద్ధాంతముచేయుచున్నది. లోకమున ననేకవిధములగుకర్తములు వెలయుట కిదియే కారణము.

“అథ్యక్షేన్ద్రప్రభావస్య ప్రభావః ప్రభవిష్యతి,

రాజ్ఞశ్చాప్రభుతాం కర్తుం ప్రభుత్వం కవ చ ప్రభో.” ౩౭

అని మూలము. సౌమిత్రి తనప్రతాపమును బొగడుకొనెను.

“యథ్య నాహంకృతో భావో బుద్ధిర్మథ్య న రిభ్యతే,

హత్వాపి న ఇహా లోకా న్నహంతి న నిబద్ధతే.” ౧౭. గీ. ౧౮ అ.

అను నీగీతావాక్యమనకు సౌమిత్రిభావము కేవల విరుద్ధము. కావుననే శ్రీరామచంద్రుడు కన్నీరువదలెనని ముందు తెలియ

గలదు. సౌమిత్రి యిన్ని దినములుగా సేవచేయుచు నహంకారమును వదలలేదే యన్నవిచారమే రామమూర్తి కన్నీరువదలునట్లు లొనరించెను. ఎవ రహంకారముగలిగి భగవంతుని ద్వేషింతురో వారిని నరకమునఁ బడవేయుదుననియే భగవంతుని ప్రతిపద.

“అహంకారం బలం దర్పం కామం క్రోధం చ సంక్రితాః,  
మామాత్మ పరదేహేషు ప్రద్విషంతోఽభ్యసూయకాః. ౧౮  
తానహం ద్విషతః క్రూరాన్ సంసారేషు నరాధమాన్,  
ఓపామ్యజన్త్రమశుభానాసురీష్వేవ యోనిషు. ౧౯  
త్రివిధం నరకస్థేదం ద్వారం నాశనమాత్మనః,  
కామః క్రోధస్తథాలోభస్తస్మాదేతత్త్రయం త్యజేత్. ౨౦  
ఏతైర్విముక్తః కాంచేయ తమోద్వారైస్త్రీభిర్నరః,  
ఆచరత్యాత్మన శ్రేయస్తతో యాతి పరాంగతిం.” ౨౧. గీ. ౧౬ ఆధ్య.

అను నీగీతావాక్యములు భగవంతు నాశయమును దెలుపుచున్నవి. లక్ష్మణుడు శ్రీరాముని ద్వేషింపలేదు. దశరథాదులు ద్వేషించిరనియు వారిని నివారించి శ్రీరామమూర్తికి మేలుచే కూర్పవలయుననియు లక్ష్మణునిభావము. కావున నట్టిసోదరుని గాంచి భగవంతుడు వాత్సల్యబలమున మనస్సు మృదులమము కాఁగాఁ గన్నీరువదలెననియే యిందుఁగలతాత్పర్యము. ఎవ్వారు నిరహంకారులో కామక్రోధలోభదూరులో వారినే భగవంతుడు మిగులఁ బ్రేమించునని మన మెఱుంగవలయును. భగవంతుడు కరుణాస్వరూపుఁడైనను క్రోధయుక్తునిగాఁ జేయునవి కామక్రోధాదులే. కాన భక్తుడు వానిని వదలవలయును. అప్పుడే నిర్మలుఁడగును. వేషభాషలచేత భగవంతుని

మెప్పింపఁ దరముకాదు. భూతదయాది సద్గుణములచేతనే మెప్పింపవలయుననియు మనము తెలిసికొనవలయును. ఇంత దనుక సౌమిత్రిమాటలు వినరానివియే. కాని కడపట

“యథా తపేయం పసుధావశేభనేత్తదైవ మాం కాధితవాప్తి కింకరః.” ౪౦.

అని తనభావమును దేటపఱచెను. ఈయహంకారమంతయుఁ దనకు మేలుచేయఁగోరి సౌమిత్రి వహించెనని భగవంతుఁడు గ్రహించెను. కావుననే యీఘట్టమున

“విద్యుజ్జ బాష్పం పరిసాంక్ష్య చానకృత్స లక్ష్మణం రాఘవవంశవర్ధనః,  
ఉవాచ పిత్రే వచనే వ్యపస్థితం నిబోధ మామేష హి సౌమ్య సత్పథః.”

అని మహర్షి వాల్మీకి వచించెను. పాదనేవకుఁడగు లక్ష్మణుఁడు తనకొఱ కింతటదారుణకార్యము చేయ సాహసించెఁగదా యన్నయాదరము, నాయవతారతత్త్వ మెఱుంగక యిట్లు వదరుచున్నాఁడే యన్నపిచారము, ధర్మము బోధించిన నందలి సార మెఱుంగలేదే యన్నపరితాపము ననునీమూఁడును శ్రీ రామునిచిత్తము శోకాధీనముగా నొనరెను. భక్తుల నుద్ధరించుటయే పరమేశ్వరునికార్యము. కావునఁ బెక్కుసారు లాసోదరు నాశ్వాసించెను. కన్నీటిని దుడుచుకొనియెను. ఈచోట మహాకవి “రాఘవవంశవర్ధనః” అన్న వాక్యమును బ్రయోగించి తనయాదికవి ప్రఖ్యాతిని నిలుపుకొనియెను. సౌమిత్రి పితృ దూషకుఁడని యాగ్రహించినఁ గార్యము చెడును. తానవతరించినది రఘువంశమును వృద్ధి నొందించుటకేకదా. కానఁ గోపమున కవకాశ మేలేదు. కరుణచూపుట కనేకమార్గములు కలవు. మహాబన్యాస మేల యని ముందొక్కమాట యనెను. “తంత్రి మాట మీఱనని నన్నెఱుంగుము” అనునదియే యావాక్యము.

దీనియందెంతయో అర్థ మిమిడియున్నది. ఇదియే భగవంతుఁడు చేయుపరీక్షను దెలుపును. ఎట్లనఁగా ధర్మసూక్ష్మమనునది తల్లి మాటకంటె దండ్రీమాట యెక్కుడనువిషయము. పితృవాక్య వ్యాజమున నరణ్యములకుఁ బోవనే యవతరించితిని. దానిని మాన నయితిగాదు. మానిన నాయవతారఫలము లోకములకుఁ గల్గదు. పితృవాక్యపాలనమే సన్మార్గము. దానిని మించఁజాలినది లేదు. ఈయుపదేశమున ధర్మాచరణము ప్రధానమనియు, దాని నాచరించి లోకులకుఁ గనఁబఱచి వారిచే నాచరింపఁజేయుటకే యవతరించితి ననియు, నీవట్టి నాపూనిక నెఱుంగవనియు సారము. ఈయుపదేశమే లోపలఁ దమ్మునకుఁ దెలిపినసద్ధర్మ సారమని మన మెఱుంగవలయును. ఇట్లు లీభాగము శ్రీరామ లక్ష్మణులసంవాదమూలమున మన కనేకవిషయములఁ దెలుపుచున్నది. ఇప్పట్లున నధ్యాత్మరామాయణమునుండి తెల్పఁదగిన విశేషములు లేవు. ఇంకఁ దరువాత శ్రీరామచంద్రచరిత్రముం బఠితము.

—● వనవాసమునకుఁ గౌసల్య సమృతించుట. —●

\*అంతఁ గౌసల్య తనకుమారుఁడు పితృవాక్యపాలనాదరుడని నిశ్చయించి యశ్రుజలములచే గద్గదికంతయగుచు ధర్మయుక్తముగా నిట్లు పలికెను. ఇంతదనుక రాముఁడు దుఃఖవార్త నెఱుంగఁడు. ధర్మాత్ముఁడు. ప్రియహితభాషణుఁడు. చక్రవర్తికుమారుఁడు. ఇట్టిరామమూర్తి విధిదుర్విపాకమున భూమిమీఁద రానినగింజల నొక్కొక్కదాని నేటి తన యెట్లు

\* ఇయ్యది యిరువది నాల్గవసర్గమునఁ గలదు. అధ్యాత్మరామాయణ విషయముకూడ నిందుండును.

జీవింపఁగలఁడు? రామునికింకురులే మృష్టాన్నమును దిందురు గదా. అట్టిప్రభువగురాముఁ డడవుల మూలఫలముల నెట్లు భక్షించి యెట్లుండును? గుణవంతుఁడు కోమలాంగుఁడు నగు కుమారు నడవులకు రాజు పంపుచున్నవాఁ డనువార్త విన్న వారుకూడ నప్పుదురా? నమ్మఁదగనిమాటకదా యది. ఎవరైన నప్పుదురేని రా జిట్టికుమారునే యడవులకుం బంపుచున్న వాఁడే మనల నిట్లే కానలకుఁ బంపకుండునా యని యతని యెడ భయముకలిగియుందురు.

రామచంద్రా! దిక్పాలకామోదకరుఁడవయ్యు విధివశ మునఁ గానకుఁబోవనున్నావుకదా. దీనింబట్టి పరికింపఁగా నెట్టి వారికైన నీలోకమున సకలవిధసుఖదుఃఖములఁ గల్గించునది దైవమేయని యేర్పడును. మఱియు నయ్యది ప్రబలమనియుఁ దేటపడుచున్నది. కుమారా! నీయెడఁబాటుచే నాదేహమున శోకానల ముప్పటిల్లును. దాని నెసఁగొల్పుగాలి నీయదర్శనమే. నిన్ను స్మరించి స్మరించి పలవించుట యనునడయే దారువులు. నాదుఃఖాశ్రుజలమే యాయగ్నియందు హోమముచేయునా హుతి. నిన్నుఁజూడని విచారముచే మనస్సున నుడుకువేడి యావిరిపొగ. నిట్టూర్పులు దానిని బెంపొందింప నాచేయు పురుషకారము. ఇట్లుండు నీశోకాగ్ని నాతనువున జనించి శిశిరర్తువునందు హిమముచేఁ దడిసినపొదను దావానలము వరుసగా వాడునట్లుచేసి యుదకమురీతిఁ జల్లార్పు నిన్నువదిలి యెంటిగా నిందున్న నన్ను శుష్కింపఁజేసి కాల్యఁజాలును. గోవు తనదూడ వెంటపోవక యెట్లుండును? అట్లే నేనుగూడ నిన్నుఁ గూడి వచ్చెదను.

అని తల్లి పలుకఁగా నాలకించి పురుషోత్తముఁడు మిక్కిలి పరితపించు నాకౌసల్యం గాంచి యిట్లు పలికెను. తల్లీ! దశరథుఁడు మొదటనే కైకచే వంచితుడయ్యెను. నేనడవికిఁబోవు చున్నాఁడను. నీవుకూడ నాతోడవచ్చినఁ దండ్రి జీవింపఁడనుట నిక్కము. స్త్రీలకు భర్తను విడుచుట యత్యంతక్రూరకార్యము కదా. నీవంటిపూజ్యురా లట్టిక్రూరంపుఁబని చేయఁదగదు. చేయఁదలంపరాదు. నాజనకుఁ డెంతదనుక జీవించియుండునో యంతదనుక నీవు శుశ్రూష చేయుచుండుము. అదియే పురంధ్రులకు శాశ్వతధర్మము. అని శ్రీరాముఁడు తెలుపఁగా నాకౌసల్య బుద్ధిచమత్కృతిగల యన్నుమిన్నగాన నామాటల కెంతయో సంతోషించి దుఃఖమును దొలగఁగఁద్రోచుకుమారరత్నమును బరికించి వత్సా! నీవు చెప్పినట్లే చేయుదుననియె. ధర్మాత్మరాలగుతల్లి యిట్లు పలుక నాలకించి వగచుచున్నయామెం గని అమ్మా! నేనొక్కఁడనేకాదు. మనమిరువురము తల్లియానతి నాచరింపవలయును. ఆతఁడు మన కధిపతి, రక్షకుఁడు, ఆచార్యుఁడు, నియామకుఁడు, ప్రభువు కనుక, మనకెల్ల నాతనియాజ్ఞ శిరోధార్యము. నే నడవులలో నైదుతోమ్మిదివత్సరములు మాత్రము సుఖముగాఁ గడపి తరువాత మహాసంతోషమున నీయాజ్ఞరీతి మెలంగుదును. అని రాముఁడు పలుకఁగా విని పుత్రవాత్సల్య ముప్పొంగుచుండఁ గన్నులనుండి యశ్రుజలములు స్రవింపఁగాఁ గడుంగడు వగచుచు బ్రయపుత్తునిం గని యిట్లు పలికెను.

కుమారా! నన్ను ద్వేషించు నీసపత్నుల చెంతనుండుట న్యాయము కాదు. నీవు పితృశాసనమురీతి నడవుల కరుగనెంచితి వేని వనహరిణింబోలె నన్ను నడవికిం గొనిపొమ్ము. అని పలికి



మాటరాక దుఃఖించుచున్నతల్లింగాంచి రాముడుకూడదుఃఖించుచు నిట్లుపలికెను. తల్లీ! స్త్రీలకు బ్రతికియుండుదనుక భర్తయే దైవము, ప్రభువు కనుక, నాకెట్లా నీకు నల్లే రాజు నియమించువాడు. లోకమునకెల్ల నాధుడైయుండ మనకుమాత్రము గాకపోవునా? అట్టిప్రభువుండగా మన మనాథులమగుదుమా? మనకు భయ మెట్లుకలుగును? సపత్నులవలన భయము కలుగునంటివే. వినుము. ప్రభువుగానున్నభరతుడు ధర్మాత్ముడు. ప్రియభాషణుడు. తల్లివగు నీకతఁ డప్రియము చేయునా? తల్లిమాటచే జేయునని యనుమానింతువేమో. భరతుడు ధర్మైకనిరతుడు. కనుక నెవ్వ రేమేమి చెప్పిన వినఁడు. నిన్ననుసరించి నేవించుచుండును. నేనడవులకరుగ నీవేమియుం బ్రమాదంపడక పుత్రదుఃఖమున రాజు కుందకయుండ నాశ్వాసింపవలయును. నేవలు చేయవలయు. నిరంతరవ్రతోపవాసనిరతయైనను స్త్రీమాత్రము త్తమరాలనుఖ్యాతిగాంచినను భర్తననుసరించియుండకపోయిన యామె పాపాత్మురాలే యగును. ఆర్యులకు నమస్కరింక దేవతల నర్చింపకయున్న స్త్రీయును భర్తకు నేవచేయుచునుండిన నుత్తమురాలనఁబడి స్వర్గసుఖములం గాంచును. వనితమాత్రము నిరంతరము పతిప్రియకార్యనిరతయై శుశ్రూష చేయుచుండవలయును. ఈధర్మము పూర్వమునుండి శిష్టాచారమువలన నెల్లరకుఁ దెలియుచున్నది. వేదమిట్లే తెలియఁజేసిడిని. వేదార్థమునే స్మృతులుకూడ నుపదేశించుచున్నవి. అమ్మా! నేను జేమముగా మరలినచ్చుటకొఱకు శాంతికపాప్తికాదిహోమములు చేయించి దేవతలఁ బూజింపవలయును. నియతవ్రతులగు బ్రాహ్మణుల నర్చింపవలయును. ఇట్లొనరించిన నావచ్చునంతదనుక నీకుఁ జక్కఁగాఁ గాలము గడ

చును. సుఖముగా నగరమునకు నేను రావలయునని మదిం గోరుచు స్నానాదినియమము నాశ్రయించి నిషిద్ధవస్తుత్యాగ ముచేసి సాత్వికము వంశోచితమునగు నాహారమును గ్రహించుచు నారాక కెదురుచూచుచుండుము. నేవచ్చినపిదప రాజు సప్రాణుడై యుండెనేని నీవాంఛిత మెల్లఁ బడయఁజాలుదును.

అని శ్రీరామచంద్రుడు చెప్పఁగా విని కౌసల్య వగచుచు గన్నీరు మోమునఁ బ్రవహించఁగాఁ గొడుకుతో నిట్లు పలికెను. శూరాగ్రణి! వత్స! వనగమనమున శ్రద్ధగలవాఁడవై తివి. మరలింపఁజాలను. కాలమహత్త్వ మిది యనవలయును. కాలమునుమీఱఁ దరముగాదనుట నిక్కము. స్థిరబుద్ధిగలవాఁడవై వనముల కరుగుము. నీవు ప్రభువపు. నీకు నిరింతరము మంగళములే కలుగుచుండును. మరల నీవు రాఁగా నాకష్టములు తీటును. సుఖము గల్గును. పితృవాక్యము చెల్లించి ధన్యుడవై పితృణము దీర్చుకొని వనమునుండి రాఁగా నే యత్యంతసౌఖ్య మొందుదును. రఘువంశోద్ధారకా! భూలోకమున దైవగతి యిట్టిదిని యూహింప శక్యమేకాదు. అది యట్టిది కావుననే మాతృవాక్యముంగూడఁ బాటించక వనముల కరుగవలయునని నిన్నుఁ బ్రోత్సహించినది. కుమారా! మహాబాహుఁడవగు నిన్నె వ్వరును మార్కొనఁజాలరు. కాననిపుడు ప్రయాణము చేయుము. కుశలముగా నిచ్చటికివచ్చి మంచిమాటల నాకు సంతోషమును జేకూర్పఁగలవు. పదునాలుగువత్సరములు గడువఁగా జటావల్కలముల ధరించి నీవు రాఁగా నిన్నుఁ జూచునదృష్టము నాకిప్పుడే కలుగునాయని వగచెను. తనకుమారుఁడు తండ్రివచనము ననుసరించి యడవుల నుండఁబోవుచున్నాఁడని యెఱింగి కౌసల్య.

బడియున్న పండ్లు వెదురుపొదలక్రింద రాలిన ఖాన్యము మొదల గునవి అని యర్థము చేయవలెను. పట్టభద్రుఁ డిట్టి నీచవృత్తి జీవింపవలసిన చ్చెంగదా యనియే కౌసల్య యాశయము. రాముని సేవకులు మృష్టాన్నమును భుజింతురుగదా. అట్టి నాథుఁడు ననముల మూలఫలముల నెట్లు భుజించునని కౌసల్య వగచెను. ఇపుడు కౌసల్యను మహామాయ యావరించినది. కాని భగవద్దర్శనమహాఫల మూరకపోలేదు. అమాటలసందడిలో నాథుఁడు అను లోనగుపదములు దొరలెను. భగవంతునకు నెల్లపదార్థములు ప్రియములేకదా యనుభావ మామెకుఁ బొడకట్టదయ్యెను.

“తైకేయ్య వంచితో రాజా మయి చారణ్యమాశ్రితే,

భవత్యా చ భరిత్యక్తో న నూనం వర్తయిష్యతి.

౧౧

భర్తః కిల భరిత్యాగో నృశంసః కేవలం స్త్రీయాః,

స భవత్యా న కర్తవ్యో మనసాపి విగర్హితః.

౧౨

యావజ్జీవతి కాపత్స్యః పితా మే జగతీవతిః,

శుశ్రూషా క్రియతాం తావత్సహి భర్తృభృనాకవః.”

౧౩

అని రాముఁడు తల్లికిం దెల్పెను. ఈపల్కులు శ్రీరాముని సర్వజ్ఞత్వమును భర్తనిరతిని దెల్పుచున్నవి. తల్లీ! తైక రాజును వంచి చెను. నేనడవుల కరుగుచున్నాఁడను. నీవుకూడ నాయ నను వదలిపెట్టి నాతోడవచ్చిన మృతినొందును. నిజము. అనఁగా భావమేమి? తైకేయీవచనరూపమునఁ దండ్రి కర్తమే వంచి చెను. నేనిట నుండను. నీవును నావలెనే వదలిపెట్టరాదు. తండ్రి జీవింపఁడు. నిశ్చయము. పుత్రశోకమున మృతినొందు మన్న శాపరూపకర్త మూరకపోదు. నే నాకారణమున ననఁగా నేను తెంతనుండఁగా మృతినొందునట్లర్థమును దక్షరథుఁడు

చేయలేదని తాత్పర్యము. నీవు నాతోడవచ్చు కర్తముచేయ  
లేదు. పతి మృతిం గాంచి దుఃఖించుదుష్కర్తము నొనరించితి  
వని సారము. నేనడవులకుఁ బోయినతర్వాతఁ దండి మృతి  
నొందును. నీవు చెంతనుండువు. అనియేకదా శ్రీరాముని యుప  
దేశము. ఈధోరణిలో లోకులకు నీతిని దెల్పుచున్నాఁడు. పతిని  
విడనాడుట స్త్రీలకుఁ బాపహేతువు. అట్టిపాపకార్యము పెద్దలు  
గర్హించుదానిని దల్లి నీవు మనస్సు చేతను జేయరాదు. అనఁగా  
నీవడవులకుఁ బోవలయునని మనస్సునఁగూడ నాలోచింపకుమని  
భావము ఈవాక్యమే

“ఉన్నతం పతితం క్షీలమబీజం పాపరోగిణం,

న త్యాగోఽస్తి ద్విషంత్కాశ్చ న చ దాయావపర్తవః.”

౭౯

మను. ౯ అధ్యాయము.

“స్త్రీభిర్భర్తృవచః కార్యమేష ధర్మః పరస్త్రియాః,

అశుభేష్టం ప్రతీక్ష్యో హి మహాపాతకదూషితః.”

౮౭

యాజ్ఞవల్క్యము.

“గృహవాసస్సుఖార్థోఽహి పత్నీమూలం చ కత్సుఖం,

సా పత్నీ యా విసీతా స్యాచ్చిత్తక్షా వశవర్తినీ.

౯

అనుకూలా త్వవాగ్దుష్టా దక్షా సాధ్వీ పతివ్రతా,

విభిరేవ గుణైర్యుక్తా శ్రీరేవ స్త్రీ న సంశయః.

౧౦

శ్రహృష్టమనసా నిత్యం స్థానమానవిచక్షణా,

భర్త్యః ప్రీతికరీ యా తు భార్యా సా చేతరాజరా.

౧౩

శిష్యో భార్యా శిశుర్భారీతా త్రుతో దాసస్సమాశ్రితః,

యన్యైతాని విసీతాని తస్య లోకే హి గౌరవం.

౧౪

శ్రదామా ధర్మపత్నీ తు ద్విరీయా రతివర్తినీ,

దృష్టమేవ ఫలం తత్ర శాశ్వత్సమావద్యతే.

౧౫

భర్త వత్సీ సమాఖ్యాతా నిర్దోహ యది సా భవేత్,  
 దోషే నతి న దోషస్సాద్యా భార్యా గుణాన్వితా. ౧౬  
 దరిద్రం వ్యాధితం చైవ భర్తారం యావమన్యతే,  
 శునీ గృహీత చ మకరీ జాయతే సా పునః పునః.” ౧౭

దక్షస్తృతి. ౪ అధ్యాయము.

అనునీ మొదలగు స్మృతులకు నాధారమని తెలియును. భర్త ప్రాణములతో నుండునంతదనుక నీవు శుశ్రూష చేయుచుండ వలయును. అదియే సనాతనధర్మము అను నీవాక్యసారమేమి? నీయింటనే నాతండ్రి మరణించును ప్రాణములుపోవుదనుక నేవ చేయుచుండుము. నీయాచారమే సనాతనధర్మము కాంగల దనియే ఇదియే స్త్రీధర్మరూపమగు శ్రీరామోపదేశము. దీనినే స్మృతులు గ్రహించినవి. ఈయుపదేశరూపధర్మము వివాహ కాలమునందే కన్యలమది నెలకొన్నచో దాన నెంతసౌఖ్యము వారలకుంగల్లనో యోజించినఁ దేటపడఁగలదు. వీఁడు పోయిన మఱియొకఁడు మగఁడు దొరకునన్నభావము నెలకొనిన నాదాంపత్యమున నేమాత్రము సుఖముండునో తెలియఁగలదు. పతిక్షేమమునే కోరుటకుఁ బ్రధానకారణము పత్యంతరా లాభమేగాక మతేమి?

“ఏవమక్తా తు రామేణ కౌసల్యా శుభదర్శనా,  
 తథేత్యువాచ సుక్రీతా రామహృద్వశారిణం.” ౧౪

అని మూలము. శుభదర్శనా = శుభప్రదమగు దర్శనముకలది. అనఁగా భగవద్దర్శనముకంటె శుభ మెద్ది?

“సుదుర్దర్శనిదం యాచం దృష్టవానసి యన్నయ,  
 తేవా అప్యన్య యావన్య నిత్యం దర్శనకాంక్షిణః.” ౧౫

అన్నగీతావాక్యఫల మిదియేకదా. ఆఫలము ననుభవించినది కనుకనే కౌసల్య యట్లే యొనరించెదనని మహాప్రీతిచే నచింతెను. అక్లిష్టకారిణిమ్ = కష్టమును గల్గింపనివాఁడు. అనఁగా సంసారసంతాపములు భక్తులకు నంటకయుండఁ జేయువాఁడ నుట.

“అహంకారం బలం దర్పం కామం క్రోధం చ సంక్రితాః,

మామాత్మపరదేహేషు ప్రద్విషంతోఽభ్యసూయకాః.

౧౮

తానహం ద్విషకః క్రూరాన్ సంసారేషు నరాధమౌ,

క్షిపామ్యజస్రమశుభా నాసురీష్వేన యోనిషు.”

౧౯

గీత. ౧౬ ఆధ్య.

అన్నభగవద్వాక్యము ననుసరించి తన్ను నాశ్రయింపక కేవలాహంకారాది దుర్గుణవిశిష్టులగువారల ననఁగాఁ బరహింసాది రూపానేకదుష్కర్తముల నాచరించినవా రధఃపతితులగుదురనియు నట్లుగాక సత్కర్తముల నాచరించుచు ఫలములను గోరనిభక్తులను సంసారకూపమునుండి యుద్ధరించువాఁడనియు సారము తేలుచున్నది. కనుకఁ బరాత్పరు నాశ్రయించినవారలకు సంసారదుఃఖము లంటవని భావము. అట్టి శ్రీరామునిగన్న కౌసల్య కాకుమారుఁడు కష్టములను గల్గించునా?

“అసాం రామనవత్ప్రీతాం పత్యం మధ్యే న మే క్షమం,

నయ మామసి కాశుత్సవనం వన్యాం మృగీం యథా.”

౧౯

ఇది కౌసల్య పలికినవచనజాలము. దీనిసార మేమనఁగాఁ దనయం దీర్ఘగలవారినడుమ నుండుటకంటె నరణ్యగమనమే బాగు. అనునదియే. పరస్పరదర్శనము లేకపోయిన మది నలముకొని

ధర్మపత్నీ సమాఖ్యాతా నిర్దోషా యది సా భవేత్,  
 దోషే సతి న దోషస్సాద్యదన్యా భార్యా గుణాన్వితా. ౧౬  
 దరిద్రం వ్యాధితం చైవ భర్తారం యావదున్యతే,  
 శునీ గృహీత చ మకరీ వాయతే సా పునః పునః.” ౧౭

దక్షస్తృతి. ౪ అధ్యాయము.

అనునీ మొదలగుస్తృతులకు నాధారమని తెలియును. భర్త ప్రాణములతో నుండునంతదనుక నీవు శుశ్రూష చేయుచుండ వలయును. అదియే సనాతనధర్మము అను నీవాక్యసారమేమి? నీయింటనే నాతండ్రి మరణించును ప్రాణములుపోవుదనుక నేవ చేయుచుండుము. నీయాచారమే సనాతనధర్మము కాఁగలదనియే ఇదియే స్త్రీధర్మరూపమగు శ్రీరామోపదేశము. దీనినే స్తృతులు గ్రహించినవి. ఈయుపదేశరూపధర్మము వివాహ కాలమునందే కన్యలమది నెలకొన్నచో దాన నెంతసౌఖ్యము వారలకుంగల్లునో యోజించినఁ దేటపడఁగలదు. వీడు పోయిన మఱియొకఁడు మగఁడు దొరకునన్నభావము నెలకొనిన నాదాంపత్యమున నేమాత్రము సుఖముండునో తెలియఁగలదు. పతిక్షేమమునే కోరుటకుఁ బ్రధానకారణము పత్యంతరా లాభమేగాక మఱేమి?

“వివముక్తా తు రామేణ కౌసల్యా శుభదర్శనా,

కథేత్యువాచ శుశ్రీకా రామహర్షిష్టకారిణః.” ౧౮

అని మూలము. శుభదర్శనా = శుభప్రదమగు దర్శనముకలది. అనఁగా భగవద్దర్శనముకంటె శుభ మెద్ది?

“నుదుర్దర్శనిదం దూరం దృష్టవాసనీ యన్నను,

తేనా అప్యున్య రూపన్య నికల్లం దర్శనకాంక్షిణః.” ౧౯

అన్నగీతావాక్యఫల మిదియేకదా. అఫలము ననుభవించినది కనుకనే కౌసల్య యట్లే యొనరించెదనని మహాప్రీతిచే నచిం చెను. అక్లిష్టకారిణమ్ = కష్టమును గల్గింపనివాఁడు. అనఁగా సంసారసంతాపములు భక్తులకు నంటకయుండఁ జేయువాఁడ నుట.

“అహంకారం బలం దర్పం కామం శ్రోధం చ సంక్రితాః,  
మామాత్త పరదేహేషు ప్రద్విషంతోఽభ్యహయతాః. ౧౮  
తానహం ద్విషతః క్రూరాన్ సంసారేషు నరాధమాన్,  
క్షిపామ్యజస్రమశుభా నాసురీష్వేవ యోనిషు.” ౧౯

గీత. ౧౬ ఆధ్య.

అన్న భగవద్వాక్యము ననుసరించి తన్ను నాశ్రయింపక కేవలా హంకారాది దుర్గుణవిశిష్టులగువారల ననఁగాఁ బరహింసాది రూపానేకదుష్కర్తముల నాచరించినవా రధఃపతితులగుదు రనియు నట్లుగాక సత్కర్తముల నాచరించుచు ఫలములను గోరనిభక్తులను సంసారకూపమునుండి యుద్ధరించువాఁడనియు సారము తేలుచున్నది. కనుకఁ బరాత్పరు నాశ్రయించినవార లకు సంసారదుఃఖము లంటవని భావము. అట్టి శ్రీరామునిగన్న కౌసల్య కాకుమారుఁడు కష్టములను గల్గించునా?

“అసాం రామవత్ప్రేమాం పశ్యం మధ్యే న మే ఉమం,  
నయ మామపి కాకుత్స్థ వనం వన్యాం మృగీం యథా.” ౧౯

ఇది కౌసల్య పలికినవచనజాలము. దీనిసార మేమనఁగాఁ దనయం దీర్చ్యగలవారినడుమ నుండుటకంటె నరణ్యగమనమే బాగు. అనునదియే. పరస్పరదర్శనము లేకపోయిన మది నలముకొని యున్న శ్రోథాదులు క్రమముగా క్షీణించును. చూచుచు



నుండిన నితరేతరదుష్కర్తృరత్నలు పెనఁగి మఱింత బాధించును. కావుననే కౌసల్య వీరికడ నుండుటకంటె నడవులకుఁ బిలుచుకొనిపొమ్మని యాచించెను. అందు జింక యడవియందెట్లు సుఖముగా నుండునో నేను సుఖముగా నుందును. దీని సారమేమి? ఏవ్యక్తి తన కీర్వాదులు కలుగఁజేయునో అట్టివ్యక్తి లేనితావున నుండుటయే సుఖము. అనఁగా నీర్వాదులు లేక యుండుకాలమే సుఖమని సారతర్థము. అయోధ్యలోనుండి భర్తకు సేవచేయుదుననిచెప్పిన కౌసల్య మరల నిట్లు పలుకుటసంగతముకాదా యని ప్రశ్నింపవచ్చును. ఇది రామచరిత్రము. ఈకావ్యమూలమున నెన్నియోనీతులను లోకులకుఁ దెలుపుటయే మహర్షికృత్యము. పై నవ్రాసిననీతి వేటొకమార్గమున దెలుప వలనుపడలేదు. కావున నామె పుత్రవాత్సల్యమున రామచంద్రుని వదలియుండఁజాలక యడిగె ననుకారణమున నీనీతి లోకులకుం దెలిపెనని మనము గ్రహింపవలయును. ఈ యర్థము దీనికిఁబూర్వమునఁ గలశ్లోకమున

“ఉవాచ పరమార్తా తు కౌసల్యా పుత్రవత్సలా.”

అని మహర్షి ప్రయోగించియే యున్నందున నద్దానిమూలమున మనము గ్రహింపవచ్చును.

“తాం తథా దుదతీం రామో దుదక్ వచనమబ్రవీత్.”

అం

అని మూలము. ఇది శ్రీరామునిమానవత్వమునే ప్రకటించుట లేదా యని కొందఱు ప్రశ్నింపవచ్చును. వారు లోకస్వభావ మెఱుంగనివారే యనవలయు. దుఃఖమున విలపించుతల్లి తన వలెనే దుఃఖించుప్రియపుత్రునిదుఃఖము నోర్వఁజాలదు. తా నాదుఃఖము నడంచుకొని కొడుకు నాశ్వాసించును. ఇది ప్రత్య

శుము. కావున శ్రీరాముఁడు స్వీకృతదుఃఖము నభినయించెను. అంతియకాని శ్రీరామునకు దుఃఖమెక్కడిది? మాయామానుషవేషుఁడుకదా రాముఁడు. ఈవిషయమును మది నెంచినచోఁ బైప్రశ్నమున కవకాశమే దొరకదు.

“జీవంత్యా హి స్త్రీయా భర్తా చైవతం ప్రభురేవ చ,

భవత్యా మమ చైవాద్య రాజా ప్రభవతి ప్రభుః.

౨౧

న హ్యనాథా వయం రాజ్ఞా లోకనాథేన ధీమతా,

భరతశ్చాపి ధర్మాత్తా నర్వభూతస్త్రియంవదః.

౨౨

భవతీమమవరేత న హి ధర్మరతస్సదా,”

అని మూలము. మరలమరలఁ గౌసల్యకు స్త్రీధర్మములను రాముఁడు పదేశింపఁబూనెను. సపత్నులనడుమ నుండఁజాల నన్నమాటకు బదులుచెప్పెను. భరతుఁడు ధర్మాసక్తిగలవాఁడు. కావున నిన్ను సుసరించి వర్తించును. అనఁగా నీయాజ్ఞానువర్తియే యగు నని భావము. అనఁగా రాజుగా నుండఁడని సారము. పాదుకా పట్టాభిషేక మీమాటచే రాముఁడు సూచించెనని కొందఁ జూచుదురు.

“యథా మయి తు విహగ్నింరే పుత్రశోకేన పార్థివః.

౨౩

శ్రమం నావాప్నుయాత్కించిదప్రమత్తా తథా మయి,

దామగ్నావ్యయం శోకో యత్రైవం న విశాశయేత్.

౨౪

రాక్షో వృద్ధస్య నరకం హిశం చర నమాహితా,”

అని మూలము. భావికాలగతి నీమూలమునఁ దెలిపెను. నే నడవులకుంబోవుదును. కుమారులలో నొక్కఁడైన జెంతనుండక పోగా నాదుఃఖమున రాజు శ్రమమునొందక యుండునట్లు స్థిరమనస్సుకలదానవై యాశ్వాసింపుము. ఈవిషయమునఁ బ్రమా

అను మనుస్సులివాక్యములసారము కూడ శ్రీరామోక్తిసార మేకదా.

“అథర్వాభిధవాత్కృష్ట ర్మద్యంతి కులస్త్రీయః,

స్త్రీః కుష్టాను వాశ్చైవ జాయతే వర్జనంకరః.”

౪౦.

అని యర్జునుడుకూడ స్త్రీలు వ్యభిచరింతురే యని భయపడెను. శ్రీకృష్ణమూర్తి దాని నంగీకరించెను. బదులుచెప్పక పోవుటయే యందులకు నిదర్శనము.

లోకమున స్త్రీలమూలముననే ధర్మము నిలువవలయును. సదాచారములు నట్లే పురుషులు ధర్మమూలభూతురాండ్రగు స్త్రీలను గడుజాగరూకులై కాపాడవలసియుండును. వారికి గణపువిద్యకూడ ధర్మవిభవంసనక్షమమైనదిగ నుండరాదు. దైవభక్తి పెంపొందింపజేయునదిగా నుండవలయును. దాన సదాచారములు రూపుమాయక నిలుచును. నీతి సదాచార మూలము. సదాచారములు నశించిన నీతియు నశించును. దాన వంశగౌరవములు క్షీణించును. అది మానవత్వమునే నిర్మూలించును. కావునఁ దోచినట్లు ధర్మమును దాటుమాటుచేయఁ బూనరాదు. సదాచారము లేల యని బలవంతముగనైన నస్త్రీల కనాచారములు నేర్పరాదు. దూరదృష్టిలేక యిష్టానుసారముగ ధర్మములను మార్చినఁ దీరినచేటు వాటిల్లును. కనుక నీకాలపు వారు శ్రీరామోపదేశమునైన మది నిలిపి హితముగాఁ బ్రవర్తిల్లుట శ్రేయోదాయకమని యీభాగమునుండి నేర్చుకొనవలయును.

“గచ్ఛ త్రక్త కృమేకాగ్రో భద్రం తేఽన్తు సదా విభో,

తవ త్వయి నివృత్తే కు భవిష్యతి గతక్లమా.

ప్రత్యాగలే మహాభాగే కృతార్థే చరిత్రతే.

34

పితౄరాశ్రయితాం ప్రాప్తే త్వయి లక్ష్మ్యే ధరం సుఖం,

కృతాంతస్య గతిః పుత్ర దుర్విభావ్యా నదా భవ.

35

యస్త్యాం సంహృదయతి మే వచ ఆచ్ఛిద్య రాఘవ."

అని మూలము. కౌసల్య రాము నాశీర్వదించుచున్నది. వత్సా! మనోవ్యాకులముల నొంకకపామ్ము. ఇక్కడిదుఃఖమునకుఁ బోటీయక సంతృప్తమనస్కుడవై పామ్ముని భావము. సర్వదా నీకు మేలగుఁగాక. నీవు మరలిరాఁగా నాకష్టములు నివర్తించును. పితౄణాముతీర్పుకొని నీవురాఁగాఁ గాంచి నిరుపమానసుఖము నొందుదును అనఁగా నిన్నుఁ గన్నులారఁ గాంచుటయే మహానందమని భావము. నాయనా! నామాట జవదాఁటని నిన్ను మార్చివేసినదే. ఇంక దైవగతికంటె మిక్కిలి యేది గలదు? అనఁగా సారమేమి? లోకమున దైవగతినాపగల దేదియులేదు. దైవగతి యనఁగాఁ గర్మఫలమనియే భావము. దాని నాపువారెవ్వరుందురు? సర్వేశ్వరుడు కర్మస్వరూపుడు. తదితరులు కర్మబద్ధులు. కావునఁ గర్మగతి దుర్నివారకమని తాత్పర్యము. "గహనా కర్మణో గతిః" అన్నసూక్తి భగవంతునిదేకదా. ఎన్ని విధముల నూహించినను బౌరుషమునకంటె దైవమే యుత్కృష్టతమ మనువిషయమే మనము గ్రహింపఁదగును. ఇట్లు లీభాగము మనకెన్నియోవిషయములను బోధించుచున్నది. కావున శ్రద్ధగాఁ బఁచి యందలిసారమును గ్రహించి దాని నెంతదనుక మనయలవాటున నుండఁజేయ శక్యమో యట్లు చేసికొనవలెను. అదియే రామాయణఫలము. కాని పారాయణ మాత్రమున సంపూర్ణఫలము చేకూరదు. ఇంకఁ దరువాతి కథను బఠితము.

— కౌసల్య కుమారు నాశీర్వదించుట. —

\*మంచిమనస్సుగల యాకౌసల్య దుఃఖానుభవమువలని యాయాసమున గలిగిన యశుచిత్వమును బోగొట్టుకొనఁగోరి జలముల నాచమనముచేసి కుమారు నాశీర్వదించెను. రఘువం శోధారకా! నిన్ను నిందే నిలుపుటకు నాకు శక్యముకాలేదు. నీవు కోరినట్లే యడవుల కరుగుము. నియత కాలము దాటగ నే యాలసింపక రమ్ము. పిదపఁ గ్రమముగాఁ బెద్దలయాచారము ప్రకారము పట్టాభిషిక్తుడవుకమ్ము. రామా! కొఱుంతవడనినియ మమున నీ వేధర్మము ననుసరింప నెంచితివో యాధర్మమే సకల దిశల నిన్ను రక్షించుఁగాక. నీవు చైత్యములయందు దేవా గారములయం దే దేవతలకు నమస్కరించుచుందువో వారే వనముల ఋషులతోఁగూడ నెల్లభంగుల నిన్నుఁ గాపాడుదురు గాక. ప్రతిభాశాలియగు విశ్వామిత్రుఁడు నీకు నుపదేశించిన మహాస్త్రములన్నియు నిన్ను సంరక్షింతురుగాక. నీపితృమాతృ శుశ్రూషలు సత్యవ్రతము నీకేకష్టములు గలుగకయుండఁ గాపా డుఁగాక. దీర్ఘాయుష్షుండవగుము. వనముల సంచరించు నపుడు ప్రమాదమున నీవలనఁగలిగిన ప్రత్యవాయము నోర్పు కొనుచు నందుఁగల తరుగుల్బలతాదులు వనస్పతులు పక్షులు పర్వములు పర్వతాదులు నిన్ను రక్షించుఁగాక. సాధ్యులు లోన గుదేవతాభేదములు నీకు శుభములిచ్చుఁగాక. ధాతృవిధాతలు వృష్టికర్తయగు బ్రహ్మయు నీకఖిలశుభముల నిత్తురుగాక. సూర్య ద్వాదశకమునఁ గలపూషయు భగార్యములు నీకు శుభము లొసంగుదురుగాక. ఇంద్రాదిదిక్పాలకులు నీకు సర్వదా శుభ

\* ఇయ్యది యిరువదియైదవసర్గమునందీ కైకొనఁబడినది.

ప్రదులగుదురుగాక. ఋతుపక్షమాససంవత్సర దివారాత్రియాప  
కాలము నిన్ను రక్షించుఁగాక. కుమారా! ధ్యానము పరిపక్వ  
మగుయోగము ధర్మము నిన్నెల్లభంగులఁ గాపాడుఁగాక.  
కుమార చంద్రబృహస్పతులు సప్తర్షులు నారదాదిదేవర్షులు  
నిన్నెల్లతావులఁ గాపాడుదురుగాక. దిక్కులు దిక్పాలకులు  
నాచేయుస్తుతులకు దయగలిగి వనముల నిన్నేమఱక రక్షింతు  
రుగాక. కులపర్వతసముద్రములు కుజేరవరుణులు భూమ్యాకా  
శములు నదులు నక్షత్రములు కుజాదిగ్రహములు వానియం  
దభిమానముగలదేవతలు నహోరాత్రములు సంధ్యలు నడవుల  
నిన్నేమఱక కాచుచుందురుగాక. పవిత్రములగుఋతువు లాఱు  
మాససంవత్సరాదులునీకు సుఖమొసంగుదురుగాక. మతిమంతుఁ  
డవై జనకు ననుమతిం గొని మునివేషమును దాల్చి గహన  
మునఁ జరించు నీకు సురాసురులు మేలుగూర్తురుగాక.

శ్రీరామచంద్రా! కోపాటోపమున, స్త్రావకర్తరతిగలిగిన  
రాక్షసపిశాచములవలన మఱియుఁ స్త్రావమృగంబులవలనను  
నీకు భీతిరాకుండుఁగాక. అరణ్యానియందు వానరములు వృత్తి  
కములు వనమక్షికములు దోమలు పాములు నితరకృములు  
నిన్నుఁ బీడింపకయుండుఁగాక. కుమారా! వన్యగజసింహవ్యాఘ్ర  
భల్లుక ప్రముఖదంష్ట్రాయుధమృగములు నీకు నపకారము  
చేయకయుండుఁగాక. మానవమాంసభక్షణాదృతిగల యితర  
స్త్రావజంతువులు నాదేవతారాధనమున నానందించి నిన్ను  
హింసింపకుండుఁగాక. రామభద్రా! త్రోవలన్నియుఁ గండ  
మూలఫలాదులతో సుఖప్రదములే యగుంఁగాక. అప్రతిహత  
పరాక్రమము చెల్లుఁగాక. శుభములం గాంచుచు నడవికిం

బొమ్మ. అంతరిక్షమునఁ దిరుగు దేవతలవలనను దక్కినదేవతల వలనను నీకు శుభములుగలుగుఁగాక. శత్రువులవలనను నీకు మేలేకలుగుఁగాక. నేను బూజించుచుండఁగా సంతసిల్లి బృహస్పతి లోనగువారు నీకు మంగళప్రదులగుదురుగాక. నదీస్నాన కాలమున నగ్నియు వాయువు హోమాగ్నిధూమము విశ్వామిత్రోపదిష్టమంత్రములు నిన్నుఁ గాపాడుఁగాక. లోకనాథుఁడగు బ్రహ్మయు సర్వప్రాణిపోషకుఁడగు నారాయణమూర్తియు ఋషులు తత్కుంగలదేవతలు వనవాసవ్రతమూనిన నిన్నుఁ గాపాడుఁగాక.

అని యిరీతి నాకౌశ్యల శ్రీరాము నాశీర్వదించి పూల దండలొసంగి యుచితరీతి దేవతలఁ బూజించెను. రామాభ్యుదయార్థము హోమముచేయించెను. హోమార్థము శ్వేతపుష్ప హారములు, సమిధలు, తెల్లనియావాలు తెప్పించి యియఁగా నావిమ్రుండు కష్టఫలనిరసనార్థము విశేషించి యారోగ్యప్రాప్త్యర్థము విధ్యుక్తముగా హోమముచేసెను. శిష్టహవిస్సుచేత బహిర్బలిగావించెను. తేనె లోనగుపదార్థములను బ్రాహ్మణుల కొసంగి పుణ్యాహవాచనముచేయించి వనమున మంగళములు గలుగఁజేయుమంత్రములం జదివించెను. కీర్తిమంతురాలగు నాకౌశల్య యాబుత్పిజవకు వాంఛానురూపదక్షిణల నొసంగి కుమారునితో నాయనా! దేవతానమస్కృతుఁడగుదేవేంద్రునకు వృత్రాసురుఁడు నశింప నేమంగళమొదవెనో యామంగళములు నీకుం గలుగుఁగాక. పూర్వము వినతకుమారుఁడు గరుత్మంతుఁడు దేవలోకమున కృమతముం దీసికొనిరాఁబోవుతఱి నేయాశీర్వచనముచేసెనో యది నీకు లభించుఁగాక. సముద్ర

మథనమున నదితి కుమారుడు దేవేంద్రునకు రాక్షససంహారార్థ మేదీవనల నొసంగెనో ఆశుభాశీర్వాదఫలము నీకిపుడు గలుగుంగాక. శ్రీమహావిష్ణువు త్రివిక్రమావతారమునందు మూడడుగు లిచ్చునపు డేయాశిషము లొసంగెనో యాశుభాశీర్వాదఫలము నీకుంగలుగుంగాక. శుభవస్తువులను మఱియు శుభవంతములుగాఁజేయు వసంతాదిషడ్వతువులు సముద్రములు ద్వీపములు వేదములు స్వర్లోకాదులు దిశలు నీకు మేలుఁగూర్పుంగాక.

ఇట్లు లావిశాలాక్షి కొడుకును దీవించి యతనితలపై నక్షతలునిచి గంధముపూసి విశల్యకరణి యనుమూలికనురక్షగా రామునికరమునకుం గట్టెను. ఆమూలిక ఫలముగలిగించునంత శక్తికలది. లోనఁగలశల్యములను వెలుఁపిఁ దీయఁగలదియు నగు. ఆరక్షను రక్షామంత్రముల నభిమంత్రించెను. దుగ్ధిఖవశం వదయైనను బ్రయాణముచేయునపు డది యమంగళమగునని తలంచి మనస్సున సంతోషములేకున్నను వాక్కున నానందించు నట్లు గనంబడుచు గద్గదవాక్కుల నారాముని యుత్తమాంగము వంచి మూరుకొని యాలింగనముచేసికొని వత్సా! ధన్యుడవై సుఖముగాఁ బొమ్ము. నిరోగుడవై సుఖముగా నయోధ్యకువచ్చి రాజ్యమును స్థిరముగాఁ బాలించుచుండఁగాఁ గన్నులారఁ గాంచఁగలను. నీవు మరలిరాఁగా నాదుగ్ధములెల్ల నశించి మోమున సంతోషము నివ్వఁజేల్ల సంపూర్ణచంద్రబింబము తోచినట్లు నిన్నుఁ జూడఁగలను. పితృనానతి నెఱవేర్చి యడవి నుండివచ్చి సింహాసనము నధిష్ఠించియుండ నానందమునఁ జూడఁగలను. వనమునుండి యరుదెంచి రాజోచితములగువస్త్రాభరణ



ములఁ దాల్చి నీవు నాకును నాతోడలికిని సర్వదా సంతోషమును గలిగించుచుండుము. ఇప్పుడు దండకాటవుల కరుగుము. నేనిపు డారాధించుదేవతలు లోనగువారెల్లఁ దృప్తినిొంది వనమునకరుగు నీకుఁ జిరకాలము హితముగోరుచుందురుగాక. అని యిట్లు లాకౌసల్య కన్నీటిఛారలు ప్రవహింపఁగా నాశీర్వాదించి రక్షార్థ మాతనిచుట్టును దిరిగి కౌఁగిలించుకొనియె. అంత రామచంద్రుడు తల్లిపదములు మరలమరల నమస్కరించి మానవతను సహజమగువిచారముకలిగినను నిరుపమాన తేజోరాశి గావున నించుకయు మోముకాంతి తగ్గకయుండఁగా సెలవుతీసికొని సీతాదేవికడకుం బోయెను.

మహాశయులారా! ఈభాగమున మన మెఱుంగఁదగిన విషయములు కొన్నిగలవు. వాని నెఱుంగుటయే ముఖ్యము. కౌసల్య రామునకు మేలుగలుగవలయునని దీవించెను. భగవంతుఁడని యెఱింగియుమాయామోహితయగుట సామాన్యఁడనియే భావించి మాత గావున దీవించెను. ఇందన్నియుఁ బునరుత్తరాదోషమున కుదాహరణములుగనే కన్పట్టును. కాని యది పుత్రునియందుఁ గలవాత్సల్యాతిశయమునను దద్విరహవేదనచేతను బలికినపలుకులని భావించుచో నాదోష మదృశ్యమగును. ఇందుఁగలవిశేషము లేవని విచారితము.

“శ్రీశ్రుం చ వివివర్తస్య వర్తస్య చ సతాం క్రమే. ౨

యం పాలయసి ధర్మం క్షం భృత్యా చ నియమేన చ,

స తై రాఘవకర్మణా ధర్మస్యామభిరక్షతు.” 3

అని మూలము. ‘సతాం క్రమేచ వర్తస్య’ అనునది విధివాక్యముగా గ్రహింపఁదగు. నీవూహ్య లేరీతిగా నడచిరో యా

మార్గముననే. అనఁగా భరతుఁడే రాజ్యమేలుఁగాక యని యనరాదు. జ్యేష్ఠుఁడు పట్టాభిషిక్తుఁడు కాఁదగునన్నదియే పూర్వమార్గము. దాని ననుసరింపుమని హెచ్చరించెను.

“స్వధర్మమపి చావేక్ష్య న వికంఠితుమర్హసి,  
ధర్మ్యాధి యుద్ధాచ్ఛ్రేయాఽన్య క్షత్రియస్య న విద్యతే. 30  
యదృచ్ఛయా చోపపన్నం స్వర్గద్వారమపావృతం.  
సుఖినః క్షత్రియాః పార్థ లభంతే యుద్ధమిదృశం.” 31

గీత. 2 అధ్యాయము.

అను నీగీతావాక్కులుకూడ నీయర్థమునే తెలుపుచున్నవి.

“సహజం కర్మ కాంతేయ సదోషమపి న క్యజేత్,  
సర్వారంభా హి దోషేణ ధూమేనాగ్నిరివావృతాః.” ౪౮ గీ. ౧౮ అ.

అన్న శ్రీకృష్ణవాక్యము పైనివ్రాసినభావమునే తెలిపెడిది. నిరంతర ప్రీతిచే నియమముచే నీ వేధర్మమును బాలించుచున్నాఁడవో యది నిన్నుఁ గాపాడుఁగాక.

“ధర్మ ఏవ హతో హంతి ధర్మో రక్షతి రక్షితః.  
తస్తాద్ధర్మో న హంతవ్యో మానో ధర్మో హతోఽపథీత్.” ౧౫  
మమ. ౮ అ.

అను నీమనుస్మృతిభావమునే రామాయణ ముపదేశించెను. ఇట్లు లాకౌసల్య తెల్పెనుగదా. ఇందుఁ గలవిశేషమేమి? భగవంతుఁడు ధర్మస్వరూపుఁడు. ఇతరు లెవరు రక్షింతురు? అపరమేశ్వరు నతఁడే రక్షించుకొనును. అనఁగా ధర్మమే నీయాకాశము. నిన్నొరు లెవరు రక్షింపఁగలరు? అనుభావ మిందుఁ గలదు.

“వృషో హి భగవాన్ ధర్మక్షయో హతులే హ్యులం,

వృషలం తం విదుర్దేవాస్తస్మాద్ధర్మం న లోకయేత్.” ౧౬ మ. ౮ అ.

అనుస్మృతి పై భావమును దృఢపఱచెడిని.

“యేభ్యః ప్రణమసే పుత్ర వై త్యేహ్యయతనేషు చ,

తే చ త్యామభిరక్షంతు వసే సహ మహర్షిభిః.”

౪

అని మూలము. చైత్యమనఁగా నాలుగు త్రోవలు కలియుచోట  
నున్న మహావృక్షము. దానిచుట్టు వేదికనిర్మించియుందురు. వానికి  
బ్రహ్మీణక్రమమునఁబోవుట శ్రీరామునలవాటులలోనొకఁడు.  
మహావృక్షముల నాశ్రయించి దేవతలుందురు.

“యే వృక్షేషు వస్థింజరా నీలగ్రీవా విలాపితాః.”

అని వేదము తెల్పుచున్నది. అట్టితావులఁ గ్రీవాదులు జరపరా  
దనియు నట్టియకృత్యముల నొనరించినచో నందుఁగల దేవతలు  
వారల హింసించుదురనియు భావము. అట్టి మహావృక్షములం  
గాంచినపుడు శ్రీరామమూర్తి నమస్కరించుట యితరుల కాస  
దాచారము నేర్పుటకే. దేవమందిరములకుఁగూడ నట్లే నమ  
స్కరించును. అట్టివెల్ల నిన్నుఁ గాపాడుఁగాక యని యాశీర్వా  
దించెను. లోకమున కుపకారముచేయువస్తువుల్లే భగవత్ప్ర  
యములే. అనఁగా నందు భగవత్కళ విశేషించి యుండునని  
భావము.

“యో మాం హ్యతి వర్షత వర్షం చ మయి హ్యతి,

తస్యాహం న ప్రణశ్యామి స చమే న ప్రణశ్యతి.” ౩౦ గీ. ౬ అ.

అన్న శ్రీకృష్ణోపదేశ మిదియే. శ్రీరాముఁ డాచరించినూపెను.  
శ్రీకృష్ణుఁ డద్దానినే యుపదేశించెను. వృక్షాదులనుగూడ భగ

వస్త్రయములుగా భావించువాడే యోగి. అట్టి యోగసిద్ధి లేకపోయినచో విద్యవలన లాభములేదని సారము.

“తద్వృద్ధయస్తదాత్తానస్తన్నిష్ఠా స్తత్పరాయణాః,  
గచ్ఛంత్యపునరాపుర్తిం జ్ఞాననిర్భూతకల్పహః. ౧౭  
ఇహైవ తైరితవ్యుక్తో యేహం సామ్యే స్థితం మనః,  
నిర్దోషం హి సమం బ్రహ్మ తస్మాద్భ్రచ్చణి తే స్థితాః.” ౧౮  
గీత. ౫. అ.

అను నీగీతావచనములు పై భావమునే విస్తరించుచున్నవి. పూర్వులు చెట్లకుఁ గొండలకు మ్రొక్కుదురని దూషించు వారు విజ్ఞానసంపద్విరహితులని తేలకపోదు. సర్వము భగవత్త్రయముగా భావించుటయే వారిలక్ష్యము. సామాన్యవిగ్రహములయందు భగవంతుఁడు వెలసియున్నవాడని విశ్వసించువారి కంటె వృక్షాదులు భగవత్త్రయములని నమ్మువారు త్రేములే యనవలయును. ఈయర్థమునే ఈక్రింది రామాయణశ్లోకములు తేటపఱచుచున్నవి.

“సమిక్కుశచిక్రాణి వేద్యశ్చాయతనాని చ,  
స్థండిలాని విచిక్రాణి కైలా వృక్షా తుపా వ్రదాః,  
పతంగాః పన్నగాస్పింహస్తావం రక్షంతు సరోత్తమ.” ౩

ఈమొదలగునవియన్నియు నీవిషయమును బోధించునవియే. కాన మరలమరల వ్రాయనక్కఱలేదు.

“గంధైశ్చాపి సహులభ్య రామమాయతలాచనా,  
ఓషధిం చాపి సిద్ధార్థాం విశల్కకరణీం కుభాం. ౩౪  
చకార రక్షం కౌసల్యా మంత్రైరభిజజావ చ.”

అని మూలము. రామమూర్తికిఁ దల్లి గంధము పూసి విశల్క కరణి యనునోషధిని రక్షార్థము కట్టి మంత్రముల జపించెను.

అనఁగా నేమి! దేవతాధ్యానముచేయునపుడు సాధకుఁ డలంకృతగాత్ముడై యుండవలయునని శాస్త్రము విధించెడిని. “క్షప్తాకల్పస్సంకల్పాకల్పవా” అని. దీనిచేత నిర్మలినత్వము. ముఖ్యమని తేలెడిని. దేహనైర్వల్యమునకంటె మనోనిర్మలత్వము ప్రధానమని సారము. మూలికనుగుఱించి విచారితము.

“సర్వాకరేష్వధీకారో మహాయంత్రప్రవర్తనం,

హింసాషధీనాం స్త్రాగ్జీవోఽభిచారో మూలకర్త చ.

౬౩

ఫలదానాం తు వృక్షాణాం ఛేదనే జన్యమృక్ష్మతం,

గుల్మవల్లీలతానాం చ పుష్పితానాం చ వీరుధాం.

౧౪౨

కృష్ణజానామౌషధీనాం జాతానాం చ న్యాయం వనే,

పృథాలంభేఽనుగచ్ఛేద్ధాం దినమేకం పయోవ్రతః.”

౧౪౪

మను ౧౧ ఆధ్యాయము

అను నీస్మృతివాక్కులననుసరించి యౌషధుల నశింపఁజేయుట యుపపాతకమని తెలియనయ్యెడిని. వానియుపయోగముల గుఱించి యిండుక వ్రాయఁదగు. ఓషధుల కొక్కొక్కదాని కొక్కొక్కదేవత గలదు. ఆదేవత నారాధింపకయున్న నా యౌషధివలన లాభము కన్పట్టదు. దేవతారాధనముల జపముత్తమము. జపము మంత్రాధీనము. కావున నోషధులవలని లాభములఁ బడయఁగోరువారు తదధిష్ఠానదైవము దగుమంత్రమును జపించి తదుక్తవత్సరవారతిథులు గలిసిన కాలమునందు శాయౌషధిని బూజించి తదుక్తకాలమునఁ దీసికొనవలయును. అయ్యది ఫలవంతమగును. కొన్ని పగటివేళలయందును గొన్ని రాత్రికాలములయందును వీర్యవంతములుగ నుండును. విపరీత కాలములయందు గ్రహించినను నిష్ఫలములే యవి యగును.

సర్వవృత్తికాదిబాధలు తుత్పిపాసలు రోగములు దుష్టపిశాచ  
బాధలు మూలికాసుపర్కమున నుండవు. మూలికాప్రయోగ  
మున సర్వవిషతాపము శాంతించుట సర్వజనవిదితమే. అట్టిశక్తు  
లనేకములు గలవని నవ్వువలయును. మూలికాప్రయోగపద్ధతి  
యీకాలమున నడుగంటినది. అదియే ప్రజాదౌర్భాగ్యము.  
దానిని విడనాడరాదని మన కీభాగము బోధించుచున్నది.  
ఈవిషయము వరాహమిహిరాచార్యాదులు పెక్కుతెఱంగుల  
బోధించియేయున్నవారు. ఈవిషయములన్నియుఁ గ్రొత్తవి కా  
వని యీ రామాయణమే మనకుఁ దెల్పుచున్నది ఈపూర్వాచార  
మునఁ గలుగుఫల మేమనఁగా భగవద్భక్తియే. మూలికాధి  
ష్ఠానచేవత నారాధించుట భక్తిచేతఁగదా. అది విశ్వాసమూల  
ముగాదా. ఇట్లు మనపూర్వులయారాచారములన్నియు దైవభక్తి  
మార్గము లగుచుండును. కావున మన మవ్వానిని విడనాడరా  
దని దృఢసంకల్పులము కావలయును.

“అవదత్పుత్ర సిద్ధార్థో గచ్ఛ రామ యథాసుఖం,

ఆరోగం సర్వసిద్ధార్థ మయోధ్యం పునరాగతం.

౪౧

పశ్యామి త్వం సుఖం వత్స సుస్థితం రాజవర్తనీ,

ప్రణవృదుఃఖసంకల్పా హర్షవిద్యోతితాననా.

ద్రక్ష్యామి త్వం వనాత్పాతం పూర్ణచంద్రమివోదితం.”

౪౨

అని మూలము. ఇది కౌసల్యతెల్పినమార్గము. భగవత్సంకల్పము  
ఫలోన్ముఖమైనదని యీవాక్కులే తెల్పుచున్నవి. “గచ్ఛ రామ  
యథా సుఖమ్” ఎట్లు లోకములకు సుఖముగల్గునో యట్టి  
ప్రయోజనము ఫలించునట్లు పొమ్ము. అనఁగా నీప్రయాణము  
లోకసుఖము గల్గించునని భావము. సర్వసిద్ధార్థవృత్తనఁగా సర్వ

ప్రయోజనములు ఫలింపఁగా నని భావము. నీయవతారప్రయోజనము సఫలముకాఁగా మరలి యయోధ్యకు రాఁగా నిన్నుఁ జూతునని కోసల్య పలికెను. కుమారా! నాదుగిఖసంకల్పములు నశింపఁగా సంతోషమున నామోము చికసింప వనమునుండి వచ్చిన నిన్ను నుదయించినచంద్రబింబమునువలె జూడఁగలను. అనఁగా సారమేమి? నాకు రాఁగలవైధవ్యాదిదుగిఖములు తుచ్ఛసంకల్పములు నశించును. హర్షముఘోగును. నామనస్సు చల్లనగును. అనియే. లోకమున దుస్సంకల్పములు పరమేశ్వరునిధ్యానించువారలకు వరుసఁగా క్షీణించును. అవి క్షీణించినఁ గాని హర్షముదయింపదు. అది కలిగినఁగాని మనస్సు చల్లఁబడుట యనఁగా శాంతినిొందదు. ఇట్టిఫలములు కలుగుటకుఁ బ్రధాన కారణము పరమేశ్వరునిధ్యానమే.

“ధ్యాయతో విషయాన్ తుంసస్సంగస్తేహావశాయతే,  
సంగత్సంజాయతే కామః కామాత్క్రోధోఽభిజాయతే. ౬౨

శ్రోధాద్యవతి నష్టాహస్యచైహాత్సన్నితివిధ్రమః,  
త్సన్నిత్రంకాద్బుద్ధినాశో బుద్ధినాకాత్ప్రణశ్యతి. ౬౩

రాగజ్యేషవియుక్తైస్తు విషయానింద్రియైశ్చరన్,  
అత్తవత్కైర్విధేయాత్తా ప్రసాదమధిగచ్ఛతి. ౬౪

ప్రసాదే సర్వదుఃఖానాం హనిరప్యోపశాయతే,  
ప్రసన్నచేతసో హ్యకు బుద్ధిః పర్యవతిష్ఠతే. ౬౫

నాస్తి బుద్ధిరయుక్తస్య న చాయుక్తస్య భావనా,  
న చాభావయతక్యాంతిరకాంతస్య మతస్తుఖం.” ౬౬ గీత. ౨ అధ్యాయము.

అను నీగీతావాక్యములు వైప్రసిన్నభావమును స్పష్టపఱచుచున్నవి. కోసల్య భగవంతునిద్వంద్వసంకల్పము లేనదుగిఖమును

దొంగింపఁగా నిర్మలస్వాంతయై యిట్లు పలికెను. అంతకుముందున్న దుశిఖము తొలగెను. ఆచోట శాంతము పాదుకొని యెను. కావున మానవప్రయత్నమునకంటె దైవమే ప్రబలమని మన కీవాగ్ధోరణి తెల్పుచున్నది.

“మంగళైరుపసంపన్నో వనవాసాదిహాగతః,

పథ్యా మమ చ నిత్యం త్వం కామాఁ సంపథ్త యాహి ఛో.” ౪౪  
అని మూలము. కుమారా! వనవాసమొనరించి పిదప నీయయోధ్య కరుదెంచి సీతకు నాకును సుఖముం గూర్పుము. ఇంకఁ బోవు. సీతకు నాకును గలవాంఛల ఫలింపఁజేయు మనఁగాఁ దాత్పర్యమేమి? దుష్టసంహారము శిష్టపరిపాలనము ననుకార్యములు నెరవేర్చిన సీతాదేవికి విశ్రాంతి చేకూర్పుము. నాకును మనశ్శాంతిని బ్రసాదింపుము. ఇంకఁ బోవు. అనఁగా నీవు పవవాసముచేసి వచ్చినఁగాని మా యీకోర్కులు ఫలింపవు. కావునఁ ద్వరితముగా నడపులకుం బోవుని కౌసల్య లేటపఱచెను. ఇదియే యిందుఁగలసారము.

“ప్రదక్షిణం చైవ చకార రాఘవం పునః పునశ్చాపి నిషీద్య నన్యతే.” ౪౫  
అని మూలము. కౌసల్య రామునకుఁ బ్రదక్షిణముచేసెను. అనఁగా నాలుగుప్రక్కలు నిర్భయములగుఁగాక యనుసంకల్పముతోఁ దిరిగెను. రక్షాబంధనమనఁగా నిదియే. ఇది సంకల్పశక్తి ప్రభావమును దెలిపెడిది. పెద్దలు పిన్నవారి నాశీర్వదించునపుడు నిర్మలమనస్సుతో భగవంతుని ధ్యానించి పిదప నాశీర్వదించవలయును. ఆధ్యానశక్తిచే మేలుగలుగవలయునుగదా. కావుననే ప్రతికార్యమునందును దొలుత భగవంతుని ధ్యానింపవలయును. పెద్దలయోచారము లిట్టివే. వానిని దృఢీకరింపరాదు.



వీడి ప్రధానమో దానిని వదిలి తరువాతికార్యమును జేయఁ బూనుట మంచివికాదు. సంధ్యావందనాదిసత్కర్తముల నాచరించునపుడు తొలుతఁ బ్రాణాయామము చేయవలయు ననువిధి కలదు. మంత్రము నుచ్చరించుచు ముక్కుపట్టుకొనిన లాభమే లేదు. ప్రాణాయామఫలము మనస్సు స్థిరముగా నుండనభ్యసించుటయే. దానిని మాని వేదమంత్రములఁ జక్కఁగా నుచ్చరించిన సంధ్యావందనాదిసత్కార్యములఫలము గలుగఁజాలదు. స్వల్పఫలమే కలుగును. సంకల్పము దృఢము కావలయును. అనఁగా మనస్సు నిర్మలమై యుండవలయుననియే సారము. ఇట్టి సద్విషయముల నందందు నుచితరీతిని వాల్చీకిమహర్షి మనకుఁ గథారూపమున బోదించెనని యెఱుంగవలయును. ఇట్టివిషయములను గ్రహింపక కథనుమాత్రమే తెలిసికొనిన లాభములేదు.

“తథా చ దేవ్యా నకృతప్రదక్షిణో

నిషీద్య మాతుశ్చరణౌ పునః పునః,

జగామ సీతానిలయం మహాయశాః

న రాఘవః ప్రజ్వలికన్వయాయ శ్రియా.”

౪౭

అను నీమూలము మనకొకరహస్యమును దెలిపెడిది. దానిం బరికింతము. రాముఁడు తల్లి రక్షాబంధనకార్యము నిర్వర్తించఁగా నామెకు నమస్కరించి సీతయింటికిఁబోయి ననునది సామాన్యార్థము. ఇచ్చో మహాకవివాల్చీకి “మహాయశాః” అనువిశేషణము ప్రయోగించెను. నిరుపమానవిఖ్యాతిని గోరిన వాఁడనికదా దీనియర్థము. యశస్సు సత్కర్తానుష్ఠానమున గలుగును. అధర్మధ్వంసనమే సత్కర్తము. దానినిమించిన సత్కర్తము జగములయందు లేదు. దేనియాథారమునఁ బ్రపంచములున్నవో,

దేని నవలంబించినవారు చెడుదురో యని ధర్తాధర్తము లనఁ బడును. భగవత్స్వరూపమేధర్తము. భగవత్స్వరూపనివారకమే యధర్తము. ఒకటి యారాధింపఁదగినది వేటొకఁడు నివారింపఁ దగినది. అని భావము. అట్టివాంఛగలవాఁడు శ్రీరామమూర్తి. అనఁగా ధర్తము నశింపకయుండ నధర్తము తలయై తైకయుండ నొనరింపఁబూనెనని భావము. “స్వయా శ్రియా” అని మూల మునఁ గలదు. దీనివాస్తవార్థమేమి? అనపాయనియగు శ్రీదే వితోఁ బ్రకాశించుచు ననియే దానియర్థము. అనఁగాఁ బ్రకృతి విశిష్టుడై యని భావము. శ్రీదేవిం గూడినఁగాని యనఁగా మూలప్రకృతింజేకొనినఁగాని యేకార్యమును జేయఁజాలఁడు. శక్తిలేకకాదు. సంకల్పశక్తిలేక యేకార్యము సాగదుకావునఁ దన నిర్వికల్పత్వమును మానెననియే తాత్పర్యము కనుక నే తల్లి నెలపుపొంది తనప్రయత్నమును నెఱవేర్చునున్న సీతాగృహ మున కరిగెను. లోకమునందును భార్యతో నాలోచింపక యేకార్యము పురుషుఁడు చేసి ఖ్యాతిని గాంచఁజాలఁడు. ఈయా చారము సనాతనము. దానినే భగవంతుఁడు కార్యరూపమున మనకుఁ దెలిపెను. కావున మూలప్రకృతి నాశ్రయింపక యేవ్వాఁడుకాని తమోరూపతిరస్కరణిని దాటి భగవంతుని నిర్మలతేజస్వరూపమును గాంచలేడని తేటఁడియొడిసి. ఒక్క గంతున భగవంతుని జేరఁగల మనువారే పామరులు. విద్యవచ్చి నను వారు పామరులే. విద్య వారికి ఫలము నీఁజాలదని భావము. “తదనుప్రధానద్వారా రాజదర్శనం కర్తవ్య” మ్మనుష్యాయము ప్రసిద్ధమేకదా. కనుక భగవంతు నిచ్చాశక్తిని దొలుత నారాధించి రజస్తమోగుణముల జయించి శుద్ధసత్వ ముద్దీపింప భగ

వంతుని దేవోదాపునిగా భ్యానింపవలయునని మన మీభాగమునుండి నేర్చుకొనవలసియే యుండును. అట్లుగాక దుర్మతాభిమానమూని స్వలాభార్థ మేవో యిందు రహస్యార్థము లున్నయట్లు నటించి శిష్యులకు బోధించుచు దేవతాద్వేషమును గలిగించుచు ధనార్జనముచేయు కపటయోగులమాటలకు లోబడి నిర్మలమగుభక్తిని బోగొట్టుకొనరాదు. ఇంకఁ దరువాతి శ్రీరామచరిత్రమును బఠితము.

— రాముఁడు సీతాదేవికి స్వాభిప్రాయ మెఱిగించుట. —

\* శ్రీరాముఁడు తల్లి యాశిషములొంది యత్యంత ధర్మమార్గము నవలంబించి యడవుల కరుగఁబూని తనప్రభుల రాజమార్గమును వెలిగించుచు బోయెను. జనులు రాముని గనినంతనే తత్సుగుణసంపత్తి యత్యంత ప్రీతులుగా వారిఁ జేయఁజాలెను. అభిషేకార్థము ప్రతనియతిం గాంచినసీతాదేవికి నభిషేకవిఘ్నము లోనగువార్త లేవియుఁ దెలియవు. నాఁ డభిషేకోత్సవము సాగుననియే యామె తలంచుచుండెను. పట్టభద్రుఁ డగుభర్తకుఁ దాఁ జేయఁదగుమర్యాదల నెఱింగియే యుండెను. రాజచిహ్నము లిట్టివనియు నెఱుంగును. అనాఁడు బట్టాభిషిక్తుడైన భర్తకు నభ్యుదయమునుగోరి దేవతాపూజలఁ గావించి మహోత్సవానంతరము వచ్చునాథునకుఁ దగుపూజల నొనరింప సిద్ధపడి రాజచిహ్నములతో వచ్చు శ్రీరామునిగాంచ నున్విఘ్నముచుండెను.

\* ఇది యిరువదాఱవసర్గమునుండి గ్రహింపఁబడినది. అభ్యాత్మరామా యోగధర్మము నిం దిమిడియుండును.

అట్టితఱి శ్రీరామమూర్తి సీత కిదుగిఖవార్త నెట్లు తెలుపవలయు ననుసిగ్గుచేఁ దలవంచి సంతృప్తజన నిబిడమగు సంతఃపురమును బ్రవేశించెను. సీత త్వరపడి లేచి భయకంపితాంగియై శోకతప్తుడగు శ్రీరామునిం గాంచెను. ధర్మాత్ముడగుట రాముఁడు సతిం గాంచఁగనే దుగిఖము నాపుకొనఁ జాలకపోయెను. కనుక నాతఁడు దుగిఖపడెను. మోము కాంతి హీనముకాఁగా మేను చెమటబిందువులం దడియఁగా నాపుకొన రానిదుగిఖమునఁ గలఁతనొందు రామునిం గాంచి దుఃఖార్తయై ప్రాణేశా! ఇదియేమి? బృహస్పతి యధిదేవతగాఁగలిగి సంపత్కరమై నీయభిషేకమునకు నర్హుమగు పుష్యవక్షత్రమువచ్చినదని మహాప్రాజ్ఞులగు బ్రాహ్మణులు పల్కిరిగదా. ఈశుభతమసమయమున నీవేల యిట్లు కుందుచున్నావే. ఏల? శ్వేతాతపత్రము పట్టకుండుటం జేసి నీమోముచందురుఁడు ప్రకాశింపక యున్నాడే. ఏల? చామరులేల వీవలేదు? వాగ్విశారదులగు వందిమాగధాదులు నిన్ను వినుతింపకయున్నారే! వేదాంతవేత్తలగు బ్రాహ్మణులు శిరస్సొనముచేసి శుద్ధుడఁపుగానున్న నీశిరస్సుపై యథాశాస్త్రముగఁ దీర్థోదకాదులచేత నభిషేకింపకయున్నారే. ఏల? మంత్రిప్రముఖులు, పౌరముఖ్యులు, జానపదులు నలంకృతులై నిన్ననుసరించి రాలేదే. ఏల? బంగరుచేరంగారుచు నాల్గుగుఱ్ఱములు గట్టియున్నరథవర్యము నీముందు రాకయున్నదే, ఏల? నీలమేఘముభారిత బర్హతమువలె నగపడుచు మంగళలక్షణలక్షితమైయుండు భద్రదంతావళము నీప్రయాణమున నీకు ముందు రాకయున్నదే. ఏల? సుందరాకారా! శ్రీరామభద్రా! శూరులు కనకరత్నసింహాసనము మున్నడువొని పోవు

చుండగా నీవు రావలయుండదా. అట్లేల రావైతివి? పట్టాభి  
షేక మెంతసంతోషమున నాయ త్తమైనదో యంతదుఃఖముగా  
మున్నెన్నడులేని యీఛాయ నీముఖమునఁ గలిగియున్నది.  
సంతోష మదృశ్యమైనది. ఏటికో! అని ప్రశ్నించెను.

ఈరీతిఁ బ్రశ్నించుచు వగచుచున్నజానకిఁ గాంచి  
రామచంద్రుడు సీతా! ఆర్యులగు నాతండ్రిగారు నన్నీయ  
యోధ్యనుండి యడవికిం బంపుచున్నారు. జానకీ! ఉత్తమవంశ  
సంభూతురాలవు. ధర్మ మెఱింగినదానవు. ధర్మాచరణపరాయ  
ణవు. జ్ఞానధనుడగు జనకచక్రవర్తికుమారికవు. కావునఁ  
బామరులవలె వేగమున ధర్మము నతిక్రమింపవు. ఇంక నావన  
వాసక్రమము నాలకింపుము. పలికినమాట విడనాడని నాతండ్రి  
పూర్వము నాతల్లి కైకకు వరద్వయ మొసంగెను. ఇత్తటి  
రాజు ప్రయత్న పూర్వకముగా నాకభిషేకము చేయసిద్ధపడియుం  
డఁగా నాజనని యావరములఁ బ్రార్థించెను. మాట తిరుగని రాజు  
ధర్మజ్ఞుడగున ధర్మవశంగతుడై యాదేవికి లోబడెను. నేను  
దండకారణ్యములఁ బదునాలుగేడులు మాత్రము నివాసము  
చేయుట యొకవరము. భరతునకుఁ బట్టాభిషేకము నాతండ్రి  
చేయుట రెండవవరము. అను నీవరముల కనుగుణముగాఁ  
దండ్రీ యాజ్ఞాపింప నే నిపుడే నిర్ధానుష్యమగువనమున కరుగ  
నిశ్చయించి నిన్నుంజూచిపోవ నిచ్చటికి వచ్చితిని. భరతునిచెంత  
మాత్రము నన్నెపుడుగాని నీవు కొనియాడకుము. సంపద్యవృద్ధి  
నొందినపురుషులు స్త్రావికముగా నితరుల నులింపనోర్వరుగదా.  
ఆన్యాయము ననుసరించి భరతునిచెంత నాగుణవర్ణనముచేయ  
కుము. నాతమ్ముడు నలుపురతో సమానముగా నిన్నుఁ బోషిం

పందగుభారము కలవాడేకాని విశేషవిధి ననుసరించి నిన్నుఁ బోషించుభారము వానికి లేదు. అట్టులగుట సీతోద్దేశోద్దండ కన్న మిన్న గాఁ బోషణము నీవు వానిం గోరఁదగదు. నీవు భరతున కనుకూలముగానుండిననే నీవాతనికిడ నుండఁజాలుదువు. కాని ప్రతకూలముగా నుండ సాధ్యముగాదు. అదేల యందు వేమో వినుము పూర్వమునుండివచ్చు యువరాజత్వమును రాజు భరతునకే యిచ్చెను. జానకీ! కావున నీవాభరతునకు విశేషించి దశరథునకు నేమాత్రము మనస్సునకుఁ గలఁతలేని చందమునఁ బ్రవర్తింపవలయును. పితృనానతి నెఱవేర్చ నే నిచుడే యడవి కరిగెదను. నీవు దృఢచిత్తవు. కాఁబట్టి నాయం దలిదృఢతమాను రాగమునకుఁ గొఱంతరాసీయక యుండుము. కల్యాణీ! మహర్షి నివాసయోగ్యమగువనమున కరిగినపిదప నీవు ప్రతోపవాసనిరతవై యుండుము. నిత్యము నుషఃకాలమున మేల్కని యథోచితముగ దేవతలం బూజించి మానవులఁ బాలించు రాజునకు నమస్కరించి ధర్మమునే యాశ్రయించి సంతాపపరితప్తయయియున్న వృద్ధురాలగు నాతల్లిని సత్కరింపవలయును. మిగిలిన నాతల్లులు నాయందుఁ గలన్నేహమునను శ్రేమమునను బాలించువిషయమునను నాకు సమానలే యగుదురుగాన వారలకెల్లరకు నీవు నమస్కరింపవలయును. నాకుఁ బ్రాణసమానులునుమీ భరతశత్రుఘ్నులు. వారిని మిక్కిలి నీసోదరులను బుత్రులను జూచుకొనురీతిఁ గాంచుచుండుము. భరతుడనఁగా దేశమునకేకాక మనపంశమునకు రాజు ప్రభువునగుఁగాన నీవతని కప్రియకార్యము నెద్దానిం జేయరాదు. సామాన్యముగా రాజులందఱు తమకను

కూలముగా నడుచుకొనుచు నాలస్యముచేయక ప్రయత్నపూర్వకముగఁ దప్పు నేవించువారియందే ప్రసన్నులై యుందురు. విపరీతముగ వర్తించువారిపైఁ గోపమానుదురు. ప్రభువులు ధర్మపత్నియందుఁ బడసినకొడుకులైనను విరోధముగా వర్తించి రేని వదలివేయుదురు. బంధువులుగాకున్న యితరులనుగూడ శక్తిగలిగి హితముచేయువారైనఁ బరిగ్రహింతురు. మంగళాంగీ! భరతుఁడు రాజు గావున నతని కనుకూలముగఁ బ్రవర్తించకయున్న నెన్నియోకష్టములుగలుగును. అట్లుకాకయుండ ననుసరించి వర్తించుము. ధర్మనిరతలై సఫలవ్రతముల నాచరించుచు నిందే యుండుము. ప్రేయసీ! నేను గహనముల కరిగెదను. ఆయడవులు నీవంటిస్త్రీ రాఁదగినవి కావు. కనుకనే నీ విక్కడనుండఁదగుదువుకదా. అనుకూలవర్తనము నీకుఁ బ్రధానము. నా యీమాటలు నీమనసున నెలకొనఁదగినవి. అని పలికి యూరకుండెను.

మహాశయులారా! ఈఘట్టమున ననేకవిషయములు విమర్శింపఁదగినవికలవు. వానిని వదలనయితిగాదు.

“దేవకార్యం న్వయం కృత్వా కృతజ్ఞా హృష్టచేతనా,

అభిజ్ఞా రాజధర్మాణాం రాజపుత్రం ప్రతీక్షతే.”

౪

అని మూలము. ఇందలివిశేషార్థ మిది.

“రాజధర్మాణానుభిజ్ఞా ఆత ఏవ రాజపుత్రం ప్రతీక్షతే.”

అని యన్వయక్రమము.

“బ్రాహ్మణశ్రమియవిశాం కూద్రాణాం చ భరంతవ,

కర్తాణి ప్రవిభక్తాని న్యభాషప్రభవైరుజైః.

౪౦

కార్యం తేహి భృతిర్దాక్ష్యం యుజ్ఞే చాభ్యుపలాయనం,

దానమిశ్వరభావశ్చ ఙ్కత్తం కర్తవ్యభావజం. ౪౩.

స్వే స్వే కర్తవ్యభిరతస్సంసిద్ధిం లభతే నరః,  
స్వకర్తనిరతస్సిద్ధిం యథా విందతి తచ్ఛృణు. ౪౪.

యదా ప్రవృత్తిర్భూతానాం యేన నిర్వహితం తతః,  
స్వకర్తణా తమభ్యర్చ్య సిద్ధిం విందతి మానవః. ౪౫.

శ్రీయాక్ స్వభర్తా విగుణః పరధర్తాశ్చ స్వస్మిత్తాత్,  
స్వభావనియతం కర్తవ్యమన్నాత్మనా కిల్బిషమ్." ౪౬.

గీత. ౧౮ అధ్యాయము.

అను నీగీతావాక్యప్రమాణము ననుసరించి శ్రీకృష్ణార్జున మగు దుష్టనిగ్రహశిష్టపరిపాలనరూపధర్మము నెఱింగినదిగాన యాలోచనాత రాజపుత్రుఁడుగా నున్న భగవంతునిరాకకై వేచియుం దెనని యెఱుంగవలయును. దీనికి హేతువేమనఁగా నాలకింపుఁడు. "దేవకార్యం స్వయం కృత్వా" దేవతాకార్య మగు భూభారహరణమును దానే యొనరించి అనఁగా నేకార్య మేరీతిగాఁ జేయవలయునని యాలోచించి యని భావము. "కృతజ్ఞా" ఇంతకుముం దెన్నియోసారులు తానుజేసియున్న యిట్టి యనేక కార్యములనెఱింగి యనవలెరము వానినే తలంచు నది యని భావము. "హృష్టచేతనా" అనఁగాఁ దానొనరింపఁ బూనినకార్యములెల్ల ఫలించునుగాన సంతోషస్వాంత యయ్యె నని తాత్పర్యము. ఇట్లు శ్రీశ్లోకమునర్థముం బరిగ్రహింపఁ గారణమేమి? అన్న ప్రశ్నమునకు సదుత్తరము వినుఁడు. భగవంతుఁడు నిర్లిప్తుఁడు కాన నేకార్యము తానే చేయఁబూనఁడు. తనసాన్నిధ్యమున మూలప్రకృతియే సకలకార్యముల నవలీల నొనరించుచుండఁ దాఁ జూచుచుండును. ప్రపంచకర్త ప్రకృ



తియే. తత్సంకల్పమే యాజగదోఘము. కావున శ్రీరామ  
మూర్తి తననిర్లిప్తత్వమును దేటపఱుపంబూని తనసంకల్ప  
శక్తి యగు నీతాగేహమునకుం బోయెను. ఆమెయుఁ దాఁ  
జేయఁబూనిన కార్యమునకు శ్రీరామాగమనము ఫలముగాన  
నాపరాత్పరునిరాకకై వేచియుండెను. సర్వదా యానందస్వరూ  
పిణియగు నానీత యెపుడు వచ్చునా రాముండని తలంచు  
చుండెను. దుఃఖాభినయము ప్రపంచార్థమని యెఱుంగ  
వలయును.

“జగత్సృజే ధాతా హరిరవతి దుద్రః క్షపయతే

తిరస్కుర్వన్నేతత్సృజుసి వపురీశ స్తిరయతి,

నదా పూర్వస్సర్వం తదిదమమగృహ్లాః చ శివ

స్తవాఞ్జామాలంబ్య క్షణచలితయోర్భూతికయోః.

౨౪

విరించిఁ బంచత్వం ప్రజతి హరిరాచక్షితి విరతిం,

వినాశం కీనాశో భజతి భవదో యాతి నిధనమ్,

వికంద్రీ మాహేంద్రీ వికతిరసి సమ్మిలితదృశా,

మహాసంహారేఽస్మిన్విహరతి సతి త్వత్సతిరసా.”

౨౫

అను నీశంకరభగవత్పాదాచార్యవర్యకృత సౌందర్యలహరి  
వాక్యములు పై భావమును దృఢపఱచుచున్నవి. ఇట్లు లీన్లోక  
ముల కర్థమును గ్రహించుచో శ్రీరామావతారప్రయోజనము  
తేటపడును. లేకయున్న శ్రీరాముని పరమేశ్వరత్వము  
చక్కఁగా నవగతము కానేరదు.

“ప్రహృష్టజనంక్షీర్ణం హియా కించిదవాఙ్మఖిః.

౨౬

అథ నీతా నమత్సత్వ కేవలమా చ తం చరిం,

అత్యచ్ఛోకసంక త్తం చింతావ్యాపరితేంద్రియం.”

౨౭

అను మొదలగుశ్లోకములయందలిభావమును సీతారాములు మానవత్వము నభినయించి తదనురూపముగాఁ బ్రవర్తించి రనియు, వాస్తవముగా వారి కట్టిదుఃఖము లేదనియు గ్రహింపవలయును. లేకయున్న మున్నుచేప్పియున్న శ్రీరాముని సత్యపరాయణత్వము లోనగునవి యెగిరిపోవును. కనుక నాదంపతులు మానవధర్మము ననుసరించి దుఃఖము నభినయించిరనియే మనము గ్రహింపవలయును

“అద్య బార్హస్పత క్షిమాన్యత్తః పుష్యంఽసు రాఘవ,

ప్రశ్యతే బ్రహ్మణః ప్రాజ్ఞః శేన త్వమసి దుర్దనాః.”

అనునది సీతాప్రశ్నము. ప్రాజ్ఞులనఁగా

“స్మృతిర్వ్యతీతవిషయా మతిరాగామిగోచరా,

బుద్ధిస్తాత్కాలికీ క్షేయా ప్రక్షా త్రైకాల్యగోచరా.”

అనుప్రమాణము ననుసరించి త్రికాలజ్ఞానసంపన్నులని యర్థము. అట్టి బ్రహ్మణులు పుష్యనక్షత్రము నీకు సకలైశ్వర్యప్రదమని పలికిరిగదా. నీవేటి కిట్లు మతి గౌరవము విడనాడితివని సీత యడుగుచున్నది. దీనత్వమున కవకాశమేలేదే. నీయవతార ఫలము లోకములకుం గలిగించుసత్కాలముకదా యిది. ఏల యింక నాలస్యముచేసెదవని మహాప్రకృతి పరమపురుషుని హెచ్చరించుచున్నది.

“ప్రకృతిం స్వామవద్వర్త్య విస్మయామి పునః పునః,

భూతగ్రామమిమం కృత్స్నమవశం ప్రకృతేర్వశాత్.”

న చ మాం తాని కర్మాణి నిబద్ధంతి ధనంజయ,

ఉదాసీనపదాసీనమనంతం లేష కర్తవ్యుః.”

గీత. ౯ అ.

అను గీతావాక్యముల ననుసరించియు,

“శివశ్చక్ర్యా యుక్తో యది భవతి శక్తః ప్రభవతుం,  
న చేదేవం దేవో న ఖలు కుశలస్పందితుమసి.”

ఆను నీశంకరభగవత్పాదాచార్యవర్యోక్తి! ననుసరించియు  
నాలోచింపఁగా, నిర్లిప్తఁ డగుభగవంతుఁడు ప్రకృతిసహాయ  
మునఁగాని కార్యనిర్వహణమునకుఁ బూనఁడని తేలెడిని. ఉదా  
సీనుఁడగుట సర్వసాక్షియే యగు. కావుననే ప్రకృతి యాతనిఁ  
బురికొలిపెనని తెలిసికొనందగును.

“ఇతీవ విలసంతీం కాం ప్రోవాచ రఘునందనః,  
సీతే తత్ర భవాంస్తాతః ప్రవ్రాజయతి మాం కనం.  
కులే మహతి సంభూతే ధర్మజే ధర్మచారిణి,  
కృణు కానకీ యేనేదం క్రమేణాభ్యాగతం మమ.”

౧౯

౨౦

అని మూలము. “విలసంతీం ఉ ద్వేగేనపృచ్ఛంతీం” అని వ్యాఖ్య.  
ఏడ్చుచున్నదని యర్థము కాదు. ఆశురంపడి యడుగుచున్నదని  
యర్థము ఇచ్చోట మహానిని వాల్మీకి శ్రీరామునిపరమేశ్వర  
త్వము నానందమయుఁడగుటను దెలుపఁబూని “రఘునందనః”  
అని ప్రయోగించెను. రఘువంశమున కానందముంగూర్చువాఁ  
డనఁగా లోకోపకార మొనర్చుటయే రఘువంశసంభూతులకుఁ  
బ్రథానకర్తమని భావము. అట్టికులోచితమహాకార్యము నాచ  
రించువారిం దలంచి పితృదేవత లానందింతురు. ఇచ్చోట  
శ్రీరాముఁడు తనసర్వజ్ఞత్వమును మాటుపఱచి లోకానుగుణ  
వర్తనము ననుసరించుచున్నాఁడు. స్త్రీలస్వభావ మాతురంపడుట.  
సీత యాధర్మము నవలంబించి తండ్రి నేమేని దూషించునేమో  
యని యూహించి సీతాదేవీ! పూజ్యుఁడగునాతండ్రి నన్నడవు  
లకుం బంపుచున్నాఁ డనెను. భర్తకుఁ బూజ్యుఁడగువాఁడు

సాధ్యమగు భార్యకుంగూడఁ బూజ్యుడే యగును. అసతి యైనచో నీన్యాయము విపరీతమగును.

“సోఽహం శ్వాహగతో ద్రష్టం శ్రస్థితో విజనం వనం.” ౨౩

అనునది శ్రీరామవాక్యము. నిర్జనారణ్యమునకుం బోవనున్న నేను నిన్నుంజూడవచ్చితిని. అనఁగా నీసాయముఁగోరివచ్చితి నని పారము. నిర్గుణుడ నగు నేను సగుణుడను గావలయునుగదా. కాన నీచెంత కరుదెంచితి నని శ్రీరాము నాశయము. ఇక శ్రీ రామమూర్తి సీతకుఁ దెలుపునెవమునఁ గొన్ని మంచియలవా టుల లోకులకుఁ దెలుపుచున్నాఁడు.

“భరతస్య సమాపే తు నాహం కథ్యః కదాచన. ౨౪

బుద్ధియుక్తా హి పురుషా న సహంతే ధరస్తవం,

తస్మాన్న లే గుణాః కథ్యా భరతస్యాగ్రతో మమ.” ౨౫

అని మూలము. రామమూర్తి యుపదేశించునీతి యిది. ఇది సీతాదేవికొఱకని భ్రాంతిపడరాదు. రాజులు ప్రాయశః పరస్తుతి నంగీకరింపరు. సామాన్యులయందు నిది వర్తించును. సంపదలతో వర్ణిల్లువారు పరస్తుతి నోర్వరు. కావున బుద్ధిమంతులు పరస్తుతుల నొనరించునపుడు చక్కఁగా నాలోచించి వినువారిచి త్రవృత్తుల నరసియే చేయవలయునని యెఱుంగవలయును.

ఈఘట్టమున సీతకు రామమూర్తి తెలుపుధర్మము లన్నియు భరతునివ్యభావమును దెలుపక లోకాచారములనే తెలుపునవియనియు, నొకరిననుసరించి వర్తించునపుడు మిక్కిలి మర్యాదలఁ గోరరాదనియు నీమొదలగుసీతులను రామ భద్రుడు బోధించెనని మనము గ్రహింపవలయును. “సమాహి మమ మాతరః” అను శ్రీరామవాక్యము మనము మది నిలుపు

కొనవలయును. తల్లులందఱు నాకు సమానలే. అనఁగా వారి  
యందు నాకు సమబుద్ధిగలదని భావము. దీనఁ గలవిశేషమేమి?  
కైక నావనగమనమునకుఁ గారణమని లోకులు భావించురేమో.  
అయ్యది పొరపాటు. నాకు నుపకారముచేయుటకే యామె  
యవతరించెను. కాన నాకు నామెయందుఁ గౌసల్యవిషయమున  
నెట్టిసద్భావమో యట్టిదియే కలదని రాము నభిప్రాయము.  
దీనిని

“సమాఽహం సర్వభూలేష స మే జ్యేష్ఠాఽస్తి న ప్రియః,

యే భజంతి తు మాం భక్త్యా మయి తే లేష చాభ్యహం.”

౨౯

అను నీగీతావాక్యము దృఢపఱచుచున్నది.

“శ్రాతృశ్రుత్రసహ చాపి ద్రష్టవ్యాచ విశేషకః,

శ్వాయా భరతశత్రుఘ్నా ప్రాణైః ప్రియకరా ము.”

౩౩

అనుమూలము శ్రీరామమూర్తి సద్భావమును చెలుపుచున్నది.  
భరతుఁడు సీత నడిగియున్న నిత్తునే యన్నవాక్యము రామా  
యణమునఁ గలదు. దాని నాధారముగాఁ జేసికొని పండితవృత్తు  
లెందఱో విపరీతార్థములు పలికిరి. అవి తుచ్ఛతమములనియు  
రాము నభిప్రాయ మయ్యదికాదనియు నీవాక్యము తెలుపు  
చున్నది. కానకీ! భరతశత్రుఘ్నుల నిరువురను నీవు సోదరులు  
గను బుత్తులుగను భావింపుము. వారు నాకుఁ బ్రాణములకంటె  
నధికులుసుమీ యనెను. అనఁగా వారే నాయవతారఫలమును  
లోకులకుఁ గల్గించినవారిలో నుత్తములు, నాకు భక్తులు  
నగుదురని రామభద్రుఁడు స్పష్టపఱచెను. ఇట్టితావులఁ జక్కఁగఁ  
బరిశీలింపక యొక్కొక్కతావునఁ గలభావమును విమర్శించి  
రాము నభిప్రాయ మిదని తెలుపరాదు.

“సా త్వం వసేహ కల్యాణి రాజ్యస్థమమవర్తిసి,  
భరతస్య రతా ధర్మే నత్యవతకరాయణా.”

32

అని మూలము. సామాన్యార్థము స్పష్టము. కల్యాణి! జగన్తం  
గళకారిణివగు నోమహాప్రకృతీ! రాజ్యః భరతస్య = రాజగుభరతు  
నకు ననుకూలముగాఁ బ్రవర్తించుచు ధర్మమునం దాసక్తి  
గలిగి యుండే యుండుము. సత్యవ్రతపరాయణురాలవు కమ్ము.  
అనఁగా నీవు సర్వవ్యాపకురాలవు. కావున నిందు భరతునకు  
ధర్మపరిపాలనకార్యమునందుఁ దోడ్పడుచు సత్యవ్రతమునం  
దాసక్తిగలిగి యనఁగా లోకమున సత్యము నిలుచునట్లు  
సుకల్పించుచు నిందుండుము. నన్నుఁగూడియుండుట చే నిందుఁ  
గలధర్మములకు లోపమురానీయరాదు. కాన నిందు నందును  
దోడ్పడుమనియే విశేషార్థము. సత్యవ్రతపరాయణత్వము జగ  
మునకు ఔమముగోరుట ధర్మమునం దాసక్తి స్త్రీలకుఁ బ్రధాన  
ములని రామమూర్తి యుపదేశించిననీతులు.

“అహం గమిష్యామి మహావనం ప్రియే త్వయా హి వస్తవ్యమిహైవ భామిని,  
యథా వ్యరీకం కురుషే న కస్యచిత్తథా త్వయా కార్యమిదం వచోమదు.”

అనుమూలము పైన వ్రాసినభావమునకు బాధాకరముకాదా  
యని కొందఱుందురు. కాదని మన మూహింపవలయును. ఎట్లు  
నఁగాఁ బరికింపుఁడు. ప్రియేభామిని = ప్రియమునే కలిగించు  
నోకాంతాలలామమా, త్వయా = నీతోడ, అహం = నేను, మహా  
వనంగమిష్యామి = దండకారణ్యములకుఁ బోవుదును. “కస్యచిదవ్య  
రీకం యథా న కురుషే తథా ఇహైవ వస్తవ్యం త్వయా.  
ఇదం కార్యం మమ వచశ్చ కార్యం” ఎవ్వనికే నప్రియ మేలాగు  
కలుగకయుండునట్లుగా నీకార్యమునందు వర్తింపుము. ఇదియే

చేయఁదగినది. నామాటయు నిట్టిదియే. అనఁగా నిందెవ్వరికి నప్రియముకలుగకయుండునట్లు నీవు చూచుకొనవలయు. ఈ కార్యమునందేనీవు బద్ధానురాగనై యుండవలయును. ఇదియే నీవు చేయఁదగినపని. నావాక్య మీయర్థమునే తెలుపును. సారమేమనఁగా. ఇచ్చాశక్తివిగాన నీవిందుఁ గలవారల కెవ్వరికి నేవిధముగనైన నప్రియము కలుగరాదని సంకల్పింపుము. భరతునియందుఁ గాని మఱెవ్వరియందుఁగాని యెవ్వరికైన నప్రియము కలుగకయుండవలయునని సంకల్పింపుము. ఇక్కార్యమునందే బద్ధానురాగవగుము. నీసంకల్పమున నీసకలకార్యములు ఫలించును. నీవిపుడు చేయఁదగున దిదియే. నావచన సారముకూడ నిదియే. “ఇచ్చామాత్రం ప్రభోస్పృష్టిః” పరమేశ్వరుఁడు సంకల్పించినంతనే యాకార్యము నెఱవేటును. అనఁగాఁ బరాత్పరుఁడు సంకల్పించును. తదిచ్చానుసారమే ప్రకృతి యెల్లకార్యములను తుణమాత్రమున నొనరించును. నిర్లిప్తుఁడగుభగవంతుఁడు సర్వసాక్షియై యుండును. అనియే యిటఁగలసారమని గ్రహింపవలయును. దీనిచేతఁ బ్రజలకు భరతునియందుఁ గైకేయియందును భరతాదులకుఁ బ్రకృతుల యందు నేలాటియప్రియము కలుగకయుండవలయునని శ్రీరాముఁడు మూలప్రకృతి కాజ్ఞాపించె ననుభావము సూచితమగుచున్నది. ఇట్లు లీఘట్టమున ననేకార్థములు గలవు. వీనిని గ్రహించిననే శ్రీరామచంద్రతత్వము లేటవడును. మానవమాత్రుఁడు రామమూర్తి యన్నభావము దూరమగును. ఈఘట్టమునఁ గలయథ్యాత్మరామాయణవిషయము పై సర్గము శబ్దంబు వ్రాసెదను. తరువాతికథను బరికింతము.

— నీత రామచంద్రునకు బదులు చెప్పట. —

\* ప్రియమునకే తగి ప్రియముగా మాటలాడునట్టి స్వభావముగల యానీత వినుట కింపుగానియట్లు కనబడు మాటలు శ్రీరామమూర్తి పలుకఁగా స్నేహభారమున నాగ్రహము కలదానివలె నటించి ప్రాణనాథున కిట్లనియె. శ్రీరామా! నీవు రాకొమరుండవు. ఇప్పుని న్యాయసమ్మతియుగాదని నీకే తెలియును. నావంటివనితకుంగూడఁ బరిహాసించఁదగినమాట చెప్పితివికదా ఇదియే చిత్రము. ఇంతదరుక నీవిట్టిమాట నాకుం దెల్పఁగా నేను వినియుండలేదు. [ధనుర్విద్యావిశారదులగు రాజకుమారుల కేమాత్రము తగనిది, అపకీర్తికరమైనదియు నగును. గాన నీయది వినఁదగినదేకాదు. అద్దానిం జెప్పట యెట్లు?] ప్రాణేశా! తల్లిదండ్రులు సోదరులు కొడుకులు వారిభార్యలు వీరెల్లగుతమతమసుకృతదుష్కృతముల ననుభవించుచుచు దత్తుల భూతములగు శుభాశుభరూపకర్తముల నాచరింతును. భార్యయనఁగా భర్తకు సగము శరీర మనఁదగినది. కనుక ఆమె యొక్కతుకయే భర్తకుఁ గలుగుభాగ్యములనే తాను ననుభవించుచున్నది. కావున నిన్ను వనముననుండ శాసించుట చేతనే నన్నుఁగూడ శాసించినట్లేకదా. స్త్రీలకు గతి తల్లిదండ్రులు తనయులు చెలికత్తియలు కారు. వారు తమకుఁ దమరే స్వతంత్రులు కానేరరు. వారికి భర్తయొక్కఁడే యిహపరలోకముల యందు సర్వకాలము గతియగు. మఱొక్కఁడు కాఁడు. రాఘవేశ్వరా! నీవు మహారణ్యములకుఁ బ్రయాణమగుదువేని నేను

\* ఈయది యిరువదేడవవర్ణమునందే గ్రహించఁబడినది. అధ్యాత్మరామాయణమునఁ గలసోద మిందు వీరింబఁబడును.



నీవురోభాగమునందుఁ గుశకంటకముల నడఁగఁ ద్రొక్కుచుఁ బోయెదను. వెనుక నరుదెంచు నీవు వానిపై సుఖముగా నడుగులిడవచ్చును. నావంటిస్త్రీ నొంటరిగా నడవులకుఁ దీసికొని పోయి కాపాడుటెట్లుని నీవంటిశూరాగ్రణి భయంపడరాదు. రావలదన్న వచ్చుచున్న దేయనియు, నన్ననుసరించి యీమె చరితార్థురాలగుచున్నదనియు నీవ్రూపించి యోర్వమిగలవాఁడవైనను, నామాటవినక వనముల ఫలమూలాదుల భక్షింప సాహసించుచున్నదికదా యని రోష మొందినను, ఉచ్చిష్టోదకమును వదలునట్లు లాభావములఁ బరిత్యజించి నాయందు విశ్వాసమునిచి నన్నుఁగూడఁ దీసికొనిపొమ్ము. నీవట్లు లొనరించిన నాకుఁ బరి నెడఁబాసి జీవించుపాతకము కలుగదు.

శ్రీరామచంద్రా! దివ్యసౌధములవదలి మహారణ్యములకు రానేల! అని యనకుమా. సౌభాగ్యములయందును విమానములయందు నుండుటకంటె అణిమాద్యష్టసిద్ధులం గాంచి యాకాశమునఁ దిరుగుటకంటె సర్వావస్థలయందును భర్తను గూడి పాదసేవ చేయుచునుండుటయే యుత్కృష్టకార్యము. పతివిషయమున నెట్లు వర్తింపవలసినదియు నాతల్లిదండ్రులు బహుభంగులుగా బోధింప నెఱింగియున్నదానను. కనుక నెవ్వరు నాకావిషయము నిపుడు నేర్పనక్కఱలేదు. ఆరణ్యము ప్రవేశింప సాధ్యముకానిదనియు, నిర్జనమనియు, వ్యాఘ్రాది జంతునిబిడమనియు నెఱింగియుఁ దప్పక నిన్నుఁగూడి యచ్చటికి వత్తును. ఈపట్టుదల శ్రమముకలిగించునదియేకాని సుఖకరము కాదే యని పలుకుదువేమో. శ్రీరామా! త్రిలోకాధిపత్యము లభించినను నేను లెక్కింపక భర్తృకుశ్రూపావ్రతములెప్పు

నితరము నూహింపక జనకగృహమున నున్న యట్లు నిన్నుంగూడి యడవుల సంతోషముతో నుండును. శూరాగ్రేసరా! నితరము నీకు శుశ్రూష లాచరించుచు నింద్రియనియమము నూని దానిచే గామమును భోగములను వర్జించి మకరంద పరిమళముల విలసిల్లుకాననములందు నిన్నుంగూడి విహరించుచుండును. మర్యాదాపరిపాలకా! అనన్యశరణ్యులగు నితరులఁ గూడ నడవుల బాలింపఁజాలిన నీవు నన్నుఁ బాలింపఁజాలవా? ఆవిషయము చెప్పనేల? ఇపుడు నీతోడ నడవులకు వత్తును. సందేహము లేదు. రాఁదలచిన నన్ను నిట నిలుప నీకును శక్యముకాదు.

మంచియాహార మట లభింపదే. వల వత్తువందువేమో. నేనందు ఫలమూలములను గండములను దినుచునుండును. మంచియాహారము నాకునక్కఱలేదు. ఆహారమునందును బానమునందును నీకు నేను గష్టమును గల్గింపక కూడియుండును. మహాబుద్ధిశాలివి. ప్రాణేశ్వరుడవు. నీవు సూడచుండ నేను భయ లేకమైన లేక యటఁగల నదులను గొండలను నీటిపట్టులను గాననముల నన్నింటిని గనుఁగొనఁ గోరుచున్నాను. మహా శూరుడవగు నిన్నుంగూడి యేభీతియులేక మిగుల సుఖముగా వాంఛకారండ్వాదిజలపక్షినిబిడములై వికసించినపూవులుగలిగి సొంపుగూర్చుచున్న సరస్సులను గన్నులపండువుగాఁ జూడఁగోరుచున్నాను. దృఢయత్న మూని యాసరస్సుల జలకములాడెదను. స్నానార్థ ముష్ణోదకములను వాంఛింపను. అట్టికమలాకరముల యందు నిన్నుంగూడి మహానందమునఁ గ్రిడింతును. వనము వందు నిట్లు నిన్నుఁ గూడి కాలము పుచ్చితినేని లక్షవత్సరము

తైనను నాకుఁ దెలియకయుండును. పదునాలుగేండ్లనఁగా నిక నెంత! నీవు లేనిస్వర్గమునుగూడ నేనుగోరను. పురుషోత్తమా! స్వర్గసుఖవాసము లభించినను నీవు లేకయున్న నేను దాని నొప్పుకొనను.

శ్రీరామభద్రా! అరణ్యము ప్రవేశింపరానిదేయైనను, వానరములు గజములు లోనగుమృగములుండినను, భయంపడక వచ్చెదను. నీమమున నీపాదములఁ జేపట్టి జనకునింటనుండునట్లు హాయిగా నుండును. నీపాదముల నాశ్రయించిన నాకు భీతి యెట్టిది? నీయందుఁ దక్క వేటొకచో మనస్సు నునుపనిదానఁ గదా. మహానురాగము నాకు నీయందే కలదు. నన్ను వదలి పోయితివేని మృతినొంద నిశ్చయించుదానను. కాన నన్నడవికిఁ దీసికొనిపొమ్ము. నావేడికొఱ లంగీకరింపుము. నాతాకవలనఁగాని నావలనఁగాని నీకేమాత్రము భారము కలుగదు. పురుషులలా ముండగు శ్రీరామమూర్తి ధర్మప్రియుఁడుకావునఁ దనయర్థాంగి శ్రమములకునోర్వక యామె యెంత వేడుకొనుచున్నను వన గమనమున కంగీకరింపకపోయెను. ఆమె నందే నిలుపుటకు వన వాసశ్రమములఁ బెక్కింటిని దెలిపెను.

మహాభక్తులారా! ఈభాగమునఁ బెక్కురహస్యవిషయములు గలవు. వానిని విమర్శింతుము. ఇందు సీతపలికినమాటల వలన బాహ్యదృష్టిం బరిశీలించిన విపరీతముగాఁ దోచును. శ్రద్ధమైఁ బరిశీలించిన నాదేని మహామాయ యనియు జగదుద్ధరణముకొఱకు నవతరించెననియుఁ దేటపడును. కావున నోపికగఁ బరికింతుము.

“వీరముకాదు నైదేహి ప్రియార్థా ప్రియవాదినీ,  
ప్రణయాదేవ కుంభ్రద్ధా భరతమిదమ్రుచిత్.”

అని మూలము. ప్రియములకే తగినది. అనఁగా నాశ్రయింపఁ దగినది. విరోధించి సాధింపరానిదనుట. ప్రియముగా మాట లాడునది. అనఁగా వరములనొసంగుటయే యామెమాటలు. అట్టి యాసీత పరమపురుషుఁ డిట్లు నీవించే నిలువవలయునని పలుక (నవ్వి ప్రణయవాక్యములగుట) వానితత్త్వ మెఱింగినది కానఁ బ్రణయమువలననే కోపమూని యిట్లు పలికెను. 'భర్తా ర'మ్మనుసార్థకపదము మహాకవి ప్రయోగించెను. తన్ను భరించు వాఁడు. అనఁగాఁ బ్రకృతిపురుషుల కవిసాభావసంబంధమనుట. త న్నెల్లప్పుడు భరించువాఁడు. తనమూలముననే రూపవంతుఁ డగుననుట. కావుననే స్నేహాతిశయమునఁ గోపమూని సీత రామచంద్రున కిట్లు బదులుచెప్పెను. రామునివాక్యము లెట్లు గూఢార్థములుగ నుండునో సీతవాక్కు లట్లే యుండునని మన మెఱుంగవలయు.

“కిమిదం భాషసే రామ వాక్యం లఘుకయా ధ్రువం,  
త్వయా యదపహస్యం మే శ్రుత్వా వరవరాత్తజ.”

అని మూలము.

“లఘుకయా ధ్రువం వాక్య మిదం కిం భాషసే.”

అని యన్వయము. చక్కఁగా నాలోచింపక వీల యిట్లు పలుకు చున్నావు? రాజేంద్రపుత్రుఁడవుకదా! నాకుఁగూడ నీమాట నవ్వు పుట్టించుచున్నదే. శ్రీరామా! ఏమి యీలోకవిడంబ నము? అనఁగా నేను లేక నీవే కార్యము నిర్వహింతునను చున్నావే యింతకంటెఁ బరిహాసపాత్రమగు వాక్కుగలదా? అని భావము. నిర్గుణుఁడవు సర్వసాక్షివి అగునీవు ప్రకృతి నగు నాసహాయములేక యేపని చేయగలవు?

“ఉదాసీనపదాసీనమనంతం లేఖ కర్తసు”

అనుభగవదుక్తి ననుసరించియు,

“శిష్యశ్చా యుక్తో యది భవతి శక్తః ప్రభవతుం,

నచేదేవం దేవో న భలు కుశలస్పందితుమసి.”

అనుశంకరభగవత్పాదాచార్యోక్తి ననుసరించియు నాలోచింపఁగా, నిర్గుణుఁడు సగుణుడై నఁగాని అనఁగాఁ బ్రకృతి విశిష్టుఁడై నఁగాని యేవనియుఁ జేయఁజాలఁడనుసారమును గ్రహింపవలయును. ఈయర్థము. “యదపహాస్యం మే” అన్నవాక్యమున నిమిడియున్నది.

“అర్థపుత్ర పితా మాతా భ్రాతా పుత్రప్రభా స్సుషా,

స్వాని పుణ్యాని భుంజానా స్వం స్వం భాగ్యముపాసరే. 3

భర్తృభాగ్యం తు భార్యైకా ప్రాప్నోతి పురుషర్షభ,

అతర్కైకాచమాదిప్తా వనే వత్సవ్యమిత్యపి. 4

న పితా నాత్మజో నాత్మా న మాతా న సఖజనః,

ఇహ ప్రేత్య చ నారీణాం పతిరేకో గతిస్సదా.” 5

అని మూలము. ఈసంభాషణమూలమున సీతాదేవి లోకమునఁ గల స్త్రీలకు భర్తృపదేశము చేయుచున్నది. తల్లిదండ్రులు లోనగువారు తమరుచేసికొన్న పుణ్యపాపఫలముల ననుభవించు వారు. భార్య యొక్కతుకయే పతిభాగ్యమునే పొంద నర్హురాలు. కావున నిన్నడవికిఁ బొమ్మనుమాటయందే నన్నుఁ గూడ నడవికిఁబొమ్మను నర్థ మిమిడియున్నది. సీతను బిలుచుకొనిపొమ్మని వేటుగాఁ జెప్పనక్కఱలేదు. స్త్రీలకు గతి యీ లోకమునందుఁ బులోకమునందుఁ బతియే గతి. అనువిషయమే యిటఁగలపారము.

“నాస్తి స్త్రీణాం క్రియా మంత్రైరితి ధర్మ స్వవస్థితిః,  
నిరింద్రియా హ్యమంత్రాశ్చ స్త్రీయోఽన్యతమితి స్థితిః.  
భర్తృశరీరకుక్రూషాం ధర్మకార్యం చ నైత్యకం,  
స్వావైవ కుర్యాత్సర్వేషాం నాన్యకాతిః కథంచన.”

౧౮

౧౯

మను. ౯ ఆధ్యాయం.

మనుస్మృతి మొదలగు ప్రమాణ గ్రంథముల ననుసరించి మన  
మాలోచించిన నీసీతోపదష్టధర్మములే స్మృతులయందును బురా  
ణాదులయందును గలవని తేలెడిది. ప్రకృతిపురుషు లెట్లు  
ప్రవర్తింతురో యట్లే భార్యభర్తలు ప్రవర్తింపవలయును.  
ఈలోకమున నీయుదాహరణమును గొని భగవత్తత్త్వము  
నెఱుంగందగును. అనగా భార్య గృహకార్యములనెల్ల నిర్వ  
హించును. పతియనుమతిచూత్రము గలిగియుండును. ధర్మ  
కార్యములనెల్ల నామెయే నడపించును.

“అవత్యం ధర్మకార్యాణి శుక్రూషారవిదుక్షమా,

దారాధీనస్తతో స్వర్గః పితౄణామాత్మనశ్చహ.” ౨౦ మను ౯ ఆధ్యాయం.

(“ధర్మకార్యాణి అగ్నిహోత్రాదీని’ అని కుల్లూకభట్టువు.) అను  
నీమనుస్మృతి ననుసరించి భార్యయే గృహకార్యములనెల్ల నాచ  
రింపవలయును. ప్రకృతి పరమపురుషు నాజ్ఞ నొందునట్లు భార్య  
భర్తయనుమతినిమాత్రము కై కొనవలయును. అట్లుప్రవర్తించిన  
కుటుంబ మెంతహాయి ననుభవించునో వచింపవలయునా? పతిని  
విడిచిన గతి స్త్రీలకు లేదనున దొక్కటియే యిందుఁ బ్రధా  
నము. భరతఖండమున నీధర్మమే సనాతనము. అది సడలినచో  
నన్నిధర్మములు నశించినట్లే యనవచ్చును. ఇక్కాలమునఁ  
గ్రమముగా నీయంతమధర్మము నశింపజేయుయత్నములు.

సాగుచున్నవి. తాని కొంతకాలమున కీప్రయత్నములు ఫలింపక యథాపూర్వపద్ధతి చేకూరునని మనము నమ్మవలయును.

“యదా యదా హి ధర్మస్య హనిర్భవతి భారత,

అభ్యుత్థా మధర్మస్య తథాత్తానం సృజామ్యహం.” ౭ గీత. ౪ అ.

అను నీ శ్రీకృష్ణపరమాత్మోపదేశము వ్యర్థము కాదుకదా.

“ఈర్ష్యారోషోపాహత్యజ్య భుక్తీషమివోదకం,

నయ మాం వీర విద్రుభిః సాపం మయి న విద్యతే.” ౭

అని మూలము. ఇందొక్కనీతియు సదాచారము కలదు. పతి శ్రమంపడుచుండఁగా భార్య యాకష్టమునఁ బాల్గొనక తానింట నుండుట తగదనునదియే నీతి. త్రాగిననీటిని బాటఁబోయ వలయు ననునది సదాచారము. భోజనాదికాలములయందు నీటిని గొంత త్రాగి కొంత మఱొకసారి త్రాగుట దురాచార మని మనము గ్రహింపవలయును. ఈస్థలమునఁ గలసార మేమనఁగా, శ్రీరామా! నిశ్శృంకముగా నన్నుఁ బిలుచుకొని పొమ్ము. నాయందుఁ బాపము కలుగదు. వదిలిపోయితివేని పాపము కల్గును. పతివ్రత పతి నెడఁబాసి యుండరాదని భావము. వనములకు నన్నుఁ బిలుచుకొనిపోవుట కనుమానింప కుము. అనఁగా నామూలముననే నీయవతారఫలము సాగ వలయునని సారము.

“అఘోష్టాస్తీ మాత్రా చ సిత్రా చ వివిధాశ్రయం,

శాస్త్రీ సంప్రతి వర్తన్యా వర్తితవ్యం యథా మయా.” ౯

అని మూలము. రామచంద్రా! నాతల్లిదండ్రులు పతి నేయేవిధముల నాశ్రయింపవలసినదియు ననఁగా నేవింపవలసినదియు నాకుఁ దెలిపిరి. మరల నాకెవ్వరు నుపదేశింప నక్కఱలేదు.

“ఇయం సీతా మమ సుతా సహధర్మచరీ తవ,

ప్రతీచ్ఛతైనాం భద్రం తే పాణిం గృహ్ణీష్వ పాణివా.”

అనువాక్కులరూపమున నన్ను నీకొసంగునపుడు పలికిరని.  
భావము. ధర్మాచరణమున నాసాయము నీకత్యంతావసరమనియే.  
సారము. పురుషుఁ డెట్టిధర్మ కార్యములుచేయుచున్నను భార్యం  
గూడియే చేయవలయునని స్మృతు లాజ్ఞాపించుచున్నవి. భార్యను  
వదలిచేసిన సత్ఫలవములు కావనియేకదా యిందుఁగలయాశ  
యము. కావున నన్ను వదలి యెట్లడవుల కరుగుదువని సీత,  
ప్రశ్నించుచున్నది. ఈప్రశ్నము ప్రకృతిపురుషులకుం గలయవి  
నాభావసంబంధమును దేటపఱచుచున్నది.

“అహం దుర్గం గమిష్యామి వనం పురుషవర్జితం,

నానామృగగణాకీర్ణం కాద్దులవృకసేవితం.

౧౦

సుఖం వనే నివత్స్యామి యదైవ భవనే పితృః,

అచింతయంతీ శ్రీ లోకాన్ చింతయంతీ పరివ్రతం.

౧౧

శుశ్రూషమాణా తే నిత్యం నియతా బ్రహ్మచారిణీ,

సహ రంజ్యే త్వయా వీర వసేష మధుగంధిషు.”

౧౨

అని మూలము. రామమూర్తి పూర్వసర్గమున

“కులే మహతి సంభూతే ధర్మజ్ఞే ధర్మచారిణీ”

అని సంబోధించి

“వస్త్రవ్యం దండకే మయా ప్రసక్తితో విజనం వనమ్”

అని హెచ్చరించెను. నిర్జనారణ్యముల కరుగుచున్నాఁడ ననఁగా  
నవి భయంకరములుగా నుండుననియేకదా రామునిభావము.  
దాని కిటు సీత బదులిడుచున్నది.



“చింతయంతి చరిత్రకమ్ త్రీకలానా నచింతయంతి శుక్రావతారా  
నియతా బ్రహ్మచారిణి.”

అనునదియే “ధర్మజ్ఞే ధర్మచారిణి” అనుదానికి సమాధానము. ఇంక నిందుఁగలవిశేషమేమి? పురుషశబ్దము మానవజాత్యుప  
లక్షణము. రామచంద్రా! సింహవ్యాఘ్రాదులగుక్రూరజంతువులు  
నావాహనములు సుమీ నాకడ నవి పరమసాధుజంతువులే  
యని యెఱుంగుము. తండ్రియింట నున్నయట్లే యుందును.  
అనఁగా శివశరాసనవ్యాజమున నీయాగమనమును గోరుచుం  
టిని, అట్లే యడవులయందు నీయాగమనము కోరుకార్యమున  
నాసక్తురాల నయియే యుందును. అనఁగా రావణాసురునింట  
నిన్ను రప్పించుటకే యుందును. అదియు నానామృగగణా  
కీర్ణమే. సింహవ్యాఘ్రాదిక్రూరజంతుసాంద్రమే. అనఁగా భయం  
కరజంతువులు దానవులకు వాహనములు. లేక్కినవి వారి భక్ష్య  
ములు. కావున నయ్యదియు వనసమానమే. అదియు నిర్జనమే.  
దుర్గమమే. అయిననందు సుఖముగా నుందును. నే నుండినఁగాని  
నీవు రావలనుచడదనిసారము. నియతురాలనై యనఁగా నొక్క  
సంవత్సరకాలమున రాక్షసులఁ జంపవలయునన్నపట్టుదలకల  
దాననై యని భావము. బ్రహ్మచారిణి అనఁగా భగవంతుం  
గూడియే చరించుదానను. అనఁగా నిన్ను వదలనని భావము.  
అది యెట్లు? నీవెంటనుండియు నితరులకు రావణునింట నున్న  
యట్లు కనఁబఱచుచు నందు నిందును సుగ్రీవాదులయందు  
నెల్లెడల వ్యాపించియుండునని భావము. పరమాత్మవగు నీవెట్లు  
సర్వాంతర్యామివో నేనట్లే యని సారము. వీరుండవగు నిన్నుం  
గూడి విహరింతును. అనఁగా నీవు చెంతనున్నజాలును. దుష్టు  
రాక్షసులఁ ద్రుంతునని భావము. ఈయర్థ మెట్లు పాదుగునందు

రేని “వీర” అనుసంబోధన మిందుగలదు. వీరుడవగు నీతోడ విహరింతుననగా నీచెంతనుండి నేనే వీరవిహారము సలుపుదునని భావము. ఇట “మధుగంధిషు వనేషు త్వయా సహ రంస్యే” అని కలదు. ఇందొక్కవిశేషార్థ మిమిడియున్నది. వసంత ర్తువునందుఁ బర దేవి నుపాసించురు. ఆదినము లాపర మేశ్వరికి సంతోషదాయకములని వారిభావము. శరన్నవరాత్రములు యుద్ధదినములు. వాసంతనవరాత్రములు విహారదినములు. నవరాత్రములనఁగాఁ దొమ్మిదినిశలే యనికాదు. వసంత ర్తువునందు దేవి నారాధించు వారు యథాశక్తి న్యాయము ననుసరించి యారాధింతురు. వసంత ర్తువంతయు నామహాకార్యమునందే యాసక్తులైయుండురు. అట్టి యారాధనము భక్తులకు విశేషఫలదాయకమగును. ఆకాలమునందే యాటవికులు దేవియాగము చేయుదురు. వారు కూడ నాదినములు పరమాప్లాదకరములని భావించియే దేవికి జాతర చేయుదురు. కావున దండకారణ్యవాసులకెల్లరకు దర్శనమొసంగి వారి సుద్ధరించుటకు వారివలనఁ బూజలంది నినుఁ గూడి విహరింతు ననునాశయమును సీత వెలిచుచును. మహాకవిపదములకూ ర్పిత సరసముగ నున్నదో మహాశయులు గ్రహింతురుగాక.

“శాకికానాం హి సాధూనాం మర్థం వాగశుభావతి,  
ఋషీణాం పునరాద్యానాం వాచమర్థోఽనుభావతి.”

యన్న మహాకవిప్రయోగము వ్యర్థము కాదుకదా. ఇట్లు లీఘట్టమున నర్థవిశేషములఁ బరికింపవలయును.

“త్వం హి శక్తో వనే కర్తుం రామ సంపరిపాలనం,  
అశ్వుశ్వాపి జవశ్శ్విచా కింపునర్తక మానద.”

“సహ త్వయా గమిష్యామి వనమద్య న సంశయః,

నాహం శక్యా మహాభాగ నివర్తయితుముద్యతా.”

౧౪

అని మూలము. విశేషార్థ మిం దిట్లు గ్రహింపఁదగు. మానద ! మర్యాద నొసంగువాఁడవు. ఏయేభ క్తు లెంతమర్యాద కర్హు లో వారి కంతమర్యాద నిత్తువు. వారిని గాపాడుదువు. “కింపు నర్తమ” నామాట చెప్పనేల? అనఁగా సకలభువననిర్వాణపరి పాలన సంహారదూపమర్యాద నాకొనంగితిని. నీవిచ్చగించినంతన నొక్కక్షణమాత్రమున నేనెల్ల కార్యముల నొనరించుచున్న దానను. అట్టి నన్నుఁ బాలింప నేల యనుమానించి రావల దందువని సీత ప్రశ్నించుచున్నది. మహాభాగ! శ్రీరామా! కావున నిన్నుఁగూడి యడవికి వత్తును. సంశయమే లేదు. “ఉద్యతాహం నివర్తయితుం న శక్యా” యడలంచిన నన్ను మరలింప శక్యమే కాదు. అనఁగా నాసంకల్ప మమోఘమని యెఱుంగుము. ఈవాక్యము సీతాదేవి మహామాయయే యని స్థిర పఱచుచున్నది. కొందఱ ఆవాక్యము సీతాపాత్రవ్రత్యమునకు భంగమని పలుకుదురు. “సహ త్వయా గమిష్యామి” అన్న వాక్య మేల ప్రయోగించెనో మహాకవి యని వా రెఱుంగరు. భగవత్సాన్నిధ్యమున భగవతి యే కార్యమునైన నెఱ జేయఁజాలునని మన మెఱుంగవలయు.

“హరిస్తాహరాధ్య ర్తణతఃసాభాగ్యజననీం,

త్రరా వారి భూక్త్యా పురరిపుమసి తోభమనయో.”

అని మహాత్ము లుపదేశించిరి. పరమేశ్వరు నిచ్చాశక్తి నారాధించియే త్రిమూర్తులు సృష్టిపాలనసంహార క్రియాదత్తులైరని మన మెఱుంగవలయును.

“ఫలమూలాశనా నిత్యం భవిష్యామి న సంశయః,

న తే దుఃఖం కరిష్యామి నివసంతీ సహత్వయా.

౧౫

ఇచ్ఛామి సరితక్ష్మైలాన్ పల్వలాని వనాని చ,

ద్రష్టం సర్వత్ర నిర్భీతా త్వయా నాథేన ధీమతా.”

౧౬

అని మూలము. భగవతి యారాధనక్రమము నుపదేశించుచున్నది. ఆరణ్య మే కాంతస్థలము. అనగా నుపాసనార్హము. భక్తుడు పరమై కాంతస్థలమునఁ గూరుచుండి యభీష్టదైవము నారాధింపవలయును. భక్త్యభోజ్యాద్యమూల్యపదార్థములు లేక పోయెఁగదా యని కొఱంతనొందఁ బనిలేదు. దొరకినపదార్థములనే సమర్పింపవచ్చును. దాన నిష్టదైవ మానందించును. జపయోగ్యస్థలములు మహానదులు పర్వతాదులు. అందుపాసకునకు విఘ్నములుగలిగించువా రుండరు. కావుననే సీతాదేవి పర్వతనదీప్రముఖస్థలముల నిన్నుఁ గూడి విహరింతునని తెలిపెను. కావున భగవతి కేయేథలములు విహారార్హములలో ఆస్థలములయందే భక్తుడు నిలిచి దృఢభక్తి నారాధించిన నాదేవి సంతుష్టురాలగు. భక్త్యవిశేషములు లేవని కొఱంతవడువాఁడు భక్తుడు కాఁడు.

“ప్రదీపశ్వాశాభిర్దివకరసీరాజసవిధి

శ్చుభానూలేశ్వంద్రోపలజలైరర్ఘ్యైరచనా,

స్వకీయైరంభోభివృణిలవిధిసాహిత్యకరణం

త్వదీయాభిర్వాగ్నిశ్చవ జసని వాచాం శ్తుతిరియం.”

అని శ్రీశంకరభగవత్పాదాచార్యులవారు తెలిపిరి. కావున నభీష్టదేవతను విజనస్థలమునఁ గూరుచుండి యుపాసించి యందు దొరకినపదార్థముల సర్పించుచు నారాధింపవలయును. అద్దియే

చక్కనిసేవ. అట్టివానిపై నిష్టదేవత యించుకయే నా గ్రహింపక పరమానందమున వాని నుద్ధరించును. అను నీరహస్య మీ ఘట్టము మనకుఁ దెలుపుచున్నది. “త్వయా ధీమతా నాధేన నిర్భీతా” “బుద్ధిమంతుఁడవు నాథుఁడవునగు నీతో” అనునర్థము నిస్సారము. ఇంగితజ్ఞుఁడవని యర్థము చెప్పవలెను. అనఁగా నాయత్నము నెఱింగినవాఁడ వనుభావము తేలేడిని. అట్టి నాథుఁడవు నీవు చెంతనుండఁగా నిర్భయముగా నన్ని కార్యములు సాధింతునని నీతాహ్వాదయము.

“హంసకారండవాక్తిర్జ్ఞాః పద్మినీస్సాధుపుష్పితాః,

ఇచ్ఛేయం సుఖినీ ద్రష్టుం త్వయా వీరేణ సంగతా.

౧౭

అభిషేకం కరిష్యామి తాను నిత్యం యక్రవ్రతా,

సహ త్వయా వికాలాక్ష రంశ్యే పరమనందినీ.”

౧౮

అని మూలము. ఉపాసకుఁడు సాధుపులగుపతులం గాంచుచు భగవత్పాదరాధనమునకు యోగ్యములగుపద్మములుగల కమలాకరములం బరికించుచు మనస్సంతోషము గలిగియుండవలయును. ఆరాధనవిశేషమునకు హోమమునకుఁ గమలములు మిక్కిలి యోగ్యములు. ఇష్టదేవతను గమలములఁ బూజించుచు హోమమును గమలములతోఁ జేసిన మంత్రసిద్ధి యగును. అందు నాదిమదంపతులను బూజించుట యత్యుత్తమము.

“ఇయమంబా జగద్ధాత్రీ పురుషోఽహం సదాశివః.”

అన్నభావమున సంసారయాత్ర సాగింపవలయునని చెప్పబడినది. సగుణోపాసనమునందు నిష్టదేవతారాధనమున సతీపతులను బూజించు టత్యుత్తమమని పెద్దలమతము. కమలాకర

ముల స్నానముచేయుటయు మంచిది. ఈయర్థ మీఘట్టము నుండి గ్రహింపవలయును.

“వివం వర్షదహస్రాణాం శతం వాహం త్వయా సహ,

వ్యతిక్రమం న వేశ్వామి వ్యక్తోఽపి న హి మే మతః.”

౧౯

అనునీమూల ముపాసకుని మంత్రసిద్ధిరూపానందమును చెలియుఁ జేయుచున్నది. యోగి భగవత్తేజోరూపమును హృదయాకాశ మునఁ గొంచుచు శతవర్షములు, సహస్రవర్షములు మేను మఱచియే యుండును. ఆయానందము ననుభవించుయోగి స్వర్గసుఖమును దలంపనైనఁ దలంపఁడు. పరమేశ్వరుఁ డానంద రూపుఁడు భక్తుఁడు తన్వయుఁడై యానందమయుఁడే యగును గదా. ఆస్థితీయం దాయోగికిఁ గాలపరిమితి తెలియకయుండును.

“ధన్యానాం గిరికందరే నివసతాం జ్యోతిః పరం ధ్యాయతా

మానందాశ్రుజలం పిబంతి శకునా నిశ్చంకమంశేకయాః,

అస్తాకం తు మనోరఖోపరచితప్రాసాదవాపీతట

క్రీడాకాననశీలికాతుకజాహూయః పరం క్షీయతే.”

౧౦౨

అనియు,

“కాశీనం శతఖండజర్జరతరం కంఠా పునస్తాద్యశీ

నిశ్చింతం సుఖసాధ్యతైశ్చమళనం శయ్యా క్షకానే వనే,

మిత్రామిత్రసమానతాలివిమలా చింతాద కూన్యాలయే

భవప్రాశ్నమదప్రమాదముదితో యోగీ సుఖం తిష్ఠతి.”

౧౦౦

అనియు భర్తృహరి బోధించియే యున్నాఁడు. కావున నే భక్తునిమనస్సు కాలభేదమును గనుఁగొనక యిష్టదేవతాజ్యోతి రూపమునే కాంచుచుండునో యాతఁడే యోగి, అతఁడే సిద్ధుఁడు. ఇదియే మంత్రసిద్ధికి లక్షణము. అనువిషయ మీ

భాగమునుండి మన మెఱుంగవలయును. ఇం దొక్కవిశేషము కలదు. ఉపాసకుఁడు స్వేచ్ఛ దేవతారూపమును ధ్యానించుపద్ధతి యెట్టిదని యెఱుంగుటయే విశేషము. కేవలస్తోత్రములు పఠించుట దేవతాచరిత్రములు పారాయణము చేయుట యనునవి సిద్ధి నీయఁజాలవు. ధ్యానమే మంత్రసిద్ధి నీఁజాలును. బాహ్య పూజాదులు ప్రారంభమునఁ బనికివచ్చును సర్వదా వానినే యాచరించుచుండిన నిరర్థకము. కనుకనే శ్రీశంక రాచార్యుల వారిష్టదేవతాధ్యానలక్షణము నిట్లు తెలిపియున్నారు.

“సుధాసింధోర్మధ్యే సురవిటపివాటిపరిపృతే  
మణిద్వీపే నీహాపవనవలించితామణిగృహే,  
శివాకారే మంచే పరమశివవర్ణంకనిలయాం  
భజంతి త్వాం ధన్యాః కలిచన చిదానందలహరీం.”

ఆరాధనక్రమము రెండువిధములు. సమయాచారమని కౌళాచారమని వానిపేరులు. సమయాచారమనఁగా అంతరపూజా నిరతి. కౌళాచారమనఁగా బాహ్యపూజానిరతి. సమయమతమే యోగమతము. అందు నిష్టదేవతాధ్యానమే పూజ యని యెఱుంగవలయు. అట్టివారు సిద్ధిగాంచుట యనఁగా నిరంతరము ధ్యేయవస్తువును దేహోమయముగాఁ జూచుటయే. అవ్యయానంద మనుభవించుచు బాహ్యప్రపంచమును మఱితురు. ఆస్థితి సుండువారలకు స్వత్వత్వదితాచారములు పనికిరావు. దివానిశములభేదములుకూడ వారెఱుంగరు. ఆస్థితి కలుగుటకే సిద్ధి యని పేరు.

దేవాలయములయందుఁగల సామానాదిప్రతిమల నారాధించినవారికి ఫలము ప్రసాదమే. ప్రసాదమనఁగా దయ యని

కాదు ఆహారపదార్థమే. వంచకులు కొందఱు విగ్రహములం జూపి యిది యనాదియని వినుతించి భనము నార్జింతురు. అట్టి కపటనాటకసూత్ర ధారులగు కుయోగులవేషమునకు మోస పోవక భగవంతుని ధ్యానింపవలయును. కొంతకాలమున కాధ్యానమే మనోనిర్మలత్వమునాపాదించును. భగవదనుగ్రహ మద్దాననే కలుగును. నిరంతర మాయోగి పరమేశ్వరు నిష్ఠ యావుని ధ్యానించును. ఈపూజయం దాసక్తులగువారలకుఁ దుచ్చబుద్ధులకుఁ గలదేవతాభేదము లుండవు. కావున ధ్యాన ముత్తమోత్తమము.

“అహం గమిష్యామి వనం సుదుర్గమం మృగాయంతం వానరవారణైర్మృతం, వనే నివత్స్యామి యథాపికుర్బహే కత్వైవ పాదాత్మభగ్నవ్యా సంయతా. ఈమూలమునకు గోవిందరాజులు విశేషార్థము వ్రాసిరి.

“అత్రేదమవధేయం. వనే మారీచమృగో భవిష్యతి; తత్ప్రసంగేనావ యోర్వియోగస్సృజ్యత్. తత్ర కోవా పునర్ఘటకః? కథం క్వం తు మయా విసాస్థాతుం శక్తాసీతి చింతయంతం రామం బ్రతి సీతా సూచయతి వానర వారణైరిత్యాది. తథాహి.—మృగో మారీచః వానరవారణైర్వానరశ్రేష్ఠైః, సుగ్రీవాదిభిః పునర్వనగ్రహణాద్వనేఽపి అశోకవనేఽపి వత్స్యామి. పునర్బ్ర త్తైవ పాదాత్మభగ్నవ్యా సంయతా నియతా భవిష్యామితి.”

ఇది వారివ్యాఖ్య. దీని నించుక విమర్శింతము. వనములకు సీతను బిలుచుకొనిపోయిన మృగరూపమున మారీచుఁడు వచ్చును. వానిమూలమున నాకును సీతకు వియోగము సంభవించును. నన్ను వదలి యెట్లుండగలదు? అని యాలోచించుచుండు శ్రీరామునకు సీత సూచించుచున్నది. ఏమని? అశోకవనమున నుండును. మనకిరువురకు మరల సంగతిని గల్పించువారు సుగ్రీ



వాదివానరశ్రేష్ఠులు. నేనాయశోకవనమున నీపాదములు తలంచుచు నియతురాలనై యుందును. అని.

మహాశయులారా! వీరియాశయమునుబట్టి పరికింపఁగా రాఁగలకష్టములన్నియు నిరువురకుఁ దెలిసినవే యని తేల్చెడిని. అప్పుడు సీతారాములు ప్రకృతిపూరుషు లనుట కేసంశయములు లేవుకదా. ఇట్లు లుండఁగా మధ్యవైష్ణవులు కొందఱు నేను శాక్తము ననుసరించి యర్థము వ్రాసితి నని, యది రామాయణాభిప్రాయము కాదని సూచించిరి. సీతారాములకు భావికాలజ్ఞానము లేదందుఁడేని యీవ్యాఖ్యకుఁ దిలోదకము లీవలసివచ్చును. దీనిని బ్రమాణము కాదనరు. దీని నంగీకరించినచో నావ్రాసినయర్థము నంగీకరింపక తప్పదు. కావున మధ్యవైష్ణవుల యభిప్రాయము సమంజసము కాదనియే సిద్ధాంతము. ధనార్జనవ్యగ్రమనస్కు లితరులభావము లెంత సద్బావములైన నంగీకరింతురా? ఇంక నిందలివిశేషముల నించుక పరిశీలించుము.

శ్రీరామా! మృగరూపమున మారీచుఁడు నీమూలమున సత్పదమునొంద నువ్విఘ్నారుచున్నాఁడు. వానరేంద్రులగుసుగ్రీవాదులు నీకుఁ దోడ్పడి నీసంగతి నానంద మనుభవింప వాంఛించి యున్నారు. తండ్రియింట నున్నట్లే నీయందు ననుపమానభక్తి గలరావణునియింట నశోకవనమున నుండఁగలను. నాకడకు నీవు రాఁగలవు. తండ్రియింట నే నుండఁగాఁ బిలువనిపేరింట ముగా నీవు రాలేదా. నీరాకవలనఁగాని రావణాదిభక్తులకు శాపవిముక్తియు ముక్తియుఁ గలుగదు. నే నందుండియే నీపాదారవిందములను గ్రహింతును. ఎట్లు? నియతురాలనై అనఁగా నీపాదారవిందములు లంకాద్వీపమును స్పృశించునట్లు నియతించునాని యొనరింతును. నేనున్నతావుకు నీవు రాక తప్పదనుభా

వముసూచింపబడినది. కావున నేను నీవెంట రావలయును. నీకంటె ముందే దండకారణ్యమును బ్రవేశింతును. నాకారణముననే విరాధాదిదనుజులు సత్పదమునొందుదురు. అని నీత పలికెను.

జనపదవాసులు నగరవాసులు మనల దర్శించి తరింతురు. వనజంతువులందును బరిపక్వజీవులు కొందఱుందురు. వారూరూపమును బాపవశమునం గాంతురు. వారుగూడఁ బాపఫలానుభవము ముగియఁగా మిగిలినపుణ్యమున మనలఁ గాంచి తరింపవలదా? గజములు వానరములు నితరమృగములుకూడ నస్తద్ధర్మనమునఁ దమపుణ్యము ఫలింపఁగా ముక్తిఁ గాంచవలయును. నేను లేకయున్న నీకు రూపమే లేదు. నిన్నెట్లు చూడఁగలవు? కావున నన్నుఁగూడి నీవడవులకరుగుటయే యీయవతారఫలమని నీత హెచ్చరించెనని మనము గ్రహింపవలయును. అశోక వనమున నీపాదముల ధ్యానించుచు నియత సుందుననికదా నీతా దేవీ పలికెను. సంవత్సర మేల గుండవలయును! అని కొందఱు ప్రశ్నింపవచ్చును.

“సుపరీక్షితశిష్యయ దేయం వత్సరవాసినే.”

అను ప్రమాణము కలదు. పంచైందువత్సరములుకొని పంచైందు నెలలదనుక శిష్యునిఁ బరీక్షింపవలయు ననునియమములు కలవు. రావణాసురుఁడు పరమశివభక్తుఁడు.

“యోహం సత్వం జగచ్ఛేదం పదేవానురహామమం,

మత్తో నాన్యదశేషం యత్తత్త్వం జ్ఞాతుమిహార్హసి.

౪౮

అవిద్యామోహితాత్మానః పురుషా భిన్నదర్శినః,

వదంతి భేదం పశ్యంతి చాపయోరంతరం హరః.”

౪౯

విష్ణు. ౫ అంశము. 33 అధ్యాయము.

అన్న విష్ణుపురాణవాక్యము ననుసరించి పరమవిష్ణుభక్తుడనియే భావము. అట్టిభక్తుని బరీక్షించి ముక్తి నొసంగఁగోరియే ప్రకృతి లంకాపురమునఁ బండ్రిండునెలలు నివసించెను. శాపకారణమున ద్వేషించినట్లు రావణాసురుఁడు నటించినను, మహాభక్తుఁడు సకలవేదవేదాంగపారంగతుఁడు కావునఁ, దద్దర్శనమున గృతకృత్యుఁడయ్యెను. రావణునంతరికరణము స్త్రీమోహనిబిడమే యైన నరకకూటమునఁ బడవలసినవాడే. సనత్కుమారుని హితోపదేశమువలన నట్టి పాపకార్యమునకుఁ గడంగెనని రామాయణమే తెల్పుచున్నది. త్రిలోకములఁగల స్త్రీలలో నెవ్వరెవ్వరు కారాగృహవాసము నొందఁదగుదుష్కర్తము నాచరించిరో వారెల్లఁ గర్తవ్యప్రేరితుఁడగు రావణాసురునిమూలమునఁ గారాగారశిక్ష ననుభవించిరి. వారలకెల్లరకు విముక్తికాలము రావణవిముక్తికాలము సమానకాలమే యయ్యెను. కావున సీతారూపమునఁ గనంబడుమహామాయ లంకానగరమునఁ బండ్రిండునెలలు నివసించెనని మన మెఱుంగవలయును. “పాదాపుపగృహ్య సంయతా” అనువాక్యముఘోరణింబట్టి భక్తుఁడు స్వేచ్ఛ దేవతాపాదారవిందములను నియతుఁడై మనగి పదమున నిలుపుకొనవలయు ననువిషయమును గ్రహింపవలయును.

“అనన్యభావాదుసురక్షచేతనం త్వయాదియక్తాం మరణాయ నిశ్చితాం, నయన్య మాం సాధు కరుష్య యాచనాం న లే మయాతో గురుతా భవిష్యతి.”

అని మూలము. ఇవి సీతాదేవి చేయఁబూను కార్యమును బోధించుచున్నది. ‘త్వయా అవియక్తమ్’ అని పదవిభాగ మీ

యర్థమునఁ జేయవలయు. ఇతరభావములేక యనఁగా నీవేమి సంకల్పించితివో దానినే నేనును సంకల్పించితివని భావము. అనురక్తచేతనం సులభము. త్వయా అవియుక్తాం=నీతోటి యెడఁ బాటులేనిదాన నని భావము. మరణాయనిశ్చితామ్ = మరణ రూపలాభము గలుగునను నిశ్చయము కలదాన నని భావము. 'ఆయ'మనఁగా లాభము అనఁగా దుష్టమారణరూపలాభమును నిశ్చయించియున్న దాన నని సారము. అట్టి నన్నుఁ దోడుకొని పొమ్ము. నా ప్రార్థనమును సఫలము చేయుము. అనఁగా నాశోరిన కార్యము నొనరింప సమ్మతించుము. నావలన నీకుఁ గష్టము కలుగదు. నాకు శక్యముగానిపని లేదుగాన నీవు ప్రయత్నించి చేయఁదగుపని లేదని శాత్పర్యము. లోకమునఁ దనయం దను రక్తి గలిగి యనన్యభావ మైయుండు భార్యను వదలి యేధర్మ కార్యము చేయరాదనియు, నెట్టితీర్థయాత్రలు చేయరాదనియు నీతిని గ్రహింపవలయును. ధర్మపత్ని యనుభావమును భర్త మటువ రాదనియే యర్థము. ప్రకృతిలేక భగవంతుండు భార్యను వదలి భర్తయు నేకార్యము చేయఁజాలరనియే యిటఁగల సారము. ఇట్లు లీఘట్టము భగవతియగు సీతాదేవి సద్భావమును వెల్లడించుచు గురుశిష్యధర్మములను దెలుపుచు సుపాసకుని కృత్యములఁ దేటఁజుచున్నది ఇఁక నధ్యాత్మ రామాయణ భాగముం బరిశీలించుము.

“శస్తాభ్యక్తే గృహే నిష్ఠ క్షిప్రం ద్రక్ష్యసి మాం పునః,  
రామస్య వచనం శ్రుత్వా సీతా దుఃఖమన్వితా.

౩౦.

ప్రత్యువాచ స్ఫురద్యక్తా కించిత్కీచనమన్వితా,  
కథం మామిచ్ఛసి త్యక్తుం ధర్మపత్నీం పతివ్రతాం.

౩౧.

త్వదనన్యో మదోహం మాం ధర్మజ్ఞోఽసి దయావరః,  
త్వత్సమీపే స్థితాం రామ కో వా మాం ధర్మయేద్వనే. 2౨

... ..

బాల్యే మాం వీక్ష్య కశ్చిద్వై జ్యోతిశ్శాస్త్రవికారదః. 2౫

ప్రాహ తే విసేనే వాసః పత్యా సహ భవిష్యతి,  
సత్యవాదీ ద్విజో భూయాద్ధమిష్యామి త్వయా సహ. 2౬

అన్యత్క్రించిత్సృజన్మయమి శ్రుత్వా మాం నయ కాననం,  
రామాయణాని బహుశక్కుతాని బహుభిర్ద్విజైః. 2౭

సీతాం వినా వనం రామో గతః కిం కుత్ర చిద్వద,  
అత స్త్వయా గమిష్యామి సర్వథా త్వత్సహాయినీ. 2౮

యది గచ్ఛసి మాం త్యక్త్వా ప్రాణాన్త్యక్యమి లేఽగ్రతః,  
ఇతి తం నిశ్చయం జ్ఞాత్వా సీతాయా రఘునందనః. 2౯

అధ్యత్. ౫ సర్గము.

ఇందలి సీతాసంభాషణమును బరికింతము. దైవజ్ఞుఁ డొకఁడు చిన్నివయసున సీతం గాంచి వెనిమిటితో నడవుల నివసించువని పలికెను. ఆతఁడు సత్యవాదికావున నామాట తప్పదు. కనుక సీతో వత్తునని పలికి మరల నిట్లు చెప్పెను. రామచంద్రా! పెక్కు రామాయణములు వింటిని. అందెందును సీతను వదలి రాముఁ డడవికిఁ జోయినట్లు చెప్పఁబడలేదు. ఎపుడైన నేను నింటనుండ నీవు పోయితివా! చెప్పుము. కావున నెల్లప్పుడు నీకు సాయ పడుచు నుందును. కాన నన్ను దోడ్కొని పొమ్ము. ఇదియే యిటఁగలపారము. ప్రతియుగమునందును రామాయణము గలదా! ఆపక్షమున నెల్లరకు రామచరిత్రము తెలిసియే యుండ వలదా! వాల్మీకియే యాచరిత్రముల రచించెనా! వేటొక్క కవియూ! అని కొందఱు ప్రశ్నింతురు. కాని వారు చక్కఁగ

నాలోచించి ప్రశ్నముచేసినవారుకారనితోచెడిని. ప్రతిత్రేతా  
యుగమునందును రామావతారము సీతాపహరణాదులుండవు.  
ఈచరిత్రమియుగమునకు ముందు రెండవయుగమున సాగి  
నదే. ఆచరిత్రమునే పెక్కండు విషయము నించుక మార్చి  
వ్రాసిరి. కొందఱు కథాప్రధానముగ వ్రాసిరి. కొందఱు  
తత్త్వమే ప్రధానముగ వ్రాసిరి. మఱికొందఱు ఊహకకథను  
మార్చి వ్రాసిరి. వారివారిభక్తిననుసరించి బహువిధములుగా  
వ్రాసిరి. ఎన్నివిధములగుమాధ్వలున్నను సీతను బురమునవదలి  
రాముఁ డొక్కఁడే యడవులకుం బోయినట్లు మార్వబూన  
లేదు. బహుళః ఆనఁగాఁ బెక్కుసారులని యర్థము. కాని అనేక  
ములు జరిగినవని యర్థముకాదు. కనుక నిట్టిశంకలు కలుగ నవ  
కాశమే కనఁబడదు. “సర్వథా త్వత్సహాయినీ” అను నీసీతా  
వాక్యమున నొకరహస్యార్థము కలదు. సర్వప్రకారములచేతను  
సాయపడుదును. అనఁగా భావమేమి? రామా! నిమిత్తమాత్ర  
ముగ నీవుండుము. నీసన్నిధినుండి సర్వకార్యములను నేనే  
సాధింతును. ఇది సీత మూలప్రకృతి యని స్థిరపఱచుటలేదా?  
ఎట్టిఘట్టములనైన నేను నిఱచి యాకార్యమును సాధింతునని  
కదా దీనిభావము. ఈయథ్యాత్మరామాయణముకూడ శ్రీరా  
ముని నిర్దిష్టత్వమును, ప్రకృతి సర్వకార్యకర్త యనుభావమును  
దేటఁజెను. భగవదనుగ్రహము నొందెనఁగాఁ బ్రకృతి  
కృపకుఁ బాత్రుఁ డయ్యెననియు, దాన భగవత్సాయుజ్యము  
నొందుననియు భావము. ఈయర్థమునే

“త్వదన్యః సాచిభ్యామభయవరణో దైవకగః

త్వమేవా నైవాసి ప్రకటితవరాభీక్యభినయా,

భయాత్మాకుం దాకుం ఫలమసి చ వాంఛానమధికం,

శరణ్యే లోకానాం తవ హి చరణాదేవ నిత్యజో.”

అను నీశ్లోకరూపమునఁ దేటపఱచిరి. అనఁగా భక్తరక్షణము, అపాధుశీక్షణము ప్రకృతిస్వభావములు. తదనుగ్రహపాత్రులగు దేవతలు, త్రిమూర్తులు లోనగువారు తత్కింకరులు. వారిచ్చుఫలము లత్యల్పములు. కావున నారాధనమునఁ బ్రకృతియే ప్రధానముగా నుండునని తేలెడిని. ఇట్లు వీసీతాభిప్రాయమును మనస్సున నిల్పినఁగాని రామాయణసత్యార్థము బోధపడదు. కావున నీఘట్టమున సీతాదేవి వచియించిన ప్రతివాక్కునందును మహార్థ మిమిడియున్నదని యెఱుంగవలయును. ఇంకఁ దరువాతికథాభాగమును బరిశీలింతము.

❦ వనవాస కష్టములను రాముఁడు సీతకుం దెల్పుట. ❦

\* రామచంద్రుఁడు ధర్మస్వరూపము నెఱింగినవాఁడు. కావున సీత పట్టుదలఁబూని యిట్లు పలుకుచున్నను వనవాసకష్టములఁ దలంచుచు నామె నడవులకుం బిలుచుకొనిపోవ నంగీకరింపకపోయెను. ఆశ్రుపూర్ణలోచనయై యుండుసీత నాశ్వాసించుచు నయోధ్యయందే నిలుపఁబూని యిట్లు పలికెను. జానకీ! సదవ్యంశసంభూతురాలవు. ధర్మజ్ఞురాలవు. కనుక నిందే యుండి ధర్మముల నాచరింపుము. నీమనస్సుఖమునే కోరకుము. నామాట నాలకించుట నీకు ధర్మముఁసుమీ. కనుక నీమనస్సునకు సమాధానమగునట్లు చేయఁదగుధర్మములను జక్కఁగా నాచరింపుము. నీవబలావు. కనుక నాచెప్పినట్లు నీవొనరింపవలయుఁగాని

\*ఇది యిరువదెనిమిదవసర్గమునుండి సుగ్రహింపఁబడినది. అధ్యాయశ్రీరామాయణార్థము నిం దిమిడియుండును.

స్వాతంత్ర్యమును బూనకుము. వనములఁగలకష్టముల నెఱుంగవు. వానిం దెల్పెదను. ఆలకింపుము. వనవాసబుద్ధిని వదలుము. మహారణ్యముల ననేక శ్రమములు కలవని యెల్లరు పలుకుదురు కాదే. ఈమాట నేను నీక్షేమము నాశించియే పలుకుచున్నాఁడను. నిన్ను భరించుట కష్ట మనునభిప్రాయమున నిట్లు పలుక లేదునుమీ.

వనముల నెల్లప్పుడు సుఖమే కలుగదు. దుఃఖమే కలుగు. నని నాభావము. నెలయేళ్ల చప్పుడులు గుహలయందుండు సింహముల భీషణనాదములు విన శక్యమా? కనుకనే వనవాసము కష్టమంటిని. మనుష్యసంచారము లేనితావుల భయమన నెఱుంగక స్వేచ్ఛగా విహరించుచుఁ గ్రొవ్విససింహవాగ్మూదిమృగములు మనలం గాంచి మున్ను చూడనికతన ద్వరపడి వధింప నెదురు వచ్చును. అట్టివనమున నుండుట శ్రమముకాదా? నదులు మకరములంగూడి పంకముతోఁగూడి ముదించినయేనుఁగులుకూడ దాఁట శక్యము గానియట్లు లుండును మార్గములు సుగమములుకావు. తీఁగల్గుకొని కాళ్లకుఁ జాట్టుకొనును. ముండ్లు గ్రుచ్చుకొనును. అడవికోళ్లు భయము నొందించునట్లు కూయుచుండును. కనుక వననివాసము కష్టము. నీరు దొరకదు. ప్రజేశింపఁ దరమేకాదు. పగల్గెల్ల నాహారముకొఱకు తిరుగవలయు. ఆకష్టమున దేహ మలసటఁజెంది రాత్రులయందుఁ గ్రిందరాలిన యాకులం బఱచుకొని శయనింపవలయును. కాన నడవినుండుట. కష్టము. జానకీ! దివానిశములు పరిపక్వములై రాలినఫలములను. భక్షింపవలయును. దాన సంతృప్తి నొందవలయును. ఇతరవిధమగు. నాహారము మఱెద్దియు లభింపదు. కనుకనే వనవాసము కష్టము. ఇంతియ కాదు. ఓపినకొలఁది నడవల నుపవాసములు నిలుపం



దగును. నారచీరలు కట్టుకొని జడలఁ దాల్చవలయును. నిరంతరము దేవతలకుఁ బితృదేవతలకు నపుడపుడు వచ్చుచుండునతి భులకుఁ బూజచేయవలయును. నియమమునే సర్వదా పూనవలయును. త్రైకాలములయందు స్నానము చేయవలయును. అట్లుండుట కష్టముకాదా? వానప్రస్థులవలెనే తానే పూవులం దెచ్చి నిత్య మగ్ని వేదికయందు బలికర్తము చేయవలయును. వనవాసులు నియతాహారులై యుండవలయును. ఫలము లెన్ని దొరకినవానితోఁ దృప్తి నొందవలయును. మిక్కిలి శోర రాదు. అది కష్టముకదా? వనవాతములు హెచ్చుగా వీచుచుండును. రాత్రులయం దంధకారము దట్టముగా నుండును. ఆకలి హెచ్చుగాఁ బొడసూపును. ఇవి యన్నియు భయంకరములు కావా? కనుక నడవి నుండుట మిక్కిలి కష్టము. కొండచిలువలకు దేహము చాలఁ బెద్దది. అవి మడించి యందందుఁ బొరలాడుచుండును. వానిం గనినంత నీవంటియాఁడువారికి భయముకలుగకమానునా? నదులయం దేయుండి వానివలెనే వంకరగాఁ బోవునట్టి పాములు త్రోవకడ్డముగాఁ బండుకొనియుండును. మిడుతలు తేళ్లు పురుగులు నడవియ్యాఁగలు లోనగునవి యెల్ల వేళల బాధించుచునుండును. ఆబాధలకు నీ వోర్వఁజాలవు. కంటక ద్రుమములు గఱికలుతెల్లు పెరిగియుండును. చెట్లకొమ్మ లొండొంటిం బెనచుకొనియుండును. అడుగు పెట్టుటయుం గష్టమే. అడవి నుండువారి కెన్ని యోకష్టములు గల్గుచుండును. భయము లేన్నో యోనిధముల గల్గును. కనుక నడవి భయంకరమే. అందుఁ గోపము లోభమును వడలవలయు. తపస్సునందే తలంపు యుండవలయును. భయంకరములగు సింహాదిక్రూర జంతువులు కనఁబడినను భయపడరాదు. కనుక నీకు వనగమ

నాసక్తి చాలును. నీవంటికాంతకు వనము తగినదికాదు. ఎంత యాలోచించినను వనవాసము కష్టమనియే నాకుఁ దోచెడిని. అని శ్రీరామమూర్తి పలుకఁగా నాతనితలంపు తనను బిలుచు కొనిపోరాదని యుండు తెఱింగి సీత యామాటల నాదరింపక దుఃఖించుచు నారామచంద్రునిం గాంచి యిట్లు పలికెను.

మహాశయులా రా! ఈభాగమున విమర్శించఁదగినవిషయములు లేవు. ఒక్కటే రెండుతావులు విమర్శనార్హములు. వానిం బరిశీలింతము.

“శ్రోధలాభో విమోక్షవ్యాకర్తవ్యా కపనే మతిః,

న భేతవ్యం న భేతవ్యే నిత్యం దుఃఖమతో వం.”

౨౪

అని మూలము. ఈఘట్టమున సీతను రామమూర్తి పరీక్షించుచున్నాఁడు. భయకారణములు తొలఁచినపు డవ్వానిని లెక్క చేయనివారే యక్కార్యమున కిద్దఱు. కనుక వనమునఁ గల కష్టముల నన్నింటని రాముఁడు తెలిపెను సీతమానస మురియాడునో లేదో యనియే రామమూర్తితలంపు. ఇదేటికి? అందురేని యీనెపమున స్త్రీలను బరీక్షించుపద్ధతుల లోకులకు నుపదేశించెనని మన మెఱుంగవలయును. ప్రాయశముగా స్త్రీలు సుఖమునే కోరువారు. సుఖభంగపాటు వేది యుండిన నద్దాని వదలుదురు. అట్టివారెల్లరు లోకోపకారరూపధర్మమున నిలువఁజాలరు. అట్టికష్టముల లెక్కింపక యుండువారే ధర్మరక్షణమహాకార్యమున నిలువఁదగినవారు. సకలకష్టములలో నగ్రగణ్యము శ్రోధమును జయించుట. మహాకష్టము.

“రాకు విష శ్రోధ విష రజోగుణసముద్యమః,

దుఃఖశో దుఃఖాచ్ఛా విభేదమిహ కైరిహమ్.”

౩౩.

అన్నగీతావాక్యము ననుసరించి శ్రోధమును జయించుట మహా కష్టమని తేలెడిని. అట్టిశ్రోధమును దానివంటిలోభమును వదల వలయునని రాముడు బోధించెను. అంతయగాక తపస్సునందే మనస్సు నునుపవలయు ననియె. ఈమూడును దఱచుగా స్త్రీలకు సాధ్యములుగానేరవు అట్టివి సాధ్యములు కావలయు నని రామునుపదేశము. దీనిసారమేమి? భగవంతు ననుగ్రహమునుగోరువా రెవ్వరైనను శ్రోధలోభాదిదుష్టణములను వదల వలయును. అవి వదలి పరమైకాంతస్థలముననుండి యారాధింప వలయును. భయకారణములగు సింహవ్యాఘ్రాదులు కనబడి నను భయంపడరాదు. అనగా,

“సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః.”

అన్నగీతాప్రమాణ ౨ ననుసరించి భయకారణముగు క్రూర జంతువు భయకారణముకాదనియు, నందున్నజ్యోతి భగవత్కళయనియు, నదియే తనయందు నున్నదనియు భావింపదగును. అట్టి సమదర్శనుడే నాయనుచుండు కాదగినవాడు. వానినే నే నుద్ధరింతును. అని రాము నాశయమని మనము తెలిసికొనవలయును. ఇది మానసికపూజనే బోధించును. తపస్సు మనోనిగ్రహప్రధానకర్తము. తపస్సుచేయువారు స్వేచ్ఛదేవతామూర్తిని మనఃకవీతమున నిలుపుకొందురు. దానినే యోగదృష్టిని బరీక్షించుచు తాహ్వాప్రపంచమునే మఱచియుందురు. వారే యోగులనబడుదురు. విగ్రహములఁ బూజించుచు ధనార్జనముచేయుయోగులు వేషధారులు. కపటనాటకసూత్రధారులు. అట్టివారిని భగవంతుడు విరోధులనుగా భావించును.

కాని వారికినూత్రము దేవాలయములయందు శర్కరాన్నము భగవత్ప్రసాదముగా వొరకును. అదియే వారికి ముక్తిసొంపు గును. మానసికపూజ నాచరించువారి కట్టిప్రసాదముదొరకదు. అదృశ్యఫల మేదియో కలుగును. దాని నాశించువారే ముము తువులనంబడుదురు. అట్టివారు వనవాసమునే కోరుదురు. విజన ఫలమే తపోయోగ్యము. నిస్సంగులే తపోనిష్ఠ కర్షులు. సత్సహ వాసమే నిస్సంగత్వమును గలిగించును.

“నశ్నంగత్వే నిశ్చంగత్వం నిశ్చంగత్వే నిశ్చోహిత్యం,  
నిశ్చోహిత్యే నిశ్చలకత్వం నిశ్చలకత్వే కీమత్సక్తిః.”

అని శ్రీశంకరభగవత్పాదాచార్యులుగారు బోధించిరి. కావున విజనస్థలమునఁగూఁచుచుండి శ్రోధలోభములవదలి యిష్టదైవము నారాధింపవలయుననియు, మనస్సు సర్వభూతములయందుం త ర్యామిగ నుండుభగవంతుని సమదృష్టిం గాంచవలయుననియు, నట్టిస్థితియందుండుయోగి భగవత్కరుణకు బాత్తుండగుననియు నీశ్రీరామోపదేశము తెలుపుచున్నయది. ఇతరజంతువులవలన మనకు బాధకలుగు ననుభూతిని వదలవలయుననియుఁ దేటపఱచు చున్నది. ఇంకఁ దరువాతి సీతా దేవియాశయమును బరికింతము.

— { సీత రామమూర్తితోఁ దా నడవికి  
రాకమాననని తెలుపుట. } —

\*శ్రీరామునిపలుకులకు సీత దుఃఖము పొంగిపొరలఁగాఁ గన్నీరుమోమునుండి కాలువలుగట్టునట్లు ప్రవహింపఁగాఁ త్రాణేశుం గాంచి మెల్లగా నిట్లు పలికెను. రామభద్రా! వనవాస

\*ఈరాగము ఇరువదితొమ్మిదవవర్గమునఁ గలదు.

మున నేయేదోషములు కలుగునని చెప్పితివో అవియెల్ల నీన్నేహమునకుఁ బాత్రురాలనై నిన్నుఁగూడియుండు నాకు దోషములే కావు. విశేషించి గుణములేయగును. మోహనాకారా! సింహవ్యాఘ్రాదిజంతువులు నీవంటి నిరుపమానాకారముగలవాని మున్నెన్నఁడు చూడనికతనఁ దటాలున నిన్నుఁ గాంచినంతన భయంపడి దూరముగాఁ బాటిపోఁగలవు. అంతియకాని యెదురువచ్చి చంపునన్నది యంత యుక్తముకాదు. భయకారణముగలుగ నెల్లరు భయంపడుదురు. వానివలన నాకు భయముకలుగదు. నిన్ను నడవికిఁ బొమ్మన్నదియే నన్నుఁ బొమ్మని చెప్పినట్లే. మీపితృనానతి ననుసరించి నీతో నడవులకు నేనును బోవవలసినదాననే. నన్ను వదలిపోదువేని నీవిరహమునకుఁ బ్రాణములు వదలవలసినది ధర్మమే. నీచెంతనున్ననన్ను దేవేంద్రుఁడైనఁ పిరస్కరించి తేజముదక్కించుకొనఁజాలునా? పతి నెడఁబాసిన సతి మాత్రము బ్రదుకఁజాలదు. ఈవిషయము నీవు విశేషించి బోధించియేయున్నవాడవు. రామా! నీవు ప్రాజ్ఞులలో నుత్తమోత్తముడవు. నాభావము నించుక యాలకింపుము. తండ్రి యింటనుండఁగా నాకువనవాసముకలుగునని దైవజ్ఞులు చెప్పఁగా వింటిని. ఇది సత్యము. సాముద్రికశాస్త్రజ్ఞులగు బ్రాహ్మణులవలన వనవాసము నాకుఁ గలుగఁగలదని విని నాటంగోలే నెపుడు కానకుఁబోవుదునా యని యత్యుత్సాహముతో నున్నదానను. పెద్దలు నిర్ణయించినట్లే నేను గాననమునఁ గొంతకాలము నివసింపవలసిన దేకదా. పెద్దలడవికిఁబోవలసినదిగా నిర్ణయించినపుడు నేను నీతోడఁ బోవలయునేకాని వేటొందురీతిని దానింజెల్లించవలనుపడదుకదా. మహానీయులయొజ్ఞానుసారము వచ్చుచున్నానుగాని నాయుచ్చితేతఁగాదు. నే నాపెద్దలమాటల సార్థకము

సీత రామమూర్తితోఁ దా నడవికి రాకమాననని తెలుపుట. 198

లను జేయ నీతోడ వచ్చెదను. దాని కనురూపముగాఁ గాలము వచ్చినది. కనుక నీక నీతోడ నరుదెంతును. ఆపెద్దలవాక్కు సూత్రమే యగుఁగాక.

వనవాసమునందుఁ గష్టములుకలుగునని నేను నెఱుంగు దునుజుమీ. వీరుడగు నీకవి కలుగవు. మనోధైర్యము లేని వారికే యవి కలుగును. నేను గన్యకనై జనకునింటనుండి నా తల్లికడనుంటిని. మంచియాచారములుగల యొకానొకతాపస్వీ నన్నుం దిలకించి నీకుఁ గొంతకాలము వనవాసము కలుగునని పలికెను. ఆమాట వినియున్న దానను. ఆయోధ్యకు వచ్చినపుడు గంగాతీరగతతపోవన ప్రముఖములయందుఁ గొంతకాలము నివసింపవలయునని కోరుచుంటినిగదా ఈవాంఛతీర్పుడని నాథా నిన్నైంతయుఁ బ్రసన్నునిగా మున్నే చేసికొనియున్న దానను. వన గమనము నాకుఁ బెద్దపగ్యముగానున్నది. నీకు శుభముగలుగుం గాత. శూరాగ్రగణ్యుడవగునీవు వనముల నుండఁగా నీకు శుశ్రూష చేయు కుతూహలము నాకెంతయో గలదు. నీవో యసూయాదులులేని నిర్మలాత్ముడవు. నేను ప్రీతితోడ నాథుడవగు నిన్ను వెనుకొని యాశ్రయించి నాపాపముల నిర్మూలించుకొందును. ఇందే నిలిచి కులదైవములఁ బూజించినఁ బాపములు పోవునే యని యందువేమో. నాకుఁ బతియే దైవము. అంతకన్న మిక్కిలి దైవము లేడు. ఇహలోకమునందుంబలై బరలోకము నందును నాకు నవిచ్ఛిన్నముగ నీతోడిసంగతి కలిగియే యుండును.

జనకుఁడు లోనగువార లేపురుషునకు నేకన్యకను స్వవర్ణాచారము ననుసరించి యుదకపూర్వకముగా నిత్తురో ఆస్త్రీ పరలోకమునందు నాభర్తను గూడియే యుండును. అని పాపన

మగు నీవేదవాక్యము మహాత్ములగుభూసురోత్తములు చెప్పఁగా వివియున్న దానను. సదాచారములుగలిగి పతివ్రతయునై జలధారాపూర్వకముగాఁ బరిగ్రహించిన యీభార్యను నన్ను నీవు వనములకుఁ బిలుచుకొని పోనొల్లక యుండుటయేల? నీయం దత్యంతభక్తిగలదానను. సాధ్వినీ. నన్ను వదలిపోవుదువా? యని దుఃఖపడుచున్న దానను. సుఖదుఃఖములుగలిగినను నీయొడ సమానముగాఁ బ్రవర్తించుదానను. నీతోడిసుఖదుఃఖములే కలదానను. ఇట్టి నన్ను వదలిపోవరాదు. పిలుచుకొని పోవుటే నీకు నర్హము. ఇట్లు కోరు నన్ను వదలిపోయితివేని విషముభక్షించియో యగ్నింబడియో జలములంబడియో ప్రాణములఁ ద్యజించెదను. అని యాజానకి పెక్కురీతులఁ బ్రార్థించినను రామమూర్తి నిర్జనారణ్యములకు సుకుమారయగు నా లేమ సంపరించుట కష్టమని తలచి తోడ్కొనిపోవ నంగీకరింపఁడయ్యెను. ఆమెయుఁ బతిభావ మెఱింగి కన్నీటిభారలచే భూమిని దడుపుచు దుఃఖించెను. అంతఁ గోపశోకంబులు పైకొనఁగాఁ గెమ్మోవి మఱియు నెఱ్ఱఁబాటుచుండ నాసీతం గాంచి శ్రీరాముడు వనములకు రావలదని యెంతయు నాశ్వాసిం చెను.

మహామతులారా! ఈఘట్టమున సీతాదేవిమాటలు విమర్శింపఁదగియున్నవి. వాని నించుక యరయుదము.

“యే త్వయా కీర్తితా జోహ వనే వస్తవ్యశాం ప్రతి,  
గుణానిలేవ తా విధి కవ స్నేహపురస్కృతాః.”

అని మూలము. నీన్నేహము నాపై నుండఁగా నరణ్యములగల్గు వన్నకష్టములు సుఖములే యని యెఱుంగుము. అనఁగా భావ

సీత రామమూర్తితోఁ దానడవికి రాకమాననని తెలుపుట. 195

మేమి? సతీపతులు స్నేహరసపూరితాంతకకరణులై యెందున్నను ఎన్ని కష్టములు గలిగినను అవి సుఖములే యగును. ఈభావ పారమేమి? దంపతు లిరువురు నెడఁబాటులేక కష్టములను సుఖముల ననుభవించవలయుననియే. భర్తతోడ ననుభవించుకష్టము సుఖముగఁ దలంపవలయును. అదియే పతివ్రతాలక్షణము. ఈయర్థమే మనుస్మృతియందు.

“పతిం యా నాభిచరతి మనోవాద్దేహనయతా,

సాభర్తులాకా నాహ్నతి సద్భిస్సాశ్వీతి చోచ్యతే. ౨౯

శృభిచారాత్తు భర్తుః శ్రీ లోకే ప్రాహ్నతి వింద్యతాం,

సృగాలయోనిం చాహ్నతి పాపరోగైశ్చ పీడ్యతే.” ౩౦ అథ్యా. ౯.

అని చెప్పఁబడినది. అనఁగా స్మృతులకు రామాయణమునకు భర్తొపదేశవిషయమున నైక్యమే కలదని మన మెఱుంగవలయును.

“పక్షిణస్సృమరాశ్చైవ యే చాన్యే వనచారిణః. ౩

అదృష్టపూర్వయాపత్వా తృప్యే తే తవ రాఘవ,

యాపం దృష్ట్వాపశ్యేయృష్యే సర్వేహి విభ్యతి. ౪

త్వయా చ సహ గంధవ్యం మయా గురుజనాజ్ఞయా,

త్వద్వియోగేన మే రామ త్యక్తవ్యమిహ జీవితం.” ౫

అని మూలము. భయంకరసింహవ్యాఘ్రాదులు వైఁబడి మనలఁ జంపఁజూచు నన్న రామచంద్రునివాక్యమునకు బదు లిది. శ్రీ రామా! ఆడవులఁగలక్రూరజంతువులు మున్నెన్నఁడుగానని నీయత్యద్భుత తేజోపబ్బంహితదివ్యమందరవిగ్రహమును గాంచి భయంపడి పాఱిపోవును. ఎల్లజంతువులకు భయము తోఁచి నపుడు పరుగెత్తుట స్వభావముకదా. అని సీత పలికెను. దీని



భావమేమి? మహానుభావా! ఎన్నియోజన్యములనుండి పాప కర్మముల నొనరించినకతన సింహవ్యాఘ్రాదిరూపము లలవడును. అట్టి పాపజంతువులు సర్వపాపక్షయదక్షింబగు నీదివ్యమూర్తి దర్శింపఁగలవా? భక్తిలేనికతన వానికి నీరూపము వికారముగాఁ గనంబడును. కాన నవి భయంపడి పరుగెత్తును. భయ మెల్ల రకు సమానఫలమునే యిచ్చునుగదా.

“శరీరజైః కర్షణోన్మేర్యాతి స్థావరతాం నరః,

వాచిజైః క్షత్రిమృగతాం మానవైరంత్యజాతితాం.

F

స్థావరాః కృమికీటాశ్చ మత్స్యస్పర్శాన్మృకచ్ఛపాః,

జలవశ్చ మృగాశ్చైవ జఘన్యా తామసీ గతిః.

౪౨

హస్తీనశ్చ కురంగాశ్చ కూద్రాష్ట్రేచ్ఛాశ్చ గర్హితాః,

సింహా వ్యాఘ్రా వరాహాశ్చ మధ్యమా తామసీ గతిః.”

౪౩

మను. ౧౨ ఆధ్యాయం.

“మహాపాతకకాళః ఘోరాన్నరకాళః ప్రాప్య దారుణాత్,

కర్షక్షయాశ్చకాయంలే మహాపాతకిన స్తీవహ.

౨౦౬

మృగాశ్వనూకరోష్ట్రాణాం బ్రహ్మహః యోనిమృచ్ఛతి,

ఖరశ్రుల్కనవేనానాం సురాహా నాత్ర సంశయః.

౨౦౭

కృమికీటపతంగతన్యం స్వర్ణహరీ సమాశ్నుయాత్,

తృణగుల్మలతాత్వం చ క్రమణో గురుకల్పగః.”

౨౦౮

యాజ్ఞ. ౩ కాండము.

అను నీస్త్రోతులు వ్యాఘ్రాదిదుష్టమృగజన్య హేతువులం దెల్పుచున్నవి. ఇట్టి పాపములనొనరించినవానికి నీదివ్యదర్శన మానంద జనకముగాక భయజనకమే యగును. కాన నన్ని పాటిపోవును.

సీత రామమూర్తితోఁ దానడవికి రాకమాననని తెలుపుట. 197

“నుదుర్దర్శమిదం రూపం దృష్టవాససి యన్నయ,

దేవా అభ్యుదయ రూపస్య నిత్యం దర్శనకాంక్షిణి.

౧౨

సాహం వేదైర్న తపసా న దానేన న చేజ్యయా,

శక్య ఏవంవిధో ద్రష్టుం దృష్టవాససి మాం యథా.”

౧౩

గీత. ౧౧ అధ్యాయము.

అన్నగీతావాక్యప్రకారము దేవాదులకుం గాని నీరూపము చూడ గోరిక పొడమదు. స్మారకముగము లట్టి నీరూపమును జూడఁగలవా. వానిపాపమే భయమును గలిగించి దూరముగాఁ దొలంగఁజేయును. అంతయు కాని యవి మనల బాధింపఁజాలవని సీత తాత్పర్యము. అర్థశరీరముగలదాననుగాన నిన్ను వనముల కుం బొమ్మన్నపుడు నన్నును బోవలయునని యాజ్ఞాపించుచున్న భావింపవలయును. కాని వేటుగ నాకాజ్ఞానేయనక్కఱలేదు. ఈఘట్టమున గ్రహింపఁదగు విశేషవిషయ మేది ?

భగవత్కళ విశేషించి యేయేకోశముల నుండునో యావ్యక్తులం గాంచినతోడనే స్మారకబుద్ధులుగల వ్యక్తులన్నియు భయంపడి తొలఁగిపోవుచుండును. అనఁగా నవి చేసికొన్న పాపమే భయముగొలిపి యాభగవత్కళను జూడకయుండఁ దొలగించునని భావము. ఇది సిద్ధాంతమే. ఏవ్యక్తి భగవత్కళా విశేషమును ప్రీతితో గనుఁగొనఁగలదో యావ్యక్తి పాపకర్తము ఊఁఁపఁగాఁ బుణ్యకర్తము ఫలోన్ముఖముకాఁగా నుండఁదగు స్థితి నున్నదని మన మెఱుంగవలయును. భగవత్కళావిశేషము సుకృతాత్ములకే చూడఁదగియుండునని సారము. మహాత్ములను గాంచి కొందఱు నిందింతురు. ఏల? వారి లేఖము వీరికి సహ్యము గాఁజాలదు. కావుననే ఏవగింపుగలిగి వారిని దూఱుదురు.

సుకృతవంతులు వారిం గాంచినంతన మహానందము నొందుదురు. ఇది యెల్లర కనుభవమే. ఐన నియ్య దిందులకనిమాత్రమాలోచింపరు. ఊహించిన నెఱుంగరానివిషయ మిదికాదు. ప్రకృత మనుసరింతము. సీతాదేవి శ్రీరామునకు నీవిషయమునే తెలిపెను. మృగములు లోనగునవి నీదివ్య తేజస్సు గాంచినంతన దూరముగాఁ బరుగిడునుగాని చెంత నుండఁజాలవు. అట్టివారి నుండి నాకు భయ మెట్లు కలుగునో యెఱుంగఁజాలనని సీత ప్రశ్నించెను.

“న చ మాం త్వత్సమీభస్మామపి శక్నోతి రాఘవ,

సురాణామీశ్వరశ్శక్ః ప్రధర్షయితుమోఽశనా.”

౬

అని మూలము. ఇచ్చట సీత తనతత్త్వమును దేటపఱచెనని మనము తలంపవలయును. పరమేశ్వరా! నీచెంతనున్న నన్ను నిం ద్రుఁడైనఁ దిరస్కరింపఁజాలఁడు. అనఁగా నతనితేజస్సు నామ్రోల నత్యల్పమని భావము. ఇందలిసారమేమి? ప్రకృతి పరమపురుషునినుండి బహిర్గతమైనపుడు అనఁగా భగవంతుఁడు ప్రవృత్తిమార్గమునఁ బ్రవేశింప నిష్ఠపడినపుడు తదిచ్చాశక్తి రూపము కలదగుచు. ఆవ్యక్తియే సగుణబ్రహ్మమనంబడును. పురుషుఁడు తద్విశిష్టుఁడై తనసర్వసాక్షిత్వమును బ్రకటించుచు నుండును. మహాప్రకృతి త్రిమూర్తులంబుట్టించి సర్వబ్రహ్మాండములసృజించును. అట్టి ప్రకృతి నింద్రాదులు తేజీమాడఁ జాలరు. భగవంతుఁడు నివృత్తిమార్గమునఁ బ్రవర్తించఁబూని నపుడు ప్రకృతి యాతనియందు విలీనమగును అనఁగా నిచ్చలేక యతఁడుండును. కావున నెవ్వఁడుగాని భగవదిచ్ఛను జయింపఁ గలఁడా? ప్రకృతిని దూషించువారు తత్త్వము నెఱుంగఁజాల

సీత రామమూర్తిలోఁ దానడవికి రాకమాననని తెలుపుట. 199

రనియే సారము. ప్రకృతమున మన మెటుంగఁదగువిషయమేది? రామా! నీవూరకయుండినను నన్ను నిం ద్రాదులుకూడఁ జూడఁ జాలరు. ఇఁకఁ గ్రూరమృగములమాట యిటనేటికి! అనఁగా సర్వకార్యములు నేనే యొనరించుచుండును. నీవు సర్వసాక్షివి కావున నాకార్యములం గాంచుచుండుమని సీత తెలిపెను. ఇదియే మన మెటుంగఁదగుసారము.

“పరిహీనా తు యా నారీ న సా శక్యలి జీవితం,

కామమేవం విధం రామ త్వయా మమ విదర్శితమ్. 2

అథ చాపి మహాప్రాజ్ఞ బ్రహ్మణానాం మయా శ్రుతం,

పురా పితృగృహే సత్యం వస్తవ్యం కిల మే వనే. 3

లక్షణిభ్యో ద్విజాతిభ్యశ్చుత్సాహం వచనం పురా,

వనవాసకృతోత్సాహః నిత్యమేవమహాబల. 4

ఆదేశో వనవాసస్య ప్రాప్తవ్యస్య మయా కిల,

సా త్వయా సహ తత్రాహం యాస్యామి ప్రియ నాన్యథా. 5

కృతాదేశా భవిష్యామి గమిష్యామి సహ త్వయా,

కాలక్రాయం సముత్పన్నభృత్యవాగ్ధవతు ద్విజః.” 6

అని మూలము. ఈభాగము సీతారూప మహాప్రకృతి కార్యములను దేటపఱచుచున్నది. పరికింపుఁడు.

పరిహీనయగు పురంధ్రు బ్రదుకఁజాలదు. ఈవిషయము నీవే నాకుఁ బెక్కుసారు లుపదేశించితివి. అని సీత యనియెఁ గదా. దీనిభావమేమి? భగవంతుఁ డెందో భగవతి యందే యుండుననియు, వారికింగల యవినాభావసంబంధ ముట్టిదనియు, వారిరువు రెడఁబాయు టసంభవమనియు, నీపద్ధతి యెటుంగని వారు భగవత్తత్త్వమే యెటుంగరనియుఁ దాత్పర్యము. శ్రీరామా! నీవు మహాప్రాజ్ఞుడవు. అనఁగాఁ “బ్రజ్ఞాత్రైకాల్య

గోచరా" యన్నన్యాయానుసారము త్రికాలవేత్తలలో నీవంటి  
 వాఁడులేడని యర్థము. అనఁగా నోభగవంతుఁడా యని తాత్ప  
 ర్యము. బ్రహ్మాణులనఁగా బ్రహ్మము నెఱింగినవారు తత్త్వవేత్త  
 లనుట. అట్టివారు నేను జనకునింటనుండఁగా నీసీత వనమున  
 వసియింపఁదగును. అని పలికిరి. వారు లక్షణముల నెఱింగినవారు.  
 అనఁగా నాయుత్పత్తి నాశరీరసౌభాగ్యము నెఱింగినవారు కను  
 కనే నాయవతారము నెఱింగిరని భావము. అది నే విన్న నాఁటి  
 నుండి నిరంతరము వనముల నివసించ నుత్సాహవంతురాలనై  
 యున్నదానని యర్థము. ఆపెద్దలయాదేశము వ్యర్థము కాదు  
 కదా. అడవుల నుండఁదగిన ట్లవతరించిన నేను నిన్నుఁగూడి  
 యనఁగా ధర్మసంరక్షణార్థ మవతరించిన నిన్నుఁగూడి పోవఁ  
 దగునుగదా? అందుల కిది తగినయదను అద్విజుఁడు సత్యవచనుఁ  
 డగుఁగాక. అనఁగా ముఖ్యార్థమేమి? మనమిరువురము భూలోక  
 మున నేల యవతరించితిమో ఆకార్యము నెఱవేర్చఁదగినసమయ  
 మొదవినది. ఇక నాలసింపనేల? పోవుదము. నాచిన్నతనమున నే  
 మహాత్ములు బ్రహ్మాణులు నానివాసము కొంతకాలము వనముల  
 యందని నిర్ణయించిరి. లోకసమృతముగా నావనవాసము చెల్లును.  
 నిన్నుఁగూడి యందుండవలయును. అనఁగా మనమిరువురమూల  
 మునఁగాని యీమహాకార్యము సాగదు. నీచెంతనున్ననన్ను  
 నేవించినఁగాని యారావణుఁడు శాపవిముక్తి నొందఁడు. నేనిందే  
 యున్న నీయవతారమునకు ఫలము గలుగునా? అని సీత శ్రీరా  
 మునిఁ బ్రశ్నించెను. నిన్నుఁగూడి యందుననఁగా సీతారాము  
 లకు వాస్తవమైన యెడఁబాటు లేదనియు నది భ్రాంతియే  
 యనియు మన మెఱుంగవలయును. అగ్నికి దాహికశక్తికి నెట్లు  
 వేఱుపాటు గల్పింప శక్యముకాదో యట్లే సీతారాములకు నెడఁ

సీత రామమూర్తితోఁ దానడవికి రాకమాననని తెలుపుట. 201

బాటు లేదని సిద్ధాంతము. ప్రకృతియే కార్యకరణదత్తురాలనియు, బరాత్పరుఁడు సాక్షిమాత్రుఁడుగ నుండుననియు, దత్సన్నిధ్యబలము లేకయుండఁ బ్రకృతి వేటుగ నుండదనియు, నాప్రకృతిం గైకొన్నపుడుగాని పరమపురుషుఁడు రూపవంతుఁడు కాఁడనియు నిటఁగలసారము. ఈవిషయమునే

“శివశక్త్యా యుక్తో యది భవతి శక్తః ప్రభవతుం  
న చేదేవం దేవో న ఖలు కుశలస్సృందీతుమపి,  
అతస్తామారాధ్యాం హరిహరవిరించాదిభిరపి  
ప్రణంతుం స్తోతుం వా కథమకృతపుణ్యః ప్రభవతి.”

అని శ్రీశంకరభగవత్పాదాచార్యులుగారు లేటపఱచిరి.

“వనవాసేఽభిజానామి దుఃఖాని బహుధా కిల,  
ప్రాప్యంలే నియతం వీర పురుషైరకృతాత్మభిః.”

౧౨

అని మూలము.

“అకృతాత్మభిః అశీతమనస్కైః ప్రాప్యంలే న తు మాదృశైర్జై  
రితి భావః.” అని గోవిందరాజులు.

అకృతాత్మభిః అజలేంద్రియైః విషయబోలుపైః నతు త్వాదృశ్యై  
దృశ్యైర్జైరీకర్థః.” అని మహేశ్వరతీర్థులు.

సామాన్యార్థము స్పష్టము. వనవాసదుఃఖములు జితేంద్రియులు కానివారలకేకాని జితేంద్రియులకుఁ దోపవని తాత్పర్యము. ఇఁక విశేషార్థ మిందేమని విమర్శింతుము. శ్రీరామచంద్రా! వనవాసమునఁ గలుగనున్నదుఃఖముల నేనెఱుంగకపోలేదు. అవి రాక తప్పవు. అవి జితేంద్రియులుకానివారలకు ననఁగా సామాన్యమానవులకు దుఃఖములుగాఁ దోచును.

మనఃబోంట్లకు నవి సుఖములే యగును. అనఁగా మనమిరువుర మవతరించినది దుఃఖము లనుభవించునట్లు నటించి లోకులకు సుఖము ధర్మరక్షణముచేయుటకేకదా. విరాధాదిదానవులకు శాపమోక్షము ననుగ్రహించుటయు, మనదర్శనముకొఱకు వేచి యున్నమునులకు వారితపఃఫలముగా దర్శన మొసంగుటయు, మనల దర్శించి యూర్ధ్వలోకముల కరుగనున్న మునివరులకు దర్శనభాగ్యము లభింపఁజేయుటకేకదా. ఇవన్నియు నెట్లు మాన్వఁగలము? వారివారికర్తృఫలముల నొసంగుట మనపని కావున నడవుల దుఃఖములు కలుగునని నాకుం దెల్పుట నన్ను సిద్ధముగానుండుమని హెచ్చరించుటకేకాక మతెందులకు? అని సీతాదేవి రామునితోఁ బల్కినను. ఇప్పట్టున నీయిరువురు ప్రకృతి పురుషులా, లేక త్రిమూర్తులలో నొకరుగ గణింపఁబడు నారా యణమూర్తియు లక్ష్మీదేవియు సీతారాములుగ నవతరించిరా యనువిషయ మించుక విచారింపఁదగియున్నది. పలుతావుల నీవిషయము చర్చించుట కవకాశము కల్గినను విమర్శించి యున్నను సంపూర్ణముగా విమర్శించుట మంచిదనితోచినందున వ్రాయుదును.

❀ సీతారాముల యవతార సిద్ధాంతము. ❀

ప్రాయశఃముగా వైష్ణవులు వైకుంఠవాసియగు శ్రీమన్నారాయణమూర్తి లక్ష్మీసహితుడై సీతారాములుగా నవతరించె నందురు. వీలయనఁగా విష్ణువే సర్వోత్తముఁ డనియు శివుఁడు తద్భక్తులలో నొక్కఁడనియు వారిమతము. దానిని సిద్ధాంతము చేయుటకై వారెన్నియో పాట్లుపడుదురు. ప్రధానముగా శివుని దూషింతురు. ఈశివదూషణమహాకార్యమునం దుత్త

ములు మధ్యవైష్ణవులు. అందును శిలామండపములు శిలా విగ్రహములు మోక్షమొసంగు ననువారు తత్తమోత్తములు. అట్టివారే శిష్యులను జేర్చుకొని శినదూషణము చేయుచుందురు. వారికి శ్రీవిష్ణువునందు భక్తియున్నదో లేదో దైవ మెఱుంగును. కాని విష్ణుప్రసాద మనంబడుభక్త్యమునందు మహాభక్తి కలదనుట నిర్వివాదము.

భగవంతుడు పరతత్త్వమని, నిర్గుణుడని, అద్వితీయుడని యుపనిషత్తులు ఘోషించును. ఈవిషయమున భేదాభిప్రాయమే లేదు. విష్ణుశబ్దము రాగానే యెగిరిపడువారే మధ్యవైష్ణవులు. విష్ణువు లిరువురు గలరు. శంకరు లిరువురు గలరు.

“అదిత్యానామహం విష్ణుర్జ్యోతిషం రవిరంశుమాన్,

రుద్రాణాం శంకరశ్చాస్మి విశ్వేశో యక్షరక్షసామ్.” ౨౧. గీత. ౧౦ ఆ.

అని గీతాప్రమాణము గలదు. ద్వాదశాదిత్యులలో నొకవిష్ణువు కలడు. ఏకాదశరుద్రులలో నొక్కశంకరుడు కలడు.

“అహమాదిశ్చ మధ్యం చ భూతానామంత విపచః.”

అనుగీతావాక్యమున కర్థమేమి? సృష్టిసంహారములు నేనే. అనగా బ్రహ్మవిష్ణుశివులు నేనే యనికదా. ఈచెప్పినవాడెవ్వఁడు? భగవంతుడే కదా.

“యచ్ఛాపి సర్వభూతానాం బీజం తదహమర్జున,

న తదస్మి వినాయకాస్సన్తయా భూతం చరాచరం.” 3౯ గీత. ౧౦ ఆ.

అన్నవాడు భగవంతుడుకాక మఱెవ్వఁడగును? ఈ శ్రీకృష్ణోపదేశము మనకేమి తెల్పుచున్నది? భగవంతుడు ప్రకృతిసంబంధమున లోకప్రవృత్త్యర్థము త్రిమూర్తులుగా నవిరించె ననునదియే. విష్ణువెక్కుడనుట కవకాశ మేమికలదు? దురహంకారః



మునఁదప్ప వేటువిధముగా నవకాశములేదు. శ్రీభాగవతము ప్రమాణమని వైష్ణవు లంగీకరింతురు. విష్ణుపురాణము హరి వంశముకూడఁ బ్రమాణములనియే వారిమతము. తక్కినవి తామసపురాణము లందురు. అట్లు చెప్పినఁగాని వారివాదము నిలువదు. పాపము వారేమి చేయుదురు? బుద్ధిమంతు లన్నిపురాణములు ప్రమాణములే యందురు. ఏదేవతారూపమునం దెవ్వరికి భక్తి చక్కఁగా నుండునో వా రారూపవంతుఁడే పరమాత్మ యనుకొనవచ్చును. ఉపాసనమున నాబుద్ధియే వారికి దృఢముగనుండిన వారు తరింతురు. ఎల్లమూర్తులుగ నాపరమాత్మయేకదా యుండును.

“వదంతి తత్తత్త్వవిద సత్త్వం యద్దానమవ్యయం,

రిష్టేతి పరమాత్మేతి భగవానితి కథ్యతే.

౧౨

తచ్ఛ్రద్ధధానా మనయో జ్ఞానవైరాగ్యయుక్తయా,

వశ్యంత్యాత్మని చాత్మానం భక్త్యా శ్రుతగృహీతయా.

౧౩

శ్రీభాగవతము. ౧ స్కం. ౨ ఆధ్యాయము.

బ్రహ్మ యని పరమాత్మ యని భగవంతుఁ డని ఆమహాతత్వమే పిలువఁబడును. ఆతత్వమునే మహర్షు లాత్మయందుఁ జూతురు. అనఁగా జ్ఞానదృష్టి చర్చింతురని భావము.

“ధాత్వా స్వేన సదా నిరస్తమహంకం సత్త్వం పరం ధీమహి.

౧

శ్రీభా. ౧ స్కం. ౧ ఆధ్యాయము.

సత్త్వం పరం అనుశబ్దములచే భగవంతుని వ్యాసమహర్షి పేర్కొనెను

“స్థిత్యుద్భవప్రళయహేతురహేతురవ్యయ

యశ్చిత్తైశ్చరాగరమపిహ సద్భూతిశ్చ,

దేహేంద్రియానుహృదయాని చరంతి యేన  
ఋషీణాని తదవేహి పం నరేంద్ర.”

౩౯

శ్రీభా. ౧౧ స్కం. ౩ ఆధ్య.

సృష్టిసీతలయములకు హేతువనియు హేతువుకాదనియుఁ  
జెప్పఁబడునది పరతత్త్వ మొక్కఁదే యని సారము.

“యత్కాయ ఏష భువనత్రయస్మి వేదో

య స్తేంద్రియైశ్చసభృతామభయేంద్రియాణి,

జ్ఞానం నృతశ్చసనతో బలమౌజతాహ

నత్వాదిభిస్సీలలయోద్భవ ఆదికర్తా.

౨౪

ఆదావభూచ్చతథృతీరజసాస్య నల్లే

విష్టుస్సీతౌ క్రతుపతిర్ద్విజధర్మ నేతుః,

దుష్టోఽవ్యయాయ తమసా పురుషస్య ఆద్య

ఇత్యుద్భవసీతలయాస్సతతం ప్రజాను.

౨౫

శ్రీభా. ౧౧ స్కం. ౪ ఆధ్య.

పరమాత్మయే సర్వమనియు నాతత్త్వమే బ్రహ్మవిష్టురుద్రులుగా  
సృష్టిపాలనసంహారకార్యములకొఱ కవతరించెననియు సారము.  
ఈప్రమాణముల ననుసరించి యాలోచింపఁగా భగవంతుఁ  
డొక్కఁడే త్రిమూర్తులుగా నవతరించెనని తేలెడిది.

“అహం భవో యజ్ఞ ఇమే ప్రజేకా దక్షదయో యే భవదాదయశ్చ,

నృశ్లోకపాలాః ఋగ్లోకపాలాన్యలోకపాలాన్తలలోకపాలాః.

౪౩

లీలావతారాః పురుషస్య భూమ్నః.”

౪౪

బ్రహ్మ యనఁబడు నేను శివుఁడు విష్ణువు దికాల్పకాదులెల్లరు  
భగవంతునిలీలావతారములే యనఁబడువారమని బ్రహ్మ తెలి  
పెను.

శ్రీభగవాన్:—

“అహం బ్రహ్మ చ శర్వశ్చ జగతః కారణం పరమ్,  
అత్యేశ్వర ఉపద్రష్టా స్వయం దృగవిశేషణః. ౧౦  
అత్తమాయాం సమాచిక్య సోఽహం గుణమయాం ద్విజ,  
స్రజ్ రక్షా హరక్ విశ్వం దధే సంజ్ఞాం శ్రీయోచితాం. ౧౧  
తస్మిన్ బ్రహ్మాద్వితీయే శేవలే పరమాత్మని,  
బ్రహ్మరుద్ర చ భూతాని భేదేనాజ్ఞోనుపశ్యతి. ౧౨  
యథా పుమా న్న స్వాం గేఘ శిరఃపాణ్యాదిభిః క్వచిత్,  
పారక్యబుద్ధిం కురుత ఏవంభూతేభిః మత్పరః. ౧౩  
త్రయాణామేకభావానాం యో న పశ్యతి వైభిదాం,  
సర్వభూతాత్మనాం బ్రహ్మో న శాంతి మధిగచ్ఛతి.” ౧౪

౪ స్కం. ౨ అధ్యాయం.

శ్రీమూర్తులు భగవదవతారములనియు, భేదము వీరియందుఁ బ్రకటింపఁ గూడననియు, నావరతత్త్వముగనే భావింపవలయు ననియు దీనిసారము.

ప్రకాశతయః ఊహయః:—

“గుణమయ్యాస్యోత్త్యస్య సర్వసీత్యప్యయాన్ విభో,  
ధర్మే యయా సద్భూమ్యాన్ బ్రహ్మాష్టశివాభిధాన్. ౨౩  
త్వం బ్రహ్మ పరమం గుహ్యం సదసద్భావభావనం,  
నానాశక్తిరీరాభాత వ్యూహాత్ జగదీశ్వరః. ౨౪  
త్వం శబ్దరూపిణ్యగదాదిరాత్మా ప్రాణేంద్రియద్రవ్యగుణవ్యభావః,  
కాలః క్రతుస్సత్యమృతం చ ధర్మ వ్యయోత్తరం యత్రిపుతామనంతి. ౨౫  
... ..

న లే గిరిత్రాణులలోకపాల విరించవైకుంఠసురేంద్రగమ్యం,

జ్యోతిః పరం యత్ర రజస్తమశ్చ సత్త్వం న యదృష్టాని రస్తభేదం. ౩౧  
శ్రీభా. ౮ స్కం. ౭ ఆధ్యా.

ప్రకృత త్రిగుణమయియగు. ఆమహాప్రకృతింగొని నీవే బ్రహ్మ విష్ణురూపుడవై తివని శంకరుని ప్రజాపతులు నులించిరి.

మహామతులారా! శ్రీభాగవతమునుండియే యీ ప్రమాణములు చూపబడియెడదా? వీనింబట్టి యూహింపఁగా పరతత్త్వ మొక్కటియే త్రిమూర్తులుగా నవతరించెనని స్పష్టము. త్రిమూర్తులు ప్రకృత్యధీనులు అనువిషయము తేలెను. మఱియు శంకరుని బ్రహ్మవిష్ణుస్వరూపుడవు నీవే యని వినులించినట్లు స్పష్టమాయెను. నేను బ్రహ్మయు శంకరుఁడును బరతత్త్వాంశభూతులమే యని విష్ణువే తెలిపినట్లు కనఁబడియెను. వీనిసార మేమనఁగా నిర్గుణబ్రహ్మమే మహాప్రకృతింగూడి సగుణ బ్రహ్మమగుచు సృష్టిస్థితిలయముల నొనర్ప రజస్వత్వతమోగుణప్రధానులుగ బ్రహ్మవిష్ణురూపుల సృజించెననియు, వారు తదాజ్ఞచే నాయాకార్యము లొనరింతురనియు, వారిమువ్వురి యం దొక్కొంతయు భేదభావము లేదనియు, నట్లు భేదబుద్ధిగలవారజ్ఞులనియు సారము శ్రీభాగవతము ననుసరించి హరిహర బ్రహ్మలకు భేదము లేదని సిద్ధాంతము.

వారాయణః:—

“త్వత్సంభూతా భూతకృతో వరేణ్యగోస్తారోఽన్య భువనస్యాదిదేవ,  
అవిశ్వేహం భరణీం యేభ్యరక్షే పురా పురాణీ కవ దేవ వృష్టిః.

... ..

అస్తామం త్వాం కవ వక్ష్యామిచ్ఛే విచిన్యోః తై నదృశం దేవవర్గ,  
నుదుర్దభాః దేహి వరాః మహేష్టానభిష్టుకః ప్రహ్లాదీశ్చ హయాం

భగవాన్ శంకరః—

మత్ప్రసాదాత్మమశ్మేషు జీవగంధర్వయోనిషు,  
అత్ర మేయబలాత్తా త్వం నారాయణ భవిష్యసి. ౧౪  
న చ త్వాం ప్రసహిష్యంతి జీవాసురమహారగాః,  
న సికాచా న గంధర్వా న నరా న చ రాక్షసాః. ౧౫  
... ..

కశ్చిత్తవ రుజం కర్తా మత్ప్రసాదాత్కృతంచన,  
అసి చేత్సమరం గత్వా భవిష్యసి మమాధికః.” ౧౬

మహాభారతము, ద్రోణపర్వము, ౨౦౨ ఆధ్యాయము.

మహావిష్ణువు తపస్సుచేసి శంకరుననుగ్రహమున వరములు పొందెను. సకలప్రపంచరక్షకుడవు నీవే యని నారాయణస్తుతి సారము. ఈఘట్టముననే యర్జునునకు వ్యాసమహర్షి యుపదేశించిన శివప్రభావము గ్రంథవిస్తరభీతి మానితిని. సర్వము నకు శివుడే కారణమని తెలుపబడినది.

“సంతి నో బహవో దుద్రాక్షులహస్తాః కపర్దినః,  
ఏకాదశస్థానగతా నాహం వేద్మి మహేశ్వరం. ౨౦

దశీదిః—

నర్వేహమేవ మంత్రోయం యేనాసౌ న నిమంత్రితః,  
యథాహం శంకరాదూర్ధ్వం నాన్యం వశ్యామి దైవతం.  
కథా దక్షస్య విప్రులౌ యజ్ఞోఽయం న భవిష్యతి.” ౨౧

కాంతిపర్వము, ౨౦౩ ఆధ్యాయము.

ఈఘట్టమున రెండువందలయేనుబదియైదవయధ్యాయము నంతకు గలశివమహాత్మ్య మత్యద్భుతము. బ్రహ్మవిష్ణాదులు తత్త్వరూపులనియే స్పష్టము.

“న ఏష భగవాన్ దేవస్సర్వసత్త్వాదిరవ్యయః,  
 సర్వసత్త్వవిధానజ్ఞః ప్రధానపురుషః పరః. 3౫౦  
 యోఽస్య సద్దక్షిణాదంగాద్భ్రష్టాణం లోకసంభవం,  
 వామపార్శ్వైక్తథా విష్ణుం లోకరక్షార్థమీశ్వరః. 3౫౧  
 యుగాంతే చైవ సంప్రాప్తే రుద్రమీశోఽస్య జన్మినుః,  
 స రుద్రస్సంహరణౌ కృత్స్నం జగత్థానపరజంగమం.” 3౫౨

విష్ణుః—

“న మోస్తు తే శాశ్వతపుణ్యయోనే లబ్ధిభిషం త్యామృషయో వసంతి,  
 త్వమేవ నారాయణశబ్దసంజ్ఞం నరం చ సత్యం ప్రవదంతి సంకః. ౪౧౨  
 త్వం వై లబ్ధి చ రుద్రశ్చ వరుణోఽగ్నిరమరృషః.”

అనుకాసనపర్వము, ౧౪ అధ్యాయము.

శంకరుడు దేహదక్షిణభాగమున బ్రహ్మదేవుని వామపార్శ్వమునుండి విష్ణువును సృజించెను. సృష్టిపాలనముల నొనరింపవారి నాజ్ఞాపించెను. రుద్రుని సృజించి సంహారాధికార మొసంగెను. అని పైదానిసారము. విష్ణువే శంకరా! నీవే నారాయణశబ్దవాచ్యుడవనియెను. సర్వకారణుడు శివుడే యని సారము.

“రుద్రో నారాయణత్వైవ సత్త్వమేకం ద్విధా కృతం,  
 లోకే చరతి కాంతేయ వ్యక్తిస్థం సర్వకర్తృసు.”

౨౩

కాలిపర్వము 3౪౨ అధ్యాయము.

ఒకవ్యక్తియే రుద్రనారాయణులనబరచెనని సారము. ఇట్టి వెన్నియోచూపవచ్చును. ‘అతి సర్వత్ర వర్జయే’ త్తని యున్నదిగాన మానితిని. ఉపనిషత్తులు శ్రీభాగవతాదిపురాణములు హరివంశమహాభారతాదులు పరిశీలించిన నేర్పడుసిద్ధాంత మేమనగా భగవంతుడు ఓక్కడే కార్యభారముల ననుసరించి యనేకరూప.

ములఁ దాల్చుననియు, నాపరమపురుషుఁడే ప్రపంచోన్ముఖుఁడై ప్రకృతివిశిష్టుఁడై త్రిమూర్తులఁ దనయంశమువలన నిర్మించె ననియు, వాడు తమతమ కార్యములగు సృష్టిపాలనసంహారములను జేయుచున్నవారనియు, వారికంటెఁ దక్కువకార్యముల నిండ్రాదులు చేయుచుందురనియు, వారెల్లఁ బ్రకృతిబద్ధులేయనియు, నిందెప్పడుగాని స్వతంత్రులు కాకనియు నేర్పడుచున్నది. త్రిమూర్తు లనఁబడు బ్రహ్మవిష్ణుశంకరులలో నుత్తమమధ్య మాధమభేదములే కానరావు. ధర్మరాజు శివమాహాత్మ్యమును దెలుపుమని భీష్మనడుగ శ్రీకృష్ణుఁడు తప్ప దానింజెప్ప నర్హులే లేరని బదులుపల్కిను. శ్రీకృష్ణుఁడు శివునిచరిత్రమును దెల్పెను. శివుఁడు కొన్నిపురాణములయందు శ్రీవిష్ణువును గొనియాడెను. అనఁగా నర్థమేమి? వీరిరువురు బ్రహ్మయు స్వతంత్రులుగారనియు, నాభగవంతునియంశములే యనియు భావము. భక్తుఁడేమూర్తిని ధ్యానించినను బరాత్పరునిగా ధ్యానించిన నాపరాత్పరుఁడెల్లరూపములుగలవాఁడుగాన నాతని దరింపఁజేయును. కనుక నే భక్తుఁడుకాని తనమనఃపద్మమున నిష్టదేవతాకల్పితరూపమునుపాసించునపుడు పరతత్త్వమనియే దానిని భావింపవలయును కాని వేఱుగా భావింపరాదు. మహాప్రకృతి యొకవ్యక్తి కాదనియు నయ్యది భగవంతుని సంకల్పమే యనియు నెఱుంగవలయును. నిర్గుణుడగుభగవంతుఁడు కార్యోన్ముఖుడగుతఱి నా మహాప్రకృతి యాతని రూపముగలవానినిగాఁజేయును. సగుణుడనుపే రాసమయముననే కల్గును. ప్రకృత్యతీతుఁ డాపరమాత్మయే కాని యితరులు కారు. త్రిమూర్తులు లోనగువారెల్లఁ బ్రకృతికి లోబడినవారలే.

కొందఱు త్రిమూర్తులలో నొకఁడగువిష్ణువును శివ బ్రహ్మలకంటె నధికుఁడందురు. విష్ణువు శివునేల పరమేశ్వరునిగాఁ దెలిపెనన్న శివనామములన్నియు విష్ణుపరములే యందురు. కాని విష్ణునామములు శివపరములేకావో యోజింపరు. ఇన్ని నామము లాభగవంతునకు నొక్కనికే చెల్లును. విష్ణు సర్వోత్తమత్వము గలదనువారు విష్ణురూపమున నాభగవంతుఁడే వెలసెనని భావించుచో దోషములేదు. అట్లే శివసర్వోత్తమత్వము గలదనువారు శివరూపముగల భగవంతుఁడని భావింపవలయును. వైకుంఠవాసియుఁ బ్రపంచరక్షణకార్యకర్తయు నగువిష్ణువు శంకరునికన్న శ్రేష్ఠుఁడనువాఁడను నిస్సారము. దుర్బతాభిమానపిశాచమే వారి నట్లు పలికించునని మన మూహించుట మంచిది. భగవంతుని తత్త్వ మెఱుంగవలయు ననువార లిట్టి మతాభిమానావేశము గలవారు గాకుండవలయు. మతములనునవి దురహంకారమును బుట్టించి కొందఱు సత్యదూరులనుగాఁ జేయుచున్నవి. దేవతాదూషణము వారిచేఁ జేయించుచున్నవి. వారిదుష్కర్తమే యిట్టి మతాభిమానపిశాచరూపమున వారిని ద్రిష్టచున్నదని మన మెఱింగి వారిని దూషింపక వారినిగూడఁ దరింపఁ జేయుమా యని పరమేశ్వరుని బ్రార్థింపవలయును. శివసహస్ర నామములయందు విష్ణునామములు గలవు. విష్ణుసహస్ర నామములయందు శివనామములు గలవు. అవిరెండు నాభగవంతుని దెలుపుచు నభేదమును సూచించుచుండఁగా నంతమాత్ర మెఱుంగక యందొక్కరుని దూషించువారిని మన మేమని భావింపవలయుననఁగా వారి కయ్యది భగవద్భజనము చేయుఁ దగుజన్మము కాదని తలంపవలయును. కర్మము త్రిప్పలకు లోను



గానివా రెవ్వరు? ఈపైవ్రాసిన ప్రమాణములనుసరించి సీతా రాములు ప్రకృతిపూరుషులేకాని వైకుంఠలోకమునకుమాత్ర మధిపతులగు లక్ష్మీనారాయణులుకారు. భగవంతుడు వైకుంఠ మున కధిపతికాఁడా యని కొందలు ప్రశ్నింతురు. వైకుంఠ మునకేకాదు సకలబ్రహ్మాండములకు నధిపతియే కాని యా పరమేశ్వరుని నివాసము వైకుంఠమే కాదు. ఎల్లతావుల నుండును. ఎల్లనామము లాయనకుం జెల్లును. కావున నాభగ వంతుడే ధర్మరక్షణమును జేయఁబూని దానికి విరుద్ధముగా బ్రవర్తించురావణాదులను వారికర్తగతుల ననుసరించి శిక్షింపఁ దనప్రకృతిని సీతారూపమున నుండఁబంచి తాను మానవ రూపమున శ్రీరామనామమున నవతరించి తన యవతారమును సఫలముచేయఁబూనెనని మనము భావింపవలయును. ఇంక రామాయణమును బఠించి విశేషార్థములం గనుగొందము.

“కన్యయా చ పితుర్దేహే వనవాసశ్చుత్తో మయా,

భిక్ష్యాస్సాధువృత్తాయా మమ మాతురిహగ్రతః.

౧౩

ప్రసాదితశ్చై వై పూర్వం త్వం వై బహువిధం ప్రభో,

గమనం వనవాసశ్చ కాంక్షితం హి నహ త్వమా.”

౧౪

అని మూలము. ఇందలివిశేషార్థమేమి? రామచంద్ర! విదేహనగ రమున నేనున్నపుడే యొక బ్రహ్మచారిణి వచ్చి నాతల్లి విను చుండ నీసీత వనముల వసించునని తెలిపెను. ఆమె త్రికాల వృత్తముల నెఱుంగును. నేనయోధ్యకు వచ్చినతర్వాత వన ములఁ జూచుకొరికకలదనియు నన్నఁబిలుచుకొనిపొమ్మని నిన్ను యాచించియుంటిని. ఈవనగమన మీనాఁటిదికాదుకదా. కాన నన్నేల రావలదనియెదవు? నిన్నుఁగూడి వనవాసముచేయుటకే

కదా నేను బుట్టినది? అని సీత యాశయము. దీనినుండి మనము నేర్చుకొనఁదగినదేది? మానవులు భవిష్యత్కాలఫలముల కను గుణమగు ప్రవర్తనము కలవారలగు నుండును. జ్ఞానులవ్వారి గతుల నెఱుంగఁజాలుదురు. సాధువులు కానివార లవ్వీషయము నెఱుంగఁజాలరు. గొప్పదశ ననుభవించుకర్తములు గల వారలైనచో నాఫలముల కనుగుణములుగఁ బ్రవర్తించుదురు. దుర్దశయందు నట్లే. కొంతకాల మొక్కరీతిగాఁ బ్రవర్తించుచుఁ దటాలునఁ దద్విరుద్ధప్రవర్తనము కలవారలగుటఁ గొందఱు మనము చూచుచున్నాము. అట్టివా రప్పటికిన్న వేఱువిధము లగుఫలముల ననుభవింపవలసినవారే యగుదురు వారిప్రవృత్తి ననుసరించి సాధువు లావిధము నెఱుంగుదురు. అజ్ఞులగు వారు కర్మగతుల నెఱుంగక వారిని దూషించుటో భూషించుటో యను కార్యముల నొనరింతురు. 'గహనా కర్తణో గతిః' అనువిషయ మెఱుంగుటయే వివేకము. మన మెఱుంగఁదగువిషయ మిదియే. పై సీతావాక్కుల ననుసరించి ఆలోచింపఁగాఁ దమ రెండుల కవతరించియో వారెఱుంగుదురనియు దుఃఖానుభవము నటనమే యనియు మన మెఱుంగవలయును.

“కృతక్షణాహం భద్రం తే గమనం ప్రతి రాఘవ,

వనవానస్య కూరస్య చర్యా హి మమ రోచతే.

౧౫

శుద్ధాత్మ ప్రేమభావాద్ధి భవిష్యమి విత్తహ,

భరారమమగచ్ఛంతి భర్తా హి మమ దైవకం.

౧౬

ప్రేత్యభావేఽపి కల్కలా సంగమో మే సహ త్వయా.”

అని మూలము. పై నవ్రాసినభావము సీతావాక్యములు సిద్ధాంతము చేయుచున్నవి. రాఘవ! రఘువంశమున నవతరించిన

యోపరమేశ్వరా! 'గమనం ప్రతి కృతక్షణా' వనముల కరుగ  
 వలయునని యాకాల మెపుడెపుడు వచ్చునని తొండజపడు  
 చున్నాను. భద్రంతేనీకు మేలు గలుగును. వనముల నివసించుచు  
 విక్రమమునుజూపు నీయొక్కచర్యయే నాకు సమృద్ధిము.  
 నేవచేయుటని పామాన్యార్థము. అనగా నిక నాలసింపరాదు.  
 నేను త్వరపడుచున్నాను. మనము చేయఁదగు కార్యములకు  
 విలంబము పనికిరాదు. నీవు పరాక్రమింపఁదగు కాలము వచ్చె  
 డిని. దానినిజూడ వేడుకపడుచున్నాను. అనుటచే నానిమిత్త  
 మున నీవు పరాక్రమము చూపవలసియున్నది. విరాధాదులు  
 నీవలన ముక్తినిొందవలసినవారున్నారనుట యీమాటలమూ  
 లమున సూచింపఁబడినది. సీత నెత్తుకొనిపోవువిరాధుని రాముఁడు  
 సంహరించును. సీత రామవిక్రమమును జూచుచుండును. నీకు  
 మేలు గలుగును. అనగా నీకీర్తి జగముల వ్యాపించును. అని  
 సారము. శ్రుద్ధాత్మకః=శ్రుద్ధాత్మ స్వరూపా! అని యర్థము. నన్ను  
 భరించునిన్ను ననుసరించినప్పుడు ప్రేమభావమున ననియర్థము.  
 వికల్పపాభవిప్ర్యామి=కల్పవరహితురాల నగుదును. అనగా నగ్ని  
 శుద్ధిని గాంతునని భావము. భర్తయందుఁ ప్రేమముగలపురంధ్రీ  
 మణి నగ్ని కల్పజ్వాలదన్న భావము నెల్లవారలకుం గల్గింతునని  
 సారము. నాకు నీవే దైవతమవు. అనగా సకలలోకములు  
 లోకేశులు నాయధీనులు. ప్రకృతిజన్మలనుట. ఇట్టి నన్ను భరించు  
 వాడవు నీవే. ప్రకృత్యతీతుడవనుట. సర్వదా నేను నీసంకల్ప  
 రూపిణిగా నుండుననుట సారము. నీకంటె దైవతము నాకు  
 వేలులేదనియేకదా విశేషము. ఈయర్థమునే యీక్రిందిశ్లోకము  
 దృఢపఱచుచున్నది. పరమేశ్వరా! పరలోకమునందును నీతోడి

సంగమరూపమగుమంగళము గలుగుఁగాక. అనఁగా మానవ లోకమునఁ గలపనులు తీఱఁగనే నిన్నుఁగూడియుండు భాగ్య మనఁగా నిట్లు స్త్రీపురుషరూపభేదములేక యభేదముగా నుండు భాగ్యము కలుగుఁగాక యని సీతాదేవి స్వాభిప్రాయమును విశదీకరించెను. మనవిరుప్రరము మానవలోకమునఁ జేయఁ గలకార్యములుతీర్చి ధర్మమును స్థాపించి ప్రజాసుఖమును గల్గఁ జేసి మఱొకకార్యమునకుం గడంగుటమనియే యిందుఁగల సారతత్పర్యము. ఈభాగమునుండి తేలినధర్మమేదీ? ఏకాంత ప్రేమమున భర్తననుసరించి యతని దైవతమనియే భావించి ప్రవర్తించునో, యాకాంత విగతకల్మష యనంబడును ఆసాధ్య పరలోకమునందు నావ్యక్తిఁగూడియే మంగళములఁ గాంచును. పతివ్రతయన నామెయే. స్త్రీలకుఁ బతికన్న మిన్నయగుదైవ తములేదు అనఁగాఁ బతిని దైవముగా భావింపవలయును. అను నదియే యిందుఁ గలధర్మము. ఈయర్థమే

“పతిం యా శాభిచరతి మనో వాగ్దేహపయతా,

సా ధర్మతాకానాప్నోతి సద్భిస్సాధ్వీతి చోచ్యతే.”

౨౯

మను. ౯ ఆధ్య.

అని మనుస్మృతి చాటుచున్నది. ఈధర్మమును స్త్రీలకొఱకు మహాయోగి వాల్మీకి సీతావాక్యరూపమునఁ దెలిపెను. కావున స్మృత్యర్థమే రామాయణము తెల్పుచున్నదని మన మెఱుంగ వలయును. కేవల కావ్యమునుబుద్ధి యునుపరాదు. ధర్మసార మనియే తలంపవలయును.

“శ్రుతిర్నిశ్చయతే పుణ్యా బ్రహ్మణానాం యశస్వితాం,

ఇహ లోకే చ పితృభిర్యాస్త్రీ యవ్య మహతతే,

అద్భిర్దత్తా స్వధర్మేణ ప్రేత్యభావేఽపి తస్య సా. ౧౮

వివసుస్తాత్స్వకాం నారీం సువృత్తాం హి పతివ్రతాం,  
నాభిరోచయసే నేకుం త్వం మాం కేనేహ హేతునా. ౧౯

భక్తాం పతివ్రతాం దీనాం మాం సమాం సుఖదుఃఖయోః,  
నేకుమర్త్వసి కాకుత్స్థ సమానసుఖదుఃఖినీం.” ౨౦

అనుమూలము పతివ్రతాధర్మములనుబోధించుచున్నది. “మహామతే!” యని సీత రామచంద్రుని సంబోధించుచున్నది. “మతిరాగామిగోచరా” అన్నన్యాయము ననుసరించి గలకాలమునకుఁ బనికివచ్చుటకే నే నీధర్మములను దెలుపుచున్నదాననని భావము. సామాన్యార్థము స్పష్టము. భర్తృపదేశ మిది యని తెలియందగు. తమజాతికిఁ జెప్పబడినధర్మముల ననుసరించి యుదకథారాపూర్వకముగాఁ దల్లినంద్రులు కన్యను వరునకు దానముచేయవలయును. ఆమె భర్తననుసరించి వర్తించునేని పరలోకమునందు నాపురుషుడే భర్తగా నుండును. అనఁగా నట్టివారికిం గలసంబంధ మవిచ్ఛిన్నమని భావము. ఈధర్మము వేదవిహితము. అట్లు నేను నీకును భార్యగా నీయఁబడితిని. సాధువర్తనము గలదానను. అనఁగా సాధువుల రక్షించుకొఱకే వర్తించుదానను. ఈలోకమున నవతిరించితినిని భావము. పతివ్రతను, నీయాజ్ఞాకరణమే నాకు వ్రతమని యర్థము. ఇట్టి నన్ను వెంటఁగొనిపోవ నేల సమృత్తింపకయున్నావు? ఇందున నేపురుషుడు కాని పతివ్రతను వదిలి తానెచ్చటికిని బోరాదనుధర్మమిందు సుపదేశింపఁబడినది. భక్తురాలననఁగా నిన్నే నేమిచుదానను. దీనాం=నీవు విడనాడినచో నాకు ఏకేలేదని యర్థము. సుఖదుఃఖయోగ్యుగాం=స్వంద్యములగు శీతోష్ణసుఖదుఃఖాదుల

నీతోడ సమముగా ననుభవించుదానను అనఁగా నిరువుర మొక  
దేహమే కాన నీకుఁ గలుగుసుఖదుఃఖములు నాకునుం గలుగు  
చున్నవని భావము మాం = లక్ష్మీ దేవిని. అనఁగా నీకు లక్షణ  
ములఁగూర్చుదానను. నావలననే నీకు యాపసంపదలుగలుగునని  
భావము. సమానసుఖదుఃఖనీం = ఈయవతారమున నీతో సమాన  
ముగా సుఖదుఃఖముల ననుభవింపవలసిన్దాననే యని భావము.  
ఇట్టి నన్ను నేతుమర్హసి = పిలుచుకొనిపోవఁదగుదువు. అనఁగా  
నేను రాకయున్న నీ వేకార్యములు చేయఁజాలవు. నీవిగు  
నేను లంకలో సమానముగా దుఃఖమనుభవించునట్లు సరింప  
వలయునే. ఇట్టి చన్నేల వలదందువయ్యా యని జానకి  
యడుగుచున్నది. ఈభాగము మన కెట్టిధర్మమును బోధించు  
చున్నది? అనువ్రతయయి పతిప్రేమమునఁగూడి సుఖదుఃఖ  
ములను బతితోడ ననుభవించునీ సాధ్వీ యనంబడును.  
అమెతోఁ గూడియుండక పురుషుఁ డేధర్మములను జేయరాదు.  
ఏమాత్రులు చేయరాదు. ఏధర్మ కార్యములు చేయరాదు. అను  
ధర్మము మరల నిందుఁ జక్కఁగాఁ జెప్పఁబడినది. అట్టిభార్య దీను  
రాలుగా నుండరాదు. దీనురాలుగా నుండుటకు భర్తయే  
కారణమగును. ఏసాధ్వీ దుఃఖించునో యాయుట లక్ష్మీ నివ  
సింపదు. కావున సాధ్వీయగుభార్యను భర్త సంతృప్తుగాలినిగా  
నొనరింపవలయును. అను నీధర్మమును మన మీభాగమునుండి  
గ్రహింపవలయును. ఈసీతినే

“పశుభిర్భాగ్యభిక్తైశ్చతాః పరిభిక్షేషైః ప్రభా,

పూజ్యా భూషణైశ్చవ్యాకృతైః పశుకైశ్చాణిమిష్యభిః.

౫౫

యత్ర నార్యుర్నై పూజ్యంతే రమంతే కత్ర జీవతాః,

యత్రైతాస్త న పూజ్యంలే సర్వా వ్రతాఫలాః క్రియాః. ౧౬  
 శోచంతి కామయో యత్ర వినశ్యత్యాశు తత్కులం,  
 న శోచంతి తు యత్రైతా వర్ధంతే తత్ర సర్వదా. ౧౭  
 కామయోయాని గేహాని శవంత్యపతిపూజితాః,  
 తాని కృత్యాహతానీవ వినశ్యంతి సమంతతః. ౧౮  
 తస్మా దేతా పుదా పూజ్యా భూషణాచ్ఛాదనాశ్చనైః,  
 భూతికామై ర్నరైర్నిత్యం సత్కారేషాత్సవేషు చ. ౧౯  
 సంకుప్తా భార్యయా భర్తా భర్తా భార్యా తదైవచ,  
 యస్మిన్నేవ కులే నిత్యం కల్యాణం తత్ర వై ధ్రువం.” ౨౦

మను. ౩ ఆధ్యాయము.

(పూజ్యాః=గౌరవింపఁదగినవారని యర్థము.) అని మనుస్మృతి  
 తేటపఱచెను. స్మృతి ధర్మముల నాయాయితావుల రామా  
 యణము తెల్పుచున్నదని మన మెఱింగి దానిం బఠింపవల  
 యును.

“యది మాం దుఃఖితా మేవం వనం నేతుం న చేచ్ఛసి,  
 విషమగ్నిం జలం నాహమాస్థాస్మై మృత్యుకారిణాత్.”

౨౧.

అనుమూలము భావికార్యములఁ దెల్పుచున్నది. శ్రీరామా!  
 నిన్నుఁగూడి రావలయునని తే త్రేఱపడుచున్న నన్నుఁ బిలుచు  
 కొనిపోవ నిచ్చగింపవేని విషాగ్నిజలములలో నొక్కదాని  
 స్వీకరింతును. అనుటచేఁ గాఁగలయగ్నిప్రవేశము సూచింపఁ  
 బడినది వఱియు నొక్కసంవత్సరకాల మగ్నియందు నేనుండి  
 నాప్రతికృతినే లంకలో నుంతును. అన్న భావ మిట సూచింపఁ  
 బడినదని యెఱుంగందగు. ఇట్లు లీలాగము మనకు సీతావాక్య  
 ములమూలమున వారివ హత్త్యమును దేటపఱచుచున్నది.  
 ఈభాగమునఁ గలయథ్యాత్మ రామాయణమునఁ గలవిషయము.

పూర్వసర్గముననే వ్రాయఁబడినది. విశేషవిషయమిందు దెలుపఁ దగినదలేదు. కథాంశము రెంటియం దేకరితిగా నున్నది. ఇకఁ దరువాతికథాభాగమును బఠితము.

❖ వనగమనమున సీతారాములసంవాదము. ❖

\* జానకి తన్ను నిట్లు శ్రీరాముఁ డాశ్వాసించుచుండఁగా నేవిధముననైన వనములకుఁ బలుచుకొనిపోవుని యడుగఁ బూని కులవర్ధనుఁడగు రామునిం గని స్నేహబలమున నభిమానమున నీవిధమునఁ దర్కింపసాగెను. రామచంద్రా! నీయందు సౌందర్యవిశేషముమాత్రమే కలదు. దానిం గాంచి యెల్ల వారు ప్రీతిమెయి ననుభవించుచున్నారు. కాని పౌరుషమును నదియే లేదు. పిథిలానగరపాలకుఁడు విదేహాంశవర్ధనుఁడగు నాతఁడ్రీ జనకుఁడు నన్నొకఁడుకను గాపాడఁజాలక విడిచి నీ వొక్కడవే దండకారణ్యములకుఁ బోయితివని తెలిసినయెడల నిన్ను ఆసమయమునందు నాయల్లుఁడగు శ్రీరామమూర్తి సత్యమునకు ప్రీయే. పైకిఁ బురుషవేసముదాల్చి వచ్చి నా కుమారికను బెండ్లియాడెనని తలంచునుగదా. అక్కటా! ఈ లోకులెల్లఁ బ్రజ్వలించుసూర్యునియం దెట్లో యట్లే శ్రీరామునియందు మిక్కిలి తేజస్సుకలదని యజ్ఞానమునఁ జెప్పుదురు. అది యన్యతము. ఉండినయెడల సూర్యునియం దెట్లు కనఁబడునో యట్లేల నీయందుఁ జూడఁబడద? ఆకార్యములు సహస్రముచేసియైనను భార్యను భరింపలేనని యూర్వులు వచింతురు. నీవో నన్ను సడవులకుఁ దోడుకొనిపోవువిషయమున నకార్యముచేసినరీతి నీవేల విషయముచున్నా.

\* ఇయ్యది ముప్పదియవసర్గమునందే సంగ్రహింపఁబడినది.



డవు? ప్రళయకాలానలునివంటి కోపముగల నీకు భయమేరీతిగలుగును? అనన్యచింతగలదాననై నీయందే యాసక్తిగలిగి యున్న నన్ను విడిచిపోవ నూహించుటకుఁ గల హేతువేమో కనబడకున్నది.

శ్రీరామచంద్రా! మనస్సున నేతలంపుగలిగి యిట్లు విచారపడుచున్నావో యూహింపఁజాలకయున్నాను. భయవిషాదములచే నన్ను విడిచిపెట్టి నీవే పోవఁగోరుచున్నావు. ద్యుమన్త్రేనునిచూచుఁ డగుసత్యచతుని ననుసరించుట ప్రధానవ్రతముగాఁగల సావిత్రిచందమున నన్నుఁగూడనిన్నే యనుసరించి వర్తించుదానిగా నెఱుంగుము. మహాత్మా! అట్లు తలంప కులపాంసనురాలగు దుష్టవనితవలె నేనెప్పుడుగాని మనమునఁగూడ నిన్నుఁడక్క వేటొక్కని దలంచుదానఁగాను. అక్కరకయున నిన్నుఁగూడి వనములకు వత్తునేకాని యిందుండఁజాలను. ఇట్టి దృఢసంకల్పముగల పతివ్రతనని తలంచియు నన్ను రావలదందువా? మంచిదే. కుమారదళయందే నిన్నుఁ జెట్టచెట్టితిని. చిరకాలము నిన్నుఁ గూడి యున్నదానను. సాధ్యని. నీకు భార్యను. ఇట్టి నన్ను జైలూపుచింతయున నీవే పరులకొసంగఁగోరుచున్నావు. ఎవ్వారికి హితము నేయుమనియు, నెవ్వరికి శుశ్రూషలుచేయ నన్నందు నిలుపవలయుననియుఁ గోరుచున్నావో, ఆతల్లులకు ననుకూలండవై వాగుచెప్పినవయు నీవే చేయుచుండుము. నీవడవుల కంగిన నేనుమాత్రము నీవెంట రాకమానను. ఇంత దనుక నెవ్వరికి హితోపదేశముచేసితవో, ఎవ్వరికై యింత విచారపడితివో, అట్టిదానను నేనే కాన నాయీమాటను నీవు

వినవలయును నేను జెప్పనయట్లు వనములకుఁదోడ్కొనిపోవుము. ఎవ్వనివిషయమున హితప్రవర్తనము కలదానపు కమ్మంటివో, ఎవ్వనియభిప్రేకోత్సవమునుబట్టి జనకునిచే నిగ్రహింపఁబడితివో, అట్టి భరతుని యిష్టము ననుసరించి వర్తించుచు నీవే యతఁడు పనుచునట్లు చేయుచుండుము. నేను నిన్నే యనుసరింతును. నన్ను మాత్రమే యట్లు భరతహితకార్యముల నొనరింపునుని పలుక కుము. సకల ధర్మవేత్తవగు నీవు నన్నిటనుంచి యడవికేఁబోరాదు. తపమాచరించుటయో, వనములనుండుటయో, ఇదిలేక స్వర్గవా సమో ఇదేషియైన నీతోడనే నాకుఁ గలుగుంగాక. నీకులేనిది నా కేదియువలదు. నేను నిన్నుఁగూడివచ్చుచుండఁగాఁ ద్రోవయందు నా కేకష్టములు కలుగవు. ఆరామముల విహారము సల్పునట్లు, పుష్పశయ్యల శయనించుచందమున, నడవులు హాయిగానే నాకు నుండఁగలవు. త్రోవలంగల కంటకాదులు నీవెంటఁబోవు తఱి దూషివలె హరిణచర్మము లోనగువానిరీతి ముట్టుకొన హాయిగా నుండును. స్రాణేశ్వరా! వనుల ఝంఝామారుత ములకు నెగసి నాపై నావరించుధూళిని మనోహరపరిమళవంత మగు శ్రీచందనచూర్ణముభంగి భావించును

వనములయందు నీవుండఁగా నందుఁగల లేతపచ్చికగల భాగములందు శయనించుటకంటె మృదుతమవస్త్రములు పణ చినశయ్యయందుఁ బవ్వళించుట యెంతయో సుఖముగా నుండునా? నీవడవులఁ గందమూలాదులలో వేసిని ప్రియముగా నీచేతులార నిత్తువో యవి యమృతమువలె నాకు నుండును. ఋతువుల ననుసరించి పూయుచుండుపూవులఁ బెట్టికొనుచు నాయాయిఫలములం దినుచు హాయిగా నాతల్లిదండ్రులఁగాని,

సౌధములఁగాని యిండుకంతయుఁ దలంపను. నాతోడ నడవులకు నీవరిగినపిదప నందు నావలన నీకేదియుఁ గష్టముగాఁ దోఁపదు పెక్కుమాటలేల! ఓక్కమాట వచింతు నాలకింపుము. శ్రీరామభద్రా! నిన్నుఁగూడి యుండుటే స్వర్గము. నీవిరహమే నరకము. నీపై నాకుఁగలప్రీతి నిన్ను వదలియుండఁజాలనంత దృఢమైనవని యింతవనుక ననేకభంగుల ననుభవమునఁ దెలిసికొంటివికదా! కనుక నన్నుఁ బిలుచుకొనియే యడవికిం బోవ్వు. నిర్భయముగా నడవికివచ్చుటకు నిశ్చయించుకొనియున్న నన్ను రావలదందువేని, నీవిచ్చటనుండునప్పుడే నీయెదుట విషపానమునఁ బ్రాణములను దృఢింతును. జ్ఞాతుల వశమున నుండఁజాలను. పరమేశ్వరా! ఇప్పుడు చావకయున్న ను నీవడవికిఁబోయినతరువాతనైన దుఃఖితీతయమున ననువులు నాశరీరమున నుండవనుట నిశ్చయము. దుఃఖమున మృతి నొందుటకంటె నిన్నుఁ జూచుచుఁ బ్రాణత్యాగముచేయుటయు తత్తమము. నిన్నుఁ బాసినయెడల నాదుఃఖమున నిమేషమైన జీవింపఁజాలను. నామత మిది. తొలుతఁ బదివత్సరములు. మరల మూడు. ఆమీఁద నొక్కటియు నిట్లు పదునాలుగుసంవత్సరములు నీవియోగమును సహించుట యెట్లు!

అని పలుకుచు శోకావేశమునఁ జూచువారికి జాలి గలుగునట్లు విలపించుచు నంత నాథుని బిగియార నాలింగనము చేసికొని గట్టిగా నేడ్చెను. ఆమె రామోక్తులు చెవుల కహితములై ముండవలెఁ గ్రుచ్చుకొనఁగా విషలిప్తబాణము తనువునఁ గ్రుచ్చుకొనఁగా స్త్రీగజమువలె నొచ్చి యరణి యనఁబడు యజ్ఞపాత్రమును మధింపఁగా నెంతోసేపు లోపలనిమిదియున్న

యగ్ని నాపాత్రము వెడలఁగ్రక్కునట్లు మాటలసందడిని లోపల నడఁగియున్న యశ్రుజలముల నాసీత వెడలించెను. అట్టి తటి నాసీతాదేవి నేత్రములనుండి దుగిఖవేగమునఁబుట్టి సందు లేక కాటుటంజేసి యంజనపంకమంతయుఁ బోవ న్నటికరితఁ దేటగానున్న కన్నీరు కమలమునుండి మకరందమువలె ప్రవించు చుండెను. నిర్వలచంద్రబింబమువలెఁ జెలంగుచు విశాలములగు నేత్రములతో నలరుచున్న సీతమోము సంతాపాష్టమున నీటి నుండి వెడలించినకమలము సూర్యకిరణముల వాదినచందమున నెంతయు శోషిల్లెను. అత్తటి నారామచంద్రుఁడు మిగులు వగ మూర్ఛముచుండునట్లున్న యాకోమలాంగిని దీర్ఘబాహువులం బిగియఁబట్టుకొని యత్యంత విశ్వాసపాత్రములగుమాటల నిట్ల నియె.

దేవీ! నీకు దుగిఖము కలుగు నేని నాకు లభించుస్వర్గము కూడ నిష్టముకాదు. జంతుసంతతి సృజించి పోషించి త్రుంచు స్వయంభువునకు దేనినుండియు భయములేనట్లు నాకు నెద్దాని వలనను భయము కలుగదు. పూర్ణచంద్రసుందరవదనా! నిన్ను వదలియుండనివాఁడనయ్యుచు నిర్భయుఁడనయ్యు నిన్నడవులఁ గాపాడఁదగినశక్తి గలవాఁడనయ్యు నీమనోభావము సంపూర్ణముగా నాకుఁ దెలియకయున్నందున నన్నుఁగూడినచ్చి వనమున వసియింప నంగీకరింపకయుంటిని. మైథిలీ! నన్నుఁగూడి వన వాసముచేయనే నీవు సృజింపఁబడితివి. అందులకై సిద్ధముగ నుండియున్న దానవు. కనుక నెట్టికట్టిడికాలమునందును జలింపని మనస్సుగలవాఁడు కీర్తిని విడనాడఁజాలనిరీతి నిన్ను నేను వదలియుండఁజాలను. సుశ్రోణీ! తొల్లి రాజులు భార్యలం

గూడియే వానప్రస్థవ్రతమును సల్పిరి. సువర్చల భాస్కరు సనుసరించియే యుండెడిగాదా. అట్లే నేనును బూర్వలయాచారము నేయనుసరించి నిన్నడవులకుఁ దోడుకొనిపోయెదను. సూర్యుని సువర్చల యనుపురంధ్ర మణివలె నీవు నన్ననుసరించి రమ్ము. జనక తనయా! పితృచరణులు నన్నడవికీ బొమ్మన్నదొక్కటియే కాదు. ఆరీతివర్తింతునని నేనుఁ బలికెరిని కావున నాతండ్రి పలుకు మిక్కిలి బలీయము. ఆమాటయే నన్నడవికీ బలుచు కొనిపోవుచున్నది. కాన దాని మాన నయితే కాదు. తప్పక పోవనున్నాను.

పవిత్రురాలా! జనకులకు విధేయుడై యుండుటను నదియే ధర్మము. దానిని మించినధర్మమే లేదు. కాబట్టి జనక వాక్పరిపాలనమునకుఁ బూనియున్న నేను నట్టిధర్మమును దాటి జీవింపనొల్లను. దైవము నారాధించుచు నిందే యుండఁ గూడదా. అదియు ధర్మమేకదా. యందువేమో వినుము. జననీ జనకులు గురువుననెడు మూవురు ప్రత్యక్షదైవతములు మన కాజ్ఞచేసి మనపూజలకు లోబడుదురు. దైవము ప్రత్యక్షముగా మనకాజ్ఞ సేయఁడు. మన మారాధింప వశ్యుఁడుకాక స్వతంత్రుడై యుండును. అట్టిదైవము నెట్లు లారాధింప శక్యమగును? విశాలాక్షి! జననీజనకులు గురువను నీమూవురే మూఁడులోకములు. ఈమువ్వరిని బూజించిన ముల్లోకములను వశముచేసికొనవచ్చును. వీరికి సేవచేసినఁ ద్రిలోకముల దేవతలను బూజించినఫలము కలుగును. కనుక నీపూజలే బావనమైనది వేటొక్కటిలేదు. కాబట్టియే నేను వీరలనే యారాధించుచున్నాఁడను. సీతా! పితృసేవ చరలోకమునొందుట కెట్లు

తోడ్పడి మేలు కలిగించునో యట్లు సత్యదానమానములు, పూర్ణదక్షిణలతోడియాగములు పరలోకప్రాప్తికే దోడ్పడఁజాలవు. గురుసేవచేయువారలకు స్వర్గము, ధనధాన్యములు, విద్య, పుత్రసుఖములు మతేవిగాని కోరినఁ గలుగును. దాన సాధ్యము కాని దేదియుఁ గానరాదు. విరామములేక తల్లిదండ్రులను ప్రీతితో నేవించుమహాత్ములు దేవగంధర్వగోలోకములను, మఱియు నితరములగు పుణ్యలోకములను బొంది క్రమముగ బ్రహ్మలోకమును జేరుదురు. స్వతంత్రుఁ డగునట్టితండ్రి సత్యధర్మములను దృఢముగా గ్రహించి నన్నే రీతి నాజ్ఞాపించునో యట్లే ప్రవర్తింపఁ గోరుచున్నాఁడను. అదియే శాశ్వతధర్మము. జానకీ! ఇంతదనుక నీభావము నాకు స్పష్టముగాఁ దెలియనందున దండకారణ్యములకు నిన్నుఁగొనిపోవ బుద్ధి నాకుఁ జనింపలేదు. నీవే యడవుల నుందునని చెప్పి నాతోడ రా నిశ్చయించుకొన్నావు. దాన సీసద్భావము నాకిప్పుడు స్పష్టమైనది. కనుక నిన్నుఁ దోడ్కొని పోవుదు.

అనవద్యాంగీ! హరిణాక్షీ! జానకీ! అరణ్యముల నన్నుఁ గూడియుండుటకు దైవమే నిన్నుఁబుట్టించెగదా. భీరువవయ్య నాతోడరమ్ము. నీ కేభయము కలుగదు. అందు నాతో ధర్మముల నాచరించుచుండుము. భర్త ననుసరింపవలయునన్న నిశ్చయము నీకు నెంతయుఁ గలదు. ఇయ్యది మనయిరువురవంశములకుఁ దగినది, శుభమైనదియు నగు. ఇంక జాగుసేయక వనవాసమునకుఁ దగినకార్యముల నొనరింప నారంభింపుము. నీవింక లేకున్న నాకు స్వర్గముకూడ హితముకాదు. బ్రాహ్మణులకు వివిధరత్నములు, భిక్షకులకు నీకుఁదోచినట్లు భోజనము నొసంగుము. మఱియు

నెవ్వరెవ్వ రేదేవి కోరుదురో యది వ్యర్థము చేయక వారల  
 కొసంగుము. ఆలసింపకుము. త్వరపడవలయుంజుమీ. బ్రహ్మాణు  
 లకు దానమిచ్చిన పిదప నమూల్యాభరణములను, మేలగువస్త్ర  
 ములను, వేడుకగా నాడుకొనుజొమ్మలను, మఱియుఁ గలవస్తు  
 వులను, సాస్నులను శిబికాదియానములను మనయుభయులకు  
 సంబంధించినవానిలో వేనినిగాని భృత్యుల కొసంగుము. జాన  
 కియుఁ దనయనుగమనమునకు రామమూర్తి సమ్యతించినందుల  
 కానందించి వెంటనే తదాజ్ఞానుసారము దానములుచేయ  
 మొదలిడెను. కీర్తిమంతురాలగు నామహాదేవి భర్తయనుజ్ఞ  
 ననుసరించి మహానందమున నితరచింతల మాని ధార్మికులకు  
 ధనములను రత్నములను సంతృప్తిగా దానముచేయ మొదలి  
 డెను.

మహాశయులారా! ఈఘట్టము పూర్వసర్గములయందు  
 నేవ్రాసినవిశేషార్థము సత్యమని దృఢపఱచుచున్నది. సీతారా  
 ములసంవాదము వారు మూలప్రకృతిపరమపురుషులనునర్థమును  
 సిద్ధాంతముచేయుచున్నది. మఱియుఁ బరివ్రతాధర్మవిశేషముల  
 వెలిపుచ్చుచున్నది. కావునఁ జక్కగా విమర్శింపవలయు. దుర్మ  
 తాభిమానమును బాఱఁదోలినఁగాని తత్త్వము తెలియ వలను  
 పడదు. ఈశ్వరానుగ్రహము దుర్మతావలంబకులకు దూరమగు  
 చుండునని యెల్ల రెఱింగినవిషయమేకదా.

“సా కమత్తమనంగ్న సీతా విఫలపక్షనం,

బ్రహ్మయాచ్ఛాభిమానాచ్చ పరిచక్షేః రాఘవమ్.”

అని మూలము. తానెన్ని భంగులఁ బ్రార్థించినను శ్రీరామమూర్తి  
 తనపట్టు వదలనట్లు నటించెను. కావున మహాప్రకృతి చేయఁ

దగు కార్యమునకుఁ దనయనుగమనము ప్రధానమని స్ఫులికిం  
దగులఁజేయఁబూని యిట్లు పలుకుచున్నది. ఉత్తమసంవిగ్నా =  
ఉత్తమకార్యమగు దుష్టశిక్షణపూర్వక ధర్మసంస్థాపనవిషయ  
మున వడంకుచున్నదియై యని యర్థము. అనఁగాఁ ద్వరపడు  
చున్నదని భావము విపులవక్షసం=విశాలహృదయము గలవాని  
నని యర్థము. అనఁగా గొప్పమనస్సుగలవాడని భావము.  
ప్రణయాత్=విశేషనీతివలనను అనఁగా న్యాయమునందలి  
యాదరమువలన నని భావము. అభిమానాచ్చ=విశేషమర్యాద  
వలన నని యర్థము. పతిప్రతలకు నుపదేశింపఁదగుమర్యాద  
వలన నని తాత్పర్యము. పరిచిక్షేప=ప్రేరేపించెను; ఊపప్రేరణే  
అని. చేయవలసినపను లనేకము లుండ వానికన్నింటికి నేనే  
మూలమయియుండ నన్నేల రావలదని యాలస్యముచేయుచు  
న్నావు. త్వరపడుమని హెచ్చరించెననియే యిటఁ గలసారము.  
అయోధ్యలో నిక మనము నిలువరాదు. విరాధాదులశాప  
విముక్తికాలము సమీపించుచున్నది. మాటలతో నికలాభము  
గలుగదు. పయనము సాగింతును. వేవేగ నారాకకు సమ్యుతింపు  
మని సర్వేశ్వరునకు భావికార్యముల నొనరింపఁ బురికొల్పె  
నని మన మెఱుంగందగు. భగవంతుని బ్రకృతి యేల ప్రాశ్న  
హింపవలయు ననువారు కొందఱుందురు. సగుణుడనఁగా నర్థ  
మేమి? ప్రకృతింగూడి జగత్కార్యకరణమునకుం బూనెననియే  
యర్థము. అపుడుకూడఁ బ్రకృతియే సర్వకార్యములఁ దత్సా  
న్నిధ్యమున నొనరించును. పరమేశ్వరుడు సాక్షిమాత్రుడై  
యుండును. ఈయర్థమునే శంకరభగవత్పాదులు

“జగత్సారే ధాతా హరిరపతి దుద్రః క్షపయతే



తిరసుర్వన్నేతత్త్వముపి వపురీశ స్తీరయతి,

సదా పూర్వస్వర్గం తదిదమపగృహ్లాతి చ శివ

ప్రవాక్షామాలంబ్య ఊచలతయో ద్యౌలతికయోః.”

అశ

అనువాక్యరూపమునఁ దేటఁజరిచిరి. కనుకనే భగవతి నిర్లిప్తుఁ  
డగుభగవంతుని బురికొలిపెననియే యిటుఁగల యర్థవిశేషము.  
ఆప్రోత్సాహ మెట్టిదో యీక్రిందిశ్లోకము తెలుపుచున్నది.

“కిం త్వానున్యత వై దేహః పితా మే మిథిలాధిపః,

రామ జామాతరం ప్రాప్య స్త్రీయం పురుషవిగ్రహమ్.”

3

అను నీమూలమునకు నెన్నియో యర్థములు వ్యాఖ్యా  
తలు వ్రాసిరి. ఇందు వ్రాయఁదగిన యర్థమును దానిసారము  
నెట్లు గ్రహింపఁదగునో యాపద్ధతిని వ్రాసెదను. తన్నడవికె  
దోడ్కొని పోలేదన్నకోపమున సీత రాము నాక్షేపించుచు  
న్నది. రామా! నీవేమో పురుషశ్రేష్ఠుఁడవని నన్ను నీకు  
భార్యగా నొసంగినవాఁడుకాని పురుషాకారము స్త్రీస్వభావము  
కలవాఁడని యెఱింగియుండిన నాతండ్రి నీకునొసంగియుండఁడు.  
అనఁగా నడవులకు నన్నుఁ బిలుచుకొనిపోయిన నెన్నియో  
కష్టములు కలుగునన్నభయము గలవాఁడవైతివే. ఇది పురు  
షునకుఁ దగునా యని సీతభావము. ఇది కథననుసరించిన  
సామాన్యార్థము. ఈ గ్రంథమునఁ దెలుపఁదగిన విశేషార్థ మేది  
యనఁగా వినుఁడు.

“కర్తవ్యైవ హి సంసిద్ధి మాస్థితా జనకాదయః,

గాకసంగ్రహమేవాఽపి సంకల్పక కర్తుమర్హసి.” అం. గీత 3 ఆధ్యాయము.

అన్న శ్రీకృష్ణోపదేశము ప్రకారము జనకచక్రవర్తి విదేహవంశ  
సంఘాతుఁడు. ఆవంశమున జన్మించినవారు కర్మసిద్ధుల నెఱింగిన

జ్ఞానులు. మిథిలానగరము జ్ఞానుల కునికిపట్టు. ఆనగరమునకుఁ బ్రభువు. అనఁగా జ్ఞానులలో నుత్తముడు. అట్టి నాతఁడ్రీ జనకచక్రవర్తి పురుషవిగ్రహముగల స్త్రీనిగా ననఁగా సగుణ బ్రహ్మమునుగా దలపోయఁడాయేమి? కన్యాదానకాలముననే నీవంటియల్లునిం గాంచి జ్ఞానధనుడగు నాతఁడ్రీ మూలప్రకృతివశుడవని తెలియఁడుకొనుచున్నావాయేమి? సకలకార్యములు స్త్రీమూలముగా నీయవతారమున సాగించుచు పాక్షి మాత్రుడవైయుండు భగవంతుడవని యెఱుంగును. కనుకనే

“సహధర్మచరీ కవ. భద్రంలే పాణిం గృహ్ణిష్య పాణినా.”

అని పలికినమాట మఱచితివా యేమి? ఈసీత నీకు సహధర్మచారిణి. మేలు నీకుం గలుగును. అనఁగా సకలధర్మకార్యములను నిష్ఠుఁగూడి యాచరించును. లోకమున సకలవిధములగుధర్మముల నిలుపును. దాన నీయవతారమునకు మేలు గలుగును. నిర్లిప్తుడవగు నీ కీభార్యవలన నేకష్టములును గలుగవు సుమీ. నీహస్తమున నీమెహస్తమును గ్రహింపుము. మన మిరువుర మొక్కటియే యన్నభావము గాంచుము. అనఁగా నీసీతకు నీకు భేదములేదు. అనఁగా నవినాభావసంబంధమే. అనికదా నాతఁడ్రీ హెచ్చరించెను. అట్టిపలుకు నంగీకరించి నన్ను గ్రహించితివి. ఇప్పుడు నన్ను రావలదందువే యేల? నేను రాకయున్న వనముల నీవేమిచేయుదువు? సర్వము నామూలమునఁగదా కాఁడగును? అట్టి నన్ను రావలదనుచున్నావే? అని సీత ప్రశ్నించుచున్నది. ఇదియే గ్రహింపఁదగినవిశేషము. ‘శ్రీయం పురుషవిగ్రహమ్’ ప్రకృతి కార్యార్థము పురుషాకార

మును దాల్చును. అనఁగా నేరూపమున నేకార్యము సాధింప వలయునో యారూపమును ధరించునని భావము. ప్రకృతి శబ్దము స్త్రీలింగము కాన స్త్రీయనరాదు. బ్రహ్మశబ్దము పరమాత్మ వాచకమైనపుడు నపుంసకలింగము. కానఁ బరమాత్మ పండుఁ డనరాదు. ఈమూఁడును గానివాఁడనియు మూఁడునైనవాఁ డనియు భావము.

“ఉపాసకానాం కార్యార్థం బ్రహ్మణో రూపకల్పనా.”

అనుసూక్తి కలదు.

“న ఏన వాసుదేవోఽయం సాక్షాత్పురుష ఉచ్యతే,

స్త్రీప్రాయమేతత్తత్త్వం జగద్బ్రహ్మ పురస్కరణం.”

అను విష్ణుపురాణవచనము కలదు.

“నత్యం విధాతుం నిజభృత్యభాషికం

వ్యాప్తిం చ భూలేష్వఖలేష చాత్మనః,

అదృశ్యతాత్మద్భుతరూపముద్వహః

స్తంభే సభాయాం న మృగం న మానుషం.” స్కం 2 ఆధ్యాయం.

అను శ్రీభాగవతవచనము కలదు. వీనిం బరికింపఁగాఁ గార్య మునకుఁ దగినట్లు రూపమేకాని యీరూపము భగవంతునకు కాశ్వతముగా నుండునది లేదని స్పష్టమగును. భగవంతున కెట్లో తత్ప్రకృతికి నట్లే యని యెఱుంగందగు. ఈప్రమాణ ముల ననుసరించి మహామాయ పురషాకృతింగొని రామనామ మున వెలసి సీతారూపముగ జగములయాచారమును తాటింప నొప్పెనని భావము.

వాసుదేవోఽయం సాక్షాత్పురుషః = అనఁగా వైకుంఠ లోకవాసి యగునారాయణుడు. సర్వాంతర్యామి యగుభగ

వంతుడని యర్థము. వాసుదేవనారాయణశంకరాదినామము  
 లెల్ల నాపరతత్త్వమునకుంజెల్లు. బ్రహ్మపురస్సరంజగత్ = అనఁగా  
 బ్రహ్మదేవుడు లోనుగాఁగలవారెల్ల నామహాప్రకృతికి లోఁ  
 బడినవారని, విష్ణువు ప్రకృత్యతీతుడనియుఁ జెప్పనర్థము వాస్త  
 వముకాదు. బ్రహ్మను జెప్పఁగనే తత్తుల్యులగు విష్ణుశంకరు లుప  
 లక్షణవిధి గ్రహింపఁబడుదురు. విష్ణువు భగవంతుడన్న నొనన  
 వచ్చును. కాని బ్రహ్మశంకరు లావిష్ణువు కాదు. అన్న నిస్సీ  
 యనవలయును. ఆరూపములు తద్భిన్నములనఁగా నీవిష్ణువు  
 భగవంతుడు కాకపోవలయును. ఎల్లరూపములు తానైన  
 వాడే భగవంతుడు. వీభక్తు లేరూపమున నేనామమునఁ  
 బూజించినను సంతృప్తి నొందువాడే పరమాత్మ. ఒక్కరూపము  
 నొక్క పేరు నాతనికిఁ జెల్లదన్నను, బ్రియము కాదన్నను, భగ  
 వంతునకుఁ గలపరమాత్మత్వ మూడిపోవును. అదుర్వాదమున  
 కేభక్తుడును బూనరాదుకదా 'పురుషవిగ్రహం శ్రీయం' అనఁ  
 గాఁ బురుషవిగ్రహముగల శ్రీ ననునర్థముచెప్పిన బహువ్రీహి  
 సమాసము కాన "విగ్రహమ్" అని యుండవలదా యని కొంద  
 రుందురు. అట్లుండవలయుననుట విధి కాదు. కొన్నితావుల  
 నట్లుండ నక్కఱలేదని ప్రయోగములు కనఁబడియొడిని "పురుష  
 విగ్రహమివ పరిదృశ్యమానాంశ్రీయమ్" అని యర్థము చెప్ప  
 వలయును. లేకున్నఁ బ్రాతీతకార్థముకూడఁ జెడును. కావునఁ  
 బైవ్రాసినయర్థము సుసంగతమే యగును. దీనినుండి గ్రహింపఁ  
 దగుపార మేమనఁగా శ్రీరామచంద్రా! ఏల నన్నిట్లు పలుభంగుల  
 రావలదని హెచ్చరించెదవు? కన్యాదానకాలమున ధర్మచర్యుల  
 యందు నిన్నుఁ గూడియుండ నిశ్చయింపఁబడితినిగదా. ఈవన

వాసము పితృవాక్యానుసారము చేయవలయుననియు, నదియే ధర్మమనియు బహుభంగులఁ జెప్పితివికదా. అది ధర్మమే యగు నేని నన్ను వదలి నీవెట్టు లాచరింతువు? నాతండ్రిభావము నన్ను విడనాడి నీ వేధర్మకార్యము చేయరాదనియే. నీవు శక్తిహీనుఁ డవని నాతండ్రి తలంపలేదు శక్తి నగు నన్నుఁగూడియే వనము లకుం బోవవలయును. అని సీతయాశయము నుదాహరణ పూర్వకముగా శ్రీరామునకుఁ దెలిపెనని మనము గ్రహింపం దగు. ఈభాగము మన కేనీతులను దెలుపును?

వివాహకాలమున నేయేనియమములకు లోబడి భార్యను భర్త గ్రహించునో యీనియమముల నిం చుకంతయు మీఱరాదు. సాధ్వియగుభార్యను వదలి యేధర్మకార్యములు చేయరాదు చేసినచో నవి “అవిధివా కృతమకృత” వృథు న్నాయము ననుసరించి చేయనట్లే యగును. అగ్నిసాక్షికముగా సహధర్మచారిణి యని గ్రహించినభార్యలచెంతలేక ధర్మ కార్యము లొనరించిన

“యశ్చాస్త్రవిధిమత్సృజ్య వర్తతే కామకారతః,

న స సిద్ధి మవాప్నోతి న సుఖం న పరాం గతిమ్.”

అన్న శ్రీకృష్ణవాక్యము ననుసరించి నిష్ఫలములగును. కావున భార్య సమృతము గొనక యేధర్మకార్యములను భర్త చేయ రాదు. సాధ్వియు భర్తయనుమతి మీఱి యేకార్యము చేయ రాదు. ఇరువురు సమృతించియే ధర్మకార్యములు చేయవల యును. తీర్థయాత్రాదికములు భార్య నింట వదలి పతి చేయ రాదు. ఈనీతుల నీభాగము బోధించునని మన మెఱుంగవల యును.

మఱొక్కవిశేష మిందుగలదు. రామ! పరంభాముండ  
వగు త్వా=నిన్ను, జామాతరమ్ = అల్లునిగా, ప్రాప్య=పడసి,  
(నాతండ్రియగు మిథిలాధిపతి) స్త్రియం = భార్యనుగుఱించి,  
పురుషవిగ్రహమ్ = పురుషునితోటికలహమును, అమన్యత  
కిం=తలంచెనాయేమి? అనఁగా నీయంతటివాఁ డల్లుఁడుకాఁగా  
నిక నామూలమున నీకొకపురుషునితోడ యుద్ధమగునని తలప  
లేదని భావము. దీనిచేఁ గొంతకాలమునకు నన్నుఁగూర్చి  
యుద్ధముసాగునే అని సీత హెచ్చరించెను. భగవత్సన్నిధ్య  
బలమునఁగదా ప్రకృతి యెల్ల కార్యముల నొనరించును. కావున  
నన్ను వదలి నీవుపోయిన నేమి చేయఁగలవు? నామూలముగా  
యుద్ధము కావలసియుండఁగా వలదనుచున్నావే. అని సీత  
రామమూర్తికి స్త్రుతిగోచరమగునట్లు లొనరించెననియే తాత్ప  
ర్యము. రామమూర్తి మాయామూసుషవిగ్రహుఁడుకాన  
నొకరు విషయమును దెలిపినఁగాని త్వరఁబూనఁడని మన  
మెఱుంగవలయును. సాక్షిమాత్రుఁడు నిర్లిప్తుఁడు నగుభగవం  
తుని దత్ప్రకృతి పురికొలుపు టుచితమేకదా.

“అన్యకం చిత లోకోఽయమక్షానాద్యద్ధి వక్ష్యతి,

తేజో నాస్తి పరం రామ తవతప దివాకరే.”

అని మూలము సీత లోకావవాదమును నిరసించుచున్నది.  
మండుచుండు మార్తండునందుఁబలే నీయందు శ్రీరామా!  
తేజస్సులేదని లోకము చెప్పుచుండును. అది యన్యతమే. బత!  
అనునది లోకులంశూర్చిననింద. సూర్య తేజస్సుతో నీతేజస్సును  
బోల్పువా రజ్ఞానులని భావము

“దివి సూర్యవహస్రస్య భవేద్యుగపదుత్థితా,

యది భాస్వద్యుః సా స్యాద్భాసస్తస్య మహాత్మనః.

౧౨

తత్రైకస్థం జగత్కృత్స్నం ప్రవిభక్త మనేకభా,

అవశ్యజ్జీవజీవస్య శరీరే పాండవస్తదా.” ౧౩

గీత. ౧౧ అధ్యాయము

అన్నగీతాశాస్త్రము ననుసరించి యనేకసూర్యు లొక్కసారి యుదయించిన నెట్టితేజస్సుండునో యట్టిదని సామాన్యబుద్ధి నిర్ణయింపఁదగినది భగవత్తేజస్సు. అట్టిదాని నొకసూర్యుని తేజస్సుతోఁ బోల్చుట యదికూడ లేదనుట యజ్ఞానముకదా. అయ్యో! లోక మెంతమూఢమైనదని నీత విచారించుచున్నది. అనఁగా నీదివ్యతేజస్సు లోక మెటుంగదు. నే నెటుంగుదును. అట్టి నీ వేల నన్ను రావలదందువో తెలియఁజాలకున్నదాన నని జానకి తనవిచారమును దెలిపెను. దీనిచే భగవంతుని తేజోరూపము లోకుల కెటుంగఁదరముగానిదనియు, జ్ఞానధనులకే యది యెటుంగ సాధ్యమనియు సారము.

“కిం హి కృత్వా విషణ్ణత్వం కతో వా భయమస్తి తే,

యత్పరిత్యక్తకామత్వం మామనస్యపరాయణాం.”

౧౪

అని మూలము. రామమూర్తిని నీత మఱియుఁ బురికొలుపుచున్నది. రామచంద్రా! ఏమి యీనటనము! ఏమి యీవంత భయము! లోకమున నకార్యముచేసినవారు విషణ్ణులు కావలయు. ఆశక్తులు భయంపడవలయును. ధర్మస్వరూపునకు నీకు విషాద మెక్కడిది! లయకాలమున సకలజగములను ధ్వంసమున భస్మముచేయు రుద్రరూపుఁడవగు నీకు భయ మేమివ నుండి వచ్చును! ఛాయనలె నిన్నే యెడఁబాయని నన్నుఁ గాపాడఁజాల ననుభీతిపొంద హేతువేమో తెలియఁజాలక

యున్నాను. లోకమోహనవ్యాపార మింకఁ జాలును. అని సీత భావమని మనము గ్రహింపవలయును.

“ద్యుమత్యేననుతం వీర సత్యవంతువుతాం,

సావిత్రి మివ మాం విద్ధి త్వమాత్మ వశవర్తిసిం.”

౬

అని మూలము. ఇందు సత్యవంతుని సావిత్రిని నృప్తాంతముగాఁ జెప్పట లోకమునఁ బ్రతిప్రతలవర్తనము బోధించుటకే యని యెఱుంగందగు.

“న త్వహం మనసావ్యవ్యం ద్రష్టాస్మి త్వదృతేనఘ,

త్వయా రాఘవ గచ్ఛేయం యథాన్య కులపాంసిసి.

౭

స్వయం తు భార్యం కొమారీ చిరమభ్యుషితాం సతీం,

త్రైలోష ఇన మాం రామ పరేభ్యో దాతుమిచ్ఛసి.”

౮

అని మూలము. సీత పతివ్రతల మర్యాదలఁ దెలుపుచున్నది. వస్త్రీ యితరుని ప్రీతిచేఁ గాచునో యామె కులపాంసిని యనంబడును.

“వృథాచారాత్తు భర్తస్త్రిని లోకే ప్రాప్నోతి నింద్యతాం,

సృగాలయోనిం చాప్నోతి పాపరోగైశ్చ పీడ్యతే.

౩౦

స్వాం ప్రమాణం చరిత్రం చ కులమాత్మానమేవ చ,

స్వం చ ధర్మం ప్రయత్నేన జాయాం రక్షక్ హి రక్షతి.”

౩

మత. ౯ అధ్య.

అని మనుస్మృతి చెప్పినచొప్పునఁ గులగౌరవము భార్య ధీనము. ఆమర్యాద నెవ్వడుక నాశముచేయునో యాతన్ని కులపాంసిని యనంబడును. పితృభర్తృవంశముల రెండింటికి హనిగల్గించునని భావము. అనఁగా పుట్టినయింటికిఁ జొచ్చిన యింటికి మర్యాదామర్యాదలను దెచ్చునది స్త్రీయని తేలిడిని.



పతివ్రత ఉభయకులానందదాయిని యగు. దుర్వృత్తిగలస్త్రీ కులపాంసినీ యగు. అట్టికులపాంసినీవలె నితరుని నే జూడఁగోర నని సీత హెచ్చరించుచున్నది. మనస్సునఁగూడఁ గోరనని సీత పలికెను. శరీరదోషములకన్న మనోదోషము లెక్కుడుగఁ బరి గణింపఁదగినవని దీనిభావము. మనోవాక్కాయములచే శుద్ధ ప్రవర్తనముగలకాంతయే పతివ్రత యనఁబడును.

“విప్రియం న చ కర్తవ్యం భరితస్య కదాచన.”

అని శ్రీరామమూర్తి యంతకుముందు పలికెను. వానికి బదులు సీత యిత్తటిఁ దెల్పుచున్నది. కౌమారీం = చిన్నియస్సుననే పెండ్లియాడితిని. చిరమధ్యక్షితాం = పండ్రెండుసంవత్సరములు నీచెంత నున్నదానను. భార్యాం = నీవు భరింపఁదగియున్న వాడవు. నేను భరింపఁదగినదానను. శైలూషఞ్చ = భార్యవంక బ్రదుకువాడని సామాన్యార్థము. వేషధారియని విశేషార్థము. అట్టివానివలె నిట్టి నన్నితరుల కొప్పింపఁబూనెదవు. ఇది నీకుఁ దగదుసుమా యని కథానుసార మగునర్థము. విశేషార్థమేమి? కౌమారీం = కుత్సితుల మరణము నొందింప నవతరించినదాన నని యెఱుంగుము. చిరమధ్యక్షితాం = అఖండకాలము అనఁగాఁ బరిమితిలేనికాలము నీతోడ నున్నదానను. భార్యాం = నన్ను భరింపఁదగినవాడవు నీవే. అనఁగాఁ బరతత్త్వము నీవే. శనుకఁ దక్కినవారెల్ల నాచే భరింపఁదగినవారని భావము. స్వయంశైలూషః = నీవే వేషధారిని. భార్యాదీవనుడవు. అనఁగా నామూలముననే నీబ్రదుకు విఖ్యాతిం గాంచును. నేను లేకున్న నీకు నామరూపము లెక్కడివి? నేను దోడ్పడిననే నీవాకవ్యక్తిత్వము నొందుదువు. మామ్ = లక్ష్మీదేవిని అనఁగా

నీయైశ్వర్యము నేనే యని యర్థము. ఇట్టి నన్ను పరేభ్యో దాతుమిచ్చసి = శత్రువులుగా లోకదృష్టికిం దోచురావణాది రాక్షసుల కీయఁదలఁచుచున్నావు. అనఁగా మానవవేషమును ధరించిననన్ను శత్రువులవలె నున్న రావణాదుల కొసంగి యావ్యాజమున ధర్మరక్షణము నొనరింపఁగోరుచున్నావు. అని కాఁగలసీతాపహరణ మిందు సూచితము. నీతియేమనఁగా తన్ను ను సరించి వర్తించుసాధ్య నితరులకడనుంచి తానే ధర్మకార్యము నిర్వహింప బ్రయత్నింపరాదనియే యీభాగమునుండి మనము గ్రహింపఁదగును.

“న దేవి తవ దుఃఖేన స్వర్గమప్యభిరోచయే,

న హి మేఽస్తి భయం కించిత్స్వయంభోరివ వర్వతః.”

౨౭

అని మూలము. స్వయంభువుశబ్దము నారాయణపరమని గోవింద రాజులు, బ్రహ్మపరమని మహేశ్వరతీర్థులు వ్రాసిరి.

“స్వయంభోః నారాయణస్య న చతుర్ముఖస్య,

తస్య మధురైఃకథాదిభ్యో భయసంభవాత్.”

అని గోవిందరాజులు వ్రాసిరి. మతావేశమున నిట్లు పలికిరి. నారాయణునకుఁ ద్రిపురాసురులవలన భయముకలిగెనని తలంప రైరి. కాన నిట స్వయంభువనఁగాఁ బరాత్పరుఁడగు భగవం తుఁడే యర్థము.

“మా లే వ్యథా మా చ విమూఢభావాః

దృష్ట్యా రూపం ఘోరమిదృశ్య మేదం,

వ్యపేతభిః ప్రీతమనాః పునఃస్త్వం

తదేవ మే రూపమిదం ప్రచక్ష్య.” ౪౯.

అథ్యా. ౧౦.

అన్న భగవద్వాక్యము ననుసరించి యితరులవలన భయమను.

నది యెటుంగనివాఁ డొక్కభగవంతుఁడే కాని త్రిమూర్తులలో నెవ్వరుకాదని యెటుంగందగు. నారాయణుఁడనఁగా నట్టి భగవంతుఁడే యందు రేని యాక్షేపములేదు. నారాయణశంకరాదినామము లాపరతత్త్వమునకుం గలవు. కావుననే “అకుతోభయః” అన్నప్రసిద్ధి యొక్కపరమేశ్వరునకుం గలదు. ఈభాగమున శ్రీరామమూర్తి తన సర్వేశ్వరత్వమును వెల్లడించుచున్నాఁడు. నాకెందును భయములేదు.

“స్వయంభోరై సర్వతః శిందిద్యయం నహి.”

అని యన్వయక్రమము. భగవంతుఁడనగు నాకెవ్వరివలనను భయముకలుగదని సారము.

“తవ సర్వమభిప్రాయమవిజ్ఞాయ శుభాననే,

వాసం న రోచయేఽరణ్యే శక్తిమానసి రక్షణే.

౨౮

యశ్చష్టాసి మయా సార్థం వనవాసాయ మైథిలి,

న విహతుం మయా శక్యా కీర్తిరాత్మవతా యథా.”

౨౯

అని మూలము. శ్రీరాముఁ డీభాగమునఁ దమయిరువురకుంగల సంబంధమును బ్రకృతిపురుషత్వమును దేటపఱచెను. నీయభిప్రాయమెల్ల నిట్టులని తెలియక యేను వనవాసము నిచ్చుగింప నైతిని. రక్షింప శక్తిగలవాఁడనే. అనఁగా నేయేకార్యములెట్టులెట్టులు చేయవలయునో యవి నీవలన వినఁగోరి వలదంటి నని భావము. దీనిచే భగవంతుని నిర్లిప్తత్వము స్పష్టము.

“మైథిలి మయా సార్థం వనవాసాయ వృష్టాసి.

యత్ యస్తాత్కారణాత్ అతః మయా విహతుం న శక్యా.”

అని యన్వయక్రమము. వనవాసముకొఱకే సృంజింపఁబడితిని. కాన వదలశక్యమా? వనవాసమువలననే మనయవతారప్రయో

జనము లేటపడవలయును. కనుక నిన్నెట్లు వదలుదును? ఇట్లును టంజేసి ప్రకృతిపురుషుల కవినాభావసంబంధము స్థిరమయ్యెను.

“ఏష ధర్మస్తు సుక్రేణి పితుర్నాతుశ్చ వశ్యతా,  
 అతశ్చ తం వ్యతిక్రమ్య నాహం జీవితముత్సహే. 32  
 అస్వాధీనం కం దైవం ప్రకారైరభిరాధ్యతే.  
 స్వాధీనం సమతిక్రమ్య పితరం మాతరం గురుం. 33  
 యత్రయం తత్రయో లోకాః పవిత్రం తత్సమం భువి,  
 నాన్యదస్తి శుభాపాంగే లేనేదమభిరాధ్యతే. 34  
 న సత్యం దానమానా వా న యజ్ఞాశ్చాత్తదక్షిణాః,  
 తథా బలకరాస్సీతే యథా నేవా పితుర్హితా. 35  
 స్వర్గో ధనం వా ధాన్యం వా విద్యాః పుత్రాస్సుఖాని చ,  
 గురువృత్త్యనురోధేన న కించిదపి దుర్లభం. 36  
 దేవగంధర్వగోలాకాక్ బ్రహ్మణాంస్తథా నరాః,  
 ప్రాప్నువంతి మహాత్మానో మాతాపితృపరాయణాః. 37  
 స మా పితా యథా శాస్తి సత్యధర్మపథే స్థితః,  
 తథా వర్తితుమిచ్ఛామి న హి ధర్మస్సనాతనః.” 38

అని మూలము. ఇందు శ్రీరాముని ధర్మోపదేశము కలదు.

“ఆచార్యో బ్రహ్మణో మూర్తిః పితా మూర్తిః ప్రకాశరే,  
 మాతా పృథివ్యా మూర్తిస్తు భ్రాతా సోమూర్తిరాత్మనః. 39  
 లేహం క్రయాణాం శుక్రూషా పరమం తప ఉచ్యతే,  
 న తైరభ్యనకుష్ఠాతో ధర్మమన్యం నమాచరేత్. 40  
 త ఏవ హి క్రయో లోకాస్త ఏవ క్రయ ఆశ్రమాః,  
 తఏ వ హి క్రయో వేదాస్త ఏవోక్తాస్తయోఽగ్నయః. 41  
 త్రివ్యవహార్యన్నే లేష త్రీక్ లోకాక్ విజయేద్ధృవీ,  
 దీప్యమానస్సవశ్రువా దేవవర్దివి మోదతే. 42

ఇమం లోకం మాతృభక్త్యా పితృభక్త్యా తు మధ్యమం,  
గురుశుశ్రూషయా త్వేవం బ్రహ్మలోకం సమశ్నుతే. ౨౩౩

సర్వే తస్మాదృతా ధర్మా యస్యైతే తత్ర ఆదృతాః,  
ఆనాదృతాస్తు యస్యైతే సర్వాస్తస్మాథలాః శ్రీయాః. ౨౩౪

త్రిష్వేదేష్యితి కృత్యం హి పురుషస్య సమాప్యతే,  
ఏష ధర్మః పరస్సాక్షాదుపధర్మోఽన్య ఉచ్యతే. ౨౩౫

మను. ౨ ఆధ్యాయము.

అను నీమనుష్ఠృతిభావమే రామాయణమునఁ గలదు. ఆ ప్రత్యక్షముగా నుండుదైవము నారాధించుటకంటె బ్రత్యక్షముగా నుండుపితరుల నారాధించు టు త్తమము. అనఁగాఁ దనయుల మేలుగోరి సర్వవిధములఁ బాటుపడు తల్లిదండ్రుల నారాధింపక యున్నఁ దక్కినయారాధనములు నిష్ఫలములని భావము. మనుష్ఠృతియు నీయభిప్రాయమునే సిద్ధాంత మొనరించును. మాతృపితృశుశ్రూషయే పరమధర్మమని శ్రీరామమూర్తి సిద్ధాంతము. సత్యదానమానయజ్ఞాదులు పరలోకప్రాప్తికే దల్లిదండ్రులసేవ యెట్టిసాయముచేయునో యట్లు సాయపడఁజాలవని భావము. అనఁగాఁ దల్లిదండ్రుల సేవింపనివాడు చేయునితర ధర్మములు వ్యాజప్రధానములని తాత్పర్యము. ఇప్పట్లున నొక విషయము తేలేడిని. శ్రీభాగవతమున గోలోకము ప్రస్తావమే లేదనియు శ్రీకృష్ణుఁడు గోలోకవాసి యన్నమాట ప్రమాణము కాదనియు రాధ లేదనియుఁ గొందఱు మధ్యవైష్ణవులు వాదించుదు. గోలోకమున్నయట్లు శ్రీరామమూర్తియే తెల్పెను. గోలోకమున్నదని తెల్పుపురాణములే ప్రమాణములే కావని

కొందఱమతము. వారు శ్రీరామోక్తి తుచ్చమందురో లేక ప్రమాణమందురో యెఱుంగరాదు. మనకు హితముకాని విషయమంతయు నప్రమాణమే యనుట యల్పబుద్ధులస్వభావమని మన మెఱింగిన వారిదుర్వాదిముల వినునంతటి దుష్కర్తము తొలంగును. పితరులశాసనము ననాతనధర్తమని శ్రీరామోపదేశసారము.

ఈభాగమునుండి మన మెఱుంగఁదగినచరిత్ర మేది? శ్రీతాయుగము కొనభాగమున మానవులు దేవతాంతరముల నారాధించుచుఁ దమవిధియగు మాతాపితృశుశ్రూషల మానిరి. స్వధర్తముల మాని పరధర్తముల నాచరించువారే మెండుగ నుండిరి. తల్లిదండ్రులయాజ్ఞ సాధారణధర్తమనికూడఁ బరిగణింపఁబడక యుండెను. దానంజేసి యుపధర్తములే ప్రధానములై ప్రధానధర్తము లుపధర్తములుగా మార్పునొందెను. మఱియుఁ దల్లిదండ్రులశాసనమునందుఁ బ్రధానమేది? అనువిషయమున భేదాభిప్రాయము లుండెను. ధర్తసూక్ష్మము లివియని నిర్ధారణ మొనర్చువారు లేకయుండిరి. తోచినధర్తములెల్లఁ బ్రధానము లని పొగడువారు పెక్కుండ్రుండిరి. అట్టి యిక్కట్టుకాలమున నీధర్తసందేహములఁ దీర్చి శ్రీరామమూర్తి యవతరించి యీ సందేహములఁ దీర్చెను. అందు తల్లిదండ్రులయం దెవ్వరియాజ్ఞ ప్రధానమనువిషయ మింతదనుక శ్రీరామోపదేశమునను దత్ప్రవర్తనమునను దేటపడియెను. అను నీచరిత్రవిషయము మన మూహింపవచ్చును.

“సా హి శృష్టానవద్భాంగీ వనాయ నుదిలేక్షణే,

అనుగచ్ఛన్య మాం భీరు నహధర్తచరీ భవ.

౪౦.

సర్వథా సదృశం సీతే మమ స్వస్థ్య కులస్థ్య చ,  
 వ్యవసాయమతిక్రాంతా కాంతే త్వమతిశోభనం. ౪౧  
 ఆరభస్వ శుభశ్రోణి వనవాసక్షమాః క్రియాః,  
 నేదాసీం త్వదృతే సీతే స్వర్గోఽపి మమ రోచతే." ౪౨

అని మూలము. శ్రీరాముఁ డిందు స్వాభిప్రాయమును సిద్ధాంతము చెప్పుచున్నాఁడు. 'అనవద్యాంగి' అనునది అయోనిజత్వమును 'మధరక్షణే' యనునది విరాధాది దానవప్రవృత్తిని 'భీరు' అనునది యనుగమనప్రయోజనమును 'సహధర్మచరీ భవ' అనునది అవినాభావసంబంధమును సూచించుచున్నవి. వనములకు నన్నుఁ గూడి రావలయునన్న ప్రయత్నము నీకు గట్టిగాఁ గలిగినదే. ఇది నీకులమునకు నాకులమునకు సదృశమైనది. ఇది యత్యంత శుభదాయకము. అనఁగా మనయిరువురజన్మములకు నర్హము. ఈ ప్రయత్నము నీవుచేయక యిందే యుండ నంగీకరించియున్న మనపుట్టుక నిష్ఫలమే యగునని భావము. కావున నీ ప్రయత్నము జగన్తంగళదాయకమనియే సారము. సీతా ప్రోత్సాహమున రామమూర్తియుఁ ద్వరపడుచున్నాఁడు. వనవాసమునకు ననుకూలములగు కార్యముల నారంభింపుము. ఇంతటి నీవు లేకున్న స్వర్గముకూడ నాకు నిష్టపడదు. అనఁగా

"సంకుప్టో భార్యయా భర్తా భర్తా భార్యా క్షణేన చ,  
 యస్మిన్నేవ కులే నిత్యం కల్యాణం తత్రై వై ద్రుపం. ౬౦  
 స్త్రీయాం కు రోచమానాయాం సర్వం తద్రోచతే కులం,  
 కన్యాం త్వరోచమానాయాం సర్వమేవ న రోచతే." ౬౧

మమ. ౯ అధ్యాయము.

అను నీమనుస్మృతిప్రమాణముల ననుసరించి పతి ననుసరించు

భార్యయు, భార్యనానందింపఁజేయుభర్తయుఁ గుదిరిననే సంతోషము, కార్యసాధనము కలుగు. ఇప్పుడు సీత రాకమాననని పట్టుపట్టెను. రామమూర్తి రానంగీకరించెను. ఇప్పుడేకదా రామావతారప్రయోజనము లోకములకుఁ గల్గించునవకాశము కలిగెను. కావున రామచంద్రుఁ డానందించి వనవాసమునకుఁ బోవుటకు జేయఁగనుకార్యముల నారంభింపుమని యనుమతి నొసంగెను.

లోకమున నెవ్వారుకాని యొకమహాకార్యమునకుం బూనినయెడల ముందు త్యాగబుద్ధి గలిగియుండవలయును. మనోబలము గలుగుట కయ్యచ ప్రధానము. “త్యాగాయ సంభృతార్థానామ్” అని కాళిదాసు తెల్పెను. స్వార్థత్యాగము చేసినఁగాని మనోమానిష్యములు లోలగవు మనస్సు నిర్మలముగనుండినఁగాని భర్తము తోడ్పడదు. అది తోడ్పడినఁగాని కార్యసిద్ధి గలుగదు.

“భర్త ఏవ హతో హంతి భర్తో రక్షతి రక్షితః,

తస్మాద్భర్తో న హంతవ్యో మా నోభర్తో హతోఽవధీర్.”

౧౫

మను. ౮ ఆధ్యా.

అని మనుస్మృతి తెల్పుచున్నది.

“యదా వినియతం చిత్తమాత్మస్యేవాపరివృతే,

నిస్సన్నిహస్పర్శకామేభ్యో యుక్త ఇత్యుచ్యతే తదా.”

అన్నగీతావాక్యముకూడఁ బై యర్థమునే దృఢపఱచుచున్నది.

“మనఃప్రసాదస్సౌమ్యత్వం మానమాత్మవినిగ్రహః,

భావనంశుద్ధిరీశ్వరతప్తా మానసముచ్యతే.

౧౬

శ్రద్ధయా ధరయా తత్త్వం తపస్తత్త్రివిధం వరైః,



అపరాధాంఘ్రిభిర్యుక్తైస్సత్త్వికం పరిచక్షలే.” ౧౭ గీత. ౧౭ అథాఘ్రి-  
 అన్న యీశ్రీకృష్ణవాక్యములు పైనివ్రాసినభావమునే సిద్ధాం-  
 తముచేయుచున్నవి. సీతారాములు ధర్తాభివృద్ధికొఱ కవతరిం-  
 చిరి. అధర్తము నడంపవలయును. అనఁగా నధర్తమార్గప్రవర్త-  
 కుల రూపడంచినఁగాని ధర్తమార్గము నవలంబించినవారలకు  
 మేలులేదు. కావున నధర్తము వృద్ధియగునట్లు చేయుదానవులను  
 సంహరింపవలయును. ఆకార్యమునిర్వహింపఁబూని దానికొఱకు  
 మనస్సును నిర్మలమగునట్లుచేయఁ బ్రయత్నించిన భావము.  
 భగవంతునకుఁ గూడఁ బ్రయత్నింపవలసినయవసరము కల్గెనా-  
 యని ప్రశ్నింపరాదు. లోకుల కట్టిసీతని దెల్పుటకే శ్రీరామ-  
 మూర్తి సీతాదేవికి వసవాసమునకు యోగ్యములగుక్రియల  
 నొనరింపుమని యాజ్ఞాపించెను. కావున మన మీవిషయము  
 నుండి పైవ్రాసినయట్లు మహాకార్యము సాధింఁబూనునపుడు  
 ముందుగాఁ ద్యాగబుద్ధిని సంపాదించుకొనవలయు. అదియే  
 మానసతప స్సనంబడును. తపోబలములేక యేకార్యమును  
 సాధింపరాదు. ఇన్నింటికిం బ్రథానము మనస్సుగదా. దానిని  
 లోఁబఱచుకొనుటకే యిన్నితపస్సులని సారాంశము. అది కర్తా-  
 ధీనమై, కొందఱకు సులభసాధ్యమై, కొందఱకుఁ గష్టసాధ్యమై,  
 మఱికొందఱకుఁ దుర్లభమై యుండును. అవిషయ మాతని  
 ప్రవృత్తి ననుసరించి యూహింపం దగియుండును. కర్తసిద్ధాం-  
 తమే యీభాగము మనకు స్పష్టముగా బోధించెనని యెఱుంగ  
 వలయును.

“రాష్ట్రశేఖ్యే రత్నాని భిక్షుకేభ్యశ్చ భోజనం,  
 జీవా రాశంసమానేభ్య పుంశ్చరస్య చ మా చిరం.

దేహి శ్చశృత్యవర్తస్య బ్రాహ్మణానామనంతరం.”

౪౫

అని మూలము. ఇది దానలక్షణమును బ్రాత్రాపాత్రవివేకమును దెలుపుచున్నది. రత్నములనఁగా నమూల్యవస్తువు లర్థమని కొండఱమతము. భిక్షుకులనఁగా సంసారమును ద్యజించిన సన్న్యాసులు. వారికి ధన మీయరాదనియు నట్లొసంగిన నది పాపహేతువనియు స్మృతి తెలుపుచున్నది.

“అథ్యాత్మరతిరాసీనో నిరపేక్షో నిరామిషః,

ఆత్మసేవ సహాయేన సుఖార్థీ వివరేచిహ.” ౪౬ మమ. ౬ అథ్యా.

అన్న యుత్తమధర్మము మనుస్మృతి తెలుపుచున్నది. కావున యతులకు ధనమీయక యన్నమునూత్రమే పెట్టవలయునని యేర్పడుచున్నది. ‘బ్రాహ్మణానామనంతరమ్’ తొలుత బ్రాహ్మణులకు నొసంగి పిదప సేవకులకు మన మనుభవించు నమూల్య వస్తువులగు శయ్యాభూషణాదుల నొసంగుమని శ్రీరామమూర్తి భార్యకుం దెల్పెను. మతధర్మములఁ బాటించవలయునని మన కీభాగము తెల్పుచున్నది. శ్రీరామచంద్రునికాలమున నందఱు బ్రాహ్మణులు వేదాభ్యాసముచేయుచుఁ దదుక్తక్రియల నిర్వృత్తిచువారుగాన నట్టిసమ్మానమునకుఁ బాత్రులైరని తేలిడిని.

మహానుభావులా రా! ఈనీతా రామసంభాషణము మనకు వారియవతారతత్త్వమును దెలుపుచున్నది. వారు ప్రకృతి పురుషులనియు, త్రిమూర్తులలో నొక్కరగు విష్ణుమూర్తియుఁ దత్పత్నియగు లక్ష్మీయుఁ గారనియు, ధర్మరక్షణమునకుగా నవతరించిరనియు మన కీసంభాషణము తేటపఱచుచున్నది. ఇంకఁ గథాభాగమే ప్రధానముగా నుండును. ఈభాగమునుండి తత్త్వము నిశ్చయించుకొని తరువాతఁ గథను బఠించిన రామా

యణము నర్థము చక్కఁగా బోధపడును. కేవల కథాసారము నెఱింగినంతనే విశేషలాభము లేదు. మహర్షి వాల్మీకి యం దందుఁదెలిపినధర్మములను మన మెఱుంగవలయును. సదాచారములను నీతులను రాజధర్మముల నెఱుంగవలయును. ఈవిషయములను దెలిసికొని తదుక్తప్రకార మారాధించి భగవంతుని దయకుఁ బాత్రులముఁ కావలయును. అథ్యాత్మ రామాయణము నుండి యీభాగమున వ్రాయఁగలవిశేషములు లేవు. ఇఁకఁ దరువాతికథను బఠింతము.

—● రామలక్ష్మణసంవాదము. —●

\* లక్ష్మణుఁడు కౌసల్యయంతఃపురమునుండి మునుపే వచ్చియున్నవాఁడు. కనుక నాసంభాషణము నాలకించి రాముఁడు నీతాదేవిని దోడ్కొనిపోవుటకే యంతకష్టముపైన సమ్మతించెనుగదా. ఇఁక నావిషయమై యంగీకరించునా, నాగతి యెట్లు? అని విచారించి పగపెల్లనఁ దొరఁగుకన్నీటిధారలు దృష్టిని నిరోధింపఁగాఁ బట్టరానిదుఃఖమున మహాయశస్కుఁడుగాన శ్రీరామసాదములను గట్టిగాఁబట్టుకొని నీత నుద్దేశించియు మహావ్రతుఁడు రాఘవు నుద్దేశించియు నిట్లు పలికెను. రామ భద్రా! వనముల కరుగ నిచ్చుగింతువేని మృగములు వనగజములు నిండియుండుటందేసి నేను జాపమును ధరించి నీకు ముందుగాఁ బోవుదును. అందులకై నిన్నునుసరించి వచ్చెదను. నీవు నన్నుంగూడి మృగపక్షులనినాదములు చెలరేగువనములఁ దిరుగవచ్చును. నీవు చెంతలేకున్న స్వర్గముగాని దేవత్వముగాని నేనొల్లను. త్రిలోకములఁ గల యైశ్వర్యముకూడ

\* ఈభాగము ముప్పదియొకఁడవర్ణమునఁ గలదు.

నాకు వలదు. వనగమనమునగల నిశ్చయమున లక్ష్మణుఁ డిట్లు పలుకఁగా విని రామమూర్తి మెల్లగ వత్సా! నీ విందుము. వనములకు రావలదనెను. లక్ష్మణుండు మరల నిట్లు జలికెను.

అన్నా! నాయనుగమనమునకు మున్నే నీ వనుమరించి తివి. ఇప్పుడు నన్ను రావలదనుచున్నావే; ఏల? నిర్దోషుడవగు నోశ్రీరామా! నిన్నుంగూడి నేను రాఁ గోరుచుండఁగా వలదనఁ గారణమేమి? దానిం దెలిసికొనఁ గోరుచున్నాఁడను. నే నేయప రాధము నిపుడు చేసితినో యనుసందియము మఱి గలదు. దానిందీర్పము. అని ప్రశ్నింపఁగా మహాతేజుడగు రామచంద్రుఁడు ముకుళితవాస్తుడై యుండి తనకంటె ముందఁ గా నడవి కింబోవ నిశ్చయించుకొనియున్న వీరుని దమ్ముని బిలుచుకొని పొమ్మని వేడుచున్నభక్తునిం గని యిట్లు జలికెను. సౌమిశ్రీ! నీకు నాయందుఁ బ్రీతి మెందుగఁ గలదు. ధర్మాపక్తుడవని వీరుడవని సన్మార్గవర్తనుడవని బ్రయుడవని ప్రాణతిల్యుడవని వశ్యుడవని సఖుడవని సోదరుడవని నేనెఱుంగుదు. ఇట్టి నీవు నాతోడవత్తువేని యన్నివిధములఁ దోడ్పడఁజాలుదువు నీరాక నాకు నెంతో సౌఖ్యము.

వత్సా! నీవు నాతోడ వత్తువేని కౌసల్యాసుమిత్రుల నిం దరయువారెవ్వరు? ఆకార్యముకొఱకే రావలదంటిని. అప్పుడు నీరాకకు సమ్మతించుట యాకాలమున కనుకూలముగా నిన్నుఁ జిండుటకేకాని వేటు గాదు. తండ్రియే వారిని బోషించును. నేనేల? అందువేమో పర్జన్యుఁడు భూమిపై వర్షించునట్లు తన వారివాంఛలన్నియు ఫలింపఁజేయురాజు కైకకు లోబడి కామవశుడై తపించుచున్నాడుకదా. ఆతఁ డెట్లు వారిని

భరింపజాలును? అశ్వపతితనయ యగుకైక యీరాజ్యమెల్లఁ జేకొన్నమీఁద వగలఁ బొగులునవతుల కేమాత్రమైన మేలు చేయఁగలదా? భరతుఁ డుండుఁగదా. తల్లుల కేమి లోపముం డును? అనెడవేమో. అతఁడుకూడ రాజ్యప్రాప్త్యనంతరము తల్లిమాటలకే లోబడి వర్తింపఁగలవాఁడు. కాన వగలఁగుం దు మనతల్లులఁ దలంచునా? నావలన నేమి లాభము తల్లుల కుం గలుగును? అని ప్రశ్నింతువేమో! నీవించే యుండి రాజా నుగ్రహము నార్జించి పూజ్యరాండ్రగు తల్లులఁ బోషింప వచ్చును. వీనికి బదులు పలుకకుము. నే నేమని చెప్పితినో యట్లే చేయుము.

వత్సా! నన్నే నేవింపఁగోరుదువని యెఱుంగుదుఁజూమీ. ధర్మవేత్తవు. నాచెప్పినరీతి నొనరింతువేని నాయందు నీకున్న భక్తి మిక్కిలి స్పష్టమగును. మాతృసేవ ధర్మములయందుత్త మము. అదియుఁ గల్గును. ఇట్టికార్యమున రఘువంశజనితులం దఱు నానందింతురు. కాన నాకొఱకు నీ విందుండుము. మనము లేకయున్నఁ దల్లులకు మనస్సుఖ మెంతమాత్రము కలుగదు సుమా. వాగ్విశారదుఁ డగురామమూర్తి పలుకఁగా వాక్య విశారదుఁ డగుసౌమిత్రి హితముగా నన్నపలికినది విని యిట్లు బదులు పల్కినను శ్రీరామ్మా! వీరుఁడవు. నీప్రతాపమునకు భయంపడి భరతుఁడు కౌసల్యాసుమిత్రులను జక్కఁగాఁ బోషింపఁగలఁడు. నిస్సంశయము. కౌసల్యను సేవించి జీవించు వారే తదనుగ్రహమున ననేకగ్రామములను పూపాదించి యున్నారు. అట్టితల్లి నావంటివారి నెందఱి నేఁ బోషింపఁజాలును. కాన మహాకీర్తిమంతురాలగు కౌసల్య నన్ను, సుమిత్రను,

మఱియు నస్తాదృశుల నెందఱనో బోషింప సమర్థురాలే యగును. అనుచరునిగా నన్నుఁ గావింపుము. దాన ధర్మహానిలేదు. నేను గృతార్థుఁడనగుదును. వనములఫలములు మొదలగువానిం దెచ్చియిచ్చుటంజేసి నీకుఁ బ్రయోజనము కలదు. శరశరాసనములు పట్టుకొని గడ్డపాఱ గంపను దీసికొని ముందుగాఁ ద్రోవ చూపుచుఁ బోవుదును. ప్రతిదినము ఫలమూలాది మున్యాహారములను దెచ్చి యిచ్చుచుందును. ఈసేవ చేయుభాగ్యము నాకుఁ బ్రసాదింపుము. రామా! నీతంఁగూడి నీవు కైలసానువుల యందు విహరింపవచ్చును. నీవు మేలుకొనియుండుతఱి నిద్రించుసమయమునను గాపుగా నెల్ల కార్యములను జేయుచుందును.

అని లక్ష్మణుఁడు పలుకఁగా రాముఁ డానందించి సౌమిత్రి! అది నీపూనికయేని నీవిపుడేవోయి నీమిత్రులకుం దెల్పి యను మతింగొని రమ్మ. జనకచక్రవర్తియాగమునందు వరుణదేవుఁడు భయంకరములగు దివ్యచాపములు రెండు, నభేద్యకవచములు రెండు, నక్షయబాణతూణీరములు, బంగరురంగుపూసి సూర్య దీప్తిగలిగి వెలయు రెండుఖడ్గములు తానై మనకు నొసంగెను గదా. వీని నేను బూజించి యాచార్యుఁడగు వసిష్ఠమునియింట నుంచితిని. నీవు వానిం గైకొని త్వరగా రమ్మ లక్ష్మణుం డాపలుకుల నాలించి వెడలి మిత్రులయనుమతి నొంది కుల గురువు నింటికింబోయి యాయాయుధములను గైకొని వచ్చెను. పూజింపఁబడుచున్న యాయాయుధముల రామభద్రునకు గనఁ బఱచెను. భీరుఁడు రాముఁడు వానిందీసికొనివచ్చిన తమ్మునిం జూచి సంతసమున సౌమ్యా! నీరాకక్షై వేచియుంటిని. సకాల

మునకే వచ్చితివి. పరంతపా! నిన్నుఁగూడి నాధనమంతయుఁ దఃస్వలకు బ్రాహ్మణులకు నీఁగోరెదను. విప్రప్రవరులు నన్నా శ్రయించియున్నారు. అట్టివారలకు నాధనము వలసిన ట్లియ్యఁ గోరెద. నీవరిగి బ్రాహ్మణవర్గులను మునిపతి యగువసీష్ఠుని సుతుని సుయజ్ఞానిమాత్రము పిలుచుకొనిరమ్ము. సుయజ్ఞాని విప్రవరులను బూజించి యరణ్యమునకుంబోయెద నని యుత్తర్వు చేసెను.

మహాత్ములా రా! ఈభాగమునఁ గొలఁదివిషయములే నిమగ్ననార్హములు గలవు. వాని నాలకింపుఁడు.

“స శ్రాతుశ్చరణౌ గాఢం నిషీద్య రఘునందనః,  
సీతామువాచాయశా రాఘవం చ మహావ్రతం.”

అని మూలము. ఇందుఁ బ్రాతీతికార్థము స్పష్టము. విశేషార్థ మేమనఁగా నాలకింపుఁడు.

“అతియశాః రఘునందనః సః శ్రాతుశ్చరణౌ గాఢం నిషీద్య సీతాం  
మహావ్రతం రాఘవం చ ఉవాచ.”

అని యన్వయక్రమము. మహాయశాః. గొప్పయశస్సుగల సౌమిత్రి యని యర్థము. సీతారాములు ప్రయాణము పొగింప నున్నారని యతఁ డెఱుఁగును. సీతను రాఘవునిగుఱించి యిట్లు పలికెనని భావము. సీత యనుపదప్రయోగమును బరికించి శరణాగతి యిందు బ్రతిపాదితమని వ్రాసిరి. ఇరువురిదయను సంపాదించుఁగోరియే సౌమిత్రిపలికెను. సీత వలదన్నను రాముఁడు వలదన్నను దనప్రయాణము నిలిచిపోవునని తెలిసికొని లక్ష్మణుఁడు వారిరువురనుగుఱించి యిట్లు ప్రార్థించెననుట సమంజసమగునర్థము. సీతాశబ్దము తొలుత నున్నందునఁ గాఢోలు

నేవేవోభావములు కనబడుచుచు వ్రాసిరి. ఇట్టివారు ప్రకృత్యుపాసనము పనికిరాదందురు. ఏటికో? శాక్తమనఁగా నట్టివారలకే తలనొప్పి. భగవత్కరుణాఫలము లక్ష్మీమూలకముగా లభించు నన్నవారే శాక్తమనఁగా భయంపడుదురు. లక్ష్మణుఁ డడిగినట్లే సీతయురాము నడిగెను. అది శరణాగతి కాదు కాబోలు. బౌరా! వ్యర్థమతాభిమానము!!

కొందఱు మధ్యవైష్ణవులు కుక్షింభరులై ధనము నార్జింపఁగోరి, శరణాగతి ప్రధానమనియు, గర్హముల నాచరించుట సంసార హేతువనియు నుపదేశించుచు, నేదోమంత్రము నుపదేశించుచు, సూర్యపుండ్రధారణము చేయనిచో భగవదనుగ్రహము లభింపదనియు, గలధనమెల్ల నాచార్యాధీనమొనరించి కైంకర్యము చేయుచుండవలయుననియు శిష్యుల కుపదేశింతురు. దీనిఫలము శిష్యులు కర్తృభ్రష్టుఁగుటయు, నాచార్యునకు ధనము చేకూరుటయు నగు. బాహ్యచిహ్నములు ప్రధానములుకావనియు, నయ్యవి కేవలమూఢులకుఁ దొలుత నించుక భక్తిని గల్పింపఁ దోడ్పడుననియు, దరువాత నవి నిర్భక్తములే యనియు శాస్త్రము లుద్ఘోషించును. ఉర్ధ్వపుండ్రత్రిపుండ్రులు ధరింపనివారిని భగవంతుఁడు ప్రేమింపఁడనువాదము తుచ్ఛతమము. భగవంతుఁడు నిర్మలమగుమనస్సును బరీక్షించి ప్రేమించును. బాహ్యచిహ్నములను జూడఁడు అయ్యవియే ప్రధానములనువారు సామరులలో శిరోమణు లనవచ్చును. వారిమోసపుమాటలకు లొంగి ధనము పోగొట్టుకొనరాదు. వారిం గూర్చియే

“అనేకగురవృంతి శిష్యునితాపహరకాః.”



అని పెద్దలు వచించిరి. ఊర్ధ్వపుండ్రములేక భగవత్సంక్రము జపింపరాదనుట హేయము. పెద్ద లూర్ధ్వపుండ్రత్రిపుండ్ర ధారణము మత మిదియని తేటపడఁ గల్పించిరి. పామరు లివ్వనివలనఁ దృప్తి నొందుదురు. భక్తివీడము నది తొలుతఁ బుట్టింపఁ దోడ్పడు ననవచ్చునేమో. అదియే ప్రధానమని దాననే పరమేశ్వరుఁడు తృప్తిపడునని వచించువారు జగద్వంచకులను బిరుదమున కెంతయుఁ బాత్రులు.

ప్రకృతవిషయ మేమనఁగా సీతారాము లరణ్యమునకుఁ బోవ నిశ్చయించిరిని లక్ష్మణుఁ డెఱింగినవాఁడు కావున, వారిని పురను దల్లి నండులనుగా భావించువాఁడు కావున, నందెవ్వరిష్ట పడకపోవుదురో తనవనగమన చూగిపోవునో యసుసంశయము కలుగ, సీతారాములను బ్రార్థించె ననునదియే గుటఁగల సారము. ఉపాసకుఁడు సగుణము నుపాసించ నర్హుఁడు కావునఁ, బ్రకృత్యతీతమగు మహాతత్వముమనోదుర్గమమగుటఁ, దొలుత వ్యక్తి నిచ్చాచుసారము కల్పించుకొని మనోవీధి నెలకొల్పి దానిం దిలకించుచు ధ్యానించును. అయ్యది సిద్ధింప నవ్వలఁ గేవల తేజోరూపముగా నాపరతత్వమును భావింపవలయును. ప్రకృతియు నం దిమిడియే యుండును ఇదియే యీభాగమున మనము తెలిసికొనఁదగు విషయసారము.

“న దేవలోకాక్రమణం నామగత్వమహం వృణే,

విశ్వరూపం వాసి లోకానాం కామయే న త్వయా విహా.”

౫

అని మూలము. దీనినుండి మనమేమి గ్రహింపవలయును ? భక్తుఁ డుపాస్యదేవతను ధ్యానించునపుడు తత్కరుణతప్ప మతేకోరికను స్మరింపరాదు. స్వర్గాదిసుఖములు బంధపాత్రు

వులు. దేవత్యముకూడ నట్టిదే. కావున నిష్టదేవతానుగ్రహము మాత్రమే కోరవలయును. అదిమాత్రము వాంఛకాదాయని ప్రశ్నింపరాదు. “అభావధర్తానాద్వైతం నిఘ్నంతి” అన్నపరిభాష యందతెలుంగుదురుకదా. అట్లే భగవత్కరుణయు ననియెలుంగవలయును.

“కర్తణ్యవాధికారస్తే మా ఫలేషు కదాచన,  
మా కర్తఫలహేతుర్భూర్తా లే సంగోస్త్యకర్తణి. ౪౭  
యోగభః కురు కర్తాణి సంగం త్యక్త్వా ధనంజయ,  
సిద్ధ్యసిద్ధ్యోన్మమో భూత్వా సమత్వం యోగ ఉచ్యతే. ౪౮  
దూరేణ హ్యవరం కర్త బుద్ధియోగాద్ధనంజయ,  
బుద్ధౌ శరణమన్విచ్ఛ కృషణాః ఫలహేతవః. ౪౯  
బుద్ధియంతో జహాతీహ ఉధే సుకృతదుష్కృతే,  
తస్మాద్భోగాయ యుజ్యస్వ యోగః కర్తసు కాశలం. ౫౦  
కర్తజం బుద్ధియుక్తాహి ఫలం త్యక్త్వా మసీషిణః,  
జన్తబంధనిర్ముక్తాః కదం గచ్ఛంక్యనామయం.” ౫౧ గీత. ౨ అధ్యాయము.

అనుభగవద్గీతావాక్యములు పైనివ్రాసినవిషయము సిద్ధాంతి కరించుచున్నవి.

“కురుష్వ మామనుచరం వైధర్మ్యం నేహ విద్యతే,  
కృతార్థోఽహం భవిష్యమి కవ చార్థః ప్రకల్బ్యతే.” ౨౨

అని మూలము. దీనికెంతయోరీతుల నర్థములు చెప్పబడినవి. శాఖాచంక్రమణన్యాయమున కవి తగినయుదాహరణము లనవచ్చును. కాని యవి వ్యర్థము లనరాదు. అహంకారము తొలగింప నవి సాధనములే యగును. విశేషమేమని మనస్సును తమము. “మా మనుచరం కురుష్వ” నిన్ను బడినది. ములు.

సూచరించువానిగా నంగీకరింపుము. “ఇహ వై ధర్మ్యం న విద్యతే” ఇందు ధర్మహాని యేసియుఁ గనబడదు. రావని యర్థము. “అహం కృతార్థో భవిష్యామి” నేఁ గృతకృత్యుడనగుదును. “తవ చ అర్థః ప్రకల్ప్యతే” నీకును గార్యము సిద్ధించును. అను నీయర్థము దేనిని బోధించు నన్నప్రశ్నమునకు సదుత్తర మేది యనఁగా శ్రీరామచంద్రా! నాపుట్టుకకుఫలము నన్న నుసరించితిరుగుటయే. దాన నీనొనరింపఁదగు కార్యమునకు హానిలేదు. నాయొనరింపఁ దగుచనినొనరించి నానిజఫలము జేకూర్తును. నావలని కార్యములు నీకు సిద్ధించును. అనఁగా నిన్న నుసరించి తిరిగినఁగాని రావణవధ సాధనమగు సీతాపహరణకార్యము కాదు. దాన ధర్మహానిలేదు. అనఁగా సీతాపహరణమున నధర్మవృద్ధి కానేరదు. దానికి నాశమే యగును. ధర్మము రక్షింపఁబడుననుట నేను జేయఁదగు నతి కాయేంద్రజిద్ధానచవిధ్యంసన మొనరింతును. దాన నీకార్యము సిద్ధించును. అనువిశేషార్థ మిందుఁ గానఁబడును.

“స్వే స్వే కర్తవ్యభిరతప్సంసిద్ధిం లభతే నరః,

న్యకర్తనిరతస్సిద్ధిం యథా విందతి తచ్ఛృణు.” ౪౫ అథ్య. ౧౮.

అన్నగీతాభిప్రాయము ననుసరించి నేనొనరింపఁదగుకర్తమును జేసినఁగాని కృతార్థుడను గానేరను. దాన నీకు లాభమేమనఁగా నెవరెవరిచే నీయే కార్యములు చేయింపవలెనో యట్లు చేయించి సర్వసాక్షిగా నుండుట యనునదియే. ఇందు నాశ్రయశ్రయీభావము చెప్పఁబడినదని కొందఱుమతము. కపికిశోరన్యాయము ననుసరించి భక్తుడగులక్ష్మణుఁడు శ్రీపరమేశ్వరు ననుసరించి నోరుచున్నాఁడు. భగవంతుఁ డాతనిశ్రద్ధను బరీక్షింపఁగోరికను స్మరణావలననియే. అంతియగాని యతనిరాక

శ్రీ రాముడు పయనము చేయఁబూని దానములిచ్చుట. 255

వలనఁ గలుగఁగలలాభములు తెలియక కాదు. ఇందు సగుణోపాసనము చేప్పబడినది. ప్రకృతిపూరుషుల నిరువురను లక్ష్యఁజూడఁజూత్రయించుచున్నాఁడు. ఫలాభిసంధిరహిత సత్కర్మరూప సమాశ్రయ మిందు క్తమయ్యెను సేవాభాగ్యము ననుగ్రహింపుమని భంగవంతుని కోరుటయే యిందు లక్ష్యఁనియాశయము. వేటొందు కాదు. మహర్షి వాల్మీకి లక్ష్యఁముఖమునుండి భవిష్యత్ప్రీతాపహరణాదికమును సూచించెను. శిష్యుఁడు సద్గురువు నాశ్రయించి పట్టదల వదలక వెంటనుండి తెలిసికొనఁదగనిషయమును దెలిసికొనవలయు ననునీతి మన కీభాగము తెలుపుచున్నది. శిష్యుఁడు కృతార్థుఁడగుటయే గురువునకుఁ గోరఁదగు లాభము. అంతయగాని శిష్యసర్వస్వము లాగుట కాదనియు మన మెఱుంగందగు. ఇతఁ డర్వాతికథను బఠితము.

—శ్రీ రాముడు పయనము చేయఁబూని దానములిచ్చుట.—

\*అంత సౌమిత్రి శుభము లొనఁగూర్చుగల రామాజ్ఞను గైకొని వేగమే సుయజ్ఞానింటకింబోయి యగ్నిహోత్రమందిరముననున్న యమ్ముని గాంచి భక్తిమీఱనమస్కరించి మిత్రమా! రామమూర్తి వనముల కరుగుచున్నాఁడు. నీవు వచ్చి దుష్కర రాముకార్యమును జూడుమనియె. అమ్ముని వేగమే కృత్యముం దీర్చి సౌమిత్రింగూడిపోయి శ్రీ రాముని రమ్యహర్ష్యముం బ్రవేశించెను. హుతాగ్నివలె బ్రహ్మతేజోనిధియగునమ్మునికి నంజలింబట్టి జానకింగూడి శ్రీ రాముడు వలగొనియెను. అమ్మునికి దనయంగదాద్యమూల్యాభరణముల నొసంగెను. అంత సీతాప్రోత్సాహమున రాముడు మౌని గాంచి సౌమ్యా! మిత్రమా!

\* ఇది ముప్పదిరెండవసర్గమునుండి గైకొనఁబడినది.

సంచరించువానిగా నంగీకరింపుము. “ఇహ వై ధర్మ్యం న విద్యతే” ఇందు ధర్మహాని యేసియుఁ గనంబడదు. రాదని యర్థము. “అహం కృతార్థో భవిష్యామి” నేఁ గృతకృత్యుఁడ నగుదును “తవ చ అర్థః ప్రకల్ప్యతే” నీకును గార్యము సిద్ధించును. అను నీయర్థము దేనిని బోధించు నన్నప్రశ్నమునకు సదుత్తర మేది యనఁగా శ్రీరామచంద్ర! నాపుట్టుకకుఫలము నిన్న నుసరించితిరుగుటయే. దాన నీనొసరింపఁదగు కార్యమునకు హానిలేదు. నాయొసరింపఁదగుపనినొసరించి నానిజఫలము జేకూర్తును. నావలని కార్యములు నీకు సిద్ధించును. అనఁగా నిన్న నుసరించి తిరిగినఁగాని రావణవధ సాధనమగు సీతాపహరణకార్యము కాదు. దాన ధర్మహానిలేదు. అనఁగా సీతాపహరణమున నధర్మవృద్ధి కానేరదు. దానికి నాశమే యగును. ధర్మము రక్షింపఁబడుననుట నేను జేయఁదగు నతి కాయేంద్రజిహ్వానవవిధ్యంసన మొనరింతును. దాన నీకార్యము సిద్ధించును. అనువిశేషార్థ మిందుఁ గానఁబడును.

“స్వే స్వే కర్తవ్యభిరతస్తుసిద్ధిం లభతే నరః,

స్వకర్తనిరతస్సిద్ధిం యథా విందతి తచ్ఛృణు.” ౪౫ అధ్యాయ. ౧౮.

అన్నగీతాభిప్రాయము ననుసరించి నేనొసరింపఁదగుకర్తమును జేసినఁగాని కృతార్థుఁడను గానేరను. దాన నీకు లాభమేమనఁగా నెవరెవరిచే నీయే కార్యములు చేయింపవలెనో యట్లు చేయించి సర్వసాక్షిగా నుండుట యనునదియే. ఇందు నాశ్రయశ్రయీభావము చెప్పఁబడినదని కొందఱనుతము. కపికిశోరన్యాయము ననుసరించి భక్తుఁడగులక్ష్మణుఁడు శ్రీపరమేశ్వరు ననుసరించి గోరుచున్నాఁడు. భగవంతుఁ డాతనిశ్రద్ధను బరిక్షింపఁగోరికను స్తుతరావలననియె. అంతియగాని యతనిరాక

శ్రీరాముడు పయనము చేయఁబూని దానములిచ్చుట. 255

వలనఁ గలుగఁగలలాభములు తెలియక కాదు. ఇందు సగుణోపాసనము చెప్పఁబడినది. ప్రకృతిపూరుషుల నిరువురను లక్ష్యఁజూడఁజ్రయించుచున్నాఁడు. ఫలాభిసంధిరహిత సత్కర్తృరూప సమాశ్రయ మిందు క్తమయ్యెను సేవాభాగ్యము ననుగ్రహింపుమని భంగవంతుని కోగుటయే యిందు లక్ష్యఁనియాశయము. వేటొందు కాదు. మహర్షి వాల్మీకి లక్ష్యఁజూచుమునుండి భవిష్యత్ప్రీత్యాపహరణానికమును సూచించెను. శిష్యుఁడు సద్గురువు నాశ్రయించి పట్టపల వదిలక వెంటనుండి తెలిసికొనఁదగువిషయమును దెలిసికొనవలయు ననునీతి మన కీభాగము తెలుపుచున్నది. శిష్యుఁడు కృతార్థుఁడగుటయే గురువునకుఁ గోరఁదగు లాభము. అంతయఁగాని శిష్యసర్వస్వము లాగుట కాదనియు మన మెఱుంగందగు. ఇతఁ డర్వాతకథను బఠితము.

—శ్రీరాముడు పయనము చేయఁబూని దానములిచ్చుట.—

\*అంత సౌమిత్రి శుభము లొనఁగూర్చుగలరామాజ్ఞను గైకొని వేగమే సుయజ్ఞానింటికిఁబోయి యగ్నిహోత్రమందిరముననున్న యమ్మునిఁ గాంచి భక్తిమీఱనమస్కరించి మిత్రమా! రామమూర్తి వనముల కరుగుచున్నాఁడు. నీవు వచ్చి దుష్కర రాముకార్యమును జూడుమనియె. అమ్ముని వేగమే కృత్యముం దీర్చి సౌమిత్రిఁగూడిపోయి శ్రీరాముని రమ్యహర్ష్యముం బ్రవేశించెను. హుతాగ్నివలె బ్రహ్మతేజోనిధియగునమ్మునికి నంజలిం బట్టి జానకిఁగూడి శ్రీరాముడు వలగొనియెను. అమ్మునికి దనయంగదాద్యమూల్యాభరణముల నొసంగెను. అంత సీతాప్రోత్సాహమున రాముడు మౌనిఁ గాంచి సౌమ్యా! మిత్రమా!

\* ఇది ముప్పదిరెండవధర్మమునుండి గైకొనఁబడినది.

జానకి నీకళత్రమునకు హారము సువర్ణకంఠహారమునీయఁదలఁచుచున్నది. వానింగొనిపోయి యాయుష్సుకిష్టు. వనగమనకుతూహలమున జానకి నీకళత్రముకొఱకు నీచేతికిఁ దనరత్నాంగదాద్యాభరణములు వస్త్రములు నిచ్చుచున్నది. కైకొనుము. నామేనమామ యొసంగిన శత్రుంజయనామకగజము గలదు. దానిని మఱి వేయిగజములతో నీకొసంగుదు. పరిగ్రహింపుము.

అప్పునియు శ్రీరామదత్తాభరణములఁ కైకొని సీతారామలక్ష్మణుల నాశీర్వాదించెను. ప్రియవాది శ్రీరాముఁడు సుసమాహితఁడగుతమ్ముని గని వత్సా! వేగమే చని యగస్త్యవిశ్వామిత్రకుమారుల నిరువురను దోడుకొనిరమ్ము. వారి నర్హవిధిం బూజింపుము. మేటివస్తువు లొసంగుము. మఱియు గోహిరణ్యాదికమున వారలఁ దృప్తులను గావింపుము. తైత్తిరీయశాఖాధ్యయనపరులకు నాచార్యుఁడగు నొక్కవిప్రుఁడు నాతల్లి నెప్పుడు నాశీర్వాదించుచుఁ గొలిచియుండును. ఆయనకుఁ దృప్తికలుగ నావాహనాదికము నొసంగుము. సారథిచిత్రరథుఁడు పితృసఖుఁడు. చిరకాల మిందే కడపినవాఁడు వాని కమూల్యరత్న వస్త్రములను మేఁకలు లోనగుసత్పశువుల నిచ్చి సమ్మానింపుము. గోసహస్రముగూడ నిమ్ము. కతశాఖను, కాలాపశాఖను జదువువారు వెక్కండ్రుగలరు. పలాశదండధారులు బ్రహ్మచారులు విరివిగా నున్నారు. అధ్యయనముతప్ప మఱొక్కకార్యము చేయువారుకారు. మఱికొందఱు కార్యలంపటులుగాక మేటియాహారమును గోరుదురు. మాన్యులుకూడ వారిని గారవింతురు. వారి కెనుబదిశకటములనిండ ధాన్యము రత్నాదివస్తువులు పోసియిమ్ము. భోజనప్రియులుగాన వారికి

శ్రీరాముడు పయనము చేయఁబూని దానములిచ్చుట. 257

ధేనుసహస్రము నొసంగుము. పెక్కండ్రు బ్రహ్మచారులు కాసల్య నాశ్రయించియున్న వారు. ఒక్కొక్కనికి గోసహస్రముచొప్పున నొసంగుము. తల్లి కానందము గలుగఁ దదాశ్రితులకెల్లఁ దృప్తిగాఁ బదార్థముల నిష్ఠు.

అని శ్రీరాముఁ డాజ్ఞాపింపఁగా సౌమిత్రి యట్లే వారల కమూల్యవస్తువుల నిచ్చెను. రామమూర్తి కన్నీరు వడలుచు నిలుచున్న యాశ్రితులం గనివారలకెల్లఁ గోఱతకలుగకయుండ ధనమిచ్చి నావచ్చువఱకు నాగృహము సౌమిత్రియిల్లు శూన్యములుగ నుండఁజేయక సర్వదా కాపాడుచుండవలయు. అని ఐగచువారల నూరార్చి కోశాధీశునిం గని ధనముఁ దెప్పని శాసించెను. సేవకులు ధనమంతయుఁ దెచ్చిరి. అధనరాశి చూపఱులకు వింతగొలుపుచుండెను. లక్ష్మణుడు సాయ పడఁగా నాధనమంతయు బీదలకిచ్చె. అత్తఱి మిగుల దారిద్ర్యమున గోరోచనము రంగుగలిగిన త్రిజటుఁ డను బ్రాహ్మణుడు గార్హవంశజుఁ డుండెను. వన్యవస్తువులను దెచ్చుకొని జీవించువాఁడు. పడినవెన్నుల నేఱికొని బ్రదుకువాఁడు. ఆతనిభార్య నూత్నయావన. బీదతనమునఁ గష్టపడుచుఁ బిన్నవారుగా నున్న కొడుకులంగూడి ముదుసలియగుభర్తకడ కరిగి, గడ్డపాఱ లోనగువాని విసరివైచి నాచెప్పునట్లు చేయుము. ధర్మజుండగు శ్రీరాముని దర్శింపుము. నీకేదేని లభించును అనెను. భార్యచూట నాలకించి శతరంధ్రములుగా నున్నగుడ్డను గప్పుకొని రామునింటికిం బోయెను. జనులగుంపులో నాత్రిజటుఁడు అంగిరసుఁడువోలె బ్రహ్మతేజమున వెలుంగుచు రామునంతఃపురముఁ బ్రవేశింపఁగా నైదవకక్ష్యవఱకు నెవ్వరు నాతని



అన్నమనుస్మృతి ననుసరించి ముప్పదియేండ్లవాఁడు పండ్రెం  
దేండ్లయీడుగలకన్యకను బెండ్లియాడవలయును. లేక యిరు  
వదినాల్గువత్సరముల వరుఁ డెనిమిదేండ్లకన్యకను బెండిలికావల  
యును. అనఁగాఁ గన్యకవయస్సునకంటె రెండింతలుగాని  
యించుకతక్కువగాఁగాని యుండవలయుననిస్పష్టము. అనఁగాఁ  
బురుషునకు వయోధర్మము చాలకాల ముండుననియు, స్త్రీలకు  
నవి సత్వరమ తగ్గుననియు భావము. సంతానమే యందాలకుఁ  
గారణమగు. కావున నీధర్మము చెప్పబడినది. అంతియగాక  
నియమమున గార్హస్థ్యము సాగించుట పూర్వులయలవాటు.  
కనుకనే వారు శత్రుస్సరములపై నిరుపదివఱకు జీవించుచుం  
డిరి. ఆర్తవాదులు కారణములుకాఁగా స్త్రీలకు వయస్సువేవేగ  
క్షీణించుటంజేసి వారు పురుషులవలె దృఢగాత్రులు కాకుం  
దురనుట యుక్తియుక్తమే. చిరకాలము జీవించుటకుఁ బ్రధాన  
కారణము మనస్తృప్తియే. అది యాశ మానిననే కలుగును.  
ఆశాపాశబద్ధులుకాక యదృచ్ఛాలాభసంతృప్తులై బ్రహ్మచర్య  
నియమమును బాటించుచు నుండువా రకాలమృత్యువువాతఁ  
బడరనుట సత్యము. ఈకాలమున నాధర్మములు చెల్లకున్నవి.  
కావుననే నూలువత్సరములవఱకును జీవించువా రరుదుగ  
నున్నారు. కనుక వివాహపద్ధతులలో వయస్కపరిమితి మాఱవలసి  
వచ్చెను. సముదాయాయుస్సు అటువదేండ్లని యూహింపవలసి  
యున్నది. అదియు సత్యముకాదని తోచుచున్నది. కావునఁ  
బూర్వధర్మముల నిప్పటివారు పరిహసింపరాదు.

ప్రిజటుఁడు వన్యవస్తువులతోఁ గాలముపుచ్చువాఁడు.  
కావుననే ధనముకొఱకు నొరుల యాచింపక యుండెను.

బహుపుత్రవంతుఁడుకాఁగా భార్య పురికొలుపవలసివచ్చెను. అంతమాత్రమున నామెయం దొక్కదోషము నారోపింప రాదు. బాలురనుబోషించుభార మామెయందే పడునుగదా. కనుక నామె పురికొలిపెను. కుచేలుఁడు జ్ఞానియైనను భార్య పురికొలుప శ్రీకృష్ణునికడకుం బోయెనుగదా. అట్లే త్రిజటుఁడు రామచంద్రుని జూడఁబోయెను. కాని యాతనిసంభాషణము భావగాంభీర్యమును దెలుపుచున్నది.

“నిర్ధనో బహుపుత్రోఽస్తి రాజపుత్ర మహాయశః,

ఉంభవృత్తిర్వనే నిత్యం ప్రత్యవేక్షస్య మామితి.”

3౫

అని. ధనహీనుఁడను. వెక్కండ్రుకొడుగులు గలవాఁడను. నీవు రాజపుత్రుఁడవు. గొప్పయశస్సుకలవాఁడవు. ఇంతదనుకఁ దాను భార్యప్రోత్సహింప వచ్చినవాఁడనని తేటఁబఱచెను. అయ్యచ కుఁడను. పనమున సర్వదా వసించువాఁడను. నన్నుఁ గరుణింపుము. అను నీభాగమున నన్ను ముక్తుని జేయుమా యను భావమును దెలిపెను. దీనిచే నైహికాముష్మికములను గోరెనని తేటపడియెడిని. ధనమిప్పుని యడుగక “ప్రత్యవేక్షస్య” అనుట యేల? ముక్తిగోరె నన్నయర్థము సుసంగతమా యని కొందఱు అడుగుదురేమో. “రాజపుత్రమహాయశః” అనున దొక్క పదమే కావచ్చును. రాజపుత్రుఁ డనుయశస్సుగల యోవర మేశ్వరా యని యర్థమగును. దశరథచంశమున నవతరించిన భగవంతుఁడా నన్నుఁ గరుణింపుము అనఁగా నాకేమి కావలయునో వానినెల్ల నొసంగుమా యనునర్థ మేర్పడును. చతుర్విధపురుషార్థములు గృహస్థువు యాచింపవచ్చును. ఇందుఁ ద్రిజటుఁడు “ప్రత్యవేక్షస్య” అని యడుగుటంజేసి నాపూర్వ

కర్తము ననుసరించి యేమేమి యీయఁదగునో వాని నొసంగుమా శ్రీహరీ! యని యతనిభావమైనట్టు పాడకట్టు. ఈయర్థము సార్థకమని యెట్లు చెప్పవచ్చునందురేమో.

“తతస్సభార్యస్త్రీజతో మహామనిర్గవామసీకం ప్రతిగృహ్య మేదితః.”

అని మూలము.

“వృణీష్వ కించేదవరం వ్యవస్యతి.”

ఇంకేమైనఁ గావలసిన నడుగుమని రాముఁ డనఁగా గోవులనుమాత్రము గైకొని మతేదియుఁ గోరకపోయెను. అని యున్నందున భార్యతృప్త్యర్థము శిశుపోషణార్థము గోధనమును గోరెననియు, సకలకల్యాణదాయకమగు శ్రీరామచంద్రసందర్శనమే తనకుఁ జాలునని యతఁ డింకెడ్దియుఁ గోరకయే పోయెననియు నర్థము స్పష్టమగును. కావున శ్రీరాముని కాలమున నన్నపేదలున్నవారే. ఏమి ధర్మపాలనము? అన్నకుత్సితప్రశ్నమున కవకాశమేలేదని యెఱుంగునది.

మతోక్తసం దేహనివారణము.

వేలకువేలుగా గోవుల నిచ్చెనని యున్నదికదా. అన్ని గోవుల గైకొనిన వా రేమిచేయుదురని కొందఱు ప్రశ్నింతురు. సమాధాన మాలకింపుఁడు. పూర్వకాలము గోవు లొకనాడెముగా నుండెను.

“అర్హే గోమిథునం ద్వేవా వరాదాదాయ ధర్మతః,

కస్యాత్ర దానం విధివదాత్నో ధర్మస్య ఉచ్యతే.

అర్హే గోమిథునం కుల్కం కేచిదాహర్తృమైవ తత్.”

అ

౫౩

మను. 3 అధ్యాయము.

అన్నమనుస్మృతి గోవు లొకనాడెమని యేర్పడుచున్నది.

అనుజ్ఞ వేడుటకై రాముడు తండ్రికడ కరుగుట. 268

ఇక్కాలమునగూడ వికాఖపట్టణప్రాంతములఁ బశువులను సొమ్ములని పిలుచువాడుక ప్రసిద్ధముగనున్నది. పూర్వము గోవులే ధనము. రాజులుకూడ గోధనము విశేషించి చేర్చు వారు. మహాభారతమున దుర్యోధనుఘోషయాత్ర యన నెట్టిది? రాజులు గోధనముకలవారనుట కది యుదాహరణము కాదా. మహాటవులు విశేషించిగల యాకాలమున గోధనము మిక్కుటముగ నుండుటకుఁ గొఱంత యేమి యుండును ? మునులుకూడ గోవులను బోషించువారు. హోమధేనువులని వానిని బిల్చువారు. హరిణములఁ బెంచుట మునులయలవాటులలో నొకటి.

“తదంకళయ్యచ్యుతనాభినాకాకచ్చిన్స్పృగీణామనహూత్రసూతిః.”

అని కాళిదాసమహాకవి తెల్పును. కావున గోవు లసంఖ్యలుగా నుండుట విచిత్రముకాదు. అన్నియావుల నాత్రజటునకు శ్రీ రాముఁ డిచ్చెనన్న నబ్బురము నొందవలసినయవసరము కనఁ బడదు. ఇంకఁ దరువాతకథను బరికింతుము.

— { సీతాలక్ష్మణులఁ దోడ్కొనిపోవ ననుమతిఁ } —  
గోర రాముడు తండ్రికడ కరుగుట.

\* రామలక్ష్మణులు సీతతోడ సమృద్ధిగా బ్రాహ్మణులకు ధనమొసంగి పిదప సీతతోడ రాజుకడ కరిగిరి. అర్హింపఁబడి పూలహారములుగల కోదండకృపాణాదుల నాయన్నదమ్ములు పట్టుకొనఁగా నవి చూడ శిశ్యముగాక యెంతయు సీతంగూడి నందున వెలింగెను. త్రోవలనిండ జనులుండుటంజేసి పోవ వలనుపడకయుండెను. జనులు మేడలపై నుండి దీనముఖముల

\* ఇయ్యది ముచ్చడిమాఁడవ నర్థమునుండి గ్రహింపఁబడినది.

రామమూర్తిం గాంచుచుండిరి. ఛత్రముకూడ లేకయే శ్రీ రాముడు పాదచారియై పోవఁగని వగలఁబొగులుచిత్తముల నెన్నియోరీతుల ననుకొనసాగిరి. చతురంగబలములు వెంట రాఁగాఁ బోవురాముఁ డిపు డొక్కడే పోవుచుండఁగా సీతా లక్ష్మణులు వెంటఁ జనుచున్నవారు. ప్రభుత్వసంపదను రాముఁ డనుభవించువాఁడు. యాచకులపాలిటికల్పవృక్షము. పితృసేవా నిరతుఁడు. కావునఁ దండ్రిచేసినప్రతిస వ్యర్థము కాకయుండఁ జేయనున్నాఁడు పూర్వము వియద్విధిని సంచరించుమహాభూత ములుకూడ నేజానకిం జూడఁజాలకయుండెనో యాసీత నిత్యతీ రాజమూర్తమున నెల్లరుం జూచుచున్నారు. సీత సుకుమారమగు దేహముకలది. చారుచందనచర్పలకే యామె మేను దగినది. అరుణవర్ణమగుశ్రీచందనమునే యామెపూసికొనును. ఇట్టి యీ సీతాదేవి యింకమీద వేవేగ వర్షాతపమాచుతములు రంగు మాటిపోవఁజేయఁగా నడవుల నుండవలయు భూణావిష్టుఁడు కావుననే రా జిట్లు పలుకుచున్నాఁడు. సత్యము. లేకపోయిన రాజు ప్రియపుత్రుని రామమూర్తిని గానకుఁ బొప్పుచునా? వయసువచ్చినకొడుకు దుర్గుణుడయినను వనమునకుఁ బొప్పునఁ దండ్రికి మనసువచ్చునా? సుగుణము లట్లుండనీ. ప్రవర్తనము ననే యీలోకమెల్ల లోఁబడునట్లు చేసికొన్న కుమారరత్న మును శ్రీరాముని వనికిం బంపుటగుఱించి వచింపనేల? అహిం సయు వాత్సల్యము జాతివిద్యాశీలశమదమములను నీయాట గుణములు పురుషోత్తముడగు శ్రీరామునకు సొంపుకూర్పు చున్నవి. అట్టి యీరామునకుఁ గొంతమాత్రము హింసకూర్పు టండేని ప్రజల్లరు తీవ్రగ్రీష్మమున జలములు తగ్గిపోవఁగాఁ

గలతనొందుజంతువులవలె నెంతయో పీడితులైయున్నారు. శ్రీరాముడు జగదధిపతి. అట్టివానికి వనవాసాయాసము పాటిల్లగా మూలముచెడఁగా వృక్షము పుష్పఫలములతో నశించు చందమునఁ దదాధారమగు నీజగత్తంతయుఁ బీడింపఁబడియే యున్నది. రామచంద్రునకు ధర్మమే సారము. కావున నీశ్రీరాముడు మనుష్యాదిప్రాణిరూపమగు వృక్షమునకు మూలము. తక్కుంగలజరులెల్ల నందుఁ బూవులు పండ్లు ఆకులు కొమ్మలు నగుదురు. ఆశ్రితులమగు మనము భార్యలతో బంధువులతోను గూడి సౌమిత్రిరీతి రామునివెంట నడవికిం బోవుదము. మన మారామములను భూములను గేహములను వదలి రాముని తోడిసుఖదుఃఖములే యనుభవించుచు ధర్మాకృతియగు నీతని వెనుకఁ బోవుదము.

మనము గృహముల మానిపోవఁగా నందలి నిక్షేపములఁ దెల్లగించుకొనిపోవుదురు. అంగణములు చెడిపోవును. సంపాదించియున్న ధనధాన్యములు పాడగును. మఱియుంగలపదార్థములెల్ల నపహరింపఁబడును. గృహదేవతలు వెడలిపోవుదురు. వివరములు త్రవ్వి మూషికములు విహరించుచుండును. కాపురమున్న లక్షణములు పొడకట్టవు. బలికర్తములు యాగమంత్ర శబ్దములు హోమకార్యములు జపములు శూన్యములగును. కఱపురాఁగాఁ బాడుపడినట్లున్న మనగృహములఁ గైకేయి స్వాధీనము చేసికొని హాయిగా నుండుఁగాక. రాముడున్న యడవి పురమగును. శ్రీరాముడు మనము వదలినపిదప నీ పట్టణ మరణ్యమగుఁగాక. మనమెల్ల నీరాముడు పోయియున్న యడవికిఁ బోయినపిదప భయంపడి సర్పములు తమబిలముల

వదలి పాటిపోవును. మృగపక్షులు పర్వతసానుభాగముల మాని పరుగిడును. వీనుఁగులు సింగములుకూడఁ బాటిపోవకమానవు. అవియన్నియు వనములవదలి మనము విడిచి పెట్టిన యియ్యయో ధ్యలోఁజేరి కాపురముండుఁగాక. మృగపక్షులకు నివాసమగు నీదేశమును గైకేయియుఁ దత్సుతుఁడు వారిబంధువులును గైకొందురుగాక. మనము సుఖముగా నడవుల శ్రీరామునిం గూడి వసంతము. అని యిట్లు లొండొరులతో మాటలాడు కొనిరి. ఆమాటలనెల్ల శ్రీరాముఁ డాలకించెను. కాని యించు కంతయు వికారము నొందకయుండెను

అంత రామమూర్తి మందగమనమునఁ బోయి కైలా సమువలెఁ దెల్లనై యుండు రాజభవనముం గాంచెను. వీర భటులు వినీతులయి యందు రక్షకులుగా నుండిరి. రాముఁ డా రాజమందిరమును జేరి యించుకదూరమున దీనుఁడై యున్న సుమంత్రుని జూచెను. రాముఁడు పితృనానతిని గొఱతగాక యుండఁ జేయఁబూని యతనిం జూడ వాంఛించి త్రోవయం దలిజనులు తన్నుంగాంచి వగచినను దావగవక నవ్వుచున్న యట్లే యెల్లరకుం గనఁబడుచుఁబోయెను ధీరాగ్రగణ్యుఁడగు నాదాశరథి వనములకుంబోవంగోరి తండ్రి వనమున కరుగు మన్నదిమొదలు దుగ్గిమునఁ బరితపించుచున్న సుమంత్రునిం గాంచి తనరాక తండ్రికిఁ దెలుపుటకై యించుకనేపు వేచియుం డెను. అంత సుమంత్రుని గాంచి తానువచ్చి దర్శింపఁ గాచి యున్నరీతి రాజునకుం దెల్పుమా యని సుమంత్రునకుఁ జెప్పెను. మహానుభావులారా! ఈభాగమునఁ గలవిశేషములఁ బరికింతము.

“యా న శక్యో ఘోరప్రస్తుం భూతైరాకాశగైరపి,

• అనుజ్ఞ వేడుటకై రాముఁడు తండ్రికడ కరుగుట. 267

తామద్య సీతాం పశ్యంతి రాజమార్గగతా జనాః.

అంగరాగోచితాం సీతాం రక్తచందనశీవినీం,

వర్షముష్ణం చ కీతం చ నేష్యంత్యాకు వివర్ణతాం.”

అని మూలము. సామన్యార్థము స్పష్టము. విశేషార్థ మిందేది? ఆకాశగైర్భూతైరపి=దేవతాభేదములచేతఁగూడ, పురా ధ్రువుం నశక్యా=మున్ను చూడశక్యముగాక యేదేవియుండెనో, తాం సీతాం=ఆసీతాదేవిని, రాజమార్గమునఁగలమానవులు చూచు చున్నారని భావము. అనఁగా భూలోకమున నవతరింపక ముందు కేవల ప్రకృతి యనంబడుచుండు నీదేవిని భూమి యందుఁ దిరుగువారిమాట యేటికిఁగాని వియచ్చరులుకూడ దర్శింపఁజాలకయుండిరి. ఇప్పుడో ఆప్రకృతియే యొక ఆకార మును ధరింపఁగనే మానవులుకూడఁ జూచుచున్నారు. భగ వంతునకు మహామాయకు రూపములే లేవనియు, సర్వవ్యాపకు లుగా నుందురనియు, గారణాంతరమున నేదో యొకరూప మును ధరింతురనియు నీభాగమునుండి తేలేదని. అనఁగా భక్త కల్పితరూపమేగాని నియమితరూపము లేదని తాత్పర్యము. ఈవిషయము శ్రీశంకరభగవత్పాదులుగారు

“క్వణక్రాంతీదామాకరికలభకుంభవననతా

పరిక్షితా మధ్యే పరిణతశరచ్చంద్రవదనా,

ధనుర్పాణాం పాశం పృణిమపి దధానా కరతలైః

పురస్తాదాస్త్రాం నః పురమధిరురాహో పురుషికా.

అని లేటపఱచిరి.

“భక్తానామపకారార్థం బ్రహ్మణో రూపకల్పనా.”

అను సూక్తి కలదుకదా. దీనింబట్టి చూడఁగాఁ బ్రకృతిపురుషు లవినాభావసంబంధముచే సర్వవ్యాపకులుగా నుందురనియు,



భక్తులు వారియిష్టానుసారము రూపమును గల్పించుకొని యారాధింప ననఁగా ధ్యానింప నారూపమునఁ బొడకట్టి వారి సుద్ధరింతురనియు సారము. ఇట్లులుండ భగవంతున కొక్క లోకము నొక్కరూపము కలదనియు, నదియే ధ్యేయమనియుఁ గల్పించువారు మధ్యవైష్ణవాదులుగాక మతెవ్వరగుదురు? కల్పితరూపమే భగవంతునకుఁ గలుగుచుండునన్నపుడు మత ద్వేషమునకుఁ దావేలేదని తేలెడిని ఇన్ని మతద్వేషములకు దేవాలయములే హేతువులని తోచెడిని ఆ దేవాలయములలోని పాపాణవిగ్రహములు సికతానుభాసమై శ్రవదార్థకల్పిత విగ్రహములు ముక్తిసంపాదనని భక్త్యుచిత్రములు సమర్పింపుఁడని బోధించు మధ్యవైష్ణవులు కపటనాటకసూత్రధారులుగాక మతెవ్వరగుదురు? వారిదుర్మతసిద్ధాంతములఁ ద్రోసివైచి భగవంతుని నిర్మలభక్తి నారాధింపవలయునని మనము నిర్ణయించుకొనవలయును.

“అంగరాగోచితాం సీతాం రక్తచందనసేవినీం,”

అనుదానియందుఁ గలసారము నరయుదము భగవతికి రక్తచందనమునందుఁ బ్రీతి యని తంత్రములు తెలుపుచున్నవి. రక్తములు నట్టివే. రక్తవర్ణము రజోగుణస్వభావము. రూపమును ధరించినపుడు భగవంతుఁడు కార్యకరణదక్షుఁడగును. రజోగుణమునకు స్వభావములగుగుణము లున్నయట్లు నటించకతీతిదు. భగవతియు నట్లే

“భజంతి త్వాం ధన్యాః కఠిచన చిదానందలహరీం”

అని శంకరభగవత్పాదులు పొగడిరి. అనఁగా అవతరింపక ముందు భగవతి శుద్ధసత్వగుణప్రభావగా నుండునని భావము.

అనుజ్ఞ వేడుటకై రాముడు తండ్రికడ కరుగుట. 269

ప్రస్తుతము మహాప్రకృతి రాక్షసనాశనాథము సీతారూపమున వెలసినదగుట రజోగుణమును బ్రధానముగాఁగలదని తేటపడ నటించుననియు, దదనుగుణములగు రక్తచందనపుష్పాదుల నామె నారాధింపవలయుననియు మన మెఱుంగవలయును. సాధకులు స్త్రావికముగా ముముక్షువులే కారు. భర్తార్థకామములను గోరువారులుగ నుందురు. వారు శుద్ధస్వప్రధానములగుపద్ధతుల నారాధింపరాదు. ఫలాభిసంధిరహిత సత్కర్తాచరణపరాయణులుమాత్రము పైవ్రాసినపద్ధతి నవలంబింపరు. కాని ఫలమును గోరువారు తదుచితవిధుల నాశ్రయింపవలయును. సారమేమనఁగా సీతాదేవి రజోగుణప్రధానయై యవతరించినమాయ యనియు, రాక్షసనాశనమే ప్రధానముగాఁగలదనియు సారము.

“అన్యశంస్యమశ్రోశశ్శృశం కీలం దమశ్శుమ్,

రాఘవం శోభయం త్యేతే వడ్డుణాః పురుషోత్తమం.”

౧౨

అని మూలము. అహింసకత్వము లోనగునాటుగుణములు భగవంతుడగు రామునియందుండుట విచిత్రముకాదు. ఎవ్వని యందు నీగుణములుండునో యతఁడు పురుషశ్రేష్ఠుడగును. తొలుత లెక్కపెట్టఁదగిన దహింసయని తేలెడిని. అట్టివరమధర్మము నవలంబించువాఁడు త్తముఁడు కాకతప్పనా?

“ప్రతీక్షమాఃశోఽపి జనం తదార్తమనార్తహాషః ప్రహసన్నివాఢ.”

అని మూలము. దీనులై జనులు శ్రీరామునిం గాంచుచుండిరి. శ్రీరాముఁడు దీనుఁడుగాక నవ్యచుండెను. అనఁగా నాయవతారకారణము వనగమనమే యని యెఱుంగక వీరు దఃఖించుచున్నారే. ఎంత పామరులు! అని నవ్యచుండెనని తాత్పర్యము.

ఇట్లు లీభాగము సీతారాములతత్త్వము తెలుపుచున్నది. ఇంకఁ దరువాతికథవంకకు మరలుదము.

— శ్రీరాముడు తండ్రికడ ననుజ్ఞఁ గొనుట. —

\* జగన్తోహనాకారముగల శ్రీరామమూర్తి యంత సారథిం గాంచి తనరాక తండ్రికిం దెల్పుమనఁగా నాతఁడు కంపితేంద్రియుండై లోపలికింజనినిట్టూర్పులుపుచ్చుచుఁ దపించుచున్న రాజుం గనియె. రాజు రాహుగ్రస్తసూర్యబింబమువడువున నీటుగప్పినయగ్నిచందమున నిర్జలతటాకమురీతి పెంపుమాలి తపించుచుండఁగా సుమంత్రుడు గాంచి ప్రాజ్ఞుఁడుగాన దోసిల్లాగ్ని చెంతకేగి జయశిష్యము లొసంగి భయమున మాటలు తడఁబడఁగా మెల్లగా మధురవాక్కుల నిట్టనియె. మహారాజా! పురుషోత్తముండగు నీతనయుఁడు ధనమెల్ల బ్రావృణులకు నేవ కులకు నొసంగి నీదర్శనమునకై వాకిటనున్నాఁడు. సఖులకడ ననుమతింగొని నీసెలపు గ్రహింపఁగోరి చూడవచ్చియున్నాఁడు. రాజేంద్రా! రామమూర్తి యడవికింబోవ నున్నవాఁడు. సూర్యుడు కిరణాలిఁగూడియున్నచందమున సకలరాజగుణ భూషితుండగు నారామభద్రుని జూడుము. సత్యధర్మరతుండగు నారాజు సారథిం గాంచి సుమంత్రా! ఇపు డిందుఁగలభార్యలం దొడ్కొనిరమ్ము. పత్నులతోడ నారామచంద్రునిం జూడఁ గోర్మి కలమ. అనఁగా నాతఁడరిగి రాజపత్నులంగని తల్లులారా! రాజు మిమ్ముం బిలుచుచున్నవాఁడు. సత్యరమహోదగు. అనఁగా బలియానతిమెయి నందఱు చటకీకింబోయిరి. వారు మూఁడు

\* ఇది ముప్పదిసార్లు వనర్గమునుండి సంగృహీతము. అధ్యాత్మరాహు యోగకథయు నిందరికరూపముగనుండు.

వందలపై యెనమంద్రుగానుండిరి. సాధ్వీమణులువారెల్ల రామునకై విలపించి నేత్రములు రక్తవర్ణములు కాఁగాఁ గౌసల్యచుట్టునుండి మెల్లఁగా నచటఁ జేరిరి రాజేంద్రుఁడు భార్యల రాకఁగాంచి సుమంత్రా! శ్రీరామచంద్రుని బిలిచిఁగొనిరమ్మనఁగా నతఁడు సీతారామలక్ష్మణులం దోడుఁగొనివచ్చి రాజుకడ విడిచెను. దూరమునుండి యంజలింబట్టి యరుదెంచు ప్రియపుత్రునిగాంచి వగచుచు భార్యలతోఁ దటాలునఁ బీతమునుండి లేచెను. రామున కెదురుగాఁ బోయెను. దుగళితప్తుఁడుగాన రామునిదగ్గరకుఁ బోవఁజాలక నడువ విస్తృతుఁడై పడెను. అట్టి తండ్రింగని రామలక్ష్మణులు లేననెత్తఁ జెంతకుం బరువిడిరి. రాజుపత్ను లొక్కమొగి నేడ్చిరి. సీతారాములు సౌమిత్రియు నారాజును జేతులంబట్టి యెత్తి మగళించుచు శయ్యాతలంబునఁ గూరుచుండఁచెట్టిరి.

దశరథుఁడు కొంతసేపట్లేయుండి స్మృతిరాఁగా దుగళార్థమున మునింగియుండఁగా రామమూర్తి యంజలింబట్టి తండ్రి! మాకెల్లఁ బ్రభుఁడవు. నీయనుజ్ఞ లేక పోవఁగూడదు. నెలపు వేడుదు. దండకారణ్యమునకుంబోవ నున్న నన్ను దుగళము లేనినేత్రములం జూడుము. లక్ష్మణునకు ననుజ్ఞ యివ్వు. సీతయు నావెంట వనములకు వచ్చుచున్నది. కాన సీతకు ననుమతి యొసంగుము. ఎన్నివిధములనో రావలదనిచెప్పినను వీరిరువురు నుండ నంగీకరింపక వచ్చుచున్నారు. విశోకుఁడనై మామూపురకు బ్రహ్మ ప్రజలకు ననుజ్ఞ యిచ్చునట్లు లొసంగుము. వనవాసమునకై తొందఱపడుశ్రీరాముని దశరథుఁడు చూచి వత్సా! కైకకు వరమిచ్చి నేను వంచితుండనైతిని. నన్ను నిగ్ర

హించి నీవే యయోధ్యకుఁ బ్రభుఁడవుకమ్ము. నావుఁడు వాగ్వి  
 శారఁడుఁడు ధర్మాత్ముఁడు నగురాముఁడు చేమోడ్పు గీలించి  
 రాజేంద్రా! పెక్కువేలేండ్లు భూమిఁబాలించితివి. అట్టి నీవిపుడు  
 నన్న సత్యవంతునిగాఁజేయుట న్యాయమా? నిన్ను ననృతపథ  
 నునిగాఁజేయుట నాకు న్యాయముగాదు. కనుక నే వనముల  
 వసీంతును. నేనందు నైదుతోమ్మినియువత్సరములు వనముల  
 హాయిగా సంచరించుచునుండి ప్రతిన తీఱఁగా మరవచ్చి మీ  
 పాదముల నాశ్రయింతును.

అని రాముఁడు పలుకఁగా సత్యపాశబద్ధుఁడగుట రాజు  
 విలపించుచు నిపుడే పంపుమని కైక ప్రోత్సహించుచుండఁ  
 బ్రయత్నముని గని యిట్లు పలికెను. వత్సా! వనముల కరుగుము.  
 దానఁ బరలోకసత్యలము నై హింశ్రేయస్సు నీకుం గలుగుంకాక.  
 శోభముల నొసంగుచు నెట్టిజంతువులవలనను భయము కలుగక  
 యుండు సత్పథము నాశ్రయించి యరుగుము. నాయనా! సద్గు  
 ణముల రాఘవులకెల్ల నానందముం గూర్పువాఁడవు. సత్యశీలుఁ  
 డవు. ధర్మనిరతఁచిత్తుఁడవు. ఇట్టి నీకుఁగలిగిన యీవననివాసబుద్ధి  
 మరలింప శక్యమగుననికాదు. నేడుమాత్రముపోవరాదునుమీ.  
 రాత్రియు సమీపించుచున్నది. రాత్రియంతయు నిందే యుం  
 దుము. ఒక్కదినమైనను నిన్నుఁగన్నులారఁ జూచుచు హాయిగా  
 నుందును. కౌసల్యను నన్నుం జూచుచు నీరాత్రి యిందుండుము.  
 నిన్నుఁ దృప్తి నొందింతుము. అంత రేపుదయము పయనము చేయ  
 వచ్చును. నాకుఁ బరలోకమున మేలుగోరి నీకుఁ బ్రయములగు  
 వానినన్నింటిని ద్యజించి నిర్దనారణ్యములకుం బోవుచున్నాఁడవు.  
 ఇదెంతవారికైనఁ జేయందరముగాదు. నీవద్దాని నొనరించు

చున్నవాడవు. నాయనా! నిన్నడవులకుఁ బంపుట నాకెంత మాత్రము సమ్యతముగాదు. సత్యముపై నొట్టుపెట్టి వచింతును. ఈకైక నీటుగప్పినయగ్నివలెఁ దనమడిగల క్రూర్యమును వెలి పుచ్చుక గుప్తముగానుంచి నన్నుఁ జలింపఁజేసి వంచించినది. మున్ను నేను సామాన్యముగా నిచ్చినవరములను విపరీతముగాఁ గోరి మోసగించెను. నీవు కులాచారధ్వంసకురాలగు కైకేయి చెప్పినట్లే యొనరించి యామోసమునుగూడ ఫలింపఁజేయఁగోరు చున్నవాడవు. నీగుణము వర్ణింపఁదగినదే. వత్సా! జ్యేష్ఠపుత్రుఁ డవగునీవు నన్ను సత్యవచనునిగా నొనరింపఁగోరుచున్నావు. ఇది యచ్చెరువుకాదు. అంత రామభద్రుఁడు విచారవదుచుఁ బలికిన తండ్రిపలుకు లాలకించి వగచి సోదరుఁడు దుఃఖించుచుండఁగాఁ దండ్రి! కోర్కులన్నింటిని దీర్చి సంతృప్తునిగా నన్నుఁజేసెదనంటివికదా. ఇప్పుడు మీరిచ్చునిష్టధర్మముల ననుభవించినను 'రేపు వానిని నాకుఁ గల్గించువాఁడెవ్వఁడు? కాన నిది యంత మంచినది గాదు. ఈకోర్కులకెల్లమాటుగా నన్న వ్వలికింబంపిన సంతృప్తి నొందుదు. సర్వసమృద్ధియగు నీదేశము వదలిపోవుదును భరతు నకు దీనినిమ్ము. వనవాసమున మక్కునగల నాతలంపు మార్పు నొందదు. అడిగినవరముల నిచ్చువాడవుకదా నీవు. సంతోషమున మున్ను కైకకు వరము లిచ్చితివి. వానిని గొఱతలేక యుండ నాయమృకిచ్చి సత్యసంఘుడవు కమ్ము. నేను భవదాజ్ఞ నించుకయుఁ దప్పక పాలించుచు వనమునందు, నందుఁ జరించు మునులతోడఁగూడి పదునాలుగేండ్లు వసింతును. నిన్ను నిగ్రహించి రాజ్యపు కమ్మని నాకుఁ దెలిపితివి. ఇట్టివిచార మించుకయు వలదు. తమ్మునకు రాజ్య మిమ్ము. రఘుకులానందదాయకా!

నామనస్సుఖమునకుగా రాజ్యమును గోరను. నాకోరిక నీయాజ్ఞా పాలనమునందే యాసక్తమగును. దుఃఖంపకుము. ఆశ్రుజలముల వదలకుము. నదీనామకుండగుసాగరుండు కలంతనొందునా? తత్త్వ ల్యుండవగునీవు కలవిలపాటొందరాదు. రాజ్యసుఖములలో దేని యందును సీతయందును దక్కిన కామ్యవస్తువులందును వెండియు స్వర్గమునందును రవంతయైన కోరిక లేదు. పురుషశ్రేష్ఠా! సత్య సంధుండవు నీవగుటయే నావాంఛ. నీయం దనృతదోష మారో పింపబడిన నాకుఁ గష్టముగ నుండును. ప్రత్యక్షదైవమగు నీమ్రోల సత్యసుకృతములపై నొట్టుపెట్టి ప్రమాణము చేయుదును. రాజేంద్రా! ఇంక నిందు నిముసమైన నిలువఁ దరము గాదు. నేనుండ లేదనిమాత్రము శోకింపకుము. నాసంకల్పము నకు మార్పు కలుగదు. కైకేయి నన్నడవులకుఁ బొమ్మనికోరెను. నే నంగీకరించితిని. కావున నీయానతిమెయి నర్తించుటయేకాక నాసత్యమును గూడఁ గాపాడుకొనవలయుండదా. కనుక వనమునకుఁబోవక మానరాదు. ఇందులకు విచారపడకుము. క్రూరమృగములుగాక మంచిస్వభావముగలజింకలు లోనగుమృగములు నిండియుండఁగా పక్షులు శ్రావ్యముగాఁ గూయుచుండఁగా నలరువనముల విహరింతుము.

తండ్రీ! దేవతలకుంగూడ జనకుఁడే దైవమని శాస్త్రములుద్ఘోషించుచున్నవికదా. మానవులమాట యింక వేటుగఁ జెప్పవలయునా? దైవమన్నభావముచేతనే తండ్రీయానతి నెఱవెడను. పదునాలుగుసంవత్సరములు గడువఁగా నిందు నన్నుఁ జూతువు. కనుక నీసంతాపము వదలుము. వగచుచున్న యీజనులయొద్దని బాపి దుఃఖము శాంతింపఁజేయు

భారము నీయందున్నది. అట్టి నీవే యిట్లు వగచిన నీకే వారి గతి యేమగును? నేను వదలిన రాజ్యమును భరతున కొసంగుము భవదాజ్ఞం బాలించుచు నర్యామునకుం బోయెదను. కొంతకాల మందుందును. పర్వతపంక్తులు నగరములు నరణ్యములు పెక్కులుగలిగి మహావారసీమలు వెలయుగా శుభదమై యున్న యీభూమిని వదలి నేను వెళ్లి గా భరతుడే యంతయు లోబడి మఱొని పాలించుంగాక. ఇది నాయుచ్చచే జేయఁబడిన దనుకొనకుము. నీవేమి చెప్పిన నది యట్లే సాగఁదగును. సాధు సమస్తమగు నీయాజ్ఞను బాలించుటయందు నామనస్సెట్లు దృఢముగనున్నదో, యట్లు మఱికోర్కూలయూ చేసి, ఇంకను నాకుం బ్రియమగుదానియం దెఱ్ఱానియందు నిలువదు. అందుచేత వన గమనము నాకుఁ గష్టముగాఁ దోచుచు నీవేమాత్రము వగవకుము నీకసత్యపాపముంగూర్చుటచే నాకు సర్వకామములు సిద్ధించిన నొల్లను అంతియేకాదు. సీతను బ్రాణములనుగూడ నొల్లను రాజ్యముమాట యేటికి? నీసూనృతవ్రతమునకుఁ గొంతరానిచందమున నవియెల్లఁ గావలయును. నేను రాజ్యము పోయెనని వగతు నేమోయని యూహింపకుము. అనేక భూమహములు గలయడవులకు నరిగి యందు ఫలమూలముల నశనముగాఁ గైకొనుచుఁ బర్వతములను నదులను సరస్సులను జూచుచు సుఖముగా నుండుదు. నీవును విగతశోకుడవై సుఖముగా నిందుంచువుగాక. అని రాముడు పలుకఁగా భరింపరానియట్టిదుఃఖమునఁ బొక్కుచు రాజు ప్రియకుమారా యని చేరఁదీసి కఱిగిలించుకొని విస్తృతుడై మూర్ఛమునింగి నిశ్చేష్టుడై యుండెను. కైక యొకతుకతప్పఁ దక్కుంగల రాజపత్ను



లెల్ల నొక్కసారి రోదనముచేసిరి. మూర్ఖుల్లిరి. అందుగల జనులు హాహాకారము లొనరించిరి.

మహాశయులారా! ఈభాగమున విమర్శనార్హవిషయములు లేవు. కాని యొకటిరెండుండకపోవు. వానిని బరికింపము.

“స త్వా భ్యతు భద్రం తే రామస్యత్యపరాక్రమః,

సర్వా సుహృద ఆపుచ్ఛ్య త్వామిదానీం దిదృక్షతే.”

అని సుమంత్రుడు పలికెను.

“సత్యపరాక్రమస్య రామస్తాం భ్యతు భద్రం తే.”

అని యన్వయక్రమము. సాధుమతులనెల్ల నడిగి వారి యనుమతినొంది సత్యము పరాక్రమముగల రామమూర్తి నిన్ను నిపుడు గాంచుగాక. నీకు భద్రములు గలుగును. భగవతి యిచ్చానుసారము సుమంత్రునినోటనుండి యీమాటలు వెలువడెను. సజ్జనులకడ నెలపుపుచ్చుకొని యనగా మహద్గుల యనుమతినొంది తనయవతారఫలమును గల్పింపజోవుచున్నాడనని రాముడు తెలిపెనని భావము. దేవకార్యము ధర్మకార్యముగాన వా రామోదించిరి. సత్యపరాక్రముడనగా సత్యమార్థారముగాఁ బరాక్రమముఁ జూపువాడని భావము. పితృసత్యము నెఱపఁబూని తనపరాక్రమమును జూపునని సారము. వనగమనమునకు సత్యము హేతువయ్యెనని తాత్పర్యము. ధర్మరక్షణమునకు సత్యము ప్రధానము. అధర్మనాశమునకుఁ బరాక్రమము ప్రధానమనియే సారము. అవిరెండు నెఱపఁబూని వనములకుఁ బోవుచు శ్రీరామమూర్తి నిన్నుఁ జూడవచ్చెను ఆపరమేశ్వరుం జూడుము. నీకు భద్రము గలుగును.

అనఁగా దశరథా! వనగమనమునకు ముందుగాఁ దనదర్శన మొసంగఁ దానే యకుదెంచెను. నీకు సకలశుభములు గలుగును.

“భద్రం భద్రమితి బ్రాహ్మదృష్టమిత్యేవ వా వచేత్.”

అన్నమనుస్మృతివచనానుసారము భద్రవాక్కుల నాసుమం త్రుఁడు పలికెను. భగవద్దర్శనమున సకలభద్రములు ననఁగా దశరథునకుఁ గొఱతగానున్నది యాచుష్టి కసుఖమే. అయ్యది భగవద్దర్శనమున నపునరావృత్తకముక్తియే. అది కలుగునని వాక్యసారము.

“అంతకాలే తు మామేవ స్మరన్ ముక్త్యా కళేబరం,

యః ప్రయతి స మద్భవం యతి నాస్యైత్ర సంశయః.

౫

యం యం వాపి స్మరన్ భావం త్యజత్సంతే కళేబరం,

తం తమేవైతి కాంతేయ సదా తద్భావభావితః.

౬

తస్మాత్సర్వేషు కాలేషు మామశుస్మర యుధ్య చ,

మయ్యర్పితమనోబుద్ధిర్నామేవైష్యశ్యసంశయః.”

గీత. ౮ అధ్యాయము

అను నీభగవదుపదేశము ననుసరించి స్మరించిననే తత్పదము లభించును. ఇంక సామోత్కరించిన భగవంతునే చూచిన భద్రముగలుగుటకు సందియమేల?

“సుమంత్రానయ మే దారాన్ యే కేదిహ మామకాః,

దారైః పవృతభురై వ్రోహ్యమిచ్ఛామి భార్గికమ్.”

౧౦

అని మూలము. ఇది దశరథునివాక్యము. భార్య సహధర్మ చారిణి. సత్కర్తము లామెతోడనే యాచరింపవలయును. అన్ననియమము ననుసరించి యాజన్తమున నిదియే సత్కర్తము కడసారి చేయునదిగాన దగ్గరనున్న భార్యలనెల్లం బిలుచుకొని.

రవ్వనెను. వారినెల్లరఁ గూడి రామభద్రుని జూడఁగోరెదను. వీరందఱుఁగూడి భగవంతుని గాంచి వీరిసంసర్గము వదలుకొని పరమపదమునకుఁ బోవుదునని రాజుభావము. ఈభావము రాజునకుఁ గలదా యనరాదు. అప్రయత్నముగా నాతనినోట వెలువడిన యీయత్నరసముదాయ మాయూహను దెలిపెడిని. ఈభాగమునుండి మనమేమి నేర్చుకొనవలయును? కంఠగతప్రాణుఁ డగునంతదనుక భార్యఁగూడియే సత్కర్తము లాచరింపవల యును. తనకుగాననియే కర్తము నాచరింపరాదు. అట్లు పత్ని ని వీడిచేసినసత్కర్తము ఫలించదు అనునీతి యిందుఁ గలదు.

“అపృచ్ఛే త్వాం మహారాజ సర్వేషామిశ్వరోఽపి నః,

ప్రస్థితం దండకారణ్యం భక్య త్వం కుశలేన మాం.

౨౨

లక్షణం చానుజానీహి సీతా చాన్వేతి మాం వనం,

కారణైర్బహుభిస్తథైర్వార్యమాహౌ న చేచ్ఛతః.”

౨౩

అని మూలము. ఇవి రామవాక్యములు.

“మహారాజ! త్వాం అపృచ్ఛే. సర్వరేషామిశ్వరోఽపి త్వం దండకా రణ్యం ప్రస్థితం మాం కుశలేన చక్షుషా భక్యః.”

అని యన్వయము. దండకారణ్యమునుగూర్చి పోవుచున్న నన్ను సామ్రాజ్యలక్ష్యే యగుసీతను సాధుదృష్టి నవలోకింపుము. ఈనేత్రములతో మరల మమ్ముం జూడఁజాలవు. మమ్ము నెవ్వధిఁ జూడఁదగునో యట్లు అనఁగా మహాప్రకృతిని బరమేశ్వరునిగా నవలోకింపుమని భావము. లక్ష్యణునిరాకకు సమ్మతింపుము. “సీతా మామన్వేతి” సీత సన్ననుసరించి యడవులకు వచ్చును. సీత రాకకు సమ్మతింపుమని యర్థమునుండి సిద్ధమగును. ఏల

యనఁగా సీతవేటుగా నుండ వలనుపడదు. అవినాభావసంబంధము వారికిం గలదు. ఈవిషయము సీత యింతకుముందే

“భద్రర్థాగ్ధం తు భార్యైకా ప్రాప్నోతి పురుషర్షభ,

అశశ్చైవాహమాదిష్టా పశే వస్తస్యమిక్యసి.” ౪

సర్గ. ౨౭

అనువాక్యమునఁ దేటఁబఱచినది. కావుననే రామభద్రుడు లక్ష్మణునిరాకకు సమ్మతంపుము. సీత నన్నుఁగూడి యడవులకు వచ్చుననియె. దీనిచే సీతారాములకుఁ జంద్రచంద్రికలకువలె నభేదము స్పష్టమయ్యెనని యెఱుంగందగు.

“నవ పంచ చ వర్షాణి పనవాసే విహృత్య తే,

పునః పాదౌ గ్రహిష్యామి ప్రతిజ్ఞాంతే నరాధిప.”

౨౯

అని మూలము. ఇదియు శ్రీరామవాక్యమే. సామాన్యార్థము సులభము. తొమ్మిదియైదువత్సరములు వనమున విహరింతు ననుటంజేసి తొమ్మిదేండ్లు ఒకవిధముగను అయిదేండ్లు ఒకవిధముగా వనవాసమునఁ గడపుదునని భావము. అనఁగా మొదటఁ దొమ్మిదేండ్లు విహరింతును. ఈమానవదేహమునకు రాఁదగిన విశేషకష్టములు లేవని భావము. తక్కినయైదేండ్లలోనే కొన్ని కష్టములు వచ్చుననియు నందు విహరింతుననఁగా గ్రూరరాక్షసులను విశేషించి హరింతుననఁగా సంహరింతుననియు సారము. ప్రతిజ్ఞాంతము ననఁగా నాయవతారమునకు ఫలమగుదుష్టరాక్షసవినాశనానంతరము పదునాలుగేండ్లు గడువఁగా మరల “పాదౌ గ్రహిష్యామి.” పాదుకలను గ్రహింతుననఁగా నాపాదుకలయం దునుఁబడినరాజ్యమును గ్రహింతునని భావము.

“శ్రీయశో వృద్ధయే తాత పునరాగమనాయ చ,

గచ్ఛస్వరిష్టమవ్యగ్రః పంథానమకుతోభయం.

30

న హి సత్కాత్మనస్తాత ధర్మాభిమనసత్తవ,

వినివర్తయితుం బుద్ధిశ్శక్యతే రఘునందన.”

31

అని మూలము. ఇవి దశరథవాక్యములు. “శ్రేయసే=పరలోక హితాయ, వృద్ధయే=లోకాభ్యుదయాయచ” అనివ్యాఖ్య. స్వర్గ లోకవాసులహితముకొఱకు మర్త్యలోకవాసులయభివృద్ధి కొఱకు నని భావము. పునరాగమనాయచ=రాక్షససంహారము కాఁగా నవతారసమాప్తినొందింపక మరల నయోధ్యకు రావల యుననిభావము. అవ్యగ్రః అరిష్టమకుతోభయం పంథానం గచ్ఛస్వ=శుభము, ఎందును భయము లేనిది అయిన మార్గమును. అట్టిదేది? ధర్మమార్గము. అట్టిమార్గమునఁ బొమ్మని దశరథు నభి ప్రాయము. సత్కాత్మనః ధర్మాభిమనసః తవ = సత్యస్వరూపము గలవాఁడు. ధర్మమున కిభిముఖమగుమనస్సుగలవాఁడు. అట్టివా డెవ్వఁడు? సర్వేశ్వరుఁడే అట్టి పరమేశ్వరునకుఁ గలిగినబుద్ధిని మరలించ నెవ్వరికి శక్యమగును? ఎవ్వరికి శక్యము కాదనిభావము. ధర్మసంరక్షణార్థము నీవు పోవుమార్గ మేవిధమునను భయము లేనిది. అనుటచే “వృషో హి భగవాన్ ధర్మః” అనుమనుస్మృతి వచనభావమే రామాయణమునందుఁ గలదు. అనఁగా రామాయణము కేవలకావ్యముగాక సకలధర్మప్రతిపాదకమని భావము.

“దుష్కరం త్రియతే పుత్ర నర్వధా రాఘవ శ్వయా,

మద్భ్రీహార్థం ప్రియాంశ్యత్వా యద్యాపి విజనం వనం.”

32

అని మూలము. రామా! ఇందుఁగలమిత్రమండలమును వదలి నాకుఁ బరలోకమున మేలుగలుగవలయు నన్న వాంఛతో నడవులకు వెళ్లుచున్నావే. ఇదియే నీకుఁదప్ప మఱెవ్వరికి దుష్కరము

రమగుకార్యము. అనఁగా నీవడవులకుఁ బోయినఁగాని నాకు మరణము సిద్ధింపఁదనియు, నాకీశరీరతాపములు తీటి శాశ్వతానందము కలుగఁజేయుటకే నీ వీప్రయాణము సాగించుచున్నాఁడ వనియు దశరథునాశయము. ఇట్టిపరిజ్ఞానము రాజునకుఁగలదాయని యందు రేమో. ఆప్రయత్నముగా భావికాలము పురికొలుపుచుండ మానవులు సంభాషింతురు. ఆమాటలు వారిప్రయత్నములేకయే వెలువడుననుభావము మన మెటుంగవలయును.

“న చ శక్యం మయా తాత స్థాతుం క్షణమపి క్రథో,  
న శోకం ధారయన్వై నం న హి మేఽస్తి విపర్యయః. ౪౯  
అర్థితో హ్యస్తి కైకేయ్యా వనం గచ్ఛేతి రాఘవ,  
మయా చోక్తం ప్రజామితి తత్పత్యమనుపాలయే.” ౫౦

అని మూలము. ఇది శ్రీరాముని దృఢాభిప్రాయము. రాజా! ఇంక క్షణమైన నిలువరాదు. విరాధాదిదానవులకు శాపవిముక్తికాలము సమీపించుచున్నది. నాయవతారమునకు ఫలమిదియే. గుహఁడు లోనగుసుహృదయులకు నాసఖ్యముగోరువారలకు నయ్యది ప్రసాదించవలయు. ఈశోకమును వదలుము. నాయత్న మమోఘము. తండ్రి! కైక వనములకుఁ బొమ్మని నన్నుఁ బ్రార్థించినది. ఈయవతారమున స్త్రీమూలమున నాప్రవృత్తి సాగవలయునని భావము. తప్పక వెళ్లెదనంటిని. ఆసత్యమును బాలింతును. అనఁగాఁ కైక వనములకుఁ బొమ్మని నిర్బంధింపలేదు. ప్రార్థించెను. ఆమె వేడికోలు నంగీకరించితి. ఆమెకు వరమిచ్చితి. భగవద్వాక్యము వగమే యగును. అట్టిసత్యమును బాలింతును. అనఁగా వేడినవారిని ధన్యులఁ జేయుట నాపని. కైకకోరినది ధర్మరక్షణమహాకార్యము కాన నంగీకరించితినని రాముఁడు పలికెనని సారము.

“ఏతా హి దైవతం తాత దేవతానామపి స్తృతం,

తస్మాద్దైవతమిత్యేవ కరిష్యామి పితృర్వచః.

౧౬

చతుర్థశః పరేషు గతేషు నరసత్తమ,

పునర్దృక్మసి మాం ప్రాప్తం సంతాపోఽయం విమచ్యతాం.”

౧౭

అని మూలము. ఇదియు శ్రీరామానుగ్రహపరిపూరితవాక్యమే. దేవతలుకూడఁ దండ్రిని దైవముగా గారవించుదురు. కాన దైవ వాక్యేతండ్రివాక్కుని తలంచి యారీతి మెలంగుదును. అనఁగా తండ్రిమాట మీఱరానిదని భావము. తండ్రిమాటనెపముగా దేవకార్యము సాధింతుననునర్థమిందు సూచింపఁబడియే. పదు నాలుగేండ్లుకాఁగా మరల నన్నుఁ గాంచఁగలవు. కాన నీసంతాపమును వదలుము. అని రామమూర్తి తెలిపెను. ఇది యసత్యముకాదా యని కొందఱుందురు రావణవధానంతరము దశరథుఁడు యుద్ధరంగమున శ్రీరాముని గాంచును. ఆభావమే యిట రామమూర్తి తండ్రికిఁ దెలిపెనని భావము. కానఁ బై దోషము పొసఁగదనుటయే సమాధానము.

“వసం ప్రవీక్ష్యైవ విచిత్రపాదపం శుభ భవిష్యామి తవాస్తు నిర్వృతిః.”

అను నీవాక్యమున శ్రీరాముఁడు దశరథునకుం గలసంసారతాపములఁ దొలంగుగాతమని వరమొసంగుచున్నాఁడు. వనముల సుఖముండుదు. నీకు సుఖసిద్ధియగుఁగాక. అపునరావృత్తికమగు సుఖస్థానము లభించుఁగాక యని భావము. ఇట్లు లీభాగము మనకు శ్రీరామమూర్తి మనోభావము తండ్రినుద్ధరింప నెట్లు పలికినదియుఁ దెలుపుచున్నది.

“అహం త్వా నర్వపాపేభ్యో మోక్షయిష్యామి మా తుచః.”

అనుభావమును సూచించుచున్నది. కనుక నట్టిపరమతత్త్వ.

మును శ్రీరామనామమును గార్యార్థము ధరించిన భగవంతు  
నుపాసించి తదనుగ్రహమునకుఁ బాత్రులము కావలయును.

అథ్యాత్మరామాయణమునఁ గలవిషయము నిఁకఁ బరి  
కింతము. తండ్రియింటికి నీతారామలక్ష్మణులు పోవుచుండఁగా  
జనులు దుఃఖపడిరనునది సాధారణము. అట్టిజనులం గాంచి  
వామదేవముని యిట్లు తెల్పెను.

“మామశోచథ రామం వా సీతాం వా వచ్చి తత్త్వతః. ౧౦  
ఏష రామః పరో విష్ణురాదినారాయణస్సృతః,  
ఏష సా జానకీ లక్ష్మీర్మౌగమాయేతి విశ్రుతా. ౧౧  
అసౌ శేషస్తమస్వేతి లక్ష్మణాఖ్యశ్చ సాంప్రతం,  
ఏష మాయాగుడైర్మృతస్తదాకారవానివ. ౧౨  
ఏష ఏవ రణోయుక్తో బ్రహ్మభూద్విశ్వభావనః,  
సత్త్వావిష్టవథా విష్ణుస్త్రిజగత్ప్రతిపాలకః. ౧౩  
ఏష రుద్రస్తామసోఽస్తే జగత్ప్రళయకారణం,  
ఏష మత్స్యః పురా భూత్వా భక్తం వైవస్వతం మమం. ౧౪

... ..

స ఏష విష్ణుశ్రీరామౌ రావణాదివధాయ హి,  
గంతాదైవ వనం రామౌ లక్ష్మణేన సహాయవాన్,  
ఏష సీతా హరేర్తాయా సృష్టిసృష్టంతకారిణీ,  
రాజా వా కైకయా వాపి నాత్ర కారణమద్వాపి.

... ..

రామరామేతి యే నిత్యం జపంతి మనుజా భూవి,  
తేషాం మృత్యుభయూదీని న భవంతి కదాచన.

... ..

భక్తానాం భజనార్థాయ రావణస్య వధాయ చ,



రాజ్ఞశ్చాభీష్టసిద్ధ్యర్థం మానుషం పురుషక్రితః.” అథ్యాత్మగీ సర్గము.

కథాభాగము విమర్శింప నక్కఱలేదు. ఇందొక్కరహస్యము కలదు. దానిం దెలిసికొందము. భగవంతుడు సత్త్వరజస్తమోగుణముల నాశ్రయించి విష్ణుబ్రహ్మరుద్రనామములం బరఁగుచు వరుసగాఁ బాలనము సృష్టిని, లయమును జేయుచున్నాఁడు. మత్స్యకూర్తాద్యవతారముల నాశ్రయించెను. ఆతఁడే రావణ వధార్థము దశరథునితోర్పిదీర్చుటకు రామనామమున నీయవతారమెత్తెను. ఈసీత జగన్నాయ. సృష్టిస్థితిలయములకు హేతుభూతురాలు అని యున్నదికదా. దీనింబట్టి పరికింపఁగా శ్రీరాముడు సీతాదేవియు వైకుంఠమాత్రమున కధిపతియగు లక్ష్మీసహితనారాయణుడు కాఁడనియు, త్రిమూర్తులకు జనకుఁడనియు దేలెడిని. యోగమాయయే సృష్టిపాలనసంహారముల నొనరించునది. దశరథుడు కైకయు పనగమనమునకుఁ గారణ మేమాత్రముకారు. అనునదియే యిటఁగలసారము. త్రిమూర్తులకు మూలమగుపరతత్త్వమే రామచంద్రుఁడని తాత్పర్యము. మధ్యవైష్ణవులసిద్ధాంతమీభావమును బరికింపఁగా నెగిరిపోవును. సీతారాములనఁగాఁ బ్రకృతిపురుషులనియే తేటపడును. దీనిచేఁ త్రిమూర్తులలో నొక్క రుత్కృష్టులు రెండవ వారు తద్భక్తులు నగుదురన్న భావము సీతమేయని తేలెనుగదా. సర్వమూర్తులు తానగువాఁడే భగవంతుడుకాని కొందఱు కాని వాఁడు పరమేశ్వరుఁడగునా? అట్టి రామపరమాత్మయందు నామహత్తునిసంకల్పశక్తియగు సీతయందు భక్తిగలిగియుండుటయే తరణోపాయమని మన కీయథ్యాత్మరామాయణము బోధించుచున్నది. ఇంకఁ దరువాతికథాభాగమునకు మరలుదము.

— సుమంత్రుడు కైకను నిందించుట. —

\* అట్లు రాజు మూర్ఖుల రాణులందఱు హాహాకారములుచేయు గాంచి సుమంత్రుడు కోప మాపుకొనఁజాలక తల విడలించుకొనుచు నిట్టూర్పులు పుచ్చుచు జేతులు పిసికి కొనుచు దంతఘట్టనశబ్దము వినంబడఁ గోపమునఁ గన్నులెఱ్ఱగా నుండఁగాఁ దనువెల్ల రక్తవర్ణముగాఁ గనంబడ మఱియుఁ గోపమునఁ బెక్కుమార్పులు గలుగఁగాఁ నైకయందు రాజుచిత్తము విరసంబైనదని యెఱింగి తీవ్రతాపములం బోలుపలుకులఁ నైకం గాంచి యిట్లు లాక్షేషించెను. దేవీ! దశరథుడు రాజు. జగమునకెల్లఁ బాలకుడు. ఇట్టిపతిని మన సారవదలితవిగా. దుష్టమతివిగాన నీకింక జేయరాని దేశకార్యముండును? ఇంద్రవర్షితసాగములంబోలి యప్రధృఢ్యుడగు రాజునుగూడ దుష్టకార్యమున దుగిఖంపజేసితవే. కావున నీవు నల్లభుం జంపుదానవు. ఆపనిచేఁ గులమంతయుఁ బాడు చేయుదానవని నాయాశయము. రాజు సర్వపోషకుడు. వాంఛితములనిచ్చువాడు. నీకు భర్త. అట్టివాని నవమానింపఁ బూనుట న్యాయము కాదుసుమా! పుత్రునైన వదలి పతి ననువర్తించుట స్త్రీలకుఁ బ్రధానధర్మము. పుత్రకోటులకంటెఁ బతివాంఛ యుత్కృష్టము. రాజు మృతినొందఁగాఁ గ్రమము ననుసరించి జ్యేష్ఠపుత్రుఁ డారాజ్యముం బడసి పాలించును. ఆన్యాయము ననుసరించి స్త్రీరాముడు పుత్రజ్యేష్ఠుడుగాన రాజ్యపాలకుడగుటయే యుత్తమధర్మము. సూర్యవంశముకై మణియగురాజు బ్రదికియుండఁగనే కులక్రమాగతధర్మమును

\* ఇది ముప్పదియైదవసర్గమునఁ గలదు.

నాశనము చేయఁబూనితిని. నీకుమారుఁడు రాజే యగుఁగాక. రాజ్యము నేలుఁగాక. ఎందు రాముఁడుండఁబోవునో మేమెల్లర మచ్చటికే పోవుదుము. ఈదేశమున నొక్కనివ్రుండైనను నీవ సింహుడని నమ్ముము మర్యాద నతిక్రమించి యెల్లరు లేచిపోవు నంతటి దుష్కార్యము నాచరించుచున్నదానవు. మర్యాద తొలఁగినయిట్టియాచారము పూనినందుల కిప్పుడే భూమి బ్రద్దలు కావలయును. అట్టిదయ్య నేలొకొ పగులకున్నదే ఇంతకంటె నచ్చెగువు కలదా? వసీష్ఠాదిబ్రహ్మర్షులు నీ యీమర్యాదకుఁ గ్రోధమూని నీవు పాడైపోవుదువుగాక యని వాగ్దండములు ప్రయోగించియుందురేకదా. చూచువారికి ఘోరములుగా నుండు నీవాగ్దండములుకూడ శ్రీరామచంద్రు నడవులకుం బంపుచున్న నీవంటికతిసురాలిని బాధింపఁజాలకున్న వేలొకొ!

తియ్యమామిడి చెట్టుల నెవ్వఁడైన గుఠారభార నటికి వేపచెట్టునకుఁ బాదులుకట్టి పెంచి దానిని బాలచేదడుపు చుండునేని యని వానికి మధురఫలముల నొసంగునా? చేదు కాయలనే యిచ్చుచుగదా. సత్కులమునఁ బుట్టినను నీతల్లి కెట్టిస్వభావ మలవడియెనో నీస్వభావ మట్టిదే యని నేనెఱుంగు దును. నింబవృక్షమునుండి తేనె యొదవదన్నపలుకు లోకప్రసిద్ధముకదా. దుర్బలికి సుపుత్రిక కలుగునా? మీతల్లి చేసినపాప కర్మములు మున్నే యందఁ జెఱుంగుదురు. మాకు నట్లే యిపు డెఱుకవడియెను. వరములనిచ్చు నొక్కయారుడు నీతండ్రి కొకయుత్తమవర మిచ్చెను దానిచే నతనికి సకలప్రాణులపలు కులు చక్కఁగాఁ దెలియపాగెను. తిర్యగ్జంతువులగుపక్షుపక్ష్యాదులు చెప్పకొనుమాటలుకూడఁ దెలియఁజొచ్చెను. ఒకానొక

తరుణమున మహాతేజశ్శాలియగు నీతండ్రి తనశయ్యకడఁ గ్రిందిభాగమున జృంభమను నొకజాతిగల చీమచెప్పినమాటలు విని దానియాశయ మెఱింగి పెక్కుసారులు నవ్వెను. అది తన్నుఁ గాంచి నవ్వెనని నీతల్లి తలంచి మృతినొందఁదగినంత కోపముందెచ్చుకొని పతితో నిట్లు పలికెను. నాథా! శాంత స్వభావముగల నీవిట్ల కారణముగ నవ్వఁ గారణమేమి? తెలియఁ గోరెద ననఁగా నీతండ్రి భార్యతో దేవీ! దానికిం దగిన కారణ మును దెలిపినచో వెంటనే నాకు మృతి సంభవించును. నిస్సం శయము. కాన నద్దాని నడుగనుము. అని యెంతచెప్పినను వినక నీతల్లి నీవు బ్రదికినను మృతినొందినను సరే. కారణము చెప్పుము. పిదప నన్ను నవమానింప నవ్వలేదనుకొనియెదను. అంత నారాజు భార్యవలనికష్టములను బరిశీలించి తనకు నర మొసంగినయతనికి జరగిన యట్లు తెల్పెను. సాధువద్యుడగు నానరదాత రాజుఁగాంచి భూపతీ! నీభార్య చచ్చినఁ జావనిష్టు. పదవి పోయినను బోనిష్టు. ఏమైనఁగాని నీవెంతమాత్రము రహస్యమును దెలుపకమనియెను. నిర్మలాత్ముడగు నానరదాత చెప్పినమాట నాలించి రాజు భార్యను ద్రోసివైచి కుట్రను భంగి సుఖముగా నుండెను. నీతల్లివలె నీవుకూడఁ బాపదృష్టి గలదానవు. కనుకనే దుర్జనపద్ధతి నాశ్రయించి నీతల్లివలె నీవు కూడ నజ్ఞానమున రాజును దుర్విషయములందుఁ బ్రవేశింపఁజేసి పాదుచేయుచున్నదానవు. లోకమునందుఁ దండ్రివలెఁ గొడు కులును దల్లివలెఁ గుమారికలును గుణములుగలిగి పుట్టుదు రను ప్రవాదము నిజమని నాకిపుడు తోచుచున్నది. నీవట్టి దానవు కావలదు. పతికి లోబడి చెప్పినచొప్పున వర్తించు

చుండుము. నాథుండు పూనినట్లు రామాభిషేకమునకు నిష్ప్రపదుము. రాముని వనగమనమునకు వగచు ప్రజల కూటటగల్గింపుము. పాపచిత్తులమాటల విని యింద్రునివలె బ్రకాశించు నీనాథు నధర్మమునకుఁ బాలుపడకుండఁ జేయుము. పెద్దవానిని వదలి చిన్నవానికిఁ బట్టముకట్టుటయే యధర్మము కదా!

దేవీ! ఈదశరథుండు పాపదూరుండు. కాన నీకుఁ జేసిన శపథము వ్యర్థముగఁ జేయఁడు. వీరిధముగానైన రాజ్యమున కన్న మిక్కిలి వెలగలరత్నభూషణాదు లొసంగి నీవరముల యప్పు దీర్చును. జ్యేష్ఠకుమాండు ఉదారస్వభావుండు. సదాచార నిరతుండు. క్షుత్రయోచితధర్మము నడపువాండు. మహాబలశాలి. పట్టాభిషిక్తుండు కాంచగినవాండు రాముండు కనుక నాతని కాయుత్సవము సాగునట్లు చేయుము. తల్లీ! ప్రభువగుశంధ్రిని వదలి రాముఁ డడవులకరుగు నేని దిర్ఘి వారమగు నపవాదము లోకమున నీకుఁ గలుగకపోదు. సర్వసుగుణరాశియగు రామ మూర్తి రాజ్యమును రక్షించుగాక. నీ వీభేదము వదలుము. అడవికి రాముఁ డరుగ నిం దతనికి నీడగుయోగ్యుఁ డెవ్వఁడు లేడు. కనుక నీరాజ్యమున కతఁడే తగినవాండు. జ్యేష్ఠుండగు రాముండుండ ననుజుండగుభరతుండు రాజ్యపాలనమునకర్హుండు కాండు. యువరాజుగ రాముఁ డేర్పడఁగాఁ గోడండధరులలో మేటియగుదశరథుండు వంశాచారము ననుసరించి వనమున కేగును. ఇదియేకదా ధర్మము. అని సుమంత్రుండు పలికి యాసభ యందుఁ గైకేయిని సాంత్యనోక్తులను గఠినభాషణములనుగలంచి వైచి యథాపూర్వముగా హస్తయుగము మోడ్చి నిలుచుం

దెను. కైకయు నవ్వుటల కించు కేని కలఁతనొందక యెంతవేడుకొన్నను జాలినొందక యత్యుగ్రవదనముతోనుండ నాముఖవర్చస్సు రవంతయైనఁ దేటపడక యథాపూర్వముగ నే యుండెను.

మహాశయులారా! ఈభాగమున గొన్ని విశేషములుకలవు. శ్రీరామునియందు నెల్లరు స్త్రీలిగలిగియుండుటంజేసి యాపరమేశ్వరుని కరుణాపరత్వము స్పష్టమగును. మంత్రులెల్లరు రాజభక్తిపరిపూర్ణచిత్తులనియు ధర్మప్రియులనియుఁ దేటపడియెడిని. మఱియు మోమోటమిలేక రాజునకుఁ బ్రియపత్ని కైక యన్నభావము మాని ధర్మమందే నిష్ఠగలవారే యాకాలమున రాజుకడ మంత్రులున్న వారనియు విశదమగును. కావున నీభాగమున గలవిశేషవిషయములను బరిశీలించుము. మంత్రులు సభాసదులు రాజాస్థానమున నెట్టివారుండనగు నన్నవిషయము తొలుతఁ బరికించు టుత్తమము.

“హులాఁ కాస్త్రవిదక్కురాఁ లబ్ధలక్ష్మణాఁ కులాద్భవాఁ,  
నచివాఁ నప్త చాప్తా వా ప్రకుర్వీక పరీక్షితాఁ. ౫౪  
అపి యత్సుకరం కర్త తదప్యేకేన దుష్కరం,  
విశేషతోఽనహయేన కింతు రాజ్యం మహాదయమ్. ౫౫  
తైస్సార్థం చింతయేన్నిత్యం సామాన్యం సుధివిగ్రహం,  
స్థానం సముదయం గుప్తిం లబ్ధప్రశమనాని చ.” ౫౬

మను. ౭ ఆధ్యాయము.

“న మంత్రీణః ప్రకుర్వీక ప్రాజ్ఞా హులాఁ స్థిరాఁ కుటీఁ,  
తైస్సార్థం చింతయేద్రాజ్యం విప్రేణాఁ కతకన్వయం.” ౩౧౨  
యాజ్ఞవల్క్యస్మృతి, వ్యవహారాధ్యాయము.

ఇందు మూలాఁ వంశపరంపరాప్రాప్తులని యర్థము. వంశాచా

రముగా మంత్రి పదము నండఁగలవారని యేర్పడును. మంత్రి యగుటకుఁ దగినయోగ్యత చిన్నతనమునుండియే కలుగవలయు ననియే దీనిభావము. పుట్టుకనుండి మర్యాద నేర్చుకొనవలయునే కాని నడుమ నది యులవడదని తాత్పర్యము. శాస్త్రజ్ఞానముగలిగి పరిశుద్ధప్రవర్తనముకలవారలై యుండవలయుననియే స్మృతుల తాత్పర్యము. అట్టివారు నిర్భయముగా రాజమ్రోలఁ గష్టసుఖములను దెలుపఁగలరు. అధికారిము కారణాంతరముననలవడినచోఁ దదనుసూలములగు మర్యాదలు లభించుట దుష్కరముకదా. మోమోటమిలేక మంచిమాటలను జెప్పువా రరుదుగనుండు రని భర్తృహరియే తెలిపెను. సుమంత్రునిచరిత్రమునుండి మన మీసీతిని దెలిసికొనవచ్చును.

“మావమంస్తా దశరథం భర్తారం పరదం పతిం,

భర్తుచ్చాపి నారీణాం పుత్రకోట్యా విశిష్యతే.”

అని మూలము. పుత్రకోటులకంటె భర్తయిచ్చయే యధికమని భావము. స్మృతులయాశయముకూడ నిదియే. ఈమంత్రి భావము కైక పతిని గష్టపెట్టుచున్నదనియే కాని దేవతాకార్యమునకుఁ దోడ్పడ నవతిరించినదని తెలిసికొనఁజాలఁడు. ఇందు స్త్రీలధర్మములుమాత్రమే గ్రహింపఁదగు. భర్తకంటె దైవము లేఁడనియుఁ బుత్రునికొఱకు నట్టిసనాతనధర్మము వదలరాదనియు నిటఁగలసారము. ఇందుల కుదాహరణముగాఁ కైక తల్లిచరిత్రమునే సుమంత్రుఁడు తెలిపెను.

“పితౄస్తే పరదః కశ్చిద్దదౌ పరమశుత్రమం,

వర్వభూతయతం తస్మాత్సంజక్షే వసుధాధిపః,

తేన తిర్యగ్గతానాం చ భూతానాం విదితం పరః.

కతో జృంభస్య శయనే విరుతాద్భురివర్పణః,  
పితుస్తే విదితో భావస్య తత్త బహుధా హసత్.”

౧౮

అని మూలము. ఇందు విశేషమేమి? పూర్వకాలమున మంత్ర ప్రభావమున సకలజంతుభాషల నెఱుంగఁజాలినశక్తి యలవడుచుండెను. దేవతారాధన ప్రభావముననే కలిగెనని వారివిశ్వాసము. అది మూఢవిశ్వాసమని కొందఱు అననచ్చును. ఈరీతి నను వారిదేమూఢవిశ్వాసమో లేక వారిదే మూఢవిశ్వాసమో దైవ మెఱుంగును. పూర్వులకు మూఢవిశ్వాసమే కలదని యొప్పుకొందము. దానిచేత నహంకారము నశించి భగవంతునియంత భూతులగు దేవతలయందు భక్తి యలవడును. ఆక్షేపించువారలకు నయ్యది నశించి నాస్తికత్వము దురహంకారముఁ గలుగు మహాలాభములు. కై క తండ్రి కొకమహాత్ముఁ డొకవరమిచ్చెననఁగా స్వభూతభాషణములయభిప్రాయము తెలిసికొనఁదగు శక్తి కలిగెను. ఒక్కనాఁడు శయనించియుండు నారాజు శయ్యకుఁ జెంత నొక చీమ యేమో భాషించెను. దానిభావమెఱింగి రాజు పలుసారులు నవ్వెను. అని కథాసారము. ఆరాజున కద్దానిభావము విచిత్రముగాఁదోచెను కనుక నితస్వల్పజంతువున కింత మంచిభావముకలదా యనుసంతోషమున నవ్వెను. అది యెఱుంగక భార్య తన్నుఁ బరిహసించెనని తలంచెను.

చీమలు లోనగునవి త్కుద్రజంతువులని మనము తలంచుచుండుము. కాని మనముకూడ త్కుద్రులమని తలంపము. ప్రతి జంతువునకు జ్ఞానము కలదు. సుఖదుఃఖములు కలవు తన్నుఁ జక్కఁగా రక్షించుకొనఁదగునుపాయ మయ్యది యెఱుంగఁజాలు. మననుండి యేల కాపాడుకొనఁజాలదందురేమో మన



ముకూడఁ గాలము సమీపింపఁగాఁగాని యాపదలు మూఁడు నపుడుగాని మనలను రక్షించుకొనఁగల్గుదుమా? కర్తము బలవత్తరము. దానిచేతకు మాటుచేయ బ్రహ్మాదులకు శక్యముగాదు. తుదకు దానిపోకడ లిట్టివని యెఱుంగఁజాలరు. “గహనా కర్తణో గతిః” అని భగవంతుఁడే తెలిపెనుగదా. ప్రతిజంతువు లోకమునఁ దా వన్నె కెక్కనలయునని తలంచును. అది స్వభావము. దానింగూర్చి యాక్షేపించువారికంటె మూర్ఖులుండఁబోరు. ప్రతిమానవుఁడు తనయాన్నత్యమునే ప్రకటింపఁజూచును. అది మానవస్వభావము. అట్లే సర్వప్రాణులని యెఱింగినఁ జీమలకు భాషకలదనునష్టకము కలుగును. అదియే యుత్తమోత్తమగుణము. “స తత్ర బహుధా హసత్” అను విషయము విమర్శింపఁదగినది.

“స కుర్వీత వృథా చేష్టాం న వార్యంజనినా పిదేత్,

నోత్సంగే భక్షయేద్భక్ష్యాత్ న జానీ స్యాత్కృతూహలీ.” ౬౩

మమ. ౪. అథ్యా.

అన్నమనుస్తృతివాక్యము ననుసరించి నిష్కారణముగాఁ గుతూహలముకలవాడు కారాదు. నిష్కారణముగా నవ్వరాదని తోఁచెడిని. భార్య చెంతనుండఁగాఁ బలుసారు లారాజు నవ్వెను. ఇతరులుండఁగానే కారణము లేనియట్టితరులకుఁదోచు నట్లు నవ్వరాదు. అది యొకదురభ్యాసముగాఁ బరిగణింపఁదగినదియే. దానిచే నెన్నియోయిడుమలు వాటిల్లును. ఉదాహరణముం బరికింపుడు.

“అక్షిప్సరన్వతీ గంగా తిస్రా భార్యా హరేరిషి,

ప్రేక్షా నమాస్తాస్తీవంతి నతతం హరిన్మృధా.

చకార నైకదా గంగా విష్ణోర్జునిరీక్షణం,  
 నస్తి తా చ సకామా చ సకటాక్షం పునఃపునః.  
 విభుర్జహం తద్వక్త్రం నిరీక్ష్య చక్షుః తదా,  
 క్షమాం చకార తద్దృష్ట్వా లక్ష్మీర్నైవ సరస్వతీ.”

౧౮

౧౯

స్కం. ౯ ఆధ్యాయం.

అను చేవీభాగవతకథ తెలిసినదియేకదా. విష్ణుమూర్తి నవ్వి నది  
 నిష్కారణమే యైనను భార్యలెల్ల వేటువేటర్థములుచేసికొని  
 పరస్పరము శంపించునంతదుస్థితికి జేరి ఈకథ వృథాకల  
 హము వృథాహాసము పనికిరావనియు దాన నెన్నియొకష్ట  
 ములు వాటిల్లుననియుఁ దెలుపుచున్నది. మనుస్మృతియు నీయ  
 ర్థమునే బోధించెను. కావున నిష్కారణముగా నవ్వుట దుర  
 భ్యాసములలో నొక్కడని తీటపడియెడిది. మహాకవివాల్మీకి  
 సుమంత్రునిమాటలవలన మన కీనీతిని బోధించెనని మనము  
 గ్రహింపవలయును.

“మాతరం తే నిరస్యాథ విజహార కుజేరవత్.”

౨౦

అని మూలము. కైకా! అంత నీతండ్రి నీతల్లిని వదలిపెట్టెను.  
 అని కథాసారము. నవ్వుటకుంగలకారణ మడిగినంతన భార్యను  
 వదలవచ్చునా యను ప్రశ్నము రావచ్చును. రాజు నీకావిష  
 యమును దెలిపిన నాకు మరణము సంభవించునని తెలిపినను  
 వదలక

“ప్రియతాం ధ్వంసతాం వేయం మాకృతాత్వం మహీపతే.”

౨౧

అని పలికిన కారణముననే యారాజు వదలెను. అట్టియంగనను  
 వదలవచ్చునని స్మృతి తెలుపుచున్నది.

“మధ్యాష్టమేఽధివేద్యాభ్యే దశమే కు మృతక్రతా,

వివాదశీ శ్రీజననీ నద్యస్తప్రియవాదినీ.”

౧౧

మను. ౯ ఆధ్యాయము.

అప్రియవాదినీ యగు శ్రీ సాధ్వీ కానేరదు. కాన దానిని వదలి వేయుటయే మంచిది. వదలివేయుట యనఁగా నన్న పానముల నాదరించుటయే యని తాత్పర్యము.

“వివాదశీలాం స్వయమర్థచోరిణీం పరాసుహూలాం పరిహాసభాషిణీం,

అగ్రాశీమన్యగ్నహస్తవేశసీం త్యజంతి భార్యాం దశపుత్రమాతరం.”

అను నభియుక్తోక్తియుఁ గలదు.

“అథాగమో నిత్యమథోగతా చ ప్రియా చ భార్యా ప్రియవాదినీ చ,

వశ్యశ్చ పుత్రోఽర్థకరీ చ విద్యా వడ్డీవలూకేషు నుఖాని రాజన్.”

అను నీతిశాస్త్రము ప్రియవాదినీ భార్యయగునేని మంచిదని తెలుపుచున్నది. అప్రియవాదినీవి కాఁగూడదని సుమంత్రుఁడు కైకను హెచ్చరించెననియే కథాసారమునుండి మనము తెలిసికొనఁదగునీతి.

“నద్యక్వాద్యప్రవాదోయం తాకికః ప్రతిభాతి మా

పిత్వాన్ నమనుకాయంతే నరా మాతరమంగవాః.

౧౨

నైవం ధివ గృహణేదం యదాహ వసుధాధిపః,

ధర్మరిచ్ఛాముపాస్యేహ జనస్యాభ్య గతిర్భవ.

౧౩

అని మూలము. తం ద్రినిబోలి కొడుకులు తల్లినీబోలి కొమరితలు పుట్టుదురని లోకప్రవాదము కలదని సుమంత్రుఁడు చలికెను. నీతల్లి వంటదానపు కారాదని తెలుపుటయే యతనిసంకల్పము. ఈసామెత కర్తసిద్ధాంతవిరుద్ధ మనవలయును. కర్తముల నెల్ల రొక్కరీతిగా నాచరించువా రుండరు. అదృష్టము కర్తాధీనము గనే యుండును. వానివానికర్తఫలముల వాడువాఁ డను.

భవించునుగాని యొక్కనిబోలి వేటొక్కడు ఫలము ననుభవింపజాలడు. లోకులు పోలికలననుసరించి యూహింతురు. అనుభవము ననుసరించి యూహించినను లోకప్రవాదము సత్యము కాదనియే తేలెడిని. తంద్రివంటివారు కొడుకులు తల్లినిబోలిన కొమరితలు కల్లుదురనుట పొరపాటే యనుట న్యాయము. తల్లి దౌష్ట్యము నుగ్గడించుట కైక మనోభావము మాటునేమో యనుసద్భావముననే యని యెటుంగ వలయును. దీనింబట్టి శ్రీరామునిసౌజన్యము సర్వభూతాకర్షణ దక్షమని తేలుచున్నది. కైక శ్రీరామునికార్యమునకు మిక్కిలి సహాయముచేయుచున్న దనువిషయము సుమంత్రుఁ డెటుంగఁడు. లోకదృష్టిం బరికించియే యిట్లనుచున్నాఁడుకాని కైకయు మంథరయు భగవంతునిప్రోత్సాహముననే యిట్టి కార్యము నాచరించుచున్నవారని మాయాసమాచ్చాదితచేత స్కంధగు టెటుంగఁజాలక సుమంత్రుడు వగచుచున్నాఁడనియే యిటఁగలసారము.

“శ్వేతో వదాన్యః కర్తవ్యస్త్వధర్మపరిరక్షితా,

రక్షితా జీవలోకస్య బలీ రామైఃభిషిచ్యతాం.

30

పరివాదో హి లే జీవి మహా లోకే చరివ్యతి,

యది రామై వనం యాతి విహాయ పితరం నృపం.”

31

అని మూలము. ఇందు రాజునకు నుండఁదగులక్షణములు చెప్పఁబడినవి. అందు దాతృత్వము సదాచారనిరతత్వము కులధర్మలక్షణత్వము చెప్పఁబడినవి

“స్వే స్వే కర్తవ్యభిరతస్సంసిద్ధిం లభే నరః,

వ్యకర్త నిరతస్సిద్ధిం యథా విందతి తచ్ఛృణు.”

౪౫

యతః ప్రవృత్తిర్యుతానాం యేన సర్వమిదం తతః,

స్వకర్తగా తమధ్యర్థ్య సిద్ధిం వింకతి మానవః.

౪౬

శ్రీయాన్ స్వధర్మో విగుణః పరధర్మాత్స్వసుష్టితాత్,

స్వభావనియతం కర్త కర్వన్ నాహ్నితి కిల్బిషమ్.

౪౭

గీత. ౧౮ ఆధ్య.

శుచినా సత్యసంధేన యథాకాస్తానుసారిణా,

ప్రజేతుం శక్యతే దండస్పృహహయేన ధీమతా.

౩౧

స్వే స్వే ధర్మే నివిష్టానాం సర్వేషామనుపూర్వకః,

పర్థానామాశ్రమాణాం చ రాజా స్పృహేఽభిరక్షితా.

౩౫

ఇంద్రియాణాం జయే యోగం సమాప్తిషేద్ధివానిశం,

జలేంద్రియో హి శక్నోతి వశే స్థాపయితుం ప్రళాః.”

౪౪

మను. 2 ఆధ్య.

అను నీ ప్రమాణములం బరికించిన రాజు సదాచారనిరతుఁడు  
దాత కులాచారములఁ బ్రవర్తించువాఁడుగా నుండవలయు  
నని తేలుచున్నది. స్వధర్మపరిరక్షకుఁడుగాని రాజు చిరకాలము  
రాజ్యమును బాలింపఁజాలఁడనుట స్పష్టముగా నీభాగము  
తెల్పుచున్నది. కులాచారముల రక్షించువాఁడనుట చేతఁ గులా  
చారములన్నియు నొక్కరీతిగా నుండవని తోచెడు. రామా  
యణ కాలమునందును గులాచారములున్న వనిస్పష్టము. అనఁగాఁ  
గులాచారము లీనడుమవచ్చిన వనువాదము నిస్సారమనియు,  
నని యెంతోకాలము నుండియున్న వనియు, నిద్దానిమూలమున  
స్పష్టమగుచున్నది. భగవద్గీతలయందుఁగూడ

“బ్రాహ్మణ్యక్రియవిశాం శూద్రాణాం చ పరంతప,

కర్మాణి ప్రవిధత్వాని స్వభావప్రభవైర్బుధైః.”

౪౧

అని యున్నది. జాతిభేదములు తత్తదుచితకర్మములు నుండ

వలయుననియే శ్రీకృష్ణపరమాత్మ యనుగ్రహించెను. దానిని వలదనువారు భగవంతుని గారవింపనివారే యని తోచెడి. అట్టిపనికిఁ బూనకుందురుగాక యని మనము వారిని బ్రార్థింప వలయును. “రక్షితా జీవలోకస్య” అనువిశేషణము శ్రీరాముని పరమేశ్వరత్వమును వ్యక్తీకరించుచున్నది. తెలిసియొండెఁ దెలియకయొండె నెల్లవారు శ్రీరాముని భగవంతుడనియే కొని యాడుచున్నారనువిషయము మన మందందఁ బరికింపవలయును. సుమంత్రుడు లోకాపవాదము నీవిషయమున విశేషించి వ్యాపించునని పలికెను. దేనికి భయంపడకున్నను లోకాపవాదమునకు భయంపడవలయునని పెద్దలుపలుకుదురు. భగవద్దీతాశాస్త్రమునందును

“అక్షిర్తిం చాపి భూతాని కథయిష్యంతి తేఽవ్యయాం,  
సంభవితస్య చాక్షిర్నిర్వణాదతిర్యచే. 3౪

భయాద్రణాదుపరతం మన్యంతే త్వాం మహారథాః,  
యేషాంచ త్వం బహుమతో భూత్వా యాస్యసి లాఘవమ్. 3౫

అవాచ్యవాదాంశ్చ బహూన్ వదిష్యంతి తవాహితాః,  
నిందుతస్తవ సామర్థ్యం తతో దుఃఖతరస్సు కిం. 3౬ అధ్య. ౨

అని శ్రీకృష్ణమూర్తి తెలిపెను. అపకీర్తికంటె మరణమే మేలనియు లోకాపవాదమునకంటె దుఃఖము వేలుగాలేదనియు నిందు సారము.

“వాంఛా సజ్జనసంగమే పరగుణే ప్రీతిర్గుణా నమృతా  
విద్యాయాం వ్యసనం స్వయోషితి రతిక్లోకాపవాదాద్యయం,  
భక్తిహృదిని శక్తిరాత్మదమనే సంసర్గముక్తిః ఖలే  
యేష్యతే నివశంతి నిర్మలగుణాన్తేభ్యో నరేభ్యో నమః.” ౬౦  
నీతిశతకము.

అని భర్తృహరి యుపదేశించెను. ఈవిషయమునే మహర్షి వాల్మీకి సుమంత్రునితోటఁ జెప్పించెను. నీతిసారము రామాయణమని మన మెఱుంగవలయుండగా.

“న రాజ్యం రాఘవః సాతు భవ త్వం విగతజ్వరా,

న హి లే రాఘవాదన్యః క్షమః పురవశే వశేత్.”

3-2

అని మూలము. రాముఁ డడవులకరిగిన నీపురమున నెవ్వరుండ రని సామాన్యార్థము. ఇందొక్కవిశేషము గలదు. సుమంత్రుఁడు సాధారణమంత్ర మాత్రుఁడు గాఁడు. మంత్ర సారథి యగునాచారము లోకమున నింత దనుక లేదు. ఇతఁడు సారథియునగు. అనఁగా రాజునకుఁ గలయాంతరంగికులలో నీతఁ డుత్తమోత్తముఁడని స్పష్టమగును. ఈసుమంత్రుఁడు పుత్ర కామేష్టి దశరథుఁడు చేయుటకుముందె

“అత్రాత్మాభ్యభిష్యంతి చత్వారోఽమితవిక్రమాః,

మశ్రుతస్థానకరాసృర్వణశేష విశ్రుతాః.

వివం న దేవప్రవరః పూర్వం కథితవాన్ కథాం,

ననత్కుమారో భగవాన్ పురా దేవయుగే ప్రభుః.

౧౧.

బాలకాండము. ౧౧ పర్వము.

ననత్కుమారుఁడు తనతోఁ జెప్పినట్లు రాజునకుం దెల్పెను. యోగబలమున నమితాయుద్ధాయముగలవాఁడు సుమంత్రుఁడని యీభాగము మనకుం దెల్పెడిని. ననత్కుమారుఁడు దశరథునకు నలుపురుకొడుకులు సర్వలోకవిశ్రుతులు కలుగఁగలరని చెప్పినపుడు భగవంతుఁడే యవతరించునని చెప్పియుండునని మన మూహించుట పొరపాటుగాదు. సర్వలోకవిశ్రుతులు నలుపురు కలుగుదురని భవిష్యత్ఫలము నెఱింగినమహర్షి భగ

వంతుడు ధర్మసంరక్షణార్థ మవతరించునని యెఱుంగకయుండునా? అట్టిమహర్షి యితరులకుం దెలుపక సుమంత్రునకు మాత్రమే తెలుపనేల? అని యూహించిన సుమంత్రుడు భక్తుడని శ్రీరామునకు సారథ్యరూపమగు శుశ్రూష చేసి కృతార్థుడు కాఁగోరి దశరథునకుంగూడ సారథియయ్యెనని తేలెడిని. కనుక శ్రీరామమూర్తి తత్త్వము నెఱింగినవాడే యనక తప్పదు. కాబట్టి యీభాగమున విశేషార్థము లేకపోదు. కైక భగవత్కార్యార్థమే యవతరించినదని యెఱింగియే యుండును. కాని యోగమాయాచ్ఛాదితమతిగావున నెఱుంగనియట్లే యామెను నిందించెను. అయిన భక్తునినోట నేరూపమున నైన మంచిమాట లే వెలువడును. కాబట్టియే.

“న హి తే రాఘవాదన్యః శ్రమః పురవరే వసేత్.”

అని పలికెను. దేవీ! తేచ్చరవరేనీ యీయోగ్యశరీరమునందు రాఘవాదన్యః=శ్రీరామమూర్తికంటె వేఱొకఁడు, శ్రమః = సమర్థుఁడు, న నసేద్ధినివనింపఁడుకదా. అని యర్థము. అనఁగా దేవీ! అడవులకు రామునిం బొమ్మనుచున్నదానవు. నీశరీరమున నంతర్యామిగా నున్నవాఁ డెన్నఁ డనుకొనియెవవు? శ్రీరామమూర్తియే సుమా.

“ఈశ్వరస్వరూపానాం హృద్దేశేర్జున తిష్ఠతి,

క్రమాయో నర్వభూతాని యంత్రాధాని మాయయా.”

అన్న భగవద్గీతార్థమే రామాయణమునఁ గలదు. కనుక దీని నుపనిషత్తనవలయును. నీ దేహాంతరముననున్న యీశ్వరుడే యీరాముడని యెఱుంగుమా కైకా యని సుమంత్రుడు. తెలిపెననియే యిటఁగలసారము.



“పూషన్నేకస్తేయమూర్ధ్వస్థాకాపత్యత్రాహర్షిః సమూహలేజోయత్రే,  
హుపం కల్యాణతమం తత్రైఃపశ్యామి

యోఽసావసౌ పురుషస్సోఽహమస్మి. ౧౬. ఈశావాస్యోపనిషత్తు.

పురి శయనాద్వా పురుషః=అని నిర్వచనము. ఈయుప  
నిషత్తు ననుసరించి పురమనగా శరీరమని యర్థము స్పష్టము.

“ఉత్తమః పురుషస్త్యన్యః పరమాత్మేత్యుదాహృతః,

యో లోకత్రయమావిశ్య బిభర్త్యవ్యయ శశ్వరః. ౧౭

యస్మాన్ రమతీతోఽహమక్షరాదపి చోత్తమః,

అతోఽస్మి లోకే వేదే చ ప్రథితః పురుషోత్తమః.” ౧౮

గీత. ౧౫ అధ్యాయము.

“పురి శయనాత్పూర్ణత్వాద్వా పురుషః.”

అని భాష్యము. ఈప్రమాణములన్నియుఁ బై యర్థమునే తెలుపు  
చున్నవి. ఇట్లు తెన్నిభంగుల నాకై కకు లోకాచారము ననుస  
రించి బోధించినను మహామాయాప్రాప్త్యాహిత యగుటచే  
నాకై క యిం చుకంతయుఁ జలింపకయుండెను. భగవత్సంకల్ప  
మద్దియేకదా. ఇట్లు లీభాగము మనకుఁ గొన్ని నీతులను బోధిం  
చుచున్నది. ఇంకఁ దరువాతికథను బరికింతము.

—సిద్ధాంతుడు కై కకు హితోపదేశముచేయుట. —

\* సుమంత్రునివాక్కులఁ కై క సమృతంపకపోఁగా రాజు  
సత్యపాశబద్ధుడై ప్రతిజ్ఞాపీడితుడై యూర్పులు తీవ్రరూప  
ముల వెడలఁగా సుమంత్రునితో నిట్లనియె. మంత్రీ ! రాముని  
వెంటఁ జతురంగబలములు నమూల్యరత్నములు లోనగుపదార్థ  
ములు పంపవలయును. సిద్ధపఱపుము. వేశ్యాజనములు రాము

\* ఇయ్యది ముప్పదియావవర్గమునుండి గ్రహించఁబడినది.

ననుసరించిపోవునుగాక. వణిజులు ప్రతివిడివిపట్టునందును సకల పదార్థముల నునిచియుందురుగాక. రాము నాశ్రయించి యెవ్వారు జీవించురో, శ్రీరాముఁ డెవ్వారితోఁ గ్రీడించునో వారికిం గొఱంతలేకుండ నలయువస్తువు లొసంగి వెంటనుండఁ బంపుము. ఆయుధధారులు శైలాదులఁ గొనిపోవుభటులు పౌర ముఖ్యులు రామచంద్రునింగూడి పోదురుగాక. అటవికులు మార్గముచూపఁ బోవవలయు. బలములంగూడి నాకుమారుఁడు వనముల దుష్టమృగములఁ ద్రుంచుచుఁ దేనియలఁ ద్రాగుచు ననేకతరంగిణులం బరికించుచు రాజ్యవిషయమునఁ జింతలేక హాయిగా నుండుఁగాక. రామభద్రునివెంట ధనధాన్యకోశములు పంపవలయును. పుణ్యక్షేత్రములయందు యాగములు చేయుచు విధివిహితముగా వక్షిణల నిచ్చుచు ఋషులతోఁ గూడి రాముఁ డడివిని సుఖముగా నుండఁగలఁడు. మహాభుజుఁడు భరతుఁ డీపురమును బాలించుఁగాక. శ్రీరాముని కోర్కి కనుగుణముగా నలయువస్తువులం బంపుమని యాజ్ఞాపించెను. రాజిట్లు పలికినంతన కైక భీతినొంది మోము కాంతి వాయ డగ్గత్తక తోచు దుగిఖము పైకొనఁగా రాజుం గాంచి యిట్లనియెను.

మహారాజా! నీవు సజ్జనుఁడవు. ఇట్లు చేయరాదు. మనుష్యులు లేక పాదుపడి పయిగలతేట త్రాగఁగా శేషించిన మద్యమురీతి యమూల్యవస్తువిరహితమయియుండు నీరాజ్యమును భరతుఁ డంగీకరించునా? అని యిట్లు కైక లజ్జయైనలేక భీషణభాషణములు వినిపింప రాజామె కిట్లనియె. పగదానవగు నోకైతా! దుర్భరభారము నాపై నిడితివి. మఱియు బాధించు

చున్నదానవే! ఏటికి? పై న్యములు లోనగువానిని రాముని వెంట నంప నాజ్ఞచేయ వలదందువే! ఏల? వరమడుగునపుడే యేల వలదనవై తివి? కాన నిపుడు పలు కంగీకరింప వలనుపడదు. అని శ్రోధమున రాజు పలుకఁగా విని యామె పతి తనవాంఛితము నేదోకారణమునఁ బాడుచేయఁ దలఁచెనని రెట్టించిన యాగ్రహమున సతనితో నిట్లనియె. రాజా! ఈవంశమునందే సగరుఁడను రాజు పెద్దకొడుకు నసమంజసుఁ డనువానిని వనము నకుఁ బోవుని వెళ్లఁగొట్టెను. వానితో సేనలం బంపెనా? వనము నకుఁ బోవువాడనఁగా నిర్ధనుఁడనియే యర్థము. అట్లే రాముఁడు కూడఁ బోవవలయును. అనఁగా రాజాగ్రహించి నీ! నీ! యని మతేమియుఁ బలుకక యూరకుండెను. అందలివా రామాటలకు విసుగుకొనిరి. కైకమాత్ర మవ్వారియీసడింపుల లెక్క పెట్టకయే యుండెను.

ఆత్రతీ నందేయున్న రాజు మన్నించుమంత్రిసిద్ధార్థుఁడు కడువృద్ధుఁడు పరిశుద్ధాంతరంగుఁడునుగానఁ గైకతో నిట్లు పలికెను. దేవీ! నీవు తెలిపిన యసమంజసుఁడు దుష్టబుద్ధియై త్రోవలఁ బొంచియుండి బాలురం బట్టుకొనిపోయి నదీజలములఁ బడవై చుచుండెను. వారు మునిఁగినందులకు గుఱుతుగా బుగ్గులులేవఁగా నప్పుచు నదియే విహారముగా నుండెను. పౌరు లాతనిక్రూరకృత్యముం గని కోపించి సగరచక్రవర్తితోఁ గొడుకునుంచుకొని మమ్మైనఁ బంపుము. లేదేని వానిం బంపు మనిరి రాజులికిపడి వారింగాంచి మీ కీభయముగలుగఁ గారణ మేమని ప్రశ్నించెను. వా రాతనిపనిసంతయుఁ దెలిపిరి. రాజు పలుకు లాలించి వారికిఁ బ్రియముచేయువాడై శ్వేష్ఠపుత్రుని

బాఱఁదోలెను. కొడుకు భార్యను బరిజనులను బిలుచుకొని  
 వాహనమునెక్కి పోదగునని యాజ్ఞాపించెను. యావజ్జీవము  
 వనముల నుండవలయునని శాసించెను. వాడు పాపాత్ముని  
 రీతిగా వనములలోఁ దిరుగుచు గందమూలాదులం ద్రవ్వ  
 కొని బ్రదుకుచుండెను. మహాపరాధముచేసినకొడుకును బరమ  
 ధార్మికుఁడు గావున సగరచక్రవర్తి వదలిపెట్టెను. అసమంజ  
 సునిరీతి నడపులకుం బాఱఁద్రోలఁ దగినపాపమును శ్రీరామ  
 మూర్తి యేమైనఁ జేసినాఁడా! ఈశ్రీరామునియందు దుర్గుణ  
 లేకమేదియుఁ గానరాదు. మాలిన్యము చంద్రునియందు లేనట్లు  
 రామునియందు దోష మణుమాత్రమును లేదు. తల్లీ! రామునం  
 దేదేని దోష మగపడినచో నిపుడు దాచక తెల్పుము. రాము  
 నడవికింబంపఁదగిన రాజు పంపును. దౌష్ట్యముననదియే లేక  
 సన్మార్గమునందే యాసక్తిగలిగియున్నవానిని వదలు టధర్మము  
 గాన, నట్టిదుష్టకార్యమున నింద్రునంతవానికైనఁ దేజము  
 రూపుమాయును. శ్రీరాముని గష్టపెట్టుటఁ జాలింపుము.  
 అధర్మదోష మట్లుండని త్తము. లోకమునఁ గల్గు నపకీర్తిని న  
 రాకుండఁ జూచుకొనవలయుఁగాదా. అని సిద్ధార్థుడుపలుకఁగా  
 విని రాజు వగపుచే మాటలు తడఁబడఁగాఁ కైకతో నిట్లు పలి  
 కెను. దుష్టవర్తనముగలకై కా! ఈమంత్రిమాటల సంగీకరిం  
 పవా? ఇపుడు నీవు నీమేలును నామేలునుగూడఁ దెలియఁ  
 జాలక యున్న దానవు. కుమార్తము నాశ్రయించి నీచ కార్యముఁ  
 జేయుచున్నావు. నీచర్య సన్మార్గమున కనుకూలము కాదుసుమీ.  
 నేనిత్తటి రాజ్యాదులవదలి నాకొడుకువెంటఁబోవుదును. నీవు

ప్రభువగుమూరునితో నిందు సుఖముగా రాజ్యము నేలుచుఁ జిరకాలముండుము.

మహాశయులారా! ఈభాగమునఁగల విశేషములఁ బరిశీలించుము.

“రూపాదీవాక్య వాదినోఽపి పరిజన్య మహాధనాః,  
శోభయంతు కుమారస్య వాహినీం సుప్రసాదితాః.”

3

అని మూలము.

“వాదిన్యః పరచిత్తాకర్షణ చతురవచనాః రూపాదీవాః వేశ్యాః.”

అని వ్యాఖ్య.

ఇది దశరథుండు చెప్పినవాక్యము. రాముండు చతురంగ బలములతోఁ బోవలయునని యాజ్ఞాపించి యందు నై నికులను సొంపగుమాటలచే మనస్సులఁగఁగించుచు వేశ్యలు పోవలయునని రాజు పల్కెను. ఈవాక్యమును బరికించినంతనే యాకాలమున నిట్టియనాచారములు పెక్కులున్నవని తోచును. కాని పరిశీలించినయెడలఁ నాయాచారము మంచిదిగనే తోచును. అరయుదము. వాదిన్యః రూపాదీవాః. పరచిత్తముల నాకర్షింపఁ జాలు చమత్కృతిగలమాటలం బల్కువేశ్యలనికదా ఈవాక్యమున కర్థము. స్త్రావికముగా సంగీతాభినయములు రెండును దుఃఖమును దొలఁగించి యానందమును జేకూర్పఁజాలుననియే. ఇందు వేశ్యలఁ బంపుట శ్రీరామునకు సంతోషము నుత్పాదించుకాదు. సేవలకనియే మూలమున నున్నది. వీరభటుఁడనఁగాఁ బ్రాణముల నర్పించి వీరస్వర్గమును గైవసముచేసి కొనఁ గోరువాఁడనికదా తాత్పర్యము. అట్టివారలకు నుత్సాహము కలిగించుటకుగా వేశ్యలను రాజులే రక్షించుచుండు

వారు. వారు వాక్పాతుర్యమునను సంగీతాభినయముల చేతను బరుల నుత్సాహవంతులనుగాఁ జేయుచుందురు. అంతయుగాని దుర్వృత్తిచే జీవించువారు కారని తోచెడిని. దుర్వృత్తిగల వారిని ధర్మగ్రాంతస్వరూఁడగు రాజు రక్షించుచు సేవలతోఁ బంపెననుట విశ్వాసపాత్రము కాదు. నాట్యకౌశ్టమున నిష్ణాత లగుస్త్రీలు తదభ్యాసబలమున భగవదారాధనతత్పర లగుదురే కాని వ్యభిచారవృత్తికలవారు కానేరగ నాట్యకళోపాస నము భగవద్దేవకర్యమే యని యెఱుంగవలయును. ఆకాత యందుఁ గొందఁ జుట్టి నీచవృత్తి యలవటచుకొనువా రుండ వచ్చును. వారు ప్రాయశముగా నాట్యకౌశ్టారాధనము చేయు వారుగా నుండరని మన మూహింపవలయును.

“భరతశ్చ మహాబాహురయోధ్యం పాలయిష్యతి,

సర్వకామైస్సహ శ్రీమాన్ రామస్సంసాధ్యతామిలి.”

౯

అని మూలము. దశరథోక్తి యిది. సోపాలంభోక్తి యని వ్యాఖ్యాత లనిరి. దశరథునిభావ మూహించిన వాస్తవముగనే యనినట్లు తోచెడిని. కైకయందు రాజనకుఁ గోపము కలుగ వచ్చును. కాని భరతునియందుఁ గోపముండుటకుఁ గారణము లేదు. కైక భరతునికొఱకు పరములడిగెనుగాన నతనిమూల మునగదా యీయనర్థము సంభవించెనన్న యాగ్రహముండఁ గూడదా యనవచ్చును. కాని చిన్నటనాటనుండి భరతశత్రు ఘ్నులయాశయ మెఱింగినరా జంతటియవివేకముగా నూహిం చునా యని మన మూహింపవలసియున్నది. భరతుడు రాజ్య మును బాలించుచుగాక. శ్రీదేవీసహితుఁడగు రామచంద్రుడు సర్వకామములతోఁ బ్రయాణము సాగించుచుగాక. అను నీ

వాగ్ధోరణినిబట్టి పరికింపఁగా భావిపాదుకాపట్టాభిషేకము సూచింపఁబడియెడిది. సర్వకామములతో ననఁగాఁ దనవీర రాజ్యమును నిమిత్తమాత్రము రాజుగా భరతుఁడు పాలించు చుండఁగా శ్రీమహామాయాసహితుడై రాముఁడు దండకారణ్యములకుం బోవుఁగాక యని దశరథునివదనమునుండి దైవికముగా వాక్కు వెడలెనని తోచుచున్నది. ఎల్లవారుచు రాఁగలఫలమును సూచించుప్రవర్తనము కలవారలే యగుదు రనుట స్పష్టము. కావున నానియమప్రకారము దశరథుఁడు పలికెననుటలో వింత యేమియు లేదు.

“ఏవం బ్రవతి కాకుత్స్థే కైకేయ్యా భయమాగతం,

ముఖం చాచ్యగమచ్ఛేషం స్వరక్వాపి న్యరుద్యత.

౧౦

సా విషణ్ణా చ సంత్రస్తా ముఖేన పరిశుష్యతా,

రాజానమేవాభిముఖి కైకేయా వాక్యమబ్రవీత్.”

౧౧

అని మూలము. ఆమాటలకుఁ గైక భయపడి రాజున కిట్టులనియె. అని సానూన్యార్థము. “కాకుత్స్థే ఏవం బ్రవతి సతి కైకేయ్యా భయమాగతమ్” అనికదా యన్వయక్రమము. ఇట్లు దశరథుఁడు పలుకుచుండఁగాఁ గైకకు భయముకల్గెను. అనఁగా భగవంతుని యాశయము దండకారణ్యగమనముకాన దానికిఁ గారణ భూతురాలు కైకయే కావున నామె మృదుమానసముకలదైనఁ దనకార్యమునకు సాధనాంతరము కావలసినప్పునని యాలోచించుపరమేశ్వరు నాశయమున నామెకు భయముతోఁచెనని యర్థము స్ఫురించెడు. భయమనఁగాఁ గార్యాతురత్వమని యర్థము. ఆభయమేకదా పట్టినపట్టు వదలక యుండఁజేసినది. భయపడినవారు కార్యమును వదలుకొందురుగాని చేయఁబూనుదురా! కావున భయమనఁగాఁ గార్యపరత్వమనియే

యర్థము. దేవకార్యమునకు విఘ్నము కలుగరాదనుభవంతుని యూహా ఫలింపకమానడు. కానఁ బరవశయగుకైక యేమి చెప్పిన నది భగవత్సవ్యతమనియే మన మూహింపవలయును. కైక నిర్దోషురాలనుట యీభాగము మనకుఁ దెలుపుచున్నది.

“తలైవ పంశీ. సగరో శ్యేష్ఠపుత్రముపారుభో,

అసమంజ ఇతి భ్యాకం తథాయం గంకుమర్హతి.”

౧౬

అని కైక పలికినది. దీనిసారమేమి? రాజా! ధర్మ మూలోచింపుము. నీ వేవంశమునఁ బుట్టితివో యావంశముననే పుట్టినపూర్వకాలమున విభ్యాతిగాంచిన సగరచక్రవర్తి ప్రజాక్షేమమును గోరి కుమారునిగూడ వదలుకొనెను. అనఁగాఁ దమపని ప్రజారక్షణము గోరునదియేకదా. ఇప్పుడు కేవల ప్రజాహితమేకాక ధర్మరక్షణము దేవతాకార్యమునను సనేక కార్యములు ఫలింపవలసియున్నవి ఇన్ని కార్యములు ఫలింపవలయునన్న గోరికతో శ్రీరాము నరణ్యములకుం బంపుమని కైక పలికెను. సగరచక్రవర్తికంటె నీవిక్కార్యమున మహోపకారము లోకమునకు నొనరించి కీర్తి గడింపుమా యనియే కైక యాశయము. ఇందుఁగలనీతి నెద్దానిని మనము గ్రహింపవలయును? “రాజా ప్రకృతిరంజనాత్” అన్న నానుడి వసుసరించి రాజు ప్రజల హితమునకై సర్వము వదలవలయుననియు నట్టివాఁడే రాజనంబడుననియు నీతి.

“సమాశ్మ్య స భృతస్సమ్యక్సర్వ రంజయతి ప్రజాః,

అసమాశ్మ్య ప్రణీతస్తు విసాళయతి సర్వకః.” ౧౮ మను ౭. ఆధ్యాయము.

అన్న స్మృతియుఁ బైవ్రాసినభావమునే తెలుపుచున్నది. ప్రజాహితమన ధర్మరక్షణమనియే తాత్పర్యము.



“అదుష్టస్య హి సంత్యాగస్సత్పథే విరతస్య చ,

నిర్దహాదపి శక్తస్య ద్యుతిం ధర్మనిరోధనాత్.

39

తదలం దేవి రామస్య శ్రియా విహతయా త్వయా,

లోకతోఽపిహ తే రక్ష్యః పరివాదశ్శుభాననే.”

30

అని సిద్ధార్థుఁ డనుమంత్ర కై కకుం దెల్పెను. ఇంద్రునినీతి యే మనఁగా, సన్తార్థమున నర్థించుచు దుష్టత్వము లేనివానిని వదలినయెడల నింద్రునిభాగ్యముకూడఁ దగులఁబడును. లోకాఽపి వాదమున కెచ్చెడుగాని భయంకరక తప్పవని యెఱుంగవలయును. ఇట్టిసీతుల సీభాగము తెలుపుచు ఇంకఁ దరువాత కథాంశమును బఠితము.

— శ్రీరామాదులు వల్కలముల ధరించుట. —

\* శ్రీరాముఁ డీరీతి సిద్ధార్థుఁడు తెల్పినపద్ధతి నాలకించి వినయజ్ఞుఁడు కావునఁ దండ్రీ కిట్లనియె. మహారాజా! నేను భోగములనెల్లమాని వనమున ఫలమూలాదులభక్షించి జీవించువాఁడ. కొందఱకు భోగము వదలినను సంగము వదలదు. నేనో సర్వసంగములను మానినవాఁడను. కావున నేనలతో నేమిలాభము? భద్రగజమునొసంగి దానియందలి మోహమును వదలినవానికి సదుమఁ గట్టుత్రాటియందు మనస్సుండునే నేమిలాభము? సత్పురుషవరేణ్యుఁడవు. కనుక నే వచించునద్విషయము నాలకింపుము. ప్రేక్షింపనయదాపారణమురీతిగారాజ్యాదుల వదలిననాకు నేన యెందులకు? నీవు నాకొసంగినవానినెల్ల భరతునకు నిచ్చుచున్నాను. ఏకార్య మెట్లు చేయవలయునో నే నెఱుంగుదును. నారచీరలు తెప్పింపుము. పదునాలుగుసంవ

\* ఇది ముప్పదియేడవవర్ణమునందీ గ్రహింపఁబడినది.

శ్వరములు వనముల నుందును. మాకెల్లఁ గందమాలాదులు తెచ్చుకొనుటకై వలయుసాధనములు తెప్పింపుము.

అని రాముఁడు పలుకఁగాఁ గైక యంశముందు సిగ్గు మాని తానే నారచీరలఁ దెచ్చి రామా! వీనిం దాల్చుమని పల్కెను. పురుషోత్తముఁ డామెయిచ్చినవస్త్రములను రెండింటిని గైకొని యమూల్యవస్త్రముల వదలి మునియోగ్యములగు వానిని ధరించెను. లక్ష్మణుఁడు రామునివలె వానిం గట్టుకొని యెను. పట్టుచీరఁ గట్టుకొన్న జానకి తనకై తెచ్చియున్నవల్కలమును గాంచి వలనుజూచిన హరిణమువలె భయంపడెను. సులక్షణములుగల యానుహామాయ తనమనస్సు తత్తఱపడుచు న్నను సాధ్యధర్మము లెఱింగినవిదూషితుణిఁముఁ దనయనుష్ఠానబలమున లోకమునఁగల పునఁద్రీగణమునకుఁ బాతవ్రత్యధర్మము లెఱింగించుననియుఁ గావునఁ గైకయొసంగినవల్కలముల నత్యంతలజ్జాతరంగితాంతరంగ యగుచు గ్రహించి ధరించుచుఁ దామరలంబోలుకన్నులనుండి నీరు గ్రవ్వఁగా గంధర్వరాజువలె మెఱయు ప్రాణేశ్వరుం గాంచి యిట్లనియె. నాథా! అడవులఁ గాపురముండుమునులు నారచీరల నెట్లు తాల్తురు? చెప్పుమని యడుగుచు వానిని గట్టుకొనునుపాయము తెలియక యూరకఁముండెను. మరల నాజానకి యావల్కలములలో నొక్కదాని మెడపై వైచుకొని వేఱొకదానిఁ జేబట్టుకొని కట్టుకొనుటకు వలనుపడమి సిగ్గుతో నిలుచుండెను.

ధర్మాత్ముడగు శ్రీరామమూర్తి యావిధ మెఱింగి నీత దగ్గరకు వచ్చి పట్టుపుట్టుము ధరించియున్నదికాన దానిపై నావల్కలమును గట్టెను. పురుషోత్తముఁ డట్లు నారచీరఁ గట్టుట గన్నులారఁ గాంచి యతఃపురకాంతలు కన్నీటిభారలు వెల్వ

డఁగా వగచిరి. రామునింగని తండ్రి! మతిమంతురాలగు జానకి వనముల కరుగవలయునన్న శాసనము లేదుకదా. ఆశాసనము నీకు నొక్కనికేకదా. నిర్జనంబగు నడవికి నీవు పోవఁగా మరల నీవు నచ్చుదనుక నిన్నుం గాంచునట్లు లీబిడం గాంచుచు మానేత్రముల కానందమును జేకూర్చుకొనుచుందుము. ఆ ఫలము మాకుఁ గలిగింపుమా. కుమారా! లక్ష్మణుఁడు తోడుగా నుండ నడవికిం బోవ్వు. కల్యాణముల కాటపట్టగు నీజానకిని ఋషింబోలే వనముల నడిపింపరాదు. మేమొక్కటి వాంఛింతుము. ఆవాంఛితము నెఱవేర్చుము. నీభార్య యిందే యుండు నట్లు చేయుటయే యావాంఛితము. నీవుకూడ నుండవలయు ననియే కోరుదుము. ఐనను ధర్మైకవర్తనుఁడవగు నీవు నిలువ నంగీకరింపనని యెఱుంగుదుము. జానకినైన నిట నునిచి పొవ్వుని వేడిరి. ఎన్ని విధముల వారు వేడినను గైక యందుల కంగీకరింపనందున బదులు పలుకక నారచీర గట్టుచునుండెను.

అట్లు సీత వల్కలమును ధరింపఁగా రాజగురువగు వసిష్ఠముని లేచి యావస్త్రమును గట్టుకొనవలదని నివారించుచుఁ గైకదిక్కుచూచి యిట్లు పలికెను. కైకా! నీవు మేరమీటి వర్తించుచున్నదానవు. దుర్మతిఁ బూనితివి. కులధర్మములను బాడుచేయుదానవు. రాజును వంచించుటయేగాక మఱియు మర్యాద వదలి క్రూరత్వమునకుఁ బాల్పడుచున్నదానవు. దుశ్శీలముకలకైకా! జానకి వనమునకుఁ బోవరాదు. రామచంద్రునకుగా సిద్ధపఱచినసింహాసనము నీసీత యధిష్ఠించుఁగాక. రాజ్యముఁ బాలించుచుండుఁగాక. గృహస్థువులకు భార్యయే యాత్మయని శాస్త్రము కలదుకదా. శ్రీరామునకు సీత యాత్మ కావున నాతఁడు పాలించుదగినరాజ్యమును పాలించుచుండును.

అట్లుగాక సీత రామునింగూడి వనమున కరుగునేని మేముం బోయెదము. పౌరులందఱును బోవఁగలవారు. దండనాథులు బోదురు. రాజేంద్రుఁడు తత్పరివారము జనపదవాసులు వారు వీరసనేల. యందఱు రామునివెంట నరుగుదురు. భరతశత్రుఘ్నులు వల్కలములందాల్చి వనముననున్న శ్రీరాము ననుసరించియుందురు. దురాచారమును బూని ప్రజల కహితమును గోరియున్న సీత నిర్జనమయి పాడుపడిన యీరాజ్యము నీ వొక్కఁడుకే వేయెంచుండుము. రాముఁ డేచోటఁ బ్రభువుగా నుండఁడో యది రాజ్య మనిపించుకొనదు. రాముఁడుండు చోటు రాజ్యమే కాఁగలదు.

భరతుఁడు దాశరథి యగునేని మనశ్చార్యకముగాఁ దనకుఁ దండ్రి యీయనిరాజ్యముఁ బాలింపఁదగదు. తండ్రి నిట్లు వంచించిన నీవిషయమున మాతృభక్తిని జూపుట యాతనికి న్యాయముకూడఁగాదు. నీవీభూమినుండి వ్యోమమునకెగ సినను బిత్రివంశప్రవర్తనమును, జ్యేష్ఠుఁడైయుండఁగా నను జనకు రాజ్యమొసంగఁగూడ దన్నయాచారమును దెలిసిన వాఁడుగా నున్న భరతుఁడు న్యాయమును వదలి నీవాంఛితము రీతిఁ బ్రవర్తించెను. శ్రీరాము ననుసరింపనివాఁడు లోకము నందే కనబడఁడు. ఇతఁ భరతునిమాట చెప్పనేల? పుత్రుని యందుఁగల నెయ్యమున రామున కిట్టిపాటులు కల్పించి రాజ్యమును సీత గ్రహించినను రామునియందు భక్తిగలభరతున కిది యెంతమాత్రము సమ్యతముకాదు. విశేషించి యప్రియమే యగును. పశువులు లోనగునవియుంగూడి రాము ననుసరించిపోవుచుండఁగా నీవిపుడే చూడఁగలవు. వృక్షములుగూడ రామాభిముఖములైపోవఁ బూనినట్లుండుట నీకగపడఁగలదు.

దేవీ! ఇంకనైన నీకోడలు సీతకు వల్కలముల మాని యమూ  
ల్యాభరణములనిమ్ము. నారచీర యీసీత కిప్పున్న విధిలేదు. ఇచ్చు  
టయే యనర్హము. అని పలుకుచు సీతాదేవీ! వానిని ధరింప  
కుమా యని నివారించెను. మరలఁ గైకం జూచి రాముఁ  
డొక్కడే యడవినుండఁదగుననికదా నీవు కోరితివి? జానకియు  
నట్లే యుండవలయునని కోరలేదుకదా. నిరంతర మలంకారా  
ర్హయగుసీతాదేవి భూషణములఁ బెట్టుకొనియే రామునింగూడి  
యడవినుండుగాక. ఉత్తమవాహనములు పరిచారికలు వెంట  
రాఁగా నమూల్యవస్త్రములతో బంగారుపాత్రములు లోనగు  
వస్తువులతో వనికేగుఁగాక. వరమువేడుతఱి సీతంగూడి రాముఁ  
డడవులకుం బోవలయునని యడుగలేదు. అని మహానుభావుఁడు  
కులగురువు నగువసిష్ఠముని పలుకుచున్నను సీత ప్రాణేశుని  
వేషాదులనే యనుసరించునదియై యతనివలె వనమున నుండఁ  
గోరినది కాన వల్కలధారణము నుజ్జగింప నెంచకయుండెను.

మహాత్ములారా! ఈభాగమునఁ బెక్కువిశేషములుగలవు.  
జ్ఞాననిధి శ్రీకాలవేత్తయు నగువసిష్ఠముని బోధించుధర్మము  
లత్యుత్తమములనుట కే శంకలుండవు. కావునఁ బరికింతము.

“శ్మక్తభోగస్య మే రాజ్ఞో వనే వన్యేన తేవతః,

కిం కార్యమనుయోత్రేణ శ్మక్తనంగస్య సర్వతః.

౨

యో హి దత్వా ద్విచక్రేష్ఠం కర్మయోగం కురుతే మనః,

రజ్జాన్నీహేన కిం తస్య కృజతః కుంజరోక్తమం.

౩

తథా మమ సతాం శ్రేష్ఠ కిం ధ్వజిన్యా జగత్పతే,

సర్వాశ్యేవానుకాశామి చీరాశ్యేవానయంతు మే.”

౪

అని మూలము. ఇది రామోక్తము. సామాన్యార్థము సుగ  
మము. విశేషార్థమేది? త్యక్తనంగస్య సర్వతః = సర్వవిధముల

సంగముఁ ద్యజించినవాఁడను. ఎవరితోఁద్వాటు నాకు వలదని భావము. నిస్సంగుఁడనని సారము. అట్టి నాకు పై నికుల తోఁద్వాటేల? సర్వశక్తులుగల నాకేల యొరులసహాయ మనియే శ్రీరామునియాశయము. వనే వన్యేన జీవతః=వనమునఁగలపదార్థములనఁగాఁ గందమూలాదులఁ దిని కాలముఁ బుచ్చువాఁడను. ఇయ్యది దీక్షనియమముఁ దెల్పుచున్నది. మహాకార్యము సాధింపఁబూనువాఁడు ప్రత్యోపవాసము లొనరించి దైవశక్తిని సముపార్జించుకొని కార్యమును సాధింపవలయును. ఆహారనియమముఁ బాటించవలయును. మనోబలమును బెంపొందించునవి కందమూలాదులని పెద్దలందురు. సర్వవస్తువుల నిచ్చితిని నారచీరలే యిపుడు కావలయు. వానిం దెప్పింపుమా యని భావము. మహాకార్యమునకుఁ బూనువారు దీక్షఁ బూనుదురు. దానికి నూత్న వస్త్రములు కావలయును. ఇంతెవనుకఁ గలయనుభవము లిపుడు పనికిరావు. క్రొత్తవిధములగు వస్త్రములను ధరించి నూత్నసంకల్పమునకుం బూని మునివృత్తి నవలంబించి భగవదనుగ్రహమునకుం బాత్రులై కార్యము సాధింపవలయు నన్న భావ మిందు సూచింపఁబడినది. “చీరాణ్యేవానయంతు మే” అని రామమూర్తి పలికెను. ఏవకారముచేత శ్రీరాముని దృఢసంకల్పితము సూచింపఁబడినది. వేదవేదాంగపారగుఁడగు రావణుని మునివృత్తి నవలంబించియే వధింపవలయునన్న భావము కూడ నిం దిమిడియున్నదని కొందఱుందురు. అదియు యుక్తియుక్తముగనే యున్నదని గ్రహింపఁదగియున్నయది.

“అథ చీరాణి కైకేయా న్వయమాహృత్య రాఘవం,

ఉవాచ ఋషర్షేష్వతి జనాఘ నిరకృతా.”

అని మూలము. కైక తానే నారచీరలు తెచ్చి రామా ధరింపు. మని యిచ్చెను. జను లేమనుకొందురో యనులబ్ధికూడ నామె కుం దోఁపలేదు. అని సామాన్యార్థము. ఇంక నాలస్యముచేయ రాదు. మాటలతోఁ బ్రొద్దుపోవుచున్నది. అని మహామాయ సంకల్పింపఁగా నయ్యది కైకను బురికొలిపెననియు వెంటనే యామె యానారచీరలు తెచ్చియిచ్చెననియు గ్రహింపఁదగును. అప్పుడు నారచీర లెక్కడివి? అని కొందఱు. ప్రశ్నింతురు. చీర లనఁగాఁ గొందఱు నారతో సిద్ధము చేసినవస్త్రములని యర్థము చెప్పుదురు. చీరశబ్దము సంస్కృతము. చీరవల్కలశబ్దములు సమానార్థకములు.

“చీరాణి కిం పథి న సంపి దిశంతి భిక్షాం నైవాంఘ్రిపాః  
పరభృతస్ఫురితోఽభ్యకున్యక్.”

అని భాగవతము తెల్పుచున్నది.

“పూర్వజస్యాశుయాత్రార్థం ద్రుమచీరైరలంకృతః.”

అని రామాయణముననే కలదు. చీరశబ్దమునకు “వస్త్రభేదః” అని నిఘంటువులయం దర్థము వ్రాయఁబడినది. వృక్షముల పై భాగమునఁ గలపట్టను జీల్చి నేసినవస్త్రములని కొందఱుందురు. ఆయర్థము పరిహాసపాత్రము. వీనినెల్లఁ బరికింపఁగా ధనవంతులు ధరింపయోగ్యములుగాక నిర్ధనులు ధరింప ననువగువస్త్రములని యర్థము తేలేడిని. అవి రాజులు ధరించునెడలఁ గష్టముగనే తోఁచ వచ్చును. తటాలున కైక తెచ్చియిచ్చెననఁగా నర్థమేమి? ఆ వస్త్రములు సులభలభ్యములనియే కాక మతేమగును? శ్రీరాముఁ డంతకుముందు ధరించువానిని వీనిని బరికించినఁ గ్రొత్తగాఁ దోఁపవచ్చును. కాని చెట్లపట్టలు కావు. మహర్షులుకూడ సులభ.

లభ్యములగువానినే ధరింతు రనుకొనవచ్చును. నారీకేశవృక్ష ములయందుఁ గనంబడుచు వస్త్రములవలె దోచుచుండునవని కొందఱిందురు. అవి ధార్యము లెట్టులగునో తోచకున్నది. ఎన్నిభంగుల నూహించినను బైప్రాసినయర్థమే సుసంగతమని తోచెడు.

“అథాత్మపరిధానార్థం సీతా కాశీయవాసినీ,  
సమీక్ష్య చిరసంక్రస్తా భృషతీ వాగురామిక.  
సావ్యకర్త ప్రమాణేవ ప్రగృహ్య చ సుదుర్దహాః,  
తైకేయా కుశచీరే లే కానకీ కుభలక్షణా.  
అశ్రుసంపూర్ణ నేత్రా చ ధర్మజ్ఞా ధర్మదర్శినీ.”

అని మూలము. కుశచీర=ఇందుఁ గుశశబ్దమునకు దర్భ యర్థమా కాదా యని ప్రశ్నము. దర్భవలె దాకిన మెత్తగానుండని వని యర్థమని కొందఱు పెద్దలభావము. దర్భతో నేసినవని కొందఱిందురు. అవి ధార్యములు కావచ్చునా యనుసంశయ మంకురింపకమానదు. ముదుకవస్త్రములని యర్థము చెప్పటయే సమంజసముగాఁ దోచెడిది. ధనవద్ధార్యములు కానివని యర్థము.

“తస్మాత్పత్తి ప్రమాగమ్య రామో ధర్మభృతాం వరః,  
చీరం బబంధ సీతాయాః కాశీయస్యోపరి స్వయం.”

అనుమూలము పైనిప్రాసినయర్థమును దృఢపఱచుచున్నది. పట్టుపుట్టుము మీఁదఁ గట్టెననఁగా నది యమూల్యము ఇది యత్యేమమూల్యముగా నుండునదియగుటఁ, జూచువారల కేవ గింపు గల్గింపఁజాలునది యని యర్థము. సారము ముదుకవస్త్రము లనియే కాని వేఱుకాదు.



“చీకే గృహీతే తు తయా సమీక్ష్య నృపతేర్ధయః,

నివార్య సీతాం కైకేయాం వసిష్ఠో వాక్యమబ్రవీత్.”

౨౦

అని మూలము. త్రికాలవేత్తయగుమునియేల యాక్షేపించెనని కొందఱుందురు. భావికాలగతుల నరసీయే యాక్షేపించెను. రత్నభూషణములఁదాల్చియే సీత పోవలయును. లేకున్నఁగఘాభాగమునకుఁ గొంత బాధ కలుగు. లంకాగమనకాలమున నీ భూషణములసంగతివలని లాభము లేటపడును. ఆవిధ మెఱింగియే ముని కైక నాక్షేపించెనని మన మెఱుంగవలయును. లేక భావికర్తము మునిఁ బురికొలిపెననియు దాన నాతఁ డాగ్రహించి పలికెననియు గ్రహింపవలయును.

“న గంతవ్యం వనం దేవ్యా సీతయా శిలవర్జితే,

అనుష్ఠాస్యతి రామస్య సీతా ప్రకృతమాననం.

౨౩

అత్తా హి దారాస్సర్వేషాం దారసంగ్రహవర్తినాం,

ఆర్తీయమితి రామస్య పాలయిష్యతి మేదినీం.

౨౪

అనుయాస్యతి వై దేహీ వనం రామేణ సంగతా,

వయమభ్యుపయాస్యామః పురం చేదం గమిష్యతి.”

౨౫

అని మూలము. ఇనియు వసిష్ఠోక్తులే. సామాన్యార్థమును బరిశీలించిన ముని కైకయందుఁ గలకోపముచే సీత రాజ్యమును బాలించునని తెల్పెనని తోచును. దానికిం దగినకారణముఁ గూడ మునియే తెల్పెను గృహస్థులకు భార్యయే యాత్మ. రామున కాత్మయగు సీత భూమిని బాలింపవచ్చునని ముని యొసంగినకారణము. దీనిభావమేమి? పురుషుఁడు నిర్లక్ష్యాస్థానీ యుఁడు. పత్ని ప్రకృతిస్థానీయురాలు. సర్వకార్యము లొనరించునది ప్రకృతి. నిర్లక్షుఁడు సాక్షిమాత్రుఁడై చూచుచుండు.

తదాశయ మెఱింగియే ప్రకృతి ప్రవర్తించును. ఆమె ప్రవృత్తిని నిర్దేశించువాడు పరమపురుషుడు. అనగా భగవంతుని సంకల్పమెఱింగి సర్వకార్యములను బ్రకృతి స్వయంతురాలై యొనరించును. ప్రకృతంగూడక పురుషుఁ డేకాన్యము చేయఁ జాలఁడు శ్రీరాముఁడు రాజ్యము పాలింపఁడు. సీత ప్రకృతి గాన నామెయే పాలించును. అనగా బ్రహ్మకేయాయధికారము. సీత యంతరిపురమున నుండునదికదా యని యడుగుదు నెమో. లోకదృష్టికి నట్లు తోచును. కాని వారిరువురకు విరహ మసంభవము. అను నీభాగమునుబట్టి సంపత్తికృత్యము స్పష్టము. సగుణమే యుపాస్యము. నిర్గుణము ధ్యానగమ్యము. అనువిశేష మిందుఁ దెలుపఁబడినది. అవయవిని ధ్యానించి పూజించిన నదియెల్ల సగుణమే యనఁబడు. తేజోరూపునిగా భగవంతుని ధ్యానింపవలయును. దీనికే శాక్తుమని పేరు. సురామాంసభక్షకులు శాక్తులు గారు. అట్టివారు లేరా యన్న వైష్ణవులలోను గలరు. భ్రష్టులన్ని మతములయందును గలరు. సురామాంసభక్షణము శాక్తధర్మము కాదు. ప్రకృతి సుపాసించిన సర్వదేవతలను ద్రిమూర్తుల సుపాసించినట్లే యని యెఱుంగవలయు.

“త్రయాణాం దేవానాం త్రిగుణజనితానాం తవ శివే  
భవేత్పూజా పూజా తవ చరణయోగ్యా విరచితా,  
తథా హి త్వత్పాదోద్వహనమణిపీఠస్య నికలే  
స్థితా హ్యేతే కళ్యణమఖిలకళోత్తమమటూః.”

౨౫

అని సౌందర్యలహరియందు శ్రీశంకరభగవత్పాదులుగారు నిర్వచించిరి. బ్రహ్మవిష్ణురుద్రేశ్వరసదాశివులను ప్రేతపంచకముపై

నధిపసించును. కావుననే “పంచప్రేతాసనాసీనా” అనుపేరు మహాప్రకృతికిం గల్గెను. ఏమూర్తిని బూజించినను శక్తిని బూజించినట్లే యని యెఱుంగుటయే బుద్ధిమంతులలక్షణము. ప్రకృత్యతీతుఁ డొక్కపరమపురుషుఁడే. ఆతత్త్వము నిర్గుణము. అను నీవిషయము లిద్దానినుండి తెలిసికొనఁదగినవి.

“భరతశ్చ నశత్రుఘ్న శ్రీరవాసా వనేచరః,

వనే చరంతం కాశక్త్యనువత్స్యతి పూర్వజం.”

౨౭

అని మూలము. భరతుఁడు రాజ్యము పాలింపక శ్రీరాముని వంటివేషముతో నంది గ్రామమున నుండుననుభావివార్త యిట సూచింపఁబడియె.

“న హ్యదత్తాం మహీం పితౄ భరతశ్చాత్మవర్లతి,

త్వయి వా పుత్రవన్యత్తుం యది జాతో మహీపతేః.”

౩౦

అని మూలము. “పితౄణాం సమయజాయంతే నరా నార్యస్థు మాతర” మ్మనుష్యాదులు ననుసరించి యీభావమును ముని తెల్పెను. ప్రాయశఃకముగాఁ దండిగుణములే తనయునకు రావలయునని భర్తము. కాని యింతకంటె గర్తసిద్ధాంతము బలీయము. ఇది సామాన్యశాస్త్రము. కర్తసిద్ధాంతము విశేష శాస్త్రము. అని యెఱుంగవలయును.

— { రాజు వల్కలములు సీతకు నీవలదని  
కై కను యాచించుట. } —

\*సీతా దేవి లోకనాథునిభార్యయయ్యు వల్కలధారణము చేయుచుండఁగా నందుఁగల ప్రజల్లెరు దళిరథుని గాంచి యీ

\* ఇది ముచ్చడియొలిపిదపరగ్గ మునుండి గ్రహించఁదగినది.

రాజు వల్కలములు సీతకు నీవలదని కై కను యాచించుట. ౩19

నీబ్రదుకేమని గట్టిగా నాడేపించిరి. ఆధ్వని చెవుల సోకకగా నతడు నగచి ప్రాణధర్మకీర్తులయందుఁ దనకుఁ గలసంబంధమును వదలుకొనువాఁడై నిట్టూర్పులు పుచ్చుచుఁ గైకం గాంచి యిట్లనియె కై కా! జానకి వల్కలమును ధరించి పోవరాదు. కోమలాంగికదా సీత. బాలికదా. సుఖములకే తగినదిగాన నడ విలో నుండరాదని గురువు చెప్పినది సత్యము. ఇప్పుడు జానకి వల్కలధారిణియై యందఱయంతరమున నొకమునివత్నివలె నిలుచున్నదే. పతి ప్రణాళిరోమణియు రాజర్షివద్యుఁడగు జనక చక్రవర్తిపుత్రికయు నగు నీకన్య యిట్లుండుట కెవరి కేయపకారముచేసెను? వల్కలమును వేగముగా వదలుఁగాక. ఈవేషమున నడవికి సీత పోవలయునని మునుపు నీకు మాటయిచ్చి యుండలేదు. కావున నీమే నస్త్రాలంకారభూషితయై సద్యస్తువులం గయికొని వనమున కరుగుఁగాక. ఇంక నేమ్రదుకుట కర్హుఁడఁ గాను. మృతి సమీపించినది. ఇట్లున్న నేను నీకతిక్రూరమగు శపథముచేసినాను. అనివేకురాలవుగాన నీవుకూడ రామారణ్యగమనము భరతాభిషేకము నిశ్చయించితివి. ఏమిచేయఁ గలను? వెదురుపొదను దానిపుష్పమే కాల్పుచందమున నాశపథమే నన్నుఁ గాల్పుచున్నది. సాపాత్తురాలా! కై కా! నీకేదే నపరాధము రాముండు చేసియున్న నడవులకుఁ బంపుటకుఁ దగినంతయపకార మేమిచేసినాడు? సీత మృదుచిత్త. భీతవారి శాక్షి! అపరాధ మొనరింప నెఱుంగనే యెఱుగదు. మహాసాధ్వి యిచ్చట నీ కేయపకార మొనరించెను? రాము నడవికిఁ బంపుటొక్కటియే నీయాత్మ యుండునంతదనుక నరకమున దుశ్శిములనుభవించునట్లు నిన్నుఁ జేయఁజాలునుగదా. ఇంకను బాపములు చేయుచున్న దానవే నీగతి యేమగును?

శ్రీరాముఁ డిచ్చోటికిఁ బట్టాభిషేకమునకై రాఁగా నతనితో వల్కులములం గట్టుకొని వనమునఁ బదునాలుగేండ్లుండఁ బొవ్వుంటివి. ఊరక యుండినందున నే నందుల కంగీకరించిన వాడనైతినిగాని సీత నడవికిఁ బంపవలసినట్లు నీవు నన్నడుగ లేదు. నేను సరే యనలేదు. సుకుమార యగుజానకి యీ ముదుకవస్త్రములఁ గట్టుకొనుచుండఁగాఁ గాంచుచున్నావు కదా. ఎంతటిపాపాణపూరితయవు? ఎంతటిపాపమున కొడిగట్టు చున్నదానవు? అని పలుకుచు నారాజు విలపించుచు నామె మనస్సు మెత్తఁబడనికతన దుగిఖము సంతమును జూడఁజాలక పోయెను. పుత్రశోకవేగమున భూమిపైఁ బడియెను. ఇట్లు కైకను బ్రార్థించి పడియున్న తండ్రిం గాంచి శ్రీరామమూర్తి వనమునకుఁ బ్రయాణమై యిట్లు పలికెను.

తండ్రీ! నీవు పరమధార్మికుడవు. నాజనని యీకౌసల్య కీర్తిమంతురాలు. వృద్ధురాలు. సుశీల. సంపదగలది. తనకొడు కును నీ నడవికిఁ బంపుచున్నచు నింగంపక యూరకున్నది పర దాతవగు నీవు నాకు సరమొసంగుము. నీవామెను గార వింతువు. కాని నేనడవికిఁ బోయినతె వ్యత దుగిఖార్థవమునఁ బడి యుండును. ఇట్టియాపద నీవఱకెఱుంగదు. కాన మునుపటికన్న మిన్నగ నీవామెను గారవింపందగు. పుత్రదుగిఖమునఁ గుంది పోవకయుండ మన్నింతువేని యామె జీవించి యుండఁగలదు. దేవేంద్రతుల్యుడవు. కాన నాయెడఁబాటువలన నామె పగచి కృశించి చచ్చి యమపురముననుం బోవకయుండ నాస్థానమునఁ జేయవలయును. మన్నించుచున్న నామె జీవించియుండును.

జా వల్కలములు నీలకు నీవలదని కై కను యాచించుట. ౧౭౧

మహనీయులారా! ఈభాగమునఁ భర్తము లుపదేశింపఁ బడినవి. వాని నెఱుంగవలయును.

“పుత్రశోకం యథానర్చిత్యమా పూజ్యేన పూజితా,  
మాం హి సందితయంతీ సా త్వయి జీవేత్తపస్వినీ.” ౧౭

అని మూలము. పూజితా = అనఁగా సమ్మానింపఁబడినదని యర్థము. పూలచేఁ బూజింపఁబడినదని కాదు.

“వికృభిర్భావైకైతాః పరిభిదైవైత్తథా,  
పూజ్యా భూషయితవ్యాశ్చ బహుకల్యాణమిపుభిః. ౧౮  
యత్ర నార్యస్తు పూజ్యంతే రమంతే తత్ర దేవతాః,  
యత్రైతాస్తు న పూజ్యంతే సర్వాస్తత్రాఫలాః క్రియాః. ౧౯  
శోచంతి బామయో యత్ర విసశ్యత్యాకు తక్కులం,  
న శోచంతి తు యత్రైతా వర్ధంతే తద్ధి సర్వదా. ౨౦  
బామయో యాని గేహాని శపంత్యత్రుతిపూజితాః,  
తాని కృత్యాహతాసీవ విసశ్యంత సమంతతః. ౨౧  
తస్తాదేతాస్సదా పూజ్యా భూషణాచ్ఛాదనాశ్చయైః,  
భూతికామైర్నరైర్నిత్యం విత్కాశేషాత్సవేష చ.” ౨౨

మను. ౩ అధ్యాయము.

అని మనుస్మృతి తెలుపుచున్నది. భర్త భార్యను గౌరవింపఁదగిన పద్ధతి యిద్దానివలన స్పష్టమయ్యెడిని మాంసందితయంతీ = వన్నే చింతించుచుఁ దపస్విని యగుకౌసల్య నీచెంత జీవించును అని శ్రీరామమూర్తి భార్యను భర్త యెట్లు గౌరవింపఁదగునో మనకు బోధించెను. మనుస్మృతి యట్లే తెలిపెను. సకలస్మృతి సారము రామాయణమని మన మూహింపవచ్చును.

“ఇహం మహేంద్రోపమశాతగర్భినీం  
తథా విధాతుం జననీం మహర్షసి,  
యథా మనో మయి శోకకర్మితాం  
న జీవితం న్యన్య యమక్షయం వ్రజేత్.”

౧౮

అని మూలము. సామాన్యార్థము సుగమము. ఇంద్రోక్కసూక్ష్మ  
ధర్మము కలదు. శోకముచే దపించి ప్రాణత్యాగముచేయు  
వారు యమలోకమున కరుగుదురు. అనఁగా దుఃఖించుచునే  
ప్రాణములు వదలరాదు. ఏలనఁగా

“యం యం వాసి వృరక్ భావం త్యజత్యంతే కశేబరం,  
తం తమేతైరి కాంతేయ నదా తద్భావభావితః.”

అన్నగీతా ప్రచూణము ననుసరించి దుఃఖమునఁ దపించుచుఁ  
బ్రాణముల వదలినఁ దదనురూపఫలమే కలుగును. కావున దుఃఖ  
ముతోఁ బరితపించి చావకయుండఁ జక్కఁగా నాదరింపుమని  
రామమూర్తి తెలిపెను. భర్త యుపలాలించినచోఁ బతివ్రతలు  
పుత్ర విషయమునఁ గలవిచారమునుమఱితురనియేకదాభావము.  
ఈభాగమునందు శ్రీరామమూర్తి సంగ్రహముగా భార్యను  
సంతోషింపఁజేయుపతిధర్మములఁ దెలిపెను. పతియే దైవముగా  
భావించిననారీచుణి భర్త తన్ను లాలింపఁగా నెంతటిచింతల  
నైన మఱచునని స్పష్టము. అక్కారణముననే భార్యకు భర్త  
సర్వాధికారము లొసంగి తాను సాక్షిమాత్రుడై యుండవల  
యును. మనుష్మతితాత్పర్య మిదియేకదా. ఇవ్వానిని గ్రహించి  
తదనుసారముగా మెలంగినవారు శ్రీరామునానతిని శిరసా  
వహించువా రగుదురు. మన మిట్టిసూక్ష్మవిషయములఁ ద్రోసి  
పుచ్చక యెఱింగి తదనుసారముగా మెలంగవలయును.

వనగమనసన్నాహము. కౌసల్య సీతకు నీతిని చెలుపుట. ౧౭౭

—వనగమనసన్నాహము. కౌసల్య సీతకు నీతిని చెలుపుట.—

\*శ్రీరామచంద్రుడు చెప్పినవాక్యముల నాలకించి దశ  
రథుడు సీతా కామలక్ష్మణులు ముని వేషములఁ దాల్చియుండుటం  
గాంచి భార్యలతో నట్లె మూర్ఛిలైను. అట్టితండ్రిని రాముఁడు  
చూడనొల్లఁడయ్యెను. కొంతనేపూరకుండి చూచియు నేమియు  
మాటలాడకపోయెను. రాజు కొంతనే పట్టెనుండి కుమారునే  
తలంచుకొనుచు విలపించెను. మున్ను నేను వెక్కండ్ర శిశు  
వులం బోలియించియుందును. కాదేని వెక్కుప్రాణుల హింసించి  
యుందును. కనుకనే నాకీదుగిఱము తటస్థించినది. ప్రార్థము  
పూర్తియైనఁగాని చేహము నశింపదు. అట్టిసమయము రానుం  
డఁగా నెవ్వనికై నఁ బ్రాము శువువునుండి నీడిపోవదు. అందు  
ననే కైక నన్నిట్లు దుగిఱములపాలు చేయుచున్నది. ఐనను  
మరణ మింకను రాకున్నదే. ఏల? అగ్ని తేజస్సు నడంపఁజాలు  
తేజస్సుగల నాకుమారుఁడు రాజవస్త్రముల వదలి ముచులకుఁ  
దగిన వల్కలములఁ గట్టుకొని నామ్రోలనుండఁ జూచుచున్న  
నాకు మృతిలేకున్నది. ఇపటముపన్ని తనకార్యము ఫలించుజేసి  
కొన యత్నించుకైక కొఱకే యిందలుజనులు దుగిఱంచుచు  
న్నాగుకదా. ప్రతీకార మేమి చేయవచ్చును? అని బోధన  
నేడ్చెను.

ఇట్లు విలపించుచు రాజు కన్నుల నీరు గ్రమ్మ రామ  
భద్రా! యని పిలిచి మరలఁ బలుకఁజాలక యుండెను. మరల  
స్త్రుత గలుగఁగా సుమంత్రుని గని నీవుపోయి విలాసార్థమగు  
వ్యందనము మేటిరథ్యములంబూన్చి తెచ్చి రామభద్రు నేక్కిం

\* ఇయ్యది ముచ్చడితోబుద్ధిదవనర్థ మునుండి కైకొనఁబడినది.



చుకొనిపోయి యీ దేశమున కవ్వల విడిచిపెట్టుము. సాధు  
గుణుడగు కుమారుని దల్లిదండ్రులు చేరి యడవికి బాట  
దోలుచున్నారు. సత్పురుషత్వమున కిదియే ఫలముకాబోలు!  
ఇది దానికి దగదు. లోకమున గుణవంతులప్రవర్తనమునకు  
ఫల మిదియే యని నాకిప్పుడు తోచుచున్నది. కనుక గుణము  
లుండకుండుటయే మేలు. అని రాజు పలుకఁగా సుమంత్రుఁ  
డాయాజ్ఞ శిరసావహించి వేవేగ రథమును సిద్ధముచేయించి  
తెచ్చెను. కనకమయమగురథము సిద్ధముగానున్నదని సుమం  
త్రుఁడు తెలుపఁగానే రాజు కోశాధిపతిని బిలిపించెను. దేశకాల  
గతుల నెఱింగి బాహ్యభ్యంతరములఁ బరిశుద్ధతవెలయ వస్తు  
తత్త్వ మెఱింగియుండుప్రాడ. కావున రాజుకడ నిలువఁగా నత  
నితో రా జిట్టులనియె. వనమునఁ బదునాలుగేండ్లు సీత యుండ  
వలయును కావున నంతకాలమునకుఁ జాలునట్లుత్తమనస్తా భర  
ణముల వేగ తెచ్చి సీత కొసంగుము అఁడు వెంటనే కోశాగా  
రమునకరిగి తగినవాని నన్నింటిని దెచ్చి సీతకర్పించెను. సుజాత  
యాసీత ప్రయాణమై యాభరణములఁ దాల్చెను. ఉదయ  
భానుఁ డాకసమును బ్రకాశింపఁజేయుచందమున సీత యాభ  
రణధారణమున గృహమునంతయు మఱింతగాఁ బ్రకాశింపఁ  
జేసెను.

అంతఁ గౌసల్య యాజానకిం బిగియారఁ గొంగిలించుకొని  
మహాకార్యములనే యాచరించు నామెశిరము మూర్ఛిని  
యిట్ల పలికెను. అమ్మా! ఈలోకమున దుష్ప్రవర్తనముగలస్త్రీలు  
కోరినవానినెల్ల నొసంగి పతులు గారనించుచున్నను దైవవశ  
మునఁ గష్టములు గల్గి వారు శ్రమంపడుదురేని యత్తఱి వారిని.

వనగమనసన్నాహము. కౌసల్య సీతకు నీతిని దెలుపుట. ౧౭౭

బరిగణింపక మెలంగుదురు. ముదెంత సుఖ మనుభవించి పలికి  
హితముగా వర్తించియు నాకష్టకాలమున దుర్వృత్తి వారిని  
వదలుదురు. ఇది స్త్రీస్వభావము. అసత్యము పలుకుటయు ఊణ  
ఊణము మాటుచుండుటయు వారి నైజము. వారిచిత్త  
మిట్లుండునని యెఱుంగుట కష్టము సాపకార్యములనే వారు  
తలంతురు. వారిప్రేమయు స్థిరమని నమ్మగానిదే. ఒక్కఊణమున  
నది తప్పిపోవును సత్కులలోపకారనియలుగాని, అగ్నిసాక్షి  
కముగా గ్రహించినదిగాని, లోకమర్యాదగాని స్త్రీలచిత్త  
మునకుదోషప్రధనమునే వారు కోరుచుండుదురు. వారిమనస్సులు  
మిగుల జంచలములు. కులము ప్రవర్తనము సత్యాదృతి  
గురూపదేశము చక్కగా నాశ్రయించి శాంతిగలిగి వర్తించు  
శాంతలకు బరమపావనపదార్థము భర్తయే. భర్తకన్న నతి  
శయనస్തു వేరగులేదు. కావున నాకుమారుని రామచంద్రుని  
దండ్రి చేనడవులపాలు చేయఁబడినవాడని యవమానింపకుము.  
దరిద్రుడైన ధనవంతుడైన నాతని దైవమనియే తలంపుము.  
అని యుపదేశంపఁగా నామాట భర్తప్రయోజనమని యెఱింగి  
సీత యెదుటనున్న యత్తయగు కౌసల్యం గాంచి యంజలి  
బంధించి యిట్లు పలికెను.

పూజ్యరాలా! తమమానతి మెఱు నొనరింతును. భర్త  
కడఁ బ్రవర్తింపఁదగునిధ మెఱుగుదు. వినియున్నాను.  
దుర్వృత్తులతో నన్ను సాటిచేయవలదు. ప్రభ చంద్రుని వదలి  
పోవనట్లు భర్తమునుండి యించుకంతయు నేను వదలిపోవఁ  
జాలను. వీణె తంతులు లేక ధ్వనింపదు. చక్రములేక రథము  
వడువదు. ఆరీతి నారి శతపుత్రవతియైనను భర్త లేనిచో సుఖము

నొందఁజాలదు. పనితఁకుఁ దండ్రి మితముగా (ననఁగా నై హికము మాత్రము) నొసంగును తల్లియు నలలియు యిచ్చును. భర్త యన్ననో యమితముగా నిచ్చును. విహితముఁజేయులనెల్ల నొసంగును. అట్టిభర్త నేస్త్రీ పూజింపకయుండును? అట్టి పాతి వ్రత్యధర్మమునే యాశ్రయించి యున్న దానను. సాధ్వీమణుల వలన సామాన్యవిశేషధర్మములనెల్ల వినియున్న దానను. ఇట్టి నేను నాప్రాణేశు నవమానింతునా? స్త్రీలకుఁ బతియే పరమ దైవతముకదా. అని సీతఁ డలుకఁగా సత్యగుణప్రధానురాలగు కాసల్య మనస్సు తృప్తి నొందునట్లు కోడలు పలికినవిధ మెఱింగి రాముని వనగమనమునఁ గల్గినదుఃఖముచేతను సీతాపాతి వ్రత్యశ్రవణ సంతోషముచేతను గన్నీరు వదలెను. ధర్మాత్ముడు పూజ్యురాలగుతల్లికిఁ బ్రదక్షిణము గావించి దోసిలిపట్టి యిట్లనియె. జననీ! దుఃఖింపకుండుము. నాతండ్రిని జూచుకొనుము. వనవాసనియతి వేవే ముగియును. నీవు కన్నలుమూసికొని నిదురించుచుండఁగనే తొమ్మిది యైదు నగునేండ్లు గడచును. ఈ యేండ్లు సీకొకరాతిరి నిద్దురవలె గడచును. అంత పచ్చి మిత్ర మండలము పరివేష్టించి సుపూర్ణ కాముఁడనై యుండు నన్నుఁ గనఁగలవు.

ఇట్లు శ్రీరామభద్రుడు విషయములనెల్లఁ జేర్చి యీపలుకులలో నిమిడించి స్పృష్టముగాఁ దెలిపి తల్లులను మున్నూటయేబడుగుండ్రను వేటువేటుగాఁ బరికించెను. తల్లి భంగి వగచువారిని గని దోసిలిపట్టి ధర్మముగా నమ్మలారా! ఓక్కచోఁగూడియుండిన చిరపరిచయముచే నొండె నజ్ఞానముచే నొండె నే నేదియే నపరాధ మొనరించియున్న యమింప నంగీక

వనగమనసన్నాహము. కౌసల్య సీతకు నీతిని చెలుపుట. 327.

రింపుడు. సెలవుతీసుకొనియెడ. అంగీకరింపుడు. అని రాముడు ధర్మయుతముగాఁ బలుకగా విని యారాజపత్నులు మనస్సులు దుఃఖిపూర్ణములు కాఁగా నుండిరి. క్రొంచగణముంబోలు కంతరవముల వారెల్లరు విలపించిరి. సకలవాద్యధ్వనుల నిండియున్న యారాజసౌధము వారెల్లరు చేయురోదనిధ్వనులచే నిండియుండెను.

మహాత్ములారా! ఈభాగమున ననేకవిషయములు గలవు. శ్రీరామునిధర్మోపదేశ మిందుఁ గలదు. సావధానముగా విమర్శింతుము.

“మన్యే ఖలు మయా పూర్వం వివత్సా బహవః కృతాః,

ప్రాణినో హింసితా వాపి తస్మాదిదముపస్థితం.”

౪

అని మూలము సంచితము ఫలోన్ముఖమై ప్రార్థమనుషేరఁ బరఁగును. ఫలానుభవమునందు మానవులు స్వస్వకర్మముల స్మరింతురు. అందుఁ బ్రధానముగా దుష్కలానుభవమునపుడు ప్రాకర్మముల స్మరింపక మానరు. సత్ఫలానుభవమునపు డహంకారము తప్పుఁ బైకొనఁగా నూరకయుండుటయు, అక్కరణమునే మూఁడుజన్మములనఁగాఁ గడచినది అప్పటిది రానున్నది యనువానిఫలముల నెఱుంగుదురు. కాని కర్మవశులగుట మరల నట్టికర్మములనే యాచరింతురు.

“ఇంద్రియాణాం హి చరతాం యన్తనోఽనువిధీయతే,

తదన్య హరతి వ్రజ్ఞా వాయుర్నాపమివాంభసి.” ౬౭

అథ్య. ౨.

అనుగీతావాక్యము కర్మము బలీయమనునర్థమును సూచించెడిది.

“వ్రక్కలేః శ్రీయమాణాని గుణైః కర్తాణి వ్యర్థకః,

అహంకారమీమాంసాత్తా కర్తాహమితి మన్యతే.” ౭౭

అథ్య. ౩.

అను నీశ్రీకృష్ణవాక్యము మానవులపరవశత్వాహంకార భూయిష్టత్వములఁ దేటపఱచుచున్నది. ప్రకృతమున కీవాక్కుల సమన్వయంతము. పుత్రదుగిఖమున రాజు మున్ను తాఁజేసిన పాపకర్తములను స్మరించుచున్నాఁడు. ప్రాణిహింసలు శిశు హత్యలు తాఁ జేసినట్లు తలంచుచున్నాఁడు. వానికి ఫలమే యీదుగిఖమని నిశ్చయించుచున్నాఁడు. నాస్తికుఁడుకూడ నన్నముదొరకక యాకలి బాధింపఁగాఁ దొలిజన్మమున నెవ్వరికే నన్నమువెట్టనిదిన మిదియని భావించును. అంత్య కాలమున నెల్లరు నాత్మదుష్కృతములఁ దలంతురు. కాని దాన లాభ మేమి? దుగిఖమే ఫలమగును. కావుననే

“కర్మజ్యేవాధికారస్తే మా ఫలేషు కదాచన,

మా కర్మఫలహేతుర్భూర్తా తే సంగోఽస్త్వకర్మణి.

౪౭

యోగభూషణ కర్మాణి సంగం త్యక్త్వా ధనంజయ,

సిద్ధ్యసిద్ధ్యోపుమో భూత్వా సమత్వం యోగ ఉచ్యతే.

౪౮

దూరేణ హ్యవరం కర్మ బుద్ధియోగాద్ధనంజయ,

బుద్ధౌ శరణమన్విచ్ఛ కృపణాః ఫలహేకవః.” ౪౯ గీత. ౨ అధ్యాయము.

అని గీతాచార్యులు తేటపఱచిరి. కర్మముల నాచరించుటకే మానవోత్తముల కధికారముగాని వానిఫలములఁ గోర నధికారములేదు. అనఁగాఁ గోరరాదనుట. ఫలహేతువులగుకర్మములు నీచములు. ఎవ్వారు ఫలాభిసంధిరహితములగు విధి విహితకర్మముల నాచరింతురో వారు త్తములగుచు భగవంతు ననుగ్రహమునకుఁ బాత్రులగుదురు. వారల కేనాఁడును గప్తములు రాకయుండ నాసర్వేశ్వరుఁడే యొనరించును. అట్టి వివేకములేక కర్మముల నాచరించి వానిఫలన నేవో ఫలముల

వనగమనసన్నాహము. శౌనల్య సీతకు నీతిని దెలుపుట. ౧౭౨

నాశించువారు దశరథునివలె సంత్యక్తాలమున దుగళిఫలముల వసుభవింతురు. అను నీవిశేషవిషయ మీభాగము మనకుఁ దెలుపుచున్నది. సారమేమనఁగా నితరులశిశువులకు హానిగల్గించినవారు తమశిశువులమూలమున దుగళిము కలుగఁ దపింతురు. ప్రాణిహింస మహాదరమునఁ గావించి తమరే తుదకు దుగళిముచే హింసింపఁబడుదురు. అనుసారమును మనము గ్రహింపవలయును. అహింసా వ్రతమే యుత్తమవ్రతమనునదియే యిటఁ గలముఖ్యవిషయము. అద్రోహమే దైవీసంపత్తనఁబడును.

“అహింసా నత్యమక్రోధస్త్యాగశ్శాంతిరవైకుసం,

దయా భూతేష్వలూలుక్త్వం మార్దవం హీరచాపలం.

లేజః క్షమా భృతిశ్చాచమద్రోహో నాతిమానితా,

భవంతి సంపదం దైవీమభికాతస్య భారత. ౩ గీత. ౧౬ అధ్యాయము.

అని శ్రీగీతాచార్యులు ప్రతిపాదించిరి కదా.

“సా సుజాతా సుజాతాని వైదేహీ ప్రస్థితా వనం,

భూషయామాస గాత్రాణి తైర్విచిత్రైర్విభూషణైః, ౧౭

వ్యరాజయత వైదేహీ వేళ్ల తత్పుష్పభూషణా,

ఉద్యతోఽంకుమతః కాలే ఖం ప్రభేవ వివస్వతః.” ౧౮

అని మూలము. ఈభాగము మనకొక్కవిశేషమును దెల్పుచున్నది. సామాన్యవృష్టి నాలోచింపఁగా నున్నపట్టాభిషేకము చెడఁగా మీఁదు మిక్కిలి ననగమనము ప్రాప్తింపఁగా విశేషించి స్త్రీజాతికి దుఃఖముగలుగుట స్వభావము. జానకి యట్లుగాక మహానందమున నవరత్నభూషణములఁ దాల్చి యాహర్వ్యముఁ బ్రకాశింపఁజేసినది. దీనింబట్టి విమర్శింతము. సుజాతాచక్కని పుట్టుకగలది. అనఁగా నయోనిజగా నవతరించినది. అనఁగా

భగవతి మాయ యని యర్థము. వనగమనము చేయుతటి సుఖా  
తానిగా తాణి=శాస్త్రమునఁ జెప్పినట్లున్న యవయవములను,  
విచిత్రైర్విభూషణైర్భూషయామాస=విచిత్రములనఁగా నితర  
కాంతాగణాలభ్యములగు నాభరణములచే నలంకరించెను.  
అనఁగా నాయవయవములకు నితరభూషణము లక్కఱలే  
కున్నను గార్యార్థము ధరించెనని భావము. రావణునివెంట తన  
ప్రతికృతి యరుగుతటి సుగ్రీవాదులముం దీభూషణములఁ  
బాటవై చినఁగాని శ్రీరామునికార్యమునకు ననుకూలముకాదని  
యూహించియే ధరించెననియే మన మెఱుంగవలయును. దశర  
థుఁడు తన్ను నంతమర్యాదతోఁ జూచినందున నాయలంకార  
మున నాగృహమును బ్రకాశింపఁజేసెను. ఖం ప్రభేవ వివస్వతః=  
సూర్యప్రభ ఆకాశమునువలె. ఇచ్చట దశరథునిసౌధ మాకాశ  
ముగను, సీతావిభూషణకాంతులు సూర్యప్రభగను సీత సూర్య  
బింబముగను జెప్పఁబడినది. దశరథునిల్లు శూన్యమగు ననుభావ  
మిందు సూచింపఁబడినది. అనఁగా నిక దశరథుఁ డాయుంటు  
నుండఁడనియే తాత్పర్యము. మృతి కాసన్నుఁడుగ నున్న  
వాఁడనుట సారము. సూర్యబింబమనఁగాఁ దేజోరాశి యని  
యర్థము.

“తేజసాం గోళకస్ఫుర్యో గ్రహర్హణ్యంబుగోళకాః”

అని సిద్ధాంతమునఁ గలదు. తేజోరాశికి సూర్యుఁడనిపేరు.  
మనకుఁ గనఁబడునది తేజోరాశిగాని సూర్యుఁడనుపురుషుఁడు  
కాఁడు. ఆతేజోగోళాధిష్ఠాన దేవతకు సూర్యుఁడని పేరు. ప్రకృ  
పము సీతారూపము తేజోబృందమని యెఱుంగందగు. భగ  
వంతుఁడు తేజోరూపుఁడు. భగవతియుఁ దేజోరూపిణి.

వనగమనసన్నాహము. కౌసల్య సీతకు నీతిని దెలుపుట. 331

“ప్రాదుర్భూత పరమం తేజఃపుంజమనూతనం,  
కౌటిసూర్యప్రతీకాశం చంద్రకౌటిసుశీతలం. 23

తన్వధ్యమే నముదభూచ్చక్రాకారమనుత్తమం,  
తన్వధ్యమే మహాదేవీ ముదయార్కసమప్రభామ్.” 24  
లలితోపాఖ్యానము. ౮ ఆధ్యాయము.

“కటిల్లేఖాకస్మిం తపనశశివైశ్వానరమయీం  
నిషణ్ణాం షణ్ణామపుష్పరి కమలానాం తపకళాం,  
మహాపద్మాటవ్యాం మృదికమలమాయేన మనసా  
మహంతః పశ్యంతో దధతి పరమానందలహరీం.” ౨౧

అని శ్రీశంకరాచార్యులు లేటఁజిచిరి. అట్టి లేజస్వరూపిణి  
యగు భగవతి సీత దశరథునకుఁ గడసారిచూపుగా దర్శన  
మొసంగెనని యెఱుంగవలయును. ఇందు దశరథమృత్యు  
నాసాధభాగ్యతయు భగవతీభక్తానుగ్రహతత్పరత్వము సూ  
చింపఁబడినవి.

“అపత్యస్సర్వలాకేఽస్తిక్ నతతం నక్కృతా స్త్రీయైః  
భర్తారం నానుమన్యంతే వినిపాతగతిం స్త్రీయః. ౨౦  
ఏష స్వభావో నారీణా మనుభూయ పురా సుఖం,  
అల్పమప్యేవదం ప్రాప్య దుష్కంతి ప్రజహత్యపి. ౨౧  
అపత్యకిలా వికృతా దుర్భాగ్యాహృదయాస్పదా,  
యువత్యః పాపసంకల్పాః క్షణమాత్రాద్విరాగిణః. ౨౨  
న కులం న కృతం విద్యా న దత్తం నాపి సంగ్రహం  
స్త్రీణాం గృహ్లాని హృదయమనిత్యహృదయా హి తాః.” ౨౩

అని మూలము. కౌసల్య సీతాదేవికి సాధారణముగా స్త్రీలకుఁ  
గలస్వభావమును దెలుపుచున్నది.



“నైతా దూపం పరీక్షంతే నాసాం పయసి సంస్థితః,  
సుదూపం నా విదూపం నా పుమానిత్యేవ భుంజతే. ౧౪

శాంశ్చల్యాచ్చలచితాచ్చ నైస్తేహాచ్చ స్వభావతః,  
రక్షితా యత్నతోఽపీహ భర్తృష్వేతా వికుర్వతే. ౧౫

విపం స్వభావం జ్ఞాత్వాసాం ప్రజాపతినీవర్తజం,  
పరమం యత్నమాతిష్ఠేత్పురుషో రక్షణం ప్రతి. ౧౬

శయ్యాసనమలంకారం కామం శ్రోధమనారజ్యవం,  
ద్రోహభావం కుచర్యాం చ స్త్రీభ్యో మమరకల్పయత్.” ౧౭

మను. ౯ ఆధ్యాయము.

అను నీమనువాక్యములు రామాయణాభిప్రాయమునే బోధించుచున్నవికదా. వీని రెండింటిని బరికింపఁగా నేనాఁటినుండియో స్త్రీలస్వభావము స్పష్టమగుచు ఎంతకాలము భర్త వస్త్రాభరణాదులచే సత్కరించినను బతి కొకయాపదవచ్చినపుడు వానిని జేమింపక యీసడింతురని యేర్పడినది. పతిని దూషించుటయు స్త్రీస్వభావమని తేటపడినది వారిహృదయ మిదియని గ్రహింపరాదనుటయు నెఱుకపడినది. కులవిద్యాదులు జేసిన మేలు వారి హృదయములను దృష్టిపఱుపఁజాల వను విషయము సిద్ధాంతితమగుచున్నది. వార్షిమన స్సౌకర్యముగా నుండక మార్పునొందుచుండుననియుఁ దెలియవచ్చెడిని. ఈవిషయ మీకాలమునఁ గాక పూర్వకాలమునందుఁగూడ స్త్రీస్వభావము ప్రాయీకముగా నిట్టిదే యని తోచుచున్నది. ఇప్పుడు వారి కొసంగుస్వాతంత్ర్యము ముందెట్టియుపకారము చేయునో పరీక్షింపవలసియేయున్నది. స్త్రీలయను రాగప్రదర్శనము క్షణభంగురమనియే యిటుఁ గలసారము.

వనగమనసన్నాహము. కౌసల్య సీతకు నీతిని చెలుపుట. 333

“సాక్షాత్తాం హి స్థితానాం తు కిలే నత్యే శ్రుతే శతే,

స్త్రీణాం బుద్ధం బరమం బలిశో విశిష్యతే.

౨౪

న త్వయా నావతుతవ్యః పుత్రః ప్రవాజితో మమ,

తవ జైవతమస్త్యేష నిర్ధనస్పదనోఽపి వా.”

౨౫.

అని మూలము. శీలము సత్యము గురుజనోపదేశము ఓర్పు  
అనువానియందు నాసక్తిగలిగి వర్తించు స్త్రీలకు బరమదైవము  
పతియే. ఇంకొక్కఁడు కాఁడు. అనఁగా బలికంటె నెక్కుడు  
ప్రేమింపఁదగువస్తువు లేదని భావము. అట్టి ప్రేమాస్పదఁడగు  
భర్తను స్త్రీరామచంద్రుని వనములకరుగువాని నవమానింప  
కుము. అనఁగా బలిహాసోక్తుల నాడకుమని భావము. పతి నిర్ధ-  
నుఁడుగాని ధనవంతుఁడుగాని నీకు దైవముకదా. అని పతి  
వ్రతాధర్మములను గౌసల్య తెలిపెను. సీతాస్వభావము  
పండ్రెండువత్సరములు కౌసల్య పరికించెను. మరల నెందుల  
కీయుపదేశము? అయోనిసంభూతు రాలనియు సీత నెఱుంగును  
గదా. అన్న స్త్రీస్వభావము నియతియు కానిని యనుమానించి  
బోధించెననియు నీమూలమున లోకమునఁ గల స్త్రీలకెల్ల  
నీయుపదేశము పనికివచ్చుననియు సమాధానము చెప్ప  
వచ్చును. లోకమునకు ధర్మములనెల్ల నుపదేశించునుగదా  
రామాయణము. కావుననే యాయాయితావుల నాయాధర్మ-  
ములను చెలిపెనని యెఱుంగఁదగు.

కపటనాటకసూత్ర భారులగుకొందఱు మధ్యవైష్ణవులు  
కుక్షింభగుల్లై ధనార్జనమునకు సులభోపాయమని శిష్యులం  
గూర్చుకొని మంత్రోపదేశముచేయుచు యోగులమని చెప్పు  
కొనుచు భక్తుఁడు పతివ్రతవంటివాఁడనియు బతివ్రతయొక్క  
భర్తనే నమ్ముకొనియుండులాగున నతఁడుకూడ నొక్కవిష్ణువునే

నమ్ముకొనియుండవలయు ననుచు బోధింతురు. గురూచ్చిష్టమే శిష్యులకుఁ బ్రసాదమని వారివాదము. భగవంతుఁడు కర్మపాశములలోఁ దగిలించుననియు గురువు చక్కఁగా ముక్తికిఁ గొనుచుఁబోవుననియుఁ బామరులగుశిష్యులకు బోధింతురు. వారికంటె ద్రోహులు లేరనవలయు. పతియే పరమదైవమని యీరామాయణమే బోధించెనుగదా. పతివ్రతకు భర్తయే దైవమనఁగా నర్థమేమి? దైవమువలె భావించి తదాజ్ఞఁ దలఁచాలవలయునని భావమా? లేక దైవమే భర్తయని భావమున నారాధింపవలయునని భావమా? భక్తున కిష్టదైవము తండ్రి. తండ్రి కొడుకును రక్షించునట్లు భగవంతుఁడు భక్తులను రక్షించును. పతియే దైవమనఁగా దండ్రి యనియా భావము. ప్రేమమే గురుజనకదైవవిషయమున భక్తి యనంబడును. భర్తయేడఁ జ్రేమమనఁబడును. పతివ్రత పతిని దండ్రిగా భావింపరాదు. దైవముత్కృష్టుఁడని భావించునట్లు తల్లిదండ్రులు లోనగుబంధువులలో నుత్కృష్టుఁడనియు నతనియానతిని దక్షిణవారిమాటకంటె నుత్కృష్టమని భావింపవలయుననియుఁ దాత్పర్యముగాని వైవారుచెప్పనట్టి యర్థముకాదు. అట్టివారి మాటలఁ జెనియొగ్గి వినరాదు. ఇట్టియుపమానము లితరుల మాటలకు లోబడకయుండఁ దమమాటలనే నమ్మవలయు నను దుర్బుద్ధిచేఁ దెలుపు కుయుక్తులుకాని వేలుకావు. పతిశ్రీకృష్ణకంటె నుత్తమమైనకార్యము లేదనియే యిందలిసారము.

“కరిష్యే భర్తమేవాహ మార్యా యదహకాస్తి హం,

అభిక్షాస్తి యథా భర్తర్వర్తికవ్యం క్రుతం చ మే.

౨౭

న మానుజనేనార్యా నమానయితుమ్నోతి,

భర్తాద్విచలికుం నామామలం చంద్రాదివ ప్రభా.”

౨౮

వనగమనసన్నాహము. కౌసల్య సీతకు నీతిని దెలుపుట. 335

అని మూలము. ఇవి సీతావాక్కులు. సామాన్యార్థము సుగమము. తమయవతారతత్త్వ మెఱిగినభగవతి గూఢముగాఁ దనయాశయమును దెలుపుచున్నది. అభిజ్ఞాస్తి=విద్వాంసురాలనగుదును. నాయెఱుంగనిధర్మములు లేవని తాత్పర్యము. భర్తు ర్విషయే యథా వర్తితవ్యమ్=భగవంతునియెడ నెట్లు ప్రవర్తింపఁదగునో యందు విద్వాంసురాలనే యని భావము. నేను భగవంతునిచ్చాశక్తినిగాన నాపరాత్పరునిభావ మేదియో నాకంఠుఁడెలిసికొనఁదగినవారు లేరని సారము. మే = విభక్తివిపరిణామమున మయా అని యర్థము చెప్పందగును. మయా శ్రుతంచ = నాచే వినఁబడియెను. అనఁగా మేము సృష్ట్యుష్టులులము కాఁగాఁ బ్రాకృతిప్రకృమమంతయు వేదములు తెలుపునని భావము. వేదముల కనాచిత్య మిద్దానిమూలమున సిద్ధము.

“అగ్ని వాయురవిభ్యస్తు క్రయం బ్రహ్మ సనాతనం,

దుదోహ యజ్ఞ సిద్ధిర్థమృగ్యజ్ఞాస్సామలక్షణం. ౨౩ మను. ౧ అధ్యాయము.

కర్త బ్రహ్మోద్భవం విధి బ్రహ్మోక్షరసముద్భవం,

తస్మాత్సర్వగతం బ్రహ్మ నిత్యం యజ్ఞే ప్రతిష్ఠితం.” ౧౫ గీత. ౩ అధ్యాయము.

అను వీనింబట్టి వేదము శాశ్వతమని స్పష్టము. వేదములు కల్పితములనువారు దానితత్త్వము నెఱుంగరు. వేదమనఁగాఁ బరమేశ్వరు నుద్దేశ్యములను దెలుపునవి. వానిమూలమున మన మెఱుంగుదుముగాన వేదము లనఁబడునని నిర్వచనము చేయఁబడియెను. భగవంతుఁడు శాశ్వతుఁడని యంగీకరించినయెడలఁ దదాశయములు సనాతనములనియే యంగీకరింపవలయును. వేదములమూలమున నన్నిధర్మముల నెఱింగినదాననే యని సీత తెలిపెనుటయే యందుఁగల యర్థవిశేషము.

మామసజ్జనేన సమానయితృం నార్హతి=దుష్టననితాసముదాయముతో సమానముగాఁ జేయఁదగదు. నేను జిదానందరూపిణిని తలంపుమని హెచ్చరించుచున్నది.

“సుధాసింధోర్నధ్యే సురవిటపివాటిపరివృతే  
మణిద్వీపే నీహాపవనవతి చింతామణిగృహే,  
శివాకారే మంచే పరమశివవర్ణంకనిలయాం  
భజంతి త్వాం భక్త్యాః కఠిచన చిదానందలహరీమ్.”

అని శ్రీశంకరభగవత్పాదులు నిర్వచించిరి.

“చిత్క్షానం తదాకారః అనందః నిరతిశయసుఖం తస్యలహరీముత్యేక  
రూపం త్వాం కఠిచన భజంతి.”

అని యన్వయక్రమము. ఇందు సమయమతము చెప్పఁబడినది. సమయమతమనఁగా “అంతరపూజారతిః” మానసికపూజ. ఓ. శాసల్యా! లోకమునఁ దఱచుగానుండుస్త్రీజనముతో సమానురాల ననుకొనకుము ధర్మమునుండి యించు కఠింతయుఁ జలంపను.

“పృథా హి భగవాన్ ధర్మః.”

అని మనుస్మృతి ప్రమాణము కలదు. ధర్మస్వరూపిణినిగా నన్నెఱుంగుమాయని నీత శాసల్యకు నుపదేశించుచున్నది. “చంద్రాదీవ ప్రభా” వెన్నెల చంద్రుని వదలనట్లు అనఁగాఁ జంద్రచంద్రికల కెట్టిసంబంధముకలదో శ్రీరామునకు నాకు నట్టియవినాభావసంబంధము కలదని తాత్పర్యము. అనఁగా నేను మహాప్రకృతిని. పరమాత్మతత్వము నే నెఱింగిన ట్లితరులెఱుంగఁజాలరు. నన్ను మహామాయనుగా నెఱుంగుము. నేను జిదానందస్వరూపిణిని. ఇట్టి నేను లోకమునఁ గనంబడుకులటల.

వనగమనసన్నాహము. శౌసల్య సీతకు నీతిని చెలుపుట. 357

వలెఁ బతి నవమానింతునని యేల పొరపడియెదవు? అది నీవంటి ముదుసలికిఁ దగదు. భర్తయిష్టానుసారముగఁ బ్రవర్తింపనే యవతరించితి నని సీత గూఢముగా స్వాభిప్రాయ మెఱింగించె నని యెఱుంగవలయును.

“మితం దదాతి హి పితా మితం మాతా మితం శుతః,  
అమితస్య హి దాతారం భర్తారం తా న పూజయేత్. 30  
సాహమేవంగతా శ్రేష్ఠా శ్శుభభర్తవరావరా,  
ఆర్యే కిమపమశ్లేఽహం స్త్రీణాం భర్తా హి దైవతం.” 31

అని మూలము. తనయుపన్యాసము ముగించుచు సీత మఱియు నుత్తార్థము నే తెలుపుచున్నది. మధ్యవైష్ణవ దుర్వాదనిర్వాహణ మిందుఁ గావించినవిధ మెఱుంగఁదగు. విహితముష్టికసుఖముల నొసంగుభర్త నేస్త్రీ పూజింపకయుండును? తల్లిదండ్రుల కంటెఁ దనయులకంటె భర్త మిక్కిలి సమూహాత్మకడన్నవిషయమే యిట ముఖ్యము. భర్తములను విని యెఱింగియున్న నేనేల పతి నవమానింతును? స్త్రీలకు భర్త దైవతముకదా. అనఁగా దేవత నారాధించినట్లు శుశ్రూషలచేఁ దనుపవలయుననిభావము. భగవంతుని దండ్రుగా భావింపవలయును. అట్లే భర్తను భావింపరాదు. తాను నేవింపఁదగినవారిలో నెల్ల నుత్తమోత్తమునిగా భావింపవలయునని భావము. అంతియకాని సర్వేశ్వరుఁడే లేడు. పతియే భగవంతుఁడు తల్లియుఁ దండ్రుయునని కాదు.

“శుశ్రూయాస్తే గమిష్యంతి నవ వర్షాణి పంచ ద,  
సావదుగ్రమికా ప్రాప్తుం మాం ద్రక్ష్యసి సుహృద్వృతం.” 32  
IV-22

రామవాక్య మిది. ఒక్కరాత్రి నీవు నిదురించుచుండఁగాఁ దొడ్డియైదునగు సంవత్సరములు గడచును. పితృవాక్యము కొఱంతగాంచకయుండఁ జెల్లించి వచ్చి సజ్జనులఁ గూడియుండు నన్నుఁ జూడఁగలవు. అనునది ప్రాతీతికార్థము. ఇందు రామ చంద్రుని భావమేమి ? ఊణకాలమువలె నీపదునాలుగేండ్లు గడచుననియే యని కొందఱందురు. అది కాదు.

“యా నిశా సర్వభూతానాం తస్యాం జాగర్తి సంయమి,

యస్యాం జాగ్రతి భూతానాం సా నిశా పశ్యతో మనేః.” ౬౯

“నిశా రాత్రిః సర్వపదార్థానామనివేకకరీ తమస్త్వభావత్వాత్ సర్వ భూతానాం సర్వేషాం భూతానామ్.” అని భాష్యము.

అచుగీతావాక్యము ననుసరించి తల్లీ! తమోగుణప్రధానవై యిట్లు పతిమృతికి సుతవియోగమునకు దుఃఖించుచుండునంతలో నా వ్రతము పదునాలుగేండ్లు గడచును. నాయవతారఫల మగు దుష్టనిగ్రహపూర్వకశిష్టధర్మపరిపాలన మొనరించి నాకు సాయ పడ నవతరించిన బ్రహ్మాదులయంశమునఁ బుట్టినజాంబవదాదులం గూడివచ్చిన నన్ను నాయపరస్వరూపమనఁబడుజానకిని జూడఁ గలవు. నారాక్షదనుక నీవు దుగిఖములనే యనుభవించుచుండు వనియు నారాకతో నీదుగిఖము లంతమొందుననియుఁ దాత్పర్యము. ఇదియే యీభాగమునుండి గ్రహింపఁదగినసారము. మానవులజ్ఞానకల్పితకార్యములచేఁ గాలమును వ్యర్థముగాఁ బుట్టురు. అదియే తమోగుణకార్యము. ఎప్పుడు జ్ఞానభాసూ దయము మనోవ్యోమమున నగునో దుగిఖాంతకాల మదియే యనియు నయ్యది గాకయున్న నాజన్మమంతయు నిద్రావస్థలో నున్న యట్లే భావింపవచ్చుననియు మనమెఱుంగఁదగునీతి. భగవ

వనగమనసన్నాహము. కౌసల్య సీతకు నీతిని చెలుపుట. 339

దా రాధనకుతూహల ప్రాదుర్భావమే జ్ఞానభానూదయమని  
తాత్పర్యము. ఈవిషయమునే శ్రీరామమూర్తి యుపదేశించె  
నని మన మెఱుంగుట మంచిది.

“సంవాసాత్పరుషం కించిదజ్ఞానాద్వాపి యత్కృతం,

తన్నే సమనుజాసీత సర్వాత్పామృతయామి పః.”

3౪

లోకమున కొకసదాచారమును శ్రీరాముడు తెల్పుచు  
న్నాడు. ఎంతటివారుకాని స్థలాంతరమున కరుగునపుడు తమ  
వారిప్రార్థించునెపమున గృహదేవతలను వృక్షముల నాశ్ర  
యించియుండు దేవతలను మఱియు నెల్ల తావుల వ్యాపించి  
యాయాపాపఫలముల కనురూపమగుబాధలఁ గల్పించుదేవత  
లను బ్రార్థింపవలయును.

“యే వృక్షేషు సస్పింజరా సీలగ్రీవా విహాహికాః,

యే భూతానామధిపతయో విశిఖానః కపర్దినః

యే అన్నేషు వివిధ్యంతి పాలేషు పిబతో జనాన్,

యే వధాంపథి రక్షయ విలబ్ధదా యవ్యుధః

యే తీర్థాని ప్రచరంతి సృతావంతో నిషంగిణః

య ఏతావంతకృ భూమాగ్ంశక్వ దిశో దుద్రా వికస్థితే.”

అనుశ్రుతిప్రమాణము ననుసరించి యాభూతములను వేడు  
కొని పోవలయును. “మిమైల్లఁ బ్రార్థించుచున్నాను. నాయప  
రాధము లేమూలమునఁ గల్గినను వానిని తమింపుడు.” అని  
ప్రార్థించి పిదపఁ బ్రయాణము సాగింపవలయు నన్నన్యాయ  
మును శ్రీరామమూర్తి తాను దల్లులఁ బ్రార్థించునెపమునఁ  
చెలిపెనని తెలియందగు. శ్రీరామునిధర్మోపదేశములు స్వాను  
ష్ఠానరూపములేకదా. సదాచారములఁ దానాచరించి యా



మూలముననే బోధింప నవతరించినవాడని మనము నమ్మవలయును. ఈనీతినిదెల్పినని మనమేల యూహింపవలయునని ప్రశ్నింతురేమో.

- "పచనం రాఘవస్యైకధర్మయుక్తం సమాహితం,

కుశువుస్తాస్త్రియస్సర్వాశ్శోహహతచేతనః."

33

అను నీమూలము పై వ్రాసినయర్థము సత్యమని తెలుపుచున్నది. "సమాహితం సమీచీనార్థయుక్తం." అని గోవిందరాజులు మహేశ్వరతీర్థులు వ్రాసిరి. ధర్మయుక్తము సమాహితము ననగా నర్థమేమి? కేవల ముపచారార్థమే యైన నీవిశేషణము వ్యర్థము లనియే చెప్పవలసియుండునుగదా. ఇట్లు లీభాగము మనకు శ్రీ సీతారాములయాశయములఁ దెల్పుచున్నది. వాని నెఱింగి యాయీరువురదివ్యపాదారవిందముల ధ్యానించుచుఁ దదనుపారముగా మెలంగవలయునని దృఢసంకల్పము చేయవలయు. ఈభాగమున సభ్యాత్మరామాయణమునందు విశేషము కానరాదు. తరువాతికథకు మరలుదము.

— శ్రీరామావతారఫలమగు పసప్రయాణము. —

\*తరువాత సీతారాములు లక్ష్మణుడును దోసిలులొగ్గి దశరథుపదములఁ దాఁకి మ్రొక్కి పెద్దలసేవించునవకాశము లేక పోయె నన్నదైన్యము పొడమ వలగొనిరి. సకలధర్మవేత్తయగు శ్రీరాముడు తండ్రియనుమతినొందక సీతాసౌమిత్రులం బిలుచుకొనిపోవరాదని యెఱింగి తండ్రిచే ననుమతి వారలకిప్పించి కౌసల్యను వదిలిపోవలసివచ్చెగదా యనువగవు సుంతభ్రాంతిని గల్పింపఁగా నామెకు నమస్కరించెను. లక్ష్మణుడును నమస్కరిం

\* ఇది నలువదియవధర్మమునందే గ్రహింపఁబడినది.

చెను. పిదపసుమిత్రపాదములం దాకి వందనమాచరించెను. సుమిత్రయు నమస్కరించిన లక్ష్మణునిం గాంచి దేహధర్మము ననుసరించి విలపించుచు మహాభాహుండగు నతని శిరంబు మూర్ఖుని యతనికి మిక్కిలి హితముగోరి యిట్లు పలికెను. పుత్రకా! కాసల్యయేరీతి లోకమును రక్షించు కార్యముకొఱకు శ్రీరాముని గనెనో యారీతిగా నేచుచు సుహృజ్జనుండగు శ్రీరామునియందు నత్యంతానురక్తుండవగునిన్ను, నన్నంగూడి వనములకరిగి నేవచేయుపాంతుఁ గంటిని. ఇప్పుహా కార్యముకొఱకే దైవము నిన్ను నాయందు సృష్టించెను. అట్టులగుట శ్రీరాముఁడు వనమున ననేకవిచిత్రములు చూచుచు బరవశుడై యరుగుచుండఁగా నీవు ప్రమాదంపడక యాతనిం గాపాడుచుండ వలయుఁజూమి. శ్రీరామునితోడ నేలపోవలయునని ప్రశ్నింతువేమో వినుము. అనఘా! లక్ష్మణా! శ్రీరాముఁడు రాజ్యములో నగునవి లేక విపన్నుండయి చూపట్టినను రాజ్యము లోనగునవి కలిగి సంపన్నుడై యున్నను శ్రీరాముఁడే నీకు దిక్కు. ఏటికందు వేమో చిన్నవాఁడు జ్యేష్ఠునకు లోబడియుండుట యీలోకమున సజ్జనులనుష్ఠించు ధర్మము. మఱియు ఇట్టి సద్వర్తనము, దానము, యజ్ఞదీక్షబూసుట, సంగ్రామములందు దేహము నర్పించుట యనునివియన్నియు మీకులమున కర్హములు. అంతియకాక చిరకాలమునుండి వచ్చుధర్మములు. కాబట్టి దేహము విడిచిపెట్టవలసివచ్చినను శ్రీరాముని రక్షింపవలయును. అని పలికి రామునందే ప్రీతికలిగి యతనితోఁ బయనముచేయ సిద్ధముగ నుండుకుమారుని జూచి వత్సా! పాప్తు! పాప్తుని పలుసారులు పలికి మరలఁ గుమారునకు గర్తవ్యమెఱిగింపఁదలంచి యిట్లు వాక్రుచ్చెను. నాయనా! శ్రీరాముని దళరథు

నిగా నెఱుంగుము. సీతాదేవిని నన్నుగా నెఱుంగుము. ఆటవి నయోధ్యనుగా నెఱుంగుము. సుఖముగాఁ బోయిరమ్ము. అని సముచితగతిఁ దెల్పెను.

అంతట సుమంత్రుఁడు వినయవేత్తయగుట నింద్రునికడ మాతలివలె రామునికడ నంజలింబట్టి యిట్లు విన్నవించెను. మహా యశోవిభూషణా! అరదముంగొనివచ్చితిని. ఆరోహింపుము. నీకు భద్రమగుఁగాక. ఎచ్చోటికిఁ బోవలయునందు. వో యందుఁ బోనిత్తును. పదునాలుగువర్షములుకదా మీవనవాసము! ఆలాగే కైక మీకాజ్ఞ చేసెను. కనుక నీక నాలస్యమేల? ఆపరిమితయం దొక్కదినము గతించిన నెంతయో మేలుకదా. త్వరితముగ దాని గడువ మొదలుపెట్టుటయే మంచిదని యూరకుండెను. జానకీయత్తగారొసంగిన వస్త్రాభరణముల నలంకరించుకొని మనో మోదము పైకొనఁగా భాస్కరుంబోలి మెఱయుస్యందనము నెక్కిెను. కనకరథము వాతవహనివలె మెఱయుచుండుదాని నాయన్న దమ్ములు నధిష్ఠించిరి. దశరథుఁడు కోడలు సీతకు వనము నుండుకాలమును లెక్కించి యంతకాలమునకుఁ దగినవస్త్రాభరణ ముల నొసంగెను. కొడుకులకు నిరువురకు నాయుధములు కవచ ముల నిచ్చెను. సీతారామలక్ష్మణులకు రాజిచ్చిన యావస్తువులను బుటికయు గుడ్డలియుఁ బడిలముగా రథమునందుఁ జేర్చి వారు మూపురురథమెక్కుటం గాంచి వాయుగమనము గలగుఱ్ఱముల నదలించి తోలెను.

రామమూర్తి వనమునఁ జాలకాలము పసింపఁబోవు చుండఁగా నాపురమెల్ల మూర్ఛమునిగెను. గజాశ్వములుకూడ స్త్రుతితప్పినడియెను. జానపదు లుత్సవార్థ మురుదెంచియున్న

వారు గాన వారునట్లే మూర్ఖిల్లిరి. పౌరు లంత మనస్సులు కలఁత నొందఁగాఁ గింక ర్తవ్యతామూఢులై రామునివెంటఁబోవ నుం కించుచుండిరి. వగపెల్లిదమున మదగజములు కుపితములై ఘం తారము లొనరించెను. పరితపించుచు గుట్టములు పరుగిడుటం జేసి వానియాభరణములు మ్రోగుచుండెను. పురమెల్ల ధ్వనిగల దయ్యెను. అంత బాలురు వృద్ధులు మొదలగువారు శ్రీరాము నెడఁబాసి వగలఁబొగులుచు దప్పిగొన్న వారు జలములకుంబోవు చందమున రామునికడకుం బోయిరి. పరుగువాటి రామరథ పార్శ్వములందుఁ గొందఱు వెనుకభాగమునఁ గొందఱు నుండి వానిం బట్టుకొని వ్రేలాడుచు రామునిమోమును జూచుచుఁ గన్నీటిధారలు పాలుచుండఁగా గట్టిగా నోసూతా! పగముల బిగించి పట్టుకొమ్ము. మెలమెల్లన నడుపుము. రామమూర్తి దివ్య ముఖమును గాంతుము. ఇదియే సమయము. మరల నెన్నటికో యదియబ్బును. దేవకుమారునింబురుడించు రామమూర్తి వనమున కరుగుచుండఁ దల్లి మన స్సెంతగట్టిదో శకలములుగాకయున్న దే. అది యయోమయముకాఁబోలును. సీతయు ఛాయవలెఁ బతి వెంటఁ బోవుచున్నది. కనుక నామె కృతార్థురాలయ్యెను. పాధ్వీ ధర్మముల నెఱింగినసీత సూర్యరశ్మి మేరుపర్వతము విడు వనిరీతి నాధర్మమునే చేపట్టినది. లక్ష్మణా! ప్రియవాదియగు శ్రీరామునకు నిరంతరము శుశ్రూషచేయుచునే యుండఁపు. ఎంతటికృతార్థజన్మఁడవయ్యా! రాము ననుసరించిపోవుటయే నీకుఁ దపస్సిధి. స్వర్గప్రాప్తికి నీకిదియే మార్గము. ఇట్లుగవంశ మునకు యశస్సుగూర్చుచు నెల్లరకు హితముగావర్తించుచు నున్న రామమూర్తి నాపౌరజానపదులెల్ల నిట్లు మాటలాడుచుఁ బోవుచు నెడఁబాయఁజాలక కన్నీరు వెడలఁ బోవుచుండిరి.

దశరథుఁ డంత వంతఁగుందుచుఁ దనవలె వంతఁగుందు  
కాంతలంగూడి నాప్రియపుత్రు నొకసారి చూచివత్తునని పలు  
కుచు నిల్లువెడలెను. అత్తఱి గజరాజు బంధింపబడఁగా  
స్త్రీగజములు వగవున గొప్పగా ఘంకరించుచందమున రామ  
మూర్తి పయనముచేయుచుండ స్త్రీలెల్ల నేడ్చుచుండ నాధ్వని  
ముందు వినంబడెను. ఆదుగళిమునకు రాజు రాహుగ్రస్తచంద్ర  
బింబముపగిది వివర్ణుడయ్యె. రాముఁడు కడుంగడు ధీరుడగుట  
జనులు వెంబడించుటయు వగచుటయుం జూచియు మది  
నించుకే గలంగక సుమంత్రుని వేగ రథముఁ దోలుమని  
శాసించెను. తొలుత రాముఁడు రథము పోనివ్వనఁగా జనులు  
నిలువవయ్యా యని వేడఁగా నతఁ డారెంటిని జేయఁజాలక  
యుండెను. రాముఁడు పయనము సాగింపఁగనే రథవేగజనిత  
పరాగము పారులకన్నీటం దడిసి యడంగెను. పారు లేడ్చుచుఁ  
గన్నీటిఁ గార్చుచు హాహాకారముల వెడలించుచు మూర్ఛిల్లిరి.  
మత్స్యములు చలింపఁగా నిటునటుకడలు తామరలనుండి మక  
రందము స్రవించునట్లు వనితానేత్రములనుండి దుగళాశ్రువులు  
పాఱసాగెను. రాజు పురమెల్ల రామగమనమునకు దుగళించు  
చుండఁ గాంచి మఱింత వంత కలుగ మూలచ్ఛేదమునఁబడు  
మహావృక్షమురీతిఁ దటాలున నేలఁబడియె. రామునివెనుక  
నరుగుజనులందఱు దుగళించురాజును గని యయ్యో యని  
మఱింత దుగళించిరి. కొందఱు అక్కటా! శ్రీరామా యనిరి.  
కొందఱు అయ్యో రామునిగన్నతల్లి యనిరి. రోదనముచేసిరి.  
అంతగిపురకాంతలు నట్లే యేడ్చిరి. రామమూర్తి యాదుగళిధ్వని  
నాలకించి వెనుకఁదిరిగి వారింగాంచుచుఁ దన్నుఁ జూడవచ్చు  
తల్లిదండ్రులం గనియె. త్రాటఁగట్టివేయఁబడిన గుఱ్ఱపులిల్ల

తనతల్లిని దైన్యమునఁ గనునట్టులు ధర్మపాశబద్ధుఁడు తానగుట నట్లు వగచు జననీజనకులఁ గాంచఁజాలక క్రీఁగంటం జూచు చుండెను. తల్లిదండ్రులు కాలినడకల వచ్చుచు దుగ్గిఖించు చుండఁ గాంచి సుమంత్రా! ఇక రథము వేగపోనిమ్మని యాజ్ఞా పించెను. వారిం గాంచుట రామునకు దుగ్గిఖకరముగనే యుండెను. తోత్రముచే (బరిగోలచే) బొడువఁబడినగజ మాదెబ్బకు నోర్వఁజాలనియట్లు తావారలంగని యాదుగిఖమున కోర్వఁజాలఁడయ్యెను. ధేనువు దూడపైఁగలప్రీతిచే దానిం గట్టివేసినచోటికిఁ బరువునవచ్చునట్లు కౌసల్యయు రాముఁడున్న యెడకుఁ బరుగునవచ్చెను. హా రామా! హాసీతా! హాసౌమిత్రి! యనుచుఁ బేరెలుంగునంబిల్చుచు వారికింగల్గిన దుగ్గిఖమునకుఁ గన్పిరు విడుచుచు నిటునటు తిరుగుచున్న తల్లిని బలుసారులు రాముఁడు చూచెను. నిలునిలువుమని రాజుపలుకఁ బోనిమ్మని రాముఁడుపలుక సూతుఁ డేమియుఁదోషక యుండెను. సుమంత్రా! నిన్నొకవేళ రాజు నామాట వినకపోయితివేల యనియడుగు నేని ఆమహాధ్వనిలో. స్పష్టముగా వినఁబడదయ్యె నని నీవు బదులు చెప్పవచ్చును. ఈయబద్ధమైనఁ బలుకవచ్చుం గాని దురంతదుగ్గిఖము వారసుభవింపఁజూచి యౌర్వ శక్యము కాదని రాముఁడు పలికెను. సూతుఁడు రామవాక్కునాలకించి యట్లే చేయఁబూని కూడవచ్చు నంతగిపురజనమున కతనిచే ననుమతి నిప్పించి యాజానేయములగుటఁ వానిందోలెను. జనులు రామునకుఁ బ్రదక్షిణమొనరించి వెనుకకు మరలిరి. అందుఁగలవారలకు నెల్ల వారిదేహములు మరలినవేళాని మన స్సులు నేత్రోదకములు మాత్రము మరలఁజాలవయ్యెను. మంత్రులు రాజుం గాంచి ఏశ్రీరాముని వేగముగా రావలెనని

కోరుదుమో అతనిని దూరముగా వెంబడించి పోవరాదని పుక్కిరి. సకలవిధములఁ బొగులుచున్న రాజు మంత్రివాక్కును విని ఆమాట తగియున్నదిగాన రాముని వెంబడింపక తాను భార్యలతోడ బ్రయకుమారునిం గాంచుచుండెను.

మహామతులా రా! ఈభాగమున నొకటిరెండువిషయములు విశేషించి విచారించఁదగియున్నవి. విశేషార్థములు గల భాగములును గలవు. కాన విసుగునొందక విమర్శింతుము. లక్ష్మణుఁడు కౌసల్యకుఁ దొలుత నమస్కరించి పిదప సుమిత్రకు నమస్కరించెను. ఆమె తనయునితో నిట్లు చెప్పెను.

“సృష్టస్త్యం వనవాసాయ స్వమరక్షస్సహృజ్జనే,

రామే ప్రమాదం మాకార్హీః పుత్ర భ్రాతరి గచ్ఛతి.”

౫

అనిమూలము. సామాన్యార్థము సుగమము. సుమిత్ర తనయు నాచోట నేమియుననలేక మంచిమాటలుగనే తనదుగిళిమును వెల్లడించెనని కొందఱుందురు. కాని యచి యంతమంచిదికాదు. సుమిత్ర మతివైభవముకల సాధ్వీమణి. కావుననే కుమారునకు బుద్ధిచెప్పుచున్నది. వత్సా! సుహృజ్జనే = సర్వభూతదయాపరుఁడగు జనునియం దనఁగా శ్రీరామునియందు. అనురక్తః=అనురాగముగలనీవు, వనవాసాయ సృష్టః = వనములవసించుకొఱకే పుట్టింపఁబడితివి. సీపుట్టుకకుఫలము వనవాసమే యని భావము. భ్రాతరిరామే గచ్ఛతి ప్రమాదంమాకార్హీః=శ్రీరాముఁ డడవుల నడుచుచుండఁ బ్రమాదంపడకుము. అనఁగా నీవు నేవించు కర్తమునందు నశ్రద్ధ గలవాఁడవు కాఁగూడదు. అని హితముపఁదేశించెను. వనములయందు శ్రీసీతారాములకు శుశ్రూష చేయ భగవంతుఁడు నిన్నుఁ బుట్టించెను. ఆకార్యమునందు

శ్రద్ధగలిగియుండుము. అనికదా తాత్పర్యము. ఇది మనకుఁ దెలుపుమార్గ మేది?

మానవు లేకార్యముగాని చేయఁ బూనిరేని శ్రద్ధగలిగియే చేయవలయును. ఆ శ్రద్ధగలిగిచేసినది చేయనియట్లే యగును. ఫలములేదని భావము.

“అశ్రద్ధధానాః పురుషా ధర్మస్యాభ్యు పరంతపః,

అప్రాప్య మాం నివర్తంతే మృత్యుశంసారవర్తని. 3” గీత. ౯ అధ్యాయము.

“అశ్రద్ధయా హుతం దత్తం తపస్తప్తం కృతం చ యత్,

అనదిత్యుచ్యతే పార్థ న చ తత్ప్రేత్య నో ఇహ.”

అథ

గీత. ౧౭ అధ్యాయము.

అను నీగీతావాక్యములు పై న వ్రాసినయభిప్రాయమునే తెలుపుచున్నవి. శ్రద్ధయనునది యొక దేవతయని దాని నారాధింపవలయునని వేదము తెల్పుచున్నది. అనఁగా శ్రద్ధయనుగుణము భగవత్స్వరూపముగా భావించి దాని నారాధింపవలయునను దానిసారమేమనఁగాఁ దానుజేయఁబూనుకొన్న కార్యమును లోకులు మెచ్చుకొనవలయునని కాక భగవంతు నారాధించునట్లు చేయవలయుననియే. కావుననే సద్గుణములయందు శ్రద్ధయనునది ప్రధానమయ్యెను.

“శ్రద్ధయాగ్నిస్సమిధ్యతే శ్రద్ధయా విందతే హవిః,

శ్రద్ధాం భగవ్య మూర్ధని పచసా వేదయామసి,

ప్రియగ్ శ్రద్ధే దదతః ప్రియగ్ శ్రద్ధే విదా సతః,

ప్రియం భోజేషు యజ్ఞసు ఇదం మ ఉచితం కృధి,

యథా జేవా అసురేషు శ్రద్ధామగ్రేషు చక్రీరే, వివం

భోజేషు యజ్ఞసు అస్తాకముదికం కృధి, శ్రద్ధాం జేవా



యజమానాః, వాయుగోపా ఉపాసతే, శ్రద్ధాగ్ం హృ  
 దయ్యయాకూత్యా శ్రద్ధయా హూయతే హవిః, శ్ర  
 ధ్ధాం ప్రాతర్హవమహే శ్రద్ధాం మధ్యందినం పరి శ్రద్ధాగ్ం  
 సూర్యస్య నిమృచి శ్రద్ధే శ్రద్ధాపయేనామా, శ్రద్ధాదే  
 వానది వస్తే శ్రద్ధాం విశ్వమిదం జగత్ శ్రద్ధాం కామస్య మా  
 తరం హవిషా వర్ధయామసి.”

అని శ్రద్ధాదేవిని వటువు పూజింపవలయును. ప్రణవశ్రద్ధామే  
 ధలు మూడును వటువునకుఁ బూజ్యములయ్యెను. ఈవిషయము  
 శ్రీమహాభారతమునందు నెట్టివానియన్న ము భోజ్యమను ప్రశ్న  
 మునకు సమాధానము శ్రద్ధగలవానియన్న మే భోజ్యమనియు  
 నదిగలవాఁడే గౌరవజ్యేష్ఠుఁడనియుఁ జెప్పఁబడినవి. ఈధర్మమునే  
 సుమిత్ర కుమారున కుపదేశించెను. భగవంతుని సేవార్థము  
 లక్ష్యుఁ డవతరించె ననుటచేత నతనికంటె భరతశత్రుఘ్నులు  
 తక్కువయనికాదు. భగవత్కార్యమున కనేకరీతుల సహాయ  
 పడువారు సృజింపఁబడిరని యెఱుంగవలయు. అందఱు భగవం  
 తునిదృష్టికి సమానులేయని తాత్పర్యము.

“వృషసీ వా నమృద్ధోవా గతిరేష తవానఘ,

ఏష యోగో నతాం ధర్మో యజ్ఞేష్ఠవశగో భవేత్.

1

ఇదం హి వృత్తమచితం కులస్యాస్య ననాతనం,

దానం దీక్షా చ యజ్ఞేషు తపశ్శాగో మృధేషు చ.

2

లక్ష్యం త్వేవమత్త్వా సా సంసిద్ధం ప్రియరాఘవం,

సుమిత్రా గచ్ఛ గచ్ఛేతి పునః పునరువాచ తం.”

౩

అని మూలము. సామాన్యార్థము సుగమము. విశేషార్థమేమి?  
 ఇందు శ్రీరాముఁడు పరబ్రహ్మమని తల్లి కుమారునకుఁ దెల్పు

చున్నది. అనఘ! అని కొడుకును సంబోధించెను. మహర్షి యీ భావమును మనకుఁ దెలుపుటకె సుమిత్ర నోట “అనఘ!” అని పలికించెను. అకృతపాపుఁడవగు నీకు “ఏషగతిః” ఈపరమపురుషుఁడే దిక్కు. రక్షకుఁడని భావము. ఇప్పుడు వ్యసనమునొందినవాని వలె నుండనిప్పు. సకలరాజ్యభోగములు గలవాఁడుగానుండనిప్పు నీ కీశ్రీరాముఁడే రక్షకుఁడు. తాత్కాలికస్థితిని బరికింప రాదనియు వస్తుతత్త్వమునే పరికింపవలయుననియు సారము. ఇదియే సజ్జనులధర్తము. సజ్జను లీతనినే నమ్ముదురని భావము. ఎవ్వఁడు జ్యేష్ఠుఁడో యతనికి లోబడుట యనునదియే ధర్తము. సకలలోకములయందు జ్యేష్ఠుఁడెవ్వఁడు? భగవంతుఁడే. సర్వజ్యేష్ఠుఁ డతఁడేకదా. అట్టిభగవంతునకు లోబడివర్తించుట యనఁగాఁ దదారాధనముచేయుచు దిదుక్తప్రకారము ప్రవర్తించుటయనునదియే సజ్జనులమోదించు ధర్తమని భావము. భగవదుక్తమేది?

“యశ్చాస్త్రవిధిమత్సృజ్య వర్తతే కామకారణక,

న న సిద్ధిమవాప్నోతి న సుఖం న పరాం గతిం.

౨౩.

కష్టాచ్ఛాస్త్రం ప్రమాణం తే కార్యాకార్యవృత్తితౌ,

జ్ఞాత్వా శాస్త్రవిధానోక్తం కర్త కర్తుమిహర్హసి.” అర గీత. ౧౬ అ.

అనునదియే భగవదుక్తము. అనఁగా నెవ్వారు విధివిహితములగుకర్తములను భగవత్ప్రీతికొఱకే యాచరించుచు వానిఫలముల నాశింపకయుండుటయే ధర్తమని యిందుఁ గలవిశేషము. ఇది యీరఘువంశమునఁ గలసనాతనాచారము. ఈవాక్యములఁ బట్టి మనము వితర్కింపఁగా సుమిత్ర కొడుకు వనమునకరుగుటకు మనసార సమ్మతించెననియే స్పష్టము. శ్రీరామతత్త్వ.

మామె యెఱుంగుననియు సిద్ధాంతము. “గచ్చ గచ్చ” అనుటచే నిఁక నాలసింపరాదనునూహ భగవంతునభిప్రాయమున నామెకుఁ గల్గెనని మన మెఱుంగవలయును.

“రామం దశరథం విద్ధి మాం విద్ధి జనకాత్మజాం,

అయోధ్యామటపీం విద్ధి గచ్చ తాత యథా నుఖం.”

అని మూలము. ఈశ్లోకము ననేకభంగుల నన్వయించి విశేషార్థములు వ్యాఖ్యాతలేచెప్పిరి. ఇన్నియర్థములు మనస్సుననుచు కొని సుమిత్ర కొడుకునకుఁ దెల్పెనా యని కొందఱందురు. తాని సుమిత్రనోట మహాకవి వాల్మీకిమునివరుడే మాటలం బలికించెను. వెనుకనామె కొడుకునకుఁ దెల్పినభావముచూడఁగా భగవంతుఁడు రాముఁడని యామె యెఱుంగునని తేలిడిని. కావున నామెగంభీరభావము పాతకుల కనేకార్థములుగలదిగఁ దోచెననుట యచ్చెరువుకాదు. విమర్శింతము. ఇందు సుమిత్ర కొడుకును “తాత” అని సంబోధించెను. “తనోతి కులమితి తాతః” అని వ్యుత్పత్తి చెప్పబడినది. ఇది వంశోద్ధారకుఁడను నర్థము తోఁపఁజేయుచున్నది. వంశోద్ధారకుఁడనఁగా యశస్సు నార్జించినవాఁడు. ఎవనియశఃకాయము లోకమున శాశ్వతముగనుండునో వాఁడు వంశోద్ధారకుఁడని భావము. సామాన్య మానవులకార్యములకుఁ దోడ్పడిననే సజ్జనుఁ డనంబడు చుండఁగా నిఁకఁ బరమేశ్వరుకార్యమునకుఁ దోడ్పడువాఁడు సజ్జనశ్రేష్ఠుఁడు కాకయుండునా? అట్టివానిజన్మమే యత్యుత్తమమని సారము. సామాన్యార్థము స్పష్టముకదా. “పితృసమో జ్యేష్ఠః” అనున్యాయము ననుసరించియన్న ను సేవింపఁబోవుట కుత్సాహము చూపుటచే నీవు వంశోద్ధారకుఁడవే యగుదువు. కాన

వత్సా! లక్ష్మణా! ఇక నీవు రాముని దశరథునిగా భావింపుము. తండ్రియతడే యని భావము. సీతను నన్నుగా నెఱుంగుము. నావలె నిన్నా సీతాదేవి భావించునుగానఁ దల్లి యామెయేయని భావింపుము. అడవి నయోధ్యనుగాఁ దలంపుము. అనఁగాఁ గొఱంతనొందక యుండుమని భావము. యథాసుఖముగాఁ బొమ్ము. ఇదియే సామాన్యార్థము. ఇది కుమారునకుఁ దల్లి చెప్పఁ దగినహితమే యనవలయును. ఇది సుమిత్ర సాధుచరిత్రమునే తెల్పుచున్నది. జ్యేష్ఠుఁడు పితృసముఁడని శాస్త్రము విధించు నపుడు తత్పత్ని తల్లియే యగును. అరణ్యగమనము తప్పనిసరి కాఁగా నది యయోధ్యయే యని తలంపుమనుట యుక్తి యుక్తమే. అనఁగా వత్సా! యీపదునాలుగేడులు నిర్విచారముగాఁ గాలముపుచ్చిరమ్మని తల్లి కుమారునకు నుపదేశించుట న్యాయమే.

సుమిత్ర సంస్కృతభాషతో మాటలాడియున్న విశేషార్థములు చెప్పవచ్చును. “రామం దశరథం విద్ధి” అను మొదలగు వాక్యముల నట్లే యామె యుచ్చరించెనా యన్న నొననుట యెట్లు? ఆకాలమున సంస్కృతమే దేశభాషగా నున్నదన్నవాదము సారవంతము కాదనుకొనువాఁడను. విశేషించి సంస్కృత భాష వ్యాపించియున్నదనుట నిస్సంశయము. మహాకవివాల్మీకి యాయాపాత్రముల కుచితములగుభావములంబొదిగి యీ మహాకావ్యమును వ్రాసెను. కావున నీశ్లోకమునకు విశేషార్థములు చెప్పవచ్చును. ఈయర్థములలో సుమిత్రకు నేది సమ్యతమన్నయెడల సామాన్యార్థమే యనవలయును. ఇం దిదియే యామెకు సమ్యతమగునర్థమని సిద్ధాంతముచేయ వలనుపడదు. కావున నన్నియర్థములు సుసంగతములే యనుకొనవలయు.

ఎవ్వారి కేదియిష్టమో వా రదియే సుమిత్రభావముని నమ్మ వచ్చును.

రామం దశరథం విద్ధి. “దశః పక్షీ విహంగమః” అను నిఘంటువుననుసరించి దశరథుడు పక్షివాహునుడని యర్థము. నాయనా! రాముని విష్ణువుగా నెఱుంగుమనుట, సీతాం మూం విద్ధి-సీతను లక్ష్మీదేవిగా నెఱుంగుము. అటవి నయోధ్యనుగా ననఁగా నపరాజితాఖ్యవైకుంఠముగా నెఱుంగుము. సుఖముగాఁ బొమ్ము. ఈయర్థము సర్వాసంగతముగాఁ దోచవచ్చును. కాని చక్కఁగనాలోచించిన యుక్తముగనే తోచును ఇది భావనయని తాత్పర్యము. “భావనామాత్రసంతుష్టహృదయః పరమేశ్వరః” అన్నసూక్తి ననుసరించి భక్తు లేరూపమునఁ దన్ను భావించురో యారూపమునఁ బొడకట్టుటయం దిష్టముకల వాఁడని భావము. రాముని మహావిష్ణువుగా భావింపుము. సీతను మహాలక్ష్మిగా నెఱుంగుము. అటవి నయోధ్యగాఁ దలం పుము. ఈభావము గలిగిన నీక్కు సుఖముగల్గునని యామె తెలి పెను. మనస్తృప్తియేకదా సుఖహేతువు. “యాదృశీ భావ నా యత్ర సిద్ధిర్భవతి తాదృశీ” అన్నసూక్తి ప్రసిద్ధమేకదా. మఱొకవిచిత్రార్థము గలదు. ఆలకింపుఁడు.

రామం దశరథం చ విద్ధి. ఈశ్లోకమున నెందును “చకా రము” లేదు. లేకున్నను దత్తపుత్రునివలె దెచ్చుకొనవలయును. అనఁగా దీనితరువాతిశ్లోకము “వినయజ్ఞశ్చ” అనుపదము నుండి చకార మప్పుగాఁ గైకొందము. నాయనా! రాముని జూడుము. దశరథుని జూడుము. ఇరువురకుఁ గల తారత మ్యము నెఱుంగుము. రాముఁడు జ్ఞాతి. దశరథుఁడు తండ్రి. ఎవరికడ నెట్లు మెలఁగవలయునో యోచింపుము. అనఁగాఁ

దండ్రీకడ మెలగినట్లు రామునికడ మెలగరాదని భావము. “మాం జనకాత్మజాం చ విద్ధి” పైన వ్రాసినచకారమునే యిచ్చు టికి జరపుకొనుడు. నన్నును జానకీని జూడుము. నాదగ్గర వర్తించినట్లులు జనకరాజపుత్రికకడ వర్తింపరాదు సుమీ. శ్రొత్తసంబంధము కాన జాగ్రత్తగా మెలంగుము. గుణముం బట్టి యాలోచించిన నాకంటె సీత సీమేలు కోరునది యని భావమని గోవిందరాజులు వ్రాసిరి. ఇదెంత బాగుండునో పాఠకులే యూహింపఁదగు. ఆయోధ్యా మటవీం చ విద్ధి. మరల నాచకారమునే తెచ్చి పెట్టుకొనుడు. ఆయోధ్యను ఆటవిని జూడుము. ఆయోధ్యకంటె నడవియే కైంకర్యమున కేకాంత స్థానమని గోవిందరాజులు వ్రాసిరి. ఆయోధ్యలోనున్న యట్టులడవిలో నుండరాదుసుమీ జాగరూకుడై మెలంగుమని బోధించెనని ప్రకృతమున కనుకూలమగునర్థము. వీనింబట్టి సుమిత్ర యర్ధాంగీకారమున నిట్లు పలికెనని తేలెడిది. వ్యాఖ్యానమున వ్రాసిన ప్రకారము సీతారాములకు శుశ్రూష లొనరించుచుం బొమ్మని సాగనంపిన ట్లర్థమగును. ఇంకొక్కయద్భుతమగునర్థము.

“దశరథం రామం విద్ధి” మీతంద్రీనుపరతునిగా నెఱుంగుము. లేనట్లే యెఱుంగుము. “మాం జనకాత్మజాం విద్ధి” పతచాపఁగాఁ కైక బాధించుచుండఁగా నిందుండఁజాలక తంద్రీ యింటనుండుదానినిగా నెఱుంగుము. “ఆయోధ్యా మటవీం విద్ధి” ఆయోధ్యనుండి యందఱు వెడలిపోవఁగా నరణ్యము నిర్వాసువ్యమగును. కాన నిర్విచారముగాఁ బొమ్ము. దీనియందొక్కసంశయము కలదు. భరతుడు కైక వారిపరిచదులైన

నుండరని సుమిత్ర కెట్లు తెలిసినదని యడిగిన నూరకయుండ వలసినదే. పెక్కండు లేచిపోవఁగా వారు నుండఁజాలక పోవకుండురా యనునదియే సమాధానమో. సుమిత్రకు జ్యోతిశ్శాస్త్రము వచ్చుననియైనఁ జెప్పవలయును. పతి మృతి నొందుననియుఁ దాను దండ్రి యిట్లు చేరుదుననియు నగరము వనమగుననియు నామె యూహించెనన్నచో నన్నుఁ గనిపెట్టు కొనినీవిందేయుండవలయునని యడుగదాయనికొందఱుందురు.

ఇంక సొక్కయర్థము. “రామం విద్ధి దశరథం విద్ధి”వత్సా! నీకుఁ దండ్రియు నన్నయు గురువులే. ఒక్కరు పరిచారకులం గూడియున్నవారు. ఒక్కరు పరిచారకులు లేనివారు. ఈయిద్దఱిలో నెవ్వ రనుసరింపఁదగినవారని యూహించుకొనుము. “మాం విద్ధి జనకాత్తజాం విద్ధి.” నే నూరసున్నదానను, నీత యడవిలోనుండునది. ఎవ్వరికిఁ దోడ్పడిన మంచిదో యూహించుము. “అయోధ్యాం విద్ధి అటవీం విద్ధి” ఇందొక్కటి యైహిక సుఖానుభవస్థానము వేటొకటి ఆముష్మికసుఖదమగునది. ఇం దేదిశాశ్వతమో యాలోచించుకొమ్ము. జ్యేష్ఠానువర్తనము యుక్తమనియే దీనిసారము.

ఇట్లు లీళ్లోకము తడిపినగోధుమపిండివలె నెట్లు లీడ్చిన నట్లు సాగుచుండును. వీయర్థమువలసిన నాయర్థము నంగీకరింప వచ్చును. మొత్తముమీఁద సుమిత్ర కుమారుఁడు శ్రీరామునిం గూడిపోవుట కంగీకరించెనని మన మంగీకరింపవలయును. దుశ్శిఖము దేహధర్మము ననుసరించి యించుకగాఁ గలిగినఁ గలుగుఁగాక. ఆమె విశ్వాసమేమో శ్రీరామసేవాధురంధరుఁడు లక్ష్మణుఁడన్నభావము నందేకలదని యూహింప నవకాశము

కలదు. ఒకప్పు డట్టిభావ మామెకు నైజము గాకపోయినను బ్రకృతిపురుషులయుద్దేశము ననుసరించి కలుగవచ్చును. ప్రపంచములన్నింటి నొక్కసారి మార్చగలవారలకు సుమిత్రాశయము మాటునట్లు చేయుట యొకయద్భుతముకాదు. లక్ష్మణునకు నడవికిఁబోవ ననుమతినొసంగెననుటయే యిందు గల కథాభాగము.

ఇందుగలవిశేషమేమి? మానవుఁడు సద్భావముకలిగి యుండు టు త్తమమనునదియే యిటుగలవిశేషము. ఉపాసకుఁడు పూజాద్రవ్యములకొఱ కెందఱకడఁగో పోయి యాచించి తెచ్చి యాయారాధనమునఁ దృప్తినొందు టధమము. అట్లుకాక

“పత్రం పుష్పం ఫలం తోయం యో మే భక్త్యా ప్రయచ్ఛతి,  
తదహం భక్త్యుపహృతమన్నామి ప్రయతాత్మనః. ౨౬  
యత్కరోషి యదన్నాసి యజ్ఞాహోషి వదాసి యత్,  
యత్తపస్యసి కాంతేయ తక్కురుష్వ మదర్పణం. ౨౭  
శుభాశుభఫలై రేవం మోక్ష్యసి కర్తృబంధనైః,  
సన్న్యాసయోగయుక్తాత్మా విముక్తో మామవైష్యసి. ౨౮  
సమోఽహం సర్వభూతేషు న మే ద్వేష్యోఽస్తి న స్త్రియః,  
యే భజంతి కు మాం భక్త్యా మయి తే తేషు చాభ్యహం.” ౨౯

గీ. ౯ అథ్యా.

అను నీశ్రీకృష్ణోపదేశప్రకారము భక్తిభావమున మనోవీధి నభిమత దేవతాబింబమును నెలకొలిపి భావనారూపభక్త్యుపహృత సకల సత్పదార్థముల నారాధింపవలయును. “అంతరర్చన సుప్రీతా బహిరర్చనలోలుపా” అన్నప్రమాణము కలదు. “బహిరంతర్చ కథముద్వాస్యతే విభుః” అన్నసూక్తి కలదు.



“ధ్యానేనాత్మని పశ్యంతి కేచిదాత్మానమాత్మనా,  
 అన్యే సాంఖ్యేన యోగేన కర్మయోగేన చాపరే. ౨౪  
 అన్యే త్వేవమజానంతస్త్రిత్యాన్యేభ్య ఉపావతే,  
 తేఽపి చాచితరంత్యేవ మృత్యుం శ్రుతిపరాయణాః. ౨౫  
 యావత్సంజాయతే కించిత్సత్త్వం స్థావరజంగమం,  
 క్షేత్రక్షేత్రజ్ఞసంయోగాత్తద్విద్ధి భరతర్షభ. ౨౬  
 సమం సర్వేషు భూతేషు తిష్ఠంతం పరమేశ్వరం,  
 వినశ్యత్స్వవినశ్యంతం యః పశ్యతి స పశ్యతి. ౨౭  
 సమం పశ్యత్ హి సర్వత్ర సమవస్థితమీశ్వరం,  
 స హిసత్త్వాత్సనాత్మానం తతో యాతి పరాం గతిం.” ౨౮

గీత. ౧౩ ఆధ్యాయము.

అను నీగీతోపదేశము పైనవ్రాసినయర్థమునే సిద్ధాంతము  
 చేయుచున్నది. బాహ్యపూజకంటె నాంతరపూజ మహాఫలద  
 మని తెలిసికొనవలయును. ఈవిషయమునే యీభాగమునుండి  
 మనము గ్రహింపవలయును.

“రథహారోహ భద్రం తే రాజపుత్ర మహాయశః,  
 క్షీప్రం త్వాం ప్రాపయిష్యామి యత్ర మాం రామ వత్ససి.” ౧౧  
 అని మూలము. అరదమెక్కుము. శుభము కలుగును.

“రాజపుత్ర ఇతి మహాయశః యస్య సః కస్య సంబుద్ధిః.”  
 రాజపుత్రమహాయశః = రాజపుత్రుడన్న విఖ్యాతిగలయోవర  
 మేశ్వరా! రథమెక్కుటయే యాలస్యము. నీకు శుభములు  
 గలుగును. విజయము కలుగునని భావము. క్షీప్రం త్వాం ప్రాప  
 యిష్యామి = త్వరితముగా నిన్ను జేర్చును. అవగా నీవొన  
 రింపఁడగు కార్యములకుఁ గాలము చెంతకు వచ్చుచున్నది. కాన

శీఘ్రమే రథ మారోహింపుము. అని సుమంత్రుడు పలికెను. మహాప్రకృతి సుమాత్రునినోడినుండి యిట్లుపలికించెనని తేలిడిని. ఈయర్థ మెట్లుహింపదగును? కాముడే పలికించెనని యేల యనరాదు? అని యందురేని

“శం రథం మార్గసంకాశం సీతా హృషేన చేతసా,

అదురోహ వరారోహ కృత్వా లంకారహత్తనః.”

౧౩

అని మూలము. ఈశ్లోకమే మన కీయర్థమును దెలిపెడిని. సీత సంహృష్టమగుమనస్సుచేత సర్వాలంకారశోభిణాంగియై సూర్య ప్రకాశముగలరథము నెక్కిను. ఈసంతోషమునకు హేతు వేమి? సొమ్ములు చీరలు మామగా రిప్పించిరనియే యగునా? ఈసంతోషము కాకున్న పట్టాభిషేక మూడిసోయినందునఁ గలుగుదుగిఖమును మించఁగలదా? లోకదృష్టి చే నూహింపుఁడు. సామాన్యదృష్టి పనికిరాదందు రేని సంతోషమునకు వేటుకారణ ముండకతప్పదు. అచేది? సర్వకార్యకారణభూతు రాలు మహా ప్రకృతియేకదా. తా నవతరించినపని భూభారహరణరూపధర్మ సుస్థాపనమే కాన దాని కనురూపముగాఁ గైక వరమడుగుట ప్రయాణముచేయ ననువుపడుట యచుకారణములే యాజగ జ్జనని హర్షమునకుఁ గారణములు. శ్రీరాముడు నిర్గుణ బ్రహ్మము. సగుణబ్రహ్మ మయ్యెను. అనఁగాఁ దనమాయం గూడెను. కనుకనే ప్రకృతిచేయుకార్యములం గాంచుచుఁ దాను సాక్షిమాత్రుడై యుండెను. ఆపరమేశ్వరుని గారోన్మణునిగ నొనరించునది ప్రకృతియేకదా.

“తదుపః ప్రకృతిస్థో హి భుంక్తే ప్రకృతిశాఁ గుణాః,

కారణం గుణవంగోఽన్యో నదవద్యోవిజ్ఞును.” ౨౧ గీత. ౧౩ అధ్యాయము

అనుగీత మనకొకహిత ముపదేశించును. అదియే యిది యని తలంపుడు.

“జగత్సృజే ధాతా హరిరపరి దుద్రః క్షణయతే

తిరస్కర్యన్నేతత్సృజమపి పపురీశ స్థిరయతి,

సదా పూర్వస్వర్వం తదిదమనుగృహ్లాతి చ శివ

ప్రవాణామలంబ్య క్షణచలితయోర్భూతికయోః.”

అను నీశ్రీశంకరభగవత్పాదోక్తి ప్రకృతిశక్తిని దృఢపఱచుచున్నది. కనుక మహామాయ యగునీత తొలుత రథమెక్కిను. ఆరథారోహణమే యామెకార్యాతురత్వమును దెలుపుచున్నది.

“అధోఽష్టలనసంకాశం చామీకరవిభూషితం,

తమాదుహహతుహ్మార్ణం బ్రాతరా రామలక్షణ.”

౧౪

అని మూలము. సామాన్యార్థము సులభమే. ఇందొక్కవిశేషము కలదు. తొలుత నీత రాజపుత్రిక యని తలంపక భగవంతు నెడఁబాయని సంకల్పశక్తి యని భావింపవలయును. ఆభావము మదిరినఁగాని సీతాచరిత్రము విశ్వాసపాత్రము కానేరదు. రామాయణము లన్నియు నొక్కరీతిగా సర్థములగుట కాభావమే ప్రధానము. “జ్వలనసంకాశమ్” అని మూలమునఁ గలదు. విశేషార్థ మిదియని యాలకింపుడు.

భగవతికి జ్వాలామాలిని యంగదేవత. యుద్ధకాలముల యం దాజ్వాలామాలిని నుండుచుఁ దలైన్యము చుట్టుకొట వలె నుండును. దాని నార్పఁ దరముకాదు. సూర్యకాంతిని శీతలోదకముల నార్పఁగలవారుండిన వారు దాని నార్పఁగలరు.

“వ్యాసాహునిశాక్షీకృత వహ్నిప్రాకారమధ్యగా.”

అని సహస్రనామస్తోత్రమునఁ గలదు.

“శత్రుగత్వా జ్వలజ్వాలావహ్నిప్రాకారమండలం,  
శతయోజనవిస్తారమాలాకయత దుర్బలి.”

30

లలితోపాఖ్యానము. 30 అధ్యాయము.

రావణాసురునకుఁబురుషులచేతఁ జావకయుండ వరములేదుకాన  
మహామాయ యాయరదమునఁదనవ్యాసాహునిని దేవోరూప  
మున నావహింపఁజేసెను. అపు డారథము జ్వలనసకాశముగాఁ  
జూపఁజేసెను. తొలుదొలుత సీతాదేవి తానే యారథమును  
మనస్సంతోష ముప్పొంగ నెక్కిెను. తరువాత మండుచున్న  
యగ్నివలె నొప్పురథమును సోదరులు రామలక్ష్మణు లెక్కిరి.  
సర్వకార్యములు ప్రకృతివిశిష్టఁడయియే పరమేశ్వరుఁడు చేయు  
ననియు, బ్రకృతి నెడఁబాసినపు డనఁగా బ్రపంచచ్ఛలేనితటిఁ  
దా నూరకయుండుననియు దీనిపారము. అట్టి దుఃఖభాకరమైన  
ప్రయాణమున వార్షము సీతాదేవికిఁ బొడమఁ గారణమేమనఁగా  
దానవతెరించినఫలమును జూపుట కదను దొరకినదనియేగాక  
మతేమగును? ఈభాగమునుండి యీవిషయమును జక్కఁగా  
గ్రహించి సీతాదేవిని మహామాయగా భావించి యారాధింప  
వలయును. ప్రకృత్యతీతుఁడై ప్రకృతివిశిష్టఁడై యొకప్పుడును  
భక్తరక్షణముచేయుచు ధర్మమును రక్షించుచునుండు భగవం  
తుఁడు శ్రీరాముఁడై యవతరించెనని తలంచి యారాధింపవల  
యును.

“కృతకృత్యా హి వై దేహి ఛాయేవానుగతా చరిం,  
న జహతి రతా ధర్మే మేరుమర్కటభా యథా.”

31

అని మూలము. ఇందొక్కవిశేషము కలదు. జనులందఱు సీతఁ గాంచి యిట్లు పలికిరి. నీడవలెఁ బతి ననుసరించుచున్నది. కాన సీత ధన్యురాలు. ధర్మమునఁగల యాసక్తిని వదలదని వారు పొగడిరి. “కృతకృత్యాహి” అన్న వాక్యముసారమేమి? కార్యముల నొనరించునది సీతయే యనియు, శ్రీరాముఁడు సాక్షిమాత్రుఁడనియుఁగదా. మేరుపర్వతమును సూర్యప్రభవదలనియట్లు అని యుపమానము చెప్పఁబడినది. మేరుపర్వతమును సూర్యప్రభవదలకఁయుండు టసంభవము. అట్లే యిదికూడ నసంగతమా యని కొందఱు అడుగుదురు. ఖగోళశాస్త్రము ననుసరించి పురాణములకథలు లేవు. సామాన్యులకు సూర్యుఁడు లోకబాంధవుఁడని తెలుపుటయే పురాణములహృదయము. గ్రహగతితత్త్వమెఱుంగవలయునన్న ఖగోళశాస్త్రము చదువుకొనవచ్చును.

“యద్యదుద్దేశేన ప్రవృత్తస్తత్తదం వివ ప్రమాణమ్.”

అన్న న్యాయము ననుసరించి యేగ్రంథ మేవిషయమును దెలుపునభిప్రాయమున నారంభింపఁబడినదో యావిషయముననే యది ప్రమాణము. నడుమనడుమ వచ్చునిషయములతత్త్వముఁ బ్రమాణముగా నద్దానినుండి గ్రహింపరాదు. పురాణముల కథాహాసముల లోకులకు నీతులను సదాచారములను బోధింప నేర్పడినవి. అంతియగాని ఖగోళశాస్త్రతత్త్వమిదియని వచింప వ్రాయఁబడినవి కావు. కావున మేరుపర్వతమున్నయట్లు దాని చుట్టు గ్రహములు తిరుగనట్లు చెప్పఁబడియే. దానినుండి గ్రహింపఁ దగుసారమేమనఁగా భూగోళమునకుఁ బరమోపకారమొనరించు గ్రహగోళములు కావున నాగ్రహములు పూజ్యములు. అందు సూర్యుఁడు గ్రహరాట్టు. త్రిమూర్త్యాత్మకుఁడు.

కావున నారోగ్యమును గోరువారెల్ల సూర్యు నారాధింపవలయు ననువిషయమే. “సర్వేషాం మేదురుత్తరః” అన్న ప్రమాణము ననుసరించి భూగోళమున సర్వోన్నతస్థానమునకు మేరువని పేరు. అను నీభావము గ్రహించిన నేభాధలుండవు.

సీతయే ప్రధానమని చెప్పటచేత శాక్తమిందు సిద్ధాంతము చేయఁబూని యీపుస్తక మారంభింపఁబడినదా యని కొందఱనుమానింపవచ్చును. కాని నాభావ మది కాదు. సగుణుఁడయినఁగాని భగవంతుఁ డేకార్యము చేయఁదలంపఁడు. త్రిగుణాత్మికయే మహామాయ, ప్రకృతియు ననఁబడు.

“దైవీ హ్యేషా గుణమయా మమ మాయా దురత్యయా.”

అని శ్రీభగవద్గీతోక్తి ననుసరించి యూహించినఁ బైమాట సార్థకమే యగుచుగదా. భగవంతుఁడు ధర్మరక్షణార్థము శ్రీరామరూపమున నవతరించినపుడు తన్వాయము సీతారూపమున నవతరించెను. ఇంతవఱకు నెల్లరు నాభావము నంగీకరింతురు గదా. సీతకు ముందు రాంగలకష్టములన్నియు నామె పూతచారిత్రమునకుఁ గళంకముగల్గించునవిగనే యుండును కావునఁ దత్త్వమేమియని విచారింపవలసివచ్చినది. భగవన్వాయ సీత కాదందు రేని యయోనిజాత యన్నమాట యెగిరిపోవును. భూమిలో నొక్కపెట్టియలోఁ గన్యక దొరకెన్న నెల్లరు నవ్వవలసినదే. దానిని నమ్మించుట కుపాయమేమి? ఆమె భగవచ్చక్తికాన నేరూపమున. నేచోటనుండిన నుండఁగలదని చెప్పట తప్ప మార్గాంతరములేదు ఈవిషయము నధ్యాత్మరామాయణమే తెల్పును ఇందు నాకల్పించిన దేనియులేదు. పూర్వుల భావమును దెలుపుటయేకాని క్రొత్తసిద్ధాంతము కాదు.

ఈవిషయమును విమర్శింపకపోయిన శ్రీరామాయణ ముత్తమ గ్రంథమని యెట్లు తెల్పఁజాలుదురు? మహాలక్ష్మీయని యెట్లు సిద్ధాంతముచేయఁగల్గుదురు? కావున సీతాచరిత్రము పరమ పావనమని శ్రీరామాయణము ననుసరించియే తెల్పుట నాయాశయము. కావున నిందు సంశయింపఁదగిన దేదియులేదు. పరమ తద్వేషమే ప్రధానముగాఁగల పాపండులగుకొందఱు మధ్య వైష్ణవులకు సరిపడకయున్నమాత్రమున నియ్యది తత్త్వము కాకపోదు. శిష్యులవంచి విధనమునార్జించు కుమతులయభిప్రాయము మనము తిరస్కరించుటయే న్యాయము.

“అహో లక్షణ సిద్ధార్థస్పృతతం ప్రియవాచినం,

శ్రాతరం దేవనంకాకం యత్త్వం పరిచరిష్యసి.

౨౪

మహాలక్ష్మీహ హి తే సిద్ధిరేష చాఖ్యుదయో మహా,

విష స్వర్గస్య మార్గశ్చ యదేనమనుగచ్ఛసి.”

అని మూలము ‘సతతం ప్రియవాచినం’ అనువిశేషణము శ్రీరాముఁడు పరమేశ్వరుఁడని తెల్పుచున్నది. సతతము ప్రియముగా మాటలాడువాఁడెవ్వఁడు? పరిపూర్ణుఁడు. భగవంతుఁడొక్కఁడే పరిపూర్ణుఁడు. ఇతరులు కారు.

“నమోఽహం సర్వభూతేషు న మే ద్వేష్యోఽస్తి న ప్రియః,

యే భజంతి కు మాం భక్త్యా మయి తే తేషు చాఖ్యహం.”

౨౫

గీత. ౯ ఆధ్య.

అన్నగీతావాక్యము ననుసరించి యెవ్వారికి మిత్రామిత్రులు లేరో సర్వము సమానముగాఁ దోచునో యతఁడే పరిపూర్ణుఁడు. అట్టి పరమేశ్వరుని నేవించుచున్న యోలక్ష్మణా! నీవే సిద్ధార్థుఁడవు. అనఁగా సకలమనోరథుఁడవు. నీకంటె లోకమునఁ గృత

కృత్యు లెవ్వారు కలరు ? భగవత్సేవకన్నఁ బరమపురుషార్థ మొసఁగుమార్గ మేదికలదు! అంతకంటె దపస్సిద్ధియేది! దాని కంటె నభ్యుదయమేది! భగవంతు ననుసరించి పోవుటకంటె స్వర్గమార్గమును జూపునదేది! అన్నింటికంటె భగవత్సేవ యుత్తమమనువిషయ మిద్దాసినుండి మనముగ్రహింపవలయును.

“పృథ్వాన్య నిత్యం సేవేక విప్రా వేదవిదక్కుచీ,  
పృథ్వీ సీ హి నతతం రక్షోభిరసి పూజ్యతే.” 3౮ మను. ౩ అధ్యాయము.  
అభివాదనకీలస్య నిత్యం పృథ్వోపసేవినః,  
చత్వారి కస్య వర్ధంతే ఆయుర్విద్యాయశోబలం.” ౧౨౧  
మను. ౨ అధ్యాయము.

అని నీమనుస్మృతియుఁ బై భావమునే తెలుపుచున్నది.

“చతుర్విధా భజంతే మాం జనాన్సుకృతిసోఽర్హున,  
ఆరో జిజ్ఞాసురథార్థీ జ్ఞానీ చ భదతర్హభః. ౧౨  
తేషాం జ్ఞానీ నిత్యయుక్త ఏకభక్తిర్విశిష్యతే,  
ప్రియో హి జ్ఞానిసోఽత్యర్థమహం స చ మమ ప్రియః. ౧౩  
ఉదారాస్పర్శ ఏవైతే జ్ఞానీ త్వాత్తైవ మే దురం,  
అస్థికస్య హి యుక్తాత్వా మామేవానుక్రమాం గతిం.” ౧౪  
గీత. ౨ అధ్యాయము.

అను నీశ్రీకృష్ణోపదేశము భగవదనుగమనమాహాత్మ్యమును దేటఁజూచుచున్నది. దీనిపారమేమి! భగవత్సేవయే ప్రధానము గాని యితరమేదియుఁ గాదని నమ్మి యెవ్వరు భగవంతు ననుగ మింతురో వారే భక్తులగుదురు. స్వర్గమార్గము వారలకే కనఁ బడును. భగవత్సేవ యనఁగాఁ బాపానావిగ్రహములపూజ కాదని యెఱుంగవలయును.



“ప్రకాంతాత్మా విగతభీర్వస్తాచారివ్రతే స్థితః,  
మనస్సంయమ్య | మద్భిత్తో యుక్త ఆసీత మత్స్వరః.”

౧౪

యంజన్నేవం సదాత్మానం యోగీ నియతమానసః,

కాలం నిర్వాణపరమాం మత్సంస్థామధిగచ్ఛతి.” ౧౫ గీత. ౬ ఆధ్యాయము.

అన్న శ్రీకృష్ణోపదేశము ననుసరించి యోగియై యుపాసించు వాడనియే యర్థము. పాషాణపూజ యత్యల్పఫలమనియే సారము. పాషాణపూజయే ప్రధానమని బోధించుట పామరులవంచించి ధనమార్జించుటకే యని యెఱుంగవలయు.

“నాస్రమితి రాజానముపాలభోఽపి పక్ష్యసి,

చిరం దుఃఖస్య పాషిష్ఠ మితి రామస్తమబ్రవీత్.”

౪౭

అని మూలము. ఇది రామచంద్రవచనము. సుమంత్రా! రథము నిలుపుమను తండ్రినూటరీతి నిలుపక రథముఁ దోలుము. మరల నీవు రాఁగా నాతండ్రి యేల నామాటప్రకారము రథము నిలుపక రథముతోలికినని యాక్షేపించినయెడల జనుల కలకలమున వినఁబడలేదని బదులుచెప్పుము. వీలయినఁగా నా తండ్రి యనుభవించు నీదుఃఖమును జాలనేపు చూడఁజాల కున్నాడను. అని రాముఁడు సారథికిం దెల్పెనని మూలార్థము. “అన్యతం నోక్తపూర్వమే” అన్న రామమూర్తి యసత్యముం బలుకుమని మంత్రిని బ్రోత్సహించెఁగదా. ఇది భగవంతునకుఁ దగినమార్గమేనా? అని ప్రశ్నము రావచ్చును. దుఃఖము చూడఁజాలననునదియే సమాధానమందుమేని శ్రీరాముఁడు అస్తాదృశుఁడే యగును. విశేషమేమి? అని యాక్షేపింపవచ్చును. సమాధానమేమనఁగా వినుఁడు.

దశరథునకు మృతికాల మెంతదగ్గరనున్నదో శ్రీరాముఁ డెఱుంగును. ఎంతకాలము తన్నుంజూడక దుఃఖించిదుఃఖించి శాపఫల మనుభవించి చావవలయునో యెఱుంగును. కర్తసిద్ధాంతము మార్పరాదన్న శాసనము తనదే. తానొక్కనిమేషమైన నీక నిలువఁదరముగాదని భావించెను. పుత్రుని జూడవలయు నన్నవాంఛ నిర్భరము కాఁగా నిలుపుమా రథమునుసూతా యని రాజాశ్రోశించెను. ఆమాట యిరువురకు వినఁబడియె. నిలుపుదమన్నఁ బోనిమ్మని రామాజ్ఞ. దాని నొనరింపక యుండవలనుపడదు. సూతుఁ డేమిచేయుటకుఁ దోచక యూర కుండఁగా రాముఁ డీపలుకు చెప్పెను. సామాన్యదృష్టి నాలో చించిన నిది యసత్యమునకుఁ బురికొల్పినదియే తోచును. కాని సూక్ష్మదృష్టింబరికించిన నిది సత్యేతరము కాదనియే తోచును. అన్నింటికంటె గర్హమార్గము బలిష్ఠమైనది.

“సత్యం బ్రాయాప్తియం బ్రాయాన్న బ్రాయాత్సత్యమప్రియం,  
ప్రియం చ నాన్యతం బ్రాయాదేష ధర్మస్యనాతనః.” ౧౩౮  
మను. ౪ అధ్యాయము.

అని మనుస్మృతి తాత్పర్యము.

“సత్యమ్. అనర్థాననుబంధి యథాభూతార్థవచనమ్. ప్రియహిత ప్రమాణదృష్టశ్రుతార్థ భాషణం వా. అని. విధిముఖప్రతీతివిషయ ఇతి వేదాంతమతమ్. యథార్థజ్ఞానవిషయ ఇతి నైయామికాః.”

సర్వకలత్రసిద్ధాంతపదార్థలక్షణసంగ్రహము.

అనర్థమునకు సంబంధింపక జరగినది మార్పక తెల్పువాక్యము సత్యమనంబడును.

“యథార్థకథనం యచ్చ సర్వలోకసుఖప్రదం,

తత్సత్యమితి విశ్లేయమసత్యం తద్వివర్యయన్.”

పాద్యము. శ్రీయాయోగసారము. ౧౬ అధ్యాయము.

“సత్యం చ సమతా చైవ దమత్సైవ స సంశయః,  
అమాత్యర్యం ఊమా చైవ ప్రీప్తిలిఖనసూయతా,  
త్యాగో ధ్యానమథార్యత్వం ధృతిశ్చ సతతం దయా,  
ఆహింసా చైవ రాజేంద్ర సత్యాకారాస్తయోదశః.”

మహాభారతము. రాజధర్మప్రకరణము.

అని శబ్దకల్పద్రుమము. ఇతరులకు బాధింపనియథార్థము సత్యమని తేలేడిని. దీనిసారమే మనుస్మృతి తెల్పెను. ఈప్రమాణముల ననుసరించిచూడఁగా తెలిసినదానినిగాని చూచినదానినిగాని వినినదానినిగాని దాఁపక యెదుటివానిమనస్సు నొవ్వక యుండఁ దెలుపునది సత్యశబ్దార్థము. ఇప్పుడు రామమూర్తి సుమంత్రునకుఁ దెల్పిన దసత్యముకదా యందురా? జనుల మాటలసందడిలో రథము నిలువమన్నమాట వినఁబడలేదన్నందున దశరథున కపకారము కలుగదు. ఆమాటవలన సూతునకు లాభములేదు. కాన నిది యసత్యస్వరూపము కాదనవలయు. దశరథుఁ డీప్రశ్నము చేయఁడనియుఁ దన్నే స్మరించుచు దుఃఖించుననియు శ్రీరాముఁ డెఱుంగును. కావున సుమంత్రుఁ డబద్ధమాడవలసినంత యవసరమేలేదని శ్రీరాముఁ డాలోచించి సర్వజ్ఞుఁడైనకానఁ దనకు నద్దాన నపకీర్తిరాదని యూహించియే పురికొల్పెనని మన మూహింపవలయును. చక్కగా నాలోచించిన దశరథుఁడే యాప్రశ్న మడిగి సుమంత్రుఁడే యాసమాధానము చెప్పియుండినచో నిది యసత్యమే యనవలయును. ఆప్రశ్న శ్రీలేనందున నిందు నాదోషము పాసుగ లేదని

మనము తలంపవలయును. దశరథుడు మృతినొందును. సుమంతుడు రాగా నీమాట ప్రశ్నింపడు. కావున నసత్య మాడవలయునని పురికొల్పినదోషము నాకు రాదు. అని శ్రీరాముడెఱుంగును. కర్తమార్గము భగవంతునకుఁ దెలియదనరాదు కదా. ఇది యొకమార్గముగా సమాధానము. మఱొక్కరీతిగా నాలోచితము. దశరథునకు దుఃఖము హెచ్చుచున్నది. రథము నిలిపి మరల నతని నాశ్వాసించి ప్రయాణము చేయునంతయవకాశము లేదు. దుఃఖభారము నాపుటకు వేట మార్గము కానరాదు. తండ్రితో మాటలాడుట కతనికర్తము ననుసరించి రామున కవకాశములేదు. కావున రాజాజ్ఞ మీఱఁజాలక వగచుసూతున కిట్లు రాముడు తెలిపెననుకొన్నను బాధలేదు. సర్వజ్ఞుడు శ్రీరాముడు కాఁడనుకొనుచో నిది యసత్యమే యనక తప్పదు. ఆస్తికు లెవ్వరట్టిమాట శ్రీరాముని విషయమై పలుకరుగాన నిదియు సమాధానమే యనవలయును. తనమాటకుఁ దగిన కారణమును రామమూర్తియే తెల్పెను గదా.

“యమిచ్ఛేత్పునరామాంకం నైనం దూరమప్రజేత్,

ఇత్యుమాశ్యా మహారాజమాడుర్దశరథం పచః.”

గం

అని మూలము. సాగనంపుపద్ధతి యిందుఁ గలదు. ఎవ్వరు వేగముగ రాదలంచి ప్రయాణము సాగింతురో వారిని దూరముగాఁ బోయి సాగనంపరాదు. అనఁగా వారితో మాటలాడుచుఁ జాలదూరము పోరాదని భావము. వారిప్రయాణమున కభ్యంతరము గల్గింపరాదని సారము. ఉదకముండు తావుదనుక సాగనంపవలయునని స్మృతి కాసించుచున్నది. ఆ ధర్మమునే రామాయణము మనకుఁ దెలుపుచున్నది.

“ఓదకాంతాల్ స్నిగ్ధో జనోఽనుగంతవ్యః.”

అని యభిజ్ఞానశాకుంతలమునఁ గాలిదాసు వచించెను. ఇట్లు లీరామాయణభాగము మన కనేకరహస్యవిశేషములఁ దెలుపుచున్నది.

“లిప్త లిప్త సుమంత్రే లి రాజా దశరథోఽల్రవీత్,  
గచ్ఛగచ్ఛే లి రామేణ చోదితోఽచోదయద్రక్షమ్.”

అని యధ్యాత్మరామాయణమునఁ గలదు. అసత్యశంకకు నవతాళమే యిందుఁ గానరాదు. ఇది యధ్యాత్మరామాయణము కదా. ఇంతకంటె విశేష మీభాగమున నిందుఁ గనఁబడదు. ఇంకఁ దరువాతికథను బరికింతము.

— అనశకునములు పొడమఁగాఁ బ్రజలు దుగళించుట. —

\* శ్రీరాముఁడు జననీజనకులకు నమస్కరించి యడవికిఁ బ్రయాణము చేయఁగనే రాజుంగూడియున్న యంతగిపురకాంతలందఱు టొక్కపెట్టున రోదనధ్వనులు కావించిరి. దిక్కులేనికరుణకుఁ బాత్రులై యుండు నీజనుల కెవ్వఁడు దిక్కుయుండెనో యట్టిరక్షకుఁ డిట్లఱి నెచ్చోటి కరుగుచున్నాఁడో? లేనినిందలఁ దనపై నారోపించినను గోపమూనక, ప్రజలకుఁ గోపము గలుగుపనుల వేనిని జేయక, తనపైఁ గోపమూనువారల మనోవృత్తిని మార్చును. అట్టిమహాత్ముఁడు రాముఁ డెచ్చోటికో పోవుచున్నాఁడు. మనలఁ దల్లివలె భావించి ప్రవర్తించును. అట్టిసత్పుత్రుఁ డెచ్చటికో పోవుచున్నాఁడు. కైక నిర్బంధమున రాజు వనములకుఁ బోవునఁగా నెల్లరకు రక్షకుడగు శ్రీరామ

\* ఈయది నలువదొకటవ పర్వమునఁ గలదు.

మూర్తి యాయాజ్ఞను దలఁదాల్చి యెచ్చటి కేగుచున్నాఁడో; అక్కటా! రాజునకు బుద్ధి తగ్గినది. సకలజనప్రియుండగు శ్రీ రాము నడవికిఁ బంపుచున్నాఁడుగదా. అని పలుకుచు దూడ నెడఁబాసిన ధేనువువలె విలపించిరి. ఆరోదనధ్వని విని పుత్ర శోకాతురుండగు రాజు మఱింత దుఃఖించెను.

రాముఁ డడవికిఁ బోయెనే యన్నచింతచే యజ్వలు హోమము చేయమానిరి. త్రేతాగ్ను లంతర్నితములయ్యెను. గృహస్థులు తమయిండ్ల శయనింపరైరి. ఏపనియు మాని ప్రజలు చింతించుచుండిరి. ముందుగనే సూర్యుఁ డస్తమించెను. గజములుకూడ నాహారమును దినకుండెను. ధేనువులు దూడలకుఁ బాలీయకుండెను. తల్లులు తమ ప్రథమకుమారుఁడు వచ్చినను సంతసముం జూపకయుండిరి. ఇద్వైకువంశకూటస్థుండైన త్తత్రాకారమున నున్న శ్రీశంకువు కుజగురుబుధులు తక్కిన క్రూరగ్రహములు కొన్ని సంగమముచేతను, కొన్ని దృష్టిచేతను, కొన్ని వక్రగతిచేతను జంద్రునిగూడియుండెను. నక్షత్రకాంతి ఊడించెను. గ్రహలేజస్సులు తగ్గెను. కోసలదేశనక్షత్రమగు విశాఖధూమముచే నావరింపఁబడినచందమున మలినముగఁ గనఁబడెను. మేఘములఁగూడిన మహావాయువు వేగమున సముద్రముప్పొంగునట్లు రామమూర్తి వనమునకుఁ బోవఁగనే యయోధ్య తీరుతప్పినది. దెసలెల్ల ధూమావృతములయ్యెను. రాముఁ డడవికింబోవఁగనే యితరకారణములు లేకున్నను జనులు వగచిరి. వారి కాహారవిహారములందు నిష్ఠములేకుండెను. రాజుం దలంచుకొనుచు నెల్లరుఁ జింతించుచుండిరి. అంతియగాక వారిండ్లకుఁబోవక రాజమార్గములయందే యుండిరి. సంతోష మెవ్వారికిని గలుగకుండెను. వాయువు శీతలత్వమును

బాసెను. చంద్రుడు చక్కగాఁ గనబడకయుండెను. సూర్య కాంతి నూసెను. శిశువులు పాలుద్రాచ మానిరి. భార్యలు పతులయొడఁ బ్రీతిమానిరి. సోదరప్రీతి యలరదయ్యెను. ఎల్లదు రామునినే తలంచుచుండిరి. రామునిమిత్రులు దుగ్గిఖముప్పొంగ నేమియుం దోపక భూమింబడి లేవకయుండిరి. త్రిలోకాధి పతియగు నింద్రుడు లేకయుండినచో భూమండలము తోడ్పాడు లేక కలతనొందుచందమున రాముఁ డడవికింబోగా నగరము శోకాక్రాంతమై యాక్రందనధ్వనుల నిండియుండెను.

మహాత్ములారా! ఈభాగమునఁ గొన్ని విశేషములు గలవు. పరికింతము.

“వికాఖస్తు సభూమ్య సభసి రుచకాశిరే.”

౧౨

అనిమూలము. మాటస్థుడగు నిత్యోక్తు రాజు వికాఖయందుఁబుట్టి నందున నయ్యది కులనక్షత్రముగఁ బరిగణింపబడినది. ఇందుఁ జేర్కొనఁబడిన వికారములన్నియు శ్రీరామునివియోగమునఁ గలుగుటంబట్టి వానిం బరికింపఁగా సర్వభూతాంతర్యామియగు రామునకు విచారము కలిగినపుడు కలిగినవనియు నితరకారణ మేదియు లేదనియుఁ దెలియవచ్చెడిని. ఇది శ్రీరాముని భగవత్త్వమునే తెలుపుచున్నది.

“యచ్చాపి సర్వభూతానాం బీజం తదహమద్భుతం,

న తదస్తి వినా యత్సాన్నిత్యయా భూతం చరాచరం.

3౯

యద్యద్విభూతిమత్సర్వం శ్రీమద్రాత్తమేవ వా,

తత్తజ్జేవావగచ్ఛ త్వం మమ తేజోఽసభవత్.

౪౦

అనవా బహునై లేవ కిం జ్ఞానేన తవద్భుతం,

విష్వక్సాహమహం కృత్స్న మేగాంశో స్థితో జగత్.”

౪౨

గీత. ౧౦ అధ్యాయము.

అను నీశ్రీకృష్ణాపదేశము వై విషయమును మనకుఁ దోఁపఁ జేయుచున్నది. మనస్సు నొచ్చిన శరీరమంతయు నొచ్చునట్లు భగవంతునకుఁ గష్టముగలిగినట్లుండఁగా సకలభూతములకుఁ గష్టమే కలిగెనని మన మూహించుట పొరపాటుగాదు. ఎంత మంచివారైనను సర్వభూతరంజకులుగ నుండఁజాలరనుటయే సత్యముకదా. తిర్యగ్జంతువులు కూడ దుఃఖించెననుటయే శ్రీరామునిసర్వాంతర్యామిత్యమును దేటపఱచుచున్నది.

— దశరథుడు శోకించుట. —

\* శ్రీరామచంద్రుడు నగరమునుండి పోవుచుండఁ గనే రథధూళి యెంతవనుకఁ గనంబడుచుండెనో యంతదాఁక రాజు రామునిదెసనే కనుచుండెను. అధూళి చాలనేపు రాజు నకుఁ బ్రియము సుంతయైన జేయఁగోరి రేగినట్లే యుండెను. తుద కది యడంగఁగా రాజు శరీరము కలతనొంద వగపెట్లునఁ గ్రిందఁబడెను. శౌసల్య యతని లేవనెత్తఁబూని దక్షిణవాస్తమును బట్టుకొనియెను. కైక భరతునియందే ప్రీతిగలదిగాన రాజు నెడమపార్శ్వమున నిలువఁబడి యూరకయుండెనుగాని లేవనెత్తఁ బ్రయత్నింపదయ్యెను. ధర్మనిరతుడగురాజు కైకం గాంచి కైకా! దుష్ప్రసర్తనము కలదానవు. నన్నుం దాఁక వలదు. నిన్నిఁకఁ జూడనొల్లను భార్యపు కాపు. నీకు నాకును బంధుత్వమే లేదు. నీతోడిసంబంధమేకాక నీకడనుండి బ్రదుకు వానికిఁగూడ నేను రాజునుగాను వారు నాకు భృత్యులుకారు.

\* ఇది నలువదిరెండవ సర్గమునఁ గలదు.



కేవలార్థాసక్తురాలవు. ధర్మమునందు నీకుఁ బ్రీతియే లేదు. కావున నిన్నుఁ ద్యజించెదను. అది సాధ్యమా యందువేమో. వివాహసంబంధమునఁ గలిగెడియైహికాముష్మికముల నన్నింటిని గూడఁ ద్యజించుచున్నాడను. భరతుఁ డక్షయమగునీరాజ్యమును బడసి యానందించువాడగునేని యతఁడు నాకొసంగు తర్పణాదులు నాకుం జేరక నశించుఁగాక యని యూరకుండెను.

అంతటఁ గౌసల్య ధూళింబొరలాడిన ప్రాణనాథుని లేవనెత్తి దుగ్గిఱించుచు నాతినిం బిలుచుకొని మరలెను. కొడుకు మునివేషమాని యడవికిం బోవుట తలంచుకొని యాధార్మికోత్తముఁడు బుద్ధిపూర్వకముగ బ్రాహ్మణుని వధించిన వానిచందమున, నగ్నిని గరమున స్పృశించినవానిపగిది మిగుల ననుతాపము నొందుచుండెను. రామునియరద మరిగినత్రోవను అడుగు వెట్టినపుడెల్ల దిరిగితరిగి చూచుచు దుగ్గిఱించుచు సూర్య బింబము రాహుగ్రస్తము కాఁగా నున్నయట్లు కౌసల్యయు రాజును దేజము దూలియుండిరి. రాముఁ డయోధ్యను దాఁటిపోయెనని యెఱింగి దశరథుఁడు దుగ్గిఱవేళమున నాకుమారుని దీసికొనిపోయిన యుత్తమహాయములయడుగులు త్రోవవెంటఁ గనంబడుచున్నవి. కాని యారామమూర్తిమాత్ర మగపడలేదు. దివ్యచందనము నలంది యుత్తమాంగనలు వింజామరలు వీచుచుండఁగా మృదులములగుతలగడలయం దుండఁ దగిన నాప్రియకుమారుఁడు ఘోరారణ్యముల వృక్షము క్రింద దారువో పాషాణమో తలగడగా నిడికొని శయనింపఁ గలఁడు. తప్పని దీమాట. నాశ్యేష్ఠకుమారుఁడు దీనుడై ధూళి తనువునిండ నలముకొనఁగా నిట్టూర్పులు పుచ్చుచు

నేలనుండి లేచును సర్వలోకనాథుఁ డా రాముఁడు నేలఁబరుండి లేచిపోవుచుండఁగా వనచరులు నిజముగాఁ గాంచఁగలరు. జనకునిప్రియపుత్రుక సీతాదేవి నిరంతరసుఖానుభవమునకే తగినది. అట్టియామె ముండ్లపై నడుగిడి యవి గ్రుచ్చుకొనఁగా బాధలం గుడుచుచుఁ బోవఁగలదు. అడవుల నెన్నఁడే నెఱుంగనియాసీత మహాక్రూరజంతువులభీషణధ్వనుల విని భయమునొందఁగలదు.

కై కా! నీవాంభితములు ఫలించెనా! ఇంక విధవవై రాజ్యమేలుము. నేనుమాత్ర మాపుగుహోత్తము నెడఁబాసి యెంత మాత్రము బ్రదుకనొల్లను. అని యిట్లు రాజు విలపించుచుండఁగా జనులు గుంపులుగాఁ జుట్టుకొనిరి. బంధువు చావఁగా స్నానము చేసివచ్చువానివలె నమంగళముగా నున్న యానగరమును బ్రవేశించెను. గృహములు మార్గములు శూన్యములై యుండెను. బలాధ్యులు రామునివెంటఁ బోవఁగా మిగిలినదుర్బలులు కనబడుచుండిరి. అట్టి యాశూన్యనగరమును గాంచి రాముని స్మరించుచు నేడ్చుచు రాజు మేఘచుండలమును సూర్యుఁడు ప్రవేశించునట్లు తనగేహమును జొచ్చెను. మహాసర్పముండుట నెవ్వారికిం గలంపరాకయుండినమడుపును సర్పమును గరుత్మంతుఁ డెత్తుకొనిపోవఁగా సులువుగా నెల్లరు ప్రవేశించునట్లు సీతారామలక్ష్మణులచేఁ బూజ్యమైయుండి వారడవికింబోవఁగా శత్రువులకుం గూడ సులభగమ్యమై యాగేహముండెను. రాజంత విలపించుచు మాటలు తడఁబడుచుండఁగా నర్థభాహం శ్యములేనిచప్పిడిమాటల మహాదైన్యమున రాజిట్లు పలికెను.

నన్ను వేగముగ రామునితల్లి యగుకౌసల్యయింటికిం గొనిపోవుదురుగాక. వేటొకచో నామనస్సు శాంతి గాంచదని పలికెను. అమాట శిరసావహించి మార్గముచూపువార లా

కౌసల్యయింటికి దీసికొనిపోయిరి. అం దారాజు శాంతునిచందమున నుండెను. అంతట నారాజు శయ్యపై బయండియు శాంతిగానక కలతనొందుచుండెను. తనయు లిర్వురు కోడలు లేక యుండుట నాగేహము చంద్రుడు తారాగ్రహములు నక్షత్రములులేని యాకాశమువలె నుండెను. ఆరాజుప్పుడు కౌసల్యను గాంచి గట్టిగా నక్కటా! శ్రీరామా! నన్ను వదిలిపోవుచున్నావే యని యాశ్రోశించి రామచంద్రుడు మరలరాగా నాలింగనముచేసికొని నేత్రపర్వముగాఁ జూచుభాగ్యము గల పురుషులు సుఖమున నాతఁడు వచ్చునంతదనుక జీవించియుండఁగలరు. వారు సుఖమున నాలింగనముచేసికొని వనమునుండి వచ్చిన శ్రీరాముని జక్కగాఁ జూడగలరు. నాకు నట్టిభాగ్యము గలుగదని శోకించెను. మఱియుఁ దనకు విలయకాలరాత్రివలె భయముగొలుపునట్లు తోచుచున్నరాత్రి రాగా రాజు నడిరేయిఁ గౌసల్యం గని యిట్లు పలికెను. అతనికంతస్వరము నిర్భర పరితాపము నొందియున్నచందముగ నుండెను. కౌసల్యా! నాదృష్టి రాముననుసరించియే పోయియున్నది. ఇంకను మరలిరాలేదు. కనుక నిన్నుఁ జూడఁజాలకయే యున్నాఁడను. నీవు నాపైఁ గోపమానక కరుణగలిగి యుండవలయు. నీహస్తము చేత నన్ను పృథికింపుము. అద్దానిచే నాసంతాపము రవంతతగ్గును. అనఁగా నాదేవి శయ్యపైఁ బొరలుచు శ్రీరామునే తలంచుచు వగచుచున్న యాదశరథునిం గాంచి చెంతఁ గూరుచుండి చింతించుచు వేడియూర్పులు పుచ్చుచు నతికష్టము తోచినందున మిక్కిలి శోకించెను.

మహామతులారా! ఈభాగము విశేషార్థధూయిష్ట మనవలయును. కాన వానిం దెలిసికొనఁ బ్రయత్నింతము.

“యావత్తు నిర్భతస్తస్య రజోహపమదృశ్యత,

నైవేక్ష్యాతుపరస్తావత్సంజహారాత్కచక్షుషీ.”

అని మూలము. అయోధ్యానగరము దాటఁబూనఁగనే శుద్ధ సత్వగుణము మఱుఁగుపటిచి రజోగుణప్రధానుఁడుగ భగవంతుఁడు చూపెట్టెను. ఆరూపమే దశరథునికన్నులకుఁ గనంబడియెను. దానిం గాంచుచునే యుండెను. దృష్టిని మరలించుకొనఁజాలఁడయ్యెను అనఁగా రథము కనంబడలేదు. రథము నావరించి పరమేశ్వరు లేజస్సు వెలయుచుండఁగా దానిని రాజు కనుంగొనియె. మరణము సమీపించుచుండువారలకు మున్నున్న సత్వగుణము తొలఁగి రజోగుణము పొడకట్టును. అత్తతీ సుసారమునఁ బ్రీతి మెండగును. అహంకారము హెచ్చును. మఱితదావునకు మృతికాలము రాఁగాఁ దమోగుణము హెచ్చును. ఇది నైజము. అట్టిదుష్టకాలమునఁ బూర్వప్రణావశమున నెవ్వనికి భగవంతునిపై నిష్ఠము కలుగునో వారె తరింతురు.

“అంకకాలే చ మామేవ స్వర్గ ముత్త్వా కళేబరం,

యః ప్రయాతి స మద్భావం యాతి నాస్త్యిక్త సంశయః.”

౫

గీ. ౮ ఆధ్యా.

అని శ్రీకృష్ణమూర్తి బోధించెనుగదా. దశరథునకుఁగూడఁ దమోగుణము వ్యాపించునా యందురేని మునిశాపమున నాకష్ట మనుభవించియేకాని మృతినొంద నతఁడు శక్తుఁడు కాఁడు. కాని యాతాపము ననుభవించి భగవంతుని గన్న తండ్రిగావున నాశ్రీరామమూర్తినే తలంచుచుఁ బ్రాణముల వదలఁగలఁడని మనమెఱుంగవలయును. అనఁగా శ్రీరామమూర్తి యప్పటిలేజస్సు రాజునకుఁ గనంబడుచుండఁగా నవ

శుండై చూచుచుండెననియు నెంతకాల మాయాపమును దర్శించుభాగ్యముకలదో యంతదనుక దానిం గాంచుచుండె ననియు నిందలినిశేషము.

“కైకేయి మా మహాంగాని స్వాక్షీర్త్యం దుష్టచారిణీ,  
 న హి త్వాం ద్రష్టుమిచ్ఛామి న భార్యా న చ బాంధవీ.      ౧  
 యే చ త్వామనుజీవంతి నాహం లేషాం న లే మమ,  
 కేహార్థపరాం హి త్వాం త్యక్తధర్మాం త్యజామ్యహం.”      ౨

అని మూలము. దశరథునివాక్కు లివి. దైవకార్యము నెఱి వేర్చ నవతరించినకై కను దత్త్వమెఱుంగఁజాలక దుష్కర్తవశ మున విభ్రాంతుడై రాజామెచు దూఱుచున్నాఁడు. కాని విధివశమునఁ గొన్నిమాటలు సత్యముగనే చెడలినవి. మరణ కాలమున భావము మార్పునొందునుగదా. కైకా! నన్ను స్మృశింపకుమా నీవు. దుష్టచారిణివి. దుర్వృత్తిగలదానవని సామాన్యార్థము. “చరగతిభక్షణయోః” అన్న థాతువునుండి “చారిణీ” అనుపద మేర్పడినది. దుర్జనులనడంచుదానవని యర్థము. భగవత్కార్యనిర్వహణమున నరిషడ్వర్గముల జయించి నదానవని భావము. అట్టి నీవు నన్ను దాఁకవలదనునా యందు రేమో. కేవల శాపఫలము ననుభవించుస్థితియందున్న వాఁడు కానఁ దానేమనుచున్నాఁడో యతఁడెఱుంగఁడని మన మూహింపవలయు “న భార్యా త్వం.” నీవు భార్యవు కావు. అనఁగా నేను నిన్ను భరించుకాలముపోయినది. మన యీ సంబంధము తెగిపోవనున్నది. కాన “త్వం న బాంధవీ” అని రాజు చలికెను. అనఁగా నిన్నింకఁ జూడఁగోరను. మృతికాలము దాపుననున్నది. శ్రీరామునే తలంచుకొనుచుందును. నీవివుడు.

నాదేహమును స్పృశించిన నేమేని వికారములు గలుగునేమో. కనుక మనకునున్న సంబంధమునే వదలుచున్నాడని భావము. ఈభావ మాతనిదే యనవచ్చునా యందులేమో. ముని వర్మకుడు మహాకవివాల్మీకి యాభావము నిందిమిడించెనని యెంచవలయును. లేకున్న నామెను దుర్వృత్తి గలదాన వని రాజునోటఁ బలికించునా? కైక సాధ్యి కాదనవచ్చునా? కాదన్నచో శ్రీరాముఁ డామెను సంభావించుట యసంగతము కాదా. అట్లు కాఁగూడదుకదా. కాబట్టి యేమాత్రమున్నను మంచియర్థమును గ్రహింపవలయునని నాయాశయము.

“ద్రక్ష్యంతి నూనం పురుషా దీర్ఘబాహుం వనేచరాః,

రామముత్థాయ గచ్ఛంతం ణాకనాథ మనాథవత్.”

౧౮

అని మూలము

“ణాకనాథం మహాబాహుం రామం నూనం,

ద్రక్ష్యంతి వనేచరాః పురుషాః.”

అని “అనాథపదుత్థాయ గచ్ఛంతమ్.” అనియు వరుస. సకలలోక నాథుడయ్యు నతఁడు కానియట్లు పోవుచున్న రామమూర్తి నాయరణ్యవాసులు చూడఁగలరు. “అనాథవత్” ఇందు సామాన్యార్థము గ్రహింపరాదు. “న విద్యతే నాథోయస్తాత్మః అనాథః. అనాథ ఇవ అనాథవత్” అని గ్రహింపందగు. ఎవ్వనికంటె నింకొకఁడు రక్షకుఁడు లేఁడో యతఁ డనాథుఁ డనఁబడు. అట్టివాని వలెనని భావము. సర్వరక్షకునిగా వనచరులెల్ల రామమూర్తిని గాంచఁగలరనియే యిందుఁగలని శేషార్థము వనములవసించువారగుటచే లోకవ్యవహారసంబంధము లేనివారని యర్థమగును. సర్వకాలము భగవంతునే ధ్యానించువారని తెలియందగును.

పొరులకంటె జానపదులకంటె వనవాసులు త్తములని భావము. ఏల? మానవవ్యవహారసంబంధము లేకుండుటయే యుత్తమత్వమునకుఁ గారణము. సర్వసంగపరిత్యాగ మొనరించినవారే భగవద్భావమున నిలుకడ గలవారలు కాఁదగుదురు. అట్టివారనఁగా మునులని యర్థము. మునులు శ్రీరామమూర్తి లోకరక్షక రక్షకుడని భావించి నేత్రఫలముగఁ గనుఁగొందురనియే యిందలిపాఠము. మనమేమి నేర్చుకొనఁదగు?

భగవంతుని ధ్యానించునపుడు జనసంసర్గము పనికిరాదు. ఏకాంతస్థలము కావలయును అందుఁ గూరుచుండి యోగాభ్యాసమున బుద్ధి నిలుకడఁగాంచఁగా హృదయకమలాంతరమున నాదివ్యమూర్తి నావేశింపఁజేసికొని యానిరుపమతేజోమూర్తిని ధ్యానింపవలయు. జనసంసర్గము ధ్యానయోగమునకు భంగకరమని తెలియందగు.

“యోగీ యుండీత సతతమాత్మానం రహసి స్థితః,

ఏకాగ్రీ యతచిత్రాత్తా నిరాశిరపరిగ్రహః.

౧౦

కత్రైకాగ్రం మనః కృత్వా యతచిత్రేంద్రియక్రియః,

ఉపవిశ్యాసనే యుంభ్యాద్యోగమాత్త విశుద్ధయే.” ౧౧ గీత. ౬ ఆధ్య.

అని భగవద్గీతలు బోధించెడిని. ‘రహసిస్థితః’ అనఁగా నేకాంతస్థలముననుండి యని యర్థముకదా. అట్లుగాక కొందఱు వేషధారులై గడ్డముం బెంచి యోగులమని దాసులమని భక్తులమని చెప్పుకొనుచుఁ దమకంటె బామరులు తమ్ము వెంబడింపఁగా వారిమూలమున ధనములాగుచు యోగము నభినయించుచు నెన్నియోపేరులంజెప్పి ధనము సేకరించి రహస్యవర్తనమునఁ దమవారి కొసంగుచుఁ బైకి నిష్పక్షపాతులని తోచునట్లు

నటించుచుఁ దిరుగుచుందురు. అట్టి పాపండులు చూచునది దేవళములలోనిపాపాణమునే యని యెఱింగి వారిసంగతికిం బోక మెలంగవలయును. అట్టిపాపండులయుపదేశము నాలకింపఁ జెవులకుం బని కల్పింపరాదు.

“సుఖతా బర తం కాలం జీవిష్యంతి సరోత్తమాః,  
పరివ్వజంతో యే రామం ద్రక్ష్యంతి పునరాగతమ్. 32  
అథ రాత్ర్యాం ప్రకన్నాయాం కాళరాత్ర్యామివాత్సవః,  
అథరాత్రే దశరథః కాసల్యామిదమబ్రవీత్.” 33

అని మూలము. దశరథునకు మృత్యువాసన్నమయ్యెనని యెఱింగెను. నిమిత్తములనఁగా మనోవ్యాపారాదులు దానినే తెలుపుచుండెను. శ్రీరాముడు మరలవచ్చినంతదనుక జీవించియుండు వారే సుఖతులు. వారే ధన్యులు. వీలయనఁగా శ్రీరామమూర్తిని దర్శింపఁగలరని తనమరణమును దాఁదెల్పుచున్నవాడని యెఱుంగనగు.

“అత్సవః కాళరాత్ర్యామివ రాత్ర్యాం ప్రకన్నాయాం సత్యామ్.”

కాళరాత్రి యనఁగా సంహారదూషిణి శక్తి యని యర్థము. తమోగుణమయి యని భావము. సత్త్విగుణప్రధానమగు విష్ణునాకృతింగొని రక్షించుచు రక్షోగుణప్రధానమగు బ్రహ్మయాకృతింగొని పృజించుచుఁ దమోగుణప్రధానమగు రుద్రునాకృతింగొని సంహరించుచు మూలప్రకృతియే యొప్పునని భావము.

“సృష్టికర్తృ బ్రహ్మహుతా గోష్ఠీ గోవిందహుతిః,  
సంహరిణీ రుద్రహుతా తిరోధానఃరీశ్వరీ.”



అను ప్రమాణము పై దానిని దృఢపఱచుచున్నది. రక్షించువారే సంహరింతురా యని కొందఱు ప్రశ్నింతురు.

“కాలః పవతి భూతాని కాల స్సంహరతి ప్రకాశః.”

అను సూక్తియు,

“కాలోఽస్మి లోకక్షయకృత్ప్రవృత్తో,

లోకాన్ సమాహర్తుమహ ప్రవృత్తః.”

అని గీతయుఁ దెలుపుచున్నవిషయమేది? భగవంతుఁడు కాల రూపుఁడని సృష్టిస్థితిలయములు చేయువాఁడని యేసమయమున నేదిముఖ్యమో యాయాపముచువహించునని తాత్పర్యముకదా. కావునఁ గాళరాత్రి యనఁబరఁగునది పరిపాలించునధికారము కలది కారాదన్నయాక్షేపము నిరాధారమని యెఱుంగవలయును. నడిరేయి కాఁగా రాజు కౌసల్యతోఁ దనవృత్తాంతము నిట్లు తెలిపెను. అనఁగా మృత్యువాసన్నమగుచున్నదని యాతఁ డెఱింగెననియే యిట ముఖ్యము.

“రామం శుశ్రూషతా దృష్టిరద్యాపి న నివర్తతే,

న త్వాం షక్యామి కాసత్యే సాధు మా పాణినా వ్యుక్తః.”

అని మూలము. అనేకార్థములను బోధించుచున్నదని దీనికి వ్యాఖ్యాతలు పెక్కురీతుల భావములను దెలిపిరి వానిం జర్పించుటవలన లాభములేదు. వానిసారము గ్రహింతము మృతికాలమున నొక్కొక్కయింద్రియమే తనతనవ్యాపారముచు మాచుకొనును. అది యెఱింగి మెలంకువపడి మానవుఁడు తరణోపాయమును వెదకికొనవలయును. అనఁగా భగవంతుని మనఃపీఠమున నెలకొలిపి కొలుచవలయును. ధ్యానించుచుండ వలయునని సారము.

“ఈశ్వరస్వర్వభూతానాం హృద్దేశేఽర్జున తిష్ఠతి,

శ్రామయాన్ పర్వభూతాని యంత్రయాధాని మాయయా. ౬౦

తమేవ శరణం గచ్ఛ సర్వభావేన భారత,

తత్ప్రసాదాత్పరాం కాంతిం స్థానం ప్రాప్సుసి కాశ్వతం.” ౬౧

గీత. ౧౮ ఆధ్య.

అని భగవంతుఁడు పదేశించినచందమున దేవాలయమునఁ గల పాషాణవిగ్రహమునుగాక సర్వాంతర్యామియైన పరాత్పరుని ధ్యానింపవలయును.

“యం యం వాసి స్తర్క భావం త్యజత్యంతే కళేబరం,

తం తమేవేతి కాంతేయ నదా తద్భావభావితః. ౬౨

అభ్యాసయోగయుక్తేన చేతసా నన్యగామినా,

పరమం పురుషం దివ్యం యాతి పార్థాశుచింతయన్. ౬౩

కవిం పురాణమనుశాసితారమణోరణీయాంసమనుస్తరేద్యుః,

సర్వస్య ధాతారమంచిత్యరూపమాచిత్యవర్ణం తమనఃపరిస్తాత్.” ౬౪

గీత. ౮ ఆధ్య.

అని శ్రీకృష్ణమూర్తి చెప్పినప్రకారము భగవంతుని దేజోరూపునిగా ధ్యానించుచుఁ బ్రాణముల వదలిన నాతేజస్సే తమోగుణమును నాశముచేసి పరమపదమును బ్రాప్తింపఁజేయు నని యేర్పడుచున్నది.

దశరథునకుఁ జటురింద్రియము తనపని మానుకొను చున్నది. కౌసల్యా నీవు నాకగపడుట లేదని పలికెగదా. అవఁగా నాయుంద్రియము స్వవ్యాపారవిరతిం బొందుచున్నదని రామమూర్తి ననుసరించిపోయిన నాదృష్టి యింతదనుక మరలలేదనఁగా భావమేమి? నాచిత్తము శ్రీరామునియందే :

యాస క్తమైయున్న దనియే. మరలలేదనఁగా విషయాంతరమునఁ బ్రసక్తిగాంచలేదని యర్థము. ఇఁకఁ ద్వగింద్రియము (చర్మము) కూడఁ దనవ్యాపారము మానుకొనుచున్న దేమో పరీక్షించుకొందును. నీవు కరమునఁ దాఁకుము. సుఖస్పర్శముగ నుండునదికదా నీహస్తము. నిర్మలచిత్తముగలవారిహస్తము పరులకు స్పర్శసుఖమునే కల్గించునని పెద్దలందురు. క్రూరులచిత్తము పరదుఃఖిళకరముకదా. మరణచిహ్నములలోఁ ద్వక్పక్షురింద్రియములు స్వప్రవృత్తిని మానుకొనుటయే ప్రధానచిహ్నములు. వాని నెఱింగినవారు తరణోపాయము నాలోచించుకొందురు. దీనిసారమేమి?

ఏయింద్రియముగాని యేకార్యమున నియోగింపఁబడునో యాకార్యమునే చేయుచుండవలయును. ఇతరకార్యము నెఱుంగకయుండవలయును. అప్పుడే యది యాకార్యమున శ్రద్ధగలదిగ నున్నదని మనము గ్రహింపవచ్చును. యోగి యుపాస్యదేవతయందు మనస్సుసలిప దానినే గాంచుచుండును. ఇతరులు పిలుతురు. ఆశబ్దము శ్రోత్రేంద్రియగోచరము కారాదు. అనఁగా మనస్సు శ్రోత్రేంద్రియమునఁ బ్రవర్తింపకున్నదని భావము. మనస్సు చేరకయున్న దాని కేశక్తియులేదు. ఒక్కపనిచేయుచు రెండవకార్యమునుగూడ నాయింద్రియ మెఱుంగునేని యది కార్యమున శ్రద్ధగలదిగాదని యెఱుంగవలయును. యోగమునకుఁ బరీక్షయిదియే. దశరథుఁడు స్వకీయాముదంతమును బరికించుచున్నాఁడనుకథ మన కిపరీక్షను దెలుపుచున్నది. పరాకాష్ఠ యన నదియే. ప్రతికార్యమునందు నేకాగ్రత కుదురవలయును. ఇట్టిపరీక్షలమూలమున దానివాస్తవ మెఱింగి

యందుఁగలకొఱతను దీర్చుకొనవలయును. ఇదియే యీభాగముచుండి నేర్చుకొనఁదగినవిషయము.

— కౌసల్య దుఃఖించుట. —

\* తరువాతఁ బుత్రదుఃఖమునఁ గుందు కౌసల్య తల్పమునఁబడి పారలాడుచుండుపతిం గాంచి యిట్లుపలికెను. మహారాజా! కైకేయి శ్రీరామచంద్రునకు స్వకీయకుటిలప్రవృత్తిరూప విషముఁ బెట్టెను. ఇంక నెప్పునిగాఁ గుబుసమువదలిన నాగుఁబామువలె నుండఁగలదు. దృష్టికి శృంగారముగ నామె యుండును. శ్రీరాము నడవిపాలుచేసి వాంఛ ఫలించు సుఖమునొందినది. ఇంకమీఁద నామె గృహగతభుజంగమువలె నెక్కుడు బాధలు గలుగఁజేయఁగలదు. భరతునకు రాజ్యమియ్యక తప్పకపోయిన యపుడు రాము నడవులకుఁ బాఱఁదోలుటకంటె నన్నము పెట్టక భరతునకు దాసునిగానుండుమని యాజ్ఞాపించినను బాగుండును. అస్థితీయందు నాకొడుకు భిక్షమెత్తుకొని జీవించుచు నాకుఁ గనఁబడుచునైన నుండునుగదా. అట్లుచేయక యడవిపాలుచేయనేల? రాజా! యజ్ఞముచేసిననివ్రుండు దేవతల కీఁదగినహవిర్భాగమును నజ్ఞానమున రక్కసులకు నిచ్చునట్లు మర్యాదమీఱి నీవు రాముని బాఱఁదోలి యతనిరాజ్యమును కైక కిచ్చితివికదా. రాజలక్షణములుగల రాముండు సీతాలక్ష్మణులంగూడి భసుధారియై యడవిని బ్రవేశించుచున్నాఁడు. కైకమాటను బాటించి వనమనఁగా నెట్టిదో యెఱుంగనిసీతను రామలక్ష్మణులను వనమునఁ గాపురముచేయునట్లు విడిచితివి వారిగతి యేమగును? సుఖించుదగువారెల్ల నడ

\* ఇది నలువదిమూఁడవపర్వమునఁ గలదు.

పుల నెట్లు జీవింపగలరు? నాకుమారుడు సీతాసామిశ్రుత  
తోడ నాదుగళిములు తొలగినట్లు రాగాఁ జూచునంత  
యదృష్ట మిపుడే కలుగునా? ఒక్కరాత్రి యెందో నిద్ర పోయి  
వచ్చినవారివ లెవారు మరలివచ్చి సకలశృంగారములంగులుకు నీ  
నగరమును బ్రవేశింపనుండ నీపేరు లెదుర్కొనుకాల మెపుడు  
వచ్చును? ఎప్పు డీపేరు లానందమున మునిగి తేలుదురు?  
అఁబోతు ధేనువుంగూడి వచ్చినట్లు సీతను బురస్కరించుకొని  
రథముపైఁ గూరుచుండి యారామచంద్రుఁ డెపు డీనగరమును  
బ్రవేశించును? పరవీరులంజెందు నాకుమారులు రాగా జను  
లెత్తటి రాజమార్గములందుఁ బుష్పములఁ జల్లుదురు? సర్వా  
లంకారశోభితులై వారు నగరముం జొచ్చుచుండఁ గన్ను  
లార నే నెప్పుడు చూడఁగలను? కన్యకలకు విప్రులకుఁ బుష్ప  
ఫలముల నొసంగుచు నాకుమారు లెపుడు నగరమునకుఁ  
బ్రదక్షిణము చేయుదురు? జ్ఞానవృద్ధుఁడు దేవతలవలె నిరువనియై  
దేండ్లయీదుగలవానివలె నుండువాఁడు నగునా రామమూర్తి  
మూఁడేడులబాలునివలె ముద్దులు మూటఁగట్టుచురాగా నే  
నెపుడు చూతును? నేనుతొలిజన్మమునఁ స్మారమతివై శిశువులు  
పాలుత్రాగఁబూనియుండఁ దల్లులపాలిండ్లుగోసివై చియుందును.  
సంశయము కలుగదు. కనుక నే యీదుగళిము నాకుఁ గలిగినది.  
సింహము దూడను బొలియించి దానితల్లిని దూడలేనిదాని  
నిగా నొనరించినచందమున విడ్డలపైఁ నీతిగలనన్నుఁ గైక  
విడ్డలులేనిదానినిగాఁ జేసినది. లేకలేక యొక్కకుమారుఁడు  
గలిగెను. వాడు సకలకల్యాణగుణములకుఁ బుట్టినయిల్లు. సకల  
విద్యావంతుఁడు. అట్టి నాకొడుకు వదలి జీవింపనొల్లను. నా  
చిన్నారికుమారుని జూడఁజాలనేని బ్రదుకుటకు నాకు దైవము

శక్తినియ్యదు. గ్రీష్మకాలమున సూర్యుడు భూమిని దపింపఁ జేయులాగునఁ బుత్రవియోగజనితపరితాపాగ్ని మండి నన్ను మఱిత తపింపఁజేయుచున్నది.

— సుమిత్ర కౌసల్య నోదార్పుట. —

\* ఈరీతి విలపించుచున్న సాధ్వినీ గౌసల్యం గని భార్గి కురాలగు సుమిత్ర ధర్మముగా నిట్లు పలికెను. పూజ్య రాలా! రాముడు సకలసద్గుణవంతుడు. పురుషోత్తముడు. ఆతనింగుఱించి నీవు దుఃఖంప న్యాయముకాదు. దాన లాభ మేమి? దైన్యమునఁ గలుగుఫల మేది? మహాబలుఁడగు నీ కొడుకు పెద్దలు పట్టుదలతో నాచరించునదియు మహాఫలవంతము నగుధర్మమును బూని తండ్రి కసత్యదోషము కలుగకయుండు నట్లు సత్యప్రతిజ్ఞనిగాఁ జేయువాడై రాజ్యమును మాని వన మునకుఁ బోయెను. అంతియగాని యింకేమియుఁగాదు. అట్టి సత్కార్యము నొనరింపఁబోయియుండఁగా నాతని దలంచి వగవ రాదు. అనఘుడు ప్రాణి దయాపరుఁడు నగులక్ష్మణుఁ డతనికి సేవలు చేయఁబోయెను. ఇవి లక్ష్మణునకు మహాలాభము. కాన వానింగూర్చికూడ వగవరాదు. సుఖార్హురాలగుసీతయు వన వాసకష్టములు తెలిసియుఁ బతివ్రతగావున స్త్రీలకుఁ బతియే దైవమని తలచి పతికష్టములఁ బోఁగొట్టఁబూని యడవికిఁ బోవుచున్నది. కాన ధర్మము నాశ్రయించిన సీతనుగుఱించియుఁ జింతింపరాదు. ధ్వజమును ద్రిప్పునట్లు విఖ్యాతిని బ్రపంచము నం దెల్లకడల వ్యాపింపఁజేయు ప్రభువు శ్రీరాముడుకాన నతనిఖ్యాతి సకలభూతములకుఁ దెలియును. ఇంద్రియముల

\* ఇది నలువదిసార్లువర్ణనఁ గలది.

జయించి యాశ్రితరక్షణప్రతీధనము కలిగియుండుశ్రీరామున కన్ని మేలులు కలుగును. సకలశ్రేయస్సులు గలుగునట్టిరాముని గుఱించి చింతింపవలదు.

శ్రీరాముని త్రికరణశుద్ధిని, నవమానమహత్త్వమును, దెలిసి భాస్కరుఁ డాతనిశరీరమును దనయుష్ణకిరణముల నిం చు కంతయు తపింపఁజేయఁడు పవమానుఁడు సర్వదా తగినయట్లు చల్లఁదనము వేడిమిని గల్గించుచు హితముగా వీచుచు వన కుసుమపరిమళముల వెదఁజల్లుచుండును. పాపములకు దూర ముగనుండు శ్రీరాముని జంద్రుఁడు రాత్రులయందుఁ దుహిన కిరణముల నింపుగలుగ నేవించుచుండు. నీకుమారుఁడు శంబరా సురునికుమారుని జంపఁగాఁ గాంచి సంతృప్తుఁడై చతుర్ముఖుఁడు దివ్యాస్త్రము లొసంగెనుగదా. అట్టిశూరుఁడగురాము నొకరు రక్షింపవలసిన యవసర మేలేదు. బాహుబలమే యాతనిం గాపా డును. కావున నతఁ డడవినివసించిన నింటనున్న యట్లే హాయిగా నుండును.

పదునాలుగేండ్లు భరతుఁడు రాజ్యముచేసి ప్రజల లోఁ బటచుకొనఁగా నవ్వల రాజ్యము రామున కెట్లువచ్చునని యను మానింతువేమో. రామునిబాణములకు లక్ష్యమైన నెట్టిశత్రువు లైనను బ్రదుకరు. అట్టి వీరాగ్రేసరునకు భూమి యెట్లు లోఁ బడకయుండును! సకలరాజలక్షణసంపన్నుఁడగు రామమూర్తి దేవాప్రకాశముఁ జూడఁగా నరణ్యవాసముం దీర్చి వేవేగ రాజ్యమును బాలించునని నాకుఁ దోచుచున్నది. దేవీ! శ్రీరా ముఁడు సూర్యునకు సూర్యుఁడు, అగ్నికి నగ్ని, ప్రభువులకుఁ బ్రభువు, సంపత్తికి సంపత్తి, కాంతికి గాంతి, కీర్తికి గీర్తి,

ఊర్పున కోర్పు, దేవతలకు దేవత, భూతముల కాదిభూతము. అట్టి రామున కెందుగాని ప్రతిబంధకము లేవేని కలుగఁగలవా? నగరమును విడిచి రాముఁ డడవికిం బోవుచుండఁగా నెల్లరు దుగ్గించిరో యా రాముఁడే సీతాలక్ష్మణులతో రాజ్యలక్ష్మితోఁ గూడినచ్చి పట్టాభిషిక్తుఁడు కాఁగలఁడు. అపజయమే యెఱుంగని శ్రీ రాముఁడు మునివేషమూని నారచీరలుగట్టి వనమున కరుగుచుండఁగా సీతవలె రాజ్యలక్ష్మీయు వెంబడించియే పోయెను. ఆ రామునకు దుర్గభ మేది యుండును? విలుకాండ్రలో మేఱియగులక్ష్మణుడు బాఖడ్గాద్యాయుధములు దాల్చి రామునకు ముందుఁ దానే పోవుచున్నాఁడు. అట్టి శ్రీ రామునకు లభింపరాని దేదెయుండును? ఆర్యా! రాముఁడు వనవాసము యథావిధిగా నెఱవేర్చిరాఁగా నీవు చూడఁగల్గుదువు. ఇట్టి యజ్ఞానము దుగ్గిము వలదు. సత్యమునే చెప్పుచున్నానుగాని వేఱుగాదని నమ్ముము. నిష్కళంకయశస్సుగలదానవు. మరలినచ్చిన శ్రీ రాముఁడు నీపాదములకుఁ దలసోక వందనమాచరించునపుడు చంద్రునివలె మనస్సు చల్లఁజేయుగా నీవు కన్నులారఁ గాంచఁగలవు. పట్టాభిషిక్తుఁడగు రామునిం జూచి యానందబాష్పముల వదలఁగలవు. తల్లి! రామున కించు కయే నశుభము కలుగునని నాకుం దోఁపలేదునుమీ. కావున నిట్లు నీవు వగవవలదు. శీఘ్రకాలముననే నీవు సీతా రాములను లక్ష్మణుని జూడఁగలవు. నిర్దోషురాలవగు నీవు నిన్నేగాక తక్కినవారింకూడ నాశ్వాసింపవలసినదానవు. అట్టి కాలమే యిది. ఈసమయమున నీవే యీలాగున మనమునఁ గుందుచున్నదానవే. ఏల! శ్రీ రాముని గుఱూరునిగాఁ గాంచిన నీవంటిదానికి దుగ్గిము తగునా? సన్తార్థవర్తనము గలవారిలో



రామునిమించువా రెందేని కలరా! మిత్రబృందముంగూడివచ్చి రామమూర్తి నీకు నమస్కరించుచుండఁగా మేఘములు వర్షించు నట్లు నీవానందబాష్పములు శీఘ్రమే వదలంగలవు. వాంఛితార్థముల నొడఁగూర్చు నీకుమారుడు శామరలవంటికరముల నీపాదముల నొత్తఁగలఁడు. మ్రొక్కినకుమారు నానందబాష్పముల నీవే తడుపంగలవు. అని యనేకభంగుల మాటలచే నుపచారముచేయుశక్తిగల సుమిత్రాదేవి కౌసల్య నూఱడించి యూరకుండెను. కౌసల్యయు నామె యాశ్వాసించుచుండ దుఃఖమును వదలియుండెను.

మహాశయులారా! ఈభాగమున విమర్శింపఁదగు భాగము లనేకములు గలవు. ఈసర్గమంతయు సుమిత్ర కౌసల్యకుఁ జేయుహితోపదేశము కలదు. దీనింబట్టి సుమిత్ర “రామం దశరథం విద్ధి” అనుశ్లోకమునఁ గుమారునకుఁ జెప్పిన విషయ మనేకార్థములు గలదని పల్కువారియాశయములు సఫలములే యని తోచును.

“ఇదం ధర్మే స్థితా ధర్మ్యం సుమిత్రా వాక్యమబ్రవీత్.”

అని మూలము.

“జన్మాంతరసుకృతపకేన తారామందోదర్యోరివ సుమిత్రాయాః పరతత్త్వజ్ఞాన మస్తీతి సంప్రదాయః.”

అని గోవిందరాజులు వ్రాసిరి. తారామందోదరులకుఁ బరతత్త్వజ్ఞానము కలదనుట కెట్లు ప్రమాణములు కనఁబడవో యీమె యందుఁ గలవనుటకుంగూడ నట్లే సంప్రదాయార్థములని లేని బోనియర్థములు కొన్ని పలుకుట మతాచారప్రవర్తకులకు సహజము. కాని యవ్యానివలన లోకమున కపకారమేమియు లేదు

గాన వాని నాక్షేపింపరాదు. ఏది యెట్లున్నను గొండలు పురంధ్రీమణులకుఁ దత్త్వజ్ఞానము కలదన్నందున మనకు గౌరవమేకదా. కొన్నితావుల నిట్టిసంప్రదాయార్థములు పరమతాచారదూషణపరములుగా నుండును. ఆరూపముగా నాలుగు డబ్బు లార్జించుకొనువారు కొండలు వేషభారులు గలరు. వారికి విముక్తియేగాని దాతలకుఁ బుణ్యము కలుగకపోదు. ప్రకృత మనుసరితము. 'ధర్మే స్థితా' అనఁగా ధర్మనిష్ఠగలదని యర్థము. కౌసల్య దుఃఖించునట్లు దుఃఖించక తదుపశమనార్థము ప్రయత్నించుటంజేసి పెద్దలవలన ధర్మమార్గము లెఱింగిన సాధ్వీ యని తెలియవచ్చెడిని.

“తవాశ్మ్యే సద్గుణై ర్యుక్తః పుత్రస్య పురుషోత్తమః,

కిం తే విలపితేనైవం కృపణం రుచితేన వా.”

అని మూలము.

“విశ్వరూప్య విభూషణం సుజనతా కౌర్యస్య వాక్సంయమో  
జ్ఞానస్యోపశమః శ్రుతస్య వినయో విత్తస్య పాత్రే వ్యయః,  
అశ్రోధస్తపసః శ్చమా ప్రభవితుర్ధర్మస్య నిర్వాజతా  
సత్సేవామసి సర్వకారణమిదం కిలం పరం భూషణం.”

౮౩

అని భర్తృహరి చెప్పినట్లు సుమిత్ర కౌసల్యకు రామునియందుఁ గల సుగుణసంపత్తిని దెలిపి సద్గుణున కెందును బాధలొడవవని తెల్పుచున్నది. పురుషోత్తమః = ఉత్తమపురుషుఁడు. విశేషణోత్తరపదకర్తృభారయ సమాసము. పురుషులలో సుత్తముఁడని యర్థము చెప్పరాదు. అట్టిమహాత్మునిగూర్చి విచారించ నేల? అనఁగా నెవ్వఁడు సుగుణవంతుఁడో యతని కెందు నేబాధలు కలుగవని భావము. సత్వరజస్తమోగుణములతోఁ

గూడి యవతరించిన భగవంతుడుకదా. అట్టివానింగూర్చి దుఃఖింపఁ బనిలేదని రహస్యార్థము. తెలిసి సుమిత్ర చెప్పినదా యన్నఁ బరమేశ్వరానుగ్రహమున నాసమయమున నట్టిమాటలే తమయంతన దొరలుచుండునని మన మెఱుంగవలయును.

“అరణ్యవాసే యద్దశఖం జానతీ వై సుఖోచితా,

అనుగచ్ఛతి వై దేహీ ధర్మాత్మానం కవాత్తజమ్.”

ఈపాటకు సీత యడవుల నివసించినదికాదని సుమిత్ర యెఱుంగును. అడవిఁ గలుగుదుఃఖముల నెఱింగియు విదేహరాజు కన్యక సుఖానుభవమునకుఁ దగినదయ్యును ధర్మాత్మని నీకుమారు ననుసరించిపోయెను. అని సామాన్యార్థముకదా. ఇందు జానకి యనక “వై దేహీ” అని మహర్షి ప్రయోగించెను. ఆపదమే జ్ఞానశక్తి యనునర్థ మిచ్చును. అరణ్యవాసమం దే దుఃఖముగఁదో యది యెఱింగి యనఁగా నడవులఁ దావసించి నపుడు రాక్షసులకుఁ గలుగఁజొవుదుఃఖముల నెఱింగినదని భావము. సుఖోచితా=సుఖము చేకూర్చుదగినది. మునులకు దేవతలకు సుఖముఁ జేకూర్చుదగినది. అనఁగా దుష్టరాక్షసు సుహృదమున శిష్టలకు సుఖముఁ గల్పింపఁదగినదని భావము. సర్వబ్రహ్మాండనాయకయని సారము. అట్టి జ్ఞానశక్తి ధర్మమే యాత్మగాఁగల, అనఁగా “స్మృహి హి భగవాన్ ధర్మః” అను మనుస్మృతివాక్యము ననుసరించి ధర్మమే యాత్మకలవాఁడు. అనఁగా రూపహీనుఁ డగుపరమేశ్వరుఁడని యర్థము. “తవాత్మ జమ్” నీకుమారుఁడుగా నున్నవాఁడని యర్థము. నీకుమారుఁడుగాఁ గనంబడురాము ననుసరించిపోయెను. కనుక నామెయే యాతనికి నభేదే యామెకు సహాయము. ఇతరు లక్కఱలేదని

భావము. నీతె సహాయురాలై యుండఁగా నీవేల రామమూర్తిం గూర్చి విచారిం చెదవని తెలిపెనని మన మెటుంగవలయు. దీనిచేఁ బ్రకృతిపురుషులు నీతారాములని మనము గ్రహింపవల యును.

“వ్యక్తం రామస్య విక్షాయ కాచం మాహాత్మ్యమత్రమం,  
న గాత్ర మంకుభిన్నార్యభృంతాపయితుమర్హతి.”

అని మూలము. శ్రీ రామూర్తిదగు నగ్ని సంబంధమగు తేజస్సును, అనుపమాన సర్వనియంతృత్వాదిలక్షణమగు మహాత్మ్యము నెఱింగి సూర్యుఁడు తనయాతపముచేఁ దపింపఁజేయఁజాలఁడు. అనఁగా

“అదిత్యానామహం విష్ణుర్జ్యోతిషం రవిరంకుమాః,  
చవనః పవతామస్మి రామశ్చ త్రభృతామహమ్.”

అనియు,

“దివి సూర్యసహస్రస్య భవేద్యుగపదధితా,  
యది భావద్భుకీ సా స్యాద్భారతస్య మహాత్మనః.”

అనియుఁ గల భగవద్గీతావాక్యములను బరికించి నఁ దెలియఁ జాలు భగవద్ద్రావమును సూర్యుఁడు తపింపఁజేయునని యేల శ్రాంతిపడియెదవని సుమిత్రయాశయమని మన మూహింప వచ్చును. ఈరెండు తేజస్సు లొక్కనిదే కావునఁ దన్నుఁ దా నెట్లు వాఢించును? అనునదియే యిటఁగలచరమార్థము.

“త్రాయేకృదా షుక్తమండలమధ్యపర్వీ నారాయణపురశిశానవనన్ని విష్ణుః” అనిసూక్తియుఁ బ్రసిద్ధమేకదా. ఇందు నారాయణశబ్దమునకు మధ్యవైష్ణవులు చెప్పెడు త్రిమూర్తులలో నొకఁడగు విష్ణువు కాదనియుఁ ద్రిమూర్తులను బుట్టించు మహాప్రకృతి యెవని

సంకల్పమో యట్టి భగవంతుడనియు నర్థమును గ్రహించ  
వలయు. ఇట్లే వాయుచంద్రులవిషయమునను గ్రహింపందగు.  
రవిచంద్రు లిరువురు మహాప్రకృతి తాటంకములని యెఱుంగ  
వలయు.

“తాటంకయుగభూతతపసోదుపమందలా.”

అని ప్రమాణము.

“దదా చాస్త్రాణి దివ్యాని యస్తే బ్రహ్మ మహాజనీ,

దానమేద్రం హతం దృష్త్వా తిమిష్వజసుతం రణే.”

౧౧

అని మూలము. ఇదిచూడఁగ నే యసంగతముగాఁ దోచును.

“కదాచిద్రామో దండకారణ్యం గత్వా వైజయంతం పురం నిరుద్ధ్య దశరథ  
విరోధీభూత శంబరసుతం హతవాక్. తేన క్రితో బ్రహ్మ రామాయ  
దివ్యాస్త్రాణి దదా విత్కవగమ్యతే.”

అని గోవిందరాజులు మహేశ్వరతీర్థులు వ్రాసిరి. దీనివలన  
ననేకసంశయములుదయించును. సుమిత్ర యీమాట చెప్పు  
టకుముందే యీయుద్ధము సాగియుండవలయుఁగదా. విశ్వా  
మిత్రుడు శ్రీరామునిఁ బంపుమా యని దశరథు నడిగినప్పటివా  
రిరువురసంభాషణముం బట్టి చూడఁగా సంతకుముం దీవిషయ  
మునకుఁ బ్రసక్తియే లేదని తేలేదని. సీతాకల్యాణానంతరము  
రాముఁడయోధ్యనున్న పండ్రెండేండ్లలో నెపుడో సాగియుండ  
వలయు. ఇంత గొప్పయుద్ధము సాగియుండినయెడల నద్దాని  
వాల్మీకి వ్రాయకయుండునా యని కొందఱుండురు. ఆప్రశ్న  
మసంగతమనరాదు. దండకారణ్యమునకు శ్రీరామమూర్తి  
యరిగినట్లు పైగాథ తెలుపుచున్నది. ఆమార్గము రామలక్ష్మణు  
లకుఁ గొత్తయొప్పునని ముందు రామాయణముననే చదువ

వచ్చును. దశరథునకుఁ దెలియకయుండ నీయుద్ధము పొగి  
యుండదుకదా. చతురంగబలములతోఁ బంపక యన్నదమ్ము  
లను రాజు పంపడుకదా. అప్పుడు దండకారణ్యము రామలక్ష్మి  
బులకుం బ్రాంతదియే యగుంగాని కొత్తది కాదు. ఇవన్నియు  
నొకదాని కింకొక్కటి విరుద్ధముగానున్నవి. “స్థితస్య గతిచ్ఛింత  
నీయా” యన్న న్యాయము ననుసరించి యెట్లొ సమాధానము  
చెప్పవలెనని వ్యాఖ్యాతలు వ్రాసెరని యూహింప నవకాశ  
మేర్పడుచున్నది.

‘యదా ప్రజతి సంగ్రామం గ్రహార్థే నగరస్య వా’

అన్న వాక్యమును దీనికి బలిగా నీయఁబూనినను మహాభూతము  
వంటి యీ ప్రశ్నమునకుఁ జాలదనియే తోఁచెడిని. వ్యాఖ్యా  
తలు వ్రాసినపుడు మూల విది ప్రక్షిప్తమనుటకు నోరాడ  
కున్నది. నాయాశయ మీశ్లోకము ప్రక్షిప్తమనుటయే  
మంచిదని. ముందే మేనాథారము దొరకిన వ్రాయుదును. ఇపు  
డిది సరిపఱచుయోగ్యత లేదనియే యంగీకరింతును. వ్యాఖ్యా  
తలు మహాత్ములు కాన వారిబుద్ధుల కిది సరియనియే తోచి  
యుండును. నావంటియల్పమతుల కిది తగినసమాధానముగాఁ  
దోషకయున్నది. సమయ మొదచిన వ్రాయుదును. ఇప్పటికి  
మన్నింపుడు.

“సూర్యస్యాపి భవేత్సూర్యో హ్యగ్నేర్గ్నిః స్రవోః స్రవః,

ప్రియప్రీతౌ భవేదగ్రాహీర్దిః కిర్యా తమా తమా.

జైవతం దేవతానాం చ భూతానాం భూతవత్తమః,

తస్య కే హ్యగుణా దేవి రాష్ట్ర వాప్యభవా పురే.

పృథివ్యా మా తైదేవ్య క్రియా చ పురుషర్షభః,  
ప్రపంచం తిష్ఠభిరేతాభిస్సహ రామోఽభిషేక్యతి.”

౧౭

అనుమూలము

“పృథ్వీ మే పార్థ రూపాణి శతకోఽథ మాస్రజః,

నానావిధాని దివ్యాని నానావర్ణాకృతీని చ.

౪.

చక్రాదిత్యా వనూ రుద్రానశ్వినౌ మరుత్తస్తథా,

బహుస్యద్భుతపూర్వాణి చక్రాశ్చర్యాణి భారక.

౫.

ఇహైకభ్రం జగత్కృత్సం చక్రాద్య సచరాచరం,

మమ దేహే గుడాకేళ యచ్ఛాన్యద్భిష్టుమిచ్ఛసి.” ౭ గీత. ౧౧ ఆధ్యాయ-

అనునీగీతాశాస్త్రవిషయమునే తెలుపుచున్నది. భగవంతుడను నది యిదియే తెలుపుచున్నదికదా. పృథివి నీత లక్ష్మి యను మూపురతో శ్రీరాముడు పట్టాభిషిక్తుడగుకాంగలడు. అనఁగా భావమేమి? ఇచ్చాళక్తి జ్ఞానశక్తి క్రియాశక్తులను మూపురంగూడి యయోధ్యానగరమున నభిషిక్తుడగుసనియే. అనఁగా మహామాయంగూడి యని సారము. ప్రకృతి సర్వకార్యము లొనరింపఁ దాసాక్షిమాత్రుడై సర్వదా మహానందరూపుడై యుండుననియే యిందలివిషయము. ఇంకఁ దరువాతికథ నాల కింపుడు.

— రాముడు పౌరుల నాశ్వాసించుట. —

\* అంతః బరాక్రమశాలి జనరంజనముచేయ వలంబియు నగు శ్రీరాముడు వనమున కరుగుచుండఁ బౌరులు వెంబడించి పోయిరి. శ్రీరామునిమిత్రబృందము నంతఃపురకాంతాజనము

\* ఇత్యది నలఁచదియైదవపర్వ గూఢఁ గలదు.

ప్రయాసమున మరల్చబడిరి. పౌరులుమాత్రము మరలక వెంట నంటియే పోవుచుండిరి. శ్రీరాముఁ డవ్వారలకు నాహ్లాదమును గల్గించువాఁడు. కాన వారు పోవలవదని యెంత యభ్యర్థించినను సత్యసంధుఁడుకాన మరలక పోవుచునేయుండెను. వెంటవచ్చు వారలం గాంచి నెయ్యముపాలయఁగా నయోధ్యావాసులకు నాయం దేప్రీతిగలదో గౌరవబుద్ధిగలదో దానిసంతయు నా ప్రీతిని బురస్కరించుకొని విశేషముగా భరతునియం దునుపం దగును. కైకకానందముగూర్చు నాభరతుఁడు సత్ప్రవర్తనము కలవాఁడు. కావున మీరెల్లఁ బ్రియహితముల నుచితరీతి నొనర్పఁగలఁడు. చిన్నవయస్సుగలవాఁడైనను జ్ఞానమున వృద్ధుఁడే. మృదుస్వభావుఁడు. పరాక్రమశాలి. కాన మీకు భయము పొదలకయుండఁ గాపాడఁగలఁడు. రాజగుణలక్షితుఁడు. మహారా జాతని యువరాజుగా నియమించెను. మనమెల్ల రాజాజ్ఞశిరసావహింపవలయుఁ గాన భరతుని రాజుగా నంగీకరింపవలయును. నేను వనముననుందునుగాన మీరెల్ల మహారాజు సంతాపములపాలుగాక యుండఁ జూచుచుండందగును.

ఇట్లు రాముఁ డెంత చెప్పినను వారు మరలక రామా! దశరథుఁడు తొలుత నిన్నే యువరాజుగా నొనరించెను. కనుక నామాటను నీవు మేముకూడ పార్థకముగాఁ జేయవలయును. అని పలుకుచుఁ దమభావముల వెల్లడించిరి. కన్నీరుధారగాఁ గాలుచుండఁగా వెంటవచ్చుచుండుట గాంచువారల కాసోదరు లిరువురన్నే హాసాశముల వారల బంధించి యీడ్చు కొనిపోవుచున్నట్లగపడియెను. జ్ఞానవయోబ్రహ్మవర్చస్సుల వృద్ధులగు బ్రాహ్మణులు తలలు వణకుచుండఁగా దూరమునుండియే యోయోహా నేయములారా! ఇటు మరలవలయు. పోవలదు.



ప్రభువగు శ్రీరామునకు హితము చేయవలయును. జంతుసంతతి నశ్వములకుఁ జెవులు మిగులఁ బెద్దవి. మాకోరికలఁ దెలిపితిమి. మా యీప్రార్థనము మీకు వినవచ్చును. ఇక నవ్వలంబోవక మరలుట న్యాయము. సకలసద్గుణాభిరాముఁ డగురాముఁడు పురమునకుం గొనిపోవఁదగినవాఁడేకాని యడవులకుఁ దీసికొని పోవఁదగఁడు. అని వగచుచు బలుకుచుండ నాలకించి యావృద్ధ బ్రాహ్మణులరాక కోర్వఁజాలక శ్రీరాముఁడు రథమునుండి తటాలున దిగెను. వృద్ధబ్రాహ్మణవాక్యములవినియు రథమునఁ బోవుట న్యాయముకాదని తలచి వారి నాశ్వాసింపఁబూని మరలిన వ్రతిభంగమగునన్నయూహ సీతాలక్ష్మణులతోఁ గాలి నడకలఁ బోవుచుండెను. రథమునుండి వారి నాశ్వాసింప నంగీకరింపక నడిచిపోవుచుండఁగాఁ గాంచి వారు దుఃఖమునఁ బోగులుచు నిట్లనిరి.

రామచంద్రా! బ్రాహ్మణసేవ నీకత్యంతప్రీతికరముకదా. మేము నీవెంటవచ్చుచున్నాము. అగ్నిహోత్రముల మోచికొని వచ్చుచున్నారము. శరత్కాలమేఘములవలెఁ దెల్లగానుండు మా యీఛత్రములు వాజపేయయాగమునఁ గల్గినవి. నీవెనుక నివియు వచ్చుచున్నవి. నీకు ఛత్రములేదు. ఎండసోకి నిన్ను బాధింపకయుండ మేమీవాజపేయయాగలబ్ధములగు వీనింబట్టి నీడఁ గల్గింతుము ఇంతదనుక నేచింతలులేక వేదము పఠించుచుండిన మాబుద్ధు లిపుడు వనవాసము చేయ వ్యాపించుచున్నవి. మహాధనము మాకు వేదములే. అవి మాహృదయములో నిమిడియున్నవి. కళత్రములను బాతివ్రత్యమే కాపాడును. మేము కాపాడనక్కఱలేదు. కాన భార్య లిండ్లయందే యుందురు. నిన్ను మరలించి పిలుచుకొనిపోవ దృఢనిశ్చయముగలిగి

యున్నాము. వనమునకేపోదునని యింకఁ బట్టుపట్టుకుము. పితృ  
వాక్యపాలనమే ధర్మమని యెంచి యడవికింబోయిన మాకిందు  
ధర్మరక్షణనిమిత్త మేమియుండును? బ్రాహ్మణప్రార్థనము నంగీక  
రించుట ధర్మము. దాని నీవే యొప్పుకొనవేని యంతకంటె  
మిక్కిలి కోరఁదగిన దేమియుండును? నిశ్చలధర్మానుష్ఠానతత్పరుఁ  
డవు. శ్వేతశిరోజములుగల మేము తలలు మేదినీ సోక  
మ్రొక్కుచుఁ బ్రార్థింతుము. ఇంకనైన మరలిరమ్మా. నీవెంటవచ్చు.  
మూలొక గొందఱు యజ్ఞములు చేయఁగోరి వలయుసంభారముల  
నేకరించినవారుగలరు. నీవు రాకున్న నవి సాగవు. రాకయున్న  
వానికి విఘ్నముగావించినట్లే యగును. శ్రీరామా! మేమేకాదు.  
చరములగుతిర్యగ్జంతువులు స్థావరములగువృక్షములు లోనగు  
నవి నీయందు భక్తికలిగియున్నవి. కాన నిన్ను వేడుచు  
రమ్మనుచున్నవి. అట్టివానియెడ స్నేహముంజూపి వానివేడికోలు  
సఫలముగావింపుము. వృక్షములు నీవెంటరాఁబూనినవి. వాని  
పాదము లనఁబడుమూలములు కదలనందున వామువేగమునఁ  
బొడవుగాలేచిన కొవ్వలతో ధ్వనిచేయుచున్నవి. దానింజూడగా  
నెత్తుగాహస్తములెత్తి నీతోడరాఁజాలకపోయితిమే యస యా  
క్రోశించునన్న యూహ పొడమెడిని. పక్షులుకూడఁ దమచర్యల  
మాని యూహారముమాని యొక్కచోటనుండి సకలభూత  
దయాపరుఁడవగునిన్ను మరలుమని వేడుచున్నవి. అని యిట్లు  
పలుకుచున్న వారలంగాంచి తమసానది తానుగూడ రామమూర్తి  
నడ్డగించు దానివలెఁ గనఁబడియె. సుమంత్రుఁ డంత నలసిన  
యుత్తమాశ్వములను విప్పి యలసటలువాయ భూమిపైఁ బోర  
లించి నీరుత్రాగించి నీటిచే వానిని గడిగి మేయుటకై త్రిప్పెను.

మహాజనులారా! ఇందుఁగలవిశేషములఁ బరికింతము.

“విమూర్తప్రలాపంతాన్ వృద్ధాన్ ప్రలబతో ద్విజాన్,  
అవేక్ష్య వహసా రామో రథావతతారహః.”

౧౭

అని మూలము. తన గమనమునకుఁ దపించువృద్ధబ్రాహ్మణుల  
యాలాపములు విని రాముఁడు రథమునుండి దిగెను.

“వృద్ధాన్ నిత్యం సేవత విప్రాన్ వేదవిదశ్శుబీన్,  
వృద్ధసేవీ హి వతతం రక్షోభిరసి పూజ్యతే. ౩౮.”

౭ ఆధ్యాయము.

“ఉత్థ్వం ప్రాణా హ్యుత్క్రమంతి యూనశ్శనిర ఆయతి,  
ప్రత్యుత్థానాశివాదాభ్యాం పునస్తాన్ ప్రతిపద్యతే. ౧౨౦  
అభివాదసశిలస్య నిత్యం వృద్ధోపసేవసః,  
చత్వారి తస్య వర్ధంతే ఆయుర్విద్యాయశోబుష్ఠః.”

౧౨౦

౧౨౧

మను. ౨ ఆధ్యాయము.

అను నీస్త్రుత్యాచారమునే శ్రీరామునియాచారము తెల్పు  
చున్నది. వృద్ధభూసురులు నడిచి వచ్చుచుండఁగా దాను రథ  
మెక్కిపోరాదనియు నయ్యది తేమమును గూర్చదనియు శ్రీ  
రామునియాశయము. మనకు సదాచారమును దెల్పెడిది.

“యాహి వసృతతం బుద్ధిర్వేదమంత్రాపసారిణీ,  
కృత్కృతే సా కృతా వత్స వనవాసాపచారిణీ.”

౨౪

అని మూలము.

వేదములఁ బఠింప నుపయోగించునూ బుద్ధి యిత్రటి  
వనవాసోన్ముఖమగునట్లు చేయఁబడినది. అనఁగా వేదాభ్యాసము  
నకు ఫలము పరమాత్మవగు నన్నే కాంతవాసమున నారాధింపఁ  
గల్గుటయే యని తాత్పర్యము. వేదపఠనమున సత్కర్తాచరణ  
పరాయణత్వ ములవడును. దాన భగవత్సేవచేయఁదగుపద్ధతి  
తెలియఁగలదు. దాని నాశ్రయించి యేకాంతమున భ్యాసిం

చినఁ దదనుగ్రహమునకుఁ బాత్రుఁడు కావచ్చును. అనువిషయ మిందు సూచింపఁబడును. భగవత్ప్రేవచేయుభాగ్యము ఫలాభి సంధిరహితసత్కర్తాచరణమునఁ గల్గుననిభావము. అన్నిశ్రేయ స్సులకు విధివిహితకర్తాచరణమే ప్రధానమని మన మెఱుంగ వలయును.

“హృదయేష్యేవ తిష్ఠంతి వేదా యే నః పరం ధనం,

పశ్యంత్యపి గృహేష్యేవ దారాశ్చారిత్రరక్షిణాః.”

౨౫

అని మూలము. దీనిభావమేమి? వేదములే నిరుపమానధనము. అవి హృదయముననే యున్నవి. అనఁగా వేదార్థము హృదయ గతముకావలెను. భగవంతుని వేదవేద్యుని హృదయపీఠమున నిలుపుకొనవలయుననియేకదా. మాభార్య లిండ్లయందే యుందురు. ప్రవృత్తియే వారిని రక్షించును. అగ్నిహోత్ర ములతోఁబోవు బ్రాహ్మణులమాట లివి. భార్యలు గృహముల నయోధ్యయందుండ నగ్నిహోత్రము లడవిలో నెట్లుపాగును? శాస్త్రవిరుద్ధముకదా యని ప్రశ్నింపరాదు. భగవద్ధ్యానమున నాసక్తి కుదురఁగా నీస్మృతులయాచారములు తొలఁగును. వై రాగ్యసంపత్తి కుదురును. సామాన్యధర్మములే యాగము లొనరించుట లోనగునవి.

“యదహరేవ విరతేత్తదహరేవ ప్రవేశేత్”

అని ప్రమాణము కలదుకదా. వై రాగ్యముదయింపఁగనే సంసారమును ద్యజింపవలయునని దీనిసారము. “దారాశ్చారిత్ర రక్షిణాః.” అనునది విమర్శింపఁదగినది. పాతివ్రత్యము రక్షింపఁగా వారు గృహములనుండురనికదా దీనియర్థము. స్త్రీలను

బురుషులు రక్షించుటకు శక్యమేకాదనియు వారి ప్రవర్తనమే వారిని గాపాడవలయుననియు దీనిభావము.

“న కశ్యపోషితకృతః ప్రసవ్యః పరిరక్షితుం,

ఏతైరుపాయయోగైస్తు కశ్యాస్తాః పరిరక్షితుం.

౧౭

అర్థస్య సంగ్రహే చైనాం వ్యయే చైవ నియోజయేత్,

కాచే ధర్మేనైవ సంత్యాం చ పారిణాహ్యస్య వేదజే.

౧౮

అరక్షితా గృహే దుష్టాః పురుషైరావకారిభిః,

అత్తానమాత్తనా యాస్తు రక్షేయస్తాస్సరక్షితాః.

౧౯

“యాస్తు ధర్మజ్ఞతయా అత్తానమాత్తనా రక్షంతి, తా ఏవ రక్షితా భవంతి. అతో ధర్మాధర్మఫలస్వర్గవరకప్రాప్త్యాద్యుపదేశేనాసాం సంయమః కార్యః ఇతి ముఖ్యరక్షణోపాయకథనపరమిదమ్.”

అని వాఖ్య. స్త్రీలను బలవంతముగా రక్షింప నెవ్వారి కిని సాధ్యముకాదనియు విద్యజెప్పి ధర్మస్వరూపము నెఱింగించి యధర్మాచరణమునకు నరకప్రాప్త్యఫలమని బోధించి ఆత్మజ్ఞానము కలిగించుటయే వారిని రక్షించునుపాయమని దీని భావము. ఈభాగము మనకేది తెల్పుచున్నది? సద్విద్య స్త్రీలకు నేర్పవలయునని ఆత్మజ్ఞానము కలిగింపవలయుననియు ధర్మకార్యములెల్ల నామెమూలమున జరపుచుండవలయుననియు దాని మూలమున వారిబుద్ధి సన్మార్గముననే ప్రవర్తించుననియు నదియే వారిని రక్షించునదియు నంతయ కాని భయమున వారికి దుష్ప్రవర్తన ములవడకయుండఁ జేయ సాధ్యమేకాదనియు దీనిసారము. అయ్యలారా! స్త్రీధర్మము లెంతచక్కగా మనకు రామాయణము తెల్పుచున్నదో చూడుఁడు. లోకానుభవమున నివి యెంతచక్కగా నున్నయట్లుతోచునో యోచింపుఁడు. మన

పూర్వులయాచారము లెంత మంచివిగ నున్నవో తలంపుడు. వాని నభ్యసించిన లోకయాత్ర యెంత చక్కగా సాగునో పరికింపుడు. శ్రీరామునిచరిత్రము మనకు సకలసదాచారము లను బోధించుచున్నది. మానవజీవితమునకు ముఖ్యములగు ధర్మములన్నియు సంగ్రహముగ నిందుఁ గలవని మనము నమ్మ వలయును.

“యాచితో నో నివర్తస్య హంబకుక్తిరోదు హైః,

శిరోభిర్నిభృతాచారమహీభకనపాంసురైః.”

౨౭

అని మూలము. ఇవి విప్రప్రవరులమాటలు. పెండ్లుకలు హంసల వర్ణము గలవయ్యెను. అట్టి మేము తలలు భూమిసోఁక మ్రొక్కి నమస్కరించి ప్రార్థింతుము. మాయభ్యర్థనము సంగీకరించి ప్రయాణము చాలింపుము. అని ప్రార్థించిరి. వేదవేదాంగ పారంగతులగుబ్రాహ్మణులుకూడ నమస్కరింతుమనిరి. ఇట్లునఁ దగునా. అని ప్రశ్నము. వేదాంతవేత్తలు కనుక క్షత్రియ కుమారుఁ డనుభావమున నమస్కరింపలేదు. పరతత్త్వమన్న జ్ఞానముననే నమస్కరించుచున్నారు. ఇదియే సమాధానము. ఇందు నమస్కారపద్ధతి తెలుపఁబడినది. భూమిధూళి తనువు సోఁకనట్లు నమస్కరింపవలయుననఁగా సాష్టాంగనమస్కార మని యర్థము. పరతత్త్వమనునర్థ మెక్కడఁ గలదందురేని “నిభృతాచార” నిశ్చలధర్మానుష్ఠానము చేయువాఁడాయని యర్థము. ధర్మస్వరూపా యని సారము. భగవంతుఁడా యని ఫలితార్థము జ్ఞానదృష్టికి జాతి గోచరింపదు. అందుఁగల పర మాత్మకళయే గోచరించును.

“ప్రణమేద్దండవద్భూమానాశ్వాచందాలగోభరత్నః,”

అని శ్రీభాగవతము ౧౧ స్కం.

“విద్యావినయసంపన్నే బ్రాహ్మణే గవి హస్తినీ,  
శుని చైవ శ్వపాకే చ పండితాస్పదుద్యుతః.”

అను గీతావాక్యము,

“సర్వభూతస్థమాత్మానం సర్వభూతాని చాత్మని,  
ఈక్షతే యోగయుక్తాత్మా సర్వత్ర సమదర్శిణః.”

అనుగీతావాక్యము ఇందులకుఁ బ్రచూణములు. జ్ఞానులు సర్వాం  
తర్యామి యగుభగవంతునినే గాంతురు. బాహ్యరూపమును  
బరికింపరు. వారే జ్ఞానులు.

కొందఱు యోగివేషధారులు తమమతచిహ్నములఁ  
దాల్చి సేవించినఁగాని భగవంతుఁడు ప్రీతుఁడు కాఁడంచుఁ  
బామనులగుశిష్యులకు బోధించి ధనము లాగుదురు. “భగవత్ప్రే  
వకుఁ జిహ్నము లవసరములే. అవి లేకున్న నది పూజగాదు”  
అనుటకంటె నవివేకప్రసంగములేదు. బాహ్యచిహ్నము లక్క  
ఱలేదు. నిర్మలమన స్సొకటియే కావలయును. త్రిపుండ్రము  
గాని యూర్ధ్వపుండ్రముగాని మఱియే యితరచిహ్నములు  
గాని రవంతయైన నక్కఱలేదు.

“నానాం వేదైర్న తపసా నదానేన న చేజ్జియా,

శక్య ఏవంవిధో ద్రష్టం దృష్టవానసి యన్తమ.

౫౩

భక్త్యా త్వనన్యయా శక్య ఆహ మేవంవిధోఽద్భుత,

క్ష్మాకుం ద్రష్టం చ తత్త్వేన ప్రతేష్టం చ పరంతప.

౫౪

మత్కర్తృశృన్వత్పరమా మద్భక్తస్సంగవర్జితః,

నిర్విరభ్యుర్వభూలేష యస్సమామేతి సాంధవ.” ౫౫ గీత. ౧౧ ఆధ్య.

అను నీకృష్ణవాక్యములు భగవదారాధనక్రమముఁ దెలుపు  
చున్నవి. ఇం దించుకంతయైన బాహ్యచిహ్నములనిషేధము

చెప్పబడినదా? పాదులకు దొలుత భగవంతునియందుఁ  
 ప్రీతిగల్గింపఁ గొన్ని చిహ్నములు మనవా రేర్పఱచిరి. ఆమార్గ  
 మునఁ బ్రవర్తింపఁబూనినవారల కవియేల?

“కత్తం త్తప్పం ఫలం తోయం యో మే భక్త్యా ప్రయచ్ఛతి,  
 తదహం భక్త్యుపహృతమశ్నామి ప్రయశాత్తనః.”

అన్న శ్రీకృష్ణవాక్యమునందు బాహ్యచిహ్నములమాటయే  
 లేదు. స్థిరబుద్ధిగలవారు భక్తిమేయి భ్యాసించినఁ బరమానంద  
 మందుదుననియేకదా భగవంతుఁడనియెను. తుద్రతమములగు  
 చిహ్నములు భక్తున కేటికి? ద్రవ్యార్జనపరులకే యవి యుప  
 యోగించును. కపటయోగుల కవి ప్రాణాధారములు. పాపా  
 నారృకుల కవి మూలధనములు. భక్తుల కవియేల?

“ధర్మధ్వజే నదా బుద్ధిశ్చాద్విశో లోకదంభకః,  
 బైడాలవ్రతిశో జ్ఞేయో హింసస్సర్వాభిసంభకః. ౧౯౧  
 అహోదృష్టిర్నైష్కర్మికస్సాన్విర్థసాధనతత్పరః,  
 శతో మిథ్యావినీతకృ బకప్రతచరో ద్విజః. ౧౯౨ మను. ౪ అధ్యాయం.

బైడాలవ్రతికుఁడు బకప్రతుఁడు ననునిరువురుమహాత్ములు లోక  
 మునఁగలరని మనువు చెప్పెను. ఈయిరువురిలక్షణములుగలవా  
 రొక్కరుగనే యిపుడుండువారు పెక్కండ్రు గలరు. భగ  
 వంతునిపేరుచెప్పకొని యాతనినామముల నమ్ముచు ధనము  
 ప్రోగుచేసి ధర్మకార్యము లొనరింతుమని భర్తమును నిలువఁ  
 జేయుచు శిష్యులఁ జేరఁదీయుచు ధర్మము లుపదేశించునట్లు  
 నటించుచు బంధువులకు లోలోన ధనమొసంగుచు సర్వస్వము  
 భగవంతున కర్పింతుమని ప్రల్లదములు పలుకుచు నామాటలనే  
 గాలములవైచి నిష్కపటమత్స్యములంబట్టి వశపఱచుకొనుచు



శిష్యులందఱు తమ్ము పూజించునట్లు పురికొల్పుచు ఛాయాపటములయందు యోగులవలె గనఁబడుచుండుమహాత్ములు కొందఱు బకవ్రతులు బైదాలవ్రతులు కలరు. భక్తులగువారు వారిమాయావాగురులకుఁ జిక్కరాదు.

“భక్తిమంతి హి భూతాని జంగమాజంగమాని చ,  
యాచమానేషు రామ త్వం భక్తిం భక్తేషు దర్శయ.”

౨౯

అని మూలము.

“ఇహైకాన్తం జగత్కృత్స్నం పశ్యాద్య సచరాచరం,  
మమ దేహే గుడాకేక యచ్చాన్యద్రష్టమిచ్ఛసి.” ౩ అథ్యా. ౧౧

అన్న యీభగవదుక్తినే యీభాగము మనకుఁ దెలుపుచున్నది. మానవులవలెఁ బ్రవర్తింపఁజాలనివృక్షాదులుకూడ శ్రీరామునియందుఁ బ్రీతిగలవనుటచే నవికూడ శ్రీరాముని వనగమనమునకు వగచుచున్నవని భావము. వానికొరికందీర్పుమా. అనఁగా మృగములు పక్షులు వృక్షాదులు భగవంతు నారాధింపఁజాలవని కొందఱుందురు. అది మిగులఁ బొరపాటు. మానవు లారాధించుపద్ధతులు వేరు. పశువులు లోనగునవి యారాధించుమార్గములు వేరు. ప్రతిప్రాణియు భగవదారాధనముచేయు నవకాశము లుండక తప్పవు. లేవన్న నందున్న భగవత్కళకు ఫలమేమి? పూర్వపుణ్యము పరిపక్వముకాఁగా నవి యాస్థితియందే భగవంతు నారాధించును. దాన నవియుఁ గడ లేకును. అట్లుగానిచో భగవంతుని సర్వసమత్వ మూడి పోవును. వసునగా మానవజన్మ మెత్తి యందు విప్రత్వమునొంది జ్ఞానియై ముక్తినిందవలయు నన్న వాక్యముల కర్థమేమని ప్రశ్నింపవచ్చును. అదియు నొకమార్గము. సాత్త్వికుఁడు, సర్వ

ము, ఏనుఁగు ననునవి భగవంతునియం దై క్యమైనట్లు స్కాంద పురాణమునఁ గలదు. అట్టికథ లెన్నియో పురాణములయందుఁ గలవు. ఆవియన్నియు నపసిద్ధాంతములుగావు. వానినెల్లఁ బరిశీలించఁగా నేయేకర్తము లొనరించి యేజన్మములనెత్తినను సత్కర్తవశమున నాజన్మముల కుచితమైన నేవావిశేషముల నన్నియు భగవదనుగ్రహమునకుఁ బాత్రములు కావలసినవే యని సిద్ధాంతము.

“అనుగంతుమశక్తాస్త్యాం మూలైరుద్ధకపేసినః,

ఉన్నతా వాయువేగేన విక్రొశంతీప పాదపాః.

30

నిశ్చిహ్తాహరసంచారా పృతైకస్థానవిష్టితాః,

పక్షిణోఽపి ప్రయాచంతే నర్వభూతానుకంపితం.”

31

అని మూలము. వృక్షములకుఁ గొమ్మలు చేతులు. వాయువేగమున గొమ్మలు పైకిలేవఁగా శ్రీరామా! వనముకుఁ బోవలదని వృక్షములు ప్రార్థించుచున్నవని తాత్పర్యము. “అశ్వత్థ స్సర్వవృక్షిణామ్.” అన్నగీతావాక్యము ననుసరించి వృక్షములన్నింటిలో నుండుభగవదంశమునకంటె నశ్వత్థమునందు నది మిక్కిలిగనున్నదనికదా భావము భగవంతున కించుక విచారము కలుగఁగా నెల్లజంతువులకుం గల్గెనన్న విచిత్రమేమి? పక్షులు కూడ నాహారము మానియున్నవన్నను విచిత్రమేమి? ఒక్కమనస్సునకు దుఃఖము కలుగఁగా సకలేంద్రియము లాకులము లగునట్లు భగవంతుఁడించుకవిచారము నభినయింపఁగా నన్నియు దానినే గాంచునని మన మెఱుంగవలయును. అట్టిజ్ఞానముననే మానవుఁడు సమద్భరనుఁడగు. అదియే భగవంతుననుగ్రహము వకుఁ బాత్రునిగాఁ జేయును.

❖ { శ్రీరాముడు పౌరులకుఁ దెలియకుండఁ  
బ్రయాణము సాగింపుట. } ❖

\*అంత శ్రీరాముడు తమసానదీతీరమునుజేరి నీతం  
గాంచుచు సౌమిత్రితో నిట్లుపలికెను. సోదరా! మనము చేయఁ  
దగువనవాసకాలమున నిదియే తొలిరేయి. వనభాగమున  
మనకు రానున్నది. నీవు సౌభాదులం దలంచుకొనియేని నీత  
బడలికలఁ దలంచుకొనియేని కలవిలపాటొందరాదు. వనము  
లివిగో చూడుము. రాత్రిరాసుండఁగా మృగపక్షులు నన్ని  
భాగములనుండి తమనివాసముల కరుదెంచి యందు శయనింపఁ  
బూనుచున్నవి. దాన నడవులు శూన్యములై తేజస్సుదూలి  
మృగపక్షులు చేయుశబ్దములచే విలపించుచున్నట్లున్నది. ఇత్తటి  
నయోధ్యయందుఁ గలవారెల్ల మనరాకకై వగచుచుందురు.  
సంశయమేల? ప్రజలెల్ల గుణవిశేషములంబట్టి రాజునందును  
మనయందును భరతశత్రుఘ్నులయందును విశేషానురాగము  
కలవారలుగ నున్నారుగదా. తండ్రిని యశోధురంధరురాలగు  
తల్లిని దలంచుకొనఁగా నాకు దుఃఖము కలుగుచున్నది.  
నాకొఱకు వారు విలపించి విలపించి వరుసగా గ్రుడ్డివారే  
యగుదురేమో. అనిన నొక్కవిధముగ విచారము తొలంగు  
చున్నది. ధర్మాత్ముడు భరతుడౌట ధర్మార్థకామయుక్తములగు  
మాటలుచెప్పి నాతల్లిదండ్రులవిచారమును భరతుడు తగ్గింపఁ  
గలఁడు. ఆతఁడు క్రూరుడుకాఁడని తలంచుకొన్నపుడెల్ల నాకు  
వారింగుఱించినచింత తొలంగుచున్నది. లక్ష్మణా! నీవు నావెంట  
వచ్చుటచే మంచిపని చేసినవాడవైతివి. నీవు రాకయున్న

\* ఇది వలసదియాజన నర్థమునఁ గలదు.

సీతారక్షణార్థము వేటు సహాయము వెదుకవలసియుండును గదా. ఆశ్రమ మిపుడు తప్పినది.

ప్రియసోదరా! నేడు వనవాసప్రారంభదినము పరమపావనమగు తమసానదీతీరమే యిది. కాన నుపవాసము చేయఁదగు. ఈ రేయి జలపానమే చేసియుండును. అనేక వన్యహారములున్నవి. కాని నన్ననుసరించివచ్చువారి విచారము తలంపునకు రాఁగా నవి రుచ్యములు నాకుఁ గానోపవు. జలమే నాకిపుడిష్టము. శ్రీరాముఁ డిట్లు సౌమిత్రికింజెప్పి సుమంత్రునితో నోసౌమ్యా! పరాకులేక గుఱ్ఱములఁ గాపాడుము. అనఁగా నతఁడు రవి క్రంకఁగానే అశ్వముల బంధించి ఆహారమొసఁగి వానిదాపున నుండె. మఱియు నతఁడు మంగళకరమగుసాయంకాలము సంధ్యనుపాసించి రాత్రియగుటం గని సౌమిత్రింగూడియున్న రామునకు శయ్య నాయత్తముచేసెను. తమసాతీరమునఁ బర్వరచితశయ్యం గాంచి లక్ష్మణసీతాసహితుండై యందు శయనించెను. అన్నయు జానకీయు నిద్రపోవుటం దిలకించి సౌమిత్రి సుమంత్రునితో రామగుణములు వర్ణించిచెప్పెను. అట్లుచెప్పుచు నారేయి యంతయు మేల్కొనియేయుండెను. సూర్యుఁ డుదయించెను. రాముఁడు తనవెంటవచ్చినవారితో ధేనుసముదాయములు నిండియుండు నానదీతీరమున నారాత్రియంతయు నుండెను. అంత శయ్యనుండి లేచి ప్రజలనందఱం గాంచి లక్ష్మణా! మనయందలి స్త్రీతిచే గృహదులయందు నవేక్షనూని చెట్లక్రింద నిందుఁ బరుండిన యీ ప్రజలం జూడుము. వీరి శ్రద్ధనుజూడఁగాఁ బ్రాణములఁగూడ వదలుదురుగాని పూనికను వదలరు. వీరు లేవకముందే మనము చప్పుడుగాకయుండ నరదమెక్కి నిర్భయమార్గమునఁ బోవుదము. అట్లులెన వీరెల్ల

నన్నుంగూర్చి చెట్లక్రిందనైన శయనింపకయుందురు. రాకొమరులు తమమూలమున మనుజులకు దుగిఖముకలుగఁగా వానిని దమరు పోఁగొట్టఁదగుంగాని తమదుగిఖములను వారలకు గల్గింపరాదుగదా.

అనఁగా సౌమిత్రి ధర్మస్వరూపుడగు రామునిం జూచి మహాప్రాజ్ఞుడవగు నీపల్కు నాకు సప్తతమే. వేగమ రథమెక్కుము. అంతట శ్రీమంతుఁ డా రాముఁడు సారథిం గాంచి నీవు సమర్థుడవు. రథ మాయత్తము చేయుము దానినెక్కి యడవికిఁ బోయెద. శ్రీస్తుముగఁ బొమ్ము. అని తెలుపఁగా నాసారథి యతి త్వరితముగా నుత్తమాశ్వములం బూన్చినరథముం దెచ్చి దోసి లొగ్గి రథికివర్యా! ఇదిగో రథము తెచ్చితిని. నీవు సీతాలక్ష్మణులం గూడి యొక్కుము. నీకు శుభంబగుంగాక. అనఁగా నారాముఁడు శరచాపములువూని కవచాదులంగొని రథమెక్కి వేగముగఁ బ్రవహించుచు సుడులుగలిగిన యానది నుత్తరించెను. అవ్వలి గట్టునదిగి శివమై యకంటకమగుదారినిబోయెను. తనవెంటవచ్చు ప్రజల నేమటించుటకై సారథింగని సుమంత్రా! నీవొక్కండవే రథమెక్కి యుత్తరపుదిక్కున కరుగుము. అపుడు పురజనులు నేనయోధ్య కేపోయితి ననుకొందురు. ఒక్కగడియసే పట్లుపోయి రథమును మరలించి మఱియొకత్రోవనరమ్ము. నేను వనమునకుఁ బోవుట పురజనుల కెఱుకపడకయుండులాగున నుపాయము గావింపవలయు. అని రామమూర్తి తెలుప సారథి తదుక్తప్రకారమే యొనరించి మఱొకమార్గమున నరదము మరలించి తెచ్చి నిలుపఁగా రాఘవులిరువురు జానకీయు దాని నెక్కిరి. తపోవనమున కరుగుత్రోవనుబట్టి రథముం దోలెను. ఆసారథి యాకాలమున శుభనిమిత్తములం గాంచ నెంచి దాని నుత్తరదిక్కునకుఁ

గొంత పోవనిచ్చెను. దానినెక్కి వారడవులం గాంచుచుం  
గొంతదూర మరిగిరి.

మహాత్ములారా! ఈభాగము శ్రీరామమూర్తికరుణా  
పరత్వమును దెలుపును. స్థాలీపులాకన్యాయము ననుసరించి  
యించుక విమర్శింతము. ప్రజల వంచించి రాముఁ డరణ్యమున  
కుంబోయె ననుచో నిది శ్రీరామునకుఁ దగునా యనునాడే  
సము వచ్చును.

“అతో భూయోఽపి నేదాసీమిత్వైకుపురవాసినః,

స్వపేయరసురతా మాం వృక్షమూలాని సంక్రితాః.

౨౨

పారా హ్యత్తకృతాద్దక్షిణాద్విప్ర మౌత్వ్య నృపాత్తజైః,

న తే ఖల్వాత్తనా యోశ్యా దుగభేన పురవాసినః.”

౨౩

అనునివి శ్రీరామవాక్యములు. ఇవి శ్రీరాముని కర్తసిద్ధాంత  
పరత్వము నుపపాదించుచున్నవి. అప్పటిపౌరులెల్ల శ్రీరాముని  
విరహము నోర్వఁజాలనివారనుట స్పష్టముకదా. వారిమన  
స్సులు శ్రీరాముని సర్వవ్యాపకత్వము నెఱుంగఁజాలకున్నవి.  
భగవంతునింగూడి వనములఁ జరించి తత్సంగతి మెలంగుచుఁ  
దన్నహత్త్వము నెఱుంగఁజాలినసత్కర్తములు వారాచరించిన  
వారుకారు. హృదయకఠులకర్ణికారమున నామహాత్ముని తేజో  
రూపమును నెలకొలిపి ధ్యానించునంతటిపుణ్యము చేసినవారు  
కారు కావున వారు తనతో నుండవలసినవారు కారు. తన్నే  
తలంచుచు విచారమునఁ గుండవలసినకర్తములు చేసినవారు.  
కావున నాకర్తృఫలముల వారనుభవించునట్లు చేయుట భగ  
వంతునిపనిగావున నట్లే యొనరించెననియే సమాధానము.  
మఱియొక్కనీతి యిందుఁగలదు. ఇతరులు దుఃఖపడుచుండఁ

దాను దాని దీర్ఘవలయుననియు నయ్యవి విశేషించి క్షత్రియ కుమారునకుఁ గృత్యమని యాశయము. తనదుఃఖము నితరులకుఁ గల్గించుట యవివేకము. ఇది రాజధర్మముగనే తోచును. కాని యితరులకుఁగూడ నుపలక్షణవిధిచే నిది నీతిని బోధించును. తనవలన నితరులు కష్టపడరాదనుటయే యిట ముఖ్యము. ఇతరులకు శ్రమము కలిగింపని కార్యములనే చేయవలయును. అనఁగా నితరులను బాధించుకార్యము లేవియుఁ జేయరాదనియే యిందుఁగలసారము. అహింసావ్రతసిద్ధాంత మిదియే.

“అహింసా సత్యమగ్రోధస్త్యాగశ్చాంతిరపైశునం,

దయా భూలేష్యఖిల్లవ్యం మార్దవం హిరచాచలం. ౨

తేజః క్షమా ధృతిశ్చాచమద్రోహో నాలిమానితా,

భవంతి సంపదం దైవీమభిజాతస్య భారక.” ౩

అను నీగీతాశాస్త్రమునాశయమే యిందుఁగలదు. దైవీసంపద్విచారమున నహింస తొలుతఁ జేర్కొనఁబడినది. అహింసా ధర్మమున నన్నిధర్మము లిమిడియున్నవని భావము. ఇతరులకు దుఃఖమును గల్గింపరాదనఁగాఁ దనకార్యముమూలమున నితరులు శ్రమంపడరాదనికదా తాత్పర్యము. ఇట్లు రామాయణము విమర్శించుకొలదిని ధర్మములు విశేషించి తెలిసికొనవచ్చును. శ్రీరామచంద్రునభిప్రాయము పరులను బాధించుకార్యములు చేయరాదని తేలెడిని.

— పౌరులు రాముని గానక యయోధ్య కరుగుట. —

\* బల్లున తెల్లవాతెను. పౌరులు శ్రీరాముని గానక శోకించి నిశ్చేష్టులైరి. కన్నీరు స్రవించుచుండ నలుదిక్కులం

\* ఇది నలువడేడపర్గమనఁ గలదు.

గాంచుచు రథధూళినై నం గాంచజాలక మిగుల విలపించిరి. మిక్కిలి ప్రియుడగు రాముడు తష్టేమటించిపోవుటంజేసి దీనులై యుండొరులతో నిట్లు చెప్పుకొనిరి. ఈపాడునిద్ర యేటికివచ్చెను? రాముని జూడకుండఁజేసిన దీనిద్రయేకదా. ఆమాన్యుఁ డాశ్రితుల నిష్ఫలమనోరథులఁ జేయువాఁడు కాఁడు. అట్టికరుణానిధి యీభక్తుల వదలి వనమున కెట్లు పోయెను? కన్నకొడుకులం దండ్రీ కాపాడుచందమున మనల నిరంతరము కాపాడురామమూర్తి మనల దిగనాడి యెట్లు పోయినాఁడు? ప్రాయోపవేశమువూని ప్రాణముల నిందే వదలు దము. మరణదీక్షఁబూని యుత్తరదిక్కుంగుఱించి పోవుదము. అంతియకాని రామునివదలి బ్రదుకఁజాలము. వలసినన్ని శుష్కదారువులున్నవి. చితింజేర్చుకొని యగ్ని రగిలించి మన మందుఁ బడిచచ్చుట యుత్తమము. అయోధ్యకుంబోయిన నడిగినవారికి బదు లేమని చెప్పుదుము? మహాభుజుని రాముని బిలుచుకొని పోయి యడవిలో వదలివచ్చితిమనికదా చెప్పవలయు. అది తగునా? మనము రాముడు లేక పురికింబోయిన నందుఁగల వారెల్ల దుగళిమునఁ దపించుటమాత్రము సత్యము. రాముడు మనోనిగ్రహముకలవాఁడు. అట్టివానితోడ నగరమునుండి బయలువెడలితిమి. ఇపు డాతని దిగనాడి మనమే యెట్లు పురముఁ బ్రవేశింతుము?

అని యిట్లు పలుకుచు దూడనువదలిన గోవ్రాతమురీతిఁ బలవించిరి. తరువాత వారు రథమార్గమునుబట్టి కొంతదూరము పోయి పిమ్మట నది కనంబడక పోవఁగా విషాదనిమగ్నులై యింకేమిచేయవచ్చును? దైవముకూడ మనయెడ ద్వేషించెను. అని యేడ్చుచు మరలిరి. వచ్చినదారింబట్టి దుగళించుచునే పోయి



యయోధ్యంజేరిరి. అందుఁగలపుణ్యపురుషులెల్ల వగలఁబొగులు  
చుండిరి. పురమున సమ్రాజ్ఞనాదులు లేకయుండ మఱింత వగచిరి.  
హృదముననుండు భుజంగమును గరుత్మంతుఁడు తన్నుకొని  
పోయిన నది యెట్టులుండునో యట్లు శ్రీరామచంద్రుఁడు లేని  
కతన నగరము చులకనగానున్న దే యని యూహించుచున్న  
యాపౌరులకు నాపురము చంద్రుఁడు లేనిరాత్రివలె జలములు  
లేనిసముద్రముకరణిఁ గనుపట్టెను. అదుగిభావేశమున వారు  
తమయెదుటనుండువారు తమవారో యితరులో కనుఁగొనఁ  
జాలకయుండిరి.

మహాజనులారా! ఈభాగమున విమర్శించి తెలిసికొనఁ  
దగిన దేదియుఁ గానరాదు. సర్వజనుల రంజించువాఁడు రామ  
చంద్రుఁ డన్నభావమునే యీభాగము దృఢపఱచుచున్నది.  
కావునఁ దరువాతిభాగమును బఠింతము.

— మహాజనులు రామునిగూర్చి వగచుట. —

\* పౌరులందఱు రాముని వదలిన వగలపెంపున దిక్కు-  
దోఁపక కృశించుచు నట్టే మూర్ఛిల్లిరి. గృహముల కరిగి యాలు  
బిడ్డలంఁగాంచి మఱింత వారింగూడి వగచిరి. మిత్రసందర్శనము  
దుగిభము నడంపఁజాలదయ్యెను. ఎట్టి యపూర్వవస్తువులు దొర  
కినను సంతసింపకయుండిరి. వ్యాపారము నిలిచిపోయి పురము  
పాడుపడినట్టులుండెను. అన్ని కార్యములు సాగకుండెను. గృహ-  
స్థులు శయనింపక రామునే తలంచుచుండిరి. రత్నములు దొర  
కినను మోదమందకుండిరి. ప్రభుమకుమారుఁడు వచ్చినను సంతస  
మొదవకుండెను. అంతటఁ బురంధ్రీమణులు విలపించుచు నిండ్ల

\* ఇది నలువదెనిమిదవసర్గమునఁ గలది.

కరుడెంచినభర్తలం గాంచి యంకుశములచే నేనుఁగులం బొడుచుచందమున మనస్సు నొవ్వఁజేయుమాటలచే దూల నాడిరి. ప్రాణేశులారా! శ్రీరామమూర్తిని నేత్రఫలముగాఁ జూడలేనివారలకు గృహములేటికి? పత్నులే? వారికి ధనపుత్రులచే బ్రయోజనమేమి? సుఖము లేందులకు? సీతాదేవింగూడి యడవికింబోయినయన్నకుఁ బరిచర్యచేయ నరిగినలక్ష్మణుఁ డొక్కండే యీలోకమున సత్పురుషుఁడు. రామమూర్తి యెందెందు స్నానముచేయునో యవియెల్ల బుణ్యవంతములు. నదులు వనములు వృక్షరాజము లామహాత్మ్యనకు సంతోషమును జేకూర్పఁజాలును. ఆరాముఁ డడవికేని కొండలకేని పోయిన నవి సంతోషమునఁ బ్రయాతిథిం బూజించుసజ్జనుల లాగునఁ బూజింపకయుండవు. వనస్పతులు భూషణములవలె బూవుగుత్తులుగలిగి భృంగధ్వంశారములుచెలంగ రామున కానందమును గూర్పఁగలవు. పర్వతములన్నియు శ్రీరామునిం గన్నప్రీతిచే నాకాలముననుండు దివ్యప్రసూనముల నింపుఁ గూర్పఁగల్గును. అవియు మఱియు నెలయేళ్లం గనఁబఱచుచు నిర్మలజలముల నీఁగలవు. మహాభుజుఁడగురాముఁ డెందుండు నో యందు భయమే యుండదు. కాన మనమెల్ల నిపుడే పోయి శ్రీరామునిం గాంతము. మహాప్రభువగు నతనిసేవయే సౌఖ్యమొసంగును. నాథుఁడతఁడే. గతి యన నతఁడే. మేమెల్ల జానకీదేవికి సేవలుచేయుదుము. మీరు శ్రీరామునకు శుశ్రూష లొనరింపుఁడు.

అని యిరితి నాపారపురంధ్రీమణులు దుఃఖాతురలై పలుకుచు మరల నిట్లు పలికిరి. మనయోగక్షేమముల నరయు నారాముఁడులేని యీపురము వాసయోగ్యము కాదు. అప్రశ

స్తము. కాన నిందు వసింపనేల! దీనఁ బ్రీతియేమికల్గును? అధర్మమున కునికిపట్టగు కైకకే యిది తగును. మాకుఁ బ్రాణములే యింపుగావు. కొడుకులే! భాగ్యముకొఱకుఁ బెనిమిటిని వదలినకై కయే దేనినైన వదలఁజాలదా. ఆమె బ్రదికియుండఁగా నీ రాజ్యమునఁ బ్రాణము లుండుదనుక సేవకులవలె వసింపనోపము. పుత్రులసాక్షిగా నిది సత్యము. శ్రీరామునే యడవికింబంపిన దుర్వృత్తురాలగు కైకకడ నెవ్వరు సుఖముగా నుండఁగలరు? ఈ రాజ్యము దిక్కులేక ధర్మము లేక పాడుపడియున్నది. ఒక్క కైకకారణమున నిది నశింప సిద్ధముగా నున్నది. రాజు బ్రదుకఁ జాలఁడు. అతఁడు చావఁగా నంతయునశించుననుటయచ్చెరువా? మాకుఁ బుణ్యము ఊణించినది. మీరుకూడఁ గేవలదరిద్రులే. ఈవిషయము నాలోచించి విషమునైన ద్రావుఁడు. లేకున్న రాముననుసరింపుఁడు. వలనుపడ దేని పేరుకూడఁ దెలియనట్టి దూర దేశముననైన నుండుఁడు. రాజు కపటమూని సీతారాముల నడవికింబంపినాఁడు. పశువులను గటికవానికి వశము చేయునట్లు మనలనందఱు భరతునివశమున నుండఁజేసినాఁడు. ఇది యకార్యము కాకపోవునా? కాదని యెవ్వరైన ననఁగలరా? మోహనా కారుడగు రాముఁ డెందున్న నాభాగము మిగులఁ బ్రకాశించును.

ఇట్లు పౌరకాంతామతల్లులు పలవించుచుండిరి. అంత సూర్యుఁడ స్తమించెను. రాత్రి యరుదెంచెను. అగ్నిపూజా కార్యము సాగదయ్యెను. వేదాధ్యయనాదికార్యములు నిలిచి పోయెను. అంధకారముపూసినట్లు క్రమ్ముకొనియెను. వర్తకులు తమకృత్యములమానిరి. సంతోషము లేదయ్యె. నక్షత్రములు లేని యాకాశమువలె నయోధ్యయుండెను. పుత్రులను దోలుట్టువుల

శ్రీరాముఁ డడవికింబోవుచు సుమంత్రునితో భాషించుట. 415

నడవులకుంబంపిన వగచునట్లు స్త్రీలు రామునిం దలంచి దుఃఖించిరి. పుత్రభ్రాతలకన్న వారికి రాముఁడే యెక్కుడుకదా. పురమున నెందును సంతోషమును గల్గించుకార్యమే సాగకుండెను. శుష్కసాగరముభంగి నానగరము చూపట్టెను.

మహాత్ములా రా! ఈభాగమునఁ గూడ విశేషములు లేవు. ఇందుఁ గులకాంతలు వెనిమిటుల దూఱుకాడలు గోచరించును. అవి శ్రీరామునిపైఁ గలమహాభక్తిని సూచించునేకాని యసాధ్వీత్వమును దెలుపవు. శ్రీరామవియోగము దుస్సహమనియే యీభాగము మనకు బోధించునేకాని యితరవిషయమును గాదని మనము గ్రహింపవలయును. ఇప్పట్లు శ్రీరాముని సర్వాంతర్యామియగు నీశ్వరుఁడని దృఢముచేయుచున్నది. కావున మనముకూడ వారివలె నాభగవంతుని హృదయారవిందమునుండి కదలనీయక నిలుపుకొనఁ బ్రయత్నింపవలయు. అదియే దృఢభక్తి యనుపించుకొనును. అద్దాని నలవరించుకొనుట మనకు విధి.

— { శ్రీరాముఁ డడవికింబోవుచు సుమంత్రునితో భాషించుట. } —

\*అట శ్రీరామచంద్రుడు పితృనానతిఁ దలంచుచు నా రాత్రి శేషమును బయనమున ముగించి లెల్లవాఱునప్పటికిఁ జాలదూరముపోయెను. అంతఁ బ్రాతస్సంధ్యనుపాసించి యుత్తరకోసలదేశసీమాంతభాగముం జేరెను. భూములు సస్యములు విత్తుటకై చక్కఁజేయఁబడియుండెను. వృక్షములు పుష్పించి యుండెను. వానింగొంచుచు మహాగ్రామములందును బల్లియల

\* ఇది నలువదియొప్పుదశవర్గమునుండి గ్రహింపఁబడినది.

యందును గాపురముండుజను లాడుకొనుపలుకు లాలకించుచు గుట్టిములు వడివడింబోవుచున్నను వానిగమనవైచిత్రి నందలి విశేషములం దిలకించుచు మందగమనమునఁ జనినయట్లు చాల దూరముపోయెను. జనపదవాసు లారామమూర్తిం గాంచి యయ్యో! దశరథమహీపతి యెట్టివాఁడు? కామమునకే లోఁ బడియెను. క్రూరురాలు కైక యెంతపాపాత్మురాలు. నిరంతరము పాపములే చేయుచుండును. సకలసద్గుణములు గలరాముని వనములకుఁ బంపినదే. కులతాంతలమర్యాద నతిక్రమించెను క్రూరకార్యమున నాసక్తిగలది. కాఁబట్టియే మహాభాగ్యవంతు రాలగు జానకిని గప్తములుపాలుచేయఁబూనినది. రాజానకుఁ బ్రీతిలేదు. కనుకఁ బ్రజారంజకుడై నిర్దోషుడై యుండు నాత్మజుని శ్రీరాముని వదల నిష్టపడియొంగదా. అని మాటలాడు కొనిరి. రాముఁడు వారిమాట లాలకించుచుఁ గోపలదేశమును దాటిపోయెను.

అంతట నారాముఁడు స్వాదూదకములుగల వేదశ్రుతి యనునది నుత్తరించి దక్షిణదిక్కున కభిముఖుడై కొంతదూరముపోయి గోమతీనదిని దాఁటెను. అందుఁగలజలము పానార్హము. దానిసవ్యభాగమున సహస్రసంఖ్యలు గోవులుండును. ఆనది గంగానదీమూలమున సముద్రగామిని యయ్యెను. నెమిళ్లు హంసలు ధ్వనిచేయుచుండుటం జేసి, యింపుగానుండు ప్యండి కానది నుత్తరించి మున్ను మను విఠ్ఠోకువున కొసంగినది విశాలమునవాంతరజనపదములుగలదియు నగుకోసలదేశమును రామమూర్తి సీతకుం గనఁబఱచెను. హంసధ్వనివంటిధ్వనితో సూతా యని పిలిచి యింక నెపుడు మరలివచ్చి జననీజనకులం గూడి పుష్పితమగు సరయూనదీతీరవనమున వేటలాడుచు

శ్రీరాముఁ డడవికింజోవుచు సుమంత్రునితో భాషించుట. 417

విహరింపఁగలను! పెద్దలు వేట నంగీకరింపరందువేమో. వనమున వేట పరలోకసుఖదము కానిదైనను రాజుల కీలోకమున నింపుఁగల్గింప నేర్పడియున్నది. సదాచారనిరతు లగుమానవులు శ్రాద్ధాదికాలములయందు మాంసార్థము వేటను గోరుచుందురు. థానుఘ్నులు లక్ష్మ్యశుద్ధికొఱకు దీనిని గోరుచుందురు. అయినను నేను మృగయావిహారమును విశేషించి కోరను. సరయునదీతీరమున రవంత వేటచేయఁగోరెదను. సర్వదా దీని నొనరించిన దోషము కల్గు. కొంచెము చేసిన దోషము రాదు. అట్టివేట యుక్తకాలమునందుఁ జేయుట రాజర్షి సమ్మతమే. దీని వంటి వినోదకేళి వారి కింక నొకటిలేదు. అని యీరీతి మధురోక్తుల నాయావిషయములఁ దెల్పుచు మార్గము గడచిపోవుచుండెను.

మహాత్ములారా ! ఇందు విశేషములు కొన్ని గలవు. వానిం దెలిసికొందము.

“కదాహం పునరాగమ్య సరయూః పుష్పితే వనే,

మృగయాం పర్యటిష్యామి హుత్రా శిత్రా చ సంగళః”.

౧౫

అని మూలము. తల్లితోఁ దండ్రితోఁ గూడి సరయూనదీ తీరమునఁ గల కాననములు పుష్పించియుండ నెపుడు వేటలాడఁగలను? అని సుమంత్రునకు రామచంద్రుడు తెలిపెను. దీనిచే రామునిభావమేమి? ఇంక నీయవతారమున జననీజనకులంగూడి మృగయావిహార మిందు సాగింప వలనుపడదని భావము. దీనిచే బిత్తమరణము సూచింపఁబడినది. సర్వజ్ఞత్వమున కిది యుదాహరణము.

“రాజరీణాం హి లోకేఽస్మిన్ రత్యర్థం మృగయా వనే,

కాలే వృతాం తాం ముఖైర్ధన్విరానుభికాంక్షితాం.

౧౬

నాశ్శర్థమభికాంక్షామి మృగయాం నరయాననే,  
రత్తిశ్చోహతురా లోకే రాజన్ గణపమృతా”

౧౩

అని మూలము.

“దశ కామసముత్థాని తథాహ్లా శ్రోధకాని చ,  
వ్యసనాని దురంతాని ప్రయత్నేన వివర్జయేత్. ౪౫  
కామజేషు ప్రసక్తో హి వ్యసనేషు మహీపతిః,  
విముఞ్చ తేఽర్థభర్తాభ్యాం శ్రోధజేష్వత్సనైవ తు. ౪౬  
మృగయాక్షోదివాన్యత్నుః పరివాదః స్త్రీయో మదః,  
తార్మలికం వృధాట్య చ కామజో దశకో గణః. ౪౭  
వైశున్యం సాహసం ద్రోహశూర్యమాహార్యదూషణం,  
వాగ్దండజం చ పారుష్యం శ్రోధజోఽపి గణోఽన్యకః. ౪౮  
ద్వయోరప్యేకయోర్మూలం యం నర్వే కవయో విదుః,  
తం యత్నేన జయేత్తాథం తజ్జావేతాపుభౌ గణా.” ౪౯

మనుస్మృతి ౭ ఆధ్యాయము

అను మనుస్మృతి ప్రమాణముల ననుసరించి వేట కామము  
వలనఁ గలుగుదుర్వృత్తమనియు దాని కాభారము లోభ  
మనియు దానిని బ్రయత్న పూర్వముగా వదలవలయుననియు  
నేర్పడుచున్నది. రామాయణమునందు శ్రీరామమూర్తియే  
వేట రాజన్ది సమస్తమని చెప్పెను. ఇందేది సత్యము? అని  
ప్రశ్నించువారుండురు. ఇందు శ్రీరామునాశయ మేమనఁగా  
శ్రాద్ధాదికార్యార్థము వేటసల్పుట పాపహేతువు కాదనియు  
సదాచారనిరతులగు మానవు లద్దాని నాకాంక్షింతురనియు  
రాజులుకూడ విహారార్థము వేటసంభవించునుననియు నట్టి  
సనాతనశిష్టాచారము ననుసరించి తానుగూడ వేటాడఁగోరుదు

ననియు నై యున్నది. అయ్యది విశేషించి చేయక ప్రాప్తుపోకకుఁ జేయుట దురాచారము కాదనియు శ్రీరామునాశయము. దీని సారమేమి?

“నాత్కారం పాచయేదన్నం నాత్కారం పాచయేత్సుకూఁ,

జేవాశే బ్రహ్మణాశే వా హన్యాస్తేభ్యవకూఁ ద్విజః”

అను ప్రమాణము ననుసరించి అతిథి దేవతాపూజకొఱకుఁ జేయు విధివిహితహింస యహింసయే యని తేల్చెడిని. పూర్వ కాలము శ్రాద్ధాదికార్యములకు మేధ్యపశుమాంసము విధి విహిత మైయున్నది. అయ్యది ప్రయత్నసాధ్యము కాని యప్రయత్నలభ్యము కానేరదు. వేట హింసాకర్తమే. అయ్యది బ్రాహ్మణునకు విహితము కానేరదు. మనుష్యులను బాలించురాజు మానవులసుఖముపొందఁ జేయుకార్యములు పాపమును గల్గింపఁజాలవు. క్రూరమృగబాధ లేకుండఁజేయు టకై హరిశ్చంద్రాదిచక్రవర్తులు వేటసల్పిరని పురాణములు తెల్పుచున్నవి. అదియుఁ గొలఁదిగఁ జేయవలయుననియు సర్వ కాల మాకార్యముననే ప్రయత్నించి మానవపాలనాదికార్య ములు వదలరాదనియు శ్రీరాముఁడు తెలిపెను. కావున మను స్మృతిభావమునకు శ్రీరామునాశయము భిన్నము కాదనియే తేల్చెడిని. ధర్మవిరుద్ధమగుమాట శ్రీరాముఁడు తెల్పెననుటయే మహాపాపమని గ్రహింపందగు.

— శ్రీరామమూర్తి గంగాతీరము చేరుట —

\* అంత శ్రీరామచంద్రుఁడు మహాబుద్ధివై భవముకల వాఁడుకావున నట్లు మాటలాడుచుఁ గోసలదేశము సరిహద్దు



చేరంబోయి యయోధ్యాభిముఖుడై దోసిలోగ్గి యిట్లు పలికెను. కాకుత్స్థపంశభూపాలురచే బాలింపబడుచుండు నోనగరవర్యమా! నిన్ను వీడుచున్నాను. నీయం దెవ్వారు నివసించియున్నారో, నిన్నెవ్వారేలుచున్నారో యాదేవతలగు గూడ వీడ్కొనుచున్నాడను. వనవాసనియమమునఁ గడపఁదగుపదునాలుగేండ్లు జరపి నాప్రభువగుతంద్రిబుణము చెల్లించి తల్లిదండ్రులంగూడి మరల నిన్ను దర్శింతునని ప్రార్థించెను. రాముఁ డంతట నేత్రములు రక్తవర్ణమునఁ జూపట్టగాఁ దన్నుఁ గనవచ్చినజానపదులు రథవేగమున దూరమునకుంబోవఁగా వారిని బిలుచుటకై కుడచేయి యెత్తి వారు కన్నీటిభారల వదలుచుండుటెఱింగి దాన మఱింత తనమోమున నాకన్నీటి భారలు ప్రవహింపఁగా వారల కిట్లనియెను. జానపదులారా! మీరు నాయెడలఁ దగినట్లుగా స్వామి నన్నభావమున నాదరమును దయను గనఁబఱచితిరి. నన్నుం గాంచుచుండుటంజేసి మీకంతకంతకు దుగ్గిఖము చెలరేగుచున్నది. చాలనేపు దుగ్గిఖించుటయు మంచిదికాదుకదా. కావున గృహకృత్యములఁ దీర్చుకొనఁబొందు. మేమును గార్యసిద్ధికొఱకు నెలవుతీసికొందుము. అని శ్రీరాముఁడు పలుకఁగా విని వారాశ్రీరామునకుఁ బ్రదక్షిణముచేసి నమస్కరించి గట్టిగా విలపించుచుఁ జూపులు తృప్తిగాంచమి మఱిమఱి కాంచుచు నేడ్చుచుండఁగా రేయి సమీపించినందున సూర్యుఁడు మఱుగుపడునట్లు శ్రీరాముఁడు చాలదూరముపోయెను.

కోసలరాష్ట్రమములు ధనధాన్యసంపత్రవృద్ధములు. వానికిందగినట్లే మూసపులు మహాదాతలు. కావున నిర్భయముగా వారుండురు. ఆగ్రమములందు దేవాలయములు యోగ్య స్తంభ

ములు నెల్లతావులం గనంబడుచుండును. అండు నుద్యానవనములు మామిడితోటలు మిక్కిలియుఁ గలవు. సరోవరములు లోనగుజలాశయములయందు నీరు సమృద్ధిగానుండును. జనులు తృప్తిగలిగి ధనవంతులై పుష్టిగలిగియుందురు. ధేనువ్రాతములు విశేషించి యుండుండును. పల్లెలు నగరములవలె సొంపుగా రాజులకునుజూడందగియుండును. మఱియు నందెందుఁజూచినను వేదనాదములే వినఁబడుచుండును. అట్టిగ్రామములం గాంచుచు శ్రీరాముండు వానిం గడచిపోయెను. ఉద్యానము లిరుదెసల నిండియుండఁగా జూడిదగిన యామధేయమార్గము ననుసరించి విశేషరమ్యస్థలములు గనంబడినను ధీరుఁడుగాన లోభమున వానిని చూడకయే పోయెను. ఆ దేశదక్షిణభాగమున నిర్మలోదకముగలిగి పరమపావనమై ఋషులకు సేవ్యమై త్రిలోకములం బ్రవహించునదియై ప్రకాశించుగంగానదిని దర్శించెను. దానితీరముల నాశ్రమము లనేకములుండెను. శ్రీదాకాలముల యందు దేవకన్యలు వచ్చి యానదియందుఁ గలమడుఁగుల యందు జలక్రీడలాడుచుందురు. దేవదానవగంధర్వకిన్నరులందుఁ జరించుచు సంతసించుచుందురు. గంధర్వులభార్యలు సర్వర్తువులందు నందు జలకము లాడుదురు. ఆజలము పరిశుద్ధముగనే యుండును. దేవనిహారయోగ్యములగు శ్రీదాపర్వతములు వందలకొలంది గలవు. దేవతలకుఁ బనికివచ్చునుద్యానములు లెక్కకు మించియుండును. దేవతలఁ బూజింపఁదగు పద్మము లందుఁ గనుపట్టును. కొన్ని తావుల జలము పాషాణములపైఁ బడి ప్రవహించునపుడు కలుగుశబ్దమే దానివత్సవలై గనంబడుచుండును. నురుగులు వది లేటగా నవ్విన జాడలఁ దెలుపుచుండును. కొన్ని తావులయందు మన్నతభాగ

ములనుండి తగ్గుభాగములకుం బరుగిడు ప్రవాహము దానిజడ  
 లవలై గనుపట్టుచుండు. సుడులు మిక్కిలిగ నుండు. కదలక  
 గంభీరముగఁ గొన్నియెడలఁ గన్పడును. అతివేగముగా జల  
 మొక్కచో బాటుచుండు. ఒక్కొక్కతావున మృదంగనాద  
 ముంబోలి ధ్వని గల్గుచుండును. కొన్ని తావులఁ బిడుగులచప్పుడు  
 లాయన్నట్లు ధ్వని వినంబడు. దేవత లందు స్నానముచేయు  
 దురు. కువలయములు కన్నులపండువు చేయుచుండు. కొన్ని  
 చోట్ల నిసుకదిప్పలు కనుపట్టు. తెల్లనియిసుక తళతళలాడు  
 చుండును. జలవిహంగమములు కొలకొలమనికూయుచుండును.  
 చక్రవాకాదు లొక్కయెడ విహరించుచుండు. ఎన్నియో  
 పక్షులు సంతోషమున నందందు విహరించుచుండు. వృక్షవాటిక  
 లొక్కొక్కతావునఁ బుష్పహారములు వేసికొన్న దానిచందము  
 కనంబడఁజేయుచుండును. అనేకజలప్రసూనములు వికసించి  
 చూపరులకు నేత్రపర్వము గల్గించుచుండు. ఆనదియొడ్డునంగల  
 వనాంతరములయందు మత్తిల్లి గజములు ఘంకారములు చేయు  
 చుండును. పూలగుత్తులు ఫలములు చిగురుటాకులు తన్నా  
 వరింప నన్నదియుండుటంజేసి వలయునని భూషణముల నలంక  
 రించుకొన్న యొకసాగసులాదివలై గనంబడును. విష్ణుపాద  
 మునుండి బాటినదాట దివ్యస్వరూపముకలదియై పాపదూ  
 రయై యానది తన్నాశ్రయించినవారలపాపములను దూలఁ  
 గొట్టుచు భగీరథుని తపోమహత్త్వమున శంకరుజటాజూటము  
 నుండి దిగి పక్షినాదములువెలయ భూభాగమునం బ్రవహించి  
 పాగరపత్నియై యలరారుచుండును.

శ్రీరాముడు శృంగివేరపురమునకుఁ బోవుచుండి దాని  
 చెంతనున్న యాగంగాతరంగిణి జేరెను. ఆమహాత్ముడు

తరంగములుగల మహాహృదములవెలయు మందాకిని జూచి సుమంత్రున కిట్లనియె. మనమిందే నివసితము. దీనిచెంతనే పెద్దగారచెట్టు చిగిరించి పుష్పించియున్నది. కనుక నిందే వసితము. ఎల్లప్రాణులకు దీనియుదకము సమ్మానింపందగినది. మన మిద్దాని గనుగొందము. సుమంత్రుడు లక్ష్మణుడు నా మాటల కంగీకరించి గారచెట్టుకడకుం బోయిరి. ఇహ్వాకు పులకుం బ్రమోదముంగూర్చు శ్రీరాముడు రథము రమ్య వృక్షము కడకుంబోవఁగనే రథము దిగెను. సీతాలక్ష్మణులు దిగిరి. సారథి రథముదిగి యశ్వముల విప్పి రామునికడ నంజలి బంధించియుండెను.

— గుహుడు రాముని దర్శించుట. —

ఆ దేశమును గుహుడు పాలించుచుండెను. నిషాదు లకుఁబ్రభువు. బలశాలి. రామునకుఁ బ్రియమిత్రుడు. ఆతఁడు శ్రీరామమూర్తి తన దేశమునకు వేంచేయుట నాలకించి కుల వృద్ధులు మంత్రులు లోనగువారు రాఁగా శ్రీరాము దర్శింప వచ్చెను. దూరమున నాతనిం గని శ్రీరాముడు సోదరునిం గూడి యెదుర్కొనిపోయెను. గుహుడు నారచీరలుకట్టియున్న యారామభద్రునిం గాంచి వగవెల్లన నాలింగనముచేసికొని శ్రీరామా! ఆయోధ్యవంటిదే నీకు నాపట్టణమగును. ఏమిపని నేజేయవలయును? ఆనతివ్వు. ప్రియతథి యెవ్వనికి దొర కును? నీయాగమనము నాపూర్వపుణ్యఫలమే. అని పలికి రుచ్య ములగునన్నాదులు కొనివచ్చి యర్ఘ్యమును దెప్పించి యో మహాప్రభూ! నీకు స్వాగతము. ఈనావనరాజ్యమంతయు నీది.

మేము నీకింకరులము. నీవే మాకు బ్రభుడవు. ఇంక నీ రాజ్యము నీయిష్టానుసారము పాలింపుము. భక్ష్యములులోనగు పదార్థము లివిగో ఆరగింప నవధరింపుము. ఉత్తమశయనము లివియే యున్నవి. గుఱ్ఱములకు నాహారము గలదు. అని గుహుడు విన్నవింపఁగా రామమూర్తి యతని కిట్లనియె.

గుహా! కాలినడక నరుదెంచి రాజ్యముం గైకొను మని మాయెడఁగలసున్న హమును గనఁబఱచితివి. ఈమాత్రము ననే సకలార్చనములు మాకుఁజేసినట్లే యయ్యెను. ప్రమోదము గల్గెను. అని యాతని నాలింగనముచేసికొని యదృష్టవశమున నీవు బంధువులంగూడ నీరోగుడవై సుఖముగా నుండఁ గాంచగల్గితిని. నీరాజ్య ముపద్రవరహితమై యున్నదియా? మిత్రులకుం గుశలమా? ధనాగారము ఊణతఁగాంచక దినదినాభివృద్ధి నొందుచున్నదికదా? ప్రీతిచే నేదేది నా నిమిత్తము సమకట్టితివో దానినెల్ల నాకుఁజేసినట్లేయని యంగీకరించి నీకే మరలనిచ్చెద. ఏటికందువో యిపుడు ప్రతిగ్రహము మాని వర్తించుచున్నాడను. కారణమేమనఁగా పితృవాక్యమును బాలించుధర్మమునందే మదినిలిపియున్నాను. కానఁ దంద్రియానతిచొప్పున దర్భలు నారచీరలు ధరించి ఫలములఁ దినుచు నడవులఁ జరించుచు దపమొనర్చుచుండఁదగినవాడను. ఆశ్వములకు వలయునాహారము నొక్కదానినే యిపుడు కోరుచున్న వాడను. ఇంకొక్కటి నాకు వలదు. ఇది యొనర్చిన నన్నెల్లభంగులఁ బూజించినవాడవగుదువు. ఈఘోటకములు నాతండ్రికి మిక్కిలి సంతసము నొదవించునవి. వీనిం బోషించితివేని నన్నుఁ బూజించినట్లగును. దాన వేయిభంగుల నమ్ముఁ నర్పించినట్లగును.

ఆగుహుఁ డప్పుడే తనసేవకులం బిలిపించి గుట్టములకుఁ  
తాలు నీరు త్రాగించి గడ్డివేసితెండని పంచెను. శ్రీరాముడు  
నారచీరనే యుత్తరీయముగా నమర్చుకొని సాయంసంధ్య  
నారాధించి లక్ష్మణుడు పోయి తెచ్చినగంగాపావనజలమునే  
యాహారముగా భావించి త్రాగెను. పాదములంగడిగికొని  
యాచమనముచేసి జానకిగూడి భూతలమున శయనించెను.  
సౌమిత్రి గుహుడున్నకడకుంబోయి యాగారచెట్టుదగ్గరకు  
వచ్చెను. గుహుడు సుమంత్రునిఁగూడియుండి శ్రీరామచంద్రుని  
సద్గుణములం గొనియాడి లక్ష్మణుడు చెప్పఁగా నాలకించుచుఁ  
గార్తుకమును ధరించి ప్రమాదంపడక శ్రీరామునిం గాపాడు  
పొంట నారేయియెల్ల మేలుకొనియుండెను. తరువాత శ్రీ  
రామమూర్తి సుఖార్థుడే యగుట నట్లు పుడవిపై శయనించి  
యుండుటంజేసి చక్కఁగా నిద్దురపట్టనందున నారాత్రి పెద్ద  
దిగాఁ దోఁపఁగా నెట్లో గడపెను.

మహాశయులారా! ఈభాగము విమర్శనార్హవిషయ  
ములు గలవియే. ఆచూయితావ్రల విమర్శించి యందలివిశేష  
ముల నెఱుంగుదము.

“అయోధ్యాభిమథో ధీమాః స్రాంజలిర్వాక్యకృత్ప్రసీత్. ౧

ఆపృచ్ఛే త్వాం పురిశ్రేష్ఠే కాకుత్స్థకులపాలితే,  
దైవతాని చ యాని త్వాం పాలయంత్యావసంతి చ. ౨

నివృత్తవనవాసస్తామస్మణో జగతీషరేః,  
ప్రసర్వీక్ష్యామి మాత్రా చ సిత్రా చ సహ సంగతః. ౩

అని మూలము. ఇందలివిశేషములెన్ని? నగరములు ధనధాన్య  
సంపన్నములుగను నిరుపద్రవములుగా నుండుటకుం గారణము

దైవతము లవ్యానిని బాలించుటయే. నగరనిర్మాణమున దిక్పా  
 థనముచేసి యెనిమిదిదెసల నెనమండు దేవతల నావహింపఁ  
 జేసి యాపురరక్షణముచేయఁ బ్రార్థింపవలయును. వాని నానగర  
 వాసు లారాధించుచుండవలయును. ఆదేవత లాభక్తుల  
 కోర్కెలు ఫలింప నందుండి పాలింతురు. ఎంతదనుక నట్టి క్రమము  
 సాగునో యంతదనుక నానగరము ఊఁగింపదు. నిరోగమై  
 యుండును. ఆదేవత లానగరమును గాపాడుచు నందే యుం  
 దురు. ఈనియమము భరతఖండమునకే యేర్పఱుపఁబడియెనా,  
 ఎల్లతావులకుంగూడ నియమింపఁబడినదా? అనుప్రశ్నము  
 కలదు. సమాధానము నాలకింపుఁడు. గ్రామదేవతలనుట యంద  
 తెఱింగినయదియేకాని క్రొత్తమాటకాదుకదా. నేటికింగూడ  
 వాని నారాధించునాచారము కలదు. మహానగరములు కాశ్య  
 దులు నిర్మించినపుడు దిగ్దేవతలను స్థాపించి దానికిఁ జిహ్న  
 ములుగా నాలయములు కట్టించియున్నారు. వానికే అష్టశక్తులని  
 పేరు. ఆదేవతల నారాధించుపద్ధతు లనేకరీతులం గనుపట్టెడిని.  
 అట్లు పూజాదులు సాగుచుండునంతదనుక నే యానగర మభి  
 వృద్ధిని గాంచుచుండును. అది ఊఁగించుకొలది నిదియు ఊఁగిం  
 చును. దేవతలు కాపాడుచుందురన్న విశ్వసింపనివారల కీభావ  
 ము నచ్చదు. అంతమాత్రమున నీసిద్ధాంతము తప్పనరాదు. ఈ  
 సిద్ధాంతమునే శ్రీరాముఁడు తెలిపెను. ఇట్టియాచారము ద్వీపాం  
 తరములయందుఁగలదా? అందలినగరములు వృద్ధిగాంచుట  
 లేదా? అనుప్రశ్నమునకు సమాధానము వినుఁడు.

ద్వీపాంతరములయందును మార్గాంతరమున దేవతా  
 పూజలు చేయఁబడును క్రొత్తభవనమునఁగాని క్రొత్తనగరమునఁ  
 గాని ప్రవేశించునపుడు వారికి నెవ్వరియందు నెక్కుడు విశ్వా

సము కలదో వారిం బిలిపించి దేవతాస్థానపూర్వకముగా నా ప్రవేశోత్సవము జరపుదురు. అదియే పూజాపద్ధతి యాదేశము నందని మనము విశ్వసింపవలయును. దేవత లే లేరన్న యాహాలు వారికింగల్గినఁ దోలుత నాస్థానము నేల జరపుదురు? అట్టివే మార్గాంతరము లనఁబడునవి. విగ్రహములఁ బూజించునాచారములు కొన్ని తావులనుండును. స్తోత్రమునే పూజగా భావించు నాచారము కొన్ని స్థలముల నుండును. ఇందేదియు తమ మనువాద మిపు డనవసరము. వారివారియోగ్యత ననుసరించి యదియుండునని మన మూహింపవలయును. మొత్తముమీఁద దేవతాద్వేష మెవ్వారికి లేదనియు వారి నారాధించుపద్ధతులు. వేఱనియు మనము విశ్వసింపవలయును.

పురమునకు శ్రీరాముడు నమస్కరించెనుగదా. ఏల? అనఁగా స్థలముగాని వృక్షాదులుగాని మతేషికాని యెవ్వరి కుపకారము చేయునో యదియెల్లఁ బూజ్యము. దానిని భగవత్స్వరూపముగా భావించి పూజింపవలయును. కృతజ్ఞత యనునదియు నొకవిధమగుపూజయే. కృతజ్ఞత లేనిపూజ నిష్ఫలమగుటయేగాక దుష్ఫలముహూడ నొసంగును. తమపూర్వులకుఁ దనకును దరువాతివారికింగూడ నాథారభూతమగు నయోధ్యను దేవతగా భావించి శ్రీరామమూర్తి ప్రీతిపూర్వకముగా నెలవడిగెను. అనఁగా నీసదాచారమును మనకు నేర్పెనని మన మూహింపవలయును. మనముకూడఁ గొంతకాలమైన నేగ్రహముననుండుమో దానిని వదిలిపోవునపుడు దేవతాబుద్ధిచే నెలవడిగి పోవవలయును. అదియే వర్ధిష్ఠపులమార్గము. ఈభాగము నుండి మన మీసద్విషయమును నేర్చుకొనవలయును.



వనవాసవ్రతము పూర్తి కాఁగా దశరథునియప్పటిర్ని తల్లిదండ్రులంగూడి మరల నిన్ను జూచెదను. అని శ్రీరామ మూర్తి పలికెను. దశరథునిమరణమును రాముఁ డెఱుఁగునని యీవఱకే సూచింపఁబడియెను. ఈమాట యెట్లు సంగత మగును? అనుచో సంగతమే యనవలయును. ఇప్పుడు శ్రీరామ మూర్తి గ్రామనివాసులందఱు దన్ను జూడరాఁగా వారితో మాటలాడక ముందే దేశప్రధానమగునగరమును బ్రార్థించు చున్నాఁడు. తండ్రిమృతివార్త లక్షణసుమంత్రులకు నీతకుఁ జెంతనుండుజానపదులకుఁ దనమూలమునఁ దెలియరాదనియే శ్రీరామునిభావము. కనుకనే “మాత్రాపిత్రాచ సంగతః” అని యెను. తల్లినిగూడి తండ్రినిగూడఁ గూడి యనునర్థము తేటపడ ‘పిత్రాచ’ అనియెను. తండ్రిమాట సంతయమే యని యిందలి చకారము తెలుపును. కావున శ్రీరామమూర్తికి దశరథుని మృతికాలము తెలియకపోలేదని తేలిడిని.

“అనుక్రోశో దయా వైవ యథార్హం మయి వః కృతః,

చిరం దుఃఖిన్య పాపీయో గమ్యతామర్థసిద్ధయే.”

౫

అని కన్నీరుప్రవించుచుండఁ బల్లెలనుండువారలతో రాముఁడు పల్కుచున్నాఁడు. అనుక్రోశదయాశబ్దము లేకార్థమునే సామాన్యముగాఁ దెలుపును. కాని యిందు ననుక్రోశమనఁగా నాదరమని గ్రహింపవలయును. నాయందుఁ గలయాదరము దయ యనువాని కనురూపముగా మీరు నన్ను గారవించితిరి. నన్నుజూచుచుఁ జాలనేపు మీరిటనుండుట దుఃఖిహేతువే యగును. మేము నెలపులేనికొని ప్రయాణము సాగింతుము. అని సామాన్యార్థము. నన్నాదరించి దయచే గారవించితిరి.

కాని మీరు నన్నుం జూచుకొలది నాకేమో యీకార్యము కష్టదాయకమని భావించుచు దుగ్గించుచున్నారు. కావున మీరిక వెళ్లుడు. మేమును బ్రయాణము సాగింతుము. అనఁగా మాపునినకార్యగౌరవ మెఱుంగక నాతత్త్వము తెలిసికొనఁజాలక దుగ్గించుచు మీరిందుండుట తగదు. పోవుట మంచిది. ఆనందస్వరూపుడ నగునన్నుం గాంచి తదానంద సుఖము ననుభవించుటకు మాటుగా దుగ్గించుచున్నారు. నామానవత్వాభినయనము మీకుఁ దెలియలేదు. కావున నన్నుం గాంచి దుగ్గిపడువారలంజూడ నాకిష్టములేదు. వేగమ పొందు. మీచెంత నుండక మేమును వెడలుదుము. అని యిందు విశేషార్థము. ఈయర్థమున కేమైన నాధారముకలదాయనువా రుండకపోరు.

“తథా విలకతాం లేహమకృప్తానాం చ రాఘవః,

అవశుర్విషయం ప్రాయాద్యథార్కః క్షణదామఖే.”

8.

అను నీమూలమే పై విషయమును దేటపఱచుచున్నది. ఇట్లు లేద్దుచుఁ దృప్తి నొందకయుండు వారలకన్నులకు దూరముగా శ్రీరాముడు పోయెను. అనఁగా స్వవిశేషమును తెలిసికొనఁజాలక కేవల సామరులగువారలకు భగవద్ద్రూపము చాలనేపు కనఁదగదని శ్రీరామునాశయము.

“విష్ణుపాదఞ్చుకాం దివ్యాకుసూపాం పాదనాశీని,

నమస్త్రమహిషీం గంగాం సారస్వత్రంచనాదితాం.

అనసాద మనోదాహు శృంగీ జేరభరం క్రతి.”

9.

అని మూలము. విష్ణుపాదమనఁగా నాకాశము. అనఁగా హిమాలయమున నత్యున్నత ప్రదేశమునుండి పడుచున్నదని

భావము. విష్ణుమూర్తిపాదమునుండి గలిగినదని కొందఱు వాదించుదురు. భగవంతునిపాదమే సకలప్రపంచమునని భావించిన తాదాత్మ్యమే! మధ్యవైష్ణవులు కొందఱు విష్ణుపాదప్రత్యక్షానో దకమే గంగయనియు, దానిని శంకరుఁడు తలపై ధరించె ననియుఁ బలుకుచు శివునికంటె విష్ణు వెక్కుడందురు. అంత కంటె నీచమగునభిప్రాయము వేఱొందులేదు. వారికిఁ జక్కని సమాధానము బడరీనారాయణత్వమే. అందే నారాయణుఁడు శంకరునిగుఱించి తపస్సు చేసెను. శివునిదయకుఁ బాత్రుఁడై వరములఁ జొందెను. అట్టియల్పవాదములకు సమాధానమే యక్కఱలేదు. ఎవ్వరి కేదేవతయందు భక్తి యొక్క వగనుండునో వారి కాదేవతయే భగవంతుఁడగును. అనఁగా సర్వదేవతామయుఁ డాయొక్కపరమాత్మయే యని భావము. ఈసిద్ధాంతమున దుర్వృత్తాభిమానమునకు స్థలమేలేదు. కావుననే మహాత్ము లొక్కడుర్వాదమునందును బ్రవేశింపరు.

“అవిదూరాదయం నద్యా బహుపుష్పత్రవాళవాః,

మమహింగుడివృక్షో వసామోఽత్రైవ సారథే.”

౨౭

అని మూలము. నదీతీరమున నించుక చెంత పూవులు చిగురు టాకులుగల తాపసవృక్షము కనంబడుచున్నది. అందు నివసితము. మునులకు సుపయోగించునదికాన నాయది తాపస తరు వనంబడియెను. పరోపకారము నొనరించుప్రతివస్తువు నందును భగవత్కళ యధికముగా నుండుననియు దాన నయ్యది మహాత్ములకు వాసార్హమయ్యెననియు భావము. ఇందే యుండమనఁగా నాతేజ స్సీన్మృక్షమునందు విశేషించియున్నది. కాన నిదియే నాకు సంతోషము గల్గించుచోటు. “అత్రైవ”

అనుటచే నీచెంత దీనినిమించినస్థానములేదని భావము. మంచి శిల్పముచే నేదియుఁ బావనముకాదు. పావనమనఁగాఁ బరో పకారాది సద్గుణములుగలదియే యగును. వేటొక కారణమునఁ గానేరదు. వేషభాషలచేతఁగాని గడ్డముపెంచుట లోనగు బాహ్యచిహ్నములచేతఁగాని మానవుఁడు పవిత్రుఁడు కాఁడు. నిర్మలమనస్సుచేతనే పావనుడగు. భగవంతుఁడు బాహ్య చిహ్నములం గన నూహింపుఁడు. పరిశుద్ధమనస్సునే పరికించును. అది గల్గినయెడల నందే నివసించియుండును.

“కత్ర రాజా గుహో నామ రామస్యాత్మ సమస్సభా,  
నిషాదజాత్యో బలవాక్ స్థపతిశ్చైతి విశ్రుతః”

అని మూలము.

“బ్రాహ్మణాద్వైశ్యకన్యాయామంబఘో నామ జాయతే,  
నిషాదః కూద్రకన్యాయాం యః పారశవ ఉచ్యతే.”

౮

మను. ౧౦. ఆధ్యాయము.

మనుస్మృతి ప్రకారము నిషాదజాతి సీచవాచకమని తేటపడును. పూర్వము చక్రవర్తులు కొండయందు నడవులయందు నుండు మానవులకు నాటవికులనే ప్రభువులనుగా నియమించి వారి వలనఁ దక్కిన దేశములకుఁగాని బాటసారులకుఁగాని బాధలు లేకుండఁ జేయుచుండిరి. వారు కప్పముగా నందుదొరకుతేనే లోనగువస్తువులఁ దమప్రభువులకుఁ బంపుచుండిరి. అటవీ రాజ్యములు పశుధనాకీర్ణములు. ఔనుబాధ యెఱుంగనివి. అందుండువారలకు దైవభక్తి మొందు. హింసాకర్తమున వారికి విసుగు తోఁపదు. ఈవిషయము పురాణాదులవలనఁ దెలియ వచ్చెడిది.

గుహుండు హీనజాతిప్రభవుడు. శ్రీరామున కాత్మ  
సముండు. అనగా మిత్రుడని భావము.

“కూద్రప్రేవ్యం హీనసఖ్యం హీనయోనినిశేవణం,

తక్తైవానాశ్రమే వాః పరాన్నపరిపుష్టతా.

౨౪౧

అను యాజ్ఞవల్క్యస్మృతి ప్రకారము హీనజాతిసఖ్యము పనికి  
రాదనియు, నది యుపపాతక మనబడుననియుఁ దేటపడు  
చున్నది. మహాకులప్రభవుడగు శ్రీరామున కిది తగునా యని  
యాక్షేపించువారు కలరు. సమాధానము వినుఁడు. రాజ  
వర్ణులే యాటవికులకుఁ బ్రభువుగా నందు బలవంతుని రాజుగా  
నియమింతురు. వానితో విరోధించిన లాభములేదు. కావున  
నీపాతకములు రాజుగానివారికని చెప్పవలయును. ఇది సామా  
న్యమగు సమాధానము.

“నహిహం నర్వభూతేషు న మే ద్వేష్యేనైస్త్రి న స్త్రియః,

యే భజంతి తు మాం భక్త్యా మయి తే తేషు చావ్యహం.

౨౪౨

అపి చేక్కుడురాచారో భజలే మామనన్యభావో,

సాధురేవ న మంతన్యస్సమ్యగ్యవసితోఽహి నః.

౩౦

మాం హి పార్థ పృష్ఠాశ్రిత్య యేషి న్యః పాపయోనయః,

స్త్రీయో బైశ్చాస్తథా కూద్రాస్తేషి యాంతి పరాం గతిం.”

౩౧

భగవద్గీత. ౯. అథ్యా

అను నీశ్రీకృష్ణోపదేశము ననుసరించి భగవంతునిదృష్టికి జాతి  
భేదములు గానరావు. నిర్వలచిత్తుడే యాదృష్టికిం బాత్రుఁ  
డగును. ఎవ్వారు భగవంతుని భక్తిభావమున వేచింతురో వారు  
సదాచారవంతులుగాక కుత్సితాచారవంతులే యైనను వారు  
సాధువులే యగుదురు. పాపజాతిసంభవులైనను దన్నే నమ్మిక

వారై నచో ముక్తులగుదురని లేలేడిని. గుహుఁడు చరమపాపన హృదయుఁడు. కావున నతనితో సఖ్యముచేయుట సచకార్యము కాదు. శూద్రప్రేష్యము హీనసఖ్యము లోనగునవి మానవ మాత్రులకు సుపపాతకములగునుగాని భగవంతుఁడగు శ్రీ రామమూర్తికిఁగావని యెఱుఁగునది. వేషభాషల ప్రాధాన్య ముద్బృష్టలకుఁగాని సర్వసాక్షియగు భగవంతునకుఁ గాదు.

“స్వాగతం లే మహాబాహో తవేయమఖిలా మహీ,

వయం ప్రేష్యః భవాభర్తా సాధు రాజ్యం ప్రకాశి నః.” 3౮

అని మూలము. ఇది గుహుని మనోభావమును దెలుపుచున్నది. సామాన్యార్థము సుగమము.

“మత్త నా భవ మద్భుతో మద్యాకే హం నమస్కరు,

మామేవైష్వసి యుక్తైష్వ మాత్మానం మత్పరాధయః.” 3౯

గీత. ౯ అధ్యాయము.

అను శ్రీకృష్ణోపదేశమునకు సుదాహరణభూతుఁడగువాఁడు గుహునిరీతి నే యుండవలయును.

“అఖిలా ఇయం మహీ తవ వయం ప్రేష్యః భర్తా భవా నః రాజ్యం సాధు ప్రకాశి.”

అనువాక్యములభావ మేమనఁగా ఈపృథ్వియంతయు నీది. నీ యష్టమూర్తులలో నొక్కటికదా. మేమెల్ల నీకింకరులము, మమ్ము భరించువాడవు నీవు. కనుక మమ్ములను రాజ్యమును జక్కఁగాఁ బాలింపుము. మాయొక్క రాజ్యమని యర్థముకాదు. అది గర్వమును జెల్పును. అట్టిమాట గుహుఁ డనఁడుకదా. సాధు ప్రకాశి. అనఁగా ననేక బ్రహ్మాండము లేలు నాకీస్వల్ప రాజ్యమా యనరాదు.

“పత్రం పుష్పం ఫలం తోయం యో మే భక్త్యా ప్రయచ్ఛతి,  
తదహం భక్త్యుపహృతమన్నామి ప్రయతాత్మనః.”

అన్న తమవాక్యమునే యనుసరించి మీరొసంగినదానిని మీకే  
యర్పించితిని. దాని నాదరమునఁ గైకొని చక్కఁగాఁ బాలిం  
పుము. మమ్ముఁ బాలింపుమనఁగా నన్ను నన్నాశ్రయించినకళ  
త్రాదులను గృతార్థులనుగాఁజేయుము. రాజ్యం ప్రశాధి. ఈ  
రాజ్యము మహారాజ్యమునడుమ నున్నది. దీనిని దమపాదార  
విందస్పర్శమున సుగమముగాఁ జేయుమా యని భావము.  
మహాత్ము లేచోటఁ గాలూసుదురో యదియే పుణ్యక్షేత్ర  
మనియే యిందుఁగలతాత్పర్యసారము. అనఁగా మహాదేవా పర  
మేశ్వరా శ్రీరామచంద్రా! ఈభూమియంతయు నీది. నీయానతి  
మెయి నిందున్న వాఁడను. సేవకుఁడను. సర్వమును భరించువా  
డవు నీవు. నాపుణ్యోదయమున నేటి కరుదెంచితివి. మమ్ముఁ  
గింకరులనుగాఁ జేకొని పాలింపుమని గుహుఁడు భగవత్తత్వము  
నెఱింగినవాఁడుగానఁ దదుచితముగాఁ బ్రార్థించెను. ఫలాభిసంధి  
రహితసత్కర్తమనఁగా నిట్టిదే. ప్రభుకుమారా! ఈనాటికి వచ్చి  
తివి. నాకుఁ గావలసిన వివిధ వాని నొసంగుమని కోరువారు  
పామరులు. భక్తు లట్లు గోరరు. నన్నుఁ బాలింపుమనఁగా

“అవన్యాశ్చింతయంతో మాం యే జనాః కద్యుపాసతే,  
తేషాం నిత్యాభియుక్తానాం యోగక్షేమం పహాన్యుహం”

అన్న భగవద్భక్తి ననుసరించి తన్నే నమ్మినవారడుగకపోయినను  
వారికిఁ గర్తానుపారములగుఫలముల నొసంగువాఁడు భగవం  
తుఁడుకాన సతఁడే యొసంగును. వేతే ప్రార్థనమేల! సర్వజ్ఞునకుఁ  
దెలియనివిషయము లుండవు. కావున భక్తులు సత్కర్తముల

నాచరించి తత్ఫలము భగవంతున కర్పింపవలయుననియు నా మహాత్ముడే యతనికి ననుభవార్హములగుఫలముల నొసంగు ననియు మన మెఱుంగవలయును.

“తస్మాదపక్షస్సకతం కార్యం కర్తవ్యమాచర,  
అనన్తో హ్యవరకర్తవ్యభరమాప్నోతి పూరుషః. ౧౯  
యే మే మతమిదం నిశ్చయమతిష్ఠంతి మానవాః,  
శ్రద్ధావంతోఽనసూయంతో ముచ్యంతే తేఽపి కర్తవ్యః. ౩౧  
గీ. ౩ అధ్యాయము.

అన్న గీతావాక్యములే పై నివ్రాసినయాశయమును దృఢపఱచుచున్నవి.

“గుహమేవం బ్రవాణం తం రాఘవః ప్రత్యువాచ హ,  
అర్పితాశ్చైవ హృష్టాశ్చ భవతా సర్వథా వయం. ౪౦  
పద్భ్యామభిగమాన్తైవ స్నేహసుదర్శనేన చ.”

అని మూలము. ఇందొక్కవిశేషార్థ మిమిడియున్నది. విమర్శిం  
తము. కాలినడకతో నీవు వచ్చుటచేతను స్నేహభావము కనఁ  
బఱచుటచేతను మేము పూజింపఁబడితిమి. మిక్కిలి హృష్టుల  
మైతిమి. నీవు మమ్ము సర్వథా పూజించినట్లే యయ్యెను. అనఁగా  
నీరామవాక్యసారమేమి? అహంకారవిరహితుడై భగవంతుని  
దివ్యకళ విశేషించియుండుచోటికి భక్తిభారమున శ్రమమునే  
యెఱుంగక పోవుట. స్నేహభావమున భగవత్పదమును దర్శిం  
చుట యనునివిరెండును భక్తునిమనోభావమును దేటపఱచును.  
సామాన్యముగ మానవులు దేవతాదర్శనమునకుం బోవునపుడు  
వస్త్రాభరణాదుల నెవరిదగ్గరనైనఁ దెచ్చుకొనియైన ధరించి పోవు  
దురు. వారు భగవంతునికడఁ గూడ దమయైశ్వర్యగర్వమును



జూపఁ గడఁగువారగుట వారిం గాంచి భగవంతుఁడు ప్రమో  
ధమందఁడు. కపటభక్తులనియే భావించును. అచ్చోటనే యహం  
కారమును జూపువా రింకెందు నద్దానిం జూపరు? కావున భాగ్య  
స్వరూపుఁడగు పరమేశ్వరుఁడు స్నేహభావమున నహంకారము  
వదలి దర్శింపఁదగినవాఁడు. వారికే యాత్రాఫలము సిద్ధించును.  
వేడుకఁగా యాత్ర చేయువారలకు ఫలము నిష్ఫలమే.

“నిర్మమో నిరహంకారశ్శుడుశిఖిసుఖః క్షమిః.” ౧౩ అధ్యాయము. ౧౨

అన్న భగవద్వాక్యమే యిందులకుఁ బ్రమాణము. అహంకార  
ప్రదర్శనము భక్తివలనయించుట యనునివి ధానాశాలంపట్టుల  
యుపాయములని తలంపవలయును. ఇక్కాలమున భక్తులమని  
పొగడుకొనుచు భూషణాంబరములం దాల్చి భగవత్తైక్యంక  
ర్యముచేయుటకని డబ్బులాగువా రెందఱో కలరనుట పార్వ  
జనీనముకదా. ఇప్పట్లున నొక్కవిషయము స్మృతికిం దగులు  
చున్నది.

“ఈశ్వరస్సర్వభూతానాం హృద్దేశేఽర్జున తిష్ఠతి,

భ్రామయన్ సర్వభూతాని యంత్రాహుధాని హయయా.”

అన్న శ్రీభగవద్వాక్యమును బఠించుచు నుపన్యసించుచు నేదో  
యొక భగవత్తైక్యంకర్యము చేయుదుమని పలుకుచుఁ దమ  
గుట్టు పరులెఱుంగఁజాలరని యానందించుచు నెల్లరచే మ్రొ  
క్కించుకొనుచు భగవంతుఁడు కనఁబడి తమకేదోవిషయమును  
దెల్పుచునే యుండునని చెప్పుచు భనము బంధువులకొఱ  
కార్జించి వారలం బోషించువారుకలరుగదా. వారల కాశ్లోకము  
భగవదుక్తమనువిశ్వాసముకలదని మనము నమ్మవచ్చునా! అట్టి  
వారికపటజ్ఞానోపదేశములకు లోబడవచ్చునా! లోబడువారు

కేవల మూఘలుకారా! వారికిని వీరికిని ఫలము తుదకు దుష్ఫలమేకాక మతేమగును? భగవంతుడు కనంబడి నా కీపదార్థములు కావలెనని యడుగునా? అది నన్నుదగినదే యగునా? “పత్రం పుష్పం ఫలం తోయం” అన్నది భగవంతుడేకదా. లేక గడ్డము పెంచుకొన్న దాసరియా? సర్వేశ్వరుడు తనకలిగినపదార్థమును భక్తిమై నర్పించువానినే ప్రేమించునుగాని తననుగూడ వంచించ దలంచువానిని ప్రేమింపడు. ఇది నిశ్చితము. నిర్మలభక్తిగలగుహుడు ఈ రాజ్యము నీది. మేము నీ దాసుల మనియెను. మనము చూడ లోకవంచకులవలె బ్రవర్తింపఁబూనక భక్తిభారమున నాసర్వేశ్వరుని శ్రీరాముని గుహునివలె నారాధించి కృతార్థులము గావలయును. పైని వ్రాసినవిషయము నెట్లు శ్రీరామమూర్తియే తెల్పెనో యాశ్రిందివాక్యము చిత్తగించిన దేటపడును.

“యత్త్విదం భవతా కించిత్ప్రీత్యా సమభిక్షప్రీతం,

సర్వం తదనుకానామి న హి వర్తే ప్రతిగ్రహే.

౪౩

కుశచీరాజనధరం ఫలమూలాశినం చ మాం,

విద్ధి ప్రణిహితం ధర్మే తాపసం వనగోచరం.”

౪౪

అని మూలము. తొలియర్థశ్లోకమునందే పైభావము స్పష్టము. తరువాత శ్రీరాముడు భక్తలక్షణములు తెల్పుచున్నాడు. శ్రీరామావతారమునఁ దానొసరించి వానినే యితరులకుం దెల్పుటయేకదా మార్గము. దీనిభావ మేమనఁగా ప్రతిగ్రహము మాని యనఁగా నేదియుఁ దనకుఁ గావలయునన్న కోర్కెనుండి తొలగి దొరకినవస్త్రమును దృప్తిమాట ధరించి యితరులకు తాదాకల్పింపనిపదార్థముల భుజించి ధర్మమార్గమును వదలక జన

సంగతికి దూరమై తపోవృత్తిచే ననగా భగవద్ధ్యానముచేఁ గాలము గడువవలయును. అట్టివాఁడే భక్తుఁడు. అనునదియే యిటుఁగలవిశేషము.

“స మాం దుష్కృతిన్ మూఢాః ప్రబద్ధంలే నరాధమాః,

మాయయావహృతజ్ఞానా ఆసురం భాషమాశ్రితాః.

౧౫

చతుర్విధా భజంతే మాం జనాన్సుకృతిన్లేరున,

అత్తో జిజ్ఞాసురర్థార్థి జ్ఞానీ చ భరతర్షభ.

౧౬

లేమం జ్ఞానీ నిత్యయుక్త ఏకభక్తిర్విశిష్టతే,

ప్రియో హి జ్ఞానిన్లేత్యర్థ మహం స చ మమ ప్రియః.”

౧౭

గీత. ౭ ఆధ్యా.

అను నీగీతావాక్యములే శ్రీరామునియాశయమును వెల్లడించుచున్నవి. అప్రతిగ్రహీతృత్వమే భక్తునిలక్షణము. ప్రతిగ్రహణము ధనాశను వృద్ధిచేయును. అది జ్ఞానమునకుఁ బ్రతిబంధకము. తాన నద్దాని మానుటయే యుత్తమమార్గము. ధనము కొంచె మిచ్చినం దిట్టి యెక్కువగా నొసంగిన భూషించువారు జ్ఞానులా? లోకవంచకులా? రెండవవారే యగుదురుగదా. ధన సంబంధమునుమాని యదృచ్ఛాలాభసంతుష్టుడై సర్వదా భగవంతుని శ్రీరాముని సేవింపవలయును. అదియే యుత్తమ మార్గము. ఈఘట్టమున నధ్యాత్మరామాయణమున నెట్లు చెప్పఁబడినదో తెలిసికొందము.

“సఖాయం స్వామినం ద్రష్టుం హర్షాత్కూర్ణం నమావతత్,

ఫలాని మథప్రప్నోది గృహీత్వా భక్తిసంయుతః,

రామస్యాగ్రే వినిషీష్య దండవత్ప్రాసితదృష్వి.

... ..

భక్తోఽహమద్య మే జన్మ మైహిదం లోకపావన,

బభూవ వరమానందస్సన్నిప్త్యై తేంగం రఘూత్తమ.  
 సైహదరాజ్యమేతత్రే కింకరస్య రఘూత్తమ,  
 త్వదధీనం వసన్నత్ర పాలయాస్తాన సూద్యహ.  
 అగచ్ఛ యామో నగరం పావనం కురు మే గృహమ్.  
 గృహం ఫలమూలాని త్వదర్థం వంచితాని మే  
 అనుగృహ్ణీష్య భగవత్ దానప్రేమం నురోత్తమ.”

అథ్యాత్మరా. ౫ సర్గము.

“భక్త్యం భోజ్యం చ పేయం చ లేహ్యం చేదమువస్థితం,  
 శయనాని చ ముఖ్యాని వాఙీనాం ఖాదనం చ తే.”

౩౯

శ్రీమద్రామాయణము ౫౦ సర్గము.

చతుర్విధాహారపదార్థములఁ దెచ్చితిని. శయ్యాదులు గలవు.  
 గ్రహింపుమాయని రామాయణమునందును, పండ్లు తేనె పుష్ప  
 ములు లోనగువస్తువులు నీకొఱకు సంపాదించి తెచ్చితిని. పరి  
 గ్రహింపుమని యథ్యాత్మ రామాయణమునందును గలదు. నిషా  
 దునియింట క్షత్రియులు భుజింతురా యనుశంక కవకాశము  
 రామాయణమునఁగలదు. అథ్యాత్మ రామాయణమున నద్దానికీఁ  
 జోపేలేదు. మొదటిది చరిత్రప్రధానము. రెండవది తత్త్వ  
 ప్రధానము. కావునఁ దమపని నారెండును జక్కఁగా నెఱి  
 వేర్చినవి. లోకపావన అనువిశేషణము మిక్కిలి చక్కఁగా  
 నున్నది. లోకపావనుడవు కనుక నే నా యీనిషాదజాతిసంభూ  
 తిని భవ్యముగా నొనరింపుమా యని ప్రార్థించెను. ఫలమూలము  
 లారణ్యకము లారోగ్యాయుఃప్రదములు. అవి యర్పించుట  
 యటవీరాజ్యపాలకునకుఁ దగినదియే.

“రామస్తమాహ నుక్రీతో వచనం శృణు మే నఖే,  
 న వేక్ష్యామి గృహం గ్రామం నవ వర్షాణి వంచ చ,

దత్తవశ్యేన నో ఘోరే ఫలమూలాది కించన,  
రాజ్యం మమైకలే నర్వం త్వం సఖా మేతివల్లభః.”

అథ్యాత్మరా. ౫ సర్గము.

ఇది గుహునకు శ్రీరామమూర్తి చెప్పినసమాధానము. న్యాయముగనున్నది. చెలికాఁడా యని గుహుని బిలిచెను. నెబాన్. పరమేశ్వరాశయ మెంత బాగున్నది? భగవంతునకు భక్తునికంటె బ్రయుఁ డొకఁడులేడనుట సిద్ధాంతము.

“అనపేక్షత్కుచిర్దక్ష ఉదాసీనో గతవృథః,

సర్వారంభపరిత్యాగో యో మద్భక్తస్య మే ప్రియః.

౧౬

యో న హ్యవ్యతి న ద్వేష్టి న శోచతి న కాంక్షతి,

శుభాశుభపరిత్యాగో భక్తిమాన్ యస్య మే ప్రియః.

౧౭

సమశ్చక్రై చ మిత్రై చ తథా మానావమానయోః,

శీతోష్ణసుఖదుఃఖేషు సమస్యంగవిపరీతః.

౧౮

శుల్కనిందాస్తుతిర్నాసి నంతుష్టో యేన శేనచిత్,

అనికేతస్థిరమతిర్భక్తిమాన్ మే ప్రియో నరః.

౧౯

యే తు ధర్మ్యామృతమిదం యథోక్తం పయ్యపాసలే,

శ్రద్ధధానా మత్సరమా భక్తాస్తేఽతీవ మే ప్రియాః.”

౨౦

గీత. ౧౨ అథ్యా.

అన్నగీతావాక్యములు భక్తునకుఁ బరమేశ్వరునకును గలసంబంధము లేటఁజూచుచున్నవి. భక్తునకంటె బరమేశ్వరునకు సఖుఁడు లేఁడు. భగవంతునకంటె భక్తునకు శరణము వేటు లేఁడు. కావుననే పరస్పరసఖ్యము ముఖ్యము. ఇంక నవ్వలిచరిత్రమును బఠించుము.

— గుహుడు సామిత్రితో భాషించుట. —

\*సామిత్రి బ్రాతృరక్షణమున నానక్తిగలిగి మనకివూర్వకముగా మేల్కొనియుండఁగాఁ గాంచి గుహుడు విచారమునఁ గుందుచు నతని కిట్లనియె. ఆర్యా! రాజకుమారుడవగు నీవేల మేలుకొనియున్నాడవు? అది మంచిదిగాదు. ఈ శయ్యపై సుఖనిద్ర చేయుము. బడలికలు వాపుకొనుము. ఆటవికులముగానఁ గష్టపడుట మాకువిధి. నీవనఁగా సుకుమారుడవు. శ్రీరామునికొఱకు మేమెల్ల మేల్కొనియుందుము. నాకు శ్రీరామునికంటె బ్రయముఁ గూర్పువాఁ డొక్కఁడు నీలోకమున లేఁడు. ఇది సత్యము. రామచంద్రానుగ్రహము ననే విశాలకీర్తిని ధర్మము నర్థము నార్జింపఁగోరుచున్నాడను. రామప్రసాదమునే కోరువాడనుగాన నాబంధువులంగూడి నిదురనుండి లేచుదనుక మేలుకొనియుండుదు. రక్షించుభారము నాది. ఈయడవిలో నాయెఱుంగనితావులు లేవు. విరోధి యెవఁడువచ్చినను నాకుఁ దెలియకయుండదు. రహస్యభాగము లెల్ల మేమెఱింగినవేకానఁ జతురంగబలయుతుడై పగవాడు వచ్చినను మే మాపఁగలము.

ఆమాటలు విని లక్ష్మణుం డిట్లనియె. అనఘా! ధర్మైక నిరతుడవు. ఇట్టి నీవు రక్షించుచుండఁగా మా కేభయము గలుగును? మహారాజకుమారుడు శ్రీరాముడు భూతనయం గూడి నేలఁ బరుండియుండఁగా నిద్దుర నాకువచ్చు నెట్లు? ఊట యెట్లు గల్గును? సురాసురు లొక్కటియైవచ్చిన నెవ్వని నోర్వఁ జాలరో యట్టిశౌర్యనిధి సీతంగూడి శాద్వలఘుల హాయిగా

\* ఇందుది యెఱచియొకడవగర్హమున నున్నది.

శయించియున్నవాడు. చూడుము. దశరథుడు ఎన్ని యో  
తపములుసలిపి యజ్ఞములొనర్చి యెన్ని యోకష్టములకులోనై  
యేసత్పుత్రునిగాంచెనో సకలశుభలక్షణములుగల యాశ్రీ  
రాముడు వనమునకుఁబోవఁగా రాజీక నెంతకాలము బ్రదుకఁ  
గలఁడు? ఈధూమియుఁ ద్వరితముగ విధవకాఁగలదు. సత్యము  
అంతగపురకాంతలు రోదనములుచేసి యలసి యూరకయుం  
దురు. నాగృహము నిశ్శబ్దముగా నుండునని తలంచెదను.  
కౌసల్యయు దశరథుడు నాతల్లియు జీవించియుండు రను  
నూహ నాకులేదు. బ్రదికిన నీయొక్కరాత్రియే యనుకొం  
దును. రేపు బ్రదుకరు. నాతల్లికి నింకొక్కఁడు శత్రుఘ్నుడు  
కుమారుడు గలఁడు. కాన వానియందుఁ గలన్నేహమునఁ  
బలుసారులు చూచుకొనుచు జీవింపవచ్చును. ఆమెవిషయ  
మును నాకు విశేషించి చింతలేదు. కాని కౌసల్య శ్రీరాముని  
వంటికొడుకు వదలి బ్రదుకఁజాలదు. అదియే నాకు దుస్సహ  
దుఃఖము. రాజునందు ననురాగము గలప్రజ లయోధ్యయం  
దున్నవారు. ఎంతోశృంగారముగనుండు నయోధ్య రాజు మర  
ణింపఁగా విపత్తునొంది చెడఁగలదు. రాజు మహాత్ముడగుటమా  
రునిం గాంచకయున్నఁ బ్రాణములతో నుండుటెట్లు? రాజు  
మృతినొందఁ గౌసల్యయు మృతినొందు. పిదప నాతల్లియుఁ  
జచ్చు. అక్కటా! నాతండ్రి రాజ్యమున శ్రీరాము నభిషేకించి  
తనవాంఛితము తీర్చుకొనకయే నశింపఁగలఁడు. కనుక సకల  
ప్రయోజనములు మించిపోయినవి. ఇప్పుడు వానిం దలంచిన  
లాభమేమి? నాతండ్రి కుమారునివిషయమున నేముద్దుముచ్చ  
టలు తీర్చుకొనకయే నశింపఁగలఁడు. తండ్రి చావఁగా నతనికిఁ  
జేయవలసినప్రేతకార్యములు సాగింపఁదగునపుడు కృతార్థులగు

రాజకుమారులకే తండ్రికి సంస్కారములు చేయుభాగ్యము కల్గును. మేమట్టిధన్యులము గాము.

అయోధ్యానగరము సకలవిధముల సొంపుగులుకుచుండును. జనులెల్ల సుఖవంతులుగా నుందురు. కాని రాజు బ్రదికి యుండునా? అతడు జీవించియుండఁగా మేము వనవాస వ్రతము ముగించి మరలివచ్చి సువ్రతుడగు నామహారాజును జూతుమా? మాయన్న వనవాసము గడపివచ్చి తండ్రి తేమముగనుండఁగా నతనింగూడి యయోధ్యం బ్రవేశింప నేను బ్రవేశింతునా? అని యిట్లారాకొమరుఁడు దుగ్గిభార్తుఁడు రోదనముచేయుచుండ రాత్రి గడచెను. లక్ష్మణుఁడు చూపిన నెయ్యమునకు మెచ్చుకొని గుహుడు శ్రీరామునకుఁ గల్గిన విఘ్నమునకు భీతుఁడై వగచి మనస్సు దిటపుతప్పఁ గన్నీరువిడిచెను.

మహాత్ములారా! ఈభాగమున విమర్శించి గ్రహింపఁ దగినవిషయము లేవియులేవు. సామిత్రికి శ్రీరామునియెడఁగల ప్రేమాతిశయము వెల్లడియగును. అతని మాటలపొందికఁ గాంచిన శ్రీరామవియోగము తల్లిదండ్రులకు దుర్భరమనియు దాననే వారు మృతినొందఁగలరనియుఁ దోచెడిని. సౌభ్రాతృత్వమన నిట్టిదేకదా. “పితృసమో జ్యేష్ఠః” అన్నసూక్తి లక్ష్మణుఁడు చక్కఁగా నెఱుంగును. లోకమున రామలక్ష్మణులవంటి యన్నదమ్ములుండిన నెంతశాంతముగను సుఖముగను గాలము సాగునోకదా. ధనాశ యనుపిశాచ మావేశింప సోదరసంబంధము తుదముట్టి నశించుచున్నదికదా. ఇంతకంటె దుగ్గిభంపఁ దగినవిషయ మేమి కలదు? ఆచంద్రతారార్కముగా యశస్సు నిలుపఁదగినది ప్రేమమేకాక మతేమికలదు? అద్దాని నెవ్వరారా



ధింతురో వారే మహాత్ములు. ఆకాలమే మంచికాలము. ఆదేశమే వాసార్హము. అట్టికాలము మనభరతఖండమునకు మరల వచ్చుగాక.

❧ శ్రీరాముడు జడలుదాల్చుట, గంగాసంతరణము. ❧

\* తెల్లవాతెను. శ్రీరాముడు లక్ష్మణునిజూచి వత్సా! భాస్కరుఁ డుదయించునమయ మిది. భగవతిరాత్రి కడచినది. భరద్వాజపక్షియుఁ గోకిలము కూయుచున్నవి. అడవినుండి మయూరధ్వనులు వినఁబడుచున్నవి. ఈగంగ సాగరగామిని గాన మిగుల జవమునఁ బాటుచున్నది. దానిం దాటుదము. అనఁగా నాలక్ష్మణుడు మహాత్మా యీనది సూరక దాటు సాధ్యముకాదు. సాధనమేదేని గావలయును. అనఁగా విని రాముడు గుహునింబిలిచి ఈయాశయము తెలిసినదికదా. అనిపిచి యడిగెను. గుహుడు శ్రీరాము నానతిని తలదాల్చి మంత్రులం బిలువనంపి సులువుగా నది దాటింపఁదగునట్టి నావను బరికరములతోఁ దెచ్చి కర్ణభారునితోడ రేవునకుం జేర్చింపుఁడని యుత్తర్వుచేసెను. వారట్లే యప్పుడే యొనరించిరి. అంజలి బంధించి గుహుడు శ్రీరామునిమ్రోల నిలువంబడి మహాత్మా! తమయానతిమెయి నౌక సంసిద్ధముగనున్నది. ఇంకేమి చేయందగునో యానతిండు. శ్రీరామా! సాగరగామిని గంగను దరింప నాయత్తమైయుండు నీయోడ నెక్కుమని విన్నవించెను.

శ్రీరామమూర్తి గుహుం గని, నాకోర్కి ఫలింపజేసితిని. వనవాససాధనములను నీత యాభరణాదుల నందుఁ

\* ఇది యేలదిరెండవర్ణమునఁ గలదు.

జేర్చుము. అనిపలికి తమ్మునింగూడి కవచమును దాల్చి తూడేరః  
 ఖడ్గశరాసనములం జక్క నమరించి జానకిం గలిసి నదికిఁ బోవు.  
 త్రోవ నాశ్రయించి పోయెను. భృత్యధర్తములను శ్రీరాముఁ  
 డెఱుంగునుగాన సుమంత్రుఁ డతనికడకుంబోయి యడంకువ  
 సంజలింబట్టి నేనేమిచేయవలయును? అని వేఁడెను. శ్రీరాముడు  
 తనదక్షిణహస్తమున సుమంత్రుని దాఁకుచు మంత్రీ! నీవు కడు  
 వేగమ రాజుకడకరుగుము. అతని నేమటక కాపాడుచుండుము.  
 ఇంతదూరము రథము నెక్కించి నన్నుఁ గొనివచ్చితివి. ఇంకఁ  
 బాదచారిని వనమునకుం బోయెద. నీవు మరలి యయోధ్యకుం  
 బొమ్ము. అనఁగా నతఁడు తనకు సెలవిచ్చెనని యెఱింగి పిలుచు  
 కొనిపోవొల్లఁడయ్యెఁగదా యన్నదుశఖమున నిట్లనియెను.  
 నీవంటిమహాపురుషుఁడు తమ్మునితో భార్యతోఁతుద్రజనుఁడువలె  
 వనముల వాసముచేయుట లోకమం దెవ్వనికైన సమ్మతము  
 కాదు. నావంటివాని కది సమ్మతమగునా యని చెప్పనేల! దైవ  
 కృతమగు నీవివత్తును మార్చ నెవ్వరికి పాధ్యముకాదు. బ్రహ్మ  
 చర్య మవలంబించి వేదములఁ బఠించి దయగలిగి యార్జవమున  
 వెలయు నీవంటిమహాపురుషున కిట్టివ్యసనము వచ్చునేని బ్రహ్మ  
 చర్య వేదపాఠదయాభృత్వ నిష్కాపట్యములవలన ఫలముగల్గు  
 నని నే నించుకయు నూహింపను. మహావీరా! నీవు సోదరుని  
 గూడి సీతాసహితుఁడవై పితృవాక్యమును బాలించుపాంతు  
 వనముల నివసించి త్రిలోకములమించిన శ్రీమహావిష్ణువువలె  
 బృథుకీర్తినొండఁగలవు. త్రిలోకజయమున సద్గతి కేగఁగలవు.  
 నీపట్టాభిషేకమునకు విఘాత మొనరించి కైకయు, నిద్రపోవు  
 చుండఁగా జెప్పకయేవచ్చి నీవును బౌరుల వంచించితిరి. ఇంక  
 వగలపాలై పాపాచారముగల కైకకు లోఁబడి వర్తింపఁగల

వారముకావున హతులమే యైతిమి. అని సుమంత్రుడు పలికి శ్రీరాముఁ డడవి నుండవలసినచే వన్నదుగిఖమున రోదనము చేసెను. పిదప నశ్రుపాతమునకుఁ బాచితముగా నాచమనము చేసి పరిశుద్ధుఁడై యుండు సారథిం గాంచి శ్రీరాముఁడు మధు రోక్తులఁ బెక్కుసారె లూఱడించుచు నిట్లు పలికెను.

ఇట్వొకవంశమున జన్మించినవారలకు నీకంటె నెక్కు డగుమిత్రుని నెవ్వని వేఁ జూడలేదు. నీవు మాతండ్రి నన్నుఁ దలంచుకొని దుగిఖపడకుండునట్లు చేయుచుండుము. అతఁడు శోకించుచున్నవాఁడు. ముదుసలి. నికామకామపీడితుఁడు. కను కనే నేనిట్లు చెప్పుచున్నాఁడను. రాజు కైకకుఁ బ్రీతిగల్గింపఁగోరి యేమేమి యాసతిచ్చినను వానినెల్ల నించుకయు సనుమానింపక చేయవలయును. ప్రభువులు కామక్రోధముల నేయేకార్యముల యందు మనస్సు ప్రవర్తించిన నవి ఫలించుటకేకదా రాజ్యమును బాలింతురు. మంత్రివర్యా! ఎట్లు లేకార్యముచేసిన రాజు ప్రీతినొందునో దుగిఖముకలుగు నవకాశము లేకయుండునో దాని నట్లే చేయుచుండుము. ఇంతదనుక నాతండ్రి దుగిఖ మెట్టిదో యెఱుఁగఁడు. ముదుసలి పూజ్యుఁడు. స్వాధీనేంద్రి యుండు. అట్టిరా జిపుడు దుగిఖములసాలైనాఁడు. కనుక నీవు నాకు మాటుగా మ్రొక్కి యిట్లు పలుకుము. “అయోధ్యనుండి విడిపోయితిమి. వనమున నుండవలయునన్న దుగిఖము నాకులేదు. సీతకును సౌమిత్రికిని గూడ లేదు. పదునాలుగేండ్లు గడువఁగా నాలసింపక మేమెల్ల వచ్చి మిమ్ము దర్శింతుము.” అని. సారథీ! ఇట్లు తండ్రికి దల్లులకుం గైకకుం దెల్పి తరువాత సీతయు నేనును లక్ష్మణుఁడును శెప్పినట్లుగాఁ గౌశల్యకు మాయా రోగ్యము నమస్కారములు తెల్పుము. నాతండ్రితో భరతుని

వేగ పిలిపించి రాజ్యమున నునిచి కౌగిలించుకొమ్ము. ఆసుఖమున మాసంతాపము తొలగంగలదు. అని మామాటలుగాఁ బల్కుము. తరువాత భరతునితో వత్సా! నీవు రాజావిషయమున నెట్లు ప్రవర్తింతువో యట్లే తల్లులవిషయమున నించు కంతయు భేదములేక వర్తింపుము. కైకయు శత్రుఘ్నునందలి ప్రీతిచే సుమిత్రయుఁ గన్నతల్లులవలె నెట్లు విశేషించి ప్రీతితోఁ జూడఁదగియున్నారో యట్లే నాతల్లియగుటంజేసి కౌసల్యయు నీకు మిక్కిలి మన్నింపఁదగినది. తండ్రికిఁ బ్రీతిగల్గింపఁగోరి యశావరాజ్యము నంగీకరింతువుగాన నిహపరసుఖములను బ్రజలకు రాజానకుం గూర్చుజూచుదువు. అని నేను జెప్పినని తెల్పుము.

అని పలికి శ్రీరాముడు తన్నుఁ బురమునకుఁ బోవునట్లు చేయఁగా నాసుమంత్రుఁడు శోకించుచు వాని నాలకించి యిట్లు పలికెను. మహాత్మా! అనుమానముమాని నేమిచెప్పితి నో యది స్నేహభావమున నేయని గ్రహింపవలయు. సేవాధర్మము నతిక్రమించి నీవైఁగల కూర్చిపెంపున నాచెప్పినమాటలన్నియు భక్తుడనని తలంచి నన్ను మన్నింపందగు. నిన్నిటవదలి నేనెట్లు పురమునకుంబోవుదును. ఒకప్పుడందులకు నేను సాహసించినను గొడుకు నెడఁబాసిన స్త్రీవలె నిన్ను నెడఁబాపుకొను నాయయోధ్యకు నొంటరిగా నేనెట్లుపోవఁగలను? అందుఁగలప్రాణికోటులు నిన్నుఁ గూడిన యీశ్వందనము నిప్పుడు నీవు లేకుండఁ జూడఁగనే దుఃఖము వెల్లున పాతములగునే. పౌరులు నన్నుమాత్రము చూచి మిక్కిలి దుఃఖింతురుగదా. అందలివారెల్ల దూరమున నున్ననిన్నే తలంచుచుఁ దమముందున్నరీతి భావించుకొనుచు నాహారమును వదలియుందురనుట యథార్థము. పౌరులదుఃఖ

మును నీవే చూచియున్నవాడవుకదా. నేను నీవు లేనిరథమును దోలుకొనిపోవఁగా వేయింతలుగా దుఃఖమున విలపింతురుగదా. మీతల్లి శౌసల్యతో నేమని పల్కుదు? నీకుమారుని తల్లి! మాతులగృహమున వదలివచ్చితి నందునా? అబద్ధము నెట్లు పల్కుదు? వనములో డించివచ్చితి నని నిజముచెప్పుదునా? అది యప్రియముకదా. పత్యమైన నప్రియము నెట్లు పల్కుదు? నామాట విన్నంతనే యా దేవి యసువులంబాయునే! మిమ్ము మువ్వరను వహించివచ్చిన యీయుత్తమాశ్వములు మీరు లేమి నేనుదోలిన నెట్లు లీడ్వఁగలవు? కాబట్టి నేను నిన్ను వదలి యయోధ్య కరుగనోపను. నీవెంటనుండ నానతిమ్ము. నాస్థానము నంగీకరింపవేసి రథముతో నగ్నింజొత్తును. శ్రీరామా! నీతపమునకు విఘ్నముగావించు క్రూరజంతువులం బొలియింతును. మహాత్మా! పురుషోత్తమా! నీవు రాజ్యాభిషిక్తుఁడవై భూమిఁ బాలించుచుండఁగా నీకొఱకు సారథినై దానఁగలుగుసుఖము దౌర్భాగ్యుడనగు నాకు లభింపకపోయెను. అదిలేకున్నమానె. నీతో వనవాసముచేయుచు నీకు సారథినై పరిచర్యాసుఖమునైన నొందఁగలనని యాశించుచున్నాడను. వనముల నీచెంత నుండఁగోరెద. ఇద్దాని కనుమతింపుమా. నాచెంతనుండుమను నీప్రియవాక్యము చెపులపండువుగా విన వాంఛింతును. ఈగుఱ్ఱము లడవిలో నిన్ను సేవించునేని ముక్తి నొందును. నేను నీకు శుశ్రూషలు చేయఁగోరుదును. అయోధ్యమాటయేల? నీవు లేక దేవలోకము లభించినను నాకు వలదు. నీసేవయే నాకుఁ గావలయును. దుష్కర్తము లొనర్చిన వాఁడు దేవలోకమునకుఁ బోవ నర్హుఁడుకానిచందమున నిన్నుఁ బాసి నే నయోధ్యాపురమునకుఁ బోవఁజాలను. వనవాసనియ

మము ముగియఁగా నిన్నీరథముననే యెక్కించుకొని యయోధ్యకుం దీసికొనిపోవలయునని నాకుఁ గోర్మికలదు. వనమున నిన్నుఁగూడియుందు నేని నా కీపదునాలుగేండ్లు నిమేషకాల తుల్యములుగా గడచును. నిన్ను వదలియుండిననవియే నూటిం తలుగా నాకుం దోచును. భృత్యవాత్సల్యముగల నీవు భక్తుఁ డను భృత్యుఁడను నగునన్ను రానంగీకరించిన మర్యాదమీ ఱక ప్రభుకుమారుని నిన్ను ననుసరించియుందును. ఇందేయప రాధము లేదు. నన్ను వదలుట నీకుఁ దగదు.

అని యిట్లు దీనుఁడై వేడుచున్న యాసుమంత్రునిం గాంచి శ్రీరాముఁ డిట్లు పలికెను. సుమంత్రా! నీవు ప్రభువిశ్వా సముగలవాఁడవు నాయందు నీకు విశ్వాసముకలదని యెఱుంగు దును కాని నిన్నిపుడు రావలదని మరల నయోధ్యకుం బంపుటకుం గలకారణము నాలకింపుము. నీ వయోధ్యకుం బోవఁగా నాపిన్నతల్లి రాముఁ డడవుల కరిగెననునప్తుకము గల దగును. ధర్మాత్ముఁడగు నాతండ్రిని గుఱించి యసత్యవాదియని సందియ మొందకయుండును. తనకుమారుఁడు భరతుఁడు రాజ్య మేలుచుండఁగా వృద్ధి నొందిన యారాజ్యమును బాలింపవలయు ననియే నాకోరిక. ఈలాభమునుగోరియే నిన్నుఁ బంపఁగోరుచున్న వాఁడ. ఇదియేగాక మఱికొన్ని ప్రయోజనములుకూడఁ గలవు. నాకు రాజేంద్రునకు దీనఁ బ్రియము చేకూరుఁగాన నీవిపు డయోధ్య కరుగుము. ఏయేమాట లెవ్వరెవ్వరికిఁ జెప్పుమంటినో వానినెల్ల నట్లే తెలుపుము. అని పలికి పలుమాట లాతని నాశ్వాసించుచు గుహానిం గని యుక్తి కమరూపముగా నిట్లు తెలిపెను. ఆర్యా! నన్నిందుండుమంటివి. జనసాంద్రమగు నిందుండుటనాకు న్యాయ్యముకాదు. తప్పక యాశ్రమములం దే

యుండందగు. తండ్రియాజ్ఞయు నట్టిదే. కావున నేను మునుల కుచితమగు ప్రతమునుబూని నాజనకునకు విశేషించి సీతాలక్ష్మణులకు మేలుగలుగ జడలుదాల్చి వనమున కరిగెదను. మట్టి పాలు తెచ్చు. అనఁగా నాగుహఁడు మట్టిపాలు తెచ్చియిచ్చెను. తొలుత నాపాలతో లక్ష్మణుఁడు జడలుతాల్చునట్లు చేసి పిదపఁ దాను జడలు దాల్చెను. వల్కలముల ధరించి జడలదాల్చి గుహనితో రాజ్యపాలనము చాలఁ గష్టమే యగుఁజూమి. కావున నీవు చతురంగబలములయందును గోశమునందు దుర్గములయందు దేశమునందు నించుకయైనను బ్రమాదములేక యుండవలయును.

తరువాత రఘుకులాలంకారుఁడు శ్రీరాముఁడు గుహని వీడ్కొని తత్తటపాటులేక సీతాసౌమిత్రిలంగూడి ప్రయాణము సాగించెను గంగానదియొద్దన నోడ కనఁబడఁగా నది వడివడిం బాటుచున్నదిగాన నోడ నెక్కియే దాని దాట నూహించి పురుషసింహా! ఈయోడ కదలవచ్చి యిట నిలిచి యున్నది తొలుత నీవెక్కి భయస్వభావముగల జానకిని మెల్లగ నెక్కింపుము. అనఁగా మలిమంతుఁడుగావున ముందు సీతాదేవి నెక్కించి వెంటఁ దా నెక్కుటయన్న భావ మగుటంజేసి తానెక్కిను. తరువాత శ్రీరాముఁ డెక్కిను. గుహఁడు బంధువులం గాంచి యోడను మీర లావలిగట్టునకుం జేర్చుడని శాసించెను. శ్రీరాముఁ డాయోడవైఁ గూరుచుండి బ్రాహ్మణక్షత్రియులకు జపింపఁదగిన “దై వీనావమ్” అను నారోహణమంత్రము నాత్మహితార్థము జపించెను. శ్రీరామమూర్తి సీతాసహితుఁడై యాచమించి మహానందమున శరీరము పులకరింపఁగా విధిసనుసరించి యాగంగానదికి నమస్కరించెను.

శాంతిమంతుడు లక్ష్మణుడు నమస్కరించెను. రాముఁ డంత గుహని సుమంత్రుని వీడ్కొలిపి నొక నెక్కి యొక నడుపుఁ డని నావికులకు నానతీయ వారు జాగరూకులై మంచితెడ్లం గైకొని జరమలర దాని నడుపఁగా నవ్వలియొడ్డున నవి చేరెను. అనిందితభూజాత నదీమధ్యభాగమున కాయోడవచ్చినంతట దోసిల్లాగ్గి గంగాతరంగిణిం గాంచి జననీ! ధీశాలియగు నీదాశ రథి నీసంరక్షణముమూలమునఁ బదునాలుగేండ్లు పూర్ణముగా నడవులనుండి నిరంతరాయముగా వ్రతము గడిపి సోదరుని నన్నుఁగూడి మరల నిచ్చోటికి రాఁగా డేమయ్యుక్తి మరలి వచ్చినందులకై నావాంఛితములు ఫలింప నిన్నుఁ జక్కఁగాఁ బూజించెదను. దేవీ! నీవు త్రిలోకముల సంచరింతువు. బ్రహ్మ లోకమును నీవు చూచియేయుందువు. ఈలోకమున సాగర పత్నివై యున్నావు. సుప్రసిద్ధురాలవు. కల్యాణీ! నమస్కరించెద. వినుతింతును. పురుషోత్తముఁడు డేమముతో మరలవచ్చి రాజ్యము స్వీకరింపఁగ నే నీకుఁ బ్రియముఁ గూర్పఁదలఁచి లక్ష గోవులను వస్త్రములను మృష్టాన్నమును బ్రహ్మణుల కొసంగుదును. దేవీ! నే నయోధ్యకు మరలఁజేరి పరిశుద్ధచిత్తమున నీకు సహస్రకుంభసంభృత మద్యమును అన్నముకొఱకు మాంసమును సమర్పించి పూజింతును. నీతటమున నేయే దేవతలుండురో వారలనందఱు బూజింతును. నీయొడ్డునఁగల మణికర్ణి కాప్రయాగాదితీర్థ రాజములను, గాశ్యాదిదేవాలయములను బూజించెదను. పాపరహితురాలవగు నోగంగా దేవీ! పాపదూరుడగు నీ శ్రీరామమూర్తి వనవాసవ్రతముచేసి నన్ను సోదరునిఁగూడి మరల డేమమున నయోధ్యను నీయనుగ్రహమునఁ జేరు



గాక అని ప్రార్థించెను. అని యానీత గంగను ప్రార్థించుచు దక్షిణతీరముం జేరెను.

అవ్వలియొడ్డు చేరంగనే శ్రీరాముఁ డాయోడను వదలి నీతాసౌమిత్త్రులతోఁ బ్రయాణము పొగించెను. లక్ష్మణుం గాంచి రాముఁడు నేడు మొదలు నీవు జనులున్నను లేకయున్నను రక్షణమునందుఁ బ్రమాదములు లేకయుండుము. కని విని యెటుఁగని నిర్హనుష్యవనభాగమునకుఁ బోవుచున్నాము. కనుక సురక్షణకార్యమున నించుకయేఁ బ్రమాదము పనికిరాదు. లక్ష్మణా! నీవు ముందు పోవుచుండుము. నీత నీవెనుక వచ్చును. మీయిరువురం గాపాడుచు వెనుక నేను వత్తును. ఇట్టితావుల మనము పరస్పరము కాపాడుకొనుచుండవలయును. ఏకార్య మైనను దదుచితకాలముదాటఁగా మరల దానిని జక్కఁగా నిర్వహింప సులభము కాదు. కావున నుచితసమయమున హెచ్చు రికగలిగియుండవలయును. జానకి యిపుడు జనసమృద్ధములేక సస్యములులేక యారామములులేక భయజనకమై హెచ్చు తగ్గులు గలిగియుండునడవిని బ్రవేశించుచున్నది. ఇపుడు వన వాసకష్టము నెటుంగఁగలదు. అనఁగా లక్ష్మణుఁడు తదాజ్ఞా ప్రకారమే ముందుగాఁబోయెను. నీతయు నావెనుకఁ జనియె. వారిద్దఱకుఁదరువాత శ్రీరాముఁడు నడిచెను.

శ్రీరాముని వదలి చూచువారలకు జాలిపుట్టించుచు దీనుఁడై సుమంత్రుఁడు శ్రీరాముఁ డవ్వలిగట్టుచేరువఱకు నందే యుండి యనిమేషదృష్టులం గాంచుచు నతఁడు దూరముగాఁ బోవ దృష్టుల మరలించుకొని వగచెను. శ్రీరాముఁ డంతఁ గొంతదూరము పోయి సస్యసమృద్ధమై జను లుత్సాహ వంతులుగా నున్నదగువత్సదేశమును జూచెను. అందు వా

శ్రీరాముడు జడలుదాల్చుట, గంగాసంతరణము. 451

రాచలిపాడసూపగా సీత నొక్కతావున నునిచి వేటకుం  
బోయి యాయువును సూకరమును, మనుబోతును, దుప్పిని,  
నల్లచాఱులుగలదుప్పిని వధించి వానియందలి పరిశుద్ధమాంస  
మును గొనితెచ్చి సీతంగూడి సాయంకాలమగుటంజేసి త్వరపడి  
యొకవృక్షముంజేరి యందు విడిసిరి.

మహాశయులారా! ఇప్పట్లునఁ జెలిసికొనఁదగిన విశేషాంశ  
ములు కలవు. వాని విమర్శించి కనుగొందము.

“భాస్కరోదయకాలోఽయం గతా భగవతీ నిశా,

అసౌ సుకృష్టో వివాగః కోకిలస్తాత హజతి. ౨

బర్హిణానాం చ నిర్దోషక్యాయతే నదతాం వనే,

తరామ కాన్నానీం సౌమ్య శీఘ్రగాం సాగరంగమాం.” ౩

అని మూలము. ఇవి శ్రీరామవాక్కులు. భగవతీ నిశా గతా =  
షడ్గుణైశ్వర్యసంపన్నురాలగురాత్రి గతిం చెను. భగవతీ యను  
విశేషణము శ్లోకపూరణార్థమా యన్నఁ గాదు. “నిశా రాత్రిః  
సర్వపదార్థానామవివేకకరీ” అని భాష్యము. ఎల్లప్రాణులకుఁ  
దమోబాహుళ్యమున నజ్ఞానమును గల్పించునది యని యర్థము.  
అట్టినిశ గడచెను. అనఁగా భావమేమి? ఇంతదనుక నాపూనిన  
కార్యము చేయఁ బూనిక కలుగదయ్యెను. ఇంక జాగ్రత్తపడ  
వలయును.

“యా నిశా సర్వభూతానాం తస్యాం జాగర్తి సంయమీ,

యస్యాం జాగ్రతి భూతాని సా నిశా తక్యతో మనేః.” ౪

గీత. ౨ అధ్యాయము.

అన్నగీతావాక్యానుసారము రేయియంతయు నెల్లరు నిద్రిం  
చుచుండ మేల్కొని యాలోచించితిని. కార్యము నిశ్చిత

మయ్యెను. రాత్రియు గతించెను. ఆమె భగవతి. మహామాయ. గడచెను. అనగా నన్నుం బురికొల్పి తనపనిని నిర్వర్తించి విరమించినదని యర్థము. నావలనఁ గాఁదగినకార్యములు చేయింపఁ బూనుకొన్నదని సారము. భారద్వాజపక్షియుఁ గోయిలయుఁ గూయుచున్నవి. వనమున నెమిళ్లు ధ్వనిచేయుచుండఁగా వినఁ బడుచున్నది.

మానవులను నింద్రునుండి మేలుకొలిపి ప్రవృత్తిమార్గమునకుం బురికొలుప నెన్నియోపతులు ప్రయాసపడుచున్నవి. వానికి మానవులు కృతజ్ఞులుగా నుండవలయును. ఉషఃకాల మాసన్నమగుచున్నదనియు, నేల నిద్రపోయెదరనియు, మనుజులు మేలుకొనునంతదనుక వాయసములు కుక్కుటములు లోనగునవి యెంతో ప్రయాసపడుచున్నవి. వనముల నేలయవి ధ్వనిచేయుచున్నవి? అందు మానవు లుండరుకదా. ఆరీతిగా ధ్వనించుట వానికలవాటు అని కొందఱుందురు. గ్రామములయందు వాయసాదులు మేలుకొని యితరులం బురికొలుపును. మహారణ్యములయందును భగవంతు నారాధించు జంతువు లనేకములుగలవు. ఆపూజాపద్ధతి వేటుగానుండు నని మనమెఱుంగవలయును. గరుడపక్షి కృష్ణా యని ధ్వనిచేయును. అదియే దానియారాధనమార్గము. ఎన్నియోపతులు తొలుదొలుత లేవఁగనే భగవంతుని దెలిసియో తెలియకయో వాడుకచొప్పున బ్రార్థించునని యోగులు పలుకుదురు. శ్రీకాళహస్తీశ్వరమాహాత్మ్యమున నీవిషయము కనంబడును. పురువులుకూడ భగవంతు నారాధించెనని చెప్పబడినదే. క్రూరజాతి యగుసర్పముకూడ నీశ్వరు నర్చించెనుగదా. ఇఁక మానవేతరస్థానులు భగవంతుని సేవింపవనుట యెట్లు? ఆసేవాపద్ధతి యిట్టి

దని మన మెఱుంగము. మన మెఱుంగని విషయములన్నియు శూన్యస్థాయము లనరాదు. ఈవిషయమున మానవులకుఁగల యజ్ఞానాహంకారములగుఱించి చింతింపవలసినదియే కాని గర్వింపరాదు. ప్రకృత మనుసరింతము.

పక్షులు లోనగుజంతువులకు మానవు లప్పుపడియున్న వారు. వానియప్పు తీర్పవలసియున్నది. భూతయజ్ఞ మెందులకు? ఆయప్పు తీర్చుటకేకదా. పంచమహాయజ్ఞములలో భూతయజ్ఞ మొక్కటిగ నిర్ణయింపఁబడినది. “భూతాని బలికర్తృణా” అని స్మృతి చెప్పుచున్నది. యజ్ఞములు ఫలమును గోరి చేయఁ దగునవి. హింసాప్రధానములు. కావున స్వర్గాదిలోకస్తావ్యర్థ మవ్వని నాచరింతురు. బ్రహ్మయజ్ఞాదులైదును హింసాలేశము కూడ లేనివి. కావుననే మహాయజ్ఞము లనుఖ్యాతఁ గాంచి నవి.

“స్వాధ్యాయేన వ్రతైర్హోమైస్తైవిద్యేనేజ్యయా నుతైః,  
మహాయజ్ఞైశ్చ యజ్ఞైశ్చ బ్రహ్మాయం క్రియతే తనుః.”

అ

మను. ౨ ఆధ్యాయము

“మహాయజ్ఞైః పంచభిర్బ్రహ్మయజ్ఞాదిభిః యజ్ఞైః బోధ్యేతిష్టమాదిభిః.”

అని కుల్లూకభట్టు.

అట్టిమహాయజ్ఞములలో భూతయజ్ఞ మొక్కటిగఁ బరిగణింపఁబడినది. పంచమహాయజ్ఞములను వదలి బోధ్యేతిష్ట మాదులొనరించి కుండలాలంకృతులయి ఖ్యాతిగలవార మను కొందురు. ఇస్సీ! ఎంత యసంగతము! ఎంత దారుణము!

“నిత్యకరరతానామేవ నైమిత్తికకర్తృణ్యధికారః”

అని నియమము పెద్దలచే జేయఁబడినది. ఏల? సంధ్యావందనము మాని యితర శ్రౌతకర్తముల నాచరించు నధికారము గలదా? అట్లు లాచరించిన నవి “అవిధినా కృతమకృత” మ్మను న్యాయమున నిష్ఫలములే. అంతియకాక దుష్ఫలములేయగు. చేయనట్లే యని యూహింపఁదగు. కనుక నేగీతాశాస్త్రమునందు

“యశ్చాస్త్రవిధిమత్యుజ్ఞ వర్తతే కామకారకః,

న స సిద్ధిమవాప్నోతి న సుఖం న పరాం గతిం.

౨౩

తస్మాచ్ఛాస్త్రం ప్రమాణం తే కార్యకార్యవ్యవస్థితౌ,

క్షాత్వా శాస్త్రవిధానోక్తం కర్త కర్తుమహర్హసి.” ౨౪గీత. ౧౬ అధ్యాయం. అని శ్రీకృష్ణచరమాత్మయే బోధించెను. కనుక విధివిరహితముగ నాచరించుకర్తములు నిష్ఫలములగుటయగాక దుష్ఫలములుకూడ నగునని యెఱుంగవలయును. భూతయజ్ఞ మేటి కనఁగా మనకెన్నెన్ని రీతులనో తోడ్పడుచుండుపక్షులు లోనగు వానియప్పు తిఱుటకని మన మెఱుంగవలయును. కాలజ్ఞానము పక్షులకున్నయట్లు మానవులకు లేదనుట రూఢము. వాని కున్నంత యింద్రియనిగ్రహము మానవులకు లేదనుట సిద్ధాంతము. పక్షులధ్వనులువానిపై నుండి వ్యాపించువాయువు మానవుల కెంతో యారోగ్యమును గలిగించి యానందమును గల్గించును. కనుక వానియప్పుతీర్చుకొనక తప్పదు. ఈవిషయమును శ్రీరామమూర్తి స్థాలీపులాకన్యాయము ననుసరించి మనకుఁ దెలిసెను.

తొలిసంధ్య నుపాసించి శ్రీరాముఁ డింక గంగానదిని దాటుదమని లక్ష్యణుననుఁ దెల్పెను. “సాగరంగమామ్” అన్న విశేషణ మొకవిశేషము నెఱిగించుచున్నది. సముద్రమునఁ గలియునదులే మహానదులని పిల్వబడఁదగినవి. తక్కినవన్నియు

నుపనదులు. నదీశబ్దము స్త్రీలింగము సముద్రశబ్దము పుంలింగము. భర్తృసంయోగము కలిగినగాని నదికి బావనత్వము లేదు. అను నీకారణముచేత శ్రీరామమూర్తి మనకొక్కనీతిని దెల్పుచున్నవాడు. ఏమనగా. భర్తను గూడకయున్నస్త్రీకులట యనంబడును. తత్సంగం మెలగినచో బతివ్రత యనబడును. అని.

“వలిం యా నాభిచరతి మనోవాగ్దేహసంయతా,

సా భర్తృలాకానాభివీతి నద్విస్సాధ్యీతి చోచ్యతే.”

అని మనుస్మృతియుఁ దెలుపుచున్నది ఈవిషయమున నభిప్రాయభేదము కానరాదు. కావున బతి నెడఁబాయనినాతి పతివ్రత యనంబడును. ఆమెయశస్సు చిరకాలము నిలుచును. అట్టియశస్సు నార్జించుటకే పురంధ్రీమఃఖలు ప్రయత్నింపవలయును.

“అనత్యమపి నైవాహం బ్రాయాం పచనమీదృశం,

కథమప్రియమేవాహం బ్రాయాం సత్యమిదం వచః.”

౪౬

అని మూలము. సత్యమైన నప్రియము పలుకఁజాలను. ప్రియమైన నసత్యము పలుకఁజాలను. అని సుమంత్రునినోట మహర్షి పలికించెను. ఈయర్థమునే

“సత్యం బ్రాయాత్ప్రియం బ్రాయాన్న బ్రాయాత్సత్యమప్రియం,

ప్రియం చ నానృతం బ్రాయాజేష ధర్మశ్చనాకరః.”

అని మనుస్మృతి తెల్పును. సత్యము ప్రియమునగుదానిని దెలుపవలయునని అప్రియమగుసత్యమును జెప్పరాదని, ప్రియమైన నసత్యమును బలుకరాదని దీనితాత్పర్యము. ఇతిరులు తన మాటలమూలమున నార్దులుగాకయుండవలయుననియే యీ

యుపదేశఫలము. మాటలాడునపుడు కర్ణకఠోరము హృదయ  
తాపకరము నగునట్లు సత్యమునైన బలుకరాదు. హితముగా  
నసత్యమును బలుకరాదు. అని మన మీభాగమునుండి నేర్పు  
కొనవలయును.

“భవిష్యంతి వనే యాని తపోవిఘ్నకరాణి తే,

రథేన ప్రతిబాధిష్యే తాని సత్వాని రాఘవ.”

౫౦

అను నీమూలము మనకొక శ్రొత్తవిషయమును దెలుపుచున్నది.  
మానవు లెట్లు సత్కార్యములకు విఘ్నము లొదవించి యానం  
దింతురో అట్లే వనముననుండి తప మాచరింపఁబూనినను  
గ్రూరమృగములు తపోవిఘ్నము చేయఁ బ్రయత్నించును.  
“శ్రేయాంసి బహువిఘ్నాని” అన్నసూక్తి సార్థకమే కదా.  
అనఁగా దపస్సు సకలపాపముల నశింపఁజేసి భగవద్దర్శనలాభ  
మును గూర్చునది. కావున నట్టిదాని కీతఁడు పాత్రుఁడగునా  
కాఁడా యని భగవంతుఁడు పరీక్షించును. అనఁగాఁ గ్రూర  
మృగదర్శనము, వానిభయంకరధ్వనులు వినఁబడుట, లోనగు  
బాధ లెన్నియో కలుగఁగా వానికి నోర్చుకొని తపమొనరింప  
వలయును. ఏల యీపరీక్ష భగవంతునకని యడుగవచ్చును.  
తన్ను దర్శించునంతజ్ఞానము కలదా లేదా యని విమర్శింప  
వలదా. ఎవ్వనికి మనస్సు సర్వభూతముల సంతర్యామియగు  
నాపరతత్త్వమునే చూచునో యాతనికిఁ గ్రూరాక్రూరభేదము  
లుండవు. ఆస్థితియందున్నవాఁడా లేదా యనియే యీపరీక్ష.

“సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః.”

౫౧

౬ అ.

అనికదా గీతాశాస్త్రము తెల్పుచున్నది. అట్టిపరీక్షలలో నాటి లేతినవాడే భగవద్భక్తుడగును. ఆతనినే కరుణించి పరాత్పరుడు సంసారార్థవమునుండి యుద్ధరించును. శంకరుడే శ్రేష్ఠుడని యొక్కఁడు విష్ణువే శ్రేష్ఠుడని యొక్కఁడు వాదించుచు బరస్పరము శివవిష్ణువుల దూషించుచు నుండువారు భక్తులా? జగద్వంచకులా? ధనదాసులా? వీరి కేమని పేరు పెట్టవలయునో తెలియరాకున్నది. సమదర్శనుఁడు కానివాఁడు నా భక్తుఁడు కాఁడని శ్రీకృష్ణపరమాత్మ బోధించుచుండఁ జిహ్వాములులేకున్న భగవంతుఁడు భక్తులననుగ్రహించఁ డనుప్రేలు వారలెంతధనదాసులో యోజింపుఁడు. పరమేశ్వరుఁ డన్నిమతములవారలయందు సమబుద్ధికలవాఁడు. అందెవ్వరు ధనాశావిరహితులో నిర్మలాత్ములో తనను సర్వత్ర కాంతురో వారి నుద్ధరించును. విష్ణుమూర్తినే యారాధించినఁగాని వాంఛలనొసంగఁ డనుమూర్ఖులు కలరు. ఇతరమతములవారు తమమతధర్మముల ననుసరించి భక్తియుక్తి నారాధించినచో వారలం గరుణింపఁ డనవచ్చునా? అన్నచో నతఁడు భగవంతుఁ డెట్టులగును? సర్వరూపములు తానై యంతట వెలయువాఁడుకదా భగవంతుఁడు. కావున నట్టి నీచోపదేశములకు దూరముగనుండి యెవ్వరి కేరూపము నేనామము ప్రియముగనుండునో యారూపమున నానామమున నాపరమేశ్వరు ధ్యానించిన వినుతించిన నతఁడు ప్రసన్నుండగును.

“ఇమే చాపి హయా వీర యది తే వనవాసిన్,

బరిచర్యాం కరిష్యంతి ప్రాప్యంతి పరమాం గతిం.”

౫౩

అను నీమూలము భగవదుదేశమును దేటపఱచుచున్నది. స్కాందమహాపురాణమున శ్రీశంకరుఁడు సాలెపురువునకు



భుజంగమునకు గజమునకు ముక్తిసొంగునట్లు గలదు. తిర్వగ్ధంతువులకుంగూడ ముక్తికలుగునా యని కొందఱు తీసడింతురు. అట్టివారి నోరుమూయించుటకే యీశ్లోక మిందుఁ బొందు పఱుకఁబడినది. ఇదియు నేల యప్రమాణముకాఁగూడదందు రేని వారు నాస్తికులే యగుదురు. వారివాదముల నేయాస్తికుఁడు నాలకింపఁడు. వనమున నివసించు నీకు నోశ్రీరామా! యీగుఱ్ఱములు శుశ్రూష సలుపునేని పరమగతి నొందును. శుశ్రూషయనఁగా వంగివంగి దండములు పెట్టుటకాదు. దేవాలయముల నలికి ముగ్గులు పెట్టుటకాదు. ఏవాని కేది యర్హమో యావిధమున భగవంతు నారాధించుట యని యర్థము. వంగి వంగి దండములు సమర్పించు దాసులు ధనదాసులే. మనకి పూర్వకముగాఁ బరమేశ్వరుని సేవించుటయే భక్తి. ఏజంతువైనను భగవదనుగ్రహమునకుఁ బాత్రమైన ముక్తిసొందును. తోలుతిత్తినిబట్టి ముక్తి దొరకదు. ఓడలు కనఁబడకుండఁ దులసి పూసలహారములు ధరించినంతమాత్రమున భక్తుఁడు కాఁడు.

“అదేష్టా సర్వభూతానాం మైత్రః కరుణ ఏవ చ,

నిర్తమో నిరహంకారస్సమదుఃఖశుఖః క్షమీ.

౧౩

సంకుప్తస్సతతం యోగీ యతాత్మా దృఢనిశ్చయః,

మయ్యర్పితమనోబుద్ధిర్లో మద్భక్తస్స మే ప్రియః.

౧౪

అనపేక్షశ్శుచిర్దక్ష ఉదాసీనో గతఃపుంశః,

సర్వారంభపరిత్యాగీ యో మద్భక్తస్స మే ప్రియః.”

౧౫

గీత. ౧౨. అధ్యాయము.

“అరభ్యంత ఇత్యారంభః ఇహమత్రాధాని కామహేతుని కర్మాణి సర్వారంభః తాత్ పరిత్యక్తుం కిలమస్మితి సర్వారంభపరిత్యాగీ యో మద్భక్తస్స మే ప్రియః”

అని భావ్యము

శ్రీరాముడు జడలుదాల్చుట, గంగాసంతరణము. 401

అని శ్రీకృష్ణమూర్తి యర్జునునకుం దెల్పెను. ఇట్టివారే భక్తులని సిద్ధాంతముచేసెను భగవద్వక్త యిది కాదన్నచో నొక నమస్కారము. సర్వకర్తవిముఖుడై అనఁగా వానిఫలములం గోరక యాశవదలి యితరులను ద్వేషింపక

“కుల్యనిందాస్తుతిర్హసీ సంకుప్తా యేన కేనచిత్,

అనికేకస్థిరమర్థశ్రుతా మే ప్రియో నరః.”

౧౯

గీత. ౧౨. ఆధ్యా.

అన్నగీతావాక్యము ప్రకారము తన్నోరులు దూషించినను భూషించినను సమముగా భావించుచు దొరకినదానితో సంతుష్టినొందుచు నుండువాఁడెవ్వఁడో వాఁడు భగవద్భక్తుడని నమ్మవలయును. అంతయకాని ధనము కొంచెమిచ్చిన నోటికి వచ్చినట్లు తిట్టుచు నెక్కువ యొసంగిన భట్టురాజువలెఁ బొగడుచుఁ గ్రొత్తగ్రొత్త కార్యము లారంభించి లోకము నుద్ధరింతుమని ప్రకటించి ధనములాగుచు సర్వము భగవదర్పణముచేసితిమని కన్నులు తేలవైచుచు భగవంతుని ధ్యానించునట్లు నటించి యెవ్విధనమున ధనము లాగవచ్చునా యని యోజించుచు నప్పటికిఁదగినట్లు లేదోయిక్కి బన్నుచు యోగులమని జ్ఞానులమని నిస్సంగులమని భక్తులమని సమయోచితముగా శ్రోతలయోగ్యతను గనిపెట్టి డంబములుపలుకుచుండు ధనదాసులు భక్తులగుదురా? వారు రహస్యమృష్టాన్నభుక్తలే యగుదురు. అట్టివారినుడుల నవలంబ్రించి యథాశక్తి న్యాయము ననుసరించి నిర్మలచిత్తమున భగవంతుని నేవించుచుండిన నాకరుణానీరధి జాతి నాలోకింపక వేషభాషల లెక్కింపక నిర్మలచిత్తమునే పరికించి యానందించి ముక్తినిొసంగు ననుచిషయము మన మీభాగమునుండి గ్రహింపవలయును.

“తవ శుశ్రూషణం మూర్ధ్నా కరిష్యామి వనే వనః,

అయోధ్యం దేవలూకం వా సర్వథా ప్రజహామ్యహం.”

౫౪

అని మూలము. వనమునవసించి నీకు శుశ్రూష శిరస్సుచే జేయు చున్నాడను. అయోధ్యనుగాని తుదకు స్వర్గమునుగాని వదలుదును. అనఁగా నీసేవయే ప్రధానమనుట. ఇందొక్కవిశేషము కలదు. శిరస్సుచే సేవచేయుట యనఁగా భావమేమి? వనవాసమున విశేషమేమి? ఏకాంతస్థలమునఁ గూరుచుండి సహస్రార కమలగతుండయి తేజోరూపమున వెలయుభగవంతు నాంతర దృష్టిచే దిలకించుటయే యుపాసించుట యని యర్థము.

“మహిం మూలాధారే కమసి మణిపూరే హుతవహం

సితం స్వాధిష్ఠానే హృది మరుతమాకాశముచరి,

మనోఽసి భ్రూమధ్యే నకలమపి భిత్వా మళపదం,

సహస్రారే పద్మే సహ రహసి పత్యా విహరసి.”

అని శ్రీశంకరభగవత్పాదులుగారు తేటపఱచిరి. మూలాధార స్వాధిష్ఠానమణిపూర కానావాతవిశుద్ధాజ్ఞాత్మకములు పట్చక్రములు. ఇవి పృథివ్యగ్నిజలవాాయువ్యోమ మనస్తన్త్రాత్మకములు. ఈతత్త్వము లాయాచక్రములయందుఁ దన్త్రాత్మకమున నుండును. తన్త్రాత్రలనఁగా గంధరూపరసస్పర్శశబ్దాత్మకములు. ఆజ్ఞాచక్రస్థితమగు మనస్తత్త్వముచేతఁ బదునొకండింద్రియములు గ్రహింపఁబడును. ఇట్లేకవింశతితత్త్వములు ప్రతిపాదించఁబడినవి పతితోసహస్రారకమలమునందు విహరింతు వనుటంజేసి తత్త్వచతుష్టయము సూచింపఁబడియె. మాయా శుద్ధవిద్యామహేశ్వరసదాశివాత్మకమే తత్త్వచతుష్టయమని యెఱుంగందగు. పై వానితోఁ గలిసి పంచవింశతితత్త్వము లయ్యెను. ఇవి ప్రాకృతము లనంబడును. మాయ మహేశ్వరుని

గూడి యతనికి జీవత్వము నాపాదించును. ఆజీవుఁడు ప్రాకృ  
తుఁడే యనంబడును. శుద్ధవిద్యయన్న నో సదాశివునింగూడి  
సాదాఖ్యకళయని వ్యవహరింపఁబడును. కనుక భగవతి చతుర్విం  
శతి తత్త్వముల నతిక్రమించి సదాశివునితోననఁగా నిరుప  
దైదవ తత్త్వముతోఁగూడి విహరించుచు నిరుపదాఽవతత్త్వ  
మనంబడుచుఁ బరమాత్మ యని వినుతింపఁబడును అట్టి నిరుప  
మాన తేజోరూపము ననఁగాఁ బ్రకృతిపురుషైక్యరూపమునని  
యర్థము. దానిని ధ్యానించుట యని తాత్పర్యము. ఇదియే  
నిరుపమానభగవత్స్వేదయని యెఱుంగవలయును. ఇదియే తపస్సు.  
యోగమతసారమిదియే.

“ధన్యానాం గిరికందరే నివసతాం లేజః పరం ధ్యాయతామ్.”

అని భర్తృహరిచెప్పినవాక్యభావ మిదియే. శిరస్సుతో నిన్ను  
సేవించుననగా నిన్ను నాంతరవూఢావిధి భ్యానించునని సుమం  
త్రునియాశయము. అంతెఞ్జానము సుమంత్రునకుఁగలదా యందు  
రమో. మహర్షులను సేవించినప్రాజ్ఞున కీమాత్రము తెలియ  
దేమో యని సంశయించుట మనదౌర్భాగ్యముననే యను  
కొనుట మంచిది. ఈయర్థమును దృఢపఱచు శ్రీరాముని  
వాక్యముల నాలకింపుడు.

“కానామి వరమాం భక్తిం మయి తే భర్తృవత్సల,

కృణు చాపి యదర్థం త్వాం ప్రేషయామి పురీమితః.

EO

• • • • •

నేదానీం గుహ యోగోఽయం వాసో మే వజసే వసే,

అవశ్యం హ్యేకమే వాచః కర్తవ్యమదతో విధిః.

పోఁహం గృహీత్యా నియమం తపస్విజనభూషణం,

హితకామః విరుద్ధాయస్మితాయా లక్ష్మణ్య చ.

22

జూః కృత్వా గమిష్యమి న్యగ్రోధక్షరమాశయః.”

అని మూలము. సుమంత్రా! నాయందు నీకుఁగలభక్తి నెఱుంగుదును. దాని ననుసరించి తోడ్కొనిపోవలసినదే. కారణాంతరము లనేకములు గలవు. వానినెల్ల నీకుఁ జెప్ప వలనుపడదు. ఒక్కకారణము చెప్పెద నని శ్రీరామమూర్తి చెప్పెను. ఈ వాక్యములు పైనవ్రాసినయాశయమును దృఢపఱచుచున్నవి కదా. కావున నదియే భగవంతుని నేవించు నుత్తమమార్గము.

గుహునితో శ్రీరాముఁ డిట్లు చెప్పుచున్నాఁడు. మనుజులుండుతావున నిపుడు నేనుండఁదగదు. తాపసు లుండఁదగుతావులనే యుండవలయును. కావున మునిజనులకుఁ దగిన నియమమును గ్రహించి తండ్రికి హితముచేయఁగోరినవాఁడనై జడలు ధరింతును. అనఁగా భావమేమి ? నిర్జనాగ్రణ్యములనే యే నుండవలయును. విధితంత్రముననుసరించి తాపసాశ్రమముల నుండఁదలచితిని. అనుటచే శ్రీరామమూర్తి లోకుల కొకహితము దెల్పఁ బూనినను. మహాకార్యముల నొనరించు వారు భగవత్కరుణకుఁ బాత్రులు కావలయును. దైవతేజస్సు మిక్కిలి గల్గినఁగాని యాకార్యము సాధింపఁజాలరు. ఆతేజస్సు యోగమువలనఁగాని సిద్ధింపదు. యోగము నభ్యసించ నేకాంతస్థలము కావలయును. అందులకరణ్యములు గిరికందరములు ముఖ్యములు. యోగి కానివాఁడు భగవత్తేజస్సు నారాధింపఁజాలఁడు.

“తపస్విభ్యోఽధికో యోగీ జ్ఞానిభ్యోఽపి మతోఽధికః,

కర్మిభ్యశ్చాధికో యోగీ తస్మాద్భ్యోగీ భవాద్భవః.”

అని భగవంతుఁడే పలికెను. ఇపుడు శ్రీరాముఁడు నిర్జనాగ్రణ్యముల నియమమూని తపతేజోరూపమును దానే యుపాసించ

బూనెను. ఏల? ఈచూర్ణమత్యుత్తమమని లోకులకు నుపదేశించుటకే యని యెఱుంగవలయును.

“... కాదు లక్షణస్య చ హితకామః”

అనుచోఁగల విశేషమేమి? రాముడు జడలుదాల్చుట సీతాదేవికి మిక్కిలి హితము. ఆమెసంకల్పము ఫలించును. అనఁగా మహాతపశ్శాలియగు రావణాసురుని దహవేషధారియగు శ్రీరాముడే సంహరింపవలయును. లక్షణునకు హితముకొఱకనఁగా లక్షణునకు శాశ్వతకీర్తిగలుగుట కొఱకని యెఱుంగవలయును. అదియే మహాప్రకృతిసంకల్పము. అది నెఱవేఱవలసినదే. కావుననే జడలు దాల్చెనని తెలిసికొనందగు.

“పుత్రో దశరథస్యాం మహారాజస్య ధీమతః,

నిదేశం పారయిత్వేమం గంగే త్వదభిరక్షితః.

౮౩

చతుర్థశ హి వర్షాణి సమగ్రాణ్యన్యః కాననే,

బ్రాత్రా సహ మయా చైవ పునః ప్రత్యాగమిష్యతి.

౮౪

తతస్త్యాం దేవి సుభగే క్షేమేణ పునరాగతా,

యత్యే ప్రముదితా గంగే నర్మకామనమృద్ధిసీ.

౮౫

... ..

ప్రాప్తరాక్ష్యే నరవ్యాఘ్రే శివేన పునరాగతే.

౮౬

గవాం శతసహస్రాణి వస్త్రాణ్యన్నం చపేకలం,

బ్రహ్మశేఖ్యః ప్రదాస్యామి తవ ప్రియచిత్తయా.”

౮౭

అని మూలము. ఇది సీతాకృతగంగాప్రార్థనాదికము.

“దశరథస్యపుత్రోఽయం త్వదభిరక్షితః. మహారాజస్యనిదేశం పారయిత్వా.”

అని యన్వయక్రమము. ఓగంగా దేవి దశరథమహారాజపుత్రుఁడు శ్రీరాముడు నీచే రక్షింపఁబడి అని యర్థము. ఇందుఁగలవిశేషమేమనఁగా దేవతాప్రార్థనము చేయునపుడు నీవే సర్వాధారస్వరూపవని తెలంపవలయు. ఇప్పుడు గంగాదేవినే సర్వకారణ

ముగా సీత భావించెను. దీనిచేత నెవ్వఁడైన నేదేవతను బ్రార్థించి నను త్వదన్యమేదియులేదని తలంపవలయునను విషయము తేలెడిది. అదియే భావనయందుఁ గలవిశేషము.

“సర్వభూతస్థితం యో మాం భజత్యేకత్వమాస్థితః,  
సర్వథా పరమానోఽపి స యోగీ మయి పరతే.”

30

గీత. ౬ అ.

అనుగీతాశాస్త్రముకూడఁబై వ్రాసినదానినే దృఢపఱచుచున్నది. ఈభావనచేత దేవతాద్వేషపిశాచము నశించును. రాముఁడు శ్రేష్ఠుఁడు. శివుఁడుతక్కువఁడు. డనుదుర్వాదములు చేయువారి నోళ్లు మూతపడును. ఈదేవతాద్వేషమే కొందఱకుఁ బది రూపాయలు దొరకునట్లుచేయుచున్నది. కాని యది యాముష్మిక భంగకరము. భనమే మర్వాద నిచ్చునన్న దాసులు కపట యోగులు సంతోషించిన సంతోషింతురుగాక మతపారముల నెఱింగిన పెద్ద లాదుర్వాదము నాలకింపరనుట రూఢము.

“సురాసుటసహస్రేణ మాంసభూతౌదనేన చ,  
యత్యే త్వాం ప్రయతా దేవి పురిం పునరుపాగతా.  
యాని త్వత్తీరవాసీని దైవతాని వసంతి చ,  
తాని సర్వాణి యత్యేమి తీర్థాన్యాయతనాని చ.”

౩౧

౩౦

అని మూలము. ఇందు సురాశబ్దము క్షత్రియార్హమద్యవాచకము. మాంసశబ్దము మేధ్యపశుమాంసవాచకము త్రేతాయుగమున క్షత్రియాదులకుఁ గ్రీహోచితమద్యములు కొన్ని చెప్పఁబడినవి. బ్రాహ్మణుల కవి చెప్పఁబడలేదు. మాంసములు కొన్ని బ్రహ్మక్షత్రియవైశ్యులకు స్వృతులచే నిర్ణయింపఁబడినవి. “యదన్నం పురుషో భుంక్తే తదన్నం తస్య దేవతాః” అన్నసూక్తి ననుసరించి విధివిహితముగాఁ దామారగింపఁదగువస్తువులు వారిదేవతలకు నైవేద్యము పెట్టవచ్చును. ఆయాచారమునే

సీతవాక్యము బోధించుచున్నది. మహానదులతీరమునందు నేయే దేవతలుందురో యేయేతీర్థములు గలవో దేవతాస్థానములు గలవో వానినెల్ల నారాధింతునని సీత ప్రార్థించెను. అనగా మహాత్ము లారాధింప నావాహనము చేసియుండు దేవతలందే యుందును. కనబడనందున లేరనరాదు యోగదృష్టికి వారగ పడుదురు. కొన్ని యేండ్లకుమునుపు మీచరణసేవకుండగు సీతఁడు గౌతమీతీరమున సంధ్యవందనముచేసి యిట్ట దేవతల నుపాసించుచుండఁగా నందేయున్న మహావృక్షమునిండ దివ్యతేజో రాసులగు దేవత లగపడిరి. పరిశీలించిచూచుచు వారిని బలుక రింపఁబూనునంతలో నదృశ్యులైరి. ఈమాట విశ్వాసపాత్రము కాదన్న ను బాధలేదు. నాటంగోలె సీతఁడు దేవత లెల్లతావులం గలరన్న విశ్వాసము కలవాడయ్యెనని విన్నవించుచున్నాఁడు.

“అగ్రతో గచ్ఛ సామిశ్రే సీతా త్యామనగచ్ఛతు,  
పుష్తోఽహం గమిష్యామి త్వాం చ సీతాం చ పాలయః.”

అన్యోన్య స్నేహ నో రక్షా కర్తవ్యా పురుషర్షభ.”

౧౬

“నహి తావదతిక్రాంతా నుకరా తాచన శ్రీనా.”

అని మూలము.

“అదానన్య ప్రదానన్య కర్తవ్యన్య చ కర్తవ్యః,

క్షీప్రమక్రియమాణన్య కాలః పిబతి సంపదః.”

అన్నసూక్తిమూల మీశ్రీరామవాక్యమే యని యెఱుంగ వలయు. ఏకార్యముగాని సమయముదాటక యుండఁజేయుట సులభముకదా. అనునదియే యిందుఁగలసీతి. మీవెనుక సీతను నిన్ను (లక్ష్మణుని) బాలించుచు వచ్చెదను. అనగా స్వీకృతుండనై మీవెనుక వత్తునని భావము. ఇట్లనుటచే నెల్లరకర్త వర్తనములఁ గనిపెట్టుచు వారివారి కనువగుఫలముల నొసంగుచు సర్వమును జూచుచునుండునని సారము. ఇట్లనుటచే



సర్వేశ్వరత్వ సర్వకారణత్వములు నిరూపింపబడియెను. ఇంక  
సీమిష్టమున నధ్యాత్మరామాయణమును బఠితము.

- “కచ్చిత్యా లక్షణః స్రాహా నభే శృణు వచో మను. ౪  
కః కస్య హేతుర్దక్షిణస్య కశ్చ హేతుస్సృణస్య వా,  
స్వపూర్వార్థితకర్తృవ కారణం సుఖదుఃఖయోః. ౫  
సుఖస్య దుఃఖస్య న కోపి దాతా పరో దతాతీతి కుబుద్ధిరేషా,  
అహం కరోమితి పృథాభిమానస్సకర్తృసూత్రగ్రథితో హి లోకః. ౬  
సుహృద్విత్తాద్యుదాసీనద్వేష్యమధ్యస్థభాంధవాః,  
స్వయమేవాచరన్ కర్తృ తథా తత్ర విభావ్యతే. ౭  
సుఖం వా యది వా దుఃఖం స్వకర్తృ పశగో నరః,  
యద్యద్యథాగతం తత్తద్భుక్త్యా స్వస్థమనా భవేత్. ౮  
న మే భోగాగమే వాంఛా న మే భోగవివర్జనే,  
ఆగచ్ఛత్సఖ మాగచ్ఛత్సభోగపశగో భవే. ౯  
యస్మిన్ దేశే చ కాలే చ యస్తాద్వా యేన కేన వా,  
కృతం కుభాకుభం కర్తృ భోజ్యం తత్తత్ర నాన్యథా. ౧౦  
• అలం హర్షవిషాదాభ్యాం కుభాకుభఫలౌదయే,  
విధాత్రా విహితం యద్యత్తదలంఘ్యం సురాసురైః. ౧౧  
సర్వదా సుఖదుఃఖాభ్యాం నరః ప్రత్యవరోహతే,  
శరీరం పుణ్యపాపాభ్యాముత్పన్నం సుఖదుఃఖవత్. ౧౨  
సుఖస్యానంతరం దుఃఖం దుఃఖస్యానంతరం సుఖం,  
ద్వయమేతద్ధి జంతూనామలంఘ్యం దినరాత్రివత్. ౧౩  
సుఖమగ్ధ్యే స్థితం దుఃఖం దుఃఖమగ్ధ్యే స్థితం సుఖం,  
ద్వయమనోన్యసంయుక్తం ప్రోచ్యతే జలపంకవత్. ౧౪  
తస్మాద్దైర్ఘ్యే విద్వాంస ఇహానిష్ఠోపపత్తిషు,  
న హృష్యంతి న ఘుష్యంతి సర్వం మాయేతి బావనాత్.” ౧౫

సర్గము. ౬.

శ్రీరామమూర్తి పవ్వళించియుండుతఱి సాగిన గుహలక్షణుల  
సంభాషణ మిది. ఇయ్యది విశేషించి కర్తృసిద్ధాంతమును బోధించు

చున్నది. దీని నెఱింగిన ద్వేషమూనునవకాశము నశించును. అహంకారము తొలగును. కర్తము భగవత్స్వరూప మనుజ్ఞానము లభించును.

స్థాయికముగా మానవులు తమరనుభవించుకష్టముల కితరులు హేతుభూతులని యూహింతురు. ఆకారణమున నతనిపై ద్వేషమూని దానిని మించినకష్టమును వారికి గల్గింపఁ బ్రయత్నింతురు. తమరేసమర్థులమని యహంకారమును బూనుదురు. సుఖము లనుభవించునపుడు తమకృత్యములే యందులకుఁ గారణములని తలంతురు. దాన మఱింత యహంకారము వారి మదులఁ బొడలును. తమరొనరించు ప్రయత్నము లెంతవృథతమ ములైనను ఫలింపక యవి వ్యర్థములు కాఁగా నపుడైనఁ గర్తము బలవత్తమమని భావింపక యితరు లాకార్యములఁ బాడుచేసి రనియే యూహింతురు. సులభ ప్రయత్నమున మహాప్రయత్న సాధ్యకార్యము ఫలించినపుడది తమశక్త్యతీతయమున ఫలించె నని మిగుల గర్వింతురు. అజ్ఞానులనుట కింక వేతేమి యుదాహరణము కావలయును? ఆపషయమున నీసంభాషణము మిక్కిలి తగియున్నది. కర్తము భగవత్స్వరూపము. దానిత్రిప్పలకు లోనుగానివారుండరు. హరిహర బ్రహ్మలే కర్తఫలముల ననుభవించుతురన నికఁడ దక్కినవారిమాట యేటికి?

“న హి కశ్చిత్తుణమపి జాతు తిష్ఠత్యకర్తకృత్,  
కార్యతే హ్యవశః కర్త నర్హః ప్రకృతిశ్చైర్గుణైః.  
నియతం కురు కర్త త్వం కర్త జ్యాయా హ్యకర్తణః,  
కరీరయాత్రాపి చ తే న ప్రసిద్ధేదకర్తణః.”

౫

౯

గీత. 3 అధ్య.

అను నీభగవద్వాక్కులు కర్తము బలవత్తరమని తెలుపుచున్నవి. కర్తగతులు దురూహములని మాత్ర మెఱింగినవారు

సుఖముగనుందురు. ద్వేషభావ మూనునవసరము వారలకు లేక యుండును. అప్పుడు వారు తొలిజన్మమునఁ జేసియున్న కర్మములు ఫలముల నీజాలుననియు వాని ననుభవింపక తప్పదనియు వారలకుం దోచును. దాన నహంకారము తొలఁగును. తమ కష్టముల కితరులు కారణభూతులు కారనుభావము పొడకట్టును. ఆభావమే నిర్మలజ్ఞానముఁ గల్గింపఁ గారణమగును. ఆజ్ఞానము భగవంతునితత్త్వ మెఱిగించును. దాన ముక్తు లగుదురు. కావునఁ గర్మమార్గము సర్వాధారమని మన మెఱుంగవలయు. సత్కర్మముల నాచరించునపుడు వానివలన నిట్టిలాభములు వలయుననిమాత్ర మాశింపరాదు.

“కర్మ శ్శ్రేయాధికారస్తే మా ఫలేషు కదాచన,

మా కర్మఫలహేతుర్భూత్వా తే సంగోఽస్త్యకర్తవీ.

౪౭

యోగవేదః కురు కర్తాణి సంగం త్యక్త్వా ధనంజయ,

సిద్ధ్యసిద్ధ్యోన్మేషా భూత్వా నమత్సం యోగ ఉచ్యతే.

౪౮

దూరేణ హ్యవరం కర్మ బుద్ధియోగాద్ధనంజయ,

బుద్ధౌ కరణమన్విచ్ఛ కృపణాః ఫలహేతవః.”

౪౯

గీత. ౨ ఆధ్యాయము.

అను నీగీతావాక్యము లీవిషయమునే దృఢపఱచుచున్నవి. ఇట్టివిషయము లీసంభాషణమునుండి మనము గ్రహింపవలయును.

సీత గంగాదేవిని బ్రార్థించినవిషయము మాంసము సురా ఘటములు సమర్పించువిషయ మీ రెండింటియందు సమానమనియే భావింపవలయును.

“అయాస్యామ్యుదితం సత్యం నాసత్యం రామభాషితం,

ఇత్యుక్త్యానింగ్య తం భక్తం సమాశ్వాప్య పునః పునః.

నివర్తయామాస గృహం సోఽకి కృచ్ఛాద్భయో గృహం,

తత్ర మేధ్యం మృగం హత్వా చక్షా హత్వా చ తే త్రయః,  
ఘృత్వా వృక్షతలే సుప్త్యా సుఖమానత తాం నిశాన్.

౭. పర్వము.

“నాసత్యం రామభాషిత” వున్ననదియే మనము గ్రహింపఁదగినది. అసత్యము శ్రీరామునోట వెడలదని భావము. శ్రీమద్రామాయణమునందు “అన్యతం నోక్తపూర్వమ్” అని కలదు. సత్యవచనమునకు నుదాహరణమే శ్రీరామాయణమని యెఱుంగవలయును. గంగానదిం దరించి సీతారామలక్ష్మణులు పోయి యొకవృక్షమూలమున విడియుట పవిత్రమృగమాంసమును భక్షించుట యనునవి రెండింటియందు సమానమే యనవచ్చును. మునివృత్తినందువారలు మాంసము భక్షింపనచ్చునాయనుప్రశ్నమున కింతకుముందే సమాధానము వ్రాయఁబడినది. మరల వ్రాయనక్కఱలేదు.

మహాత్ములారా! యిట్లు లీరామాయణభాగము భగవత్తత్వమును జక్కఁగా బోధించుచున్నది. శ్రీరామచంద్రుని సర్వేశ్వరత్వ సర్వకారణత్వాదుల వెల్లడించుచున్నది. మఱియు జానకీదేవిమహత్త్వమును బోధించుచున్నది. ఇట్టి తావుల బఠించునపుడు కథయందే కాక తత్ప్రతిపాదితవిషయసారమందు మనస్సునునిచి వానినెఱింగి తదుక్తప్రకారము ప్రవర్తింపవలయును. శక్యమైనఁగదాయన్న యథాశక్తి న్యాయముగలదు గదా. శక్తివంచనసేయక దేవతాంతరద్వేషమువదలి భగవంతుడు సర్వమతములవారలకు నుపాస్యుఁడే యని నిశ్చయించి యేరూపమునఁబూజించినను నిర్మలభక్తియుండిన ఫలము సమానమే యని తలంచి యారాధించి కృతార్థులము కావలయును. శంకరుడు శ్రీరామతారకోపాసకుఁ డన్నమాట వినఁ

బడఁగా నెంతటియుత్సాహము కలుగునో శ్రీరాముఁడు శంకరమంత్రోపాసకుఁ డన్నమాట వినినప్పు డంతటియుత్సాహమును గాంచుచు భగవంతు నారాధింపవలయును. శ్రీరాముఁడు నిర్లిప్తృడనియు మహాప్రకృతియగుసీతాదేవి సర్వకార్యముల నిర్వహించుచుండఁదాను సర్వసాక్షి కావునఁ జూచుచుండుననియు మన మెఱుంగవలయును. ఇప్పుడు శ్రీ సీతారాములు తమయవతారఫలమును లోకమునకుఁ గల్గింపఁబ్రయాణముచేసి దీక్షపూనిన ప్రథమదినమే యిది. తరువాతి కథను మఱియొక ప్రకరణమునఁ బఠింతుము. ఏభాగము పఠించినను నిశ్చలభక్తితో నర్థము నరయవలయును. భగవత్తేజోరూపమును ధ్యానింపవలయును. బాహ్యపూజాసక్తి తొలఁగి మనోవీధి భగవంతుని నిలిపి ధ్యానింపవలయును. అదియే భగవంతునియనుగ్రహమునకుఁ బాత్రునిగాఁ జేయును.

అసితకమలభాసా భాసయంతం త్రిణాకం

దశరథకులదీపం దైవతాంభోజభాసం,

(గంధాలయం

దినకరకులబాలం దివ్యకోదండపాణిం

కనకభద్రతరత్నాలంకృతం రామమిశే.

వమోదు సంఖ్య.....52602

వామే కోదండదండం నిజకరకమలే దక్షిణే బాలామేకం 27.8.03

వశ్యాద్భాగే చ నిత్యం దధకమభివతం చావతూజరభారం,

వామే-వామే లవద్యాం నహమితితతనం శాసకీలక్షణాభ్యాం

రామం శ్యామం భజేహం ప్రణతజనమనఃభేదవిచ్ఛేదదక్షిణ.

అంభోభుక్త్యామలమంబుకాశం, ధనుర్ధరం వీరజటాకలాపం,

సార్వద్యయే లక్షణమైథిలిభ్యాం, నిషేవ్యమాణం ప్రణమామి రామం."

దుష్టధ్వంసనదీక్షాపరిగ్రహమను నాల్గవ ప్రకరణము సంపూర్ణము.

చిహ్నపురి : వారిశ్రీ రామస్వామికామ్రాలు అండ్ సన్స్ వారి

'వారిశ్రీ' ప్రెస్సున ముద్రితము. - 1933.











